

हितार्थमुत्तरः प्रपञ्चः । श्लोकमप्युदाहरन्ति—

वितीर्य हि महज्जालमृषिः संक्षिप्य चाग्रवीत् ।

इष्टं हि विदुषां लोके समासव्यासधारणम् ॥ इति ॥ २ ॥

( सोमे, ऐष्टिकधर्मानतिदेशाधिकरणम् ॥ ३ ॥ )

[ ३ ] प्रवृत्तत्वादित्येः सोमे प्रवृत्तिः स्यात् ॥ ३ ॥ पू०

ज्योतिष्टोमेन स्वर्गकामो यजेतेति श्रूयते । तत्र विध्यन्तं प्रति चिन्ता । कुतोऽस्मिन् विध्यन्तः स्यादिति । तदुच्यते । प्रवृत्तत्वादित्येः सोमे प्रवृत्तिः स्यात् । दार्शपौर्णमासिको विध्यन्तः सोमे स्यात् । कुतः । प्रवृत्तत्वात् । दीक्षणीयादिष्विष्टिषु दार्शपौर्णमासिको विध्यन्तः प्रवृत्तः । दीक्षणीयायाम्, आतिथ्यायां, प्रायणीयायां, पशौ च । तदनन्तरं सोमः । तत्रापि स एव प्रवृत्त्या विज्ञायते । यथा, देवदत्तो भोजयितव्यः, विष्णुमित्रो भोजयितव्यः, मातरः कौण्डिन्यो भारद्वाज इत्युत्तरेष्वपि भोजयितव्य इति प्रवृत्त्याऽनुबध्यते । तस्मादैष्टिकः सोमे विध्यन्तः ॥ ३ ॥

लिङ्गदर्शनाच्च ॥ ४ ॥

तस्यैकशतं प्रयाजानुयाजाः, इति च ऐष्टिका धर्माः सोमे दृश्यन्ते । तस्माच्चास्मिन् ऐष्टिको विध्यन्तः ॥ ४ ॥

कृत्स्नविधानाद्वाऽपूर्वत्वम् ॥ ५ ॥ सि०

अपूर्वत्वमेव हि सोमे । स न कुतश्चिद्धर्मान् गृह्णाति । कुतः । कृत्स्न-

ननु चैवमाकाङ्क्षायामुत्पन्नायामितिकर्तव्यतासंनिधाने नास्ति । तस्माद्भ्रान्तिराकाङ्क्षेति । तदाऽसौ भ्रान्तो भवति । प्रकृतावप्याकाङ्क्षासद्भावे, इतिकर्तव्यतासंभवः । एवं चेत्प्रवृत्तिविवृत्योर्न कश्चिद्विशेषः ॥ २ ॥ [ ॥ ३ ॥ ४ ॥ ]

अत्र सूत्रं माप्यं चोभयमप्ययुक्तम् । न ज्ञायते कियत्येतिकर्तव्यतया निराकाङ्क्षीकृतो भवतीति । अपोच्यते, यस्य संनिधान एको द्वौ महवो वा पदार्थाः समागमन्ते, तावत्या निराकाङ्क्षी भवति । एवं सस्युपहोमादिभिर्निराकाङ्क्षीकृतत्वादिदेशो न प्राप्नोति । तत्रैवं वर्णयन्ति—उपहोमाः प्रयानानुयानमध्ये श्रुतास्तत्सं-

१ प्रवृत्तित्वाद्—पा० । २ प्रवृत्तित्वाद्—पा० । ३ निराकाङ्क्षीकृता—पा० । ४ उपहोमादिभिर्निराकाङ्क्षीकृतत्वाद्—पा० ।

विधानात् । इतिकर्तव्यताविधेयजतेः पूर्ववत्त्वमुक्तम् । विहितेतिकर्तव्य-  
ताकथायम् । तस्मादपूर्वः ॥ ५ ॥

श्रुगभिधारणाभावस्य च नित्यानुवादात् ॥ ६ ॥

रूपद्वयवाच्येऽपि कथंभावनिष्पत्तिरिति एव गृह्यन्ते । एवं वर्ण्यमाने यत्रापूर्वमङ्गं  
प्राकृतेनासंबद्धं श्रूयते तत्र तेनैव निराकाङ्क्षी भवति । कृत्स्नविधानताकृतत्वादिति-  
देशो न प्राप्नोति । न चेप्यते ।

तस्मादन्यथा वर्ण्यते । कथमित्याकाङ्क्षायां यत्र संनिधावाधानं निराकाङ्क्षीकरण-  
क्षमं, तत्र तेनैव निराकाङ्क्षत्वाद्भवति कृत्स्नविधानता । इह च संनिपत्योपकारकाः  
सर्वे आम्नायमाना निराकाङ्क्षीकरणसमर्थाः । उपहोमादिषु, संनिपत्योपकारकमा-  
वात्कृत्स्नविधानता नास्ति । तस्मात्तत्राऽऽकाङ्क्षा संनिवर्तते । अथवा सादृश्येन  
विध्यन्तो नियम्यते । न च सोमस्य दर्शपूर्णमासार्था सादृश्यम् । अव्यक्तचोदन-  
त्वात् । ननूत्पत्तिवाक्ये 'सोमेन यजेत' इत्यव्यक्तचोदनः । प्रयोगवाक्ये तु देवतानां  
विद्यमानत्वाद्व्यक्तचोदनः ।

उच्यते । ग्रहणे देवताश्रवणं, न यागे । प्रसङ्गाच्च यागं निर्वर्तयन्ति, न तु  
तासां यागं प्रति तादर्थ्यं प्रमाणमस्ति । कथम् । कर्तव्येन ग्रहणेन देवताः संयुक्ताः,  
ता यागमभिलषन्ति । यागोऽपि देवतामिच्छायां । तयोः संबन्धोऽर्थाद्विविध्यति ।  
यागोऽपि द्रव्यं गृह्यन्, तदाश्रितां देवतां गृह्णाति । यथा प्रणयनं कर्तव्यमात्म-  
निर्वर्तकं साधनमपेक्षमाणं गोदोहनं पुरुषार्थं गृह्णाति । गोदोहनमपि पुरुषार्थं सदाश्रय-  
मपेक्षमाणं प्रणयनं प्रसक्तं गृह्णाति । यथा तत्संबन्ध एवमिहापि । तस्मात्तादृश्या-  
द्वेवताभावः । एवं चेदव्यक्तचोदनः । अत आह सूत्रकारः, 'अर्थेकासु तु सोम-  
स्य' इति ।

मनूपांशुयान्त्येवोत्पत्तिवाक्यं देवताभावादव्यक्तता । उच्यते । मन्त्रवर्णाक्षत्र देव-  
तायास्तादृश्यादव्यक्तचोदनः । अतः सादृश्याभावादपूर्वं, कृत्स्नविधानादिति—यदा-  
म्नायते धर्मजातं तेन निराकाङ्क्षत्वादर्थप्राप्तं न गृह्णाति ॥ ५ ॥

१ ( अ० ७ पा० ४ अ० १ सू० १ ) । २ उपहोमादिषु—यत्र नक्षत्रेण्यदिसंनिधातुपहोमा  
आश्रयन्ते, तत्र निराकाङ्क्षीकरणसमर्थसंनिपत्योपकारकसामानात्म्येनानुत्पत्तिविधानमात्रेणापूर्वपहो-  
मादिनिराकाङ्क्षा न निवर्तन इत्याशयः । ३ अनुत्पत्तिवाक्ये इति सर्वत्र पठ्यते । ४ कर्तव्यत्वात्-  
पा० । ५ तादृश्यादिति—ग्रहण इत्यादिदेवतानां यागादृतया देवताभाव इत्यर्थः । ६ ( अ० ८ पा० १  
अ० १ सू० १६ ) ।

सुगभिधारणस्य चाभावानुवादः सोमे भवति । घृतं वै देवा वज्रं  
कृत्वा सोममन्नं, सुचौ वाह । तस्मात्सुचि सोमदधिर्नाऽऽसाद्यते । न  
सोममाज्येनाभिधारयतीति । तदुपपद्यते, यद्यपूर्वः सोमः । अथ दर्श-  
पूर्णमासप्रकृतिः स्यात्, आज्येनाभिधार्य सुग्भ्यां दूयेत । तत्रैतद्दर्शनं  
नोपपद्यते । तस्मादपूर्वः ॥ ६ ॥

विधिरिति चेत् ॥ ७ ॥

इति चेत्यस्यसि, सुगभिधारणाभावानुवाददर्शनादपूर्वः सोम इति ।  
अथ कस्माद्दर्शपूर्णमासप्रकृतिस्त्वेन प्राप्तस्य सुगभिधारणस्य प्रतिषेध-  
कोऽयं विधिर्न भवतीति, स्थिताया प्रतिज्ञायां सूत्रेण परिचोद-  
यति ॥ ७ ॥

न वाक्यशेषत्वात् ॥ ८ ॥

नार्यं विधिः । कस्मात् । वाक्यशेषत्वात् । अन्योऽत्र विधिराम्नातः ।  
यदाह, अंशुरंशुस्ते देव सोमाऽऽप्यायतामिति । तस्य वाक्यशेषोऽयम् ।  
कथं ज्ञायते । तेनाऽऽकाङ्क्षितत्वात् । अवधिपूर्वा एतत्सोमं यदाभिपु-  
ष्पन्ति । यदस्य सुचौ वाह कुरुन्ति । यद्वाऽऽज्यमन्तिकमकार्षुः ।  
यदाह, अंशुरंशुस्ते देव सोमाऽऽप्यायतामिति । यदेवास्त्योधनन्तं क्षुरम-  
कुर्वन्तदाप्यायन्तीति । यद्ययमपि विधिः स्याद्वाक्यं भिद्येत । तस्मान्न  
विधिः ॥ ८ ॥

शङ्कते चानुपोषणात् ॥ ९ ॥

सोमे शङ्कते, यदनुपोष्य प्रयायाद्वीरवज्रमेनममुष्मिष्ठौके नेनीयेर-  
श्रिति । दार्शैर्षीर्णमासिके विन्यन्ते सति नियतमुपोषणं स्यात् । तदाऽ-  
नुपोषणाशङ्कनं न युज्यते । अपूर्वत्वे तु प्रागुपोषणविधानादनुपोष्यानु-  
पोष्य वा प्रयायात् । तत्रानुपोषणशङ्का युज्यते । तस्मादपूर्वः ॥ ९ ॥

दर्शनमैष्टिकानां स्यात् ॥ १० ॥

यद्य प्रयाजानुयाजानां दर्शनं लिङ्गत्वेनापदिष्टं, तस्यैकशतं प्रया-

[ ९ ॥ ७ ॥ ८ ॥ ९ ॥

जानुयाजा इति । तद्दीक्षणीयादीनां सोमाङ्गभूतानां कर्मणा ये मया-  
जानुयाजास्तेषां समुच्चयवचनम् । किं कारणम् । सोमस्यापूर्वत्वात् ।  
तेषां च तावतां तत्राभावात् । अङ्गाङ्गमपि च तस्येति शक्यते वक्तुम् ।  
यथा वाजपेयस्य यूप इति । तस्मादपूर्वः सोमः ॥ १० ॥

( ऐन्द्राग्रेणादिषु दार्शपूर्णमासिकधर्मातिदेशाधिकरणम् ॥ ४ ॥ )

[४] इष्टिषु दर्शपूर्णमासयोः प्रवृत्तिः स्यात् ॥ ११ ॥ सि०

इष्टय उदाहरणम्, ऐन्द्राग्रेमेकादशकपालं निर्वपेत्प्रजाकाम इत्येव-  
माद्याः । तत्र संदेहः । किं दार्शपूर्णमासिको वा, सौमिको वा विध्यन्त  
उत दार्शपूर्णमासिक एवेति । किं प्राप्तम् । अनियमः । दर्शपूर्णमासयो-  
रपि विध्यन्तोऽस्ति सोमेऽपि । इमाश्चेष्टयो विध्यन्तापेक्षः । एकेन च  
विध्यन्तेन भवितव्यमित्युक्तम् । न च गृह्यतेऽन्यतरनियमे विशेषः ।  
तस्मादनियमः ।

एवं प्राप्त उच्यते । इष्टिषु दर्शपूर्णमासयोः प्रवृत्तिः । हेतुर्नोक्तः  
प्रज्ञात इति । कः पुनरसौ । चोदनायां प्रकृतिलिङ्गसंयोगः । किं पुन-  
स्तत्प्रकृतिलिङ्गम् । तद्धितेन देवतोपदेशः, कपालवत्ता, निर्वपतिशब्दश्च,  
ऐन्द्राग्रेमेकादशकपालं निर्वपेदिति । इतरत्रापि तथैव, ऐन्द्राग्रे द्वादश-  
कपाल इति । निर्वपतिरपि, अग्निहोत्रहवण्या इर्वापि निर्वपतीति ।  
प्रकृतिलिङ्गेन च विध्यन्तविशेष उक्तः, यस्य लिङ्गमर्थसंयोगादिति ।  
तस्माद्दार्शपूर्णमासिकस्तासु विध्यन्तः । तच्च दर्शयति, मयाजे मयाजे  
कृष्णलं जुहोतीति । अलिङ्गास्वपि स्थालीपुलाकवत्सिद्धिः ॥ ११ ॥

( अग्नीषोमीये पशौ दार्शपूर्णमासिकधर्मातिदेशाधिकरणम् ॥ ५ ॥ )

[५] पशौ च लिङ्गदर्शनात् ॥ १२ ॥ सि०

पशावग्नीषोमीये विन्यते । किं दार्शपूर्णमासिको विध्यन्त उत  
सौमिक इति । किं प्राप्तम् । तथैव पूर्वपक्षः । तत्रोत्तरमभिधीयते । पशौ  
च लिङ्गदर्शनात् । पशौ च दार्शपूर्णमासिक एव विध्यन्तः । कुतः ।  
लिङ्गदर्शनात् । एकादश मयामान्यजति, एकादशानुयाजानिति । तथा,  
सौचमाग्रास्माग्राद्यं जुह्वा पशुमनत्तीति । ननु लिङ्गमपदिष्टं, कुतः

॥ १० ॥ ११ ॥

प्राप्तिः । चोदनासामान्यात् । किं सामान्यम् । व्यक्तेचोदनात्वम् । का  
व्यक्तिः । द्रव्यदेवतावता, अग्नीषोमीयं पशुमिति । इतरत्, ऐन्द्रं पय  
इति । अव्यक्तचोदनस्तु सोमः ॥ १२ ॥

( सवनीयादिपशुपशुपशोमीयवर्मातिदेशाधिकरणम् ॥ ६ ॥ )

[६] दैक्षस्य चेतरेषु ॥ १३ ॥ सि०

इह पशुव्या उदाहरणम् । सवनीयो, निरुद्धः पशुः, सौम्या-  
दयश्च । तेषु किं दार्शपूर्णमासिको विध्यन्त, उत दैक्षस्येति । दैक्ष  
इत्यग्नीषोमीय उच्यते । दीक्षासंबन्धात् । किं प्राप्तम् । यथोक्तन  
न्यायेन दार्शपूर्णमासिक इति । तथा प्राप्ते, उच्यते । दैक्षस्य चेतरेषु  
पशुषु सवनीयादिपशुपशोमीयस्य विध्यन्तः । आलभतिचोदनासामा-  
न्यात्, पशुत्वचोदनासामान्याच्च । तच्च दर्शयति, वपया प्रातःसवने  
चरन्ति, पुरोडाशेन माध्वादिने, अङ्गैस्तृतीयसवने, इति वपापुरोडाशा-  
ङ्गप्रचारं दर्शयति । भेदेन च तथा कश्चित्, ओदुम्बरो यूपो भवतीति  
यूपं दर्शयति । तस्मादग्नीषोमीयः पशूना मृच्छति ॥ १३ ॥

( एकादशिनेषु पशुषु सवनीयपशुवर्मातिदेशाधिकरणम् ॥ ७ ॥ )

[७] एकादशिनेषु सौत्यस्य द्वैश्वन्यस्य दर्शनात् ॥ १४ ॥ सि०

एकादशिनाः पशव उदाहरणम् । कृष्णशीर्ष आग्नेय इत्यारम्भाऽऽ-  
न्नावाः । अन्येषा चं, आग्नेयेन वापयति, मिथुनं सारस्वत्या करोति,  
मजनयति सौम्येनेति । तेषु संदेहः । किमग्नीषोमीयविध्यन्त उत  
सवनीयविध्यन्त इति । किं प्राप्तम् । पूर्वोक्तेन न्यायेनाग्नीषोमीयस्येति  
प्राप्ते ।

उच्यते । एकादशिनेषु सौत्यस्य । सौत्य इति सुत्याकालत्वात्सव-  
नीयमाहुः । तदीयो विध्यन्त एकादशिनेषु । कुतः । द्वैश्वन्यस्य दर्श-  
नात् । अग्निष्टाद्वे द्वे रश्ने आदाय द्वाभ्यां रशनाभ्यामेकैकं यूपं  
परिव्ययतीति । अग्नीषोमीयमृच्छित्वे एकैकरश्नं स्यात् । अथ वचन-  
मिदं कस्मान्न भवति । अग्निष्टाद्वे द्वे रश्ने आदायेत्येतदत्र विधीयते ।  
यदि रशनादित्वमपि विधीयते तदा यावयं भिद्यते । तस्मात्तदनुशने ।

॥ १२ ॥ १३ ॥

ननु लिङ्गमपदिष्टं, कुतः प्राप्तिः । उच्यते । समाने पशुत्वे सुत्याकालता  
वैशेषिकं लिङ्गम् । ततः प्राप्तिः ॥ १४ ॥

( पशुगणेष्वैकादशिनधर्मातिदेशाधिकरणम् ॥ ८ ॥ )

[ ८ ] तत्प्रवृत्तिर्गणेषु स्यात्प्रतिपशु यूपदर्श-  
नात् ॥ १५ ॥ सि०

इह पशुगणा उदाहरणम् । वसन्ते ललामांस्त्रीन् वृषभानालभते ।  
तथा, भैरं श्वेतमालमेत, वारुणं कृष्णमपा चौषधीनां च संपावन्नकाम  
इति । तत्र विचार्यते । किमश्रीपोमीयस्य विध्यन्त उतैकादशिनाना-  
मिति । यथोक्तेन न्यायेनाश्रीपोमीयस्य ।

एवं प्राप्त उच्यते । तत्प्रवृत्तिर्गणेषु स्यात् । तेषामैकादशिनानां  
प्रवृत्तिः पशुगणेषु स्यात् । कुतः । प्रतिपशु यूपदर्शनात् । यत्त्रिषु यूपे-  
त्वालभेत बहिर्घाटस्मादिन्द्रियं वीर्यं दध्यात्, भ्रातृव्यमस्य जनयेदेक-  
यूप आलभेतेति यूपभित्तिव प्रतिपिध्वैकं यूपं मौत्रामण्या विदधाति ।  
तदुपपद्यते, यदि ऐकादशिनविध्यन्तः । तत्र हि प्रतिपशु यूपाः । अश्री-  
पोमीयमकृत्स्नं एक एव यूपः स्यात् । तत्रैतन्नोपपद्यते । तस्मादैकाद-  
शिनानां विध्यन्तः पशुगणेषु ॥ १५ ॥

( अव्यक्तयोगेष्विदादिषु सौमिकधर्मातिदेशाधिकरणम् ॥ ९ ॥ )

[ ९ ] अव्यक्तासु तु सोमस्य ॥ १६ ॥ सि०

इदं श्रूयते, अभिजिता यजेत, विश्वजिता यजेत, इत्येवंजातीयका  
यजतयः । तेषु विध्यन्तचिन्ता । किमेषु सौमिको विध्यन्त उत दार्श-  
णीर्णमासिक इति । अविशेषादनियमे प्राप्ते । उच्यते । अव्यक्तासु तु  
सोमस्य । काऽव्यक्तता । द्रव्यदेवतस्याभावः । द्रव्यदेवतेन हि यागोऽ-  
भिष्यज्यते । एताश्चाद्रव्यदेवताद्योदनाः, अभिजिता यजेतेति । एतास्व-  
व्यक्तासु सौमिको विध्यन्तः स्यात् । कुतः । अव्यक्तसामान्यात् ।  
सोमोऽव्यव्यक्तचोदनः । ज्योतिष्टोमेन यजेतेति । ननु, सोमेन यजे-  
त्येषा व्यक्तचोदना । तथाऽपि देवताया अभावादव्यक्तता । तथा  
च, इमेनेन यजेतेत्यव्यक्तचोदिते, दीक्षगीयादीनि सोमाङ्गानि दर्श-

॥ १४ ॥ १५ ॥

याति, दीक्षणीयायां द्वादशमानं द्विरप्यं दक्षिणा । चतुर्विंशतिमानं प्राय-  
णीयायामिति । तस्मात्तासु सौमिको विध्यन्तः ॥ १६ ॥

( अहर्गणेषु द्वादशाहिकधर्मातिदेशाधिकरणम् ॥ १० ॥ )

[ १० ] गणेषु द्वादशाहस्य ॥ १७ ॥ सि०

इह, अहर्गणा उदाहरणम्, द्विरात्रादयः शतरात्रपर्यन्ताः । तेषु  
संदेहः । किं ज्यौतिष्टोमिको विध्यन्त उत द्वादशाहिक इति । पूर्वोक्त  
न्यायेन सौमिके प्राप्ते, उच्यते । गणेषु द्वादशाहिको विध्यन्त इति ।  
कुतः । चोदनासामान्यात् । द्वादशाहेन यजेत, द्विरात्रेण यजेनेति ।  
अहःशब्दोऽप्यहोरात्रवचनः । रात्रिशब्दोऽपि । एतच्छब्दगतं लिङ्गम् ।  
अर्थगतमपि गणत्वम् । गण एव संघातधर्मगणमनुग्रहीतुं समर्थो,  
नैकाहः । द्वाभ्यां लोमावद्यति, द्वाभ्यां मांसमित्येतद्वारभ्य द्वादशोप-  
सत्त्वं द्वादशाहिकं धर्मं गवामयने दर्शयति । तस्मादहर्गणानां द्वादशाहः  
प्रकृतिः ॥ १७ ॥

( संवत्सरमन्त्रेषु गवामयनिकधर्मातिदेशाधिकरणम् ॥ ११ ॥ )

[ ११ ] गव्यस्य च तदादिषु ॥ १८ ॥ सि०

इह संवत्सरसत्राण्युदाहरणम्, आदित्यानामयनप्रभृतीनि । तेषु  
चिन्ता, किं द्वादशाहिको विध्यन्त उत गवामयनिक इति । पूर्वोक्तेन  
न्यायेन द्वादशाहिके प्राप्तेऽभिधीयते । गव्यस्य च तदादिषु । गव्यामि-  
ति, गवामयनं धूमः । गोसंवन्धात् । गात्रो वा एतत्सत्रमासत, इति ।  
तस्य विध्यन्तस्तदादिषु संवत्सरसत्रेषु स्यात् । कुतः । संवत्सरसा-  
मान्यात् । एतनय उपगायन्तीति च माहात्रनिकं धर्मं संवत्सरसत्रे दर्श-  
यति । ऋत्विज उपगायन्तीति च सदृशसंवत्सरे ॥ १८ ॥

( निकायिनामुत्तरेषु पूर्वनिकायिधर्मातिदेशाधिकरणम् ॥ १२ ॥ )

[ १२ ] निकायिनां च पूर्वस्योत्तरेषु प्रवृत्तिः

स्यात् ॥ १९ ॥ सि०

निवाय इति संघात औत्तराग्रेण्यावस्थित उच्यते । स यथा ते  
निकायिनः । यथा, साहज्याः, सायस्काः । तेषां पूर्वस्य केचिद्धर्मा आ-

ज्ञाताः । उत्तरे त्वधर्मकाः । तत्र चिन्त्यते । किं ज्योतिष्टोमस्य विध्य-  
न्त उत प्रथमस्य निकायिन इति । अव्यक्तचोदनत्वाज्ज्योतिष्टोमस्य ।  
इति प्राप्ते, उच्यते । निकायिनां च पूर्वस्योत्तरेषु प्रवृत्तिः स्यात् । कुतः ।  
निकायित्वसामान्यात् । सादस्ताणां सादस्तसामान्यात् । मात्रस्कार्णां  
साद्यर्भकसामान्यात् । एव सर्वत्र । पूर्वस्मिन् सादस्ते सदस्तं  
दक्षिणामाग्नयोत्तरस्मिन् दर्शयति । यावदस्य सादस्तस्योत्तरा गौः स-  
माहिता भवति, तावदस्माद्धोकादसौ लोक इति । तथा पूर्वस्मिन् सात्र-  
स्त्रे, साण्डस्त्रिसंवत्सरः सोमक्रयणः । स्पर्धमानानामित्याग्नयोत्तराग्नि-  
न्नापि तमेव दर्शयति । स्त्री गौः सोमक्रयणी व्याट्ता देवां स्पर्धिता,  
इति । तस्मात्पूर्वस्योत्तरेषु धर्माः ॥ १९ ॥

( फलादीनामनतिदेशाधिकरणम् ॥ १३ ॥ )

[ १३ ] कर्मणस्त्वप्रवृत्तित्वात्फलनियमकर्तृसमुदायस्यान-  
न्वयस्तद्वन्धनत्वात् ॥ २० ॥ सि०

इह फलनियमकर्तृसमुदाया उदाहरणम् । फलं स्वर्गः, नियमो या-  
वज्जीविकोऽभ्यासः, कर्ता स्वर्गकामः, समुदायो दर्शपूर्णमासाविति ।  
तत्र चिन्त्यते । किं फलनियमकर्तृसमुदायानां सौर्यादिषु प्रवृत्तिः, नेति ।  
किं प्राप्तम् । इष्टिषु दर्शपूर्णमासयोः प्रवृत्तिः, इत्यनेन न्यायेन प्रवृत्तिरि-  
ति प्राप्तम् । तथा प्राप्त उच्यते । फलनियमकर्तृसमुदायस्याप्रवृत्तिः ।  
कुतः । कर्मणोऽप्रवृत्तित्वात् । तद्वन्धनत्वाच्च फलादीनाम् ।

कर्म तावन्न प्रवर्तते । किं कारणम् । विध्यन्तेन धर्माः प्रवर्तन्ते । न  
च कर्म विध्यन्तविहितम् । विध्यादिविहितं तत् । तस्माच्च प्रवर्तते ।  
तस्याप्रवृत्तित्वात्फलनियमकर्तृसमुदायस्यानन्वयः, अप्रवृत्तिरित्यर्थः ।  
कुतः । तद्वन्धनत्वात् । फलं तावत्, दर्शपूर्णमामाभ्या यजेतेति दर्शपू-  
र्णमाससंयुक्तं श्रुतम् । तत्र च दर्शपूर्णमासौ, तत्र भवितुमर्हति । न च  
सौर्यादिषु तौ स्तः । अतः स्वर्गस्यापि तत्राभावः । एवं नियमोऽपि

॥ १९ ॥ ]

सौर्ये करणस्य प्रत्यक्षत्वात्करणान्तरस्याप्रवृत्तिः, आमुमानिकत्वात् । इतिकर्तव्य-  
ताकाङ्क्षायामितिकर्तव्यताऽतिदिश्यते । न च फलमितिकर्तव्यता । यावज्जीविको  
नियम कर्तृधर्मः, स पुरुषार्थत्वान्नातिदिश्यते । फलेन व्याप्यमानो यः कर्ता स



कर्मवन्धनः । यावज्जीवं दर्शपूर्णमासाभ्यां यजेतेति । स दर्शपूर्णमासा-  
भावे कथं स्यात् । तथा कर्ता कर्मवन्धनः । दर्शपूर्णमासाभ्यां स्वर्ग-  
काम इति । सोऽपि कथं तयोरमतोः स्यात् । समुदायोऽध्याग्नेयादी-  
नाम् । तानि सौर्यादिषु न सन्तीति तत्समुदायः कथं तत्र भवेत् । तस्मा-  
त्तैषामप्रवृत्तिः ॥ २० ॥

प्रवृत्तौ चापि तादर्थ्यात् ॥ २१ ॥

अपि च घर्माणां प्रवृत्तिः कर्मार्था, कर्मण उपकर्तुम् । न च फलादीनि  
कर्मण उपकुर्वन्ति । फलं तावत्पुरुषस्योपकरोति, न कर्मणः । उक्तं हि,  
फलं च पुरुषार्थत्वादिति । नियमोऽपि न कर्मधर्मः । कर्तृधर्मोऽ-  
सावित्युक्तम् । कर्तुर्वा श्रुतिसंयोगादिति । तथा, कर्ता स्वर्गकामो न  
कर्मार्थः । कर्म स्वर्गकामार्थम् । न हि स्वर्गकामः कर्मण उपदिश्यते,  
स्वर्गकामो यजेतेति । किं तर्हि । कर्म स्वर्गकामस्योपदिश्यते । स्वर्ग-  
कामो यजेत, नान्यत्कर्तुमादिति । तथा, समुदायो न कर्मार्थः ।  
फलाद्योऽमो, दर्शपूर्णमासाभ्यां स्वर्गकामो यजेतेति । एवमेतेषां कर्म-  
णोऽनुपकारकत्वात्प्रवृत्तिरनार्यका स्यात् । तस्मान्न प्रवर्तेरन् ॥ २१ ॥

नातिदिश्यते । तेनाशेनान्यत्र प्रवानत्वात् कत्वर्थः । यः पुनर्यजेतेत्यत्र कर्ता स  
कर्तुं निर्वर्त्यतां कत्वर्थः, सोऽतिदेशात्प्रोति । किंतु यत्र बहवः कर्तारः धूयन्ते,  
तत्र तावदानुमानिको नातिदिश्यते । यैत्राप्येकमंख्यस्तत्राप्यनुवादोऽतिदेशः । तस्मा-  
दर्थात्तामात्कर्तुर्नातिदेशो गुणभूतस्यापि ।

समुदायः कर्णपरिच्छेदेनोपकृतवान् । स इह परिच्छेद्यामावातातिदेशः । समु-  
दायं च गृह्णताऽऽग्नेयादयः कार्याः । ते तु क्रियमाणाः स्वर्गं साधयेयुः । तथा सति  
यथाश्रुतफलन्यायातः । अथोच्येत, समुदायं गृह्णान्तरीयकनयाऽऽग्नेयादीन्करिष्यति  
न फलमाचनत्वेन । उच्यते । समुदाय एषा गुणभूतः । न च गुण आवृत्त्यमाणो  
गुणिनमाकर्षति । अनादर्थ्यात् ॥ २० ॥ [ २१ ॥ ,

१ तस्मादेवामप्रवृत्तिः — पा० १२ ( अ० ३ पा० १ अ० ३ सू० ५ ) । २ ( अ० २ पा० ४  
अ० १ सू० २ ) । ४ तेनाशेनेति — फलित्येनेत्यर्थः । ५ अनुमानिक इति — एकस्य कर्ता प्राकृत  
इति पूर्वोदयः । ६ यदेक — पा० १७ परिच्छेद्याभावादिति — विद्वत् सौर्यादिः करणदेकत्वादित्यर्थः ।  
यत्राप्यन्तरिक्षादीन् करणवदुत्वेन परिच्छेदयत्य इति मन्वते । तदाऽपि प्रायश्चित्तसमुदायस्यैव नाऽऽ-  
नुमानिकस्य प्राकृतसमुदायस्यातिदेशमत्र इत्युच्यते ।

## अश्रुतित्वाच्च ॥ २२ ॥

अत्राऽऽह । यदि दर्शपूर्णमाससंयोगात्फलादीनामप्रवृत्तिः, प्रयाजादीनामपि तत्संबन्धादप्रवृत्तिः प्राप्ता । तान्यपि हि तत्संबुक्तानीति । उच्यते । यद्यपि तानि दर्शपूर्णमासयोः श्रुतानि । विध्यन्तेन तु सौर्यादिष्वप्यातिदिष्टानि । फलादीनि तु न विध्यन्तेनातिदिश्यन्ते । तेषां यदि प्रत्यक्षा प्रवर्तिका श्रुतिः स्यात्, ततः प्रवर्तेरन् । न चासावस्ति । तस्मादश्रुतित्वाच्च प्रवर्तन्ते ॥ २२ ॥

( काम्यगुणानां विकृतावनतिदेशाधिकरणम् ॥ १४ ॥ )

## [१४] गुणकामेष्वश्रितत्वात्प्रवृत्तिः स्यात् ॥ २३ ॥ पू०

इह गुणकामा उदाहरणं, गोदोहनेन प्रणयेत्पशुकामस्य, उपास्मै गायता नर इति ग्रामकामाय प्रतिपदं कुर्यादित्येवमादयः । तत्र विचार्यते । किं गुणकामानां विकृतेषु प्रवृत्तिः, उत नेति । ततः सूत्रेणोपक्रमः । गुणकामेष्वश्रितत्वात्प्रवृत्तिः स्यात् । प्रवृत्तिर्गुणकामानाम् । कुतः । आश्रितत्वात् । गोदोहनं प्रणयनाश्रितं गोदोहनेन प्रणयेदिति । तच्च प्रणयनं प्रवर्तते । आश्रये च प्रवर्तमाने तदाश्रितमपि प्रवर्तते । यथा पट आकृत्यमाणे तदाश्रितं चित्रमप्याकृत्यते । यथा च चमसः प्रवर्तते । यथा च, खादिरं वीर्यकामाय यूपं कुर्यादिति । एवं गोदोहनमपि प्रवर्तते । गोदोहने च प्रवर्तमाने तदाश्रितः कामोऽपि प्रवर्तितुमर्हति । तस्माद्गुणकामानां प्रवृत्तिः ॥ २३ ॥

## निवृत्तिर्वा कर्मभेदात् ॥ २४ ॥ सि०

निवृत्तिर्वा गुणकामानामप्रवृत्तिः । कुतः । कर्मभेदात् । कार्यभेदादित्यर्थः । अन्यत्कार्यं गोदोहनस्य, अन्यच्चमसस्य । चमसः क्रत्वर्थो, गोदोहनं तु श्रुत्यर्थः । तदुक्तं, यस्मिन् श्रुतिः श्रुत्यस्य तस्य लिप्ताऽर्थलक्षणाऽविभक्तत्वादित्यत्र । अकत्वर्थः किमर्थं प्रवर्तेत । कृतूपकाराय हि तस्य प्रवृत्तिः । एवं प्रतिपदः । तस्मान्न प्रवर्तेरन् गुणकामाः ॥ २४ ॥

यत्तूपन्यस्तं, यथा खादिरं वीर्यकामाय यूपं कुर्यादित्यत्र प्रवृत्तिरेवमत्रापीति । तत्र ब्रूमः—

॥ २२ ॥ २३ ॥ ]

यत्कत्वर्थं तदतिदिश्यते । न च गोदोहनादीनां कत्वर्थना ॥ २४ ॥

अपि वाऽतद्विकारत्वात्प्रवृत्तिः

स्यात् ॥ २५ ॥

अपि वा, एतद्विषयेषु प्रवृत्तिः स्यात् । कुतः । अनद्विस्मृत्वात् । न स्वादिरः प्रवृत्त्यधिकारः । अयमपि प्रवृत्त्यर्थ एव । तदुक्तम्, एकस्य तुभयत्वे संयोगपृथक्त्वमिति । न वयश्चेत्पलाशवत्प्रवर्तते । तस्मिन् प्रवर्तमाने तदाश्रित फामोऽपि प्रवर्तते । स्वादिरेण हि स सिध्यति । स च स्वादिरोऽस्ति । तस्मात्काम साधयिष्यति ॥ २५ ॥

( सौम्याग्रे विकल्पेनाऽऽग्रेऽहमर्गातिदेशाधिकारणम् ॥ २५ ॥ )

[ १५ ] एककर्मणि विरुत्पोऽविभागो हि

चोदनैकत्वात् ॥ २६ ॥ सि०

सौर्यं चरुं निर्वपेद्ब्रह्मवर्चसकाम इति श्रूयते । अस्ति तु प्रकृताव-  
भिपर्शनद्वयं, चतुर्होत्रा पौर्णमासीमभिमृचेत्, पञ्चहोत्राऽमावास्यामिति ।  
तदिह चोदनेन प्राप्यते । नत्र संशयः । किं सौर्यो यदा पौर्णमास्यां  
प्रपुञ्ज्यते तदा चतुर्होत्राऽभिघ्नष्टव्यं, यदाऽमावास्यायां तदा पञ्चहोत्रा,  
उतोमयत्र विनश्य, चतुर्होत्रा वा पञ्चहोत्रा वेति । किं प्राप्तम् । व्यव-  
स्येति । कुतः । चोदफानुग्रहात् । प्रकृतौ व्यवस्था कृता । इहापि चो-  
दफो व्यवस्थां प्रापयति ।

गोदोहनादि पुरुषार्थत्वाच्चमस विवृत्य निविशते । स्वादिस्तु प्रवृत्त्यन्तान्न रूचि-  
द्विकरोति । एव चेत्स्वादिर प्रवर्तते एव । तस्मिन् प्रवर्तमाने तदाश्रितः फामोऽपि  
प्रवर्तते इत्येवमुक्तम् । यत्प्रवृत्त्यर्थं तदतिदिश्यते । वीर्यकामो यदि स्वादिरार्थस्ततः  
स्वादिर प्रवर्तमाने तदाश्रितत्वात्प्रवर्तते । स च विपरीत, स्वादिस्तदर्थः । स्वादि-  
पुरुषार्थत्वाच्च प्रवर्तते इति चेत् । उच्यते । येन रूपेण प्रवृत्त्यन्तेन प्रवृत्तिरिष्यते,  
न द्वितीयेन ॥ २६ ॥

सौर्यं अग्रेवात्पुमिनलक्षितप्रापणेनेति कर्तृ यथा गृह्णाति । आशेषस्य च पौर्णमा-  
स्याममावास्याया च विद्यमानत्वाद्दशकमवधारयितुं, किं पौर्णमासीत्येति कर्तृ यथा

१ ( अ० ४ पा० ३ अ० ३ सू० १ ) । २ स च विपरीत इति—अत्राद्विभयो विपरीत  
इत्यर्थः । ३ द्वितीयेन—पुरुषार्थाद्येन । ४ पौर्णमास्यानि—पौर्णमास्यादिकास्तद्यद्यपि तद्विपर्य-  
यतेत्यर्थः ।

एवं प्राप्त उच्यते । एकस्मिन् कर्मण्यत्र सौर्ये विकल्पः । कुतः ।  
अविभागो हि चोदनैकत्वात् । एकैषा चोदना, सौर्यं चरुं निर्धेपेद्वत्स-  
वर्धसकाम इति । तत्राविभागो भवति । उभावप्यभिमर्शने प्राप्येते ।  
तयोरेकार्थत्वात्समुच्चयो न संभवति । तस्माद्विकल्पः । यत्तु, प्रकृतौ व्य-  
वस्थेति । नासी कालकृता । किं तर्हि । समुदायकृता । न च सौर्ये  
तौ समुदायौ स्तः । यद्येवमभिमर्शनमेव तर्हि न प्राप्नोति, तयोः समु-  
दाययोरभावादिति । अत्रोच्यते । न प्राप्नोति, यदि समुदाययोरभिम-  
र्शनमुच्येत् । तयोस्त्वनभिध्रष्टव्यत्वात्समुदायिनां तदुच्यते लक्षणया ।  
समुदायिविकारश्च सौर्यः । तस्मात्तत्रापि चोदकः प्रापयति तत् ॥ २६ ॥

( सौर्ये चरावाग्नेयधर्मातिदेशाधिकरणम् ॥ १६ ॥ )

[ १६ ] लिङ्गसाधारण्यादिकल्पः स्यात् ॥ २७ ॥ पू०

सौर्ये कर्मणि दार्शपौर्णमासिको विध्यन्त इत्युक्तम्, इष्टिषु दर्शपूर्ण-  
मासयोः प्रवृत्तिरिति । सन्ति तु तत्र कर्माण्याग्नेयादीनि । तत्र विचारः ।  
किं यस्य कस्यचिद्दार्शपौर्णमासिकस्य कर्मणः सौर्ये विध्यन्त उताऽऽग्ने-  
यस्थेति । किं प्राप्तम् । विकल्पः । कुतः । लिङ्गसाधारण्यात् । सौर्ये  
दार्शपौर्णमासिकविध्यन्तमासौ यल्लिङ्गमुपैदिष्टं, प्रयाजे प्रयाजे कृष्णलं  
जुहोतीति, तत्साधारणं सर्वेषां विध्यन्ते संभवति । न च समुच्चयः ।  
तस्माद्विकल्पः ॥ २७ ॥

ऐकार्थ्याद्वा नियम्येत पूर्ववच्चादिकारो हि ॥ २८ ॥ सि०

आग्नेयस्य विध्यन्तो नियम्येत । कुतः । ऐकार्थ्यात् । एकदेवत-  
त्वादित्यर्थः । आग्नेय एकदेवत्यः । सौर्योऽपि । तेनैकदेवतत्वेन

प्रवर्तनं उतामासोत्थायाः । तस्माद्गृहमाणविशेषत्वाद्विकल्पः । ' आसन्नानि हवी-  
स्थिमृशति ' इति हविरभिमर्शने मन्त्रस्य ऋणत्वाद्विकल्पः प्राप्तः । यद्यपि काल-  
कृता व्यवस्था हविरन्तरवशेन यद्वनौ जाता तथाऽपि विहृतावशतया व्यवस्था कर्तु-  
म् । नैव उच्यते सौर्यं कनरस्याऽऽग्नेयस्य वर्गः प्रवर्तन इति । तस्माद्वाग्नेयाविशेषा-  
द्विकल्पः ॥ २६ ॥ [ २७ ॥

लिङ्गेनाऽऽग्नेयविध्यन्तो नियम्येत । पूर्ववत्त्वात् । पूर्ववानयं सौर्यः ।  
पूर्वनाभिहितं विध्यन्तमपेक्षते । विकारो हि । विकृतिरेषा । सर्वाश्च  
विकृतयः पूर्ववत्त्यः । चोदनावाक्यानामसमाप्तत्वात् । तत्र लिङ्गेन  
विध्यन्तनियमो भवतीत्युक्तम् । अस्ति चैरुदेवतत्वं लिङ्गम् । तेनाऽऽग्ने-  
यविध्यन्तः ॥ २८ ॥

अश्रुतत्वान्नेति चेत् ॥ २९ ॥

अत्राऽऽह । स्यादेतदेवं, यद्यत्रैकत्वं श्रूयेत । न तु श्रूयते । कथम् ।  
तद्धितेनायं निर्देशः, सौर्यमिति । तथा, आग्नेयमिति । तत्र वचनव्य-  
क्तिर्न ज्ञायते, किं सूर्यो देवताऽस्य, उत सूर्यो च सूर्याश्चेति । तथा,  
आग्नेयेऽपि ॥ २९ ॥

स्याल्लिङ्गभावात् ॥ ३० ॥

स्याद्व्यवस्थितेरेकत्वस्य । कुतः । लिङ्गभावात् । लिङ्गमत्रास्ति ।  
किम् । वाक्यशेष एकत्वं श्रूयते, सौर्ये तावत्, अमुमेवाऽऽदित्यं स्वेन  
भागधेयेनोपधावति, स एवेन ब्रह्मवर्चस गमयतीति । आग्नेयेऽपि, अङ्गि-  
रमो वा इत उच्यते स्वर्गं लोकमायंस्ते यज्ञवास्त्वभ्यायंस्ते पुरोडाशं  
कूर्मं भूत्वा प्रसर्पन्तमपश्यन्तमब्रुवन्, इन्द्राय ध्रियस्व वृहस्पतये ध्रियस्व  
विश्वेभ्यो देवेभ्यो ध्रियस्वेति । स तानाह न ध्रिरे । तमब्रुवन्, अग्नये  
ध्रियस्वेति । सोऽनवीत, त्रियेऽहम् । यदाग्नेयोऽष्टाकपालोऽमावास्याया  
पूर्णमास्यां चाच्युनो भवति । अग्निमेव स्वेन भागरेयेन समर्थ-  
यतीति ॥ ३० ॥

तथा चान्वयार्थदर्शनम् ॥ ३१ ॥

अनुवाक्यायामेकमश्रवणम्, अग्निपूर्वा दिव इत्याग्नेये, उदुत्यं  
जातवेदमिति सौर्यं । ननु पुनरुक्तमेतदुक्तद्वयोपदर्शनमिति । तदु-  
च्यते । नेतःपुनरुक्तम् । एवमत्र चोदनागतम्, एकं मन्त्रगतम् । चोद-  
नागतं प्रापय, मन्त्रगतं प्राप्तव्यं चोत्तरमिति ॥ ३१ ॥

॥ २८ ॥ २९ ॥ ३० ॥ ३१ ॥

( देवताघटिनसादृश्यापेक्षया द्रव्यघटिनसादृश्यस्य बलीयस्त्वाधि-  
करणम् ॥ १७ ॥ )

[१७] विप्रतिपत्तौ हविषा नियम्येत कर्मणस्तदुपाख्य-  
त्वात् ॥ ३२ ॥ सि०

इदं श्रूयते, ऐन्द्रमेकादशकपालं निर्वपेदिति । तथा, आग्नेयं पय इति ।  
तत्र संदेहः । किं देवतासामान्यादेन्द्रपुरोडाशे सांनार्यस्य विध्यन्तः,  
आग्नेये च पयस्यौषधस्य, देवतासामान्यं बलवत्तरम् । अथ हविः-  
सामान्यादुत्तरत्र सांनार्यस्य, पूर्वत्रौषधस्य, हविःसामान्यं बलीय  
इति । किं प्राप्नुमः । उच्यते । देवतासामान्यं बलीय इति । कुतः ।  
मुख्यत्वात् । मुख्यनियन्त्रिता देवता । ऐन्द्रमाग्नेयमिति । जघन्यनिय-  
न्त्रितं हविः । तयोर्विरोधे मुख्यानुग्रहो न्यायः । मुख्यस्याविरुद्धप्र-  
वृत्तित्वात् । जघन्यस्य तु मुख्येन विरुद्धा प्रवृत्तिः । तस्माद्देवतासामा-  
न्यं बलीय इति प्राप्ते, श्रूयः ।

विप्रतिपत्तौ हविषा नियम्येत । विप्रतिपत्तावेतस्यां हविर्देवतयोः,  
हविषा विध्यन्तो नियम्येत । कुतः । कर्मणस्तदुपाख्यत्वात् । कर्म  
देवतां प्रति द्रव्यस्पोत्सर्गः । स च हविःपूषाख्यायते, उपलभ्यत  
इत्यर्थः । हविस्त्यज्यमानं दृश्यते । किमतः । अतो हविः कर्मणः  
प्रत्यासन्नम् । प्रत्यासत्तिश्च लिङ्गम् । ननु देवताऽपि यागेन संबद्धा ।  
न तथा विना यागो भवति । उच्यते । सत्यं संबद्धा । आरादुपका-  
रिणी तु सा । नासौ त्यज्यते । तस्माद्बहिर्लिङ्गम् । अतो हविःसामान्यं  
बलीयः ॥ ३२ ॥

तेन च कर्मसंयोगात् ॥ ३३ ॥

तेन च हविषा संयुज्य कर्म चोद्यते, ऐन्द्रम्, आग्नेयमिति । हविः-  
प्रधानः शब्दः । किमतः । अतो हविरत्र बुद्धौ संनिहितं, तल्लिङ्गं भ-  
वति । यथा धूमो बुद्धिविषयतामापन्नोऽग्निलिङ्गं, न नियमानः ॥ ३३ ॥

ननु देवताऽप्यत्र श्रूयते, ऐन्द्रमाग्नेयमिति । उच्यते—

३२ ॥ ३३ ॥

गुणत्वेन-देवताश्रुतिः ॥ ३४ ॥

विशेषणत्वेन देवता श्रूयते, हविर्विशेष्यत्वेन । विशेष्यं च बुद्धौ सं-  
निहितं भवति, न विशेषणम् । तद्विशेष्यं विशेष्य निवर्तते । कथं ज्ञायते ।  
विशेष्यानुच-धसंयोगात् । यथा राजपुरुषः पूज्य इत्युक्ते पुरुषः पूज्यो  
गम्यते, न राजा । एवमिहापि, ऐन्द्रं पप इत्युक्ते हविर्बुद्धौ संनिधीयते,  
न देवता । यच्च बुद्धौ संनिहितं, तल्लिङ्गमित्युक्तम् । तस्माद्देविः सा-  
मान्यं बलीयः । अत्र ऐन्द्रे पुरोडाश आग्नेयस्य विध्यन्तः । आग्नेये च  
पयसि सांनाय्यस्येति ।

गुणत्वेन देवताश्रुतिः—इत्येतस्य सूत्रस्यापरा व्याख्या । इदं पदो-  
त्तरं सूत्रम् । यदुक्तं हविःसामान्यं बलीय इति, नेतद्युक्तम् । देवता-  
सामान्यं बलीय इति । कुतः । सर्वोऽयं मयासौ देवताराधनार्थ एव ।  
साऽस्य प्रसन्ना फलं ददाति । एवं श्रूयते । तृप्त एवैनमिन्द्रः प्रजया  
पशुभिस्तर्पयतीति । यश्चेन्द्रस्य प्रसादनोपाय इति ज्ञातः, पुनरपीन्द्रे  
प्रसादयितव्ये स एसाऽऽस्थेयो भवति । तस्माद्देवतासामान्यं बलीय  
इति ।

अत्र ब्रूमः । स्यादेतदेवं, यदि देवतातः फलं स्यात् । यागात्तु  
फलं, स्वर्गकामो यजेतेति श्रूयते । यत्तु, तृप्त एवैनमिन्द्र इति । तत्रेद-  
मुच्यते । गुणत्वेन देवताश्रुतिः । यागे गुणभूता देवता । तस्या दातृत्वं  
स्तुत्योच्यते । यथा, अमात्येन न ग्रामो दत्तः, सेनापतिना मे ग्रामो दत्त  
इति । न चामात्यः सेनापतिर्वा ग्रामस्य प्रभवति । राजैव प्रभवति ।  
इतरस्मिन् गुणभूते स्तुत्या दातृत्ववादः । तस्माद्यथोक्तेनैव न्यायेन  
हविःसामान्यमेव बलीय इति ॥ ३४ ॥

( कृष्णञ्चरावाग्नेयधर्मातिदेशाविस्तरणम् ॥ १८ ॥ )

[१८] हिरण्यमाज्यधर्मस्तेजस्त्वात् ॥ ३५ ॥ पू०

माजापत्यं घृते चकं निर्वपेत्तत्कृष्णञ्चरावाग्नेयधर्मातिदेशाविस्तरणम् इति श्रूयते । तद्वि-  
रण्यमाज्यधर्मः स्यात् । उवाशुयाजविध्यन्तस्तत्र भवेत् । कुतः । तेज-

स्त्वेसामान्यात् । तेजस्त्वं सामान्यम् । हिरण्यमश्मना तेजः ।  
मपि गवां सार इत्यर्थः । अथवा हिरण्यमपि तेजस्वितादुज्ज्वलम् ।  
आज्यमपि सिन्धत्वादुज्ज्वलमेव । तस्मात्सामान्यादुपांशुयानधर्मा शत  
कुणलधरः ॥ ३५ ॥

धर्मानुग्रहाच्च ॥ ३६ ॥

हिरण्ये च बृहव आज्यधर्मा अनुगृह्यन्ते, अवेक्षणादियः । औपधर्मा-  
त्तु हीयेरन्, अवहन्त्यादयः । तस्मादप्याज्यधर्माः ॥ ३६ ॥

औपधं वा विशदत्वात् ॥ ३७ ॥ सि०

अथवा, औपधस्य हिरण्ये विध्यन्तः । कुतः । विशदत्वात् । हिर-  
ण्यमपि विशदम्, औपधमपि विशदम् । कः पुनरनयोः सामान्ययोर्वि-  
शेषः । न खलु कश्चित् । किंतु विशदत्वस्य कारणद्वयमुपोद्धलकम् ।  
तेजस्वितायास्तदधर्मानुग्रह एकः ॥ ३७ ॥

चरुशब्दाच्च ॥ ३८ ॥

चरुशब्दश्चात्र भवति, मानापत्यं चरुमिति । चरुशब्दश्रौपधस्य वक्ता,  
अलवदौपधस्य लिङ्गम् ॥ ३८ ॥

तस्मिंश्च श्रपणश्रुतेः ॥ ३९ ॥

तस्मिंश्चाऽऽज्ये श्रपणं श्रूयते, घृते थपयतीति । किमतः । अत  
एतद्वदिति । औपधविध्यन्तेन श्रपणं प्राप्यते । तत्र केवलमाज्यं विधा-  
यिष्यते । आज्यविध्यन्ते तु श्रपणमाज्यं च विधीयेयाताम् । तथा  
वाक्ये मिस्यते ।

तस्मिंश्च श्रपणश्रुतेः—इत्येतस्यापरा व्याख्या । आह । साक्षादेवे-  
हाऽऽज्यं श्रूयते । तस्मात्तस्य विध्यन्त इति । तत उत्तरमिदम् । तस्मिंश्च  
श्रपणश्रुतेः । दार्शर्णिकमासिकं श्रपणं तस्मिंश्चाऽऽज्ये श्रूयते । गुणमर्त-  
तस्मात्सामान्यम् । इविर्गतं तु वैशद्यं, चरुशब्दश्च । तस्मात्ते बलवती ॥ ३९ ॥

( मधूदकेपोरपाशुयानधर्मातिदेशाधिकरणम् ॥ १९ ॥ )

१९] मधूदके द्रवसामान्यात्पयोविकारः स्यात् ॥ ४० ॥ पू०

, चित्रायामिष्टौ श्रूयते, दधि मधु घृतं पयो धाना उदकं तण्डुलास्त-

३६ ॥ ३६ ॥ ३७ ॥ ३८ ॥ ३९ ॥



संसृष्टं प्राजापत्यं भवतीति । तत्र, मधूदके पयोविकारः स्यात् । कुतः ।

द्रवसामान्यात् । द्रवे च मधूदके, पयोऽपि द्रवम् ॥ ४० ॥

प्रथमपादान्ते—मधूदके द्रवसामान्यात्पयोविकारः स्यात् ।

तेदिति सर्वनामैकवचनान्तेन यत्परामृश्यते तद्देवतासंबन्धि । न च घानादीनि परामृश्यन्ते । यदि च परामृश्येयस्तानीति बहुवचनं स्यात् । यदि वा तत्तदिति वीप्सा-निर्देशः । तस्माच्च घानादीनां परामर्शः । यदि वा, एतानि परामृश्य देवतायां संबन्धेन प्राजापत्यानीति बहुवचनमविवक्ष्यन् । अतः सर्वनामैकवचनान्तेन संसृष्टमिति ( संसृज्य ) परामृश्य देवतासंबन्धः ।

तत्रैवं वर्णयन्ति । सर्वनाम निर्दिष्टस्य प्रतिनिर्देशकम् । द्रव्याणि च निर्दिष्टानि, न ससर्ग । बहुवचनाभावः कथम् । प्रातिपदिकाविरोधादविवक्षितं पाशकम् । अथवा—गुणैस्त्वाद्यस्तपरामृशति तदीयं लिङ्गं संस्थां च मज्जते । तस्य चैकैकस्य परामर्शोदेकवचनमविरुद्धम् । अमत्यामपि वीप्सायां वीप्साकार्ये वर्तते । संसृष्टमित्येकप्रधानत्वादनूयते । प्राजापत्यमित्येकदेवनामिप्रायेणैकवचनम् ।

इदमपि दर्शनमशोभनम् । सनिहितस्य प्रातिपदिकार्थस्य वाचकम् । अतो यत्र नपुंसकलिङ्गं विद्यते तदनेन पराम्रष्टव्यम् । घानाना तण्डुलाना न नपुंसकपरामर्श-निर्देशः । अतो न तेन परामर्शः । अयं च न्यायोऽन्यत्राप्यभिहितः, 'लिङ्गविशेष-निर्देशात्समानेष्वप्राप्ता 'सारस्वतो स्त्रीत्वात्' इति पुंलिङ्गं न मेत्या संबन्धते, स्त्रीत्वात् । एवमिहापि । समुद्रश्चन्द्रेन नपुंसकलिङ्गेनास्य संबन्धः । तस्य चैकत्वादेकदेवतासंबन्धे, एकवचनं न विरच्यते । अत एको यागः । 'मधूदके द्रवसामान्यात्' इति । विरोधे घर्माणा भूषणत्वेन घर्मनिषेधं दर्शयति । तेन सिद्धेनेदमाधिकरणमारभ्यते, किमाज्याद्धर्मप्राप्तिरन सांन, यथादिति ॥ ४० ॥

१ तदिति—'तदि मधु पृत पयो घाना उदकं तण्डुलास्तत्संस्पृष्ट प्राजापत्यम्' इति प्रकृतविषयवाच्यपञ्चदशेनेत्यर्थः । २ संसृष्टमिति—म वधुत्पन्नेन सत्स्पष्टदेवोपात्त दध्यादिभुमुदायं परामृश्येत्यर्थः । अथ च द्रव्यदेवतासंबन्धेन्य दको दाणोऽनेन वाच्येन विधीयत इत्याशयः । ३ अस्मिन्धकारणे यागमेव यदन्ता परेषां मतमाह—तत्रैकमित्यादिना । ४ गुणत्वात्—गुणवचनवदित्यर्थः । ५ इदमपि न शोभनम्—पा० । ६ नपुंसकेति—नपुंसकेन सर्वनाम्ना तच्छब्देन परामर्शयोग्यो निर्देशो भवतीत्यर्थः । ७ ( अ० ९ पा० १ अ० १६ सू० ४५ ) । ८ संसृष्टश्चन्द्रेनेति—अत इति पूर्वं शेषः । ९ एको याग इति—एवावत्वा प्राजापत्यवाच्यत्वेऽविशेषेण सत्तद्व्यपार्यं प्रदर्शितम् । नाग्नेकस्मिन्नपि पञ्च आप्तो दर्शितः । परं न यागनेष्टपञ्च एव वयायानिअनुभवेयम् । १० ( अ० ११ पा० १ अ० ७ सू० ४८ ) इत्यत्रेति शेषः ।

आज्यं वा वर्णसामान्यात् ॥ ४१ ॥

आज्यं वा, इमे विकुर्याताम्, उपांशुयानस्य तयोर्विध्यन्तः स्यात् ।  
कृतः । वर्णसामान्यात् । समानवर्णे मधूदके आज्येन ॥ ४१ ॥

धर्मानुग्रहाच्च ॥ ४२ ॥

आज्यधर्माश्च बहवो मधूदकयोः शक्याः कर्तुमृत्पवनादयो, न तु  
पयोधर्मा दोहनादयः ॥ ४२ ॥

पूर्वस्य चाविशिष्टत्वात् ॥ ४३ ॥

यत्तु पूर्वं कारणमुक्तं द्रवत्वसामान्यं, तदविशिष्टम् । आज्यमप्याग्नि-  
संयोगाद्द्रवी भवति । तस्मादुपांशुयानविध्यन्तो मधूदकयोरिति ॥ ४३ ॥

इति श्रीशबरस्वामिनः कृतो मीमांसाभाष्येऽष्टमस्याध्यायस्य  
प्रथमः पादः ॥

अथाष्टमस्याध्यायस्य द्वितीयः पादः ॥

( वाजिनयागसुराग्रहयोरैष्टिकधर्मातिदेशाधिकरणम् ॥ १ ॥ )

[ १ ] वाजिने सोमपूर्वत्वं सौत्रामण्यां च ग्रहेषु  
ताच्छब्द्यात् ॥ १ ॥ पू०

चातुर्मास्येषु वाजिनेज्या श्रुता, वाजिभ्यो वाजिनमिति । सौत्रा-  
मण्यां च सुराग्रहाः, आश्विनं ग्रहं गृह्णाति, सारस्वतमेन्द्रमिति । तत्र  
संशयः । किमुभयोः सौमिको विध्यन्त उत दार्शपौर्णमासिक इति ।  
तदुच्यते । वाजिने, सौत्रामण्यां च ग्रहेषु सोमपूर्वत्वम् । सौमिको विध्य-  
न्तः । कृतः । ताच्छब्द्यात्, सोमशब्दत्वात् । सोमशब्दस्त्वत्र श्रूयते,  
सोमो वै वाजिनं, सुरा सोम इति । न तावद्वाजिनं सोमो, न सुरा ।  
न च तयोः सोमेन सादृश्यमस्ति । सादृश्याच्च परशब्दः परत्र प्रवर्तते ।  
तस्मात्सादृश्यमत्र विधीयते । सादृश्यं चात्र सोमधर्मकत्वं शक्यं विधातुं,

[ ४१ ॥ ४२ ॥ ४३ ॥ ]

इति श्रीमट्टकुमारिलचिरचितायां मीमांसाभाष्यव्याख्यायां  
दृष्टीत्यामष्टमस्याध्यायस्य प्रथमः पादः ॥

नान्यत् । स एष नाम्ना धर्मातिदेशो, न विध्यन्तेन । यथा, कौण्डपा-  
चिनामयनेऽपि होत्रे ॥ १ ॥

अनुवपद्वकाराच्च ॥ २ ॥

अनुवपद्वकारं च सोमधर्मं दर्शयति, वाजिनस्याग्रे वीहीत्यनुवपद्व-  
करोति, सुराया वीहीत्यनुवपद्वकरोतीति ॥ २ ॥

समुपहूय भक्षणाच्च ॥ ३ ॥

समुपहूय भक्षणं च सोमधर्मः, तत्र दृश्यते । शेषं सर्वं विभज्य  
समुपहूय भक्षयन्तीति ॥ ३ ॥

क्रयणश्रयणपुरोरुगुपयामग्रहणासादन-

वासोपनहनं च तद्वत् ॥ ४ ॥

क्रयणादींश्च सोमधर्मान् सुरायां दर्शयति, सीसेन क्लीवात्कट्या,  
कुषलसक्तुभिराम्बिनं श्रीणातीति । एका पुरोरुक, एका याज्या । उप-  
यामगृहीतोऽस्यच्छिद्राय त्वाऽच्छिद्रेणाऽऽम्बिनं ग्रहं गृह्णाति । गृही-  
त्वाऽऽसादयति । शिरात्रं संहता वमन्ति । सीमे वासस्युपनद्धानि  
नोवमानि शष्पाणि भवन्तीति । विधौ सति, अनेकार्थानि वाक्यानि  
स्युः । क्रयादीन् सीसकादींश्च विदधति । तस्मादुभयोः सौमिको  
विध्यन्तः ॥ ४ ॥

हविषा वा नियम्येत तद्विकारत्वात् ॥ ५ ॥

हविःसामान्येन वाऽत्र दार्शपौर्णमासिको विध्यन्ते नियम्येत ।  
कुतः । तद्विकारत्वात् । दार्शपौर्णमासिकस्य हविषो विकारः सुरावा-  
जिने । औपशविकृतिः सुरा, सौनार्यविकृतिर्वाजिनम् ॥ ५ ॥

प्रशंसा सोमशब्दः ॥ ६ ॥

अथ यदुक्तं, ताच्छल्यादिति । तत्र ब्रूमः । प्रशंसार्थोऽयं सोम-  
शब्दो, न विध्यर्थः । विषाद्यकस्याभावात् । सोमो वै वाजिनं, सुरा  
सोम इति । मकुटफलवत्त्वात्सोमस्य । तद्भावेन सुरावाजिनयोः  
प्रशंसा । यथा, सिंहो देवदत्त इति पुरुषस्य । तस्मान्नायं नाम्ना धर्मा-  
तिदेशः ॥ ६ ॥

[ ॥ १ ॥ २ ॥ ३ ॥ ४ ॥ ५ ॥ ६ ॥ ]

वचनानीतराणि ॥ ७ ॥

इतराणि तु सीसकयादीनि वाचनिकानि । प्राप्तेरभावात् । अगत्या  
च वाक्यानामनेकार्थता, सगुणकर्मविधानेन ॥ ७ ॥

व्यपदेशश्च तद्वत् ॥ ८ ॥

अप्येव दीक्षणीयामामेति, तोत्रमभिः प्रायणीयां, सिंहलोमभिरा-  
तिथ्यामिति । सोमविकारस्त्वे प्रत्यक्षमेव दीक्षणीयादीनि प्राप्नुयुः ।  
प्राप्तानां शप्पादिभिस्तदाप्तिवचनं नोपपद्यते ॥ ८ ॥

पशुपुरोडाशस्य च लिङ्गदर्शनम् ॥ ९ ॥

पशुपुरोडाशता च ग्रहाणां श्रूयते, नेतेषां पशूनां पुरोडाश विद्य-  
न्ते । ग्रहपुरोडाशा ह्येते पशव इति । तत्र तावदत्र ग्रहाः पुरोडाशाः ।  
ग्रहा एव ते । यदि तु पुरोडाशधर्मकास्तत्र एतदुपपद्यते । तस्मात्पूरो-  
डाशिकस्तेषु विध्यन्तः ॥ ९ ॥

( अग्नीषोमीयपशोः सांनायविकारत्वाविकरणम् ॥ २ ॥ )

[ २ ] पशुः पुरोडाशविकारः स्याद्देवतासामा-

न्यात् ॥ १० ॥ पू०

अस्ति ज्योतिष्टोमे पशुरग्नीषोमीयः । यो दीक्षितो यदग्नीषोमीयं  
पशुमालभत इति । तत्र संदेहः । किं पशुः पुरोडाशविकार उत सांना-  
यविकार इति । किं प्राप्तम् । पशुः पुरोडाशविकारः स्यात् । कुतः ।  
देवतासामान्यात् । अग्नीषोमीयः पशुः । पुरोडाशोऽपि तद्देवत्वं  
एव ॥ १० ॥

प्रोक्षणाच्च ॥ ११ ॥

प्रोक्षणं पुरोडाशधर्मः पशो दर्शयति । अद्भ्यस्त्वापधीभ्यो जुष्टं  
प्रोक्षामीति पशुं प्रोक्षतीति ॥ ११ ॥

पर्याग्निकरणाच्च ॥ १२ ॥

पर्याग्निकरणमपि पुरोडाशधर्मः । तदपि पशो दृश्यते । आहवनी-  
यादुल्मुकेन पशुं पर्याग्निकरोतीति । तस्मात्पुरोडाशविकारः ॥ १२ ॥



एकं वा विकुर्यात्, दधि पयो वा, नौभे । चोदनैकत्वात् । एकैषा चोदना, वैश्वदेव्यामिक्षा, इति । सैकेन विध्यन्तेन निराकाङ्क्षी क्रियते । तस्मादेकं विकुर्यात् ॥ २० ॥

यत्तु न गृह्यते विशेष इति । तत्रोच्यते—

दधि संघातसामान्यात् ॥ २१ ॥

संहतं दधि, आमिक्षाऽपि संहता । पयो द्रवम् । एष विशेषः । तस्माद्धनो विकार इति ॥ २१ ॥

पयो वा तत्प्रधानत्वाल्लोकवद्दध्नस्तदर्थत्वात् ॥ २२ ॥ सि०

पयो वाऽऽमिक्षया विक्रियते, न दधि । पयःप्रधानत्वादस्य संसर्गस्य । किं भावान्यं पयसः । भूयस्त्वम् । प्रभूतं तत्र पयः, अल्पं दधि । दध्नश्च तदर्थत्वात् । दधि च तत्र पयो घनीभावयितुमुपादीयते । लोकवत् । लोकेऽपि पय एव घनीभावयितुं दध्नुपादीयते । कथम् । दध्यभावेऽन्येनाम्लेनापि काञ्जिकादिना क्रियते । तत्रापि चाऽऽमिक्षाशब्दो भवति । दधिनियमोऽम्ले ह्यदृष्टार्थः । तस्मात्पय एवाम्लसंयोगेन घनीभूतमामिक्षेत्युच्यते । पयश्चेदामिक्षा, पयस एव विकारो न्यायः ॥ २२ ॥

धर्मानुग्रहाच्च ॥ २३ ॥

सद्यःकालता धर्मः पयोविकारस्त्वेनानुग्रहीष्यते । वैश्वदेवस्य सद्यःकालत्वात् । दधिविकारस्त्वे बाध्येत । वैश्वदेवोऽपि द्वयहकालः क्रियेत । तथा तस्य धर्मो बाध्येत । सद्योभावं च दर्शयति । जुषन्तां युज्यं पय इति । यदि दध्नो विकारः स्यात् । तथा द्वयहकालभावे दातव्यं, न कथंचन पयः स्यात् । तत्रैतद्दर्शनं नोपपद्यते । तस्मात्पयोविकार-आमिक्षा, दध्नश्चाधर्मकत्वम् ॥ २३ ॥

( सत्राहीनयोः सत्राहीनोभयात्मकद्वादशाहधर्माणां व्यवस्थयाऽतिदेशः ।

विकरणम् ॥ ५ ॥ )

[ ५ ] सत्रमहीनश्च द्वादशाहस्तस्योभयथा प्रवृत्ति-

रैककर्म्यात् ॥ २४ ॥ पू०

द्वादशाहोऽहर्गणः, प्रायणीयोऽतिरात्रः, पृष्ठयः षडहः, त्रयदलन्दो-

॥ २० ॥ २१ ॥ २२ ॥ २३ ॥

१ युज्यते—पा० । २ पयोविकारथाऽऽमिक्षा—पा० ।

मा । अविनाशयमहा, उदयनीयोऽतिरात्र इति । स उभयसप्तकः, सत्र-  
 मुद्रीनय । कथं ज्ञायते । अभियुक्तानामुपदेशात् । एवं तुपदिशन्ति, सत्र-  
 महीनय द्वादशाह इति । शब्दार्थाधिगमे चाभियुक्तोपदेशः प्रमाणम् ।  
 सत्राभ्यवस्थया च तस्य धर्मा आम्नाताः । एको द्वौ वैश्वोऽपि त्वादही-  
 नेन यजेत । तान् दीक्षिता याजयेयुः । गृहपतिस्तदशा स्वयमृत्वि-  
 जो ब्राह्मणाः सत्रपुणेषुरित्येवमादयः । धर्मभेदाच्च संज्ञाव्यवस्था ।  
 यथा, ब्राह्मणः, परित्राद्, वानप्रस्थ इति । तद्दशमेऽध्याये वक्ष्यते-  
 द्वादशाहस्य सत्रत्वमासनोपायिचोदनेन यजमानबहुत्वेन च सत्रशब्दा-  
 भिसंयोगात् । यजतिचोदनादहीनत्व स्वामिना चास्थितपरिमाणत्वा-  
 दिति । स द्वित्रादिष्वहर्मेणेषु प्रवर्तत इत्युक्त-गणेषु द्वादशाहस्येति ।  
 तत्र सन्दिशते । स्मिभयपरुःशोऽसौ विकृतौ प्रवर्तते, उत व्यव-  
 स्थया, कचिदहीनभूतः, कचित्सत्रभूत इति । किं प्राप्तम् । तस्यो-  
 भयथा प्रवृत्ति स्यात् । ऐककर्मात् । उभयविधस्वन प्रवर्तत । कुतः ।  
 ऐककर्मात् । एकमिदं कर्मोभयविधमित्युक्तम् । न तस्य प्रवृत्तौ विशेष-  
 पो गृह्यते, इदं विध इह नेति । तस्मादुभयविधः प्रवर्तत । नन्वेका-  
 चेद्विधा प्रवृत्ता, द्वितीयया ११ नास्ति । ऐककर्माद्विकल्पो भविष्यति ।  
 यथा, आप्रेयविकारेष्वभिपश्यन्तस्य ॥ २४ ॥

अपि वा यजतिश्रुतेरहीनभूतप्रवृत्तिः स्या-  
 त्प्रवृत्त्या तुत्पराब्दत्वात् ॥ २५ ॥ सि०

अपि वा-नतदेवं, सर्वत्रोभयथा प्रवृत्तिरिति । यत्र यजति, श्रूयते,  
 तत्राहीनभूतस्य प्रवृत्तिः । पारिशेष्याद्यत्राऽऽसनोपायिचोदना, तत्र सत्र-  
 भूतस्य । कस्मात् । प्रकृत्या तुत्पराब्दत्वात् । प्रवृत्त्या हि विवृतिस्तुत्प-  
 शब्दा भवति । तस्माच्चोदनासामान्यात्प्रवृत्तिनियमः । अहीनभूतश्च  
 यजतिचोदनः । द्वादशाहेन मजानामो यजेनेति । सत्रभूत आसनोपा-  
 यिचोदनः । द्वादशाहमृद्विकामा उपेयुः, द्वादशाहमृद्विकामा उपासी-  
 रन्निति ॥ २५ ॥

॥ २४ ॥ २५ ॥

द्विरात्रादीनामैकादशरात्रादहीनत्वं यजति-

चोदनात् ॥ २६ ॥

अत्राऽऽह । के पुनस्तेऽहर्गणा यजतिचोदनाः, येष्वहीनभूतः प्रवर्तते । के वाऽऽसनोपायिचोदनाः, येषु सत्रभूत इति । तदुच्यते । द्विरात्रादीनामैकादशरात्रादहीनत्वम् । तत्राहीनभूतः प्रवर्तते । तेषां यजतिशब्देन चोदनात् । द्विरात्रेण यजेतेति ॥ २६ ॥

त्रयोदशरात्रादिषु सत्रभूतस्तेष्वामनोपायिचोदनात् ॥ २७ ॥

-त्रयोदशरात्रमृद्धिकामा उपेयुः, चतुर्दशरात्रं भतिष्ठाकामा उपामीरन्ति । सुहृद्भ्याऽऽचष्टे ।

एवं वा । यस्माद्यजतिचोदनोऽहीनस्तस्माद्द्विरात्रादीनामप्यहीनत्वम् । तेऽपि हि यजतिचोदनाः । यस्मादासनोपायिचोदनं सत्रं, तस्मात्त्रयोदशरात्रादीनि सत्राणि । तान्यपि तच्चोदनानीति ॥ २७ ॥

लिङ्गाच्च ॥ २८ ॥

आग्निष्टोमो वै मजापतिः, स उत्तरानेकाहानसृजत । तपेत द्विरात्रादयोऽहर्गणा ऊक्षुस्त्वमस्मान् मा हासीरिति । सपेयापहीनत्वमिति द्विरात्रादीनामहीनत्वं दर्शयति ॥ २८ ॥

( पञ्चदशरात्रकुण्डपायिनामयनयोः सत्रत्वात्सत्रात्मकद्वादशाहवर्माति-  
देशाधिकरणम् ॥ ६ ॥ )

[ ६ ] अन्यतरतोऽतिरात्रत्वात्पञ्चदशरात्रस्याहीनत्वं कुण्डपायिनामयनस्य च तद्भूतेष्वहीनत्वस्य दर्श-

नात् ॥ २९ ॥ पू०

पञ्चदशरात्रं, कुण्डपायिनामयनं चोभावप्यहीनौ । कस्मात् । अन्यतरतोऽतिरात्रत्वात् । उभावप्येतावन्यतरतोऽतिरात्रौ, तेनाहीनाविति । पञ्चदशरात्रस्तावत्, त्रिवृदग्निष्टुदग्निष्टोमस्त्रिरात्रो दशरात्र उदयनीपोऽतिरात्र इति । कुण्डपायिनामयनमपि, मासमग्निहोत्रं जुह्वीत्यारभ्य, याव-

॥ २९ ॥ २७ ॥ २८ ॥ ]

यत्रातिरात्रोऽन्ते दृश्यते सोऽहीनः । अत्रान्तेऽतिरात्रः । तस्मादहीनत्वम् । एवं



दशरात्रो महाव्रतमुदयनोऽतिरात्र इति । यथान्यतरतोऽतिरात्रः, सोऽहीनः । कथं ज्ञायते । तद्भूतेष्वहीनत्वस्य दर्शनात् । तद्भूतेषु-अन्यतरतोऽतिरात्रभूतेष्वहीनत्वमर्थयते, यदन्यतरतोऽतिरात्रस्तेनाहीन इति ॥ २९ ॥

अहीनवचनाच्च ॥ ३० ॥

अहीन इति चायं पञ्चदशरात्रः प्रत्यक्षमुक्तः । यदन्यतरतोऽतिरात्रस्तेनाहीन इति । तस्मादप्यहीन इति ॥ ३० ॥

सत्रे षोषायिचोदनात् ॥ ३१ ॥ सि०

सत्रे वैते, नाहीना । जुनः । उषायिचोदनात् । य एव भूतिकार्यमिच्छन्तस्त एनं पञ्चदशरात्रमुपेयुः । कुण्डपायिनामयनेऽपि, भूतिकामा उपेयुरिति । कः पुनरेतयोर्लिङ्गयोर्विशेष । चोदनागममेकं, वाक्यान्तरगतमन्यच्च । चोदनागतं यत्तदन्तरङ्गं भवति, बहिरङ्गमितरत् । अयं चापरो विशेषः । अहीनलिङ्गेन च नित्येनाहीनस्य संभुतिर्नोपपद्यते । तेष्वप्येतदहीनत्वमुच्यते, यदन्यतरतोऽतिरात्रस्तेनाहीन इति । सा यदि तावदुपपत्तिः साधिका, ततोऽन्तरेणापि वचनं, सिद्धमहीनत्वम् । अयं न साधिका, उच्यमानमपि न सिध्यति । तस्माच्चैतद्वचनम् । किं तर्हि । अनुवादोऽयं स्तुत्यर्थः । स्तुतिश्च नित्येनाहीनलिङ्गेनान्यतरतोऽतिरात्रत्वेनाहीनस्य नोपपद्यते । यत्कारणं, सर्व एवाहीनोऽन्यतरतोऽतिरात्रः । सत्रस्य तूपपद्यते, येन तावदयमन्यतरतोऽतिरात्रः, तेनाहीनः । आत्मना च सत्रम् । अत उभयात्मा विशिष्टोऽयमन्येभ्यः सत्रेभ्य इति ॥ ३१ ॥

सत्रलिङ्गं च दर्शयति ॥ ३२ ॥

सत्रलिङ्गं च कुण्डपायिनामयने दर्शयति । गृहपतिर्गृहपाति, सुव्रह्मण्यः सुव्रह्मण्य इति । गृहपतिर्हि सत्र आम्नातः । गृहपतिसप्तदशाः सत्रमुपेयुरिति । सत्रे च तेनार्यः ब्रह्मर्यान् याजमानान् कर्तुम् । अन्ये-

ष्वेहीनविध्यनोऽत्र ॥ २९ ॥ [ ३० ॥ ]

अ येनार. मन्त्रमिदं स्मरन्ति । न चेदमन्त्रमस्ति, योऽन्यतरतोऽतिरात्रः सोऽहीन इति । यदप्येनारोऽहीन इति । उषायिचोदनेन सत्रलिङ्गेन सत्रत्वम् ॥ ३१ ॥

१ यत्कारणम् । सर्व एवाहीनोऽन्यतरतोऽतिरात्रादुपपद्यते । तदहीनत्वमुच्यते-पा० ।  
२ अहीन इति-श्रुति स्मरन्ति सोऽहीन इत्यर्थः ।

या यज्ञमानानां व्यावृत्तत्वात् । तस्मात्तस्यै एवेते इति ॥ ३२ ॥

इति श्रीशबरस्वामिनः कृतौ मीमांसामाध्याय्येऽष्टमस्याध्यायस्य  
द्वितीयः पादः ॥

अथाष्टमस्याध्यायस्य तृतीयः पादः ॥

( आग्नावैष्णवादौ देवतासामान्यादग्नीषोमीयादिभर्मातिदेशाधिकरणम् ॥ १ ॥ )

[ १ ] हविर्गणे परमुत्तरस्य देशसामान्यात् ॥ १ ॥ पू०

इह हविर्गण उदाहरणम् । आग्नावैष्णवमेकादशकपालं निर्वपेत्,  
सारस्वतं चरुम्, गार्हपत्यं चरुम्, अग्नये पावकाय, अग्नये शुचये,  
इत्येवमादयः । तत्र चिन्त्यते । किं शुचिदेवतस्याग्नीषोमीयविध्यन्तः,  
आग्नावैष्णवस्याग्नयेयविध्यन्त उत विपर्यय इति । किं मातृम् । हवि-  
र्गणे परं शुचिदेवतम्, उत्तरस्याग्नीषोमीयस्य विकारः । पूर्वमप्याग्ना-  
वैष्णवं, पूर्वस्याऽऽग्नेयस्य विकारः । कुतः । देशसामान्यात् । ऋषसामा-  
न्यादित्यर्थः । इह शुचिदेवतो द्वितीयः । प्रकृतावप्यग्नीषोमीयो द्वितीयः ।  
इतरत्राप्याग्नावैष्णवः प्रथमः । प्रकृतावप्याग्नेयः प्रथमः । देशसामान्येन  
लिङ्गेन परमुत्तरस्य, पूर्व पूर्वस्य विकारः ॥ १ ॥

देवतया वा नियम्येत शब्दवत्त्वादितरस्या-

श्रुतित्वात् ॥ २ ॥ सि०

न वा देशेन नियमः स्यात् । किं तर्हि । देवतया । देवतासामा-  
न्यात् । कुतः । शब्दवती देवता । आग्नावैष्णवमग्नये शुचये, इति ।  
इतरस्य देशस्य, अश्रुतित्वात् । देशो न श्रूयते । किं तर्हि । भव्या-  
दभ्यस्यते । किमतः । एतदतो भवति । देवताप्रत्ययः कर्मचोदनायामन-  
न्तरत्वान्मुख्यः । इतरस्तु पौर्वापर्यापेक्षयोत्पद्यते । तस्माज्जगन्धः ।

[ ॥ ३२ ॥ ]

इति श्रीमद्विक्रुमारिखविरचितायां मीमांसामाध्याय्यस्याख्यायां

दृष्टीकायामष्टमाध्यायस्य द्वितीयः पादः ॥

[ ॥ १ ॥ ]

मुत्पानुग्रहस्य न्यायः । अतः शुचिदेवस्य आग्नेयस्य विद्यन्तः ।  
आग्नावैष्णवे चाग्नीषोमीयस्य ॥ २ ॥

( जनकसप्तरात्रे द्वादशाहिकानां सप्तानामक्षां क्रमेण प्रमाति-  
देशाधिकरणम् ॥ २ ॥ )

[०] गणचोदनायां यस्य लिङ्गं तदावृत्तिः  
प्रतीयेताऽऽग्नेयवत् ॥ ३ ॥ पू०

जनकसप्तरात्रे श्रूयते, चत्वारि त्रिवृन्त्यहानि भवन्तीति । तथाऽ-  
न्यत्र श्रूयते, नव त्रिवृन्त्यहानि भवन्तीति । तत्र संदेहः । किं पार्ष्टि-  
कस्य प्रथमस्यायमभ्यास उत नानाह्नां द्वादशाहिकानां स्तोमविधि-  
रिति । किं प्राप्तम् । गणचोदनायां यस्य लिङ्गं तदावृत्तिः प्रतीयेताऽऽ-  
ग्नेयवत् । गणचोदनायामेवंविधायां यस्य लिङ्गं पार्ष्टिकस्य प्रथमस्या-  
ह्नस्त्रिवृत्त्वं, तस्यैवाऽऽवृत्तिः प्रतीयेत । चोदनासामान्यात् । आग्नेयवत् ।  
तद्यथा, अग्नेये पावकाय, अग्नेये शुचये, इति देवतैश्चोदनासामा-  
न्यादाग्नेयस्य विद्यन्ताभ्यासः । एवमिहापि ॥ ३ ॥

नानाहानि वा संघातत्वात्प्रवृत्तलिङ्गेन  
चोदनात् ॥ ४ ॥ सि०

नानाहानि वा द्वादशाहिकानि प्रवर्तेरन्, न पार्ष्टिकं प्रथममहः ।  
कस्मात् । संघातत्वात् । संघात एव उच्यते, चत्वारि त्रिवृन्त्यहानी-  
ति । पृथक्त्वनिवेशिनी हि चत्वारीति संख्या, पृथक्त्वेनाह्नां भवती-  
ति । सन्ति च तत्र सप्तरात्रे चोदनया प्रवृत्तानि नानाहानि द्वादशा-  
हिकानि चत्वारि । तान्यन्य त्रिवृत्त्वं विधातुं शक्यते ।

॥ २ ॥ ३ ॥ ]

- सन्ति तत्र चोदनया प्रवृत्तानि नानाहानि द्वादशाहिकानि चत्वारि ।-  
तान्यन्य त्रिवृत्त्वं विधातुं शक्यत इत्येतदयुक्तम् । 'जनकसप्तरात्रेण यजेत' इति  
प्रयोगचोदनेषम् । प्रयोगश्चोदनेति न त्यजति । अहं शब्दो यागविशेषवचनोऽधुन-  
मपि विशेष्यमनुवापयति । नेदं विशेषणं यागमन्तरेण संभवति । यथा, वज्रीतीन्द्र-

१ 'प्रयोगश्चोदनेति न त्यजते' इति यथाभूत पाठ उपलभ्यते । २ सप्तसिं न ह्यष्टि-उपसिं-  
वेगुन इत्यर्थः । ३ प्रयोगचोदनयाऽवेक्षिताया अपि कर्मोत्पत्तेरन्यतोऽग्न्यास्वयेनेत्येवमपि चोद-  
यतीति शङ्कायामाह-अहं शब्द इति । 'चत्वारि त्रिवृन्त्यहानि' इति वाक्यस्याहं शब्द इत्यर्थः ।

न तु त्रिवृन्ति बहून्यहान्यनूय तत्र चतुःसंख्या विधीयते ॥ ४ ॥

तथा चान्वयार्थदर्शनम् ॥ ५ ॥

चत्वारि त्रिवृन्त्यहान्यग्निष्टोमपुस्तानीनि । येषामग्निष्टोमः प्रथमः, इतरेऽनग्निष्टोमाः, त एवमुक्ते प्रतीयन्ते, न ये सर्वेऽग्निष्टोमाः । यथा, अयोमुखं पिण्डच्छेदनामिष्ट्युक्ते न सर्वायसं प्रतीयते । यदि च त्रिवृतोऽभ्यासः स्यात्, सर्वेऽग्निष्टोमा भवेयुः । अग्निष्टोमो ह्यसौ । तस्माद्द्वादशाहिकानां चोदकप्राप्तानामह्नां त्रिवृत्ता विधीयते । एवं नय त्रिवृन्त्यहानि भवन्तीति ॥ ५ ॥

( षट्त्रिंशदत्रे षडहचर्मातिदेशाधिकरणम् ॥ ३ ॥ )

[ ३ ] कालाभ्यासेऽपि वादरिः कर्मभेदात् ॥ ६ ॥ पू०

कचित्कर्मविशेषे श्रूयते । षडहा भवन्ति, चत्वारो भवन्ति, पञ्चहा भवन्ति । तत्र संदेहः । किं द्वादशाहिकानामह्नां प्रवृत्तिः, उत षडहस्येति । किं प्राप्तम् । कालाभ्यासेऽपि वादरिः । षडहकालाभ्यासेऽप्येतस्मिन् श्रूयमाणे वादरिराचार्यो द्वादशाहिकानामह्नां प्रवृत्तिं मन्यते

मनुमापयति । बहुवचनादुनिपनबहुत्वेऽपि चत्वारोति नियम्यते । तेषां त्रिवृत्त्वमग्निष्टोममुखत्वं च विधीयते । ननु 'चत्वारि त्रिवृन्त्यहानि भवन्ति' अत उक्तानि 'नन-कसमरात्रेण यजेत' इति कडे विधीयन्ते । पर्यपेक्षे, त्रिवृत्त्वेन लिङ्गेन प्रथमस्याहो विध्यन्तश्चतुर्विधिः ।

सिद्धान्ते, यागानां गुणः संघातः । तद्दीयेन गुणेन नानाहना यो घर्मः सोऽति-दिश्यते, संघातसामान्यात् । त्रिवृत्त्वं पुनरहोवस्थितं, तद्वहिरहस्त्वादुर्बलम् । एवं वर्णयितव्यमधिकरणम् । यथा माध्यकारेण वर्णितं तथा बहवो दोषाः । कथं । चत्वारोत्यनूय त्रिवृत्त्वं विधीयते । न न समरात्रे चत्वारि सन्ति । अविधीयमान-त्वाच्चतुर्णां, यान्यनूधेरन् । अग्न्युत्थं हूनः । सन्नु वा चत्वारि । तत्राग्निष्टोमपु-स्तानीनि द्वितीयो गुणो विधेयः । तत्र वाक्यं भियेतेति सिद्धम् ॥ ४ ॥ [ ५ ॥

१ नानाहना—या० । २ चतुस्त्रे—या० । ३ एवं चेत्यर्थः । ४ अत उक्तमानीति—इत्यनेन वाक्येनोक्तमग्निष्टोममुखत्वं पुनरहोवस्थितं वाक्येन कडे विधीयन्त इत्यर्थः । ५ तद्दीयेन गुणे-न—प्रधानसंक्रान्त्या ऐपद्वयेन यत्काला गुणेनेत्यर्थः । ६ वर्णयितव्यं—या० । ७ विधीयते—इत्युक्तं माध्यकारेणेति ऐपः । ८ अत्रात्राचराजो वर्गत्रिंशदत्रा न स्वाहवातः ।

स्म । कुतः । कर्ममेदात् । षडहशब्देनात्राहमितानि षट् सौत्यनि कर्मा-  
ण्युच्यन्ते । तेषां च षट्कानां भेदो गम्यते । चत्वारः षडहा इति  
पृथक्त्वनिवेशात्संख्यायाः । यथेकस्यैव कर्मषट्कस्य पार्ष्टिकस्याऽऽभि-  
प्रेक्षिकस्य चाऽभ्यासः कल्प्येत, ततश्चतुःषडहा इति स्यात् । अथ  
शुनः, चत्वारः षडहा इत्युक्ते चतुर्विंशत्यहानि प्रतीयन्ते, साऽहःसंघा-  
तचोदना प्रकृतिलिङ्गत्वादद्वादशाहिकीमहःप्रवृत्तिं गृह्णाति । तस्मान्ना-  
नाह्नां द्वादशाहिकानां प्रवृत्तिः ॥ ६ ॥

तदावृत्तिं तु जैमिनिरह्णामप्रत्यक्षसंख्यत्वात् ॥ ७ ॥ सि०

तदावृत्तिं, पार्ष्टिकस्यैव प्रज्ञातस्य षडहस्याऽऽवृत्तिं जैमिनिराचार्यो  
मेने । कुतः । अह्णामप्रत्यक्षसंख्यत्वात् । चतुर्विंशतिरह्णामप्रत्यक्षा  
संख्याऽनुमानाद्गम्यते । तस्याथ षडहचतुष्टयेनैवानुमानम् । तेन  
पूर्वं तावत्षडहचतुष्टयमेव मर्येति । तत्समाहृत्य चतुर्विंशतिसंख्याम् ।  
यथा, पूर्वं धर्मं प्रतिपद्यते, पश्चादग्निम् । यथा धर्मप्रत्ययेनैव कृतार्थो  
भवति नासाधयिप्रत्ययमाद्रियते । इहापि षडहप्रत्ययादेव तत्प्रवृत्तिः  
प्रसज्यते । तथा च कृतार्थः, किं चतुर्विंशतिसंख्यया भतीतया करि-  
ष्यति । तस्मात्षडहाभ्यासः ।

अथ यदुक्तं, पृथक्त्वनिवेशिनी संख्याऽऽवृत्तौ बाध्येतेति । तत्र  
ग्रहः । षडह इति प्रज्ञातः षडहः संनिहितो गृह्यते । तस्य चतुःसंख्या-  
संबन्धः साक्षान्नास्तीत्यावृत्त्या भविष्यति । यथा, उपसदा मयागो-  
नुयानानां च । यस्यापि, चतुर्विंशतिरात्रश्चत्वारः षडहा इत्येवं चोच्यते,  
तस्यापि दशरात्रे मरर्त्तमान आवृत्त्यैव संख्यापूरणम् । भिन्नानां षड-  
हानामभावात् । पञ्चमयोर्दोषो नासाधकं पक्षं निवर्त्यति ॥ ७ ॥

( अनेत्यथादितांस्यागणेषु द्वादशाहिकप्रवृत्तिदेसाधिरणम् ॥ ४ ॥ )

[ ४ ] संस्थागणेषु तदव्यासः प्रतीयेत छत्तलक्षण-

ग्रहणात् ॥ ८ ॥ प०

इह संस्थागणा उदाहरणम् । अग्निष्टोमः पञ्चोक्त्यः, शताग्निष्टोमं  
मयति, शतातिरात्रं मयतीत्येवमादयः । अत्र चिन्त्यते । किं उपोधि-

ष्टोमस्यायमभ्यास उतैवं संख्यानां संस्थाविशिष्टानामह्नां वाद इति । किं प्राप्तम् . संस्थागणेषु तदभ्यासः प्रतीयेत । तस्यैव प्राकृतस्य ज्योति-  
ष्टोमस्यायमभ्यासः । कुतः । कृतलक्षणग्रहणात् । तस्यैतत्कृतं लक्षणम् ।  
अग्निष्टोमः, उक्थ्यः, षोडशी, अतिरात्र इति । तत्संयोगेनैताः संस्था  
उत्पन्नाः । स तामिः शक्यते लक्षयितुम् । तं च लक्षयित्वा संख्यां  
केवलां विधास्यति । नानाह्नां तु वादे संस्था संख्या चोभयं विधी-  
यते । उक्थ्यसंस्था भवन्ति, ते च पञ्च भवन्तीति । तथा वाक्यं  
मिथ्यते । तस्माज्ज्योतिष्टोमाभ्यासः ॥ ८ ॥

अधिकाराद्वा प्रकृतिस्तद्विशिष्टा स्यादभिधानस्य

तन्निमित्तत्वात् ॥ ९ ॥ सि०

नैतदेवं, ज्योतिष्टोमाभ्यास इति । कथं तर्हि । -प्रकृतिस्तद्विशिष्टा  
स्यात् । द्वादशाहिकान्यहानि संस्थाविशिष्टानि स्युः । कस्मात् । अधि-  
कारात् । तान्यत्र चोदकेनाधिकृतानि । एवं चोदकानुग्रहो भविष्यति ।  
ननु प्रत्यक्षविहितो ज्योतिष्टोमोऽग्निष्टोमादिभिः शब्दैः । नेत्याह । कथम् ।  
अभिधानस्य तन्निमित्तत्वात् । अग्निष्टोमाद्यभिधानं संस्थानिमित्तं, न  
ज्योतिष्टोमाभिधायकम् । तत्तत्संस्थं क्रतुं वदितुं शक्नोति, न ज्योतिष्टो-  
ममेव । यत्तु—अनेकार्थत्वमिति । अनेकार्थत्वं भविष्यति । गणचोदनया  
प्राप्तानामह्नां पञ्चानां संस्थामात्रं विधायिष्यते । अत्राग्निष्टोममित्यापि स-  
मास उभयविशेषणाविशिष्टं गणमाह ।

स एक एवार्थः । यथा, लोहितोष्णीषा ऋत्विजः प्रचरन्तीति । ऋ-  
थस्त्वनिवेशिनी चैवं संख्याऽनुगृहीता भविष्यति । तस्माद्द्वादशाहि-  
कानां सप्तह्नां वादः ॥ ९ ॥

( शतोक्थ्यादी ज्योतिष्टोमिकेक्यथादिस्तोत्रानुष्ठानाधिकरणम् ॥ ९ ॥ )

[ ५ ] गगादुपचयस्तत्प्रकृतिस्त्वात् ॥ १० ॥ पू०

शतोक्थ्यं भवति, अत्रातिरात्रं भवतीति श्रूयते । तत्र द्वादशाहिका-  
न्यहानि प्रवर्तन्ते । तानि च प्रायेणोक्थ्यसंस्थानि । द्वाद्विष्टोमौ । शतो-

ननु मत्स्यसंख्या गायत्र्यः । ताभिश्चोदकवाक्ता इतरा वाञ्छितव्याः ।  
 नेत्याह । कस्मात् । संख्यात्वात् । अयं गायत्रीशब्दः संख्यावाचकः ।  
 कथं ज्ञायते । अव्यतिरेकाच्चतुर्विंशतिसंख्यामेव न व्यभिचरति । न  
 कचिच्चतुर्विंशतिसंख्याया विना दृष्टः । चतुर्विंशतिसंख्यादीनासु त्रिष्टुब्जग-  
 तीषु न कदाचिद्व्यति । तस्मात्संख्याशब्दोऽयम् । संख्याशब्दश्चेदश-  
 राबलोपः कर्तव्यः । अग्निष्टोमवत् । यथा, 'शमाग्निष्टोमे भवतीत्युक्ते द्वाद-  
 शादिकानामह्लामुपध्याबलोपः क्रियते । एवमिहापि ॥ १२ ॥

तन्नित्यवच्च पृथक्सतीषु तद्वचनम् ॥ १३ ॥

तन्नित्यवत्संख्यामात्रं ध्रुवन्तं गायत्रीशब्दं मत्वा, पृथक्सतीषु  
 पृथग्भूतासु गायत्रीभ्यो जगतीषु, अगायत्रीषु तद्वचनं भवति, गायत्री-  
 वचनं भवति । ये हि द्वे गायत्र्यौ, सैका जगतीति । यदि संख्यायां  
 गायत्रीशब्दस्ततो जगत्यां द्वे चतुर्विंशतिसंख्ये इत्येतद्वचनमुपपद्यते ।  
 अथ, ऋचि ततो द्वे ऋचौ जगत्यां न स्त इत्येतद्वचनमुपपन्नं स्यात् ।  
 तस्मादपि संख्यायां गायत्रीशब्दः । तथेदमपरं च दर्शनम् । तिस्रोऽ-  
 नुष्टुमथतस्रो गायत्रीः करोतीति ॥ १३ ॥

न विंशतौ दशेति चेत् ॥ १४ ॥

अथ, कचिद्व्यात्, न विंशतौ दशसंख्याऽस्ति । न संख्या संख्या-  
 न्तरे वर्तते । गुणो हि संख्या । न च गुणा गुणेषु वर्तन्ते । एवमष्टाच-  
 त्वारिंशत्संख्यायां चतुर्विंशतिसंख्या नास्ति । तस्मात्संख्यायैऽपि  
 गायत्रीशब्दे, एका जगती, द्वे गायत्र्यौ, इत्येतदनुपपन्नमेव । यथोपयो-  
 र्दोषो नासावेकस्य वाच्यः ॥ १४ ॥

एकसंख्यमेव स्यात् ॥ १५ ॥

अत्रोच्यते । न धूमः संख्यायां संख्या वर्तत इति । किं तर्हि ।  
 अष्टाचत्वारिंशत्संख्यापरिच्छिन्नेष्वक्षरेष्ववयवभूते द्वे चतुर्विंशतिसंख्ये,  
 न तु द्वे ऋचौ, इति । न च संख्या संख्यान्तरं निवर्तयति । यदि  
 निवर्तयेदैकसंख्यमेव स्यात् । यस्य दश गावस्तस्य द्वौ पञ्चको गवा-  
 मित्येतद्वचनं न स्यात् । भवति च तत् । तस्मान्न संख्या संख्यान्तरं  
 निवर्तयति ।

एवं वा ॥ न विंशतौ दशेति चेत् । यद्यपि संख्यायां गायत्रीशब्दः,  
एवमपि नाक्षरावलोपः कर्तव्यः । किं कारणम् । विंशतौ दश विद्यन्ते ।  
स्मितः । इदं तावदतः । येन विंशतिरुपात्ताः, उपात्तास्तेन दश  
भवन्ति । एवं येन त्रिष्टुब्जगत्यः प्रयुक्ता, प्रयुक्तास्तेन तदन्तर्गता  
गायत्र्यो भवन्ति । तस्मादविकारेण प्रयोगः । एवं चोदकानुग्रहश्च  
भवति । गायत्रं चाहः कृतं भवति ।

एकसंख्यमेव स्यात् । अत्राऽऽह । जगत्यां त्रिष्टुभि चोपात्तायां न  
गायत्र्य उपात्ता भवन्ति । कथम् । साधनं परिच्छिन्दती संख्या कर्मणि,  
अङ्गी भवति । न जगत्याः, त्रिष्टुभो वाऽवयवः साधनम् । किं तर्हि ।  
त्रिष्टुब्जगत्यः । अथोच्येत, गायत्रमेतदहर्भवतीति वचनादवयव एवात्र  
साधनमिति तथा सत्यक्षरावलोप एव मामोति । उत्तरस्यावयवस्यान-  
ङ्गत्वात् । न चानङ्गेऽनुपादीयमाने चोदको बाध्यते । तस्माद्यदुक्तं,  
यद्यपि संख्यायां गायत्रीशब्दः, एवमप्यविकारेण प्रयोग इति ।

एतदुक्तम् । दर्शयति च । नोत्तरस्या संख्यायामुपात्तायां पूर्वाः  
संख्या उपात्ता भवन्तीति । यद्यमेका च दश च शतं च सहस्रं च  
परार्धं चेति सर्वसंख्या अनुनामति । यदि चोत्तरस्यां संख्यायामुपात्तायां  
पूर्वाः संख्या उपात्ता भवन्ति, ऐक्यसंख्यमेव स्यात् । एकैव परार्धसंख्या  
भवेत् । सा हि सर्वाभ्य उत्तरा । यत्रस्त्वेकाया अप्यनुग्रान्ताः । अतो  
विज्ञायते, नोत्तरस्या संख्यायामुपात्तायां पूर्वाः संख्या उपात्ता भव-  
न्तीति ॥ १५ ॥

गुणाद्वा द्रव्यशब्दः स्यादमर्षविषयत्वात् ॥ १६ ॥ सि०

नैवेदेवं संख्यायां गायत्रीशब्द इति । कथं तर्हि । गुणाद्द्रव्यशब्दः  
स्यात् । चतुर्विंशत्यक्षरयुक्तस्य द्रव्यस्य वाचकः । कस्मात् । असर्व-  
विषयत्वात् । यदि संख्याशब्दः स्यात्, सर्वविषयैतुर्विंशतिसंख्यासं-  
ख्येयं वर्तते गोपूयादौ । न च वर्तते । तस्मान्न संख्याशब्दः ॥ १६ ॥

॥ १५ ॥ १६ ॥

१ पूर्व-पा० । २ दर्शयति । न च-पा० । ३ भवन्ति-पा० । ४ न नैवेदेवं-पा० ।  
५ चतुर्विंशत्यक्षरयुक्ते-पा० ।



गोत्ववच्च समन्वयः ॥ १७ ॥

यथा, गौरिति सत्यपि गमननिमित्ते सामान्यद्रव्याभिधाने साक्षा-  
दिमत्प्रेव समन्वयो, नान्यथेति तद्वचन एव गोशब्दो विज्ञायते । एवम-  
यमप्युपवचन एव विज्ञातुं न्याय्यः ॥ १७ ॥

संख्यायाश्च शब्दवत्त्वात् ॥ १८ ॥

चतुर्विंशतिसंख्यावाचकः शब्दोऽस्ति, चतुर्विंशतिरिति । नास्यापरेण  
गायत्रीशब्देनार्थः । संज्ञाया व्यवहारार्थत्वादेकेन व्यवहारसिद्धेः ॥ १८ ॥

इतरस्याश्रुतित्वाच्च ॥ १९ ॥

इतरस्य ऋद्रव्यस्याश्रुतित्वात् । अशब्दत्वादित्यर्थः । तस्यापि  
व्यवहारार्थेन संज्ञाशब्देन भेदयोजनम् । तत्रायं गायत्रीशब्दोऽर्थवान्  
भवति । संख्यायां निष्पयोजनः । तस्मादपि ऋद्रव्यशब्दो न्याय्यः ।  
अतो गायत्रीणामुच्यमानाः कर्तव्य इति ॥ १९ ॥

द्रव्यान्तरे निवेशादुक्त्यलोपैर्विशिष्टं स्यात् ॥ २० ॥

यदुपवर्णितम्, अग्निष्टोमवदिति । तत्र द्रुमः । अग्निष्टोमशब्दस्य  
द्रव्यान्तरे कस्मिंश्चिन्निवेशो नास्ति । यथा गायत्रीशब्द ऋद्रव्ये । अयं  
हि केवलाग्निष्टोमान्ततां दूने । न चोक्त्यलोपमन्तरेण द्वादशाहिकाना-  
म्ह्लामग्निष्टोमान्तता भवतीत्यवश्यकार्यं उक्त्यलोपः । अयं पुनर्गायत्री-  
शब्द ऋद्रव्यस्य वाचक इत्युक्तम् । न चाक्षरावलोपेन तद्व्यव-  
साप्यते । तस्माद्विषयोऽयमुपन्यास इति ॥ २० ॥

अशास्त्रलक्षणत्वाच्च ॥ २१ ॥

अशास्त्रलक्षणानि चोपपत्तोन्नाणि यथाग्निष्टोमे, तानि शास्त्रलक्ष-  
णयाऽग्निष्टोमान्ततया वाध्यन्ते । इदं पुनर्विशिष्टं, शास्त्रलक्षणा गायत्र्यः,  
आनुमानिकयास्तिष्ठन्मगत्पः । ता न श्वनुवन्ति गायत्रीं वापि-  
तुम् ॥ २१ ॥

उत्पत्तिनामधेयत्वाद्भक्त्या पृथक्कृतीषु स्यात् ॥ २२ ॥

अयं यदुक्तं, संख्यायां गायत्रीशब्दो दृष्टः । ये हि द्वे गायत्र्यौ,  
सैका जगतीति । तस्य कः परिहारः । उच्यते । औत्पत्तिकमेतदुक्तो

॥ १७ ॥ १८ ॥ १९ ॥ २० ॥ २१ ॥

नामधेयमित्युक्तम् । अत उत्पत्तिनामधेयत्वाद्योऽयं जगत्प्रवयवे चतुर्विंशत्यक्षरे पदसंघये प्रयोगः, स भवत्या विज्ञेयः । न ह्येकस्य शब्दस्यानेकार्थता सत्यां गतौ न्याय्या । कया पुनर्भजत्या । परिमाणसामान्यात् । यत्परिमाणं द्वयोर्गायत्र्योस्तदेकस्या जगत्याः । अत एतदुक्तम् । ये हि द्वे गायत्र्यौ, सैका जगतीति । यथा, यौ द्वौ कौरवौ स एको बौहोक् इति । एतच्च गायत्रीद्वयप्रशंभार्थं वचनम् । कथम् । इदं श्रूयते, द्वाभ्यां गायत्रीभ्यां वैश्वस्येति । तदेतदयुक्तमिवोच्यते । जगत्या वैश्वस्य कार्यम् । जागतो हि वैश्वः । तदेतद्द्वाभ्यां गायत्रीभ्यां क्रियते । जगत्यैव तत्कृतं भवति । ये हि द्वे गायत्र्यौ सैका जगतीति । तस्मादहेतुरयं संख्याार्थत्वे गायत्रीशब्दस्य ॥ २२ ॥

वचनमिति चेत् ॥ २३ ॥

शक्यं तावच्चैत्रैतदुक्तं, यत्रानुवादो गायत्रीशब्दः । यत्र तु विवि-  
स्तत्र कथम् । यथा, तिस्रोऽनुष्टुभः, चतस्रो गायत्रीः करोति, इति ।  
का पुनर्विधौ विशेषः । विधौ शब्दार्थेन व्यवहारो भवति । तिस्रोऽनु-  
ष्टुभश्चतस्रो गायत्र्यो न शक्याः कर्तुम् । शक्यास्तु चतस्रश्चतुर्विंशतयः ।  
तस्माच्च संख्यायां गायत्रीशब्द इति ॥ २३ ॥

अथ द्रुमः—

यावदुक्तम् ॥ २४ ॥

इहैवैकत्र संख्यार्थो नान्यत्र । कचिदर्शनात् । आह । यथेवं न  
संख्यावचनः । कथमिह संख्यार्थो जात इति । उच्यते । लक्षणयाऽपि  
विधानं भवति । यथा लोके, अभी पिष्टपिण्डाः सिंहाः क्रियन्तामिति ।  
वेदेऽपि, पृष्टैरुपनिष्टा इति । न च तत्र सिंहशब्दः प्रतिकृतिवचनो  
दृष्ट इत्यन्यथापि प्रतिकृतिवचनो विज्ञायते । पृष्टशब्दो वा पृष्टसाधन-  
मन्त्रवचनः । न च लक्षणया प्रयोगे शब्दार्थः परिच्छिद्यते । यत्का-  
रणं, स्वार्थ एव वर्तमानोऽर्थान्तरं लक्षयति । स्वार्थं जहन्नेव लक्षयेत् ।  
तस्मादयमप्यहेतुः ॥ २४ ॥

॥ २२ ॥ २३ ॥ २४ ॥

अपूर्वे च विकल्पः स्याद्यदि संख्याविधानम् ॥ २५ ॥

अपूर्वे च दर्शपूर्णमासकर्माणि विकल्पः स्यात्, यदि संख्यायां गायत्रीशब्दः । तत्र हि श्रूयते, गायत्र्या परिदध्यादिति । एवं श्रुते, आजुहोतायाश्चतुर्विंशत्यक्षरस्य षट्संख्यस्य च विकल्पः स्यात् । विकल्पे पक्ष आजुहोताया वाच्यः । स चायुक्तः सत्यां गतौ । तस्मादपि नेतरसंख्याविधानम् ॥ २५ ॥

ऋग्गुणत्वाच्चेति चेत् ॥ २६ ॥

अत्रोच्यते । न प्रकृतौ विकल्पो भविष्यति । कुतः । ऋग्गुणत्वात् । ऋग्गुणो हि तत्र प्रयोगोऽङ्गीकृतः । ऋचस्त्वस्य सामिषेभ्य आम्नाताः । यदि, अनृचा परिदधीत, ऋग्गुणत्वं बाध्येत । तस्मात्तत्राऽऽजुहोतयेव परिधास्यति । तथा सति गायत्र्या परिहितं भविष्यति । ऋग्गुणत्वं चोपसंगृहीतम् ॥ २६ ॥

तथा पूर्ववति स्यात् ॥ २७ ॥

पूर्ववत्पि बृहस्पतिसत्रे तथा स्यात्, यथाऽपूर्वे । अत्रापि, ऋग्गुणत्वाः प्रयोगोऽङ्गीकृतश्चोदकेन । तत्रापि ऋक्षुपादीयमानासु गायत्रं चे वाहः कृतं भवति । ऋग्गुणकत्वं च न बाधितम् । तस्मान्नाक्षरावः लोपः ॥ २७ ॥

गुणावेशश्च सर्वत्र ॥ २८ ॥

तुशब्दस्य स्थाने चशब्दः । दृष्टश्च तुशब्दस्यार्थे चशब्दः । येया, किंचिद् भवतीति । गुणस्य चतुर्विंशतिसंख्यायाः सर्वत्राऽऽवेशः कृत्स्नायामाजुहोतायां, नावयवे । अतस्त्वेत्यामुपादीयमानायामृग्गुणत्वं चोपगृहीतं भवति, संख्या च । बृहस्पतिसत्रे पुनर्वा ऋचश्चोदकेनाङ्गीकृताः, तासामवयवे चतुर्विंशतिसंख्या निषिष्टा । तस्मिन्नुपादीयमान ऋग्गुणत्वमुपासं भवति । प्रकृतिगायत्रीषु तुपासं भवति । तस्माच्च संख्याभिधाने गायत्रीशब्दे प्रकृतिगायत्रीणामावयवः प्राप्नोति ।

अत्र आह । इदं तावदयं संख्यावादी प्रष्टव्यः । कस्मादक्षरगताया-  
मेव संख्यायाः प्रमाणमिति चेत् तत्रास्मात्ते प्रमाणमस्तीति अत्र

तायां चमसगतायां वा । यावताऽविशेषेण श्रुतं, गायत्रमेतदहर्भवतीति ।  
एवं सति सर्वत्र गुणावेशः, संख्यावेशः प्राप्नोति ॥ २८ ॥

निष्पन्नग्रहणान्नेति चेत् ॥ २९ ॥

स चेदूयात्, यत्रायं निष्पन्नो गायत्रीशब्दः, प्रसिद्ध इत्यर्थः ।  
तस्य ग्रहणे न्याय्यम् । अयं चाक्षरगतायामेव संख्यायां प्रसिद्धो न  
सर्वत्र । तस्मान्न सर्वसंख्येयगतो भूयत इति ॥ २९ ॥

स वक्तव्यः—

तथेहापि स्यात् ॥ ३० ॥

यथाऽक्षरगतायामेव संख्यायां दृष्टो नान्यत्र, एवमृक्षेव दृष्टो ना-  
न्यस्मिन्नुर्विशत्यक्षरे गये वा । यथा चाक्षरेष्वेव दृष्ट इति नानक्षरे  
विज्ञायते । एवमृक्षु दृष्ट इति नानृक्षु विज्ञातुं न्याय्यः । अत्राऽऽह ।  
यैद्यप्ययमृक्षु गायत्रीशब्दः, एवमप्यक्षरावलोक्य एव कार्यः । किं कारणम् ।  
प्रकृत्युपबन्धनात् । चोदकेनात्र प्राकृत्यास्त्रिगुञ्जगत्यः प्रापिताः । ता  
इमा मोक्षिता भविष्यन्ति । गायत्रीशब्दश्च संख्यासामान्याच्छ्रनोति  
तदवयवान् वक्तुम् । एवमुभौ विधी अनुगृहीतो भविष्यतः—प्राकृतो  
वैकृतश्चेति ॥ ३० ॥

अत उत्तरं पठति—

यदि वाऽविशये नियमः प्रकृत्युपबन्धाच्छरेष्वपि प्रसिद्धः  
स्यात् ॥ ३१ ॥

यद्यविशये—असंशयेऽपि, गायत्रीषु विहितासु प्रकृत्युपबन्धनादगा-  
यत्र्यां गायत्रीशब्दः कल्प्यते, शरेष्वपि, शरमयं वर्हिर्भवतीति  
कुशेषु शरशब्दः उत्पत्तिवन्धः । वीक्षमेव वर्हिः कार्यम् । वक्तव्यो वा  
विशेषः ॥ ३१ ॥

दृष्टः प्रयोग इति चेत् ॥ ३२ ॥

अप्यविशेषो दृष्टः । चतुर्विंशतिसंख्यायामक्षरगतायां गायत्रीशब्द-

॥ २८ ॥ २९ ॥ ३० ॥ ३१ ॥

स्य प्रयोगः । ये द्वे गायत्र्यौ सैका जगतीति । तेन श्रवणपते कल्पयि-  
तम् ॥ ३२ ॥

तथा शरेष्वपि ॥ ३३ ॥

शरशब्दस्यापि कुशेषु प्रयोगो दृश्यते, शरवणमेवेदं कुशवनमिति  
॥ ३३ ॥

भक्त्येति चेत् ॥ ३४ ॥

अत्रोच्यते । स तत्र शरशब्दो भाक्तः प्रयुज्यते । दीर्घत्वात्पृथुपत्र-  
त्वात्सादृश्यत्वादोऽसौ, शरवणमेवेदं कुशवनमिति । स्वार्थे वर्तमानः  
सादृश्यं गमयति । स्वार्थं जहत्कथं गमयेत् । तस्माच्छरेष्वेव तत्र शर-  
शब्दस्य प्रयोगो न कुशेष्विति ॥ ३४ ॥

तथेतरस्मिन् ॥ ३५ ॥

तथेतरस्मिन्नपि, ये द्वे गायत्र्यौ सैका जगतीति भाक्त एव गायत्री-  
शब्द इत्युक्तम् । सोऽपि स्वार्थ एव वर्तमानस्तत्सदृशं गमयतीति,  
ऋक्षेव प्रयुक्तो न संख्यापात्रः । तस्मान्न संख्यायां गायत्रीशब्दः । अतो  
नासरावलोपः कर्तव्यः ॥ ३५ ॥

अर्थस्य चासमाप्तत्वात् तासामेकदेशो स्यात् ॥ ३६ ॥

अपि च त्रिष्टुब्जगतीनामेकदेशे वाक्यप्रवरितमाप्तं भवति । न चाप-  
रिसमाप्तेन वाक्येनार्थः कश्चिदभिधीयते । अर्थाभिधानार्थश्च मन्त्रप्रयोगः ।  
तत्र मन्त्रप्रयोग एवानर्थकः स्यात् । तस्मान्न तासां त्रिष्टुब्जगतीनामेक-  
देशे गायत्रीशब्दः स्यात् । तस्मादुत्पत्तिगायत्रीणामेव दाशतयीष्य  
आगमः कर्तव्य इति ॥ ३६ ॥

इति श्रीशबरस्वामिनः कृता मीमांसाभाष्येऽष्टमस्याध्यायस्य  
तृतीयः पादः ॥

३२ ॥ ३३ ॥ ३४ ॥ ३५ ॥ ३६ ॥ ]

इति श्रीभट्टटुमारिखिरिनाया मीमांसाभाष्यव्याख्यायां  
द्व्यंशिकायामष्टमाध्यायस्य तृतीयः पादः ॥

अथाष्टमस्याध्यायस्य चतुर्थः पादः ॥

( दर्विहोमशब्दस्य कर्मनामधेयत्वाधिकरणम् ॥ १ ॥ )

[ १ ] दर्विहोमो यज्ञाभिधानं होमसंयोगात् ॥ १ ॥ सि०

यदेकया जुहुयात्, दर्विहोमं कुर्यादिति श्रूयते । अस्मिन् दर्विहोमशब्दे भवति संशयः । किं गुणाविधिकृत कर्मनामधेयमिति । किं प्राप्तम् । दर्विहोमो यज्ञाभिधानं, कर्मनामधेयमित्यर्थः । कुतः । होमसंयोगात् । होमशब्दोऽत्र श्रूयते । तत्प्रधानत्वाय समासः । दर्विशब्द उपसर्जनं, होमश्च कर्म । अथवा जुहुयादिति कर्मोच्यते । तेन समुच्चितो, यदेकया जुहुयादिति । तस्मात्कर्मनामधेयं स्थितं तावत् । ततोऽर्थान्तरं प्रकियते ॥ १ ॥

( दर्विहोमशब्दस्य स्मार्तानां वैदिकानां च कर्मणा नामधेयत्वाधिकरणम् ॥ २ ॥ )

[ २ ] स लौकिकानां स्यात्कर्तुस्तदारुत्वात् ॥ २ ॥ पू०

यदा कर्मनामधेयं, तदा चिन्त्यते, किं लौकिकानां स्मार्तानां कर्मणामष्टकादीनां नामधेयं दर्विहोमशब्द एव सर्वेषामेव लौकिकानां वैदिकानां चेति । किं प्राप्तम् । स लौकिकानां स्यात् । स खलु दर्विहोमशब्दो लौकिकानां कर्मणां नामधेयं स्यात् । कुतः । कर्तुस्तदारुत्वात् । तेषां कर्ता, तेन दर्विहोमशब्देन समारुपायते । शिनीनां दार्विहोमिको ब्राह्मणः, अम्बष्ठानां दार्विहोमिको ब्राह्मण इति । यश्च यत्करोति स तेनाऽऽरुपायते । यथा, लायका, पावक इति । यदि चाष्टकादीनां नामधेयमेतत्, ततस्तेषां कर्मणां कर्ता दार्विहोमिकसमारूपामर्हतीति । तस्माल्लौकिकानां नामधेयम् ॥ २ ॥

सर्वेषां वा दर्शनाद्वास्तुहोमे ॥ ३ ॥ सि०

सर्वेषां लौकिकानां वैदिकानां च नामधेयमेतत् । न लौकिकानामेव । कस्मात् । दर्शनाद्वास्तुहोमे । वास्तुहोमे हि वैदिके दर्विहोमत्वं दर्शयति । यदेकया जुहुयाद्दर्विहोमं कुर्यात् । पुरोनुवाक्यामनूच्य याज्यया जुहोति सदेव तन्वायेति । ननु विपरीतमेतदर्थनं, यदेकया जुहुयाद्दर्विहोमं कुर्यात् । अदर्विहोमं सन्तमित्यापद्यते । यदि दर्विहोम एवासीत्, तत् एकया द्वाभ्यां च हूयमानो दर्विहोम एव भवति । तत्रे-

तद्दर्शनं नोपपद्यते । यदेकया जुहुयाद्दर्विहोमं कुर्यादिति ।

अत्रोच्यते । यदि लौकिकानामेव नामधेयं, न वैदिकानाम् । तत् एकयाऽपि द्रुगमानोऽसौ नैव दर्विहोमो भवति । अलौकिकत्वात्, तत्रै-  
तद्वचनं नोपपद्यते । यदेकया जुहुयाद्दर्विहोमं कुर्यादिति । तस्माज्ज्ञाप-  
यमेवेदं वैदिकानां दर्विहोमत्वे एवमपि ज्ञापकमुक्तम् । कुतः प्राप्तिः ।  
उच्यते । होमशब्दस्य सामान्याधिप्रापिन्वान्प्राप्तिः । तस्माल्लौकिक-  
वैदिकानां नामधेयमेतत् ॥ ३ ॥

( दर्विहोमशब्दस्य होमनामधेयत्वाधिकरणम् ॥ ३ ॥ )

[३] जुहोतिचोदनानां वा तत्संयोगात् ॥ ४ ॥ सि०

लौकिकानां वैदिकानां च नामधेयं दर्विहोमशब्द इति स्थितम् ।  
इदानीं चिन्तयते । किं यजतिचोदनानां जुहोतिचोदनानां च सर्वेषां  
नामधेयमुत जुहोतिचोदनानामेवेति । अग्निशेषात्सर्वेषामिति भागे,  
उच्यते । जुहोतीनां नामधेयं न यजतीनाम् । कुतः । तत्संयोगात् ।  
होमशब्दसंयोगात् । अप्यं होमशब्दो जुहोतेर्वाचनो न यजतेः । यजती  
लक्षणया स्यात् । तस्माज्जुहोतिनामधेयम् ॥ ४ ॥

( दर्विहोमशब्दस्य गुणविधित्वनिराकरणाधिकरणम् ॥ ४ ॥ )

[४] द्रव्योपदेशाद्वा गुणाभिधानं स्यात् ॥ ५ ॥ पृ०

स्थितादुत्तरमुच्यते । यदुक्तं कर्मनामधेयं दर्विहोम इति । तन्न । किं  
तर्हि । गुणाभिधानं स्यात् । गुणविधिरित्यर्थः । कुतः । द्रव्योपदेशात् ।  
द्रव्योपदेशोऽत्रगन्पते, दर्व्या होमो दर्विहोम इति । एवमेतौ दर्विहोम-  
शब्दौ यथाप्रसिद्धिकल्पितौ भविष्यतः । तस्माद्गुणविधिः ॥ ५ ॥

न लौकिकानामाचारग्रहणत्याच्छब्दवतां चा-

न्यार्थविधानात् ॥ ६ ॥ सि०

नायं गुणविधिर्युज्यते । किं कारणम् । लौकिकानां तावदाचार-  
शरीता दर्विः । न्यग्निरलया मूलदण्डया दर्व्या जुहोतीति । सा न  
विधातव्या । श्रौतानामप्यन्यानि होमार्थानि प्राप्ताण्यान्नातानि । सुवेण  
जुहोति, चममेन जुहोतीति । तैः सह दर्वेर्विवक्ष्य स्यात् । स चान्या-  
स्यः । यत्कारणं, स्तनादीनां विधायकः शब्दोऽस्ति, सुवेण जुहोतीति ।  
न तु दर्वेः । तत्र शानुमानिको विधिप्रवृत्तः ॥ ६ ॥

दर्शनाच्चान्यपात्रस्य ॥ ७ ॥

अन्यच्च पात्रं दर्विहोमे दृश्यते । भूतेभ्यस्त्वेत्यपूर्वा सुवमुद्गृह्णातीति । तस्मान्न गुणविधिः ॥ ७ ॥

तथाऽग्निहविषोः ॥ ८ ॥

अथोच्येत, अग्निहविषोः कार्यं दर्विर्भाविव्यति । दर्वी होमो दर्वि-  
होमो, दर्वेर्वा होमो दर्विहोम इति । तत्र द्रूमः । तथाऽग्निहविषोरपि ।  
यथा, पात्रकार्यं दर्विर्न युज्यते, तथाऽग्निहविषोः कार्येऽपि । तत्राप्याहव-  
नीय आधारत्वेन विहितः, यदाहवनीये जुहोतीति । अन्यच्च प्रदे-  
यत्वेन पुरोडाशादि । तस्मादग्निहविषोरपि कार्यं न दर्वेर्निवेशः ॥ ८ ॥

उक्तश्रार्थसंबन्धः ॥ ९ ॥

उक्तं चास्माभिरग्नेः कार्येऽन्यद्द्रव्यमसमर्थम् । दहनपचनप्रकाशन-  
कर्म, अग्नेः । न चैतत्कार्यमन्यद्द्रव्यं शक्नोति कर्तुमिति । तस्मान्नाग्नि-  
कार्यं दर्वेरुपदेशः । अतो न गुणविधिः । कर्मनामधेयमेव दर्विहोम-  
शब्द इति ॥ ९ ॥

दर्विहोमशब्दः कर्मनामधेयमित्युक्तम् । तत्र चिन्त्यते । किमपूर्वा  
दर्विहोमा उत जुतश्चिद्धर्मग्राहिण इति । किं प्राप्तम् । नापूर्वा इति ।  
कुतः । इतिकर्तव्यताविधेः । अविहितेतिकर्तव्यताकं कर्म विहितेति-  
कर्तव्यताकाङ्क्षान् गृह्णातीत्युक्तम् । अविहितेतिकर्तव्यताकाङ्क्षामी ।  
तस्मात्पूर्ववन्त इति । यदैतदेवं, तदैतदापतति । किंपूर्वा इति ।  
अत्रोच्यते—

( दर्विहोमानामपूर्वताधिकरणम् ॥ ९ ॥ )

[ ५ ] तस्मिन् सोमः प्रवर्तेताव्यक्तत्वात् ॥ १० ॥ पू०

तस्मिन् खलु दर्विहोमे सोमः प्रवर्तेत । सौमिको विध्यन्तः स्यात् ।  
कुतः । अव्यक्तत्वात् । अव्यक्तचोदनः सोमः । अभी अपि चाव्यक्तचो-

१ तदैतत्तावदापतति-पा० । २ अव्यक्तचोदन इति-अव्यक्तत्वं च स्वाद्रत्वेनाविहितदेवता-  
कृतम् । सोमयागाङ्गात्वेन विहितदेवताया अभावात्सोमयागोऽव्यक्त इति दृश्यते । वयमत्र सोमया-  
गाङ्गात्वेन विहितदेवताया अग्रविद्यया सद्राहित्यरूपमव्यक्तत्वमिति चेन्न । स्वाङ्गात्वेन विहितदेवताकं  
यद्यत्तावदापतति, अव्यक्तत्वमित्येवं प्रतीयं गिरव्यमन्तर्भाष्य परिष्कारे निरूप्यदोषानयनादिति  
ज्येयम् ।



दनाः, भिक्षे जुहोतीति । अतश्चोदनासामान्यात्सौमिको विध्यन्त इति ॥ १० ॥

न वा स्वाहाकारेण संयोगाद्वपट्कारस्य च निर्देशा-  
त्तन्त्रे तेन विप्रतिषेधात् ॥ ११ ॥ सि०

वाशब्दः पक्षं व्यावर्तयति । नात्र सौमिको विध्यन्तो न्याय्यः । किं कारणम् । स्वाहाकारेण संयोगात् । स्वाहाकारेण सयुक्ता दर्वि होमाः । पृथिव्यै स्वाहा, अन्तरिक्षाय स्वाहेति । किमतः । वपट्कारस्य निर्देशात्तन्त्रे तेन च विप्रतिषेधः । तन्त्रे च सौमिके वपट्कारो निर्दिष्टः । तेनास्य विप्रतिषेधः । उभयोः प्रदानार्थत्वात् । यदि सौमिको विध्यन्तः, ततो वपट्कारेण भवितव्यम् । तत्रैतत्स्वाहाकाराभ्यानमनर्थकं स्यात् । अथ विषयः त्रियते, तथाऽप्युभयोः पक्षे बाधः । अयं त्वपूर्वा दर्विहोमाः, नैव विरोधो भविष्यति । तस्मादपूर्वा ॥ ११ ॥

शब्दान्तरत्वात् ॥ १२ ॥

शब्दान्तरं च यजतिशब्दाज्जुहोतिशब्दः । यजनिचोदनश्च सोमः । दर्विहोमाः पुनर्जुहोतिचोदनाः । चोदनासामान्येन च धर्मप्राप्तिरिष्यते । तस्मादप्ययुक्ता सौमिकी धर्मप्राप्तिः । नन्वव्यक्तत्वाच्चोदनासामान्यमुक्तम् । अत्रोच्यते । सामान्येऽव्यक्तत्वे, यजतिशब्दो विशेषलिङ्गम् । तेन यजिमतीष्वव्यक्तानु धर्मनियमः । यथा, समान औपधगुणत्वे देवतैकत्वेन विशेषलिङ्गेन सौर्यकर्मण्याग्रेयविध्यन्त इति ॥ १२ ॥

लिङ्गदर्शनाच्च ॥ १३ ॥

लिङ्गदर्शनाच्चैतद्विज्ञायते, नात्र सौमिको विध्यन्त इति । औदुम्बरीहोमे हि स्वाहाकारं विधायाऽऽज्यविधिपरे वाक्ये दर्शयति । घृतेन घावापृथिवी आपृणेषामित्यन्तरा कर्णौ जुहोति । आ मूलादवसावपति । भूमिगते स्वाहा करोतीति । यद्यत्र सौमिको विध्यन्तः स्याद्वपट्कारस्ततो भवेत्, न स्वाहाकारः ॥ १३ ॥

उत्तरार्थस्तु स्वाहाकारो यथा साप्तदश्यं तत्राविप्रतिषिद्धा  
पुनः प्रवृत्तिर्लिङ्गदर्शनात्प्रशुबत् ॥ १४ ॥

लिङ्गदर्शनस्य परिहार उच्यते । यदुक्तम्, औदुम्बरीहोमे सिद्ध-  
वत्स्वाहाकारस्य दर्शनान्न सामिको विध्यन्ते इति । अत्र ब्रूमः ।  
उत्तरार्थस्तु स्वाहाकारो यथा साप्तदश्यम् । तथथा, साप्तदश्यम-  
नारभ्याधीत, सप्तदश सामिधेनीरन्वाहेति । अनारभ्यवादानां प्रकृ-  
त्यर्थत्वादर्थपूर्णमासावागतम् । ततः प्राक्गणिनेन पाञ्चदश्येन वाधि-  
त सद्विकृत्यर्थं जातम् । एवमयं स्वाहाकारोऽनारभ्याधीतः, स्वाहा-  
कारेण वषट्कारेण वा देवेभ्यो हविः प्रदीयत इति । तेनैव न्यायेन  
प्रकृतिं निविचिष्टु सोमं दर्शपूर्णमासौ च । तनस्तथैव वषट्कारेणोप-  
रुद्धस्तद्वर्जमन्यानि प्रदानान्युपसक्तमिति । तत्रापिप्रतिपिद्धा सोमधर्म-  
प्रवृत्तिः, पशुवत् । तत्रथा, पशौ साप्तदश्ये श्रूयमाणे न दार्शपौर्णमा-  
सिकी तत्र प्रवृत्तिर्विप्रतिपिध्यते । वाचनिकत्वात्साप्तदश्यस्य, एवमिहा-  
पि वाचनिकत्वात्स्वाहाकार मति लिङ्गदर्शनान्न मौमिकधर्मप्रवृत्तिर्विप्र-  
तिपिध्यते । पुनःशब्दश्चानर्थकः । यथा किं पुनरिदमिति ॥ १४ ॥

अनुत्तरार्थो वाऽर्थवत्त्वादानर्थक्याद्धि प्राकृतस्योप-  
रोधः स्यात् ॥ १५ ॥

यदुक्तम्, उत्तरार्थः स्वाहाकार इति । तन्न । कृत । अनुत्तरार्थ ।  
अर्थवत्त्वात् । प्रकृतावेवाऽस्यार्थवत्त्व, नारिष्ठहोमेषु । पार्वणहोमयोश्च,  
पूर्णमासाय सुराधसे स्वाहा, इति । अनर्थकत्वाद्वि प्राकृतस्योपरोधः  
स्यात् । यदि प्रकृतावनर्थकः स्यात्स्वाहाकार, ततः प्राकृतस्य वषट्का-  
रस्य विकृतो साप्तस्यानारभ्यवादेन स्यादुपरोध, वषट्कारवाध इत्यर्थः ।  
न त्वस्याऽऽनर्थक्यम् । तस्मान्नोत्तरार्थ । न चेदुत्तरार्थ, लिङ्गमेवैतद्धव-  
त्यसोमपूर्वत्वे दविहोमानां, भूमिगते स्वाहा वगोतीति ॥ १५ ॥

न प्रकृतावपीति चेत् ॥ १६ ॥

एव चेत्पश्यसि, नारिष्ठहोमेषु पार्वणहोमयोश्च स्वाहाकारस्य  
निवेश इति । प्रकृतावपि नारिष्ठहोमादौ नास्य निवेशो घटने । तत्रापि  
वषट्कार एव मामोति । स ह्यविशेषेण दर्शपूर्णमासयोरिहितः । द्व्य-  
स्रोरो वषट्कार एव च प्रजापतिः सप्तदशो यज्ञेऽन्यायत इति । ननु

१ 'आथावयेति चतुरध्वमस्तु श्रीवदिति चतुरध्वर, यजते द्व्यध्वर, ये यजामह इति पन्नाध्वर,  
द्व्यध्वरो वषट्कार । एव च सप्तदश प्रजापतिर्यज्ञमन्यायत ' इत्येवं खण्डदेवादिवृत्तः पाठः ।

## लिङ्गदर्शनाच्च ॥ २० ॥

लिङ्गं चैतमर्थं दर्शयति । यथा नारिष्ठहोमपूर्वत्वं दर्शितोमानामिति । किं लिङ्गं भवति । अग्निहोत्रे श्रूयते, यदि कीटोऽवपयेतान्तःपरिधिं निनयेदिति । तथाऽग्नौ श्रूयते, अन्तर्वेदि तिष्ठन् सावित्राणि जुहोतीति । परिधयो वेदिश्चाङ्गप्रयानार्थत्वान्नारिष्ठहोमाङ्गम् । यदि तेषां धर्माः प्रवर्ते-  
रस्तत एव दर्शनमुपपद्यते । तस्माच्चेपां प्रवृत्तिः ॥ २० ॥

तत्राभावस्य हेतुत्वाद्गुणार्थं स्याददर्शनम् ॥ २१ ॥

यदेतद्गुणार्थं नारिष्ठहोमार्थं दर्शनमुपदिष्टं, नारिष्ठहोमानां प्रवृ-  
त्तावित्यर्थः । अदर्शनं तत्, असाधकमित्यर्थः । कुतः । तत्राभावस्य  
हेतुत्वात् । उपम्वक्त्रेषु, अप्रतिष्ठिता वै उपम्वक्त्रा इत्याहुः । नेध्मावर्हिः  
सनद्यते, न प्रयाजा इज्यन्ते, नानुयाजा इज्यन्ते, न सामिधेनीरन्वा-  
हेति, अप्रतिष्ठितत्वं उपम्वक्त्राणां प्रतिज्ञाय तदुपपादनार्थमिध्मादीनाम-  
भावो हेतुत्वेनोपदिश्यते । यदि च नारिष्ठहोमाः प्रवर्तेरस्ततोऽङ्गप्र-  
यानार्थत्वादिध्मावर्हिषोः सामिधेनीनां च उपम्वक्त्रेषु भाव एव स्यात् ।  
तत्रायं तदभावोऽसत्त्वादेतत्त्वेन न युज्यते । तस्मान्नारिष्ठहोमानाम-  
प्रवृत्तिः ॥ २१ ॥

## विधिरिति चेत् ॥ २२ ॥

इति चेत्प्रशस्यति, दर्शनमेतदिति । अथ कस्माद्विधिर्न भवति, नारि-  
ष्ठहोमप्रवृत्तित्वात्प्राप्तानामिध्मादीनां प्रतिषेधको विधिः सन्नपूर्वमर्थं  
विधास्यति । अनुवादोऽप्रवृत्तिविशेषकरोऽनर्थकः स्यात् । स्थितायां  
प्रतिज्ञायां सूत्रेण परिचोदयति ॥ २२ ॥

न वाक्यशेषत्वाद्गुणार्थं च समाधानं नाना-  
त्वेनोपपद्यते ॥ २३ ॥

नायं विधिर्युज्यते । किं कारणम् । अन्योऽत्र विधिराज्ञातः ।  
आदित्यं घृते चरुं निर्वपेत्, पुनरेत्य गृहेष्विति । तस्य वाक्यशेषोऽ-  
यम् । कथं ज्ञायते । तेनाऽऽकाङ्क्षितत्वात् । अप्रतिष्ठिता वै उपम्व-  
क्त्रा इति दोषमनुकीर्त्येदं श्रूयते, आदित्यं घृते चरुं निर्वपेत्,  
पुनरेत्य गृहेष्विति । इयं वा आदितिरियं प्रतिष्ठा, यदादित्योऽस्यामेव  
प्रतिष्ठितोति । तदेतच्चस्य दोषस्य परिहारार्थमिति विज्ञायते । अतस्तेन  
सर्वेषां वाक्यशेषा यानि । तन्मध्ये च य इध्माद्यभाववचनास्तेऽपि तच्छेषा

एव समुच्चारणान्यायः । ते यदि विधयः कल्पेरन् पृथग्वाक्यानि भवेयुः । तत्रैकवाक्यरूपं बाधयेत् । व्यवहितकल्पना च स्यात् । न चैषां विधायकत्वम् । अनुवादस्वरूपत्वात् । तस्मान्न विधयः । अथ कोऽत्र विशेषो, यत्समाने लिङ्गत्वेऽन्तःपरिधिदर्शनमसाधकमितरत्साधकमिति । विशेषमुपरिष्ठाद्वक्ष्यामः ॥ २३ ॥

येषां वाऽपरयोर्होमस्तेषां स्यादविरोधात् ॥ २४ ॥

येषां वा यागानामपरयोर्मन्त्रोर्होमः, तेषां प्रवृत्तिः स्यात् । पत्नीसंयाजानामित्यर्थः । कुतः । अविरोधात् । तत्र विरोधो नास्ति, यो नारिष्ठहोमानां प्रवृत्तायुक्तः । तत्राभावस्य हेतुत्वादिति । तेषां हीध्मावर्हिःसामिधेन्यश्च नैवाङ्गम् । तदभावदर्शनं तत्र न विरुध्यते । प्रवृत्तिधर्माणस्तेऽपि जुहोतिचोदनाश्च । सह पत्न्या जुहोतीति । तस्मात्तेषां प्रवृत्तिः ॥ २४ ॥

तत्रौपधानि चोद्यन्ते तानि स्थानेन गम्येरन् ॥ २५ ॥

नैतद्युक्तम् । किं कारणम् । यतस्तत्रौपधानि चोद्यन्ते दर्विहोमे । यथा, उपम्वंकेषु पुरोडाशः कर्मपात्राणि तण्डुला इत्येवमादीनि । तानि स्थानेन गम्येरन् । आज्यस्थानापस्याऽऽज्यधर्माः प्राप्येरन् । ते न शक्यास्तत्रानुष्ठातुम् । अनुष्ठीयमाना वाऽप्राकृतकार्याः स्युः । तत्र चोदको बाधयेत् । तस्मान्न तेषां प्रवृत्तौ किञ्चित्प्रयोजनमस्ति । आज्यानुवाक्ये अपि मन्त्रान्तरेण निवर्त्यते, वषट्कारः स्वाहाकारेण ॥ २५ ॥

लिङ्गाद्वा रोपहोमयोः ॥ २६ ॥

पिष्टलेपफलीकरणहोमयोर्वा प्रवृत्तिः स्यात् । कुतः । लिङ्गात् । औपघसान्यात् । यश्च पत्नीसंयाजानां प्रवृत्तौ दोष उक्तो धर्माणामानर्थक्यं, तदत्र नास्ति । तत्रौपघधर्मा निवेपणादयः शक्याः कर्तुम् । तस्मात्तयोः प्रवृत्तिरिति ॥ २६ ॥

प्रतिपत्ती तु ते भवतस्तस्मादतद्विकारत्वम् ॥ २७ ॥

न त्वेतदेवम् । कुतः । यतः प्रतिपत्तिर्धर्मो एतौ होमौ । दर्विहोमाश्च प्रधानकर्मणि । तेषां दूरतो भेदः । सामेन्यतश्च धर्मप्राप्तिरि-

श्यते । यच्चोक्तम्, औपधर्माः श्रव्यास्तत्र नर्तुमिति । पतिपचित्वा-  
दप्रयोजकावेव निर्वपणादीनां धर्माणाम् । अतएतत्प्रकृतित्वं तेनैव  
न्यायेन नोपपन्नम् । नापि प्रयोजनवत् । तस्मादेतदध्ययुक्तम् । एवं न  
पुनश्चिदपि दर्शितोमाना धर्मप्राप्तिर्युज्यते । तस्मादपूर्वं ॥ २७ ॥

संनिपाते विरोधिनामप्रवृत्तिः प्रतीयेत विध्युत्पत्तिः.

व्यवस्थानादयस्यापरिणेत्याद्वचनादतिदेशः

स्यात् ॥ २८ ॥

अथ कस्मादुभयपक्षमाश्रयानामपि लिङ्गानां भावेऽपटुत्तिरेव  
 मनीषते, न पुनः प्रटुत्तिरिति । उच्यते । संनिपाते विरोधिनामेनेषां  
 लिङ्गानां, प्रटुत्तिः प्रत्यतु न ग्याय्या । कुन । विध्युत्पत्तिव्यवस्थानात् ।  
 विधीनामुत्पत्तिः पाठः । स च व्यवस्थितः । केचिदर्शपूर्णप्राप्तयोः प-  
 टुच्यन्ते, केचि-सोपे । तेषामर्थस्यापरिणोपत्वम् । यत्र पठित्वास्ततोऽन्यत्र  
 परिणीयमानेषु प्रकरणे वा-ग्यते । तस्मादप्रवृत्तिः मनीषेत ।

तत्राऽऽह । क्रियेण पञ्चोत्तराः सर्वत्रापाप्तिरिति । एवं खलु भाषे, उ-  
च्यते । रचनादतिदेशः स्यात् । यथा, राष्ट्रभनामुदाहरणम् । असत्ये-  
वसिषे वचनेऽपूर्वा इति । अथ ये लिङ्गे अपदिष्टे, यदि कीटोऽवाप्रे-  
त, अन्तपरिधिं निनयेत्, अन्तर्दिदि लिष्टम् सावित्राणि जुहोतीति ।  
तयोः क समापिः । उच्यते । अन्धायपूर्वत्वात्क्षणया वादः स वि-  
ज्ञायत । अन्तापरिधिदश, अन्तर्दिदेशे, इति । परिधीना वेदेय तत्रा-  
भावात् । यथा, रजनी मे यष्टूयति, निळकी मे स्पन्दत इति । रागा-  
भावे निळकाभावे च नदेशक्षणया भवन्ति वक्तार इति ॥ २८ ॥

इति श्रीगणेशाय नमः । तृतीयोऽध्यायः ॥

समाप्तः पाठ्योऽध्यायः ॥

इति श्रीपटवृमणि त्रिविभित्तया मीमांसाभाष्ये षष्ठ्यादौ

दुर्धरायामपुत्राय नमः ॥

अथ नवमस्याध्यायस्य प्रथमः पादः ॥

( धर्माणामपूर्वप्रयुक्तत्वाभिप्रेक्षणम् ॥ १ ॥ )

[ १ ] यज्ञकर्म प्रयानं तद्धि चोदनाभूतं तस्य द्रव्येषु  
संस्कारस्तत्प्रयुक्तस्तदर्थत्वात् ॥ १ ॥ सि०

अष्टमेऽध्याये निशेषातिदेशलक्षणं वृत्तम् । इदानीमूहलक्षणं वर्तयि-  
ष्यामः । त्रिविधश्चोदः । मन्त्रसामसंस्कारविषयः । स इह माघान्येन  
वक्ष्यते । अन्यदपि किञ्चिदुपोद्घातेन प्रसङ्गेन च । आदितस्त्वयमर्थश्चि-  
न्त्यते लक्षणसिन्धुर्थम् । अग्निहोत्रं दर्शपूर्णमासौ ज्योतिष्टोमश्चोदाहर-  
णम् । तत्र पृथग्गर्माः समाभ्युपगताः । तेषु संशयः । किं तेऽपूर्वप्रयुक्ता उत  
यजिष्युक्ता इति । अपूर्वप्रयुक्तेषु सत्सह सिध्यति । यजिष्युक्तेषु तु

ननु दशमानन्तरमहश्चिन्तयितुं युक्तं । कुत । उपकारातिदेशे सत्यूहोऽवकल्पते ।  
शास्त्रातिदेशे सत्यूहमात्रं । यथा, प्रकृतावगम्यवाधानादीनि ब्राह्मणतर्पणात्तानि  
गृहीत्वा कथमेतान्युपकारिष्यन्तीति, तत्र कानिचिदारादुपकारकाणि कानिचित्सनि-  
पत्योपकारकाणि । एव शास्त्रातिदेशे सौर्धे पेण प्राप्तम् । तद्यद्यपि प्रकृतौ दृष्टार्थं,  
तथाऽपि शास्त्रस्यातिदिष्टत्वाददृष्ट उपचार कल्पनीयः पेणस्य, प्रयानादीनामिव ।  
एवमेव ‘अग्नये जुष्टं निर्वपामि’ इति । तस्मादष्टमानन्तरं दशमश्चिन्तनीयः । बाचे  
कार्यापर्यर्थलोपादिमि स्थिते ततो नवमन्यापारो युक्तः ।

सत्यम् । किं तु सप्तमेऽतिदेशसद्भावे उक्तं । आग्नेयात्सौर्धे इतिकर्तव्यता मवती-  
ति, अष्टमे विशेषातिदेशः । नवमे सौर्धे, इतिकर्तव्यताया प्राप्त्या किमविकृतं प्रयो-  
क्तव्यं उत विकारोऽपीत्यनेन प्रसङ्गेन नवमो दशमन्यापारमनुमन्यमान एवोत्तिष्ठति ।  
‘विधे प्रकरणान्तरम्’ इति सूत्रं नवमासेपेणैवाऽऽरभ्यते । तस्मान्नवमदशमगो-  
‘अपि’ वाऽभिधानसम्भारद्वयम्’ इत्यनेन सद्भावे । तेनाष्टमानन्तरं नवम आरभ्यते ।

त्रिविधश्चोद इत्येतदयुक्तम् । कथम् । ऊहो नाम विवर्कणा । सा चैकस्मिन्  
मन्त्रसामसंस्कारेषु क्रियमाणा सैव सा, न तस्या कश्चिद्विशेषः । सामग्रहणानर्थक्यं  
च । मन्त्रग्रहणेन संस्कारग्रहणेन चोपात्तत्वात् ।

१ उपश्रित्यन्तीति—अपेक्षाया सत्यामिति शेषः । २ एवमेवति—यथा शास्त्रातिदेशपक्षे  
सौर्धे चरो, अतिदिष्टाग्न्यापस्तस्य पेणस्यैव प्रकारान्तरवत्ताया बाधो न स्यादेवेत्येव ‘अग्नये जुष्टम्’  
इतीदृशस्यैव मन्त्रस्य शास्त्रप्रत्यक्षं सौर्धेऽदृष्टरूपोपकारान्तरवत्तनादुहोऽपि न स्यादित्यर्थः । ३  
( अ० १० पा० १ अ० १ सू० १ ) । ४ ( अ० १० पा० १ अ० १ सू० २ ) ।

सकरो घर्षणाम् । कथमिव । सर्वे हि ते यजतयः । यजतिसामान्ये यजतिशब्दवाच्ये घर्षा विधीयमानाः सर्वत्र भवितुमर्हन्ति । अपूर्वप्रयुक्तत्वे तु तदीयविशेषे विधीयमाना अन्यस्मिन्नपि तदीयविशेषापन्ने भविष्यन्ति । तस्मात्तत्रोद्दिष्टो भवति ।

अत्र वर्णयन्ति । नैव वयमहमेदं प्रतिजानीम । किंतु विषयमस्य निरूपयाम । एषु त्रिषु वक्ष्यमाणेषु स भवतीति । तस्माद्विषयमेदं प्रदर्शयते, न तुहमेदं । यजिसामान्ये यजतिशब्दवाच्ये विधीयमानाः सर्वत्र भवितुमर्हन्तीति—कोऽभिप्रायः । करणानुग्राहिणीतिर्कर्तव्यता तेन चापेक्षिता । तस्मात्करणमुद्दिश्य तत्रैतिकर्तव्यता विधीयते । उद्दिश्यमानस्य च विशेषणमविवाक्षितम् । तस्माद्यागमात्रे विधानं वाक्येन ।

अत्र चोद्यते । याग फले विधीयमानत्वादुपादेय इति कर्तव्यता प्रति चोद्दिश्यमान । सङ्कटदुष्कारिते चोपादीयमानोद्दिश्यमानत्वे न संभवतः, विवक्षामेदात् । तस्माद्वाक्येनेतिकर्तव्यतासम्बन्धो न घटते ।

उच्यते । 'दर्शपूर्णमासाभ्यां स्वर्गकामो यजेत' इतीदं यागोत्पत्तिं न विदधाति । 'यदग्नेयोऽष्टारुपातो भवति' इत्येवमादिमिर्यागोत्पत्तेर्विधीयमानत्वात् । फलसंबन्धमपि न करोति । उत्पत्तिवाक्येन कृतत्वाद्विश्वजिन्मर्थोपेन । परिशेषादितिकर्तव्यतासंबन्धार्थम् । यथा 'अध्वर्युर्गृहपतिं दीक्षयित्वा ब्रह्माण दीक्षयति' इति न दीक्षा विधीयते । नासौ यजमानस्य । न वाऽध्वर्युर्केन । सर्वस्य चोदकेन प्राप्तत्वात् । किं तर्हि । दीक्षाक्रमोऽनियमेन प्राप्तः सन्नियम्यते । एवमत्रापि यागमनूय घर्षा विधीयन्ते । उद्दिश्यमानस्य विशेषणमविवाक्षितम् । तस्माद्यागमात्रे घर्षप्राप्तिरित्यभिप्रायः ।

अपूर्वप्रयुक्तत्वे तु तदीयविशेषे विधीयमाना अन्यस्मिन्नपि तदीयविशेषापन्ने भविष्यन्ति । तस्मात्तत्रोद्दिष्टो भवतीति । कोऽभिप्रायः । मान्यमानेन करणेति कर्तव्ये आकाङ्क्षिते । न च याग इति कर्तव्यतया विना न सिध्यति । निर्वातोपायत्वाद्यागस्य लोके । तेन विशिष्टो मान्यो विशिष्टेन करणेन

१ उद्दिष्टमिति—ऊर्ध्ववत्परस्य भेदमित्यर्थः । २ कोऽभिप्राय इति—यथं घर्षणां यजतिप्रयुक्तता, यथं वा तेषां शास्त्रमिति सङ्कटमिप्रायः । ३ सङ्कटं समादधाति—करणत्वादिना । ४ विश्वजिन्मर्थोपेन—अ० ४ पा० ३ अ० ५ ) ऊर्ध्वमेवेति शब्दः । ५ कर्तव्य—विधीयत इति शेषः । ६ एवमत्रापि—पा० । ७ सिध्यति—पा० । ८ विशिष्टो मान्य इति—अपूर्वप्रयुक्तो मान्य इत्यर्थः ।

नन्वेतत्सर्वं सप्तमे विचारितं, निर्णीतं च । उच्यते । पुनस्तदेव स्मर्यते, उत्तरचिन्ताविबक्षया । अथवा, तत्र योऽर्थो नोक्तः, तद्विबक्षयेदमुच्यते । कश्चासौ । तस्य द्रव्येषु संस्कारस्तत्प्रयुक्तस्तदर्थः वादिति । एतेन चेह प्रयोजनमूहो विवक्षितः । एवं हि स सिध्यति । तत्रैव श्रोक्तम् । नैतेन तत्र प्रयोजनमिति । तत्रत्यैतावती चिन्ता । किं प्रतिप्रकरणं नियता धर्मा उत सर्वे सर्वावेति । तदपूर्वप्रयुक्तत्वे यजिष्युक्तत्वे च

भाव्यत इति न धर्माणां करणेन संबन्धः । अहणाधिकारणन्यायेन तु करणोत्कर्तव्यतयोः संबन्धः । तस्माद्ये दर्शपूर्णमासप्रवर्णने परिगृहीता धर्मान् तेऽन्यत्र सन्ति, प्रमाणमावात् । तत्र विकृतौ भीम्य ब्रह्मवर्चसम् । तस्य प्रत्यक्षं वाक्यविहितं करणम् । भाव्यमानं धर्मानाकाङ्क्षति, करणानुग्रहद्वारेण । न च संनिधौ धर्माः सन्ति । तस्माच्चोदनासामान्यादाशेषधर्माः सौख्येऽतिदिश्यन्ते । साकाङ्क्षत्वाद्वाक्यस्य ।

तत्र चेपा वचनव्यक्तिः । यथाऽऽश्लेष उपकृतं तथा सौख्येऽप्युत्कर्तव्यम् । आश्लेषे च मन्त्रेण भाव्यमानस्य देवता प्रकाशिता । इहापि तथैव प्रकाशयितव्या । न चोद्घाटने शक्यते प्रकाशयितुम् । तस्मादूहः कर्तव्य इत्ययमभिप्रायः । नन्वेतत्सप्तमे गतम् । उच्यते । ‘ यज्ञस्य प्रधानम् ’ इत्यनेनावयवेनार्पूर्वार्थान्प्रयुक्ते धर्मान्, अथवा परार्थान् ‘ भिक्षे जुहोति ’ इतिवत् । यथा भेदनस्य प्रयोजकत्वे सत्यपि न भेदनार्थो होमः । किंतु कृत्वर्थः, एवमिहाप्यपूर्वं तु प्रयोजकः, यागार्थाश्च धर्माः । एतेनापि प्रकरणे सप्तमे प्रतिप्रकरणे नियता धर्मा इत्युहस्त्वपूर्वार्थतामन्तरेण न सिध्यति ।

अत्र चोद्यते । ये दर्शपूर्णमासार्था धर्मास्ते सौख्ये न सन्ति । तस्मात्तन्नाप्रवृत्तिरेव धर्माणां प्राप्नोति ।

उच्यते । वैकृतस्य वाक्यस्य साकाङ्क्षत्वादतिदेशेन वाऽनुपक्षेण वा प्राकृतैरङ्गैः

१ सप्तम एव—पा० । २ प्रयोजनमूहो विवक्षितः—पा० । ३ ( अ० ३ पा० १ अ० ६ ) । ४ प्रकरणपरिगृहाता—पा० । ५ परिगृहीता इति—दर्शपूर्णमासपूर्वपरिगृहीता इत्यर्थः । ६ भाव्यमिति—प्रत्यक्षमिति पूर्वोक्तम् । ७ तत्प्रत्यक्षम्—पा० । ८ भाव्यमानस्य देवतेति—अपूज्यमिदानीं देवतेत्यर्थः । ९ ‘ अर्वाचान् प्रयुङ्क्ते ’ इत्यनयोः पदयोर्मध्ये बहुमन्त्रो दुष्ट इति, व्याख्यानानुसारेणानुमान्यते । लिखितपुस्तके परं नोपलभ्यते । कश्चिन् पुस्तके ‘ परार्थाः प्रयुङ्क्ते ’ एव लिखितं पाठ उपलभ्यते । अन्यो यथावद्वर्तिकमन्योपलभ्यते सुधीर्भिर्यत्न आश्लेषः ।



सिध्यति, न द्रव्यसंस्कारस्यापूर्वार्थत्वे । तत्त्वह सिद्धम् । तत्रापूर्वप्रयुक्तत्वमिदं व्यवहारायममूत्रितमुपादीयते । तस्मादपुनरुक्तम् ।

अथवा, अन्यामेव चिन्तामिह वक्ष्यामः । किं यजिनिमित्ता धर्मा अपूर्वप्रयुक्ता उतापूर्वनिमित्ता अपूर्वप्रयुक्ताश्चेति ॥ १ ॥

इदानीं तु, यजिप्रयुक्ता अपूर्वप्रयुक्ता वा इति चिन्त्यते । किं तावत्प्राप्तम् । यजिप्रयुक्ता इति । कुतः । यजिश्चन्द्रेनेतिकर्तव्यताया आमि-संबन्धात् । एवं यागं कुर्यादिति । एवं यागेन कुर्यादिति ।

एवं प्राप्ते, ब्रूमः । यजत्यर्थस्य यत्कार्यं तत्प्रधानम् । तद्धि कर्तव्यतया चोच्यते । यत्र कर्तव्यता, तत्रैवेति कर्तव्यता । अथ यदुक्तं, यजतिश्चन्द्रेणाभिसंयोगा धर्माणामिति । तदुच्यते । तस्य द्रव्येषु यजतौ च यः संस्कारः, स तत्प्रयुक्तः—अपूर्वप्रयुक्तः । तदर्थत्वात् । यजतेर्-

संबन्ध इति । तस्मादपूर्वार्थता प्रतिपाद्योहमिद्वये । अथवा—सप्तमेऽपूर्वार्था धर्मा इति स्थितम् । तेषामपूर्वार्थता प्रकरणेन । तच्च प्रकरणमसंयुक्तानां ग्राहकम् । ये श्रुतिविल्लवाक्यैः संयुक्तास्तात्र गृह्णाति, संयुक्तत्वादेव । तस्मात्तेऽपूर्वार्था न संबन्धि । दर्शपूर्णमासाधिकारे च पाठात्संयुक्तानामपि प्रकरण एव निवेशः । अनेनापि प्रकारेण सप्तमाष्टमयोर्न किञ्चिदनुपपन्नम् । उहे तु यद्यपूर्वार्थं प्रोक्षणं भवति, तथा सति नीवारेषु तत्र प्राप्नोति । तस्मात्सनिपत्योपकारका ये धर्मास्तेऽप्यपूर्वार्था इति नवमे प्रतिपाद्यते, उरसिद्वये ।

अथवाऽन्यामेव चिन्तां वर्तयिष्याम । अपूर्वार्था धर्मा इति स्थिते सप्तमे, नवमे निमित्तं परीक्ष्यते, किमपूर्वं निमित्तमुत याग इति । न चानिमित्ता प्रवृत्तिः, ये न विचार एव न स्यात् । तत्र भाव्यमानत्वाददर्शपूर्णमासापूर्वं निमित्तं न भवति । अनेनैव कारणेन षष्ठमपि न निमित्तम् । परिशेषाद्यागो निमित्तं, निष्पन्नस्यत्वात् ।

ननु यागस्य षष्ठ उपोदीयमानत्वात्निमित्तवेत्याया चोद्दिश्यमानत्वाद्विषयमे-  
दः स्यात् । २

१ इदानीं विचादिना वार्तद्वयमरचयति भाष्यकारः । २ 'एवं यागेन कुर्यादिति' इति पाठात् तिष्ठितुल्यकेषु नैवगम्यते । ३ इतिप देति—इहेवेति देयः । ४ यदुक्ता इति—स्तिपादिन इति देयः । ५ संयुक्तानमपि—उरसिद्वये परसंयुक्तानां धर्मेणलोकक रक्षणमप्यर्थवधः । ६ नवमे—अप्यधिकरण इति देयः । ७ उतादीयमानत्वं इति—करणेनोपादीयमानत्वं इति दर्शयः ।

व्याणां च तदीयत्वेन धर्मैरभिसंबन्धो, न स्वेनाऽऽत्पना । न हि धात्व-  
र्यस्य च धर्माणां च परस्पररेणाऽऽकाङ्क्षा विद्यते । प्रत्ययार्थेन हीति-  
कर्तव्यताऽऽकाङ्क्ष्यते, कर्तव्यं कथमिति, न यजिः क्रीडश इति ।  
तस्माद्यत्कर्तव्यं, तस्यैवेति कर्तव्यतया संबन्धः । अपूर्वं च तत् । तस्मा-

उच्यते । दर्शपूर्णमासपदं निमित्तम् । अकिञ्चित्कारत्वात् । प्रकृतयागादर्शपूर्ण-  
मासपदमावेऽपि विधीयन्त एव तेन । यद्येतन्निमित्तां न प्रतिपद्येतानर्थकमेव  
स्यात् ।

ननु सप्रत्यन्तं निमित्तं भवति, ' भिन्ने जुहोति ' इति । तृतीयान्तं चेदम् ।

उच्यते । निमित्तफलहेतुषु सर्वासा प्रायदर्शनमिति द्रष्टव्यम् । अपि चोद्दिश्यमान-  
त्वात्करणविमर्शेणविवक्षैव । तस्माद्विकृतावपूर्वमस्ति, दर्शपूर्णमासयोगो नास्ति ।  
तदभावे धर्माणामप्यभावः । यथा भेदनाभावे होमाभावः । सौर्ये च साकाङ्क्षत्वाद-  
पूर्वस्यातिदेशेनानुपपन्नेन वा प्राकृतेरङ्गेरङ्गवान् सौर्ययागः सिध्यति । ऊहामावत्तु ।

अत्रोच्यते—अयं दोषोऽभिप्रेत्याख्यानम् । आज्यभागादीनामपि फलसंबन्धः स्यात्,  
प्रकृतत्वाद्विशेषणोत् । अपि च दर्शपूर्णमासशब्दो लोके कालवाचकः प्रसिद्धो न  
यार्थेय वाचकः । सामानाधिकरण्याद्यागवचनो भवेत् । न च निमित्तमिच्छनः सा-

१ निमित्तमिति—प्रतिपादयतीति शेषः । २ अकिञ्चित्करत्वात्—दर्शपूर्णमासपदस्य प्रयोजना-  
न्तराभावादित्यर्थः । ३ तेनेति—यजिनेत्यर्थः । ४ तस्मादिति—यस्मादेव दर्शपूर्णमासपदवाच्यो यजि-  
निमित्तं, तस्माद्याद्यपि विकृतानुपूर्वमस्ति, तथाऽपि निमित्तमूतो दर्शपूर्णमासयोगो नास्तीत्यर्थः ।  
५ अतिदेशेन वाऽनुपपन्नत्वात्—पा० । ६ ऊहामावदिति—अयमभिप्रायः । यथा सिद्धान्तेऽपूर्व-  
विशेषनिमित्ता धर्मा अपूर्वान्तरेऽतिदेशेन भवन्ति, तथा यागविशेषनिमित्तानां धर्माणां यागान्तरे  
प्रवृत्तिरतिदेशात्सिद्ध्यत्येन । ऊहस्तु न सिध्यति । कुतः । यथा यागानुप्राहकाणां यागो निमित्तं  
भवति, एवं मन्त्राणामपनतादीनां चाग्न्यादयो ग्रीष्मादयश्च निमित्तं भवेयुः । ततश्च सौर्यादी  
नीवारादी च निमित्ताभावाद्धर्मागमप्रसङ्गो न सिध्यति । अत ऊहोपोद्यानतयाऽर्चयेवं चिन्ता  
भरणीयेति । ७ दर्शपूर्णमासपदस्य निमित्तप्रतिपादकत्वेन दृष्टं यागपानं दूषयति—अत्रोच्यते इत्या-  
दिना । ८ प्रकृतत्वादिति—आज्यभागादीनामपि प्रकृतत्वेन यागनानुवादसंग्रहादित्यर्थः । ९ अविशे-  
षणादिति—' दर्शपूर्णमासग्न्या हवीकानो गमेऽ' इति वाक्ये दर्शपूर्णमासपदस्य निमित्तपत्वे  
मुनिविशेषणमात्राणादित्यर्थः । १० आत्मनः—पा० । ११ यागवाचक—पा० ।

दपूर्वमयुक्ता इति ॥ १ ॥

एवं वा ॥

एतेष्वेवोदाहरणेष्विति चिन्त्यते । किं यजिनिमित्ता धर्मा अपूर्व-  
मयुक्ता उदापूर्वं प्रयोजकं निमित्तं चेति । किं प्राप्तम् । यजिनिमित्तम्,  
अपूर्वं प्रयोजकमिति । कुतः । नैकस्य प्रयोजकत्वं निमित्तभावश्चोप-  
पद्यते । यदर्थं हि क्रियन्ते धर्मास्तत्प्रयोजकम् । यस्मिन् सति क्रियन्ते,  
तन्निमित्तम् । न चैकस्मिन् शब्दं अपूर्वार्था एते, अपूर्वं च सति भव-  
न्तीति शयं वदितुम् । अ-या हि वचनव्यक्तिरपूर्वार्थेषु, अन्या चापूर्वं  
सतीति । यजिनिमित्तत्वे तु शब्दोऽवकल्पते । एवं यागेन कुर्यादिति ।  
यागे सति, अपूर्वस्योपकारकाणि, असत्यनुपकारकाण्यङ्गानीति ।  
तस्माद्यजिनिमित्तम्, अपूर्वं तु प्रयोजकमिति ।

एवं प्राप्ते, घूमः । यज्ञकर्म प्रधानं, यजतेः कार्यम् । तद्धि फलव-  
द्योयते । तदीयेषु द्रव्येषु यजतौ च यः संस्कारः, सोऽपूर्वमयुक्तः ।  
तदर्थस्त इति कृत्वा क्रियन्ते, न यज्यर्थेन तेषामभिसंवन्धः । प्रयोग-  
वचनेनेते प्रत्ययार्थेन संवध्यन्ते । स हि साक्षाद्भूतो न धात्वर्थः ।  
तस्मादपूर्वमयुक्ता अपूर्वनिमित्ताश्च । यदुक्तम्, अपूर्वस्य प्रयोजकत्वं

सामानाधिकरण्यमुपपद्यते । यदि प्रकृतान्यागान्विशेषेदेवं सामानाधिकरण्याद्यागवचनो  
भवेत् । न चैकस्मिन्नुच्चारणे निमित्तं भविष्यति, सामानाधिकरण्यं च प्रतिपत्स्यते ।  
तस्मान्निमित्तमिच्छतः कालवचन. संपद्यन् इत्ययं दोषः ।

अथोच्येत, यागपदं निमित्तम् । तत्रोद्दिश्यमानत्वाद्यागमात्रस्येवोद्देशः प्राप्नोति ।  
तत्र प्रकृतौ विष्टौ च निमित्तमेकं यागसामान्यम् । अपूर्वं च सौख्यं विद्यते ।  
तस्मादनेन व्याख्यानानेन प्रकृतिविष्टयोः साधारणा धर्माः प्राप्नुवन्ति तत्रातिदेशा  
भावः । तस्मादयमपि पक्षो दुःश्लिष्टः ।

अथवाऽपूर्वार्था धर्मा इति स्थितं संनिपत्योपकारका आरादुपकारकाश्च प्रकरणेन  
प्रमाणेन । तत्र प्रकरणे 'अत्रै जुष्टं निर्वपामि' इति मन्त्र आम्नायते । आम्ना-  
यसामर्थ्याद्य तन्नोपकर्तव्यं प्रकरणिनः । तत्र कथं खल्वुपकारित्यतीति विशेषाकाङ्क्षा  
भावने । विमुच्चारणमात्रेणोत प्रकाशनद्वारेणेति, अपूर्वेदेवनाप्रकाशनमाकाङ्क्षितम् ।

१ अपूर्वार्थो-या० । २ अपूर्वं च भवन्तीति-या० । ३ उपकारकाण्यङ्गानि-या० ।  
४ अपूर्वं चेति-भवेन च, विष्टौ निमित्ते एतेषां प्रयोजनाभाराद्धर्मणामभ्युत्थिरिति श्रुत्या निरस्त-  
विद्विभवा । ५ अपूर्वं देव-या० ।

निमित्तभावश्च नोपपद्यते, वचनव्यक्तिभेदादिति । तन्नोच्यते । प्रयोजकत्वं वाचनिकम् । निमित्तभावश्च नैव वचनाद्भविष्यतीति । यद्धि येन प्रयुज्यते, भवति तत्तस्य निमित्तम् । यथा, आरामपोषकस्याऽऽरामो वेतनदाने प्रयोजको निमित्तं च । आरामे सति तस्मै वेतनं दीयते । वेतनेन समर्थो भवत्यारामं रक्षितुम् । तस्माद्धर्माणामपूर्वमेव प्रयोजकं निमित्तं चेति ॥ १ ॥

( वाक्यविनियुक्तेषु प्रोक्षणादिसंनिपत्योपकारकेष्वपूर्वप्रयुक्तत्वा-  
विकरणम् ॥ २ ॥ )

[२] संस्कारे युज्यमानानां तादर्थ्यात्तत्प्रयुक्तं

स्यात् ॥ २ ॥ पू०

दर्शपूर्णमासी प्रति समापनन्ति, प्रोक्षिताभ्यामुलूखलमुसलाभ्याम-  
बहन्ति । प्रोक्षिताभ्यां हृषदुपलाभ्यां पिनष्टीति । तत्रायमर्थः  
सांशयिकः । किं प्रोक्षणं हन्तिविधिप्रयुक्तमुत्तापूर्वप्रयुक्तमिति । किं  
मातृम् । संस्कारे—हन्तिविधिरूपे, प्रयुज्यमानस्य प्रोक्षणस्य तत्प्रयुक्तता  
स्यात् । संस्कारप्रयुक्तता । संस्कारौ हि हन्तिविधि । कुत एतत्प्रयुक्ततेति ।  
—तादर्थ्यात् । यद्धि येन कर्तव्यं भवति, तत्तस्य प्रयोजकम् । यद्यपूर्व-  
मनेन क्रियते, ततोऽस्यापूर्वं प्रयोजकम् । यदि हन्तिविधिः, ततस्तौ प्रयो-  
जकौ । प्रकरणाच्चापूर्वं कर्तव्यं गम्यते । वाक्याद्धन्तिविधिः । वाक्यं च  
प्रकरणाद्वर्त्तनीय इति ।

शानोति चायं तत्कर्तुम् । तस्मात्प्रकाशनद्वारेणोपकरोतीति । तेनाग्निं प्रकाश-  
यन्नुपकरिष्यतीति । निमित्तेन चास्य भवितव्यम् । तत्राग्निर्निमित्तमस्य । सौर्ये चाग्नि-  
र्नास्ति । तत्र निमित्ताभावान्मन्त्रस्य निवृत्तिः । यथा भेदनामवाह्येण निवृत्तिर्दि-  
शेपूर्णमासैषोः ॥ १ ॥

तन्वघस्तादपूर्वार्धो धर्मा इति स्थिते हन्तिविधिप्रयुक्तं प्रोक्षणमिति पक्षस्यानुत्थान-  
मेव । सत्यम् । किं श्रुतिलिङ्गवाच्यैरेव संयुक्तास्तेऽपूर्वार्धो न सम्पन्तीति मन्य-  
मानः पूर्वपक्षं करोति निभिरधिकरणैः ।

अत्र बोध्यते । किमुलूखलमुसलप्रयुक्तं प्रोक्षणमुत्तापूर्वप्रयुक्तमिति संशयो युक्तः ।

१ वेतनसंबन्धो भवति—पा० । २ दर्शपूर्णमासयोरिति—इति पूर्वः पक्षः । पिद्वान्तर्द्व-  
भूतमेव निमित्तं तत्प्रयुक्तविषयमिति शेषः ।

ननु हन्तिपिप्पोः क्रियमाणमपूर्वार्थं भविष्यति । तत्र प्रकरणं च वाक्यं चोभयमप्यनुग्रहीष्यते । उच्यते । न शक्यमुभयमनुग्रहीतुम् । न प्रकरणसमाम्नायमात्रेण प्रकरणवतोऽर्थेन समाम्नातामिति गम्यते । प्रकरणसमाम्नानात्प्रकृतेनैकवाक्यता भवति । ततस्तादर्थ्यमवगम्यते । इह तु प्रत्यक्षाभ्यां हन्तिपिपिभ्यां प्रोक्षणस्यैकवाक्यता । सा प्रकृतेनैकवाक्यता परोक्षा बाधेत । न च द्वाभ्यामपि सहैकवाक्यता स्यात् । यदैकेनैकवाक्यता, तदा तेन निराकाङ्क्षस्य नान्येनाप्येकवाक्यता कल्प्यते । तस्मात्प्रकृतेनैकवाक्यत्वाभावात्पूर्वार्थं प्रोक्षणम् ।

आह । ननु हन्तिपिपी अपूर्वार्थौ । तदर्थं प्रोक्षणम् । तस्मादपूर्वस्योपकारकमिति । उच्यते । भवति प्रणादचोपकारकम् । न त्वपूर्वप्रयुक्तम् । द्विविधं द्वाङ्गमङ्गस्योपकारकं भवति । किञ्चिदपूर्वस्यैतदङ्गं विशिष्टमित्यनेन कारणेनाङ्गेन संबध्यते । किञ्चिदनपेक्ष्यैवापूर्वसंबन्धं स्वरूपेणैव कारणेन संबध्यते । यदपूर्वसंबन्धं कारणत्वेनोपादाय धर्मजातमङ्गविशेषेण संबध्यते, तदपूर्वप्रयुक्तं भवति । तादृशं च विकृतान्तरान्तरे तत्कार्यापत्ते, ऊहितव्यं भवति ।

न तु हन्तिपिपिप्रयुक्तमिति । कथम् । ' प्रोसिताम्बाम् ' इति प्रपूर्वादुसृतेर्निष्ठाश्रवणान् । निष्ठा च कर्मण्युत्पद्यते । ईदृशैतं च कर्म । ' तस्माच्चया मीहीनोसति ' इति मीक्षार्थमेवमिहापि निष्ठाश्रवणादुल्लखलमुसृष्टार्थमेव प्रोक्षणम् ।

उच्यते । ' मीहीनोसति ' इत्यत्र मीक्षार्थं प्रोक्षणं भवति । प्रोसतीति भावना विद्यते । तस्याश्च मायेन भविष्यन् । तत्र कश्चिद्विक्रियमाणतया भव्यः, कश्चित्संस्कार्यत्वेन, कश्चिदुत्पद्यत्वेन, कश्चित्प्राप्यत्वेन । ' मीहीनोसति ' इति द्वितीयासंयोगाद्मीहयो भाव्याः । केन । प्रोक्षणेन । निष्ठान्ते पुनर्नास्ति भावना । तदभावाद्भाष्यमानस्याप्यभावः । तस्यपि कर्मत्वे प्रोक्षणमुल्लखलमुसृष्टार्थमिति केनोक्तम् ।

१ समाम्नातामेव—पा० । २ समाम्नातात्तु प्र-पा० । ३ ईदृशमिति—ईदृशतत्त्वमिति । ४ यथा ' मीहीनोसति ' इत्यत्रावधानभावनाया मीहस्य इति शेषः । ५ यथा मीहस्य एव प्रोक्षणभावात्तादृशः । ६ यथा ' प्रणीतमित्येवैवंपि संज्ञिति ' इत्यत्र संज्ञकभावनाया पुनोपात्त इति पूर्वनम् । ७ यथा ' वां पयो दोषि ' इत्यत्र गोदोहनभावनायाः पय इति शेषः ।

यत्र पुनः स्वरूपपङ्क्तस्य धर्मसंबन्धे कारणं भवति, तस्वरूपप्रयुक्तम् । तत्र यद्यपि तेन धर्मवताऽपूर्वं साध्यते । तत्र साध्यमानमपूर्वं न धर्मस्य प्रयोगहेतुभूतं भवति, न तत्प्रयोजकं, तस्य स्वरूपं विद्यत इति न धर्मः प्रयुज्यते । तत्र विकृतावर्णान्तरे तदुपाभावाद्गो नावकल्पने । एवं सति वाक्यान्निर्णयः । यदि वाक्यमपूर्वस्य कारणनां वदति, ततोऽपूर्वप्रयुक्तम् । अथाङ्गस्य, ततोऽङ्गप्रयुक्तम् । तत्रोक्तप्रकरणादपूर्वप्रयुक्तं स्यात् । वाक्यात्त्वङ्गप्रयुक्ततेति । तस्माद्वन्तिपिपिप्रयुक्तं प्रोक्षणमिति । यत्र यत्र हन्तिपिपी प्रयुज्येते, तत्र तत्रैवंधर्मकौ भवत इति ॥ २ ॥

तेन त्वर्थेन यज्ञस्य संयोगाद्धर्मसंबन्धस्तस्माद्यज्ञप्रयुक्तं स्यात्संस्कारस्य तदर्थत्वात् ॥ ३ ॥ सि०

तुशब्दः पक्षं व्यावर्तयति । न त्वेतदस्ति, हन्तिपिपिप्रयुक्तं प्रोक्षणमिति । तेन त्वर्थेन हन्तिना पिपिणा वा यस्मादपूर्वस्य संयोगः, तस्मात्तस्य प्रोक्षणसंबन्धः । अपूर्वसाधनविशेषकारितः प्रोक्षणसंस्कारेण संबन्धो न हन्तिपिपिकारितः । कथम् । निष्प्रयोजनो हन्तिपिपी । यदि तत्प्रयुक्तं प्रोक्षणं, तदपि निष्प्रयोजनम् । अतो न तत्प्रयुक्तम् ।

द्वितीयाच्चतुर्थी सत्यां भावनायामात्मार्यां क्रियां कुरुतः । तृतीयाद्याश्च भावनायामेव सत्यामात्मानं क्रियार्थमेव कुर्वन्ति । अथवा—द्वितीयोद्भूतं शक्तिकर्म प्रतिपादयति । निष्ठा न्यभूतम् । कथं ज्ञायते । आह—उल्लूखलमुसले अत्र कर्मभूते । ते च कारके कारकान्तरेणात्र संयुज्यमाने दृश्येते ‘उल्लूखलमुसलान्याम्’ इति । न च द्वितीयान्तं कारकं कारकान्तरेण संयुज्यते । उद्भूतशक्तित्वात् । तस्माद्यद्भूतशक्ति-कारकं तत्क्रियां वशी करोति, न त्वनुद्भूतशक्तिः । अनुद्भूतशक्तित्वात् । अपि च, एवमुल्लूखलमुसलयोः प्रोक्षणस्य च संबन्धार्थं हन्तिरुच्यते, तत्रात्यन्तं वाक्यं स्यात् । तस्माद्वन्त्यर्थम् । अथवा—वाक्यान्तरेण करणतया प्राप्ते उल्लूखलमुसले, अर्थप्राप्ते वा ते अनुद्योपसर्जनार्थो विधीयते ।

अत्र पूर्वः पक्षः । वाक्याद्वन्तिपिपिप्रयुक्तं प्रोक्षणं, प्रकरणादपूर्वार्थम् । वाक्यं च प्रकरणाद्वलीयः ॥ २ ॥

अत्र केचिद्वर्णयन्ति । वाक्ये परिगृह्यमाणे आनर्थक्यं प्रोक्षणस्याऽऽपद्यते । तस्मा-

आह । अपूर्वस्योपकारकौ हन्तिपिपी, न निष्प्रयोजनाविति । उच्यते । न प्रोक्षणस्यापूर्वस्य कश्चिदस्ति संबन्धः । यदि प्रोक्षणं न क्रियते, न हन्तिपिपी अपूर्वस्य साधनभावं न गच्छतः । तस्माद्यद्यपि हन्तिपिपी अपूर्वस्योपकारकौ, तथाऽपि ताभ्यां संबध्यमानं प्रोक्षणमनर्थकमेव ।

अथोच्यते, यदर्थं हन्तिपिपी उपादीयेत तत्प्रोक्षणसंबद्धौ श्वनुतः कर्तुं, नान्यथेति । उच्यते । नैवंजातीयकः शब्दोऽस्तीति । तत्राऽऽह । अयमेव शब्द एतमर्थमभिवदतीति । कथम् । प्रोक्षिताभ्यामवहन्ति, प्रोक्षिताभ्यां पिनष्टीति यद्धन्तिपिपिभ्यां क्रियते, तत्प्रोक्षणसंबद्धाभ्यामिति हन्तिपिपिकायेण प्रोक्षणं संबध्यते, न ताभ्यामिति । उच्यते । नैतदेवम् । यदि यद्धन्तिपिपिभ्यां क्रियते, तत्प्रोक्षणेनाभिसंबध्यते, संबन्ध एव प्रोक्षणस्य न स्यात् । तद्धि ताभ्यामभिनिर्वर्त्यते । किमपरं तत्प्रोक्षणमभिनिर्वर्त्येत् । अथ प्रोक्षिताभ्यामपूर्वं क्रियत इति संबन्धः । न तर्हि हन्तिना पिपिणा वा । अथ तत्संबन्धोऽप्युच्यत इति । अनेकसंबन्धे वाक्यं भिद्येत । तस्माद्धन्तिपिपिभ्यां प्रोक्षणं संबध्यमानमप्रयोजनमिति प्रकरणादपूर्वेण संबध्यते ।

नन्वेवं हन्तिपिपिसंबन्धो नावकल्प्येत । अवकल्पित इति श्रुतः ।

द्वाक्यार्थो बाध्यते । तत्रासंयुक्तं पदान्तरेण प्रोक्षणमपूर्वेण समन्तस्यते । अपूर्वं चामूर्तमशक्यं प्रोक्षितुम् । अतो त्रीहिद्वारेणापूर्वं प्रोदयन इति ।

एतदयुक्तम् । कथं प्रोक्षणमपूर्वेण गृह्यते । तच्च प्रयानवदारादुपकारकं प्राप्नोति । तत्र कथं ज्ञेयमिदं संस्कारकमिति । अथोच्येत, लोके संस्कारकं दृष्टमिति । तत्र । इह शब्दलक्षणः संस्कारो गृह्यते । न कश्चिच्छब्दसंस्कारकं प्रोक्षणमाह । प्रकरणाश्रानादारादुपकारकं गम्यते । अपि च, लोके नैकान्ततः संस्कारकमेवेदं, कदाचिदसंस्कारकमपि स्यात् । अम्युपेत्य श्रुतः । संस्कारकं प्रोक्षणम् । न चापूर्वं शक्यं प्रोक्षितुम् । एवमपि तदवस्थमेवाऽऽनर्थक्यम् । अथोच्येत—औनर्थक्यात्तदङ्गेऽपि । अङ्गत्वाविशेषात्सर्वाङ्गेषु स्यात् । अपूर्वस्य सन्निकर्षाद्वा द्वयवदाने ।

१ मदिदं च 'मिहीनं प्रोक्षति' इत्येतदपि, उल्लङ्घनमुल्लङ्घनव्यतिरेकव्यापित्याभिप्रेतं प्रयुज्यमिति हेयम् । २ एवमपि—प्रोक्षणस्य प्रकरणविनियोगाद्विचारेऽपि वाक्यविनियोगाद्विचारेऽपि इत्याऽऽनर्थक्यं तदवस्थमेवेत्यर्थः । ३ ( अ० १ पा० १ अ० १ सू० १८ ) ।

कथम् । इहावघातं प्रति यत्तमानस्य द्वयं निष्पद्यते । अवहन्तिरूपं, तण्डुलनिर्वृत्तिश्च । प्रणाद्व्याचापूर्वभावनाविरोधः । तण्डुलनिर्वृत्तिर्य-  
पूर्वोपकारः । सोऽवहन्तिक्रियया चिकीर्षितः । तेन प्रोक्षणस्य संबन्धः ।  
यद्यप्यवहन्तिरूपेण संबध्यमाने प्रोक्षणे श्रुत्या संबन्धो भवति,  
तथाऽपि तत्र निष्पद्योजनत्वाल्लक्षणेवाऽऽधीयते । लक्षणा हि प्रत्यक्षा ।  
साऽदृष्टकल्पनाया ज्योतिषी । न चावहन्तिरारादुपकारकोऽपूर्व निष्पा-  
दयति । दृष्टमुपकारं कुर्वन्नदृष्टेन सामर्थ्येन समीचीनं करोतीति गम्यते ।  
यद्यपि च निष्पादयेत्, तथाऽप्युपकारेणासंबध्यमानं प्रोक्षणं केवलावह-  
न्तिसंबन्धेनानर्थकमेव स्यात् । अतोऽवहन्तिरालक्षितेनोपकारविशेषेणास्य  
संबन्धः । तस्मादनवहन्तिरपि यस्तत्कार्यापन्नस्तत्र प्रोक्षणं भवत्येव ।  
यथा नखनिर्मिन्ने चरौ, नखेषु । तस्मादपूर्वप्रयुक्त एवंजातीयको धर्म  
इति ॥ ३ ॥

( अथवा—दीक्षणीयावाङ्मनियमाधिकरणम् ॥ )

एवं वा—

अस्ति ज्योतिष्टोमः । तत्रेदं समाम्नायते । यावत्त्या वाचा कामयेत,  
तावत्त्या दीक्षणीयायामनुम्रूयात् । मन्द्रं प्रायणीयार्था, मन्द्रतरमातिध्या-  
याम्, उपांशूपसरसु, इति । तत्रायमर्थः सांशयिकः । किं परमापूर्वप्रयु-  
क्ता एते धर्मा उत दीक्षणीयाद्यपूर्वप्रयुक्ता इति । किं प्राप्तम् । परमाप्-  
र्वसंस्कारे दीक्षणीयाद्यपूर्वे युज्यमानस्यास्य धर्मस्य परमापूर्वार्थत्वाद्दी-  
क्षणीयादीनां परमापूर्वार्थत्वैव स्यात् । परमापूर्वं हि फलवत् । यत्कर्त-

अथोच्येत—ग्रीहीणां श्रवणक्षेपां भविष्यति । स वाक्यसंबन्धो भवत्येव निराकृतः ।  
एवमवहन्त्यादिष्वप्येते दोषाः प्राप्नुवन्त्यनेन व्याख्याननेन । तस्माद्वाक्यमवाधित्वा  
योऽर्थः स ग्रहीतव्यः । वाक्ये चोच्चारिते द्वेविध्यं भवति । प्रकरणपाठात्तण्डुलनिर्वृ-  
त्तिप्रणाद्व्याचा शक्यमपूर्वं लक्षयितुम् । शक्यते च ग्रीह्यर्थं प्रोक्षणं प्रतिपत्तुम् । तत्र  
लक्षितलक्षणायां गृह्यमाणायां फलकत्वना न भवति । श्रुतिवृत्ते फलकत्वना स्यात् ।  
तस्मात्फलकत्वनाभ्याल्लक्षितलक्षणयाऽपूर्वार्थं प्रोक्षणमिति सिद्धम् ॥ ३ ॥

एवं वा । संस्कारे—दीक्षणीयाख्ये यो धर्मो विहितः स परमापूर्वप्रयुक्तः । कुतः ।



ध्यतयाऽभिसंबध्यते, तदेव धर्मैरभिसंबध्यते, नाङ्गापूर्वम् । निष्प्रयोजनं हि तदिति ॥ २ ॥

तेन त्वर्थेन यज्ञस्य संयोगाद्धर्मसंबन्धस्तस्माद्यज्ञप्रयुक्तं  
स्यात्संस्कारस्य तदर्थत्वात् ॥ ३ ॥ सि०

तेन त्वर्थेन दीक्षणीयादिना, यस्मात्परमापूर्वस्य संबन्धः, तस्मात्परमापूर्वमेवजातीयकेन धर्मेण धर्मवत् । तस्मादङ्गयज्ञप्रयुक्तमेवंजातीयक धर्मजातम् । तथा श्रुतिः शब्दो भवति । इतरस्मिन् पक्षे लक्षणा स्यात् । न च प्रायणीयाद्यपूर्वं निष्प्रयोजनम् । ज्योतिष्टोमस्य हि तदुपकारकम् । न च तद्विनैवजातीयकेन धर्मेण प्रायणीयाद्यपूर्वं सिद्धम् । अवहन्तिपिपिवत् ।

यदुच्यते, विनैव धर्मेण तदपूर्वं भविष्यतीति । तन्न । कुतः । तदपि तदपूर्वं शब्दादेयालग्न्यते । अस्तीति न प्राक् शब्दादयेन प्रमाणेनोपसंरथायते । एवंजातीयके च शब्दप्रमाणके यच्छब्द आह, तदस्माकं प्रमाणम् । शब्दश्च प्रायणीयाद्यपूर्वस्योपकारकमिमं धर्ममाह, न परमापूर्वस्य । वचनप्रामाण्यात् । एवं चाऽऽपरमापूर्वनिष्पत्तेरजरमाविनाशि

परमापूर्वप्रयुक्तत्वादीक्षणीयायाः । तस्माद्यस्तत्र धर्मो विहितः स प्रोक्षणवत्परमापूर्वप्रयुक्तो न स्वरूपप्रयुक्तः ॥ २ ॥

दीक्षणीयाद्यर्थेन यो धर्मः संयुक्तः स न परमापूर्वार्थः । कुतः । दीक्षणीयाऽऽत्मीयमपूर्वं लक्षयति । तेन धर्माणां संबन्धः । अस्मिन्पक्षे लक्षणा । यदा तु दीक्षणीयापूर्वं परमापूर्वं लक्षयति तदा लक्षितलक्षणया धर्माणां संबन्धः । तस्मादलक्षणां श्रुतिर्विधीति लक्षितलक्षणापेक्षया ।

अथवाऽङ्गं संबन्धादङ्गिनं शक्नोति लक्षयितुम् । तेनाङ्गिसंबन्धे लक्षणा । अङ्गसंबन्धे तु श्रुतिः । पूर्वपक्षे, 'त्रैधातवीया दीक्षणीया' भवति इत्यागनावेष्णवकार्यापत्त्या तद्धर्मयुज्यते । यथा नीवरा प्रोक्षणेन । सिद्धान्ते त्वान्नावेष्णवापूर्वप्रयुक्ता धर्मास्त्रैधा-

१ लक्षणेति—लक्षणेन केवलैरप्यं । २ यदि सिद्धान्तेऽपि लक्षणा, कथं तर्हि 'तथा श्रुतिः शब्दो भवति' इति भाष्यमिति चेत्, लक्षितलक्षणापेक्षया अनिवार्यलक्षणमेव श्रुतिशब्देन भाष्येनैव त्रैधातवीयाह—तस्मादित्यादिना । ३ अङ्गं—दीक्षणीयाद्यमङ्गम् । ४ अङ्गिन—ज्योतिष्टोमम् । ५ अङ्गिर्लक्षणेति—अङ्गिर्लक्षणे विवक्षिते लक्षितेनाङ्गिना तदपूर्वं लक्षयितव्यं भवतीत्यर्थः । ६ आङ्गापूर्वंलक्षणे तु श्रुतिरेव दीक्षणा यथा स्वापूर्वलक्षणेत्याह—अङ्गर्लक्षणेति ।

चात्र धर्मः प्रतिष्ठितो न परमापूर्वं संक्रमिष्यति । एवमपि प्रयोजनसम-  
र्थम् । तस्मादेवंजातीयकं धर्मजानपङ्गापूर्वप्रयुक्तपेवेति ।

किं भवति प्रयोजनमितरस्मिन्नितरस्मिन् वा पक्ष इति । उच्यते ।  
अन्वये समाम्नायते, त्रैधातवीया भवतीति । यदि परमापूर्वप्रयुक्त एवं-  
जातीयको धर्मः, ततस्तस्योपकारविशेषे निबद्ध इति तत्कायोपपन्नायां

तवीयायां न भवन्ति । अपूर्वान्तरं हि तत् । न चापूर्वान्तरमपूर्वान्तरधर्माङ्गुल्यति ।

अनुपपन्नमिदं प्रयोजनम् । कथम् । ' त्रैधातवीया दीक्षणीया भवति ' इति  
सामानाधिकरण्यम् । तत्र यदि मुख्यवृत्ते द्वे अपि पदे गृह्येयाता सामानाधिकरण्यं  
नोपपद्यते । तस्मादेकमत्र गौणं पदमन्यमुख्यम् । तत्र प्राथम्यादविरोधाच्च त्रैधातवी-  
यापदं मुख्यम् । दीक्षणीयाशब्दस्यात्मीयं क्रतूपकारं लक्षयति । तस्मिँल्लसिते त्रैधातवी-  
या विधीयते । सा विधीयमाना तत्कार्योपपन्नत्वात्तद्धर्माङ्गुल्यति । सिद्धान्तेऽपि, यथा  
खलेवाली यूपस्यै विधीयमाना तद्धर्माङ्गुल्यति । तस्मादुभयोः पक्षयोस्तुल्या धर्ममा-  
धिरिति ।

अथोच्येत—' त्रैधातवीया दीक्षणीया भवति ' इत्यनेन त्रैधातवीयाया यत्कार्यं  
तत्रिवार्यं दीक्षणीयाकार्यं प्रति विधीयते । तच्च दीक्षणीयाकार्यमात्मीयैरेव धर्मरात्मी-  
येन चापूर्वेण त्रैधातवीयाया भावयिष्यति, न दीक्षणीयाधर्मान्प्रहीष्यति सिद्धान्तवा-  
दिनः ।

तत्र । पूर्वपक्षेऽपि यदि दीक्षणीयाकार्ये त्रैधातवीया वर्तते तथा सत्यात्मीयैरेव  
धर्मस्तत्कार्यं साधयिष्यति । अप न वर्तते सुतरामात्मीया धर्मास्तस्याः । अपि च  
परमापूर्वप्रयुक्ततायामपि वाट्निगमस्य, प्रकृतावाज्ञावैर्णवो विशिष्टं द्वारमभूत् ।  
तद्येह द्वारं नास्ति । तस्मान्नास्ति वाट्निगमः ।

नन्वेनेन न्यायेन नीवारोऽु प्रोक्षणं न प्राप्नोति । उच्यते । सत्यं, विशिष्टं द्वारं  
प्रोक्षणस्य ग्रीहय इति । इयास्तु विशेषः—ग्रीहयो दृष्टेनोपकुर्वन्ति । नीवाराश्च  
तत्त्वार्थं प्रत्यक्षं साधयन्तो दृश्यन्ते । तत्र कार्यापत्त्या धर्मप्राप्तिर्युक्ता । इह स्पष्टं  
द्वारं, तस्य कार्यं वर्तत इति नास्ति प्रमाणम् । अपरा—द्रादेवेदं भ्रष्टं प्रयोजन-  
मिति । कथम् । त्रैधातवीया यादृश्येवोत्पन्ना तादृश्येव नोद्यते । त्रैधातवीयाशब्देन

श्रेयातवीयायां भविष्यति । अय, आग्रावैष्णवापूर्वप्रयुक्तस्त्वतो नेदमाग्रा-  
वैष्णवापूर्वमिति तत्र श्रेयातवीयापूर्वं न तेन धर्मेण संभन्तस्यत इति ॥३॥

( फलदेवताप्रकाशकयोर्मन्त्रयोरपूर्वप्रयुक्तत्वाधिकरणम् ॥ १ ॥ )

[३] फलदेवतयोश्च ॥ ४ ॥ पू०

दर्शपूर्णमासो स्तः, दर्शपूर्णमासाभ्यां स्वर्गकामो यजेतेति । तत्र  
फलसंबद्धो धर्मो देवतासंबद्धश्च श्रूयते । फलसंबद्धस्तावत्, अग्न्य स्वः  
सं ज्योतिषा भूषा, इति । देवतासंबद्धोऽपि, अग्नेरहमुज्जितिमनूजेषं,  
सोमस्याहमुज्जितिमनूजेषमित्यादिः । तत्र संशयः । किं स्वर्गसंबद्धस्य  
कर्मणः स्वर्ग एव प्रयोजकः, अग्न्यादिसंबद्धस्याग्न्यादय एवोतोमय-  
त्राण्यपूर्वं प्रयोजकमिति । यद्येवमभिसंबन्धः क्रियते, गताः स्मः स्वर्गम्,  
अग्न्यादीनां चोज्जितिमनूजेषमिति, ततः स्वर्गाग्न्यादिप्रयुक्तः । अथैवं  
क्रियते, आग्रा दर्शपूर्णमासफलं, दर्शपूर्णमासदेवतायाश्चोज्जितिमनूजेष-  
मिति ततोऽपूर्वप्रयुक्तः । किं प्राप्तम् । स्वर्गाग्न्यादिप्रयुक्त इति । कुतः ।  
मन्त्राग्निमानसाध्यात् । यस्य मन्त्रो वाचकः, स इह वदितव्य इति  
गम्यते । श्रुत्या च स्वर्गाग्न्यादीनां वाचको मन्त्रः । लक्षणया दर्शपूर्ण-  
मासफलदेवतयोः । तस्माद्यत्फलदेवतमिति समधिगतं स्वर्गाग्न्यादि,

सैव निवर्तिते । अरुणानामावात् । कर्मान्तरमपि न भवति । तस्माद्यादृशी तत्र  
विज्ञाना तादृशेवात्र कर्माभ्या । यद्यपि च कर्मान्तरं स्यात्तथाऽपि नाम्ना धर्मान्गृही-  
यात्र चोदकेनेति ॥ ३ ॥

दीक्षणीयापूर्वप्रयुक्तो वाङ्निषमो न परमापूर्वप्रयुक्त इति पूर्वाधिकरणापवादोऽयम् ।  
दीक्षणीयासिद्धान्तेनैव ' फलदेवयोश्च ' इत्यत्र पूर्वपक्षः । अग्निस्वरूपप्रयुक्तोऽयं  
मन्त्रः । स प्रयुक्तश्च, लिङ्गेन ह्यत्र विनियोगः । सामर्थ्यं च लिङ्गम् । स्वरूपे च मन्त्रा-  
णां स्तानर्थः, न पूर्वप्रयुक्तत्वे । लक्षणा हि तदा स्पष्ट । न च प्रकरणवशेन लिङ्ग-  
वाचो युक्तः । तेन कामं वाक्यं प्रकरणेन वाच्यताम् । लिङ्गं ततो बहवत्तरं, न ततो  
भाषितं युक्तम् । तेन यथा वाङ्निषमो ज्योतिषोमार्षदीक्षणीयार्षस्तथा मन्त्रोऽपि ।  
अथवाऽयं मन्त्रः स्वसामर्थ्येनाग्निप्रकाशकः । तत्र यो योऽग्निः स सामर्थ्याविशे-

१ श्रेयातवीया—पा० । २ समधिगतं लिङ्गान्ते—पा० । ३ चोदकेनेति—दीक्षणीयाया  
अप्यपूर्वप्रयुक्तत्वे परमापूर्वप्रयुक्तत्वे वा भाष्योक्तप्रयोगानुसारेण तद्विशेषात् । यद्यपि लिङ्ग-  
४ मन्त्रोऽपि—दर्शपूर्णमासपूर्व- वा । स्वर्गं, यथाग्निं, तत्परत्वात्प्रयुक्त एव स्वर्गप्रकाशक इति-  
प्रकाशक इत्यत्र इत्यर्थः ।

तत्प्रयुक्तो धर्मः स्यादिति ॥ ४ ॥

न चोदनातो हि तादगुण्यम् ॥ ५ ॥ सि०

नैतदस्ति, स्वर्गाग्न्यादिप्रयुक्त इति । चोदनातस्तादगुण्यं स्यात् । यत्फलवचोद्यते, तदितिकर्तव्यतयाऽनुबध्यते । अपूर्वं च फलवत्, न स्वर्गाग्न्यादि । तदर्थं वचनं सदृष्टार्थं कल्प्येत । लक्षणया चापूर्वफल-  
• देवतावचने दृष्टोऽर्थः स्यात् । भोत्साहनात् । एतस्मिन् पक्षान्तरे दृष्टे सति न स्वर्गाग्न्यादिवचनस्यापूर्वकल्पना न्याय्या । शब्दार्थस्य च फलदेवतत्वेन संप्रतिपन्नत्वाल्लक्षणाऽदुष्टा । तस्मादपूर्वप्रयुक्त एवंजाती-  
यको धर्म इति । किं भवति विचारस्य प्रयोजनम् । यथा पूर्वः पक्षः, सौम्यं कर्मण्यविकारेण मन्त्रः प्रयोक्तव्यः । यथा तर्हि सिद्धान्तः, ऊहेन, अग्न्यं ब्रह्मवर्चसं, सूर्यस्योज्जिनिमन्त्रजेयमिति । फले पर्यवसितम् । देवतायामुत्तरा चिन्ता वर्तिष्यते ॥ ५ ॥

( धर्माणां देवताप्रयुक्तत्वाभावाधिकरणम् ॥ ४ ॥ )

[ ४ ] देवता वा प्रयोजयेदतिथिवद्भोजनस्य

तदर्थत्वात् ॥ ६ ॥ पू०

नैतदस्ति, अग्न्यादयोऽप्रयोजना इति । सर्वा देवताः सर्वेषां धर्मा-  
णां प्रयोजिका भावितुमर्हन्ति । कुतः । भोजनस्य तदर्थत्वात् । भोजनं हीदं देवतायाः, यागो नाम । भोज्यं द्रव्यं देवतायै प्रदीयते, सा भो-  
क्ष्यते इति । देवतासंप्रदानको ह्ययं यागः श्रूयते । संप्रदानं च नाम क-  
र्मणोऽपीप्सिततमादभिभवत्तरम् । तस्मान्न गुणभूता देवता, देवता प्रति  
गुणभूते द्रव्यकर्मणी । अपि च, यागो नाम देवतापूजा । पूजा च पूज-  
नीयं प्रति गुणभूता लोके दृश्यते । तदेतदतिथिप्रदद्रष्टव्यम् । यथा,  
' यावार्त्किचिदतिथेः परिचरणं, सर्वं तदतिथिप्रयुक्तम् । एवमिदमपीति ।

वात्प्रकाशनीयः । एवं प्रकरणवार्धं सामर्थ्येन मन्वमानः पूर्वपक्षमारभते । प्रोक्षणव-  
त्तरम् ॥ ४ ॥ [ ५ ॥ ]

अत्र यागो देवताराधनार्थ इति मन्वमानः पूर्वं परिगृह्णाति । न भाव्यमानार्थो  
यागः । किं तर्हि । देवताराधनार्थः । कुतः । तद्विशिष्टशब्दादतिथिदेवताऽप्येति । तत्रातिथिदेव-  
ताशब्दावस्थशब्दस्य विशेषणम् । अस्थशब्दश्च द्रव्याभिधायी, इत्यसौ तद्विशेषणम् ।  
तद्द्रव्यं यद्यग्न्युद्देशेन दीयते, एवमतिथिशब्दोऽप्य विशेषणं भवति, नान्यथा । यदा

आह । नन्वेवं ब्रूता, विग्रहवती देवता, भुङ्क्ते चेत्यभ्युपग तं भव-  
ति । उच्यते । वाढम् । विग्रहवती देवता, भुङ्क्ते च । कुतः । स्मृतेः,  
उपचारान्, अन्यार्थदर्शनाच्च । एवं हि स्मरन्ति, विग्रहवती देवतेति ।  
स्मृतिश्च नः प्रमाणम् । तथा, विग्रहवती देवतामुपचरन्ति । यमं दण्ड-  
हस्तमालिरन्ति, कथयन्ति च । तथा, वरुणं पाशहस्तम्, इन्द्रं वज्र-  
हस्तम् । उपचारादपि स्मृतेर्द्रष्टव्यमानं कल्पयामः । तथाऽन्यार्थवचनं,  
विग्रहवती देवता दर्शयति । नमृभेना ते दक्षिणमिन्द्र हस्तमिति । पुरुष-  
विग्रहस्य हि दक्षिणः सव्यश्च हस्तो भवति । तथा, ईमे चिदिन्द्र रो-  
दसी अपारे यत्संयुग्मा मघवन् काशिरित्ते, इति । काशिर्मुष्टिः ।  
सोऽपि पुरुषविग्रहस्यैवोपपद्यते । तथा, तुविग्रीवो वपोदरः सुबाहुस्व-  
सो मदे । इन्द्रो वृत्राणि जिघ्रते, इति । ग्रीवा, उदरं, बाहु इति पुरुषवि-  
ग्रहदर्शनं भवति । तस्माद्विग्रहवती देवतेति ।

भुङ्क्ते च । कथमवगम्यते । स्मृतेः, उपचारान्, अन्यार्थदर्शनाच्च ।  
एवं स्मरन्ति, भुङ्क्ते देवतेति । तथा चेना भुञ्जानामिवोपचरन्ति यद-  
स्यै विविधानुपचारानुपहरन्ति । तथा चान्यार्थवचनं भुञ्जानां देवतां  
गमयति । अन्दीन्द्र पिव च प्रस्थितस्येति । तथा च, विश्वासनानि म-  
ठेषु यत्त इति । एकस्या प्रतिष्ठापितत्साकं सरासि त्रिशतमिति । आह ।  
न देवता भुङ्क्ते । यदि च भुञ्जीत, देवतायै हविः प्रत्तं क्षीयेत् । उ-  
च्यते । अन्नरसभोजिनी देवता मधुकरीवदवगम्यते । कथम् । देवतायै  
हविः प्रत्तं नीरसं भवति । तस्मादन्नरसं भुङ्क्ते देवतेति गम्यते ॥ ६ ॥

य द्रव्यं प्रदीयते, तदाऽग्निः संप्रदानं भवति । संप्रदानं च कर्मणोऽपि प्रधानतरम् ।  
युजतिष्ठियथा द्रव्यं व्याप्यते, द्रव्येण च संप्रदानम् । तस्मादगम्यतो यागः । यथोपा-  
ध्यायाय गा ददातीति । अपि च देवपूनाया यमिर्वर्त इति स्मरन्ति । तस्मात्  
'यनेन स्वर्गकामः' इति यागेन देवतामाराधयेत्ततः स्वर्गो भविष्यतीति ॥ ६ ॥

१ कु० सं० ( अट० ८ अ० १ व० १ ) । २ कु० सं० ( अट० २ अ० २ व० १ ) । ३  
कु० सं० ( अट० १ अ० १ व० २१ ) । ४ ददातीति—या० । ५ कु० सं० ( अट० ८ अ० ४  
व० २१ ) । ६ कु० सं० ( अट० १ अ० ७ व० २ ) । ७ कु० सं० ( अट० १ अ० ५ व०  
२१ ) । ८ स्मरन्ति—'देवदेवपूनायां यमिर्वर्त इति स्मरन्ति' इत्यनेन स्मृतेति हेतुः ।

## आर्थपत्याच्च ॥ ७ ॥

यदि कस्यचिदर्धस्येशाना देवता, उपचर्यमाणा च प्रसीदेत्,  
ततस्तदाराधनार्थमियं देवतापूजाऽभिनिर्वर्त्येत । न चैतदुभयमप्यस्ती-  
ति । तदुच्यते । अर्थपतिर्देवतेति । कथमवगम्यते । स्मृतैः । उपचा-  
रात् । अन्यार्थदर्शनाच्च । एवं हि स्मरन्ति । अर्थानामीष्टे देवतेति ।  
तथा, देवग्रामो देवक्षेत्रमित्युपचारस्तामेव स्मृतिं द्रष्टव्यति । तथा, अ-  
न्यार्थवचनमीशानां देवतां दर्शयति । ईन्द्रो दिव इन्द्र ईशे पृथिव्या  
इन्द्रो अपामिन्द्र इत्पर्वतानाम् । इन्द्रो वृषामिन्द्र इन्मेघिराणामिन्द्रः सेमे  
योगे इव्य इन्द्र इति । तथा, ईशानमस्य जगतः स्वईशमीशानमिन्द्र  
तस्युप इति ।

तथा, स्मृत्युपचाराभ्यां प्रसीदतीत्यवगच्छामः । एवं हि स्मरन्ति,  
प्रसीदति देवतेति । तथोपचरन्ति—प्रसन्नोऽस्य पशुपतिः, पुत्रोऽस्य  
जातः । प्रसन्नोऽस्य वैश्ववर्णः, घनमनेन लब्धमिति । तगाऽन्यार्थदर्श-  
नं भवति । आहुतिभिरियं हुतादो देवान् प्रीणातीति । तस्मै प्रीता  
इपमूर्जं नियच्छन्तीति ॥ ७ ॥

## ततश्च तेन संबन्धः ॥ ८ ॥

ततो देवतायास्तेन फलेन संबन्धः परिचरितुर्भवति । यो देवता-  
मिज्यया परिचरति, तं सा फलेन संबध्नाति । कथमेतदवगम्यते ।  
स्मृत्युपचाराभ्याम् । स्मरन्ति हि, देवता यष्टुः फलं ददातीति । तामे-  
वोपचारेण स्मृतिं द्रष्टव्यति । पशुपतिरनेनोपचरितः, पुत्रोऽनेन लब्ध-  
इति । तथा, अन्यार्थदर्शनमिममेवार्थं दर्शयति । स इपमेनेन स विशा  
स जन्मना स पुत्रैर्वाजं भरने घना नृभिः । देवानां यः पितरयावि-  
द्यासति । श्रद्धामना हविषा ब्रह्मणस्पतिमिति । तथा, तूष्ण एवैनमिन्द्रः  
प्रजया पशुभिस्तर्पयतीति । तस्माद्विद्भिर्देवेन गुणवचनैश्च देवताऽऽरा-  
ध्यते, सा प्रीता सती फलं प्रयच्छति । येन कर्मणाऽग्निराराधितो यस्य  
फलस्येष्टे, तत्कर्म्म प्रयच्छति, न तत्सूर्यः प्रदातुमर्हति । वचनादेतदवग-  
म्यते, कः हि प्रयच्छतीति । तथा, अग्नौ वचनं, न तत्सूर्ये ॥ ८ ॥

७ ॥ ८ ॥ ]

१ निर्वर्त्येत—पा० । २ अ० सं० ( अष्ट० ८ अ० ४ पा० १९ ) । ३ प्रसीदतीत्युपग—पा० ।  
आहुतिभिरियं—पा० । ४ सं० सं० ( ३-३-१४ ) । ५ तस्य—पा० । ७ वचनादेकवगम्य-  
व—पा० ।

अपि वा शब्दपूर्वत्वाद्यज्ञकर्म प्रधानं स्याद्गुणत्वे  
देवताश्रुतिः ॥ ९ ॥ सि०

अपि चेति पक्षो व्यावर्त्यते । न चैतदस्ति, यदुक्तं देवता प्रयोजि-  
कोति । यज्ञकर्म प्रधानं स्यात् । यजेतेर्जातमपूर्वम् । कुतः । शब्दपूर्व-  
त्वात् । यद्धि फलं ददाति, तत्प्रयोजकम् । इदं फलं ददातीत्येतज्ज्ञानं  
शब्दपूर्वकं, न प्रत्यक्षादिभिरवगम्यते । शब्दश्च यजतिवाच्यात्फल-  
माह, न देवतायाः । कथमवगम्यते । दर्शपूर्णमासयोः करणत्वेन नि-  
र्देशः, दर्शपूर्णमासाभ्यां स्वर्गकामो यजेतेति । तथा, ज्योतिष्टोमेन स्व-  
र्गकामो यजेतेति । यजत्यर्थस्य हि स्वर्गकामेन समभिव्याहारो न  
देवतायाः । ननु द्रव्यदेवताक्रियं यजत्यर्थः । सत्यमेवम् । किं तु गुण-  
त्वे देवताश्रुतिः । द्रव्यदेवतं हि भूतं, भावयितव्यो यजत्यर्थः । भूत-  
भव्यसमुच्चारणे च भूतं भव्यायोपदिश्यते । तस्मान्न देवता प्रयोजिका ।

अथ यदुक्तं, कर्मण ईप्सितादभिप्रेततरमिति । नास्याभिप्रेततामप-  
ह्नुमहे । तद्धितशब्देन चतुर्थ्या वा संयुक्तस्य देवतार्थस्य वाक्यादभि-  
प्रेतताऽवगम्यते । फलसंयोगस्तु वाक्यादेव यजत्यर्थस्य । तस्य च  
श्रुत्या करणताऽवगम्यते, न देवतायाः । तत्र यद्यपि देवतार्थता याग-

‘ यजेत स्वर्गकामः ’ इति यजेतेत्यस्योत्तरार्धात्तिष्ठ आकाङ्क्षा जायन्ते । तत्र  
प्रथमं तावद्भाष्यमानमाकाङ्क्षाति, भावयेत्किमिति । तत्फलपदेन निराकाङ्क्षी क्रियते ।  
तद्भाष्यमानं केन भाष्यत इति द्वितीयामाकाङ्क्षां पूर्वार्धो निराकाङ्क्षी करोति ।  
कथमिति तृतीयामाकाङ्क्षाप्रत्यन्वाधानादीनि निराकाङ्क्षी कुर्वन्ति । संनिधानात् ।  
तदेवमस्माद्वाक्याद्यागात्फलं श्रूयते, न देवतातः ।

ननु देवता संप्रदानमित्युक्तम् । उच्यते । यागः फले चोदितो निर्वृत्तिमपेक्षते ।  
सा च द्रव्यदेवतमन्तरेण न संभवतीति । अपेक्षमाणं च द्रव्यदेवतं कारकांशेनैवापे-  
क्ष्यते, न साध्यत्वेन । तत्र द्रव्यं तृतीयया कारकं भवति । देवता तद्धितेन चतुर्थ्या  
वा । तच्च देवताकारकं यागं प्रति प्राधान्यं यदि न प्रतिपद्येत, तथा सति यागो नैव  
निर्वर्तेत । यागनिर्वृत्त्यभावाच्च कारकमेव न स्यात् । यदि च यागस्तस्य गुणतां न  
प्रतिपद्येताऽऽत्मानमेव न लभेत् । तस्माद्यागेन नान्तरीयको गुणभावः प्रतिपत्तव्यः ।

१ उत्तरार्धादिति—आद्यात्वादित्यर्थः । २ पूर्वार्ध इति—यजतिरित्यर्थः । ३ न संभवती-  
ति—द्रव्यदेवतमपेक्षत इति पूरणम् ।

स्य गम्यते, फलार्थताऽपि तेन न प्रतिपद्यते । फलं च पुरुषार्थः । पुरुषार्था च नः प्रवृत्तिः । न चासौ देवतायाः । तस्मान्न देवताप्रयुक्ताः प्रवृत्तिरप्यमहे । या तु संप्रदानस्याभिप्रेतता, सा फलवतो यज्ञे साधनत्वे सन्युपपद्यते ।

यच्च, यजिदेवतापूजा, सा पूज्यमानप्रधाना लोके लक्ष्यत इति । न लोकादिह भवितव्यम् । इह पूज्यमानं पूजाप्रधानम् । यद्धि फलवत्, तत्प्रयोजकम् । तस्माद्यज्ञकर्म प्रयोजकम् । अपि चैतास्मिन् पक्षे विग्रहवती देवता, भुङ्क्ते चेत्यध्यवसनीयं भवति । न ह्यविग्रहायै, अभुञ्जानायै च दानं भोजनं वा संभवतीति ।

यद्योक्तं, स्मृत्युपचारान्यार्थदर्शनविग्रहवती, भुङ्क्ते चेति । तन्न । स्मृतेर्मन्त्रार्थवादमूलत्वात् । मन्त्रेभ्यश्चार्थवादेभ्यश्च स्मृतिमूलं विज्ञानमुत्पद्यत इति प्रत्यक्षमवगम्यते । ते च मन्त्रार्थवादा नैवंपरा इत्येतदस्यामः । आह । यदि नैवंपरा न तर्हि मन्त्रार्थवादमूलं तद्विज्ञानमिति । उच्यते । य आलोचनमात्रेण मन्त्रार्थवादान् पश्यन्ति, तेषां तस्मृतिमूलम् । ये पुनर्निपुणतः पश्यन्ति, तेषां तद्भाषितमपि च कस्यचित्स्मृतिमूलं भवति । तस्मात्तत्र एव स्मृतिः । उपचारोऽपि स्मृतिमूल एव ।

यत्तु, अन्यार्थदर्शनमुक्तं—अगृभ्रा ते दक्षिणमिन्द्र हस्तमिति । नैतदेवंपरम्, इन्द्रस्य हस्तो विश्वत इति । यस्तस्य दक्षिणो हस्तस्तं वयं गृहीतवन्त इति । तस्माद्वाक्पादिन्द्रस्य हस्तसत्ता न प्रतीयते । आह । यदि त्वसौ नास्ति, वयं ते हस्तं गृहीतवन्त इत्येवं नावकल्पत इति हस्तसत्ताऽध्यवसीयते, अस्त्यसौ हस्तो वयं यं गृहीतवन्त इति । तत्रोपपद्यते । यद्यप्यस्य हस्तो भवेत्, तथाऽपि न तमुपगृहीतवन्त इति प्रत्यक्षमेतत् । तथाऽप्येतन्नावकल्पन एव । तत्रैतदसंबद्धं वा कल्पयितव्यं, स्तुतिर्वा । तच्च मत्पक्षेऽपि तुल्यम् ।

अथैवमुच्यते, तस्यैतद्वचनं यो गृहीतवांसस्य हस्तमिति । उच्यते । नैतदध्यवसेयम् । आग्निमन्त्रादोपो वेदस्य ममज्येत । न च गृहीतवानासीदित्युच्यते । ममाणाभावात् । एतस्मादेव वचनादर्थान्तरकल्पने हस्त-

देवताकारकेणापि नान्नरीयक प्रयानमीव । न च नान्नरीयसो व्यापारो गुणमात्रे प्रधानमात्रे वा कारणम् । अथोदितत्वात् । यामेव हि पठे ओदिनः सन्नहं नान्यथा फलं साधयामीत्येवं नान्नरीयकव्यापारेण देवता प्रति गुणमूलेन भवितव्यम् ।



ग्रहीतेति चेत् । तत्र । अयथार्थस्याप्युच्चारणं संभवत्येव यतः । यथा,  
दश दाढिमानि षड्पूपा इति । यस्यापि चैप पक्षो विग्रहवानिन्द्र इति,  
तस्यापोन्द्रशब्देनाऽऽमन्त्रण संबोधनार्थं, संबोधनमनुवचनाय । तत्र  
संबुद्ध इत्यवगतेऽनुवचन न्यायम् । न चासौ केनचित्प्रकारेण संबुद्धं  
इत्यवगम्यते । अनवगते संबोधनं व्यर्थम् ।

वचनप्रामाण्यात्सबुध्येत इत्येव गम्यत इति चेत् । उक्तम् । अदृष्ट-  
कल्पनायां हस्तादिकल्पनानुपपत्तिरिति । न चासौ संबुद्ध इत्यवधार्यते ।  
प्रमाणाभावात् । तस्मात्संबोधनवचनं न संबोधनाय । निर्देशार्थमेव ।  
अविग्रहपक्षेऽपि तन्निर्देशार्थमेव भविष्यति । तत्राऽऽमन्त्रितविभक्तिवचनं  
स्तुतये । एवमिदं देवतारथं साधनं साधयितृत्तमं, यच्चेतनादिवत्स-  
बुद्धा साप्रयतीति चेतनवदिवोपचर्यमाणः संबुद्धिशब्देनाऽऽमन्त्र्यते ।  
तथा, संबोधनशब्देन निर्देश उच्यते, गृहीतवन्तो वयं तव हस्तम् ।  
त्वदाश्रया वयमित्यर्थः । अस्माभिरिन्द्रमर्म कर्तव्यमित्येतदनेन स्मार्यते ।

तेया, इमे—द्यावापृथिव्यौ, दूरे अपारे यत्सगृह्णासि मयवन्नहो ते  
पूजितो मृष्टिरिति सन्तमिव मृष्टिं स्तुत्यर्थेन वदति । तस्यापि भावे न  
प्रमाणपरित । नेद वचनम्, इत्—महान् काशिरस्तीति । किं  
तर्हि, यस्तव काशिः, स महानिति । अन्यार्थस्तव काशिरस्तीति,  
अन्यस्तव काशिर्महानिति । सता हि स्तुतिरुपपद्यत इति चेत् ।  
नैतन् । नियोगनो यस्यापि पौरुषविधिकैरङ्गैर्नास्ति संयोगः, पौरुष-  
विधिकैरङ्गैस्तस्यापि स्तुतिर्भवति । यथा, एते वैदन्ति शतवत्सहस्रव-  
दभिप्रन्दन्ति हरितेभिरासभिः । विष्टी ग्रावाणः सुकृतः सुकृत्यया  
होतुश्चित्पूर्वं हविरद्यमाशुन, इति । तथा, मुंसं रथं युयुजे सिन्धुराश्विन-  
मिति । तस्मान्न स्तुतिवचनादर्यापत्तिर्भवति पुरुषविधत्वे देवतायाः ।

तस्मात्सर्वप्राशस्त्यमस्ति । तत्र किं विवक्षितं किमविवक्षितमिति विज्ञेयम् । तत्र  
श्लोकेऽर्पकृता विवक्षा भवति । वेदे तु शब्दकृता । शब्देन च प्रत्यासन्नस्य यागस्य  
फलमाधनत्वात्प्राधान्यं, देवतायाश्च गुणत्व विज्ञायते । न चोपकारलक्षणं शेषत्वम् ।

१ संवत्—पा० । २ संवत्—पा० । ३ संवत्—पा० । ४ संवत्—पा० । ५ संवत्—  
पा० । ६ संवत्—पा० । ७ संवत्—पा० । ८ निर्दिष्ट—पा० । ९ 'इमे'—दि० शब्देति  
अपारे मत्तदस्या मयवन्न काशिरसि । १० 'सं'—अ० २ व० १ ) इत्यस्या कृचोऽ  
दमनुवदते—उपेयादिना । ११ पौरुषविधिकैरङ्गैस्तस्य ति—पा० । ११ क० सं० ( अ० ८ अ०  
४ व० १० ) । १२ क० सं० ( अ० ८ अ० ३ व० ८ ) ।

तथा, तुविग्रीव इन्द्र इति, नैतद्युक्तं भवति, ग्रीवावानिन्द्र इति । किं तर्हि, याऽस्य ग्रीवा, सो महती । ग्रीवासत्त्वे नास्ति प्रमाणम् । न च ग्रीवास्तुतिरर्यापत्तिः । अपुरुषविषेऽपि स्तुत्युपपत्तेः ।

अपि च, इन्द्रो वृत्राणि जिघ्रन्ते, इत्येताभ्यां पदाभ्यामिन्द्रशब्दः संवद्धो न शक्नोति तुविग्रीवादिभिः संबन्धं यातुम् । द्विरुच्चारणमस्य प्रसज्यते । तुविग्रीवावान् इन्द्रो वेदितव्यः, वृत्राणि चेन्द्रो हन्तीति । तथा हि सति भिद्येत । अभिन्नं च वाक्यमुपलभ्यते । तदेवमवकल्पते । यदि तुविग्रीवादयोऽस्य नोपादिश्यन्त इति । स्तुत्यर्थं संकीर्त्यते तुविग्रीवादिः । अन्यसो मदे, ईदृशो वृत्राणि हन्तीति । एषा तु वचनव्यक्तिः । वृत्रघ्नोपदेशपरमिदं वचनमिति । यदपि वचनं—वाहू ते इन्द्र रोमशो, अग्नी ते इन्द्र पिङ्गले, इति । तदपि ब्रह्मो रोमशत्वमक्षोश्च पैङ्गल्यमाह, न बाहुसत्तामक्षिसत्तां च । यदपि, अक्षिसत्तां घटतीति गम्यते । चक्षुष्मते दृष्टवते ते ब्रवीमीति । तदपि न चक्षुःसंबन्धार्थं, चक्षुष्मते ब्रवीमीति वचनसंबन्धार्थम् । तत्सतीमिव चक्षुष्मत्ता स्तुत्यर्थमुच्चारयति । कुत एतदवगम्यते । चतुर्थानिर्देशात् । यदि मातिपादिकाथोऽध्यवसीयते, तथा वाक्यं भिद्येत । चक्षुष्मानित्येवं चोद्दिश्येत । चक्षुष्मते ते ब्रवीमीति च । तस्मान्न किंचिदन्यार्थदर्शनं पुरुषविधतां देवतायामिदं उपापयतीति । न चेदं भोजनम् । न हि देवता भुङ्क्ते । तस्माद्भोजनस्य तदर्थत्वादिति तदसद्वचनम् ।

यदपि स्मृत्युपचारान्यार्थदर्शनेर्भुङ्क्त इति । तद्विग्रहेदत्वेन प्रत्युक्तम् । अपि च, भुञ्जानाये देवताये अन्नं हविः क्षीयेत । न च मधुकरीवदन्नरसभोजिन्यो देवता इति प्रमाणमस्ति । मधुकरीषु प्रत्यक्षम् । न च तद्वेत्त्रतायाम् । तस्मान्न भुङ्क्ते देवता इति । यदुक्तं देवताये अन्नं नीरसं भवतीति । नैष दोषः । वातोपहृतं नीरसं भवतीति । शीतीभूतं च । न चासौ कस्यचिदर्थस्येष्टे । अनीशा कथं दारयतीति ।

किं तर्हि । चोदनालक्षणं तदिनि स्थितम् । किं भवति प्रयोजनं चिन्तायाः । यदि देवताराधनायो यागस्ततः पूज्यमाना देवता । यागश्च पूजा । पूजा च लौकिकः पदार्थः । तत्र येन प्रकारेणाग्निः पूज्यते तेनैव सूर्यः पूज्यत इति क आश्वासः । विवरीतमपि कदाचिदस्यात् ।

यदुक्तं, स्मृत्युपचारान्यार्थदर्शनैरीशाना देवतेत्यवगम्यत इति । तन्न । स्मृतेर्मन्त्रार्थवादमूलत्वादित्युक्तम् । उपचारोऽपि देवग्रामो देवक्षेत्रमिति । उपचारमात्रम् । यो यदभिनेतुं विनियोजितुमर्हति, तत्तस्य स्वम् । न च ग्रामं क्षेत्रं वा यथाभिप्रायं विनियुङ्क्ते देवता । तस्मान्न संप्रयच्छतीति । दंर्षपरिचारकाणां तु ततो भृतिर्भवति, देवतामुद्दिश्य यत्त्यक्तम् ।

यदुक्तम्, अन्यार्थदर्शनभीशानां देवतां रूपापयति, इन्द्रो दिव इन्द्र ईशे इत्येवमादीति । तत्प्रत्यक्षामनीशानां देवतामुपलभ्याध्यवस्यामो भाक्त एव शब्द इति । तत्राऽऽह । वचनमामाण्यादेवास्थेज्ञानताऽवगम्यते, यदेव लोका अर्थान् विनियुज्जने, तद्देवताभिप्रायादेवेत्यध्यवस्याम इति । तन्न । प्रत्यक्षात्ममाणाद्देवतापरिचारकाणामभिप्राय इत्यवगम्यते । स न शक्यो बाधितुम् । येऽपि देवताभीशाना वर्णयन्ति, तेऽपि नापह्नुवते परिचारकाणामभिप्रायम् । किंचाऽऽहुः । तथा देवता करोति, यथा परिचारकाणामभिप्रायो भवतीति । न च स ईशानो भवति यः पराभिप्रायमनुरुध्यते, यस्य न स्वाभिप्रायाद्विनियोगो भवति ।

अपि च, न चतद्वचनम् । वर्तमानकालोपदेशत्वात् । प्रत्यक्षविरोधात्स्तुतिवादोऽवधार्यते । स्तुतिषादे च संभवति न वचनमामाण्यादी-  
शिष्यत इति गम्यते । न च देवता फलेन संबध्नाति, या तदर्थं परि-  
चर्येत ; यदुक्तं, स्मृत्युपचारान्यार्थदर्शनैर्देवाति प्रसीदति चेति । तन्न  
स्मृत्युपचारयोरुक्तम् । यदन्यार्थदर्शनं, तस्मै भीता इषमूर्त्तं प्रयच्छन्तीति ।  
तन्न । अन्यस्य विधेराम्नानात् । दक्षिणतः संपरिहतेत्या इत्यादेति ।

तथा, तृप्त एवैनमिन्द्रः मजया पशुभिस्तर्पयतीति । ॥ अत्रैन्द्रस्य इविषो विधानम् । तस्मादेवता न प्रयोजिकेति ॥ ९ ॥

अतिथौ तत्प्रधानत्वमभावः कर्मणि स्यात्तस्य

प्रीतिप्रधानत्वात् ॥ १० ॥

यदुक्तम्, अतिथिवादिति । तत्परिहर्तव्यम् । आतिथ्यमतिथिययुक्तं स्यात् । आतिथ्ये हि तत्प्रीतिविधीयते । अतिथिः परिचरितव्यः । यथा प्रीयते तथा कर्तव्यमिति । दानं भोजनं वा कार्यमिति । यद्यदतिथये रोचते, तत्कर्तव्यम् । यच्चस्यै न रोचते, न तद्वलात्कारयितव्यमिति । इह तु कर्मणि, अभावः प्रीतिविधानस्य । तस्माद्विषममतिथिनेति ॥ १० ॥

( श्रुतिविनियुक्तपोषणादिवर्णानामपूर्वप्रयुक्तत्वाविकरणम् ॥ ९ ॥ )

[५] द्रव्यसंख्याहेतुसमुदायं वा श्रुतिसंयोगात् ॥ ११ ॥ पू०

दर्शपूर्णमासयोरामनन्ति, ग्रीहीन् प्रोक्षतीति । तत्रैव, ग्रीन् परिधीन्, तिस्रः समिध इति मन्त्रम् । चतुर्दोत्रा पौर्णमासीमभिमृशेत्, पञ्चदोत्राऽमावास्यामिति । चातुर्मास्याना द्वितीये पर्वणि वरुणपचासेध्वाभ्रायते, शूर्पेण जुहोति, तेन क्षत्रं क्रियत इति । तत्र संशयः । किं द्रव्यसंख्याहेतुसमुदायप्रयुक्ताः प्रोक्षणादयो धर्मा उतापूर्वप्रयुक्ता इति । किं तावत्वात् । द्रव्यादिप्रयुक्ता इति । इह, ग्रीहीन् प्रोक्षतीति प्रकरणेनापूर्व-

द्रव्यसामान्याद्विध्यन्त इति । तन्नोपपद्यते । देवताराधनार्थत्वाद्यगस्य देवतासामान्यमेव वैशेष्यः । विप्रकृष्टत्वाद्द्रव्यसामान्यस्येति ॥ ९ ॥ [ १० ॥ ]

प्रोक्षितान्यामिति वाक्यादन्त्येव प्रोक्षणम् । स च वाक्यसंयोगः श्रोताशेन निराकृतः । तथा, लिङ्गसंयोगश्च श्रोताशेन निराकृतः । अस्मिन्वाचिकरणे लिङ्गवाक्यसंयुक्ता नैवोदाहरणं, निराकृतत्वात् । श्रुत्या तु येषां तादर्थ्यं त इहोदाहरणम् । तान्मृशत्या तदर्थान्मन्त्रमात्रः पूर्वपक्षं करोति । ' ग्रीहीन्प्रोक्षति ' इति द्वितीया श्रुत्या प्रीक्षार्थता प्रोक्षणस्य प्रतिपादयति । अतूर्वसंभवः प्रकरणात्स्यात् । श्रुतिश्च प्रकरणाद्विधीयता । ' पौर्णमासीन् ' इत्यत्रापि समुदायार्थमभिमृशन् श्रुत्येव द्वितीया प्रतिपादयति । ' ग्रीन्परिधीन् ' इति द्वितीया, अत्रापि श्रुत्येव मन्त्रस्य संख्यार्थता-

१ पूर्वपक्ष इति—प्रसावगवत्त्वादेति भावः । २ ' पूर्वस्मिन्वाचिकरणे ' इति सर्वत्र पाठ उपलभ्यते । स च प्रामादिकः । ३ अत्येति—विनाशिकप्रत्यये ।

ननु प्रथमेऽध्याये प्रतिषिद्धा हेत्वर्थता । शूर्पस्यार्थवादोऽयमित्युक्तम् । सत्यमुक्तम् । अपूर्वमयुक्ततायां हि सिद्धायां नैकस्मिन् वाक्ये दोमे शूर्प-विधानं, हेतुविधानं चावकल्पत इत्यर्थवादः प्रकल्पते, नान्यथा । चतुर्होत्रा पौर्णमासीमभिमृशेत्, पञ्चहोत्राऽमावास्यामिति, समुदायसमाभिव्याहाराद्वाक्येन तत्प्रयुक्तता, प्रकरणसामर्थ्याद्व्यक्षणायाऽपूर्वसमाभिव्याहारादवमतमपूर्वप्रयुक्तता वाधते । तस्माद्द्रव्यादिप्रयुक्ताः प्रोक्षणादयो धर्माः ॥ ११ ॥

अर्थकारिते च द्रव्येण न व्यवस्था स्यात् ॥ १२ ॥

अपूर्वप्रयुक्त एवंजातीयके धर्मे सति द्रव्येण च धर्मव्यवस्था न स्यात् । पयसा मैत्रावरुणं श्रियाति, सक्तुभिर्मन्थिनं, धानाभिर्हारियो-जनं, हिरण्येन शुक्रम्, आज्येन पात्नीवतमिति । यस्मान्मैत्रावरुणोऽपूर्वस्य, तस्मात्पयसा श्रियतव्य इति । ऐन्द्रवायवोऽप्यपूर्वस्य । सोऽपि पयसा श्रियतव्यः प्राप्नोति । एवं सर्वाणि धयणादीनि सर्वेषां ग्रहाणाम् । तत्र मैत्रावरुणादिग्रहणमविवक्षितं स्यात् । तस्मादपि द्रव्यादिप्रयुक्ताः प्रोक्षणादय इति ॥ १२ ॥

अर्थो वा स्यात्प्रयोजनमितरेषामचोदनात्तस्य

च गुणभूतत्वात् ॥ १३ ॥ सि०

वाशब्दः पक्षं व्यावर्तयति । न द्रव्यादिप्रयुक्ता भवेयुः । किं तर्हि । अर्थ एषां प्रयोजनम् । अर्थ इत्यपूर्वं धूमः । तदर्थस्ते । तद्धि कर्तव्य-तया श्रूयते । तदिति कर्तव्यतयाऽनुबध्यते । इतरेषां द्रव्यादीनां कर्तव्यतया न चोदना । किं तर्हि । अर्थस्य गुणभूतत्वेन । अर्थ मति,

करणयोः संन्यक्तत्वं । तेनानुमितेन वाक्येन हेतुश्रवणमुपपत्स्यते । सति च हेतुश्रवणेऽल्लक्षणं संस्कार्यं, होमः संस्कारकः । यद्यल्लक्षणं तत्तद्धोमेन व्याप्यते । यथा यत्रत्कृतकं तत्तदानीत्यत्वेन व्याप्यते । यथा च यत्र यत्र धूमस्तत्राग्निना व्याप्यते । तस्माद्विशब्दश्रुत्याऽल्लक्षणार्थो होम इति मन्यमानः पूर्वपक्षं करोति । इहापूर्वार्थे होमे स्थिते प्रथमेऽध्याये किमल्लक्षणं विधीयत उत्तमल्लक्षणं स्तुतिरित्ययं विचारः ॥ ११ ॥ [ १२ ॥ ]

यदि ग्रीहिस्वरूपप्रयुक्तं प्रोक्षणं स्यात्तथा सति फलवत्त्वना स्यात् । न हि स्वरूपार्थत्वे परम्परयाऽपि प्रकृतापूर्वप्रयोजनत्वमभिद्वारेणोवाऽऽधानस्य कृतप्रयोजनता, संभवति । न च वाक्यस्य द्वावर्था । यदि वा तण्डुलनिर्वृत्तिप्रणाख्या यदपूर्वं लक्ष्यते

१ विचार इति—अतो नास्य विचारस्य हेत्वधिकरणेन पीनरस्य, विषयभेदादिति भावः ।

अपूर्वं प्रति गुणभूतानामेषां भवणम् । किमतो यद्येवम् । अकर्तव्याना-  
मितिकर्तव्यतया नास्ति संबन्ध इति ।

ननु ब्रीह्यादिसमभिध्यादारात्तैर्हि संबन्धः । तत्र द्वितीयया ब्रीहिस-  
मुदायमयुक्तता गम्यते । लिङ्गवाक्याभ्यां संख्याहेतुमयुक्तता । नेत्याह ।  
एवं सति फलं कल्पनीयं स्यात् । तस्मादपूर्वमयुक्तता ।

नन्वेवमपि सत्यपूर्वोपकारः कल्पयितव्यः । सत्यं कल्पयितव्यः ।  
प्रकृतेन त्वेकवाक्यतां नीत्वा । त्वत्प्रसं त्वमकृतेन फलवचनेनैकवा-  
क्यता स्यात् ।

ननु प्रकरणं वाक्यस्य श्रुतेर्वा न बाधकम् । सत्यमवाधकम् । फला-  
भावात् भवदीयः पक्षो मृच्यते । तस्मिन्नानर्थक्येनाविवक्षिते प्रकरण-  
घता प्रयोगवचनेनापरिपन्थि प्रोक्षणादि विधायिष्यते । आह । अपू-  
र्वसंबन्धेऽपि तदीयैर्ब्रीह्यादिभिरेव धर्मः प्रयुज्यते । किमेवं भविष्यति ।  
द्रव्यादिसंबन्धश्चैवं हि नावशातो भविष्यति । फलं च न कल्पयित-  
व्यम् । उच्यते । नैवं शक्यम् । ब्रीहीन् प्रोक्षतीति हि ब्रीहिजातिनि-  
र्दिश्यते, ब्रीहिद्रव्यलक्षणार्था वा, अपूर्वसाधनविशेषलक्षणार्था वा । अन्य-  
तरलक्षणया कृतार्षेति, नोभयलक्षार्था स्यात् । द्रव्यलक्षणे वा, तत्र  
च लक्षणैव दोषः । फलकल्पनेति कृत्वा साधनविशेषलक्षणार्था जाति-  
रक्षसीयते । ब्रीहिजातिलक्षितं यत्साधनं, किं तत् । यतस्तण्डुला भवन्ति,  
तत्प्रोक्षितव्यामिति । तण्डुलनिर्वृत्तिकरता हि तत्र साधनत्वं, न द्रव्यता ।  
एवं संख्यादिष्वपि योजयितव्यम् । तस्मादपूर्वमयुक्तता प्रोक्षणादी-  
नामिति ॥ १३ ॥

तस्याप्यं धर्मः । अथवा ब्रीहिजातिलक्षितस्य द्रव्यस्य । अत्र ग्रन्थः । ब्रीहिजाति-  
लक्षितं यत्साधनं, किं तद्यतस्तण्डुला भवन्ति । तत्प्रोक्षितव्यामिति । तण्डुल-  
निर्वृत्तिकरता हि तत्र साधनत्वं न द्रव्यता । कोऽपि प्रायः । तण्डुलनिर्वृत्तिप्र-  
णाख्या यत्साधनत्वं लक्षयति तदर्थं प्रोक्षणम् । येष्वपि तण्डुलनिर्वृत्तिरविशिष्टा ।  
न चान्यद्द्रव्यं तण्डुलनिर्वृत्तिकरणाग्निं शक्यते लक्षयितुम् । तस्मादन्येषु द्रव्येषु  
प्रोक्षणाभावः ॥ १३ ॥

अपूर्वत्वाद्व्यवस्था स्यात् ॥ १४ ॥

अथ यदुक्तम्, अर्थकारिते च द्रव्येण न व्यवस्था स्यादिति । साधनविशेषलक्षणार्था जातिरित्येवं सति व्यवस्था भविष्यति । मैत्रावरुणेन यत्क्रियते, तत्र पयःश्रयणं, न तत्, ऐन्द्रवायवेन । अतो न मैत्रावरुणापूर्वाद्वैन्द्रवायवस्य धर्माः । अपूर्वो वैन्द्रवायवः । तस्मात्, अपूर्वत्वाद्व्यवस्था स्यादिति ॥ १४ ॥

तत्प्रयुक्तत्वे च धर्मस्य सर्वविषयत्वम् ॥ १५ ॥

यश्च मन्यते, द्रव्यादिप्रयुक्ताः प्रोक्षणादयो धर्मा इति । तस्य सर्वविषयता धर्मस्य प्राप्नोति । येऽपि भक्तार्था ग्रीह्यस्तेऽप्येवं प्रोक्षितव्याः प्राप्नुवन्ति । न चैतत्त्वयाऽपीष्यते । तस्मादयमस्मिन् पक्षे दोष इति ॥ १५ ॥

तद्युक्तस्येति चेत् ॥ १६ ॥

इति चेत्पदयासि, सर्वविषयता धर्मस्य भविष्यतीति । तद्युक्तस्य प्रकरणयुक्तस्य भविष्यति । एवं प्रकरणमनुगृह्यते । न च सर्वविषयता धर्मस्येति ॥ १६ ॥

नाश्रुतित्वात् ॥ १७ ॥

नैतदेवम् । न हि श्रूयते, प्रकरणयुक्ता ग्रीह्यो निर्बलव्याः, प्रोक्षितव्याश्चेति । ननु प्रकरणानुग्रहायैतदध्यवसानम् । नेत्याह । न हि वाक्येन बाधितं प्रकरणमुत्सहते धर्मान् नियन्तुम् । अयापि न बाध्यते, तथाऽपि न प्रकरणस्य विशेषं सामर्थ्यमस्ति । कर्तव्यतया हि तत्क्रियमाणं चोद्यते, न प्रसिद्धसंबन्धमिव विशेषणत्वेन । तस्मात्प्रकृतयाग-

[ १४ ॥ १५ ॥ १६ ॥ ]

न प्रकरणस्य विशेषं सामर्थ्यमस्ति । कर्तव्यतया हि तत्क्रियमाणं चोद्यते, न प्रसिद्धसंबन्धमिव परविशेषणत्वेनेति । कोऽभिप्रायः । माययेत्स्वर्गं, केन यागेन, कयमिति प्रकाराकाङ्क्षा भवति । स च प्रकारोऽनिर्ज्ञातरूपस्वात्कर्तव्यः । यश्च निर्ज्ञातरूप उच्चार्यते, स परविशेषणं, यथा शुकः पट इति । इह यत्कयंमायाकाङ्क्षायामन्यन्वाधानाद्युपनिषत्ति, तदस्य संबन्धित्वे कारणं, नान्यस्य भवति,

१ 'अपूर्वत्वत्वाद्व्यवस्था स्यात्' इति सूत्रपाठो लिखितपुस्तक उपलब्धमानोऽपि भाष्यकारैः घोडनास्त इति यथाभूत एव पाठः प्रकाशितः । २ चोद्यत इति न-पा० । ३ नान्यस्य भवतीति-प्रकरणमन्यस्य संबन्धित्वे कारणं न भवतीत्यर्थः ।

विशेषितानां ग्रीहीणां निर्वापः प्रोक्षणं वा चेद्यत इति ॥ १७ ॥

अधिकारादिति चेत् ॥ १८ ॥

इति चेत्पश्यासि, न प्रकरण विशेषकं ग्रीहीणामिति । यादम् । अधिकाराज्ज्ञास्यत्यध्वर्युः । इमे भक्तार्थाः, इमे कार्यार्थाः । तत्र कार्यार्थान् प्रोक्षिष्यतीति ॥ १८ ॥

तुल्येषु नाधिकारः स्यादचोदितश्च संबन्धः, पृथक्सतां

यत्तार्थेनाभिसंबन्धस्तस्माद्यज्ञप्रयोजनम् ॥ १९ ॥

तुल्या एते ग्रीहियः । य एव भक्तार्थास्त एव कर्मार्थाः, न पृथक् केचिन्कर्मार्था नाम । ननु ये निरुक्तास्ते कर्मार्थाः । सत्यं भवेदेतत् । प्रोक्षणादिषु दोषो न स्यात् । निर्वापे तु दोषः । न तत्र केचन प्रकृता विद्यन्ते, पृथक्सतां यज्ञार्थेन निर्वापः श्रूयते । कथम् । अपरेण गार्हपत्यं प्रागीपमनोऽवस्थितं भवति तस्य दक्षिणं चक्रमारुहानसोऽधि-निर्वपतीति । तस्माद्धर्मस्य सर्वविषयत्वं प्राप्नोत्येव । पूर्वेण हेतुनाऽपूर्वप्रयुक्तत्वं प्रोक्षणादीनामिति ॥ १९ ॥

( अग्रीषोमीयप्राग्भागेवर्तिपदार्थधर्मस्योपाशुत्वस्य तत्तत्पदार्थन्यावान्तरापूर्वप्रयुक्तत्वाधिकरणम् ॥ १९ ॥ )

[ ६. ] देशवद्धमुपांशुत्वं तेषां स्याच्छ्रुतिनिर्दिशा-

तस्य च तत्र भावात् ॥ २० ॥ सि०

ज्योतिष्टोमे समाग्नयते—तसरा वा एषा यज्ञस्य, तस्माद्यत्किंचित्वाचीनमग्नीषोमीयात्तेनोपांशु चरन्तीति । तदग्रीषोऽर्थः सांशयिकः ।

न चान्यस्य भवति ॥ १७ ॥ [ १८ ॥ १९ ॥ ]

आधर्म्येऽधिकरणे समुदायप्रयुक्तमभिर्शनमित्युक्तम् । समुदायप्रसङ्गेनान्यो यः समुदाय इव लक्ष्यते ग्रहज्यम्बाससमुदाय इति, तत्र विचार्यते । किं तत्रैयुक्तमुपांशु-

१ यदि प्रकरणं विशेषकं न भवेत्तर्ह्ये तर्हि प्रकृतपूर्वलाघवीभूतेषु ग्रीहिषु प्रोक्षणं सिध्यदिति शङ्का निरस्तुमाह—न चान्यस्येति । अर्थः भवः । २ अथ, प्रकरणं साक्षाद्विदेदकं न भवति, इदं तत्त्वमर्थनिरूपितं । परंतु प्रोक्षणस्य प्रकारेण २। पलातकप्रकरणं न च यमिति । अत्रापि प्रकृतपूर्वलाघवीभूतस्य भवत्येव परम्परया प्रकरणं विशेषकमिति नाप्रकृतस्य प्रोक्षणं कर्तव्यं भवतीति । २ समुदायप्रयुक्तमिति—समुदायापूर्वप्रयुक्तमिति । ३ तत् प्रयुक्तमिति—ज्योतिष्टोमापूर्वप्रयुक्तमिति ।



किं प्राग्गनीपोमीयाद्यानि कर्माणि, तत्प्रयुक्तपुत्रांशुत्वमुत परमापूर्वप्र-  
युक्तमिति । किं मासम् । प्राग्गनीपोमीयात्, यान्यङ्गापूर्वाण्यारादुप-  
कारकाणि, यच्च प्रधानद्रव्यसंस्कारकं, तत्प्रयुक्तोऽयं धर्मः । योऽयं दे-  
शसंबद्धः । कुन एतत् । श्रुतिनिर्देशात् । मर्यादया देशलासिता ये पदा-  
र्यास्ते श्रुत्या, एतेन धर्मेण संबद्धाः । य एतस्मिन् देशे पदार्थास्तैरुपाशु  
चरन्तीति ।

ननु वाक्येनैष धर्मो विनियुक्तो न श्रुत्या । न ब्रूमो न वाक्येनेति ।  
किं तर्हि । श्रुतेनास्यैकवाक्यता, न प्रकृतेन लसितेन, कल्पितेन वेति ।  
उच्यते । गृहीतम् एतदङ्गपूर्वाणामयं धर्म इति, न तु प्रधानद्रव्यस्य  
संस्कारकं यदपूर्वं तस्यापीति । कतमं तत् । यत्प्रधानद्रव्यसंस्कारकं पूर्व-  
स्मिन् देशेऽस्तीति । उच्यते । तस्य च तत्र भावात् । तस्यैवंजातीय-  
कस्य पूर्वस्मिन् देशे भावात् । अस्ति हि सोमप्रवहणीयं नाम सूक्तम् ।  
तस्माद्देशधर्मो भविष्यतीति । यथा प्रणीताः प्रवेष्टुन् वाचं यच्छति, तां

त्वमुत तत्पदार्थप्रयुक्तमिति । अथवा—संस्कारोहो विचार्यते, प्रकृतौ विकृतौ  
निर्णयार्थं । अङ्गीपोमीयात्प्राग्भाविना पदार्थानामुपाशुत्वं श्रुत्या भवति । ननु वाक्येनैष  
धर्मो विनियुक्तः । न च तृतीयाद्या विभक्तिरस्ति ।

उच्यते । सत्यं, किंतु प्राक्शब्दोऽवश्यं निराकाङ्क्षीकर्तव्यः । तत्र यदि सोम-  
यागेन संबन्धः क्रियते, प्रकरणाग्नानुमितेन संबन्धः स्यात् । यद्यङ्गीपोमीयेण  
संबध्यते, श्रुतेन संबध्यमानोऽङ्गीपोमीयाद्ये प्राग्भाविनः पदार्थास्तैः सर्वैरुपाशुत्वविशेष-  
त्वासंबध्यते । तस्य च तत्र भावादिति सूत्रावयवेनापूर्ववन्तो ये पदार्था इति  
ब्रवीति । तेषु यो धर्मो विधीयते नासावनर्थकः । यथा दीक्षणीयावाह्निधमः  
पदार्थप्रयुक्त इत्युक्तमेवमिहापि ।

श्रुतिनिर्देशादिति—श्रुतेन वाक्येन संबन्धमभिप्रेत्य धुनिमाह । अथवा—पदा-  
र्यास्येण संबन्धमानो लक्षणया । परमापूर्वेण तु छतिगलतगया संबध्यते । प्रथमं

१ तत्पदार्थप्रयुक्तमिति—अङ्गीपोमीयात्प्राग्भाविपदार्थजस्योत्पत्त्यपूर्वप्रयुक्तमित्यर्थः । २ निर्मे-  
यायोः—ऊहानुद्भिर्निर्मेयावैत्यर्थः । ३ इति प्रकीर्ति—न तु प्राग्गृह्युक्तरीत्याग्नेन घृतावयवेन संनि-  
पत्योपक रकाङ्क्षापूर्वप्रयुक्तं प्रसाधनीयम् । तैत्तिरीय्यापत्तेरिति शेषः । ४ एवमिहापीति—अपूर्वे,  
प्रसाधनपदार्थानां पदार्थेनयुक्तोऽयं धर्म इत्यर्थः ।

सहविष्कृता विसृजतीति । अस्मिन् देशे ये पदार्थास्तेषां धर्मो बाह्यमो न प्रधानापूर्वस्य । एवमिदमप्युपांशुत्वमिति ॥ २० ॥

यज्ञस्य वा तत्संयोगात् ॥ २१ ॥ पू०

वाशब्दात्पक्षो विपरिवर्तते । नैतदस्ति । तद्देशानां धर्म इति । कस्य तर्हि । परमापूर्वस्येति । कुतः । तत्संयोगात् । तत्संयोगो भवति । यज्ञस्य संयोगः । तस्य वा एषा यज्ञस्य यत्प्राचीनमग्नीषोमीयादिति । यज्ञस्य यत्प्राचीनमिति संबन्धः, न तस्य वा यज्ञस्येति । कुतः । प्राचीन विधिपन् यज्ञस्येति शब्दो विधिपदशेषो भवति । ततः प्रवृत्तिविशेषकरो भविष्यति । इतरथा, अर्थवादशेषः सन्ननर्थकः स्यात् । वार्द-  
मानं धनर्थकमिति ।

प्राचीनमिति च यज्ञमार्गं श्रुत्या वदति । लक्षयति च तद्वतान् पदार्थान् । श्रुतिलक्षणाविशेषे च श्रुतिर्न्याय्या स्यात् । तस्मात्प्राग्देशस्यै-  
ष धर्मः । तेनास्य श्रुत्या संयोगः । न प्राग्देशगतानां पदार्थानां, तैर-  
स्य लक्षणया संबन्धः स्यात् । अथाप्यर्थवादपदशेषो यज्ञस्येति स्यात्,  
तथाऽपि प्राग्देशः श्रुत्या धर्मेण संबध्यते । प्राग्देशगताः पदार्था लक्षण-  
येति यज्ञमयुक्तत्वे न्याय्या । अपि च मत्स्य उपकारः परमापूर्वस्य  
लक्ष्यते । यत्प्राचीनमग्नीषोमीयात्तदुपांशुत्वे न श्रितिलभ्यतनः प्रचर-  
न्मस्तिन्नः सुखं बहुवृत्तान्तं सौत्यमहर्निर्वर्तस्यति । तस्मात्परमापूर्वमयुक्त-

पदार्थस्तैर्पूर्वाणि, तैः परमापूर्वमिति । एवं च लक्षितलक्षणामभिप्रेत्य लक्षणा श्रुति-  
माह । अपवाऽग्नीषोमीयः पदार्थः । स चोच्चरितः प्राग्माविनः पदार्थान्नुद्धावुपस्था-  
पयति, न यज्ञमागम् । तमभिप्रेत्य श्रुतिमाह ॥ २० ॥

न यज्ञशब्दः तस्य शब्देन संबध्यते । अत्रवृत्तिविशेषकरत्वात् । यस्मात्प्राचीन-  
शब्देन संबध्यमानः प्रवृत्तिविशेषकरो भवति, तेन यज्ञस्य यः प्राग्मागस्तस्यायं धर्म  
उपांशुत्वं विधीयते । न च प्राचीनशब्दः पदार्थान् शक्नोति वदितुम् । श्रुत्या मार्ग-  
मप्यन एष प्रतीयते । असरोच्चारणमात्रेणैव प्राग्मागमाह । इतरत्र लक्षणया, पदार्था-  
न्यादि लक्ष्येत् । अत्र प्रत्ययः—अथाप्यर्थवादपदशेषोऽयं यज्ञस्येति स्यात्तथाऽपि  
प्राग्देशमात्रं श्रुत्या धर्मेण संबध्यत इति । कोऽर्थः । प्राचीनशब्दमुद्दिश्योपांशुत्वं  
विधीयते । तत्र यद्यग्नीषोमीयशब्देन विशेष्येत प्राचीनशब्दः, ततो वाक्यं भिद्येत् ।

युपांशुत्वमिति ॥ २१ ॥

अनुवादश्च तदर्थवत् ॥ २२ ॥

अनुवादश्च तद्देशपदार्थस्यैव भवति । तसरा-वा एषा यज्ञस्य यत्पा-  
चीनमग्नीषोमीयादिति । तसरा नाम छन्नगतिः । यथा शकुनिग्राहकस्य  
शकुनिं जिघृक्षतश्छन्नना गतिर्भवति । शनैः पदन्यासो, दृष्टिमणिवानम्,  
अशब्दकरणं च । कथमनवबुद्धः शकुनिर्गृहीतेति । एवमिहाप्यनवबुद्ध-  
मिव ग्रहीतुं यज्ञं मच्छन्नगतिरुपांशुत्वं नाम । यथा शकुनिग्राहकस्य  
यस्मिन् देशे शनैः पदन्यासो न स तद्देशार्थः । अपि तु तद्देशाभिगतस्य  
शकुनेरर्थेन क्रियते । एवमिहाप्युपांशुत्वं न तद्देशानां पदार्थानामर्थेन  
क्रियते, तद्देशाभिगतस्य यज्ञस्यार्थेन गम्यते । युस्तु त्सराशब्दं यज्ञावि-  
शेष्यं मन्यते, तस्य सुतरापर्वणादः परमापूर्वप्रयुक्ततां दर्शयति । यज्ञस्ये-  
षा त्सरेति । यथा शकुनेः त्सरा, एवं यज्ञस्येति ॥ २२ ॥

प्रणीतादि तथेति चेत् ॥ २३ ॥

इति यदुक्तं तत्परिहर्तव्यम् ॥ २३ ॥

न यज्ञस्याश्रुतित्वात् ॥ २४ ॥

नैतदेवम् । तद्देशपदार्थप्रयुक्तमेव स्यात्, न परमापूर्वप्रयुक्तमेति ।  
नात्र पदार्थानां यज्ञभागविशेष्यता वाग्यमसंबन्धे तावद्गम्यते । यज्ञस्या-  
श्रुतित्वात् । नात्र संबन्धी यज्ञशब्दः श्रूयते । नन्विदानीमेवोक्तं, यज्ञं  
तन्निष्पन्तावध्वर्युयजमानो वाचं यच्छत इति । उच्यते । तद्देशपदार्थप्रयु-  
क्ततायामप्येतदवकल्यते । कथम् । यज्ञं विस्तारयितुं वाचं यच्छतः ।  
तौ वाचंयभौ सन्तावद्विशिष्यमाणचेतस्को, पदार्थेषु क्रियमाणेष्वप्रमाण-  
न्तौ तथा करिष्येते, यथा न कश्चि-पदार्थः पदार्थावपवो वा हीयते ।  
अध्वर्युर्वाग्यमेनानन्यचेतस्को न पदार्थान् प्रमादयिष्यति । यजमानश्चैवं  
वाग्यमेनानन्यचेतस्को प्रमादयिष्यन्तं तं बोधयिष्यति । अङ्गेरप्यनन्त-

तस्माज् विशेष्यते । कस्य तर्हि प्राग्भागः । विरुक्तेर्गोनिधोमस्येति ॥ २१ ॥

[ २२ ॥ ]

प्रणीतादि तथेति चेत् । इति प्रत्ययानुमापनसूत्रम् ॥ २३ ॥

रीयमाणैर्यज्ञो विस्तार्यते, न केवलैः स्वैरवयवैरङ्गैश्च विस्तारयितुं वा-  
ग्यमः शक्नोति । अस्मिन् काले क्रियमाणो न स्वेनाऽऽत्मना । यज्ञसं-  
योगश्चात्र विस्तारसंबद्धः । तस्मादङ्गप्रयुक्ततायामप्युपपद्यते, यदध्वर्यु-  
यजमानौ वाचं यच्छतस्तत्प्रजापतिभूयंगतौ यज्ञं तन्वाते, इति दृष्टेन  
कारणेन, नादृष्टेनेति वर्तमानकालापदेशादवगम्यते । यथा वयं वाग्य-  
मेन तार्यमानं यज्ञं विश्वस्तथेति ॥ २४ ॥

तद्देशानां वा संघातस्याचोदितत्वात् ॥ २५ ॥ सि०

स्थितादुत्तरम् । वाचब्दात्पैक्षो विपरिवर्तते । नैतदस्ति, परमापूर्व-  
प्रयुक्तमुपांशुत्वमिति । कथं तर्हि । प्राचीनमग्नीषोमीयात्, ये पदार्थास्त-  
त्प्रयुक्तम् । कुतः । संघातस्याचोदितत्वात् । संघात इति ग्रहयज्यभ्या-  
ससंघातं द्रुमः । न तस्यायं भाग उपांशुत्वेन संबद्ध इति चोदना ।  
नैवं संबन्धः क्रियते, यज्ञस्य यत्प्राचीनमिति । कथं तर्हि । तसरा वा  
एषा यज्ञस्येति । कुतः । तस्मादिति पदेन व्यवधानात् । अद्यापि प्राची-  
नेन संबन्धः । एवमपि न परमापूर्वप्रयुक्तम् । न हि यदित्यनेन देशोऽ-  
भिसंबध्यते । किं तर्हि । देशगताः पदार्थाः ।

न यज्ञस्याश्रुतित्वात् । इति परिहारसूत्रम् ॥ २४ ॥

अथवा नासिद्धो दृष्टान्तो भवतीति दृष्टान्तसिद्धयेऽधिकरणं प्रक्रियते । ‘मणी-  
त्वादि तथेति चेत्’ इति । यथा ‘यज्ञेन संयोगात्’ इत्युपाश्रुत्वं परमापूर्वप्रयुक्त-  
मेवमिहापि न पदार्थप्रयुक्तो वाङ्नियम इति । ‘नन्विदानीमेवोक्तं’ ‘स्थितादु-  
त्तरम्’ इति तैत्तिरीयादनुमीयतेऽधिकरणान्तरम् ॥ २३ ॥

‘न यज्ञस्य’ इत्युत्तरपक्षे सूत्रं वर्णनीयम् ॥ २४ ॥

अत्र ग्रन्थः । नैवमभिसंबन्धः क्रियते, यज्ञस्य यत्प्राचीनमिति । कथं  
तर्हि । तसरा वा एषा यज्ञस्येति । कोऽर्थः । पदार्थप्रयुक्तोऽपि वाङ्नियमवर्धय-  
न्भवति । परमापूर्वप्रयुक्तोऽपि । तत्र यदि पदार्थापूर्वप्रयुक्तोऽनर्थको भवति, तत्र  
व्यवहितकल्पनाऽध्याहारो वाऽश्रुतोऽपि कल्प्येत । इह तु यथाश्रुत एव वाक्ये घट-  
माने किमर्थं व्यवहितकल्पनाऽध्याहारो वा कल्प्यते ।

१ तार्यमानं—तार्यमानमित्यर्थः । २ पक्षं विपरिवर्तयेत्—पा० । ३ एतस्माद्ग्रन्थ इति—  
‘न यज्ञस्याश्रुतिवाङ्’ ‘तद्देशानां वा संघातस्याचोदितत्वात्’ इति सूत्रद्वयस्य भाष्यप्रस्तादित्यर्थः ।  
४ वाङ्नियमोत्पेक्षा—पा० । ५ अर्थवान् भवतीति—उपांशुत्वाख्यो धर्म इति शेषः ।

यदि देशोऽभिसंबध्येत, यत्प्राचीनमग्नीषोमीयादिति भवेत्, न यत्किंचिदिति । वीप्सायां ह्येतद्भवति । वीप्सा च बहुषु भवति, नैकास्मिन् । एकश्च देशो बहुवस्तु पदार्थाः । तस्मात्पदार्थानामुपांशुत्वेन संबन्धो न तद्देशस्येति । कथं पुनर्वीप्साऽवगम्यत इति । यदित्यनेन लक्ष्यते । किमित्यज्ञानवचनम् । विशेषाद्याज्ञाता ज्ञातुमिष्टाः प्रतीयन्ते । बहुषु च सामान्यं विशेषाय भवन्ति । तस्माच्छेद्याः पदार्था वीप्सया लक्ष्यन्ते, ते चोपांशुत्वेन संबध्यन्त इति ।

अपि च, प्राचीनशब्दे यज्ञशब्देन विशेष्यमाणेऽपि यद्यग्नीषोमीयपदमविवक्षितं, तथा सति साकादृशत्वाद्वाक्यमेव न घटते, कतरस्मात्पदार्थात्माविति । तस्मादग्नीषोमीयशब्दोऽवश्यं विवक्षणीयः । तस्माद्द्वयोरपि शब्दयोरग्नीषोमीयशब्दस्तन्त्रम् । तेन सुदूरमपि गत्वा प्राचीनशब्दस्याग्नीषोमीयसंबन्धः । तेन संबन्धे कृते पदार्थवर्गो भवतीत्युक्तम् ।

यदि हि देशोऽभिसंबध्येत, यत्प्राचीनमग्नीषोमीयादिति भवेत् यत्किंचिदिति । कोऽर्थः । यस्यायं धर्मः परमापूर्वप्रयुक्तस्तस्य ग्रामदेशो नामैकं वस्तु । भवता किंचिच्छब्दोऽनुवादी वर्णनीयः, लेख्यश्चो वा । तत्रानुवादस्तावन्न घटते । वीप्सार्थे किंचिदिति वर्तते । न चैकस्मिन्वस्तुनि वीप्सा संभवति । उत्सर्गोऽपि नैव । गम्यमानत्वादस्मिन्नर्थस्य । वाक्ये च शक्यतेऽप्यमर्थो विवक्षितुम् । तस्माद्वीप्सावाची सन्निवसितस्यः । पदार्थवर्गेऽभ्युपगम्यमाने बहुत्वात्पदार्थानां किंचिच्छब्दस्यार्थोऽनुगृहीतो भवति ।

नन्वयं न वीप्सावाची । उच्यते । किंशब्दोऽयमज्ञाते ज्ञातुमिष्टे वर्तते । देशश्च ज्ञातः । प्राचीनशब्दप्रवणात् । तत्र किंशब्दोऽनुपपन्नः । विशेषास्त्वज्ञाताः, तेऽप्यपठ्यते । तस्माद्वीप्साफलोऽस्मिन्वाक्ये वर्तते । दीक्षणीयाया यानुर्वेदिकत्वात्साक्षाद्वा-मुपांशुत्वं प्रोप्नोति । तद्योदकेन भाष्यते । 'प्राक् स्विष्टकृतः मयमस्थानेन' 'मय-

१ अत्रमिति—विवक्षितमित्यर्थः । २ अग्नीषोमीयसंबन्ध इति—अग्नीषोमीयशब्देन संबन्ध एषितव्य इत्यर्थः । ३ तेन संबन्धे कृते इति—आदावेवाग्नीषोमीयशब्देन प्राचीनशब्दस्य संबन्धो ह्येत्यर्थः । ४ तेऽप्यपठ्यते इति—प्राचीनशब्दस्तामान्वतो ज्ञातेऽपि पदार्थविशेषरूपेणाज्ञातव्य-पापने किंचिच्छब्द इत्यर्थः । ५ प्राप्नोतीति—'उपांशु यजुषा' इति सामान्यवाक्येनेत्यर्थः ।

ननु दीक्षणीयादिष्वन्यो धर्म उक्त', यावत्या वाचा कामयेत ताव  
स्या दीक्षणीयायामनुव्यात्, मन्द्र प्रायणीयायां, मन्द्रतरमातिध्याया-  
मुपांशूपसस्त्विति । कथं तत्रोपांशुत्वं कर्तुं शक्यमिति । उच्यते । स धर्मः  
प्रधानेषु भविष्यति । दीक्षणीयादिषु प्रधानशब्दापबन्धत्वात् । उपांशु-  
त्वं प्रधानवर्जितेष्वङ्गेषु निवेक्ष्यते । सामान्योपदेशात् ।

प्रयोजनं, कुण्डपायिनामयने, मासमग्निहोत्र जुह्वतीत्येवमादीनि प्राग-  
ग्नीषोमीयात् । एषोपांशुत्वसंबन्धो भवति, यथा पूर्वः पक्षः । यथा तर्हि  
- सिद्धान्त', न सवन्धः ॥ २५ ॥

( अग्नौ प्रोक्षणादे सक्तदनुष्ठानाधिकरणम् ॥ ७ ॥ )

[ ७ ] अग्निधर्मः प्रतीष्टकं संघातात्पौर्ण-  
मासीवत् ॥ २६ ॥ पू०

अस्त्याग्नि, य एव विद्वानग्निं चिनुत इति । तत्रैव समाध्यायते ।

मेनेहाया ' शेष तृतीयस्थानेन ' इत्येतत्स्वरवैचित्र्यं चोदकप्राप्तम् । तत् ' अग्नी-  
षोमीयात् ' इत्युपांशुत्वेन बाध्यते । ' यावत्या वाचा कामयेत ' इत्यनेन दीक्षणीया-  
शब्दश्चाग्रे वाह्नियमो विधीयते । स दीक्षणीयाशब्दः प्रधानमात्रे वर्तते, नाङ्गेषु ।  
तस्मादुपांशुत्वमङ्गेषु । प्रधानेषु ' यावत्या वाचा ' इति ।

ननु यत्किञ्चिच्छब्देन विशेषा उच्यन्ते । दीक्षणीयादिमिरपि विशेषा एव । तत्र  
द्वयोर्विशेषवाचिनोर्नास्ति बाध्यबाधकमपि । तस्माद्दीक्षणीयादिषु प्रधानेषु विकृता  
प्राप्तेति । उच्यते । दीक्षणीयादिभिर्वर्णोपात्तमेव प्रधानम् । यत्किञ्चिच्छब्दे न  
कश्चिद्वर्णोपात्तः । बाधे च वर्णोपात्तेनावर्णोपात्तो बाध्यने । ' उच्चैः प्रवर्गेण ' इति  
करणविभक्तिनिर्देशात्माङ्गस्योच्चैर्द्वम् । ' उपांशूपसत्सु ' इत्यौचित्येन नित्यानुवादोऽयम् ।

यदेतत्प्रयोजनं वर्णितं देशप्रयुक्तत्वेऽभ्युपांशुत्वस्य मासमग्निहोत्रादिषु प्राप्तिरिति ।  
तत्र । तेषां नाम्नाऽन्यस्वरः प्राप्नोति, चोदकेनोपांशुत्वम् । चोदकाच्च नामधेयं  
बलवत् । तस्मादन्यत्प्रयोजनम् न अनामयुक्तं ' पुरस्तादुपसदां सौम्येन प्रचरन्ति '  
' अन्तरा स्वप्नेन ' ' उपरिष्टाद्वैष्णवेन ' इति ॥ २९ ॥

१ अग्नीषोमीयादिति- ' यत्किञ्चित्प्राचीनमग्नीषोमीयासेनापातुं चरति ' इति वचनविहिते  
नोपांशुत्वनेरवयवः । २ दीक्षणीयादिमिरपि- ' यावत्या वाचा कामयेत तावत्या दीक्षणीयायामनु-  
व्यात् ' मन्द्र प्रायणीयाम् ' मन्द्रतरमातिध्यायाम् ' उपांशूपसत्सु ' इत्यादिवाक्यद्वयदीक्षणीयादि-  
शब्दैरित्यर्थः ।

हिरण्यशकलसहस्रेणाग्निं प्रोक्षति, दाना मधुमिधेणाग्निं प्रोक्षति, वेतस-  
शाखयाऽवकाभिश्चाग्निं विकर्षति, मण्डूकेनाग्निं विकर्षति । तत्रायमर्थः  
साधयिकः । प्रतीष्टकं किं विकर्षणं प्रोक्षणं च कर्तव्यम्, अथ सकृदेव कर्त-  
व्यमिति । तत्रैवं तावद्विचार्यते । किमिष्टकासमुदायेऽग्निशब्द उत तद्व्यति-  
रिक्तं द्रव्यान्तर इति । यदि समुदाये, ततस्तल्लक्षितानामिष्टकानामग-  
म्यमाने विशेषे सर्वासां प्रोक्षणं विकर्षणं च । यदा च द्रव्यान्तरे, ततः  
सकृदेवेति । किं प्राप्तम् । प्रतीष्टकमिति । कुतः । समुदाये ह्यग्निशब्दो  
वर्तते । कथमवगम्यते । द्रव्यान्तरस्याभावात् । द्रव्यान्तरमेवान्पन्नास्ति,  
कोऽग्निशब्देनाभिधीयेत, करिषन्नाग्निनिधीयेतेति । कथं पुनर्नर्त्तनीति  
गम्यते । द्रव्यान्तरैल्लक्षणपात् ।

तत्र हि द्रव्यान्तरमस्तीति गम्यते । यत्रैकस्मिन्नवयवे गृहीत्वा कृ-  
ष्यमाणे कृत्स्नः कृष्यते । कोऽभिप्रायः । यद्येकोऽवयवो हस्तेन संयु-  
क्तः कृष्यते, न द्रव्यान्तरं, कः प्रसङ्गो यत्तत्र द्वितीयोऽवयवः कृष्ये-  
तेति । अथ द्रव्यान्तरमपि तत्र कृष्यते, तत्र द्रव्यान्तरस्य समवायिनाम-  
वयवानामपि निर्माणात्कर्षणमुपपन्नम् । न च संयुक्तसंयोगस्य द्रव्या-  
न्तरादते धर्म एषोऽवकलाते । न ह्यवद्धे काष्ठपूलके, काष्ठ एकस्मिन्नाकृ-  
ष्यमाणे काष्ठान्तराणि कृष्यन्ते । यत्र हि परस्परव्यतिपङ्गुजनिता एका  
बुद्धिर्भवति, नावयवबुद्धिर्दृश्यते, नापि केनचिदनुमानेनानुधीयते, तत्र  
द्रव्यान्तरं जातमित्युच्यते ।

इह तु धैवेष्टका गृहीत्वा कृष्यते, सैवाऽऽगच्छति, नेष्टकान्तराणि ।  
संधिश्च लक्ष्यते । तेन नावयवसंयूतिरस्तीति गम्यते । तस्मान्नास्ति  
द्रव्यान्तरम् । तत्र, इष्टकाभिरग्निं चिनुत इति चयनमात्रमिष्टकाभिः  
कर्तव्यम् । न चयनमात्रेण कृतेन किंचिद्दृष्टमास्ति । तस्मादग्निनिधाना-  
र्यानामिष्टकानां चयनसमुदायोपलक्षितानामगम्यमाने विशेषे सर्वासा-  
देव प्रोक्षणं विकर्षणं च कर्तव्यम् । वेर्णमासीवत् । यथा, य एवं

विद्वान् पौर्णमासीं यजते, य एषं विद्वानपावास्यां यजत इति, आप्रेया-  
दय एव क्रियन्ते, नार्थान्तरं किञ्चित् । एवमिहापीति ॥ २६ ॥

अभेद्या स्याद्द्रव्यैकत्वादितरासां तदर्थत्वात् ॥ २७ ॥ सि०

‘चाशब्दात्पसो विपरिवर्तते । नैतदस्ति । प्रतीष्टकं कर्तव्यमिति ।  
‘कथं तर्हि । सकृदेवेति । तत एतद्वर्ण्यते, द्रव्यन्तरमिष्टकाभिः क्रियते ।  
तत्राग्निर्निघातव्यः । तत्र चाग्निशब्दो वर्तत इति । कथम् । परार्थेनेष्ट-  
कानां निर्देशात् । इष्टकाभिरग्निं चिनुते, इति तृतीयया विभक्त्या पा-

व्यतिरिक्तोऽवयव्यस्ति तत्रैकावयवाकर्षणेन कृत्स्नोऽवयव्याकुर्यते ॥ २६ ॥

‘पूर्वपक्षवादिनः प्रोक्षणमेवानर्थकम् । अथावयवव्यतिरिक्तेष्टकाऽस्ति, ततोऽग्नि-  
पीप्यताम् । यदुक्तमेवेष्टकाकर्षणे न कृत्स्नः कुर्यन् इति । तदुच्यते । यत्र यत्र  
द्रव्यान्तरानुद्धिर्मवति तत्र तत्र द्रव्यान्तरम् । यत्रैकस्मिन् कुर्यमाणे कृत्स्नोऽवयवी

१ इत उत्तरं पूर्वपक्षग्रन्थ सिद्धान्तग्रन्थश्च क्रियाधित् लुप्त इति व्याख्यानामुरोवेनानुमीयते ।  
परं तु लिखितेष्वप्यादर्शपुस्तकेषु नोपलभ्यते । अत आनुपूर्व्यां तद्ग्रन्थान्वेषणे यत्नो विधेयः । अत्र  
सर्वं तन्त्ररत्नग्रन्थः । “इह स्वकेष्टकाकर्षणेऽपि न द्वितीया कुर्यते । आकर्षणमेव ह्यवयवित्प्राये प्रमा-  
णम् । तच्च दर्शित भाष्ये । कथं तदभावे तत्तिद्धिः । तस्मादवयव्यभावादग्निशब्द इष्टकासमुदायव-  
चनः । समुदायधामूर्तो न शक्यते प्रोक्षितुमिति तल्लक्षितानां प्रोक्षणं विधीयत इति प्रतीष्टकं कर्त-  
व्यमिति । २६ ॥ अभेद्या स्यात् ॥ ‘इष्टकाभिरग्निं चिनुते’ इति शब्दतस्तावदिष्टकानां तृतीयान्तानां  
परार्थेनावर्तत्वादर्थं प्रोक्षणं न भवति । गुणानां च परार्थत्वादिति न्यायात् । किन्तु द्वितीयार्थयो-  
गादभ्यर्थं प्रोक्षणम् । अग्निशब्दश्च ज्वलनवचनोऽपि प्रोक्षणादिषाक्येषु तदाधारभूते स्थले लक्षण्या  
वर्तत इति वेदितव्यम् । नन्वग्निशब्देन समुदायोऽभिधीयते, अवयव्यभावादित्युक्तम् । उच्यते ।  
प्रत्ययेनेष्टकाव्यतिरिक्तोऽवयव्युपलभ्यते । न च कालान्तरे पुरुषान्तरेऽवस्थान्तरे वाऽविपर्ययाद्वाह्रान्त  
इति शक्यते कल्पयेत्तुम् । अयेष्टकाः पृथङ्ख्यानुपलभ्यान् तावद्व्यतिरिक्तोऽवयव्यस्ति । अव्यतिरेके  
तु स मात्रापानः । व्यतिरेकाव्यतिरेकं तु विप्रतिषेधान् संभवति । तस्मात्प्रावयवी विद्यत इत्युच्यते ।  
तथा सति, इष्टकानामवहनं स्यादित्याह । अपि चाऽऽरमोऽयानवयवानपेक्ष्येष्टकाऽवयवविनी-  
भवत्येव । तेन तद्वदग्निशब्दमुपगम्यतामिह शङ्कां विवृणोति । अथोच्येत—इष्टका अपनीय च  
निदर्शनां यदि व्यातिरिक्तोऽस्ति । न तु स निदर्शयते । तस्मादिष्टका एव परमार्थतः सन्तीति ।  
परिहरति । एवं कथ्यमाने भवताऽऽरमायावयवव्यातिरिक्तेष्टका निदर्शयितव्या । न च भवताऽपि श-  
क्यते निदर्शयितुम् । अपि चेष्टकानामवयवान्तरमेव तेषामवयवत्वात् तराणामवयवत्वात्तेषा-  
मवयवत्वं । तेन तेन क्रमेणाऽऽपरमाणुभ्यो गमनात्परमाणुं प्रोक्षणमवतिष्ठते । न च तं शक्याः  
प्रेक्षितुम् तस्मात्पूर्वशकादिनं प्रोक्षणमेवानर्थकं स्यात् ” इति । अत्र च लुप्तवार्तिकग्रन्थ-  
स्याह एकार्थप्रतिपत्तय उपयुक्त्यन्तररत्नग्रन्थ प्रकाशित इति वेदितव्यम् ।



सार्थमिष्टकानामवगम्यते । यदि चयनमात्रमत्रोच्यते, तदिष्टकासंस्कारार्थमवगम्यते । तत्र द्वितीयया विभक्त्या संयोगः स्यात् । तृतीयया संयोगो धाध्येत । तस्मादिष्टकाभिरन्यत्क्रियते । तत्राग्निनिघातव्यः । तदर्थं इष्टकाश्चयनं चेति ।

आह । नन्वेतदुक्तं, तस्याभावादयमन्यः पक्षः परिगृह्यत इति । अत्रोच्यते । नाभावः । मत्पक्षा तत्रैकबुद्धिः । सा बह्वीष्विष्टकासु नावल्यते । न चावयवसंघर्षिष्यते, पुरीषच्छान्नानाम् । तस्मात्पक्षेकामसंयोगेऽप्येकबुद्धेरुत्पादादेकमिष्टकाभ्यो व्यतिरिक्तं द्रव्यमग्निनिघानार्थमस्ति । यदि वा, इष्टकासंस्थूतिरप्येकबुद्धेरवगम्यते । यत्तु, एकाकर्षणे न कृत्स्नाकर्षणमिति । सत्यं, संस्थूतौ तत्र विच्छेदः क्रियते । द्विविधानि हि द्रव्याणि, स्यावराणि जंगमानि च । तत्र स्यावरेषु विच्छेदो भवति । यथा वनस्पतौ पर्णे गृहीत्वा कृष्यमाणे न कृत्स्नः कृष्यते, स्यावरात्वात् । एवमिदमपि । स्यावरं हीदमाग्निद्रव्यम् । तस्मात्सकृदेव प्रोक्षणं विकर्षणं च कर्तव्यमिति ॥ २७ ॥

चोदनासमुदायात्तु पौर्णमास्यां तथा स्यात् ॥ २८ ॥

अथ पदुक्तं, य एवं विद्वान् पौर्णमासीं यजते, य एवं विद्वानमास्यां यजत इति । नात्राऽऽग्नेयादिभ्यः किञ्चिदर्थान्तरम् । स्येहापीति । उच्यते । युक्तं पौर्णमास्यां तथाभावः । चोदनासमुदायो हि तत्र कर्म । न च कर्मसाध्यं विद्यते । इह तु द्रव्यान्तरमस्तीत्युक्तम् । तस्माद्वैषम्यं पौर्णमास्येति ॥ २८ ॥

(द्वादशाहे, उत्तमाहवर्गे पत्नीसंयोजान्तत्वाधिकरणम् ॥ ८ ॥)

[ ८ ] पत्नीसंयोजान्तत्वं सर्वेषामविशेषात् ॥ २९ ॥ पू०

अस्त्यहर्गणः, द्वादशाहेन मजाकामं याजयेदिति । तत्र श्रूयते ।

कृष्यते, तत्र तथा दृष्टम् । यत्रैकस्मिन् कृष्यमाणे एकः कृष्यते, तत्रापि तथा दृष्टम् । न चैकस्मिन् कृष्यमाणे यस्मात्कृत्स्नः कृष्यते, तस्माद्द्रव्यान्तरम् । न च द्वितीये कृष्यमाणे द्रव्यान्तरं द्रव्यान्तरस्य कारणं, यत्र द्रव्यान्तरमुद्धिनं विधेयं ॥ २७ ॥

[ २८ ॥ ]

‘पत्नीसंयोजान्तान्यहानि संतिष्ठन्ते’ इत्यविशेषश्रवणात्सर्वेषां पत्नीसंयोजान्तता ।

१ पञ्चमसंयोगेऽपीति—अपिना ‘पञ्चमसंयोगे न द्रव्यान्तरम्’ इति गौतमीयवचनं निर्मूल-  
त्वादप्रमाणमिति सूचितं हेयम् ।

पत्नीसंयाजान्तान्यहानि संतिष्ठन्त इति । तत्रायमर्थः सांशयिकः । किं सर्वेषामह्नां पत्नीसंयाजान्तत्वमुत प्रागुत्तमादिति । दशमं वर्जयित्वा संदेहः क्रियते । तस्य हि मानसान्तता वचनेनोक्ता । किं तावत्प्राप्तम् । सर्वेषामह्नामिति । कुतः । अविशेषात् । अविशेषेणोच्यते, पत्नीसंयाजान्तान्यहानि संतिष्ठन्त इति । न च कश्चिद्विशेष आश्रीयते । तस्मात्सर्वेषामिति ॥ २९ ॥

लिङ्गाद्वा प्रागुत्तमात् ॥ ३० ॥ सि०

वाच्यम् । पक्षव्यावृत्तौ । प्रागुत्तमादह्नाः पत्नीसंयाजान्तता स्यात् । कुतः । लिङ्गात् । लिङ्गं भवति । पत्नीसंयाजान्तान्यहानि संतिष्ठन्ते, न बहिर्नुमहरति, असंस्थितो हि तर्हि यज्ञ इति । यस्मिन्नह्नयसंस्थितो यज्ञस्तस्मिन् पत्नीसंयाजान्ततां दर्शयति । कथम् । हेत्वर्थेनासंस्था निदिश्यते । यस्मादिमान्यसंस्थितान्यहानि, तस्मादेषु पत्नीसंयाजान्ततेति । संस्थितिश्चान्त्येऽहनि । अपि च, येष्वहःसु पत्नीसंयाजान्तता, तेष्वसंस्था दृश्यते कीर्त्यमाना । तस्मादसंस्थायाः पत्नीसंयाजान्ततायाश्च सामानाधिकरण्यम् । असंस्थां च प्रागुत्तमादह्ना प्रागुत्तमादेव पत्नीसंयाजान्ततामध्यवस्यामः ॥ ३० ॥

अनुवादो वा दीक्षा यथा नक्तं संस्थापनस्य ॥ ३१ ॥

वाच्यम् । पक्षं व्यावर्तयति । नैतदस्ति । प्रागुत्तमात्पत्नीसंयाजान्तता स्यादिति । किं तर्हि । सर्वेषामविशेषात् । यदुक्तं, येषु पत्नीसंयाजान्तता, तेष्वसंस्था दृश्यते । तस्मादसंस्थायाः प्रागुत्तमादह्नां पत्नीसंयाजान्ततां नियच्छाम इति । नैतदेवम् । न हीदं विधिमुक्तं दर्शनम् ।

न च गम्यते विशेषः । 'असंस्थितो हि तर्हि यज्ञः' इति यत्रासंस्था तत्र पत्नीसंयाजान्तता । अन्ये चाहनि संतिष्ठन्ते, तत्र पत्नीसंयाजान्तता न भवति । हेतुसामर्थ्यात् ।

नैतदेवम् । वचनात्सर्वेषां पत्नीसंयाजान्तता प्राप्यमाणा वचनान्तरेण विना कथं यज्ञया विशेषेऽवस्थापयितुम् । यदुक्तं हेतुसामर्थ्याद्यत्रासंस्था तत्र पत्नीसंयाजान्ततेति । उच्यते । हेतुवचने पत्नीसंयाजान्तत्वस्तुत्यर्थं भविष्यति । चिरेण संस्थामाहोव स्तुतिः ॥ २९ ॥ [ ३० ॥

नान्यप्रमाणमूलम् । अतो मृगतृष्णारूपमेतद्दर्शनम् । यदप्यसंस्था हेतु-  
रिति, तदपि न स्यात् । उक्तं हि—स्तुतिस्तु शब्दपूर्वत्वादिति । न च  
सामानाधिकरण्यमसंस्थापत्नीसंयोजान्ततयोः । पत्नीसंयोजान्तता सर्व-  
धामह्ना शब्देन गम्यते । असंस्था पुनर्न्यायेन प्रागुक्तमादह्य । यदेतद्-  
संस्थितो हि तर्हि यज्ञ इति । अर्थवाद एव पत्नीसंयोजान्तता-  
स्तुत्यर्थः ।

तथा हि । असंस्थितो यज्ञधारेण संस्थास्यत इत्यालोच्यते । यस्माधि-  
रेण संस्थास्यते तस्मादवलुप्यतां, पत्नीसंयोजान्तान्यहानि भवन्तिवति ।  
संतिष्ठमानेष्वेवाहःसु, असंस्थावचनं पत्नीसंयोजान्ततामशंसार्थम् ।  
संस्थावन्ति हि तान्यहानि । अवभृथादय एषां शेषाः पदार्थाः करि-  
ष्यन्ते । यथा, दीक्षोन्मोचनवचनं नक्तं संस्थापनस्यार्थवादः । एवमेत-  
द्दृष्टव्यम् । वरुणपाशाभ्यां वा एषोऽभिधीयते यो दीक्षितः । अहो-  
रात्रे वै वरुणपाशौ । यद्विवा संस्थापयेदनुष्मृक्तो वरुणपाशाभ्यां स्यात् ।  
नक्तं संस्थाप्यो वरुणपाशाभ्यामेवोन्मुच्यते, आत्मनोऽर्हिसाया इति ।  
अनुष्मृक्तः स वरुणपाशाभ्यां, न तावदीक्षया मुच्यते । अवभृथो हि  
दीक्षोन्मोचनार्थः । अयवोच्यते । वरुणपाशाभ्यामिव निर्मुच्यत इति  
बहवो नियमास्तदानीं विसृज्यन्ते, यानालोच्य एव वादो भवति ।  
एवमिहापि धारेण संस्थामालोच्य असंस्थितवचनं भवतीति ॥ ३१ ॥

। स्याद्वाऽनारभ्यविधानादन्ते लिङ्गविरोधात् ॥ ३२ ॥

। वाशब्दात्पक्षो विपरिवर्तते । भवेद्वा प्रागुक्तमात्पत्नीसंयोजान्तता ।  
न द्वारभ्योत्तममहा, एव विधीयते । कथं तर्हि । सामान्येन, पत्नीसं-  
योजान्तान्यहानि भवन्तीति । तत्रान्ते लिङ्गविरोधो भवति । का  
पुनर्न्यायेन भास्तिरिति । पत्नीसंयोजान्तान्यहानि संतिष्ठन्त इति, नेत-

३१ ॥ ]

भावयेत्पत्राः । केन द्वादशाहसंज्ञकेन । तत्र, 'संख्यायां कर्मभेदः' इत्यनेन  
न्यायेन द्वादश यागा एते । अहःशब्दो यागसामानाधिकरण्यात्कर्मभेदं दर्शयति ।  
मकृती चानेनाहःशब्देनोपाध्यादिहारियोजनवर्त्यन्तो यागाः परिच्छिन्नः । इहाप्येवं  
दृष्टव्यम् । तत्र द्वादश यागाः सह क्रमेण चोदितत्वात्सह कर्तव्याः । तेषामग्नीषो-

दुक्तं भवति, शिष्टमवलुप्यत इति । संतिष्ठन्ते नानुष्ठीयन्त इति । कर्तृ-  
व्यापार एषूपरमतीति । तेषु सह क्रियमाणेष्वहःसु, अवश्यं कस्मिंश्चि-  
त्पदार्थेऽवस्थायावश्यमपरस्याहः पदार्था अनुष्ठातव्याः । तत्रानियमे  
प्राप्ते पत्नीसंयोजनान्ते संस्थाप्यमिति नियम्यते । तस्यावस्थानस्यैतत्प-  
योजनं, कथमहरन्तरस्य पदार्थानुष्ठानेन योगपथमनुगृह्येतेति । एतद्धि  
दृष्टमवस्थानकार्यम् । यस्मिन्नैतद्दृष्टं, न शक्यं कल्पयितुं तत्रादृष्टम् ।  
तत्र न पत्नीसंयोजनान्तता । तच्चान्त्यस्य प्रयोजनं न विद्यते । तस्मा-  
त्प्रागन्त्यात्पत्नीसंयोजनान्ततेति न्यायेन प्राप्ते लिङ्गदर्शनम्, असंस्थितो  
हि तर्हि यज्ञ इति ॥ ३२ ॥

( सामिधेन्या त्रिरभ्यासस्य प्रथमोत्तमस्थानधर्मत्वाधिकरणम् ॥ ९ ॥ )

[ ९ ] अभ्यासः सामिधेनीनां प्राथम्यात्स्थानधर्मः

स्यात् ॥ ३३ ॥ सि०

स्तो दर्शपूर्णमासौ । तत्र सामिधेनीः प्रकृत्योच्यते, त्रिः प्रथमाम-  
न्वाह, त्रिरुत्तमामन्वाहेति । तत्रैषोऽर्थः सांशयिकः । किम् ऋग्वर्म  
एषः, यत्र तत्रस्या, प्र वो वाजा त्रिरभ्यसितव्या, उत स्थानधर्मः,  
याऽभ्यासपि प्रथममुच्यते सा त्रिरभ्यसितव्येति । कुतः संशयः ।  
उभयथोपपत्तेः । यद्येवमभिसंख्यः क्रियते, याऽसावुच्चारितानां सामि-  
धेनीनां प्रथममुच्चारिता, सा त्रिरभ्यसितव्येति । ततः, प्र वो वाजाया  
ऋचो धर्मः । अथैवं विज्ञायते, प्राथम्यसंयुक्तं त्रिर्गुणादिति, ततो वच-  
नस्य स्थानधर्मता ।

भीदाद्येति कर्तव्यता साऽगृह्यमाणविशेषत्वात्तन्त्रेण कर्तव्या । अवभृथादीन्यापि तन्त्रे-  
णैव । ये संनिपत्योत्तरकास्त आवर्तन्ते । सहयोगात्कस्मिंश्चिद्विनियमेनावस्थाने  
प्राप्ते पत्नीसंयोजनान्तता निगम्यते । तत्रान्त्य उत्तरस्य यागस्यामावादवस्थानं नास्त्य-  
नियमेन । अनियमस्यामावाजिनियमोऽपि नास्ति । न चैतद्वाक्यं कचिन्नियमवर्गं, कर्चि-  
दपूर्वविधिपरम् । विवक्षामेदम् । अपि च, यस्य नियमार्थं तस्य दृष्टोऽर्थः । यस्या-  
वद्योपमत्स्थानाकाङ्क्षितत्वाददृष्टोऽर्थः । तस्मात्प्रागुत्तमात्पत्नीसंयोजनान्तता निय-  
म्यते ॥ ३२ ॥

किं तावत्प्राप्तम् । ऋचो धर्म इति । कुतः । प्राथम्यस्य व्यक्त्या संवन्धात् । व्यक्तेरभ्यासेन । कथमवगम्यते । स्त्रीलिङ्गनिर्देशात् । व्यक्तिविशेषो हि स्त्री नाम । यदि तद्विशेषणं प्राथम्यं स्यात्ततो लिङ्गविशेषनिर्देशोऽवकल्प्यते । साऽपि स्त्री, अभ्यासेन संवन्तस्यते । अथ प्रथममनुब्रुवता त्रिरभ्यसितव्यमिति, ततो व्यक्तिविशेषो न विवक्ष्येत । तत्र स्त्रीलिङ्गविशेषनिर्देशो नोपपद्यते । अपि च, वाक्यभेदः प्रसज्येत । प्रथममुक्तं त्रिरभ्यसितव्यं, प्रथममुक्ता ऋक् त्रिरभ्यसितव्येति । मत्पक्षे पुनः प्राथम्यलक्षिताया ऋचो धर्म उच्यते । तत्रैकार्यविधाने न भवेद्वाक्यभेदः । अपि च श्रुत्या प्राथम्येन स्त्री संवध्यते । वाक्येनाभ्यासः । तस्मादगृधर्मो यत्र तत्रस्या, प्र चो वाजा त्रिरभ्यसितव्येति ।

एवं प्राप्ते, द्रूमः । योऽयं सामिधेनीनां प्रथमायास्त्रिरभ्यास वक्ष्यते स प्रथमस्थाननिमित्तो धर्मो, न ऋचः कस्याधिज्जातिनिमित्तः । कुतः । न हि कृत्स्नेऽपि ऋग्वेदे प्रथमा नाम काचिदङ्गं विद्यते, या त्रिरभ्यस्येत । तत्र प्राथम्यमृगलक्षणार्थं स्यात् । इतरस्मिन् पक्षे श्रुतिर्न लक्षणा । श्रुतिश्च व्यायसी लक्षणायाः । तस्मादस्मत्पक्षः । अथ यदुक्तं, स्त्रीलिङ्गसंवन्धादस्मत्पक्ष एव श्रुतिः । वाक्यं च न भिद्यते । स्त्रीलिङ्गोपपत्तिश्चेति ।

अत्रोच्यते । गुणवचनानां हि शब्दानामाश्रयतो लिङ्गवचनानि भवन्तीत्यविशेष्यमाणायामपि व्यक्तौ यदवश्यं प्राप्तं लिङ्गं, तदाश्रयभूतं गुणस्य भवति । अविधित्सितेऽपि तस्मिंलिङ्गविशेषनिर्देशोऽनुवादभूतो भवत्येव । यथा, शुक्रः पुमान्, शुक्रा स्त्री, शुक्रं नपुंसकम् । शुक्र एकः, शुक्रौ द्वौ, शुक्रा बहव इति । शुक्रां शादीमानयेति । यद्यपि शाट्याद्यानयनं न विधीयते, शुक्रसंवन्धमात्रविधित्सा भवति, न तत्र लिङ्गेन विशेषणं क्रियते । तथाऽप्यनुवादभूतः स्त्रीलिङ्गनिर्देशो भवत्येव, शुक्रापानयेति । अनुवादभूतत्वाच्च न वाक्यभेदो भविष्यति । एवं च सति, यद्यपि प्राथम्यस्य स्त्रीलिङ्गसंवन्धः श्रौतस्त्रयाऽपि प्राथम्यस्येवाभ्यासेन संवन्धो न लिङ्गस्य । यदि लिङ्गस्यैतेन संवन्धोऽभिधीयते, प्राथम्यस्यानुवादता कल्प्येत । प्राथम्यसंवन्धेऽप्यभिधीयमाने वाक्यं भिद्येत ।

अपि च, नैयात्र विवदितव्यम् । प्रातिपदिकाविशेषणं हि स्त्रीशब्दः ।  
 द्विर्वा यस्मात्प्रातिपदिकं वर्तते, तदष्टावादय इति । न विशेषणस्य पदान्त-  
 रेण संवन्धो भवति । यथा राजपुरुषो गच्छतीति । यदा तु प्राय-  
 म्यस्याभ्यासेन संवन्धः, तत्र प्राप्तपनूयते स्त्रीत्वम् । यानि सामि-  
 घेनीषु वचनानि, ऋचस्ताः । स्त्रीलिङ्गश्च ऋक्शब्दः । तत्र यत्प्रथमं  
 वचनं, तस्याऽऽश्रय ऋक् । गुणवचनानां च शब्दानामाश्रयतो  
 लिङ्गवचनानि भवन्तीत्यविशेषितायामप्युचि स्त्रीलिङ्गं भविष्यतीति ।  
 यत्प्रथमवचनं, तत्त्रिराहेति । स्त्री च सा ऋक् सामिघेनी । तस्मात्,  
 त्रिः प्रथमामन्वाहेति प्राप्तस्य लिङ्गस्यानुवादः । त्रिः प्रथमामन्वाह,  
 त्रिरुक्तमां, ताः पञ्चदश संपद्यन्ते, इति पञ्चदशानां सामिघेनीनां संप-  
 दये त्रिर्वचनमुच्यमानं परिपूर्णाया ऋचो भवति, न ऋगवयवस्य ।  
 परिपूर्णा च समिन्धनवती, न ऋगवयवः । तस्मात्प्राप्तानुवादो लिङ्ग-  
 स्येति प्राथम्यस्य धर्मो न ऋचः ॥ ३३ ॥

( दर्शपूर्णमासयोरन्वारम्भणीयायाः सकृदनुष्ठानाधिकरणम् ॥ १० ॥ )

[१०] इष्ट्यावृत्तौ प्रयाजवदावर्तताऽऽरम्भणीया ॥ ३४ ॥ पू०

स्तो दर्शपूर्णमासौ, दर्शपूर्णमासाभ्यां स्वर्गकामो यजेतेति । तत्राऽऽ-  
 रम्भणीयोष्टिः समाप्नाता । आग्रावैष्णवमेकादशकपालं निर्वपेत्, सर-  
 स्वत्यै चरुं, सरस्वते द्वादशकपालम्, अग्नये भगिनेऽष्टाकपालं निर्वपेद्यः  
 कामयेतान्नादः स्यामिति । नित्यवदेके भगिनमामनन्ति । आष्टसिश्च  
 दर्शपूर्णमासयोः श्रूयते, यावज्जीवं दर्शपूर्णमासाभ्यां यजेतेति । तत्रे-  
 ष्ट्यावृत्तौ संदेहः । किमारम्भणीयाऽप्यावर्तते, नेति । किं प्राप्तम् ।  
 आवर्ततेति । असकृदेव कर्तव्येति । कुतः । एवं प्रयोगवचनोऽनुगृहीतो  
 भविष्यति । प्रयाजवत् । यथाऽङ्गभूताः प्रयाजा आवर्तन्त एवमङ्ग-  
 भूताऽऽरम्भणीयाऽप्यावर्तन्त ॥ ३४ ॥

[ ३३ ॥ ]

‘ अपि वैऽप्येकदेशे स्यात् ’ इति यावज्जीविके प्रयाजादीतिकर्तव्यता भवतीत्यु-  
 क्तम् । प्रथमपदार्थद्वारेण श्रूयमाणा दर्शपूर्णमासाङ्गमारम्भणीया । सा किं प्रति-  
 प्रयोगं कर्तव्येति सर्वप्रयोगे सङ्गदिति । किं प्राप्तम् । प्रतिप्रयोगं कर्तव्येति । कुतः ।  
 इतिकर्तव्यता हि प्रयोगः क्तम् । प्रयोगस्य च भेदः । तस्मादावर्तते ॥ ३४ ॥

## सकृद्वाऽऽरम्भसंयोगादेकः पुनरारम्भो याव- ज्जीवप्रयोगात् ॥ ३५ ॥ सि०

वाशब्दः पक्षं व्यावर्तयति । नैतदस्ति, यदुक्तमारम्भणीयाऽऽवर्ते-  
तेति । सकृदेव कर्तव्या । कुतः । आरम्भसंयोगात् । दर्शपूर्णमासयो-  
रारम्भेण संयुज्यते । साधारण्य सर्वेषां प्रयोगाणामारम्भः । कथम् ।  
अग्नीनाधाय सर्वः संकल्पयति । पर्वणि पर्वणि मया दर्शपूर्णमासौ  
कर्तव्याविति । एवं चाध्यवसाय दर्शपूर्णमासौ कर्तव्यावित्यारम्भणीया  
क्रियते । एष एवास्याऽऽरम्भो यदध्यवसानं नाम । तच्च साधारणं  
सर्वेषां प्रयोगाणाम् । यावज्जीवप्रयोगात् । अथापि प्रथमं प्रवर्तनमार-  
म्भस्तथाऽपि प्रथमप्रवृत्तेन सर्वे प्रयोगाः कृता भवन्ति । तस्मात्सकृदा-

सकृदा कर्तव्या । कुतः । आधानं कृत्वा सर्वः संकल्पयति, मया यावज्जीवं  
दर्शपूर्णमासौ कर्तव्यावागत आगते काले । स च संकल्पः सर्वेषां प्रयोगाणामगृह्य-  
माणविशेषत्वात्साधारणः । संकल्पश्च पूर्ववत्पक्षं बाधमानोऽध्यवसानम् । अध्यवसानं  
च पदार्थः । स च सर्वेषां साधारण इत्युक्तम् । तस्मात्सकृत्कर्तव्या । अत्र ग्रन्थः ।  
अथापि प्रथमं प्रवर्तनमारम्भस्तथाऽप्यारम्भणीयाप्रवृत्तेन सर्वे प्रयोगाः कृता  
भवन्तीति ।

नैतद्युक्तम् । कथम् । कालो निमित्तम् । स कर्म प्रयोजयति । माक् पौर्णमासका-  
लात्कर्म न प्रयुज्यते । निमित्ताभावात् । तच्च निमित्तमेकमेव प्रयोगं प्रयोजयति ।  
पुरुषश्च पूर्ववत्पामौदासीन्यं चोद्धित्वा तैतः संकल्पमध्यवसानं करोति । अध्यव-  
सानं संकल्पो वैकस्यैव प्रयोगस्य, न द्वितीयादेः । निमित्ताभावात् । अपि चेतिकर्त-  
व्यता प्रयोगेण प्रयुज्यते, न कर्मणा । प्रयोगामेदाच्च भेदस्तस्याः । यदि च कर्मणा  
प्रयुज्येत, तथा सति प्रयाजादीनामपि कर्मैकत्वात्सकृदेव प्रयोगः स्यात् । न चैतदि-  
ष्टम् । यदुक्तमाधानं कृत्वा सर्वः संकल्पयति, पर्वणि पर्वणि मया दर्शपूर्णमासौ  
कर्तव्याविति । स च संकल्पः सर्वप्रयोगाणामगृह्यमाणविशेषत्वादिति ।

तत्रोच्यते । सर्वप्रयोगाणां संकल्प एव न प्राप्नोति । निमित्ताभावादित्युक्तम् ।  
नन्वाधानानन्तरं सर्वसाधारण एव संकल्पो भवति । विद्वांश्चाधिक्रियते । स जानाति,

१ कर्तव्यता-पा० । २ पूर्ववत्पामिति-औदासीन्यरूपमवस्थाभित्यर्थः । ३ पदार्थः-आर-  
म्भपदार्थः । ४ भाष्यकारीयं वर्णकान्तरं पूर्ववर्णकेऽपरितोषादिति दर्शयितुं प्रथमवर्णकं तावदुद्घ-  
यति-नैतद्युक्तमित्यादिना । ५ तत इति-निमित्तवशादेवेत्यर्थः । ६ सर्वप्रयोगाणमिति-अह-  
मिति शेषः । कुतः । अगृह्यमाणविशेषत्वादित्यर्थः । ७ नन्विति शङ्कां समापत्ते-विद्वांस्यधिक्रिय-  
त्वादिति ।

रम्भणीया कर्तव्येति ॥ ३५ ॥

एवं वा—

इष्ट्यावृत्तौ प्रयाजवदावर्तेताऽऽरम्भणीया ॥ ३४ ॥ पू०

यस्तु प्रथमः पदार्थ आरम्भ इति, तत्रैव संशयः । किं दर्शपूर्ण-  
मासयोरारम्भमाणयोरारम्भणीया प्रथमं पदार्थं सम्पन्नं करोति,  
सत पुरुषस्याऽऽरम्भमाणस्य प्रथमं दर्शपूर्णमासयोः प्रवर्तमानस्याऽऽर-  
म्भणीया कर्तारमारम्भणयोग्यं करोति । किं प्राप्तम् । दर्शपूर्णमासयोः  
प्रकरणान्तयोरारम्भे स्यात् । पुरुषसंबन्धे फलं कल्पयितव्यम् । तस्मा-  
दर्शपूर्णमासारम्भे । एवं चेदारम्भभेदादिष्ट्यावृत्तौ प्रत्यारम्भं स्यात् ।  
यथा प्रयोगावृत्तौ प्रयाजाः ॥ ३४ ॥

सकृद्वाऽऽरम्भसंयोगादेकः पुनरारम्भो यावज्जीव-

प्रयोगात् ॥ ३५ ॥ सि०

सकृद्वा भवितुमर्हति । कुतः । पुरुषारम्भसंयोगात् । पुरुषे दर्शपूर्ण-  
मासावारम्भमाणे विधीयते । कुतः । निर्वपेदिति हि श्रुत्या कर्तृसंबन्धः  
क्रियते । तत्र पुरुषप्रयत्नवचनं विवक्षितस्वार्थं भवति । इतरथा पदार्थ-  
मात्रे विधित्सिते कर्तुः प्रयत्नवचनमविवक्षितं स्यात् । प्रयोगवचनमाप्त-  
मेवानुद्यते । यस्तु, कर्तृसंबन्धे फलं कल्पयितव्यम् । तत्र कल्पयिष्यते ।

नित्यानि कर्माणि मया कर्तव्यानि, काम्यानि फलार्थेनेति । योऽस्याऽऽधानादुत्तर-  
कालं, स संकल्प इव, न प्रयोगाद्गम्य । तस्मादिदमशोभनम् । अतोऽन्यत्कि-  
यते ॥ ३६ ॥

‘दर्शपूर्णमासावारम्भस्थमानः’ इति शान्तारम्भकर्तारमभिषेते । तत्र संदेहः ।  
किमारम्भो दर्शपूर्णमासाद्यं पदार्थमभिषेते, किं वाऽप्रवृत्तस्याऽऽद्यं प्रवर्तनम् । पूर्व-  
पक्षवादी मन्यते, यद्ययं कर्तारमभिषेते, तथा सति फलकल्पना प्राप्नोति । यद्वादार-  
म्भणीया न पुरुषार्थः । किं तर्हि । क्रत्वर्था । तथा च प्रतिप्रयोगमावर्तेन ॥ ३४ ॥  
सिद्धान्तस्तु । दर्शपूर्णमासारम्भयोग्यं पुरुषं कुर्वन्ती कञ्चना गृह्यते । अपि च, यः  
शान्त्या पुरुष उपात्तस्तस्य विधिरिवर्तमानस्य निर्वपेदित्यारम्भणीया तदर्थं श्रुत्या  
प्रतिपाद्यते । इतरथा शान्तजनन्यकः स्यात् । निर्वपेदिदं नुचारितेऽप्यन्वारम्भणीया

१ एवं तादृशसिद्धारम्भेनाधिकरणमुपदर्श्य स्वमनेनाधिकरणं प्रक्षारान्तरेणोपवर्णयति—  
एवं वेत्तादिना । २ निर्वपेदित्यनुषरितेऽपीति—‘अन्वारम्भणीयानि हि निर्वपेत्’ इत्येत वक्तव्यं, अन्-  
वारितेऽपि ‘दर्शपूर्णमासावारम्भस्थमानः’ इति शब्दे भवतीत्याऽऽरम्भणीया कर्तव्येत्यर्थः ।



कृतारम्भणीयाकाः पुरुषाः प्रयोगवचनेन ग्रहीष्यते । एवं चैदेकस्मिन्ने-  
वाऽऽरम्भे कृतारम्भणीयाके कृते पुरुषे तन्त्रप्रयोगात्, यावज्जीवं  
प्रयोगे कृतारम्भणीयाकाः पुरुषो भवति । प्रथमं दर्शपूर्णमासावारम्भ-  
माणः कृतारम्भणीयाको जातः । द्वितीयादिष्वपि प्रयोगेषु दर्शपूर्णमासा-  
वारम्भ्यमानः कृतारम्भणीयाको जात इति योग्य एव भविष्यति ।

अपोच्यते । समानेऽहनि, आरम्भ्यमान इति भवति । न च द्विती-  
यादिषु प्रयोगेषु समानेऽहनि कृतारम्भणीयाकोऽसाविति । अपोच्यते ।

कृत्वर्था भवत्येव । महाप्रयोगवचने यो भावनावचनस्तेन विधानं भविष्यति । सा च  
बहिःप्रयोगात्किममाणा पुरुषमारम्भयोग्यं करोति । तस्यैवैकत्वान्न ज्ञायतेऽस्यायं  
प्रयोगस्य योग्योऽस्य नेति । अगृह्यमाणविशेषत्वत्तत्त्वप्रयोगाणाम् । यदि तन्त्रमध्ये  
क्रियते, तथा सति यस्य तन्त्रं तस्यैव योग्यं करोति, नान्यस्येति । ननु लट् सप्ता-  
नेऽह्न्युत्पद्यमानत्वाद्यस्यैव समानेऽहनि प्रयोगस्याऽऽरम्भणीया क्रियते, तस्यैव पुरुषं  
योग्यं करोतीति गृह्येने विशेषः ।

उच्यते । द्वितीयादिष्वपि प्रयोगेषु समान एवाहनि दर्शपूर्णमासावा-  
रम्भ्यमानोऽसौ कृतारम्भणीयाको जात इति योग्य एव भविष्यतीत्यनेन  
निराकरोति । समानेऽहनि लट्पद्यत इत्येतन्न युज्यते । भविष्यत्कालनामान्ये लट्प-  
द्यन्ते । ननु लुङ्पद्यतनकालोत्पद्येनायं बाध्यते । नैतद्युक्तम् । यदि लुङ्पद्यन्ते  
विधीयमानो लट्प्रवाचमान आत्मानं न प्रतिष्ठमाने ततो बाधेतापि । अयमवाचमानोऽ-  
प्यात्मानं लभते । तस्मात्त बाधते । तस्मात्लुङ्पद्यतनेऽद्यन्ते च भविष्यति । काले  
भवति । लुङ्पद्यत्यस्त्वनद्यतन एव ।

न च 'सोमेन यक्ष्यमाणः' इत्यनेनैतत्तत्त्वम् । यथाऽऽवानं कृत्वा सोमेनान्येभ्य-  
यक्ष्यते, तत्र 'सोमेन यक्ष्यमाणोऽग्निपादनीत' इति यद्येतद्दानन्तर्यं न कुर्यात्ततोऽ-  
नर्थकमेव स्यात् । तस्माद्देनाऽऽनन्तर्यं विधीयते । यद्यपि लट् सामान्येनोत्पद्यतवाऽ-  
पि सोमावानानन्तर्यसामर्थ्यादद्यन्ते कल्प्यते, प्रमाणान्तरवशात् । इह तु नास्ति  
प्रमाणं, येनाद्यन्ते कल्प्येत । तस्मान्न सामान्येनोत्पद्यते । अपवा, दर्शपूर्णमासो निमि-  
त्तमूतो ध्येते आरम्भसंयुक्तौ । तत्र समानेऽहनि दर्शपूर्णमासावारम्भणीयासंयुक्तौ

१ तस्य चैक्यमिति—आरम्भस्यैक्यत्वादित्यर्थः । २ निराकरोति—भाष्यकार इत्यर्थः ।

३ स्वयमभ्यधा चोदयतिहारनाह—उमनेज्जनीत्यादिना ।

द्वितीयाद्यापि प्रयोगेषु समान एवाहानि दर्शपूर्णमासावारस्यमानोऽसौ  
कृतारम्भणीयाको जात इति योग्य एव भविष्यति ॥ ३५ ॥

(निर्वापमन्त्रे सवित्रादिपदानामसमवेतार्थानां विकृतावनूहाधिकरणम् ॥११॥)

[ ११ ] अर्थाभिधानसंयोगान्मन्त्रेषु शेषतावः स्यात्त-  
त्राचोदितमप्राप्तं चोदिताभिधानात् ॥ ३६ ॥ सि०

स्तो दर्शपूर्णमासो । तत्र निर्वापमन्त्रः । देवस्य त्वा सवितुः प्रसवेऽ-  
श्विनोर्वाहुर्म्यां पूष्णो हस्ताभ्यामग्नये जुष्टं निर्वपामीति । तत्रैवोऽर्थः  
साशयिकः । किं सवित्रश्विपूषश्चन्दानां विकृतावूह उतानूह इति । तत्र  
एतच्चावत्परीक्ष्यते । कर्मणि समवेतमर्थमेते शब्दा अभिदधति, उतास-  
मवेतमिति । यदि समवेतम् । ऊहिष्यन्ते । अयासमवेतम् । अविकृताः  
प्रयोक्ष्यन्ते । तदुभयमपि सह परीक्ष्यते ।

किं तावन्नः प्रतिभाति । तत्र समवेतमभिवदन्तीति । कुतः । एतादृ-  
मन्त्रपदानां दृष्टं प्रयोजनं, यासमवेतमर्थं प्रकाशयन्तीति । तत्रासमवे-  
तार्थप्रकाशने न किञ्चिदपि दृष्टं प्रयोजनम् । समवेतानां तु प्रकाशने दृष्ट-  
मस्ति । तद्यदि समवेताभिधायिन एते शब्दास्ततः प्रयोजनवन्तः । कथं

कर्तव्यौ । एवम.रम्भद्वारेणाऽऽरम्भणीयां प्रथमः प्रयोगोऽपेक्षते । द्वितीयादयश्चैवमेव ।  
तत्र बहिःप्रयोगात्क्रियमाणाया योऽसौ दर्शपूर्णमासावारम्भाद्यनकालः स सर्वेषु वि-  
द्यते । किं दर्शपूर्णमासावारममाणेनान्वारम्भणीया न कृता, येन पुनः क्रियेत ।  
न च प्रयोगोऽद्यतनेनापेक्षितः, दर्शपूर्णमासशब्दश्रवणात् । तस्मात्सकृत्कर्तव्यः । एवं  
च कौम्ये कश्चिन्नैव कर्तव्यः, प्रयोगमात्रभेदात्, कर्मणो भेदाभावात् ॥ ३७ ॥

उपोद्घातप्रसक्तानुप्रसक्तादि वृत्तम् । इहेदानिभूहश्चिन्त्यते । किं सवित्रादिश-  
ब्दा विकृतावूहेत्या उत नेति । ऊहितव्याः । कुतः । सवित्रादिशब्दा अर्थप्रका-  
शका यदि श्रुतिवृत्तास्तत्रो दृष्टार्थाः स्युः । प्रकाशनद्वारेण मन्त्रस्यापेक्षितत्वात् । यदि  
लक्षणयाऽग्निमभिवदन्ति ततो दृष्टार्था भवन्ति । अपेक्षा सवित्रादिभिर्भूत एवार्थः  
प्रत्याख्यते, तथाऽपि समवेतवचनाः । कथम् । भिन्नत्वान्मन्त्राणाम् । मा-त्रवर्णिको देव-  
ताविधिर्दर्शपूर्णमासयोग्यत्वा-यादिभिर्वर्णितो भविष्यति ।

१ कौम्ये—दर्शपूर्णमासप्रयोग इति शेषः । २ ऊहिष्यन्त्य इति—वाद्यादिति शेषः । ३ अर्थ-  
प्रकाशका इति—मन्त्र विवरणत्वादादिति शेषः । ४ अपेक्षितवशादिति—कूनेति शेषः । ५ यदि  
लक्षणया अत्र दिव्यदग्निः प्रकाश्यते, तर्हि सौर्यादिभिर्विकृतादि लक्षणैव सर्गादिप्रकाशनोपपत्ते-  
रूपं प्रयुज्यते न निम्बेदिवप.विदुष पश्यान्तरमाह—मन्त्रेणादिना ।

पुनः समवेताभिधायिनः । यदि नाम सवित्रादयः शब्दा अग्न्यादीनां वाचका भवेयुः । यदि वा सवित्रादयो देवताविशेषा दर्शपूर्णमासयोः स्युः । तन्मन्त्रपदानामदृष्टार्थता मा भूदित्यन्यतरदध्यवसीयते, मान्त्रवर्णिको वा देवताविधिः । सवित्रादयो वा शब्दा अग्न्यादीनां वाचका भवेयुः । तस्मादर्थवत्त्वादन्यतरदध्यवसीयम् ।

अत्राऽऽह । ननु, अग्नये जुष्टमित्यत्रावयवभूताः सवित्रादयोऽग्न्यादीनां वचना अपि सन्तोऽग्न्यादिभिः प्रकाशिताया देवताया न किञ्चिदप्यधिकं कुर्युः । नो खल्वपि सवित्रादिवचना एव मान्त्रवर्णिकाः शक्नुवन्त्युपकर्तुम् । अत्रोच्यते । पृथग्वाक्यान्वेतानि भविष्यन्ति । तेषां जुष्टं निर्वापामीति साधारणोऽनुपङ्गः । तानि वाक्यानि दर्शपूर्णमासयोर्गुणभूतानि । यद्येतदेवत्पान्यत्र हवींषि विद्यन्ते, ततोऽवकल्पन्त इत्यर्थापर्या मान्त्रवर्णिकयो देवता विधीयन्ते । अग्न्यादिवचना वा सवित्रादीनाम् । पृथग्वाक्यानि वाऽश्विवाक्येन चैकल्लिपकानीति ।

एवं प्राप्ते, ब्रूमः । नेवमादीन्युद्दिष्व्यानीति । अवोदित ऊहो न प्राप्नोति । चोदिताभिधानामन्त्रस्येति । तत् एतद्वर्ण्यते । असमवेताभिधायिनः सवित्रादय इति । कथम् । न ह्यत्र सवित्रादिदेवत्वं कर्म चोच्यते । न चाग्न्यादीनामर्थेषु सवित्रादयः शब्दाः प्रसिद्धाः अत्राऽऽह । नन्वर्थापर्याऽन्यतरदध्यवसीयेतेत्युक्तम् । सति, एतदेवत्ये कर्मणि सवित्रादिवाक्यान्वुपपद्यन्ते । अश्विवचनत्वे वा सति । या हविषो देवता, सा मन्त्रवचनेन प्रकाशयितव्या । सवित्रादयश्च शब्दा निर्वापवाक्ये प्रकाशनायाः । ते हविर्देवता प्रकाशयन्त उपपद्यन्ते, नान्यथेति । अग्न्यादयश्च हविर्देवता इति उद्बचना इत्यध्यवसीयते ।

अत्र केचिदाहुः—मान्त्रवर्णिकेन देवताविवानेन न शक्यन्तेऽग्न्यादयो देवता वाचितुं, विषमशिष्टत्वात् । तस्मात्सवित्रादिमन्त्रवर्ण्यगान्तराणि कल्पन्ते । तेषु मुख्यंश्च समवेतवचनाश्चेति । नेतद्युक्तम् । एवं सति यागान्तरत्वात्तन्वानुत्पत्ताः । तत्र चोदकेनातिदिष्टानामप्यवित्सारः स्यात् । यथा प्रयानानाम् । तत्र पूर्वपक्षोत्तरपक्षयोः सह न काश्चिद्विशेषः । तस्मात्स एव पक्षो यत्रोद्बुद्धः सिध्यति ।

एवं प्राप्ते—ओके सवित्रादयोऽग्न्यादिवचना न प्रसिद्धाः । न च गुणेनाग्न्यादीनिभिधातुं समर्थाः । यत्र परशब्दसामानाधिकरण्यं तत्र गुणेन परशब्दः परत्र

अत्रोच्यते । यद्यकल्प्यमान आनर्थक्यमेवा स्यात्ततोऽन्यतरत्कल्प्येत । अर्थाभिधानसंयोगान्मन्त्रेषु शेषभावो भवतीति । न त्वेवमकल्प्यमानेऽप्यनर्थक्यम् । तस्मान्नान्यतरस्यापि कल्पने किञ्चिदस्ति प्रमाणम् । न च चोद्यन्त एतच्छब्दिका देवताः । तत्राचोदितममाप्तमूर्हं, चोदिताभिधानात् ॥ ३६ ॥

अथ यदुक्तं, प्रत्यायकेन शब्देन प्रकाशयन्तेऽत्र देवताः । तत्राप्यश्रुतानां प्रकाशने न किञ्चिदस्ति प्रयोजनमिति । तत्परिहर्तव्यम् । अत्रोच्यते—

ततश्चावचनं तेषामितरार्थं प्रयुज्यते ॥ ३७ ॥

ततश्च—तेन कारणेन, अश्रुतानां वचनं न क्रियते सवित्रादिभिः शब्दैः । केन तर्हि कारणेन क्रियते । इतरार्थं प्रयुज्यते । निर्वापस्तुत्यर्थम् । देवस्य सवितुः प्रसवे—देवेन सवित्रा यजमानेन प्रसूते, उदिते वा सवितरि । अश्विनोर्वाहुभ्या—परिक्रम्यमभिमेत्य यजमानयोर्दत्तयोर्वाहुभ्याम् । अश्विनौ हि तौ—अग्न्याघेयेऽश्वदानेन, अश्वितवन्तौ वा सद्यज्ञफलमश्नुवाते । तद्वाह इति स्वी वाहू व्यपदिशति । देवताध्व-  
र्योर्वाऽश्विनोरेतौ वाहू इति । पूषण तु यजमानमेव मन्यते पुष्पातेः । एवं सर्वे निर्वापविशेषप्रकाशनार्थाः ।

अत्राऽऽह । कस्मान्नोत्कृष्टा, सवित्रादयः शब्दाः प्रकरणान्तरे सवि-  
तारमाश्विनौ पूषणं चाभिवदन्ति । लिङ्गेन तत् उत्कृष्ट्यमाणाः प्रकरणं  
वाधितुमर्हन्ति । अत्रोच्यते । सवित्रादयः परविशेषणं विभक्तिश्रुत्या  
क्रियन्ते । मातिपदिकार्थस्त्वव्यतिरिक्त इति गम्यते । तत्र लिङ्गं श्रुत्या  
वाध्यते । लिङ्गं हि मातिपदिकार्थप्रकाशनं देवतार्थमिति कृत्वा, इह  
देवताभाषायां देवता तत्रोत्कर्षति । विभक्तिश्रुतिस्त मातिपदिकार्थ

पदार्थान्तरविशेषणं ज्ञापयति । तच्चेदास्ति पदान्तरम् । श्रुतिश्च किङ्ग-  
हलीयसी । तस्माच्चोत्कर्षः ।

आह । यदा सवित्रादयो यजमानपराः, तदा सत्रे कथमनूह इति ।  
उच्यते । जोषणार्थमिदं वाक्यं, नानुज्ञापनार्थम् । अजोषितस्य जोषणं  
कर्तव्यम् । तत्र दृष्टोऽर्थः । अनुज्ञापनं पूर्वं वृणानेन कृतं, तददृष्टार्थमाप-  
द्येत । अपि च । जुष्टं निर्वपामीति जोषणकरणं निर्वपामीति भावशब्दे-  
नोच्यते । सवितुः प्रसवे, इत्यनुज्ञानिर्घृत्ता परविशेषणार्थं कीर्त्यते ।  
अननुज्ञातमपि निर्वपणशब्दार्थं कुर्यादेव, न त्वजोषितेन यागः श्रूयते ।  
तस्माज्जोषणार्थत्वात्परार्थाः सवित्रादयः शब्दा नोद्दिश्यन्त इति ॥३७॥  
( निर्वापमन्त्रे श्रुतस्याग्निशब्दस्य समवेतार्थस्य विकृतावूहाधिकरणम् ॥ १२ ॥ )

[ १२ ] गुणशब्दस्तथेति चेत् ॥ ३८ ॥ पू०

तस्मिन्नेव वाक्ये दर्शपूर्णमासयोः, अग्नये जुष्टं निर्वपामीति समा-  
म्नायते । तत्रायमर्थः सांशयिकः । किमग्निशब्दोऽपि विकृतौ नोद्द्यते,  
सोऽपि न समवेतवचनः, उतोहितव्यः, समवेतवचनो हि स इति ।  
किं प्राप्तम् । एवं चेत्तत्र संशयः, सोऽपि गुणशब्दस्तथैवासमवेतवचनः ।  
कृतः । सवित्रादयोऽस्मिन् वाक्येऽसमवेतवचनाः । यथाग्निशब्दोऽप्य-  
समवेतवचनः, एवमवैलक्षण्यं भविष्यति । अवैलक्षण्यं च न्याय्यम् ।  
यदि समानं कारणं, तेन न्यायेनावैलक्षण्यमुच्यते । समानं चेह कारणं,  
य एषां शब्दानामर्थः, स इह मयोगे नास्तीति । अग्नये जुष्टं निर्वपामि,  
इत्यस्यापि योऽर्थः, स इह नास्ति । अग्नये जुष्टं निर्वपामि, इत्यनेन  
जुष्टस्य निर्वाप उच्यते । न चेह जुष्टस्य निर्वापोऽस्ति । अनुष्टं चेह  
निर्घस्यम् । निर्वापेणैव तज्जोष्यते । तस्मान्न समवेतवचनः । तस्या-  
प्यश्रुतार्थस्य च्चेन्नमित्यर्थे प्रयुज्येत, निर्वापस्तुत्यर्थेनेति । तस्यादेत-  
दपि विकृतौ नोद्दिश्यमिति ॥ ३८ ॥

[ ३७ ॥ ]

‘ अग्नये जुष्टं निर्वपामि ’ इति ‘ जुषी प्रीतिसेवनयोः ’ इत्यग्निना यद्द्रव्यं सेवितं  
तन्निर्वस्तव्यम्-१ न चाग्निना सेवितं द्रव्यमस्ति । तस्मादविद्यमानत्वात्तादृशस्य द्रव्य-  
स्यासमवेतवचन इति ॥ ३८ ॥

१ निर्वपणं शब्दार्थ-पा० । २ वचनमुत्तरार्थ-पा० । ३ इतीति—इति पाणिनीयधातुपाठेने-  
त्यर्थः । ४ असमवेतवचन इति—यथाप्यास्मिन्मर्मण्यग्निः समवेतस्तथाऽपि निर्वापे यावदाश्रुतत्वाद्-  
यस्याविद्यमानत्वादिर्वापस्तुत्यर्थमेवाग्निः संकीर्त्यत इत्यसमवेतवचन इति तात्पर्यम् ।

न समवायात् ॥ ३९ ॥ सि०

नैतदेवम् । समवेतवचनो हि, अग्नये जुष्टं निर्वपामीति । नन्वेतदुक्तं, जुष्टस्यात्र निर्वाप उच्यते । न च जुष्टं निर्वस्यमिति । अत्रोच्यते । नैव जुष्टस्य निर्वाप एतेन वाक्येनोच्यते । किं तर्हि । निर्वापेण जुष्टकरणम्, अग्नये जुष्टं करोमीति । एव हि दृष्टार्थं भवतीति । अतोऽतुल्यकारणत्वाद्वैलक्षण्यमेव न्याय्यम् । तस्मात्समवेतवचनोऽग्निशब्द ऊहितव्यथ विकृताविति ॥ ३९ ॥

एवं वा—

गुणशब्दस्तथेति चेत् ॥ ३८ ॥ पू०

दर्शपूर्णमासयोरामनन्ति, धान्यमसि धिनुहि देवानिति दृष्टिं तण्डुलानावपतीति । तत्र धान्यशब्दं प्रति संशयः । किं समवेतवचनो न वेति । किं प्राप्तम् । योऽयं गुणशब्द इव लक्ष्यते धान्यशब्दः, नासौ समवेतवचनः स्यात् । धान्यशब्दो हि धान्यमभिचक्षति, न तु धान्यमेवोप्यते । सतुपे हि धान्यशब्दो वर्तते । तण्डुलेष्वेवोप्यमानेषु धान्यप्रकाशनं क्रियते । तदसमवेतस्य प्रकाशनेऽदृष्टं यथा स्यादिति । तस्माद्विकृतिषु नोहितव्यमिति ॥ ३८ ॥

न समवायात् ॥ ३९ ॥ सि०

नैतदेवम् । समवेतो हि धान्यशब्दार्थः । स हि तण्डुलेषु वर्तते तद्विकारत्वाल्लक्षणया । यथा, काशिकेषु शालयो भुज्यन्ते, गावः पीयन्ते इति, श्रुत्युपादानेऽदृष्टं कल्पयितव्यमिति लक्षणाशब्दः परिकल्प्यते ।

समवेतवचनोऽग्निशब्दः । निर्वापेण करणभूतेन जुष्टं भाषयेत् । स भाष्यमान एव भाष्यते, अग्निरिदं गोविष्यते द्रव्यमिति । एवं सेव्यमानो दृष्टार्थो निर्वापो भाष्यतीति ।

१ अग्नये त्वा जुष्टं—पा० । २ दर्शपूर्णमासयोरिति समामनन्ति—पा० । ३ किं तावत्यासौ—पा० । ४ जुष्टवचनशब्द—पा० । ५ समवेतवचन इति—अदृष्टाद्वारद्वर्धन्येन प्रकृतापूर्वतापत्नीभूत-  
वर्धन्येन निष्पन्नकार्यप्रतिपादकत्वं—समवेतवचनत्वम् । अस्ति चेद 'देवस्य त्वा' इति मन्त्रे, अग्नि-  
निर्वापदशो । निष्पन्नो देवतायोगस्य इति विवेकप्रत्ययस्यैव निष्पन्नस्य च पृथक्करणार्थत्वादग्निनिर्वा-  
पदोक्तत्वाद्दृष्टाद्वारद्वर्धन्येन दारद्वारद्वर्धन्येन । यत्पत्नीनस्य मन्त्रप्रदानो दारद्वारद्वर्धन्य-  
येन यत्पत्नीनस्य पृथक्करणार्थप्रतिपादकत्वञ्च न समवेतवचनत्वमिति ध्येयम् ।

तस्मात्समवेतवचनः । विकारे चोहितव्य इति । प्रयोजनम् । अस्ति  
 शब्दस्यानामयनं पटुर्गिशत्संवत्सरम् । तत्रेदं समाख्यायते, संस्थिते सं-  
 स्थितेऽहनि गृहपतिर्मृगयां याति, य तत्र यान् मृगान् हन्ति, तेषां  
 वरसाः सर्वनीयाः पुरोडाशा भवन्तीति । तत्राविकारेण घान्पमसि  
 धिनुहि देवानिति प्रयोगः कर्तव्यः, यथा पूर्व. पक्षः । यथा सिद्धान्तः,  
 ऊहः कर्तव्यः, मांसमसि धिनुहि देवानिति ॥ ३९ ॥

( इदानीमिदं यज्ञपतिशब्दस्यासमवेतार्थकस्य विकृतावनूहाधिकरणम् ॥ १३ ॥ )

[ १३ ] चोदिते तु परार्थत्वाद्विधिवदविकारः स्यात् ॥ ४० ॥ सि०

स्तो दर्शपूर्णमासौ, दर्शपूर्णमासाभ्यां स्वर्गकामो यजेतेति । तत्र,  
 इदानीमदः, इदोपहृता-इत्येवमादिः । तत्रेदमाख्यायते । दैव्या अध्वर्यव  
 उपहृता उपहृता मनुष्या य इमं यज्ञमवान्, ये च यज्ञपतिं वरानिति ।  
 तत्रायमर्थः सांशयिकः । किं बहुयज्ञमानके यज्ञपतिशब्द ऊहितव्य  
 उताविकारेण प्रयोक्तव्य इति । तत्रेदं तावत्परीक्ष्यते । किं समवेत-  
 वचनो यज्ञपतिशब्द उतासमवेतवचन इति । कथं समवेतवचनः । यदि  
 यज्ञपतिवृद्धिवचनं यज्ञपतेरुपकारकं, ततः समवेताभिधायी । अपैत-  
 त्तत्त्वार्थः, ततो न समवेताभिधायी ।

किं प्राप्तम् । ऊहितव्यः, समवेताभिधायीति । कथम् । यज्ञपति-  
 वृद्धिवचनाद्यज्ञपतयः प्रोत्सहन्ते । इदोपहृतापेक्षैश्च पदैर्यज्ञपतिवृद्धिरभि-  
 धीयते । तस्मान्मुष्पः मत्स्यः । इदोस्तुनौ जय-य. । तस्मादर्थविपर्यया-

प्रयोजने चोद्यते । प्रकृतिशब्देन संबन्धशब्देन विकारास्तण्डुलाः प्रकाशिता  
 छलणया । इहापि चोदकस्तथैव प्रापयति । तस्मान्मृगशब्देन मांसं प्रकाश्यं  
 छलणया ।

नेतदेवम् । विकृतावर्षाद्येनातिदिश्यते, न शब्दो वाचक इत्येतद्दृष्टव्यम् ।  
 स चार्थोऽस्मदायते प्रयोगे किमिदमवाचनेन प्रकाश्यते । प्रकृतावाद्यानामर्थार्थाद्वा-  
 चनेन शब्देन प्रकाशनं कृतम् । तथार्थाभिप्रायं न चोदकं प्रापयति । न वचनमस्ति,  
 प्रकृत्या विकारः प्रकाशयन् इति । तस्मान्मानशब्दस्तथैव प्रयोगः ॥ ३९ ॥

‘यज्ञपतिं वरान्’ इति वृद्ध्या सह यज्ञपतेरिदोपहृतापेक्षया प्रत्यक्षैव वाक्यता,  
 इदया सह परोक्षः ।

चेडास्तुनिः । अतो यज्ञपतिशब्द ऊहितव्यः । यस्यैव वृद्धिर्नोच्यते,  
स एवोत्साहसंस्कारेण संस्कृतो न स्यात् । तस्मात्सर्वे वृद्धिमंस्कारार्थं  
वदितव्याः । सर्वेषु वदितव्येषु बहुवचनम् ।

एवं प्राप्ते, द्रूमः । चोदिते तु परार्थत्वाद्विधिवदविकारः स्यात् ।  
चोदितमपि यत्, समवेते परार्थं चिकीर्ष्यते न स्वसंस्कारार्थं, तदप्य-  
विकारेण प्रयुज्यते । तन्नोहितव्यं स्यात् । परार्थत्वात् । अत्र हि यज्ञ-  
पतिवचनं वृद्धिविशेषणार्थं, वृद्धिवचनं चेडास्तुत्यर्थम् । कथमवगम्यते ।  
इहोपह्वानेनैकवाक्यत्वात् । इहाप्रकरणाच्च । अथ यदुक्तं—गम्यते,  
इहापदानपेक्षं यज्ञपतिवृद्धिवचनं तेषामुत्साहकम् । उपहृता मनुष्या ये  
यज्ञपतिं वर्षयेयुरिति ।

अत्रोच्यते । स यो द्वैवं विद्वानिदृया चरतीत्यभिधाय, अथ प्रतिप-  
द्यते, इहोपहृतोपहृतेहोपास्मौ इहाह्वयतामिहोपहृतेत्याह । तेनावगम्यते  
यस्यैव आरम्भः स इहाया मन्त्र इति । तन्मध्यपतितश्च, उपहृता मनु-  
ष्या इत्येवमादिः, यज्ञपतिं वर्षान् इत्यन्तः । तस्मादिदामुपहृतुं वदि-  
तव्य इति वाक्यादवगम्यते । समर्थश्चेहोपाह्वाने । यजमानं तु प्रोत्साह-  
यितुं वदितव्य इति नास्ति वाक्यम् । केवलं वदितुं सामर्थ्यमस्ति । न  
च सामर्थ्यमात्रेण वाक्यादृते विनियोगा भवन्ति । इहाप्रकरणं चैवमनु-  
गृहीतं भविष्यतीति इदया च सहैकवाक्यता । तस्मादियं वचनव्य-  
क्तिः, उपहृता मनुष्या ये यज्ञपतिं वर्षयितुं समर्था इति । तत्र यज्ञपति-  
विशिष्टा वृद्धिर्वक्तव्येति, एकस्मिन्नपि यजमाने कीर्तिते भवति विशेष-  
णकार्यम् । तस्मादविकारः स्यात् । विधिवत् । यथा यत्र यजमानो

सिद्धान्तस्तु—यज्ञपतिशब्दो वृद्धिविशेषणम्, वृद्धिरिडास्तुत्यर्थो । इहोपह्वानेनैक-  
वाक्यत्वात् । अथ यदुक्तमिहापदानपेक्षं यज्ञपतिवृद्धिवचनं गम्यते इति । उच्यते ।  
'स यो द्वैवं विद्वानिदृया चरानि' इत्यनेन, इदया चरितव्यमिति विधीयते । 'दे-  
वप्रारम्भाय मन्त्र इहोपहृतेत्यादिः । 'ब्रह्मदेवकृतमुपहृतम्' इत्येवमन्त इहोपह्वा-  
नर्थः । 'देव्या अव्ययैः' इत्यादि अन्विगुह्वानार्थः । अव्ययुशब्दवाच्याः सर्व-  
कस्मिन्नो सत्तया, 'उपहृता मनुष्याः' इति त एवोच्यन्ते । कीदृशास्त इति ।



गुणमूढो विधीयते, तत्र येन केनचिद्यजमानेन स विधिः सिध्यति ।  
यथा, यजमानसंमितौदुम्बरी भवति, शुक्रं यजमानोऽन्वारमत इति  
॥ ४० ॥

( सूक्तवाके श्रूयमाणस्य यजमानपदस्य विकृताव्हाधिकरणम् ॥ १४ ॥ )

[ १४ ] विकारस्तत्प्रधाने स्यात् ॥ ४१ ॥ सि०

अस्ति दर्शपूर्णमासयोः सूक्तवाकः, सूक्तवाकेन प्रस्तरं प्रहरतीति ।  
तत्रेदं समाध्यायते । अयं यजमान आयुराशास्त इति । तत्रायमर्थः  
सांशयिकः । किं बहुकर्तृके विकारे यजमानशब्द ऊहितव्य उत नेति ।  
किं प्राप्तम् । अविकारेण प्रयोक्तव्यः । तथा सामर्थ्यमनुगृह्यते । न चायं  
समवेतवचनः । परार्थेन ह्यत्र, यजमान आयुराशास्त इति । आयुराशा-  
सनेन यजमानस्य न कश्चिद्दृष्टोऽर्थः संजन्यते । तस्मादायुराशासनमह-  
ष्टार्थम् । यजमानविशिष्टाऽऽशीरेकेनापि यजमानेन कीर्तितेन यथा श्रुता,  
तथा कृता भवति । यथा, यजमानेन संमितौदुम्बरी भवतीति । तथै-  
तत् । तस्मादविकारेण प्रयोक्तव्यमिति ।

एवं प्राप्ते, ब्रूमः । विकारः स्याद्दहः । तत्प्रधाने यजमानप्रधाने । कथं  
यजमानप्रधान्यम् । एवं श्रूयते, सूक्तवाकेन प्रस्तरं प्रहरतीति । यदि  
सूक्तवाकः प्रस्तरप्रहरणे तत्साधनं, तत्फलं वा, प्रकाशयति ततः सू-  
क्तवाकेन प्रस्तरः महतो भवति । प्रहरणफलमायुराशासनं कल्पितम् ।  
यजमान आयुराशास्त एतेन कर्मणेति, यजमानेन प्रस्तरः महतो म-

उच्यते । ये यज्ञमवन्ति रक्षन्ति, ये च यज्ञमिति वर्षयितुं समास्तादृशा मनुष्या  
उपहृताः । तस्मान्मनुष्यविशेषणत्वात्परार्थो यज्ञवतिशब्दः । तेन नोक्षते ॥ ४० ॥

प्रत्युदाहरणमिदम् । अववाऽधिकरणान्तरं कवाभिश्चशब्दक्याऽऽरभ्यते । 'अयं  
यजमान आयुराशास्ते' इत्यायुषः कश्चत्वं नागवत् प्रमाणान्तरेण । तस्माद्यजमानाशोः-  
संबन्धो वाच्योऽदृष्टार्थः । यजमानसंबन्धाऽऽशीर्विक्तव्या । सा चेकेनापि प्रत्ययेव ।  
तस्मादन्तः ।

नेतरेषाम् । 'सूक्तवाकेन प्रस्तरं प्रहरति' इति करणविमोक्षिनिर्देशात्सूक्तवाक्याः  
प्रहरणाद्वम् । न चासौ प्रहरणं प्रकाशयति, न तत्साधनम् । श्रुत्या च तस्याद्वय-  
निर्ज्ञाता । तस्माच्छ्रुतिसामर्थ्याद्यनेन प्रकाशयते तत्प्रहरणमवन्ति । तेन चाभ्यादयो

वति । तत्र य एव यजमानः फलं प्रति प्रधानभूतो न संकीर्तयते, तेन न प्रहृतं स्यात् । तस्मात्सर्वे समवेताः संकीर्तयितव्याः । सर्वेषु च कीर्त्यमानेषु बहुवचनं भवति । तस्माद्दूहो यजमानस्येति ॥ ४१ ॥

( सुब्रह्मण्यानिगदे हरिवदादिगुणवाचकपदानामनूहाधिकरणम् ॥ १९ ॥ ) .

[१५] असंयोगाच्चदर्शेषु तद्विशिष्टं प्रतीयेत ॥ ४२ ॥ सि०

अस्ति ज्योतिष्टोमः । तत्र सुब्रह्मण्यानिगदः समान्नातः, इन्द्र आगच्छ हरिव आगच्छ मेधातिथेर्मेव इत्येवमादिः । अग्निष्टुति च श्रूयते, आग्नेयी सुब्रह्मण्या भवतीति । तत्रेन्द्रशब्दस्य स्थाने, ऊहः क्रियते । अयेदानीं हरिव आगच्छ इत्येवमादिषु संशयः । ऊहितव्यं, नेति । किं प्राप्तम् । तद्विशिष्टं प्रतीयेत । तेन विशिष्टम् । इन्द्रपदस्थान ऊहः । एतेन विशेषेण विशिष्टमविकृतमेव वचनं प्रतीयेत । कुतः । असंयोगाच्चदर्शेषु । नैषा शब्दानां तेष्वर्थेषु संयोगः, हरिवत्तादिषु । न हरिवत्तादयः समवेता इन्द्रे विद्यन्ते गुणाः । प्रमाणाभावात् । आविद्यमानास्तस्योच्यन्ते । एवं श्रुत्याऽर्थः प्रतिज्ञातो भवति । इतरथा लक्षणा स्यात् । न हरिवत्तादय उच्येरन् । हरिवत्तादिभिः सोऽस्य गुणो लक्ष्यते । अयासमवेतवचना मुरुपर्या एव भविष्यन्ति । आत्मीयं गुणं न लक्षयिष्यन्तीत्युच्येत । तथाऽस्मत्पक्ष एव । तस्माद्दृष्टार्थं गुण उच्यत इत्यधिकारेण प्रयोगः स्यात् ।

तत्रैवं वचनव्याक्तिर्भवति । इन्द्र आगच्छ हरिव आगच्छ, इति हरिवत्तादीनामस्य गुणानारोपयति । हरिवत्तादिभिः संबध्यमान इन्द्रोऽभ्युदयकारी भवतीति । उच्यते चाग्निरपि तैः संबध्यमितुम् । तस्मादधिकारेण

देवताः प्रकाशयन्ते, आयुरादीनि च कलानि । तत्र देवताः साधनतां प्रतिपद्यन्ते, आयुरादीनि च साध्यत्वम् । तस्मादायुरादीनि कलानि । कर्तृगामि च क्रियाकलन् । तस्माद्यजमानः प्रवानमूयः फलं प्रति । प्रवानस्तद्दूहः ॥ ४१ ॥

मेने सन्तीन्द्रे गुणाः, प्रमाणाभावात् । ऊहं चेच्छता सन्तीन्द्र एते गुणा इत्यभ्युदयमनीयमिन्द्रगुणसंबन्धमाश्रम् । इन्द्रस्याऽऽत्मीयगुणा इति चाभ्युदयमे लक्षणा

गुणानां प्रयोगः । अयोच्यते । अस्मादेव सामानाधिकरण्यवचनादिन्द्र एते गुणा विद्यन्ते इति । तन्न । अविश्रमानेष्वपि स्तुत्याऽस्य सामानाधिकरण्यवचनमुपपद्येतैव । यथा, इन्द्रो बृहस्पतिर्देवदत्त इति ॥४२॥

कर्माभावादेवमिति चेत् ॥ ४३ ॥

इति चेन्नवान् पश्यति, अविकारेण हरिवदादीनां वचनमिति । कर्माभावादेवं स्यात्, यद्येते गुणा इन्द्रे न भवेयुः । कर्मनास्तु, एते गुणा इन्द्रस्य विद्यन्ते । हरिव आगच्छेति । पूर्वपक्षापरपक्षौ वा इन्द्रस्य हरी, ताभ्यां द्वेप सर्व हरतीति । मेधातिथेर्मेप इति, मेधातिथिं हि काण्वायनं मेपो भूत्वा जहार । वृषणश्वस्य मेनका नाम दुहिता बभूव, तामिन्द्रश्चक्रे । गौरावस्कन्दन् इति, गौरमृगो भूत्वाऽरण्याद्वाजानं सोमं पिबतीति वचनैरिमे गुणा इन्द्रस्याऽऽख्यायन्ते । तस्मात्समवेतवचना हरिवदादयः शब्दाः । तथा सतीन्द्रमत्ययायोद्यायन्ते इति नादृष्टकल्पना भाविष्यति । तत्रैवं वचनव्यक्तिः । इन्द्र आगच्छ, हरिव आगच्छ, इति—हरिवत्तादिगुणवान् यस्त्वं स आगच्छेति । लक्षणा चादृष्टकल्पनाया उपायसी । तस्माद्दूहितव्या हरिवदादयः शब्दा इति ॥ ४२ ॥

न परार्थत्वात् ॥ ४४ ॥

नेतदेवम् । परार्था हि हरिवदादयः शब्दा इन्द्रस्तुत्यर्थाः । स्तुत्ये हरिवदादिसंबन्धोऽस्य क्रियते । तत्पुरस्तादेवोपवर्णितम् । स्तुत्यर्थं चाग्रेत्येतेरभिसंबन्धः शक्यते कर्तुम् । यत्तुक्तं, समवेता गुणा इन्द्रस्य विद्यन्ते, पूर्वपक्षापरपक्षौ वा इन्द्रस्य हरी इत्येवमादिभिर्वचने-रवगता इति । तन्न । न हीमानि वचनानीन्द्रस्य संबन्धिनौ हरी विदधति । न द्वेवमभिसंबन्धः क्रियते, यावेतो पूर्वपक्षापरपक्षौ चापिन्द्रस्य हरी इति । तत्र हि हेतुरुपदिश्यते । ताभ्यां द्वेप सर्व हरतीति । न हीदं

स्यादनेनाशेन प्रकाशयमानेषु । अयोच्येत, असमवेता एते गुणा इन्द्रे । न चाऽऽत्मीयत्वं लक्षयिष्यन्ति । द्वावपि दोषौ परिहरिष्यामः । इन्द्रो हरिवद्गुणविशिष्ट उच्चार्यमाणोऽप्युदयति ॥ ४२ ॥ । ४३ ॥ ।

‘पूर्वपक्षापरपक्षौ वा इन्द्रस्य हरी, ताभ्यां द्वेप सर्व हरति’ इति यदुक्तं, तन्न । कुतः । यावेतौ पूर्वपक्षापरपक्षौ करणभूतौ, ताभ्यामिन्द्रो हरति, नान्य इत्य-

१ ‘कर्माभावादेति चेत्’—पा० । २ दृष्टव्यस्य मेनकस्य—पा० । ३ करणभूतमिति—रसस्य कारणभूतमित्यर्थः ।

प्रसिद्धं, ताभ्यामिन्द्रः सर्वं हरतीति । सिद्धो हि हेतुर्भवति, न प्रसाध्यः ।  
यथा स्विमौ हतारौ प्रसिद्धौ, कालेन सर्वमपक्षीयत इति । तथा नेन्द्र-  
स्यानेश्व कश्चिद्विशेषः । तत्रैभिरभिधानमग्रेः प्राप्नोत्येव ।

अथ इन्द्रस्य हर्तृत्वं विधीयत इत्युच्यते । तथा च वाक्यं भिद्येत ।  
इन्द्रस्येतौ हरी इत्येतदपि विधातव्यम् । अथैतन्न विधीयते । तथा स  
एव दोषः, नास्त्यग्नेरिन्द्रस्य वा विशेष इति । अथ पूर्वपक्षापरपक्षा-  
विन्द्रस्येति विधीयते, तौ च हरी । तस्मादिन्द्रो हरिवानिति । तथा  
हेत्वप्रसिद्ध्यादिः स एव दोषः । न च विधीयमाने वैश्वदो भवति ।  
प्रसिद्धवचनो ह्येष दृष्टः । न वै स्त्रैणानि सख्यानानि सन्तीति यथा ।

तथा, मेधातिथेर्मेव इत्येवमादि—इतिहासवचनमिव प्रतिभाति ।  
इतिहासे च विधौ सति, आदिमत्तादोषो वेदस्य प्रसज्येत । अस्तिवति  
चेत् । तथा सति तस्याप्राप्ताप्यान्मेधातिथेर्हि काण्वायनस्य मेव इत्य-  
प्रसिद्धिः । सर्वत्र च निर्गदविधानम् । तत्रापरस्मिन् विधीयमाने वाक्य-  
भेदप्रसङ्गः । तस्मान्नेते गुणा इन्द्रे विद्यन्त इत्यसम्भेदवचनत्वादविका-  
रेण प्रयोग इति । तदेतन्न रोचयन्ते याज्ञिकाः । ऊहं कुर्वन्ति । अग्न-  
आगच्छ रोहितादव बृहद्भानो धूमकेतो जातवेदो विचर्षण इति ॥ ४४ ॥

अथेदमन्यदुदाह्रियते—

असंयोगात्तदर्थेषु तद्विरिष्टं प्रतीयेत ॥ ४२ ॥ सि०

अस्ति सायस्कः । तत्रेदं समामनन्ति, साण्डस्त्रिवत्सः, सोमकृपेण  
इति । अस्ति तु प्रकृतावेकहायनी क्रयार्था । तत्रेदमाम्नायते, इयं

यमर्धो न लभ्यते । कुतः । 'ताभ्या ह्येव सर्वं हरति' इति हेतुरयम् । हेतुश्च प्रसिद्धे  
संबन्धे भवति । न चेन्द्रस्य हर्तृत्वमवगतं प्रमाणान्तरेण । येन हेतुः स्यात् । वाक्य-  
भेदादिदोषश्च स्थित एव । तस्मात्सर्वेषां स्मृतिद्वारेणैकवाक्यता ॥ ४४ ॥

१ इत्येवमादिरितिहास—पा० । २ निर्गदव्याख्यायानं विधानम्—पा० । ३ 'येन हेतुः स्यात्'  
इत्यस्य पश्चात् 'वाक्यभेदादिदोषश्च' इत्यस्यावाक्यं वार्तिकप्रमन्यो लुप्तः । यतस्तद्व्याख्यानपरस्त-  
न्मूलप्रमन्य एवमुपलभ्यते । अत्र चैवं तन्मूलप्रमन्यः । 'येन हेतुः स्यात्' । नापि चैताविन्द्रस्य  
करणत्वेन प्रतिद्धौ । तस्मादग्ने हरिवन्दवाक्यं कर्तृत्वं विधीयते । तस्मादिन्द्रो हरिवान् सविष्यतीत्ये-  
वमपि हेत्वप्रसिद्धिस्तदवस्थेव । कर्तृत्वं इन्द्रस्य प्रमाणान्तरेणानवगतम् । येन हेतुः समर्थितो भवि-  
ष्यति । न केवलमनवगतकर्तृत्वस्य । किं तु निरर्थस्य एवेत्याह—पूर्वपक्षापरपक्षयोः कर्तृत्वं विधी-  
यमानं कथमिन्द्रस्य स्यात् । बोध्यं प्रतिज्ञाहेत्वोर्विरोधः । पूर्वपक्षापरपक्षौ हर्तृत्वमिति प्रतिज्ञा । तस्य  
हर्तृत्वमिति हेतुः । तेन प्रतिज्ञावैयर्थ्यं हेतोरनिरर्थस्य इति । वाक्यभेदादिदोषश्च स्थित एव इति ।

गोस्तया ते क्रीणामि, तस्यै-शृतं, तस्यै शरः, तस्यै दाधि, तस्यै-मस्तु,  
तस्या आतश्चनं, तस्यै नवनीतं, तस्यै घृतं, तस्या आमिषा, तस्यै-  
वाजिनमिति । तदिह चोदकेन प्राप्तम् । तत्र संदेहः । किं गोशब्दस्यान-  
ऊहं कृत्वाऽवशिष्टानां पदानामविकार उत सर्वेषामूह इति । किं प्राप्तम् ।  
गोपदार्थविशिष्टमेवोहवचनं स्यात् । तस्यै शूनमित्येवमादीनामविकारः ।  
असंयोगाच्छ्रुतादिभिरर्थः । तेषामेकहायन्यामेकहायनीत्वादेव । न-ह्येक-  
हायनी दुग्धे, तस्यां समवेतं वदन्त्येते । तस्मात्साण्डेऽप्यविकारेण प्रयो-  
क्तव्या इति ॥ ४२ ॥

कर्माभावादेवमिति चेत् ॥ ४३ ॥

इति चेत्—एवं भवान्मन्यते, नैकहायन्यामेते समवेतानर्थानभिवद-  
न्तीति । भवेदेतदेवं, यद्येकहायन्या इमे गुणा न भवेयुः । कालान्तरे  
तु तस्या उपपद्यन्ते, न तु साण्डस्य । भविष्यत्कालवचना अप्येते  
प्ररोचनार्था भवन्ति । तस्यै शृतं भविष्यति । तस्मान्नाविकारेण प्रयो-  
क्तव्या इति ॥ ४३ ॥

न परार्थत्वात् ॥ ४४ ॥

नैतदेवम् । अविकारेण प्रयोक्तव्या इति । असमवेतवचना ह्येते,  
नैकहायन्या भवन्ति । एकहायनीत्वादेव । अयोच्यते, कालान्तरे भ-  
विष्यन्तीति । साण्डेऽपि कालान्तरे भवितुमर्हन्ति । साण्डादपि हि या-  
धेनुर्जनियते, सा घोक्ष्यत इति । तस्मादविकारेण प्रयोक्तव्या इति ॥ ४४ ॥

( सारस्वता मेष्वापध्निगुणैषस्य प्रवृत्त्यभावाधिकरणम् ॥ ११ ॥ )

[ १६ ] लिङ्गविशेषनिर्देशात्समानविधानेवप्राप्ता

सारस्वती स्त्रीत्वात् ॥ ४५ ॥ सि०

अस्ति ज्योतिष्टोमः । तत्र पञ्चवः समाम्नाताः । आमेयः पशुरग्नि-  
ष्टोम आलज्यव्यः, ऐन्द्राग्रः पशुवनध्ये, ऐन्द्रो वृष्णिः पौढशिनि, सार-  
स्वती मेष्पतिराग्रे, इति । अस्ति त्वग्नीषोमीयेऽग्निगुणैषः । उपनयत

चतुर्षु पशुष्वेकवचनान्तोऽसमर्थ एव प्राप्तेशब्दः ।

उच्यते । प्रातिपदिकार्थत्वावच्छिद्यते । वचनेन यथा प्रातिपदिकं नोत्कृष्यते तथा

मेघ्या दुर आशासाना मेघपतिभ्यां मेघम्, इति । तत्र संदेहः । किं सारस्वत्यां मेघ्यामग्निगुवचनं कर्तव्यं, नेति । नन्वग्नीषोमीयार्थं तत्, चोदयेनेह प्राप्तमिति । अत्रोच्यते । सर्वेषां समानो विधिरिति कृत्वा चिन्ता । किं तावत्प्राप्तम् । समानविधानेष्वेव पशुषु, अपाप्ता सारस्वती मेघ्याग्निगुवचनम् । कुत । लिङ्गविशेषनिर्देशात् । विशिष्टलिङ्गोऽग्निगुवचनेन निर्दिष्टः, प्राप्ता अग्निं भरत इति पुंशुः स्त्रीत्वं चास्याः । न च पुंशुचनः स्त्रियमपि वदितुमर्हं भवति शब्दः । तस्मादग्निगुवचनमपाप्ता सारस्वती मेघीति ॥ ४५ ॥

पश्वभिधानाद्वा तद्धि चोदनाभूतं पुंविषयं

पुनः पशुत्वम् ॥ ४६ ॥ पू०

षाशब्दः पशुं व्यावर्धयति । नैनदस्ति । अपाप्ता सारस्वती, अग्निगुवचनमिति । तस्यामप्यग्निगुवचनं स्यात् । कुतः । प्रकरणात् । समानं प्रकरणं सर्वेषां पशुनामिति कृत्वा चिन्त्यते । तेन सारस्वत्या अपि प्राप्तातीति । लिङ्गविशेषादयुक्तं तस्यामिति यदुच्यते । बन्ध । पश्वभिधानात् । अस्ति तत्र पशुत्वं संनिहितम् । तदभिप्रेत्य, प्राप्ता अग्निं भरत पशव इति द्रूयात् । तद्धि चोदनाभूतम् । सर्वनामशब्दस्य पुंविषयत्वम् । तत्पशुशब्देनोच्यते । अस्ति च तत्, मेघ्याम् । तदभिप्रेत्य पशुशब्दसमानाधिकरणं सर्वनामशब्दं समुच्चारयिष्यति । एवं प्रकरणमनुग्रहीष्यते । तस्मात्प्राप्तुयान्सारस्वती, अग्निगुवचनमिति ॥ ४६ ॥

वक्ष्याम. पार्श्वधिकरणे । तस्मात्प्रमवेनवचनः, प्रातिपदिकार्थसंभवात् । स्त्री तु पुल्लिङ्गेन न शक्यते वदितुम् । नात्र लिङ्गं वचनमिव विमल्यर्थः । किं तु प्रातिपदिकार्थो लिङ्गमित्युक्तम् । तस्मान्मेघ्यामपावो युक्तः, अपमवेतार्थत्वादिति सिद्धान्तवादी मन्यते, 'लिङ्गविशेषानिर्देशात्' इति ॥ ४७ ॥

पूर्वपक्षवादी तु मन्यते । पशुशब्देनात्र सामानाधिकरण्यं भविष्यति, 'प्राप्ते पशवे' इति । अथ पशुशब्दवाच्य मेघ्यामपि विश्ये । तस्मात्समर्थो निगदोऽयम् । 'पश्वभिधानाद्वा' इत्यनेन प्रतिपद्यति ॥ ४८ ॥

१ मेघपतये—पा० । २ वचननेह—पा० । ३ पुंशुच्य—पा० । ४ (अ० ९ पा० ३ अ० ५ सू० ३१) इत्यनेति दोषः । ५ इत्युक्तमिति—(अ० ९ पा० ३ अ० ९ सू० ३३) इत्यत्र 'प्रातिपदिकविशेषार्थं हि स्त्रीशब्दः । शिषो यत्प्रातिपदिकं वर्तते, तत्पशुशब्दस्य इति' इत्यादिना भाष्येन रन्ति शेषः । ६ समर्थ इति—मेघ्यामप्येति दोषः ।

विशेषो वा तदर्थनिर्देशात् ॥ ४७ ॥

वाशब्द एतं पक्षं व्यावर्तयति । नैतदस्ति । प्राप्नुयात्सारस्वत्याग्निगु-  
वचनमिति । अयमन्यः पक्षः, न प्राप्नुयादिति । कुतः । विशेषो वा  
तदर्थनिर्देशात् पुमर्थे द्वेष शब्दो निर्देष्टुं शक्नोति । स्त्रीलिङ्गश्चायमर्थो  
मेपीति । स्त्रियं पुंशब्दो न शक्नोत्यभिवदितुमिति प्रथम एव पक्षः सं-  
कोतितः । केवलं परपक्षस्यानवबलत्वेति चेन्न ॥ ४७ ॥

पशुत्वं चैकशब्दात् ॥ ४८ ॥

अयं यदुक्तं, पशुत्वाभिप्रायमेतद्वचनम् । एको हि शब्दः पशुत्वस्य  
च पशोश्च । तेन, प्राप्ते पशव इत्यभिसंबन्धो भविष्यतीति । तत्परिहृत-  
व्यमिति ॥ ४८ ॥

यथोक्तं वा संनिधानात् ॥ ४९ ॥ सि०

यथोक्तं स्यादधिनगुवचनम् । अपाप्ता सारस्वती । कुतः । पूर्वस्मा-  
देव कारणालिङ्गाविरोधादिति । यदुक्तं, पशुशब्दसमानाधिकरणः स-  
र्वनामशब्दः प्रयोक्ष्यत इति । तत्र । कुतः । संनिधानात् । संनिहितवचनो  
हि सर्वनामशब्दः । उच्चरितमात्रो यः पदार्थः शब्देन संनिहितः, तेन  
संबध्यते । अयं तस्मिन्नसति, लिङ्गादिसर्वविशेषणविशिष्टे रूपेण संनि-

विशेषो वा तदर्थनिर्देशात्' इति सिद्धान्तसूत्रेण प्रथमसूत्रार्थ एव स्मार्यते ॥ ४७ ॥

'पशुत्वं चैकशब्दात्' इति पशुशब्दोऽपि पुंलिङ्गः । अर्मशब्दोऽपि, तयो-  
र्व्यस्तमानाधिकरणं तैत्प्रत्युच्चार्यते ॥ ४८ ॥

यथोक्तं, वा संनिधानात्' इति पूर्वपक्षवादिना यदुक्तं तदेतेन निराक्रियते ।  
संनिहितवचनत्वं सर्वनामशब्दानां स्वभावः । उच्चरितमात्रः सर्वनामशब्दो यत्पदान्त-  
रेण संनिषाप्यते, तेन सह शीघ्रं संबध्यते । न चेह पशुशब्द उच्चरितः, येन संब-  
न्धः स्यात् । तस्मिन्नसति शब्दोपात्ते, संन्यवप्रकार आश्रीयते प्रकरणाद्यालोचनेन ।  
लिङ्गादिसर्वविशेषणविशिष्टेन रूपेण संनिहिते प्रयुज्यत इति—कोऽर्थः । आ-  
तिलिङ्गसंख्याविशेषणविशिष्टा व्यक्तिमभिधत्वाति, रूपेण—स्वसामर्थ्येनेत्यर्थः । सर्वना-  
म्नामेतदेव सामर्थ्यं, यदेतानि विपरिवर्तमानमेवामिद्वचति । व्यक्तिस्तु विपरिवर्तने ।

अथवा, रूपेणेति रूपशब्देन विद्यमानं वाच्यमिष्यते । तच्च विद्यमानं यदि

हिते प्रयुज्यते । संनिधाने नैकेन विशेषणेन विशिष्टा व्यक्तिमविवर्तितुं शक्नोति । संनिधानाच्चत्रैकं सामान्यमाश्रीयते, नान्यत्किञ्चित्पशुत्वादि । तत्रोच्चार्यमाणे पशुशब्दे शब्देन व्यक्तेर्निष्कृष्टे पशुत्वे, अस्मै पशव इति शक्यते संबन्धः कर्तुम् । अनुच्चार्यमाणे तु लिङ्गविशेषवचनः प्राप्नोति । तस्मादप्राप्तां सारस्वत्याध्रिगुवचनमिति । कृत्वा चिन्तेयम् । अत्र प्रयोजनं न वक्तव्यम् । किमग्नीषोमीयार्याः पशुधर्मा उत साधारणा इत्यस्मिन् अधिकरणे प्रयोजनोऽयं विचारोऽयम् । यदि साधारणाः पशुधर्मास्ततः सारस्वत्याध्रिगुवचनमप्राप्ता, अथाग्नीषोमीयधर्मास्ततोऽस्यामध्रिगुवचनमूहेन प्राप्यते । न च प्रयोजनस्य प्रयोजनं वक्तव्यम् ॥ ४९ ॥

( यज्ञायज्ञीये नित्यमिरापदस्य गिरापदवाधस्तदाधिकरणम् ॥ १७ ॥ )

[१७] आम्नातादन्यदधिकारे वचनाद्विकारः स्यात् ॥ ५० ॥ सि०

अस्ति ज्योतिष्टोमः, ज्योतिष्टोमेन स्वर्गफामो यजेतेति । तत्र यज्ञायज्ञीयं प्रकृत्याऽऽमनन्ति—न गिरा गिरेति ब्रूयात्, यद्विरा गिरेति ब्रूयादोत्तमानं तदुद्गतोद्दिरेत् । ऐर कृत्वोद्देयमिति । तत्र सशयः । किमिरापदं गिरापदं वा कर्तव्यम् । अथवेरापदमेवेति । किं प्राप्तम् । यत्राधिकार आम्नातादन्यदुच्यते, तत्र तद्विकारभूतः स्यात् । ज्योतिष्टोमाधिकार आम्नाताद्विरापदादन्यदुच्यत इरापदम् । तद्विशेष उच्यमानं सामान्येन प्राप्तं गिरापदं बाधेत ॥ ५० ॥

द्वैधं वा तुल्यहेतुत्वात्सामान्याद्विकल्पः स्यात् ॥ ५१ ॥ पू०

वाशब्दोऽप्यसं व्यावर्तयति । न, इरापदं नियम्येत । द्वैधं स्यात् । द्वा प्रकारौ स्यातामित्यर्थः । कौ द्वौ प्रकारौ । इरापदवचनं, गिरा-

विपरिवर्तते प्रकरणसोनिहितम् । संनिधानेनैकेन विशेषणेन विशिष्टा व्यक्तिमविवर्तितुं शक्नुवन्ति । यद्यत्संनिधानविशिष्टं तत्तदभिदधति । तस्मान्निधानमेवा सामान्यं निमित्तम् । संनिहितं च पुंलिङ्गम् । यत्रपि स्त्रीलिङ्गमपि सानिहितं तथाऽप्ययमसमर्थः । शब्दस्तत्र वर्तितुं, पुंलिङ्गत्वात् । तत्रोच्चार्यमाणे पशुशब्द इति । उच्चार्यमाणे पशुशब्दः ' अस्मै पशवे ' इति पुल्लिङ्गेन पुंलिङ्गशब्दः शक्यः संबन्धितुम् । अस्मिन्पक्षे व्यक्तितो निष्कृत्य पशुत्वं तेन सह सम्बन्धते, अस्मैशब्दो न व्यवस्था । एतदपि पशुशब्द उच्चार्यमाणे न मन्तीत्युक्तमेव ॥ ४९ ॥ [ ५० ॥ ]

यज्ञायज्ञीयं प्रकृत्याऽऽमनन्ति ' न गिरा गिरेति ब्रूयात् । यद्विरा गिरेति ब्रूयादोत्तमानमेव तदुद्गतोद्दिरेत्, ऐर कृत्वोद्देयम् ' इति ।



पदवचनं च । तुल्यो हि हेतुः । गिरापदमास्नातम् । तद्वत्ता सास्ना-  
ज्योतिष्टोमः साधयितव्य इत्येतदप्यवगम्यते । इरापदेन साधयितव्यमि-  
त्येतदपि । समानार्थे चैने द्वे पदे । एकमपि । स्तुत्यर्थमपरमपि । तस्मा-  
द्विकल्पः स्यात् । इरापदं गिरापदं चेति ॥ ५१ ॥

उपदेशाच्च साम्नः ॥ ५२ ॥

अत्राऽऽह । नैवयोस्तुल्यता विद्यते । गिरापदे सामान्मानमात्रं न  
कर्तव्यता विधीयते । इरापदे तु कर्तव्यता विधीयते । तन्न । कुतः ।  
उपदेशात्साम्नः । उादिश्यते हि साम, यज्ञायज्ञीयेन स्तुवन्तीति । गि-  
पदवच्च यज्ञायज्ञीयम् । तस्मिन्नुपदिश्यमाने गिरापदमप्युपदिष्टं भवति ।  
तस्माद्विकल्प इति ॥ ५२ ॥

नियमो वा श्रुतिविशेषादितरत्तात्तदश्वत् ॥ ५३ ॥ सि०

नियमो वा स्वादिरापदस्य । कुतः । श्रुतिविशेषात् । श्रुतिविशेषेणे-  
रापदमुपदिष्टम्, ऐरं कृत्वोति । सामान्येन गिरापदम् । तत्कथं साम्नः  
कर्तव्यतोच्यते । गिरापदस्य पाठमात्रं, न कर्तव्यता । न त्वन्यथा  
साम कृतं भवतीत्यर्थापत्त्या गिरापदस्य कर्तव्यता कल्प्यते । इरापदस्य  
पुनः श्रुत्यैव कर्तव्यता । तेन साम्नि सिद्धे नास्त्यर्थापत्तिर्गिरापदस्य ।

अत्र पूर्वः पक्षः । ' ऐरं कृत्वोद्देयम् ' इति, इरापदस्थानेनोत्पत्तिः केवलं किय-  
त् । उत्पत्त्युत्तरकाष्ठं च प्रयोजनं प्रति साकाङ्क्षस्य यज्ञायज्ञीयप्रयोगवचनेनप्रकृता  
बध्नीयते । गिरापदस्यापि, यज्ञायज्ञीयस्य प्रयोगवचनेनैवाङ्गता । तस्मादुपयोस्तुल्यप्र-  
माणत्वाद्विकल्पः । अथवा, यद्यपिरापदमनेन वाक्येन विधीयते, स्तोत्राङ्गत्वेन, तेषांऽपि  
अनुत्पन्नं श्रुतिः शक्तोति निर्बर्तयिषुमित्यर्थादुत्पत्तिरपेक्षितव्या । ' यज्ञायज्ञीयेन  
तुणीत ' इत्यनेन गिरापदस्य स्तुतिसाधनत्वमुपपद्यते । पाठान्तु गिरापदस्योत्पत्तिः  
सिद्धा । तस्मादेकैवोत्पत्तिरपेक्षितव्या, अर्थाच्च विनियोगः । तस्मादेकाङ्काविकल्पत्वा-  
द्द्वयोरपि प्रत्ययविप्रकर्षः । विप्रकर्षाच्च विकल्पः ॥ ५१ ॥ [ ५२ ॥ ]

यदुक्तम् ' ऐरं कृत्वोद्देयम् ' इत्यनेनोत्पत्तिः, यज्ञायज्ञीयप्रयोगवचनेन श्रुति-  
साधनत्वमिति । तन्न । अथैवं श्रूयते, ' ऐरं सवति ' इति, तदोत्पत्तिः स्यात् । इह

( गिरापदस्यानापक्षेरापदे गानकर्तव्यताविकरणम् ॥ १८ ॥ )

[ १८ ] अप्रगणाच्छब्दान्यत्वे तथाभूतोपदेशः

स्यात् ॥ ५४ ॥ पू०

ज्योतिष्टोमे यज्ञापज्ञीयं प्रकृत्याऽऽमनन्ति, न गिरा गिरेति ब्रूयात्, यद्गिरा गिरेति ब्रूयादात्मानमेव तदुद्गातोद्गिरेत्, ऐरं कृत्वोद्गेयमिति । ज्योतिष्टोमे गिरापदस्य स्थान इरापदं कर्तव्यमिति समधिगतम् । इदानीमिदं संदिग्धम् । किं प्रगीतमिरापदं कर्तव्यमुतापगीतमिति । किं प्राप्तम् । गिरापदादन्यस्मिञ्छब्दे श्रूयमाणे ब्रूमाः, अप्रगीतमिरापदं कर्तव्यमिति । कुतः । अप्रगणात् । न हि तत्प्रगीतमुपदिश्यते । सर्वे हि यद्यथाभूतमुपदिश्यते, तत्तथाभूतमुपयोक्तव्यम् ।

ननु नैव तदप्रगीतमुच्चार्यते । तद्धितशब्देनायं निर्देशः क्रियते । तेन स्वरविशेषः कश्चिन्निर्दिष्टो भवति । अत्रोच्यते । यद्यपि चारित स्वरविशेषः । अन्ये तु गीतिविकारा आर्हभावादयो न निर्दिश्यन्ते । अवि-  
कृतात्तद्धित उत्पादितः । तस्मादविकृतं प्रयोक्तव्यम् । अथोच्यते । तद्धितनिर्देशोऽविवक्षित इति । उच्यते । अविवक्षायां कारणं वक्तव्यम् । विवक्षायां तु निर्देश एव कारणम् । तस्मादप्रगीतं प्रयोक्तव्यमिति ॥ ५४ ॥

गिरापदगीतिरिरापदे न स्यात् । कुतः । गीत्या वर्णाः संस्क्रियन्ते । गिरापदवर्णानां च या संस्कारिका गीतिः, सा तानेव वर्णान्संस्करोति । तेरेव वर्णैः प्रयुज्यते । इरापदवर्णैर्न प्रयुज्यते । गिरापदवर्णैस्वरूपप्रयुक्तत्वाद्गीतेः । तस्माद्यथाभूतमिरापदं तथाभूतमेव प्रयोक्तव्यम् । ननु च 'ऐरम्' इति विकारे तद्धित उत्पन्नः । वर्णानां च स्वर एव विकारः । तस्मात्तद्धितशब्देनैव गीतिरुपदिश्यते । नात्र विकारे तद्धित उत्पन्नः । किं तर्हि । स्वार्थ एव । यावदेवोक्तम् 'इरा कृत्वोद्गेयम्' तावत् 'ऐरम्' इति । यदि च प्रगीतात्तद्धित उत्पद्यते, तथा सति बृद्धं तात्पर्यं प्रयमस्वरं वेति कृत्वा, इकारस्य, आपीमावः स्यात् । तत्र 'वृद्धाच्छब्दः' इति छो भवति । तथा च 'आयिरीयम्' इति स्यात् । न चैवं श्रूयते । तस्मात्स्वार्थे तद्धितः ॥ ५४ ॥

१ संदिग्धम्—य० । २ तद्धितनिर्देशो न विवक्षित—य० । ३ अविवक्षाया न किंचित्—य० । ४ स्यादिति—'तात्पर्यनाया यद्बृद्धम्' इति तन्वोवतूरेण गीतिरुपदिश्या यद्विमानाद्वन-  
कृत्या बृद्धं तात्पर्यं तत्, आधीभवतीत्यर्थेणेत्यर्थः । ५ पा० सू० ( ४-२-१२० ) ।

यत्स्थाने वा-तद्गीतिः स्यात्पदान्यत्वप्रधान-

-त्वात् ॥ १५५ ॥ त्सि०

वाच्यदः पक्षं व्यावर्तयति । यस्य पदस्य स्थान इरापदं मयुज्यते, तस्य पदस्य या गीतिः सा, इरापदे स्यात् । कृतः । पदान्यत्वप्रधान-त्वात् । पदान्यत्वप्रधानं, हीदं वाक्यम् । गिरापदस्य स्थान इरापदं भवतीति । नापगीतं मयोक्तव्यमिति । अन्या हि वचनव्यक्तिरिरापदस्य विशेषे विधीयमाने । अन्या, इरापदे । एवं हि श्रूयते, इरापदस्य विकारं कृत्वोद्देशमिति । तत्रानेन प्रकारेणैरापदं विधीयते, नान्यं प्रग्राणादिरापदस्य विकारं ब्रूयात् । न गिरापदस्येत्येतत्तद्विधे-नोच्यते । नापगीतस्थेरापदस्य विकारस्त्वंदित्यशब्देनाध्यवस्यते । प-द्याद्यदितायो विकारं ब्रूयादित्यसावन्वयत एव । यः प्रकृत्यर्थं इरापद-स्येति, संविधीयते । तेन पदान्यत्वपरमेवद्वचनं, न गीत्यनन्वयपरम् ।

गिरापदे कर्तव्या । कृतः । स्तोत्रापूर्वप्रयुक्ता हि गीतिः, तन्वर्धस्वरूपप्रयुक्ता । तस्माद्गिरापदमावेऽपि गीतिरुक्तमित्येते । सा ज, साक, इत्याः । इरापदमपि विधीयमानं गीतिं प्रति साक, इत्यमरः । तस्मात्प्रत्ययोः संबन्धः । तन्नु विकारतद्वितोऽयं, न स्वार्थः । आबर्धकप्रसङ्गात् । तस्माच्छब्देनैव गीतिर्विधीयत इति ।

सत्तम् । अत्र चतस्रो वचनव्यक्तयः प्रतिमान्ति । यद्वा, इरापदगीतिविकारे त-द्वितोऽयमेवैरापदं विधीयते । अथेतत्पदमन्य गीतिः । अथोपपत्तम् । अथवा, शुद्धमिरापदम् । तत्रैरापदस्य न लोकेनेदयोगीतिः न प्रतिष्ठा । अप्रतिष्ठत्वाच्च न श-क्याऽनुवदितुम् । 'इरा, एवमप्रतिष्ठत्वादेव न शक्याऽनुवदितुम् । अपि च, यद्गिरा-पदमन्य गीतिर्विधीयते, गिरापदस्य निवृत्तिर्न प्राप्नोति । न गीत्या वर्णा निवर्त्यते । अतुल्यवर्णावसानम् । तत्र गिरापदमतिषेवानुवादो न प्राप्नोति । तत्र गिरापदस्य भेदेन मतिषेधो यक्तव्यः । तस्मिन्नुच्चमाने वाक्यभेदः ।

अपि च गिरापदे निविद्धेऽनियमेन तत्स्थाने वर्णाः प्राप्नुवन्ति, नावदयमिरा-पदम् । अथोपपत्तं गीतमिरापदं च, तथा वक्तव्यभेदः । तस्मादितरेव प्रातिपदिकं

१-इरापदस्येति-या० । २-गीत्यनन्वयपरम्-या० । ३-गिरापदे कर्तव्येति-गिरापदे या-  
विधिः केरापदे कर्तव्येति-अथवा- 'गिरापद-मतिरिरापदे-कर्तव्या' इति वा वार्तिककृत  
आशयः । ४-प्राधान्येति-येषां प्रतिपत्तिः, येपः । ५-अन्येति-वदितव्यमिति आश्रयमिति चेपः ।  
६-अप्येवमिति-अ-निरापदं कर्तव्यमित्येवमित्यर्थः । ७-द्वितीयांशं दृश्यते-इत्येवमिति ।  
८-तृतीयांशं दृश्यते-अथेति-१५, प्रातिपदिकमिति-येरिति, पदे-इति चेपः ।

गीतिर्द्विविक्तरः सार्वग्न्याभिर्दिश्यते॥५५॥

गानसंयोगोच्चा॥५६॥

गानसंयोगो भवति, उद्गोपमो इरा चा दाहासा, इतीरागानं दर्शयति ॥ ५६ ॥

वचनमिति चेत् ॥ ५७ ॥

इति चेत्पश्यसि, गानदर्शनमेतद्वन्तीति । नैवम् । वचनं भविष्यति, उद्गोपमा इरा चा दाहासा, इति ॥ ५७ ॥

न तत्प्रधानत्वात् ॥ ५८ ॥

नैतदेवम् । तत्प्रधानं हीदं वाक्यम् । किंप्रधानम् । इरापदेप्रधानम् । निर्देशात् । न गीतिप्रधानम् । अनिर्देशादित्युक्तम् । तथा । इरापदेस्यो-  
र्थेवादीर्धमेति, न गीते । इरापदे यजमाने ददानि, इति पदस्यो-  
र्थमर्थवादो न गीते । तस्मात्प्रगीतं प्रयोक्तव्यमिति । किं भवति प्र-  
योजनं चिन्तायां, नात्र कश्चिद्विशेषः । अन्यस्मिन्नेतत्सदृशे प्रयोजने-  
मस्ति, न प्रमेति ब्रूयात्, प्रमीति ब्रूयात् । यदि पूर्वः पक्षः, प्रमेपदे वा

विधीयते । तर्हि विधीयमान गिरापदस्य या गीतिर-ऽकार्यापत्त्या लभते ।

यदि पूर्वपक्षः—प्रपदं प्रमीपदं वा प्रयोक्तव्यम् । यदि सिद्धान्तः—  
प्रमीपदमेव प्रयोक्तव्यम् । नैतदनन्तराधिकरणस्य प्रयोजनम् । पदप्रयोगविकल्पमाह,  
न प्रमीणे । तस्मात्पूर्वाधिकरणस्य प्रयोजनमिदं 'आम्नातादन्यत्' इत्यस्य, प्रपद  
प्रमीपद वा पूर्वपक्षे, सिद्धान्ते प्रमीपदमेवेति । प्रमीदाह्वितम् । 'अप्रमाणीत्'  
इत्यस्य प्रयोजनम्, अप्रगीतमिरापद पूर्वपक्षे । सिद्धान्ते तु प्रगीतं प्रयोक्तव्यम् ।

यरेपुनरिदं नात्र कश्चिद्विशेषः । अन्यस्मिन्नेतत्सदृशे प्रयोजनमस्तीति । इदं,  
'वचनमिति चेत्' इत्यस्य सूत्रद्वयस्य प्रयोजनम् । इरापदे वचनाप्रमाण, यदि वा  
स्योनापत्त्या, सर्वेष्विरापदे प्रगीतं प्रयोक्तव्यम् । प्रमीपदे तु न वाचनिकं प्रमाणमस्ति ।  
किं तर्हि । न्यायात् । तत्र यदि वचनेन गानं प्राप्यते, प्रमीपदादीनां तु वचनाभावा-  
दप्रगीतता स्यात् ।

तस्मात्प्रमीपदादीनां नैव स्यादप्रगीतता ।

पदो-यत्प्रमीपदान्तेष्वधिक्यस्य स्यात्प्रगीतता ॥६९॥[६९॥॥६७॥

१ पूर्वाधिकरणस्येति—'आम्नातं अन्यदधिकारे वचनाद्विकारः स्यात्' ( अ० १ पा० १ अ० १० सू० ५० ) इत्यस्येति शेषः । २ प्रमादाह्वितमिति—उच्यते प्रमादादस्मिन्पदधिकरणे लिखितमित्यर्थः । ३ किं तर्हि स्यादधिकरणस्य प्रयोजनमिति चेदाह—'अप्रमाणादित्यादिना' । ४ गानं प्राप्यत इति—इरापदे गानं प्राप्यते । तत्र इति शेषः ।

वक्तव्यं, प्रगीपदं वा । यादं सिद्धान्तः, प्रगीपदमेव वक्तव्यमिति ॥५८॥  
इति श्रीशवरस्वामिनः कृतो मीमांसाभाष्ये नवमस्याध्यायस्य  
प्रथमः पादः ॥

अथ नवमाध्यायस्य द्वितीयः पादः ॥

( सामादिशब्दानां गीतिवाचित्वाधिकरणम् ॥ १ ॥ )

[ १ ] सामानि मन्त्रमेके स्मृत्युपदेशाभ्याम् ॥ १ ॥ पू०

सन्ति सामानि, रंयतरं-बृहत्-वैरूपं-वैराजं-शाकरं-रैवतमिति,  
अभित्वा शूर नोनुम इत्येवमादिषु । तत्रैषोऽर्थः संदिह्यते । किं प्रगी-  
ता एते मन्त्राः सामानि, उत गीतयः सामानीति । ननु सिद्धं, गीतिषु  
सामारुपेति । उच्यते । तत्र द्वितीयेऽध्याये मन्त्रगते भावशब्दे चोदकत्वं  
प्रति विचार्यमाणे, मन्त्राभावाशङ्कायां मन्त्रसद्भावोपपादनाय, तच्चो-  
दकेषु मन्त्रारुपा, इति कृते लक्षणे, अहे बुध्निय मन्त्रं मे गोपाय । य-  
सृषयस्त्रयिविदा विदुः । ऋचःसामानि यजूंषि, इति, ऋगादीनां विभा-  
गाय प्रसक्तानुपसक्तं लक्षणं, गीतिषु सामारुपा, इत्युक्तम् । तत्र  
यादि प्रगीतो मन्त्रः साम, यादि वा गीतिमात्रम् । उभयथाऽपि, ऋग्य-  
जुर्मर्षामन्यत्सामेति सिद्धे विभागे न विवेकाय प्रयत्नः, प्रयोजनाभा-  
वात् । इह तु प्रगीते मन्त्रेऽन्यत्कर्ष, गीतिमात्रेऽन्यदिति विवेकाय  
प्रयत्नते ।

आह । नन्वेतदपि सिद्धं, गानकर्मणो वाचकः सामशब्द इति । उ-  
च्यते । तदेव पुनरभिधीयते स्मरणाय, उत्तरमधिकरणं चिन्तयितुम् ।  
गीतिः सामेति स्थित इदं चिन्त्यते, गीतिषु ऋचः प्रधानभूता उत  
गुणभूता इति । आह । नैव स्मरणाय पूर्वपक्षोद्धरणम् । न हि मन्त्राः  
सामानीत्येषोऽर्थः स्मरव्यः । अत्रोच्यते । पूर्वपक्षेऽपि सिद्धान्तस्मरणार्थ-  
मेवोपादीयते । यत्प्रगीतं मन्त्रवाक्यं तत्सामेत्येवं पूर्वपक्षं कृत्वा गीति-  
॥ ५८ ॥ )

इति श्रीमट्टकुमारिलविरचिताया मीमांसाभाष्यव्याख्याया टुष्टीकाया  
नवमाध्यायस्य प्रथमः पादः ॥

मात्रं सामेति स्थापितम् । तस्मिन् स्थितेऽयमुत्तरो विचारः कर्तव्यः,  
गीतिषु किमुचः प्रधानभूता उत गुणभूता इति ।

किं प्राप्तम् । एके मन्यन्ते, प्रगीतं मन्त्रवाक्यं सामेति । कुतः । स्मृ-  
त्युपदेशाभ्याम् । एवं हि स्मरन्ति, प्रगीतं मन्त्रवाक्यं सामेति तत्रभव-  
न्तश्छान्दसाः । एवं चोपदिशन्ति शिष्येभ्यः । आह । ननु यदेव स्म-  
रन्ति, तदेवोपदिशन्ति । नैवं सत्युपदेशो हेत्वन्तरमिति । उच्यते ।  
षाढम् । अन्यथा तर्ह्युपदेशं वर्णयामः । अयमुपदेशः । अहे बुध्नय  
मन्त्रं मे गोषाय । यमृषयस्त्राणिविदा विदुः । ऋचः सामानि यजूरपि,  
इति मन्त्रप्रकारः कश्चित्सामानीति मन्त्रोपदेशो भवति । तस्मादुपदेश-  
न्मन्त्राः सामानीत्यवगच्छामः ॥ १ ॥

तदुक्तदोषम् ॥ २ ॥ सि०

तस्पैतस्य पक्षस्योक्तो दोषः सप्तमे । ऋचः उपदेशो नोपपद्यते, कवतीषु  
रथंतरं गायतीति । देशलक्षणा धर्मलक्षणा वा प्राप्नोतीति । तस्माद्गी-  
तयः सामानि, न प्रगीतानि मन्त्रवाक्यानीति ॥ २ ॥

( अथवा—ऊहमन्त्रस्य पौल्लेखत्वाधिकरणम् ॥ १ ॥ )

एवं वा—

[ १ ] सामानि मन्त्रमंके स्मृत्युपदेशाभ्याम् ॥ १ ॥ पू०

इदं संदिह्यते, योऽयमूहो नाम कदा नश्चित्र आभुव इति । किमयम-  
प्यार्षो नित्य उत पुरुषैषणीत इति । किं प्राप्तम् । एतान्यूहसामानि  
मन्त्रभूतानि-आर्षाणि नित्यानीत्येके मन्यन्ते । कुतः । स्मृत्युपदेशाभ्या-  
म् । एवं हि स्मरन्ति । मन्त्रभूतान्येतान्यार्षाणि नित्यानीति । उपदि-  
शन्ति चैवंविधमेव शिष्येभ्यः । अह । ननु यदेव स्मरन्ति, तदेवो-  
पदिशन्ति । षाढम् । अयमन्य उपदेशो वर्ण्यते, ऊहचिकीर्षित इति  
घाह्यणमुपदिशन्ति । चिकीर्षित इति च, इष्ट उच्यते । इच्छायां हि  
सन् विधीयते । यदि चापमपुरुषपुद्भिर्पूर्वको वेदतुल्यस्तत्र इष्टः । अथ  
पुरुषपणीतस्ततो न प्रमाणम् । यज्ञे चाचिकीर्षितो न प्रयोक्तव्यः । चि-  
कीर्षित इति च शब्दो भवति । तस्मादित्य ऊह इति ॥ १ ॥

[ ॥ १ ॥ ]

तदुक्तदोषम् ॥ २ ॥ सि०

तदेतदुक्तदोष भवद्वचनम् । भवतैव हेतुं वर्णयताऽस्योक्तो दोषः ।  
ऊहश्चिकीर्षित इति । ऊहश्चिकीर्षित इत्यनित्ये, एतद्वचति । यदुक्तम् ।  
इष्टे चिकीर्षितशब्दो भवति । इच्छायां हि सन् विधीयत इति । उच्य-  
ते । सत्यम् । इष्टं कर्तुं यद्धि-क्रियते, तत्कर्तुमिष्टं भवतीति । तस्माद-  
नित्य ऊहः । यदुक्तं, स्मृतेर्नित्यतेति । नैया स्मृतिः प्रमाणम् । इष्ट-  
मूला द्वेषा । भवति हि वचनं, कवतीषु रयंतरं गायतीति । तस्मादति-  
देशवचनान्न्यायेनैव गातव्यमिति वाचनिकं प्रथमं विज्ञानम् । तत-  
एषा स्मृतिः । तस्मादप्रमाणम्, कृत्रिम ऊह इति । किं भवति प्रयोज-  
नम् । न्यायविरुद्धमपि प्रमाण, यथा पूर्वः पक्षः । यथा तर्हि सिद्धान्तः,  
न्यायविरुद्धमप्रमाणम् ॥ २ ॥

( साम्नायवसंस्कारकर्मत्वेन प्राधान्याधिकरणम् ॥ २ ॥ )

[२] कर्म वा विधिर्लक्षणम् ॥ ३ ॥ पू०

तान्येवोदाहरणानि । तेष्वयमर्थः समधिगतः, गीतिः सामशब्देनो-  
च्यत इति । ततः इदमिदानीं संदिद्यते, किं सा गीतिः, क्वच-प्रति-  
प्रधानभूता, एतं गुणभूतेति । ननु सिद्धं संस्कारकर्मणः सामशब्दो

‘ तदुक्तदोषम् ’ इति द्येतदयुक्तम् । कथम् । ‘ कवतीषु रयंतरं गायति ’ इति  
वचस्येस्तावत् कृतकः । रयंतरमपि नैव कृतकम् । यद्व्यतिदेशवाक्यं ‘ कवतीषु  
रयंतरं गायति ’ इति, तदपि नैव कृतकम् । तस्मादूहे न किंचित्कृतकम् ।

अत्रोच्यते । रयंतरगीतिः कवतीषु क्रियमाणायां पुरुषस्य गीतिक्रिया प्रति-प-  
प्रथमं प्रयत्नः स कृतकः । सामानायेन अमिवत्या रयंतरगीतिर्दृष्टा । अतिदेशसाम-  
र्थ्येण साऽप्यत्र नियता । यथा प्रयत्नानां नित्यानामपि यदनुष्ठानं तत्कृतकम्,  
एवमिहोपि ॥ २ ॥

ननु सधमे निर्गीतः संस्कारकर्म सामेति । उच्यते । यदि प्राधान्ये, सर्वथाऽप्य-

१ सामं गीति — पा० । २ ऊहमप्यस्य पौरुषेयत्वप्रापकं दद्याद्व्यवहारिणं वरुणान्तरं तत्र हि  
द्वान्तं तावदाधियमि—तदुच्यतेनदिना । ३ ऊह इति—ऊहनामके प्रये सामानां प्रसिद्धे, इति  
देवः । ४ एवमिहापीति—अयमाशयः । रयंतरगीतिर्यथा ‘ अभिषा पुर नोनुमः ’ इत्यस्यामा-  
मना, न तत्र कवतीषु कृतम् । किन्तु ‘ कवतीषु रयंतरं गायति ’ इत्यतिदेशात्तत्रैव रयंतरगीतिः  
कवतीषु पुरुषेण स्वयमनुष्ठायते अत ऊहमप्ये, कदा साम्नां च स्वकुरेणापौरुषेयवे-रि कवतीदि-  
वनिदिष्टमप्यतिदेशात्तत्रैव रयंतरगीतिः पौरुषेयत्वाद्दृश्यम् । पौरुषेय इति । ५ प्रधानकमेति—अथवा  
द्वान्तं, इत्यस्य पुराणम्

वाचक-इति, अपि तु कर्मशब्दः स्याद्भावोऽर्थः प्रसिद्धग्रहणत्वादिति ।  
उच्यते । सत्यम्, आक्षेपेण प्रवर्तते । स एव निर्णयो प्रविश्यति ।  
किं प्राप्तम् । तेनैवाधिकरणेन संस्कारकमेति ।

तस्या प्राप्ते, प्रमः । प्रधानकर्म वा सामशब्देनोच्यत इति । किं कारणम् । प्रधानविधिलक्षणं द्वावस्ति द्वितीया विभक्तिः-रयंतरं गायति, वृद्धायतीति । तस्मात्प्रधानकमेति । अपि तु, कर्मकाले गानं भवति । तद्यदि द्रव्यसंस्कारार्थं, संस्कृतं द्रव्यमदृष्टेन संस्कारेण, न कर्मकाले पुनः संस्कर्तुं शक्यम् । न हि स्निग्धस्य स्नेहनं शक्यं कर्तुं, पिष्टस्य ज्ञाप्यमाणम् । स एषोऽग्नीनामिवाभ्युपगन्तव्यः, अकर्मकाले, क्रियमाणाः संस्कारौ भवतीति । अस्मत्पक्षे पुनः प्रधानकर्म फलाय भविष्यति । तत्राविप्रतिषिद्धमकर्मकाले गानम् । अपि तु, आवण्या पौर्णमास्यां मत्तान्युपाकृत्य, अर्घ्यपञ्चमान् प्रासान् स्वाध्यामधीयीतेति । तदेषां फलाय भविष्यति । इतरथा पुरुषाणामुपदिश्यमानं कर्मणा कल्प्येत । तस्मादपि प्रधानकमेति ॥ ३ ॥

तद्द्रव्यं वचनात्पाकयज्ञवत् ॥ ४ ॥

आह । प्रधानकमेत्युच्यते । न तत्र प्रधानकर्म । न हिदं फलद्रव्यम् । फलकल्पनायां चाश्रुतं कल्प्येत । तेन यागं प्रति गुणभूतम् । यदि न गुणभूतं, किमस्य द्रव्यम्, यत्प्रति प्रधानभूतमेतत् । तदुच्यते । ऋद्रव्यम् । ऋद्रस्य द्रव्यस्थानीया । यथाऽन्वस्य कर्मणो द्रव्यं साधकम्, एवमस्य ऋक् साधिका । तस्मादयं प्रति प्रधानभूतमेतत् । भूतं हि मव्यापोपदिश्यते । कथं पुनरेतद्द्रव्यम् । वचनात् । वचनमिदं भवति, ऋचि-साम गायत्रीति । यथा, पाकयज्ञेषु तच्छ्रावणिकं द्रव्यं भवति, लाजाः, घानाः, वण्डुलाः, आज्यमिति । एवमिहापि ऋद्रव्यं, वचनादिति ॥ ४ ॥

तत्राविप्रतिषिद्धो द्रव्यान्तरे व्यतिरेकः प्रदेशश्च ॥ ५ ॥

आह । या ऋद्रस्य वचनेनोच्यते, तद्द्रव्यमेतद्भवति । कथं द्रव्य-

तिदेशस्य सिद्धिः । इह गुणप्रधानताऽवश्यं विचारणीया । यदि प्रधानं ततो गीत्य-  
पुरोधेन वर्णाः । अयं गुणमूलाः, ततो विपरीतम् ॥ ३ ॥ [ ४ ॥



व्यतिरेके सति द्रव्यान्तरमदेशे च तदिदं सामेति । अत्रोच्यते । अवि-  
प्रतिषिद्धमेतत् । गीतिमात्रं हि सामेति । द्रव्यमस्य निर्वर्तकं वाचनिकम् ।  
तत्सामान्यविहितं विशेषविहितेन द्रव्यान्तरेण बाध्यते । यदत्र द्रव्यव्य-  
तिरिक्तं गीतिमात्रं, तदेव बृहद्वा रयंतरं वेति न दोषो भवति । तस्मा-  
त्प्रधानकर्म सामेति ॥ ५ ॥

शब्दार्थत्वात् नैवं स्यात् ॥ ६ ॥ सि०

तु शब्दः पक्षं व्यावर्तयति । नैतदेवं भवितुमर्हति, प्रधानकर्म सामेति ।  
गुणकर्म स्यात् । कुतः । शब्दार्थत्वात् । शब्दस्योपकारकं साम प्रत्य-  
क्षमुपलभ्यते । साम्नि क्रियमाण ऋगक्षराण्युच्चार्यन्ते । तस्मिन् सति  
नाष्टं कल्पनीयम् ॥ ६ ॥

परार्थत्वाच्च शब्दानाम् ॥ ७ ॥

परार्थश्च शब्दाः स्तुत्यर्थाः । स्तुतिर्हि चोदिता, आज्ञेयैः स्तुयते,  
पृष्ठैः स्तुयत इति । सा ऋगक्षरैरुच्चार्यमाणैः प्रत्यक्षाऽवगम्यते । ततः  
स्तुत्यर्थाया ऋचः सत्याः सामार्थत्वा परिकल्प्येत । कल्पनायां च  
प्रमाणं नास्ति । तस्मादपि साम गुणभूतमृच इति ॥ ७ ॥

असंबन्धश्च कर्मणा शब्दयोः पृथगर्थत्वात् ॥ ८ ॥

इतश्च गुणभूतं साम । कुतः । असंबन्धश्च साम्नाः स्तोत्रेण स्यात् ।  
तत्प्रधानभावेन स्तुतिः साम्ना उपदिश्येत, न साम स्तुतेः । तत्र बृहत्  
पृष्ठं भवति, रयंतरं पृष्ठं भवतीति बबनं बाध्येत । रयंतरगुणकं पृष्ठं  
भवति, बृहद्गुणकं पृष्ठं भवतीत्येतदेवमुपदिश्यते । तदुगर्थे साम्नायवक-  
ल्पते । प्रत्यक्षं हि तदा पृष्ठस्योपकारं साम करोति । यदस्य वाचकं  
प्रकाशयति शब्दं, तद्रयंतरपृष्ठशब्दयोः सामानाधिकरण्यादेकार्थत्वे  
अवयवं विज्ञातुम् । पृथगर्थत्वे त्वसंबन्धः स्यात् । तस्मादवः साम गुण-  
भूतमिति ॥ ८ ॥

संस्कारश्चाप्रकरणेऽग्नित्वात्प्रयुक्तत्वात् ॥ ९ ॥

अथ यदुक्तं, अग्नेकाले गानमृचः संस्कारकमग्न्याधानमिव  
कल्प्येत । प्रयुक्तत्वादिनि । तत्परिहर्तव्यम् ॥ ९ ॥

॥ ९ ॥ १ ॥ ७ ॥ ८ ॥ ९ ॥

अकार्यत्वाच्च शब्दानामप्रयोगः प्रतीयेत ॥ १० ॥

यदि ह्येककर्मकाले गानं कृतं कर्मकालं यावच्छिष्टेत्, न विनश्येत् । ततः पुनरप्रयोगः प्रतीयेत । यदि वा पुनर्न शक्येत कर्मकाले गानं कर्तुं, तथाऽप्यप्रयोगः स्यात् । शक्यन्ते तु प्रगीताः शब्दाः पुनः प्रयोक्तुम् । तस्मादकर्मकाले प्रयुक्ता असावका इति कर्मकाले प्रयुज्येरन् । तस्मान्न दोषो भविष्यतीति ॥ १० ॥

आश्रितत्वाच्च ॥ ११ ॥

अपि च, कर्मकालाश्रितं गानं दर्शयति । औदुम्बरीं स्पृष्ट्वाऽनपाश्रित उद्गातोद्गायेदिति । सदस्यौदुम्बरी मध्यमा स्थूणा भवति । तां स्पृष्ट्वेति श्रुत्वा सदसि गानं दर्शयति । तस्मान्नाकर्मकाले गानं मन्त्रोपाधानवत्कल्पयितव्यमिति ॥ ११ ॥

प्रयुज्यत इति चेत् ॥ १२ ॥

अथ यदुक्तम्, अर्धपञ्चमान्मासानध्ययनं प्रयुज्यते, तत्कलाय भविष्यतीति । तत्परिहर्तव्यम् ॥ १२ ॥

ग्रहणार्थं प्रयुज्येत ॥ १३ ॥

न हि कलाय भवितुमर्हति । तथा द्वादष्टं कल्पयेत् । दृश्यतेऽत्र प्रयोजनम् । यत्तावदुपाध्यायः शिष्यसंनिधावधीते, तद्ग्रहणार्थम् । यच्छिष्यस्तद्देखणार्थम् । ग्रहणधारणे प्रयोगार्थे भूमिरधिकवत्, शुष्कोऽपि वा । तथा, भूमिरधिको भूमौ रथमालिख्य शिष्या करोति, संग्रामे प्राशुभावो भवितेति । यथा च छात्रः शुष्केष्टीः प्रयुङ्क्ते, प्रयोगे प्राशुकर्मा भविताऽस्मीति । एवमेतद्दृष्टव्यम् । तस्माद्दृष्टे सति नाष्टायांध्ययनम् । तस्मात्संस्कारकर्म सार्धंति ॥ १३ ॥

(तृचे गेयस्य साम्नः प्रत्युषं परिसमापनाधिकरणम् ॥ ३ ॥)

[३] तृचे-स्याच्छ्रुतिनिर्देशात् ॥ १४ ॥ ५०

अथोतिष्ठोमे-समाप्तायते, तस्मादेकं साम-तृचे क्रियते स्तोत्रीय-

१० ॥ ११ ॥ १२ ॥ १३ ॥ ]

ननु 'तृचे त्रौ लिङ्दर्शनात्' इति दशमे तिसृषु क्लृप्तं साम गेयमित्येतत्स्या-

मिति । अत्रायमर्थः सांशयिकः । किं तिसृषु ऋक्षु व्यासज्य गानं कर्तव्यमुत प्रत्यूचं समाप्तं गानं कर्तव्यमिति । किं प्राप्तम् । व्यास-  
ज्येति । कुतः । श्रुतिनिर्देशात् । एवं श्रूयते, एकं साम तृचे क्रियत इति ।  
साम्नि क्रियमाणे, तन्निर्दिष्टौ गुणभूता त्रिसंख्या ऋगुगता श्रूयते । तत्र  
यद्येकस्यामृच्युपक्रम्य तस्यामेवैतत्परिसमापयेयुः, न त्रिसंख्यया सा-  
धनमस्य क्रियमाणस्य परिच्छिन्न्युः । एकसंख्यापरिच्छिन्नं क्रियमाणं  
स्यात् । तत्र श्रुतिर्वाधेय । तद्यथा, अयं घटस्त्रिषु नागदन्तकेषु स्था-  
प्यतामित्युक्ते व्यासज्य स्याप्यते, न पर्यायेण एवमिहापि द्रष्टव्यम् ।

ननु पर्यायेऽप्येवंजातीयकः शब्दो भवति । यथा, त्रिषु गृहेषु  
देवदत्तो भुङ्क्त इत्युक्ते न योगपद्यमवगम्यते । पश्यायेणापि भुञ्जाने  
भवत्येव वादः । एवमिहापि पर्यायेण प्राप्नोतीति । अत्रोच्यते । न  
तत्र त्रिसंख्या भुञ्जि प्रत्युपदिश्यते, येनैतदेवं भवति । तत्र गृहैश्चन्द्रेन  
संबध्यते । त्रिषु गृहेषु न द्वयोरेकस्मिन्वेति । यदा भुञ्जिनिर्दिष्टं प्रत्यु-  
पदिश्यते, तदा योगपद्येनैव भोजयितव्यः । इह तु त्रिसंख्या क्रियत

पितम् । आद्यस्थे चाधिकरणे संस्कारकर्म सामेति स्थिम् । प्रतिसंस्कारं च संस्कारा-  
श्रुत्तिरित्यतो व्यासज्य गानपक्षो नैवोत्तिष्ठति ।

उच्यते । दशमे द्वेवं भिन्ता, तृचे साम गेयं, न द्वयोरेकस्यां वेति । इह, तृच  
गाने स्थिते किं प्रत्यूचमुत व्यासज्येति । यदुक्तं प्रत्यूचं गानं सिद्धमिति । श्रुत्य  
न्यायमात्रं मन्यमानः पूर्वपक्षमारमते । ' एकं साम तृचे क्रियते ' इत्ययं चाद्य  
सामान्यवचनो विशेषघातुना ( न ) निराकाङ्क्षी क्रियते । तस्मादयं निराकाङ्क्षी  
कर्मणः । साम चात्र द्वितीयासंयोगादीप्तिस्तम् । तस्मात्तेन निराकाङ्क्षी क्रियते  
सामान्यम् । घातुविशेषस्थानीयं सामजातम् । तस्य घातुविशेषस्थानीयस्य निर्वर्तक-  
त्वेन तृचो विधीयते । एवं करोतिरमूनमादुर्माववचनोऽनुगृहीतो भविष्यति । इतरप्य-  
यसाम् अक्षं संस्मृत्युत्तृच इत्यस्यासत्त्वज्ञा प्राप्नोति करोतेः ।

१ निर्दिष्टो-पा० । २ कुटेयु-पा० । ३ कुट्टशब्देन-पा० । ४ कुटेयु-पा० । ५ मात्रं प्रति-  
पा० । ६ चिद्विधि-प्रतिप्रधानं गुणादिति न्यायादिति हेतुः । ७ सामान्यवचन इति-पाठ-  
वैयर्थ्यान्वयकभाववचनः कर्मलक्षणाद्यो घातुविशेषवचिना घातुना निराकाङ्क्षी भवति  
कामन्दकेन । ८ द्वितीयासंयोगादिति-कर्मोत्पत्त्यधारेण चिद्वत् इत्यनेन सामानाधिकरण्यादि-  
कृतः ।

इत्यनेन संबध्यते । एवं सति क्रियायां त्रिसंख्या विहिता भवति ।  
तत्र स्वपदगतस्य किञ्चिद्विधायकेन विहितं भवति । इतरथा, ऋचः सं-  
ख्यायाश्च संबन्धस्य पदान्तरगतेन शब्देन भावलोच्येत । तथा, अर्थ-  
विमर्कः स्यात् । तस्मात्सामनिर्णयः प्रति त्रिसंख्योच्यते ।

आह । ननु त्रिसंख्या ऋक्शब्देनैवात्र संबध्यते । अन्यथा, असति  
सामर्थ्ये समास एव न स्यादिति । अत्रोच्यते । न द्रूमो न संबध्यत  
इति । संबध्यत एव । समासश्च भवति । स तु समासशब्दः सामनिर्ण-  
यप्राप्त्यर्थ इति । तत्र त्रिशब्दस्य ऋक्शब्दस्य चार्थो निर्णयप्राप्त्यर्थो  
भवति । ऋचि साम निर्वर्तयितव्यम्, एवं तास्तिष्ठ ऋचो भवन्ति, न  
न्यूना इति । इतरस्मिन्पक्षेऽभ्यासस्त्रिसंख्यया संबध्येत । तत्र, साम क्रियत  
इति लक्षणा स्यात् । अभ्यासनिर्णयौ सामनिर्णयशब्दो भवेत् । तस्मा-  
द्द्वयासज्य गानं कर्तव्यम् ॥ १४ ॥

शब्दार्थत्वाद्विकारस्य ॥ १५ ॥

इतश्च पश्यामः । तृचे व्यासज्य साम गातव्यमिति । कुतः । श-  
ब्दार्थोऽयं सामसंज्ञको विकारः । ऋचो गुणभूत इत्यर्थः । स यदि  
व्यासज्यं क्रियते, बहुन्यसराण्यविकृतानि भवन्ति । तत्रायं चोदकोऽ-  
नुग्रहीष्यते । तस्माद्व्यासज्य गातव्यम् ॥ १५ ॥

दर्शयति च ॥ १६ ॥

अथवाऽन्यः श्रुतिप्रकारः । यदि, ऋगनुवादेन तृचो विधीयते तथा सत्येकौ  
विधीयमानत्वाद्वृत्तेन चाप्रधानभूतः । अपर उद्दिश्यमानत्वात्प्रधा-  
नभूतः । शब्दवृत्तेन चागुणभूतः । तयोः सोपेक्षत्वादसमासः स्यात् । 'तृचे' इति  
च समासः । तस्मादपि च धात्वर्थे किञ्चिद्विधेयम् । अपि च, सप्तम्याऽऽधारत्वं  
तृचस्य प्रतिपाद्यते । तत्र यद्येकस्यां सामाऽऽधीयेत तथा सप्तमी नाध्येत तिस्र्य-  
श्रुता ॥ १४ ॥ [ १९ ॥

ऋक् सामोवाचं मिथुनी संभवावेति । सोऽब्रवीत्, न वै त्वं ममाङ्घ्रिपतिं  
जायायै, वेदो मम माहिमेति । ते द्वे भूत्वोचतुः । सोऽब्रवीत् । न युवा  
ममाङ्घ्रिं स्यो जायायै, वेदो मम माहिमेति । तास्तिस्तौ भूत्वोचतुः, मिथुनी  
संभवावेति । सोऽब्रवीत्, संभवावेति । तस्मादेकं सामं तृचं क्रियते  
स्तौत्रीयमिति । नैका स्तोत्रीयसाम्ना संभवाति । नापि द्वेऽतिसा संभ-  
वन्तीति व्यासज्य गानं दर्शयति ॥ १६ ॥

वाक्यानां तु विभक्तत्वात्प्रतिशब्दं समाप्तिः स्यात्सं-  
स्कारस्य तदर्थत्वात् ॥ १७ ॥ सि०

तुशब्दः पक्षं व्यावर्तयति । वाक्यानि विभक्तानि त्रीण्येतानि ।  
यास्तिस्तु ऋचस्तत्रैकेका ऋक् कृत्स्नेन पदप्रामेणं काचित्स्तुतिमभिनिर्व-  
तयति, न ऋगन्तरेण सह कंचिदर्थं संस्तौति तत्र सामं, ऋचः संस्तव्यं-  
भिनिर्वर्तयन्त्या गुणभावं गच्छत्साहाय्यं करोति । तत्र यदि व्यासज्य  
गीयेत, न ऋचः स्तुतिमभिनिर्वर्तयन्त्याः सामं, उपकारकं स्यात् । न हि  
सामावर्धयैः सामं भवतीति । न च ऋक्समुदायेन कंचिदर्थः स्तूयते,  
यत्र सामसंबद्धा स्तुतिं कुर्यात् । ऋक् स्तुतिं करोति, सा न सामसं-  
बद्धा । यं ऋक्समुदायः सामसंबद्धः स स्तुतिं न करोति । तत्र प्रत्य-

[ १९ ॥ ]

प्रत्ययं वा गेयम् । कुतः । सां स्तोत्रसाधनयो विहिता । सा स्वरं वर्णां  
संस्कारमनिवर्तयन्तीऽऽकरोति । तत्र सामं नियम्यते संस्कारकत्वेन । तस्मात्सामं ऋक्सं-  
स्कारद्वारेण श्रोत्रेण संषध्यते । यथा ऋग्गुणः । 'एकं सामं तृचं क्रियते' इति निश्चि-  
ताभिः संस्कारके गुणवाक्यमिदम् । तत्र योऽप्राप्तो गुणः स विधीयते । यत्सामं ऋचं  
संष्वेद्यादिपदान्पुनः, तावद्विषय इति विधीयते । व्यासज्य गाने साम्ना न ऋक् संश्लि-  
येत । ऋगेकदेशः संश्लियेत । न च ऋगेकदेशः स्तुतिं करोति । न च ऋगेक-  
देशस्य श्रोत्रादेन संस्कारोऽनेलितः । ऋचः स्तुतिमाधनत्वात् । तस्माद्व्यासज्य गाने  
शृङ्गं वाक्यमनपेक्षं स्यात् ।

१. ऋक् कान्तोऽयं, मिथुनी संभवावेति । सोऽब्रवीत् न वै त्वं ममाङ्घ्रिं जायायै, वेदो मम माहिमेति । ते द्वे भूत्वोचतुः । सोऽब्रवीत्, न युवा ममाङ्घ्रिं स्यो जायायै, वेदो मम माहिमेति । तास्तिस्तौ भूत्वोचतुः, मिथुनी संभवावेति । सोऽब्रवीत्, संभवावेति । तस्मादेकं सामं तृचं क्रियते स्तौत्रीयमिति । नैका स्तोत्रीयसाम्ना संभवाति । नापि द्वेऽतिसा संभवन्तीति व्यासज्य गानं दर्शयति ॥ १६ ॥

चं सोमिन् परिसमाप्ते क्रियमाणे सामवेतां शब्देन स्तुतिः कृती भवेति ।  
सामसंस्कारस्य स्तुतिभावनार्थत्वात् । प्रत्युचं परिसमाप्ते गानं कर्तव्य-  
मिति ॥ १७ ॥

तथा चान्यार्थदर्शनम् ॥ १८ ॥

अन्यार्थमपि वाक्यमेतमर्थं दर्शयति । अष्टाक्षरेण प्रथमाष्टाक्षिं प्र-  
स्तौति द्व्यक्षरेणोत्तरयोरिति प्रस्तावमेदं दर्शयति । तथा च, एका वाऽ-  
स्योत्तमा स्तोत्रीया, तामुद्गृह्णाद्वापेदिति—उद्गीथभेदे दर्शयति । तस्मा-  
दपि प्रत्युचं गानं कर्तव्यमिति । अर्धचमगीतेष्वपि ऋच्येवं गानं कर्त-  
व्यम् । अपरिपूर्णं तद्वाक्यमर्थं भवति । ऋचं तु परिपूर्णं हस्ति । पादप्रगी-  
तेषु पाद एव गानं कर्तव्यमिति । पाद एव हि तत्परिपूर्णं वाक्यम् ।  
यथा, गोष्ठो वासिष्ठ इति । एवं यावति परिपूर्णं वाक्यं, तावति साम-  
परिसमाप्यार्थं त्वम् । क्वचित्पादेऽपि पूर्णं वाक्यम् । ऋच्येवपि क्वचिदर्थ-  
चोऽपि परिपूर्णम् । यत्र यथा परिपूर्णं तत्र तथा गातव्यमिति ॥ १८ ॥

अनवानोपदेशश्च तद्वत् ॥ १९ ॥

अनवानोपदेशश्च तद्वदुक्तो भविष्यति । यथाऽस्मिन्मन्याय उप-  
दिष्टः । अनवानं गायतीति, श्रवयतेऽनवानं प्रत्युचं परिसमापयितुम् ।  
न तु त्रिष्टुप् व्यासज्य श्रवयते । अपि च, स्वाध्यायकाले प्रत्युचं गानं  
परिसमापितम् । स्वाध्यायकाले चोभ्यासः, प्रयोगकाले कथं प्राशुता-  
स्योदिति । तद्यदि प्रयोगकाले प्रत्युचं गानं कर्तव्यं, ततः स्वाध्यायकाले  
तदोभ्यासो युक्तः । तस्मादपि प्रत्युचं गेयमिति ॥ १९ ॥

अभ्यासेनेतरा श्रुतिः ॥ २० ॥

पादप्रगीतेषु पाद एव गानं कर्तव्यम् । पाद एव हि तत्परिपूर्णं वाक्यम् ।  
यथा गोष्ठो वासिष्ठ इति । एतदुक्तं माध्यम् । कथम् । ऋच्येवेति सामनी उत्पन्ने,  
न पादे । समाना गीतिरिति छर्षवाङ्निषु पादेषु न गीयते । यथा, 'तेभ्यो दश प्राचीः'  
इति मन्त्रे । अपि च, पादोत्पन्नयोः पाद एव प्रयोगश्छान्दोग्ये नैव ह्रियते ऊह  
इति ॥ १७ ॥ [ १८ ॥ १९ ॥

अथ यदुक्तं, तस्मादेकं साम तृचे क्रियते इति । तास्वभ्यासेनेवरा  
श्रुतिर्द्रष्टव्या । पर्यायेणेत्यर्थः । न ह्यत्र ऋक् सामानिर्द्देश्यार्थमुपादीयते ।  
तस्मान्न शक्यमिदं वक्तुम् । सामानिर्द्देशिसाधनीभूतामृतं त्रिशब्दः  
परिच्छेदस्त्यतीति । साम स्तोत्रस्य गुणभूतं निर्दिश्यते । रयंतरं पृष्ठं  
भवति, वृहत् पृष्ठं भवतीत्येवमादि । तत्र प्रत्युचं न्यायेन गानं  
प्राप्तं, न सामानिर्द्देश्या संख्या संबध्यते । किं तर्हि । ऋग्भिः । तत्रा-  
न्यथा नावकत्वं इत्यभ्यासो लक्ष्यते । तिसृष्वभ्यसितव्यं सामेति ।  
यथा त्रिषु कुलेषु देवदत्तो भोजयितव्य इति । यदा त्रिसंख्या कुलैः  
संबध्यते, तदाऽभ्यासो लक्ष्यते । एवमिहापि द्रष्टव्यम् । तस्मात्प्रत्युचं  
परिसमाप्तं गानं कर्तव्यमिति ॥ २० ॥

( समानच्छन्दस्कास्तेव तिसृषु ऋक्षु गानाधिकरणम् ॥१॥ )

[४] तदभ्यासः समासु स्यात् ॥ २१ ॥ सि०

अस्ति ज्योतिष्टोमः । ज्योतिष्टोमेन स्वर्गकामो यजेतेति । तत्रैतत्समा-  
धायते, तस्मादेकं साम तृचे क्रियते स्तोत्रीयमिति । तत्रैतत्समाधिगतम् ।  
प्रत्युचं परिसमाप्तं गेयमिति । इदमन्यत्सांशयिकं, समासु विषमासु वा  
गेयमुत समाखेवेति । किं तावन्नः प्रतिभाति । नियामकस्य शास्त्रस्या-  
भावादनियम इति ।

एवं प्राप्ते, द्रुमः । समाखेव गेयं, न नानाछन्दस्कास्त्विति । किमेवं  
भविष्यति । गीतैः संश्रविलेख्यौ न भविष्यतः । यदि न्यूनच्छन्दस्का  
ऋच लषटास्यामहे गीति संश्रणीयाम । अथ, अधिकच्छन्दस्काः, ततो  
गीतिं विलेखयाम । लघुपया चाऽऽर्षे वापेमादि । समासु तूपादीयमा-  
नासु न किंचिद्द्रुष्यति । तस्मात्समासु गानं कर्तव्यमिति । अपि च,  
त्रिशब्दोपचारः समासु युक्तो भविष्यति । समाने हि कस्मिंश्चिदाश्रीय-  
माणे संख्याभ्यवहारो भवति ॥ २१ ॥

लिङ्गदर्शनाच्च ॥ २२ ॥

लिङ्गं खल्वप्यस्मिन्नर्थे पदयामः । स्यात्स्यां सक्तववपीयस इत्याहुः,  
यद्वृद्धायश्रीषु क्रियते, ऋत्वेनान्तरजतीति, न चास्यां संभवतीति  
विच्छन्दस्यासु दोषं ध्रुवन् समानच्छन्दस्कासु गानं दर्शयति ॥ २२ ॥

( उत्तराशब्देनोत्तराग्रन्थपठितानामेव ऋत्रामुपादानाधिकरणम् ॥ १ ॥ )

[५] नैमित्तिकं तूत्तरात्वमानन्तर्यात्प्रतीयेत ॥ २३ ॥ सि०

व्योतिष्टोमे समामनन्ति । रथंतरमुत्तरयोगीयति, वृद्धुत्तरयोगी-  
यति, कवतीषु रथंतरं गायति, यद्योन्यां गायति, तदुत्तरयोगीयतीति ।  
तत्रैतत्समधिगतम् । समासु गेयमिति । अथेदानीमिदं संदिह्यते । किं  
योन्युत्तरयोर्वा, उत्तराग्रन्थसमधीगतयोर्वा गेयमुतोत्तराग्रन्थसमधीते एव  
उपादातव्ये इति । किं प्राप्तम् । नियमकारिणः शास्त्रस्याभावाद्-  
नियम इति ।

एवं प्राप्ते, धूमः । नैमित्तिकं तूत्तरात्वमुत्तराग्रन्थसमधीतासूपपद्यत  
इति । कुतः । समाख्यानात् । प्रकृतत्वाच्चोत्तराग्रन्थाधीतानाम् । आह ।  
द्वाभ्यामपि समारुपाप्रकरणाभ्यां वाक्यं बलीयः । तस्मादनियम एव  
प्राप्नोति । अत्रोच्यते । सर्वे हि संवन्धिष्वब्दाः पदान्तरमनपेक्षमाणा न  
कंचिदप्यर्थमाहुः । तस्मादपेक्षितं पदान्तरं, तत्प्रकृतं संनिहितं वा ।  
इतरथाऽपरिपूर्णार्थं वाक्यमनभिधायकमेव कस्यचिदर्थस्य स्यात् ।  
संज्ञाग्रहणे पुनर्न पदान्तरमपेक्षते । श्रुत्यैव परिपूर्णार्थो गृह्यते । तस्मान्न  
संवन्धिष्वब्दोऽध्यवसानीयः । उत्तरासंज्ञैवोपादातव्येति । न हि संज्ञासु  
गृह्यमाणासु पदान्तरानन्तर्यमपेक्षितव्यं भवति ॥ २३ ॥

ऐकाध्याच्च तदभ्यासः ॥ २४ ॥

‘ रथंतरमुत्तरयोगीयति ’ इति । अत्र पूर्वपक्षवाद्युत्तराशब्दं संख्याशब्दं मन्यते ।  
‘ यद्योन्या तदुत्तरयोगीयति ’ इति वाक्याद्योन्युत्तरे गम्येते । प्रकरणादुत्तराग्रन्थस-  
मान्नाते । प्रकरणाच्च वाक्यं बलीयः । अपवा, ‘ यद्योन्यां तदुत्तरयोः ’ इति  
योन्युत्तरे वाक्यात् । उत्तराग्रन्थपठिते अपि वाक्यादेव । तस्मादनियमः ।

सिद्धान्तस्तु, उत्तराशब्दो रूढ्या ग्रन्थे प्रसिद्धः । उत्तरा वर्तते, उत्तरा  
अध्यापयाम इति । तस्मिन्गृह्यमाणे न पदान्तरसंनिधानमपेक्षितव्यम् । योन्युत्तरासु  
गृह्यमाणासु प्रकृतत्वमपेक्षितव्यम् । तत्र विलम्बितः प्रत्ययः । इतरत्र त्वविल-  
म्बितः ॥ २३ ॥

१ उत्तराग्रन्थसमधीतानाम्-पा० । २ संज्ञासंज्ञिग्रहणे न पुनः-पा० । ३ अपेक्षितव्यमिति-  
संवन्धिष्वब्दत्वादिति शेषः ।



तस्मैव त्रोचराग्रन्यसमधीतासु सामाभ्यसितव्यम् । एवमेकार्थता  
तृचशब्दस्य भविष्यति । एकं, कंचित्सामान्यविशेषमाश्रित्य तृचशब्द-  
मुपचरन्ति । एतदेवमुक्तम् । यद्विशेषे कस्मिंश्चित्संख्या भवति । इत्-  
रया हि सर्वत्र सर्वसंख्या भवेद्युः । तथा हि संबन्धवहाराभावः स्यात् ।  
तस्मात्समानच्छन्दस्कासु समानदेवताकासु च तृचशब्दोपचारादुचरा-  
ग्रन्यसमधीता एव ग्रहीतव्या इति ॥ २४ ॥

( अथवा—त्रैशोकसाम्न उत्तराग्रन्यपठितयोर्बृहत्योरेव गाना-  
धिकरणम् ॥ १ ॥ )

एवं वा—

:[ ५ ] तदभ्यासः समासु स्यात् ॥ २५ ॥ पू०

अस्ति द्वादशाहः, द्वादशाहेन प्रजाकामं याजयेदिति, तत्र चतुर्थेऽ-  
हनि त्रैशोकं नाम साम, अतिजगत्यामुत्पन्नम् । अतिजगती—विश्वाः  
पृथ्वा अभिभूतं नरं सज्जस्ववक्षुरिन्द्रं जननुय राजसे । क्रत्वा वरिष्ठं  
वर आमुरीमुतोप्रमोजिष्ठं तवसं तरस्विनम् । उचरे, द्वे बृहत्पौ । तयोः  
पूर्वा, नेभि नमन्ति चक्षसा भेषं विषा अभिस्वरा । सुदीवयो वो  
अद्भुहोऽपि, कर्णे तरस्विनः समृक्कभिः । उचरा, सर्वा रेभासो अस्वरन्निन्द्रं  
सोमस्य पीतये । स्वर्पति यदी बृधे धृतप्रतो ह्योजसा समूतिभिरिति ।  
तत्रैषोऽर्थः सांशयिकः । किमन्ये अतिजगत्याबुपादाय समासु गेय-  
म्वत ये एव ते उचरे बृहत्पौ, एते एषोपादाय विषमास्वेव गातव्य-  
मिति । किं मातम् । संशयविलेशो मा भूतामित्यन्ये उत्पत्तिजगत्याबु-  
पादायैतत्साम समास्वेवाभ्यसितव्यमिति ॥ २५ ॥

एकैविंशतिकृत्वः षोडशिन्यभ्यस्यमाने त्रैशोकस्याभ्यास इति । एतदुक्तम् ।  
न हि द्वादशाहे षोडशिन एकैविंशतिकृत्वः प्रयोगः । किं तर्हि । सकृदेव प्रयोगः ।  
तस्मादन्यो वाक्यार्थः । ' एकैविंशः षोडशी ' इति सर्वस्मोत्राणि, षोडशिनः, एक-  
विंशानि भवन्ति । ( तत्रैकैविंशतिकृत्वः संप्रत्यये ) त्रैशोकस्य सप्तकृत्वोऽभ्यासः ।  
तन्मित्रभ्यस्यमाने सप्तानि जगत्या भवन्ति । एवं सति जगतीबहुत्वं भविष्यति ॥ २६ ॥

१ अतिजगतीति—पा० । २ यत्तावदाहारे. ' तदभ्यासः समासु स्यात् ' इत्यादिभूतबहु-  
त्वेन वर्गेभ्यन्तरमाहर्षितं तत्र ' त्रैशोकं च तदभ्यासः ' इति धृत्वरं भाष्यमाश्रित्य—एकैविं-  
शतीत्यादिना । ३ निह्नितव्याने ' तत्रैकैविंशतिकृत्वसंप्रत्यये ' इति पाठ आहवच इति भवति ।

## लिङ्गदर्शनाच्च ॥ २२ ॥

लिङ्गं स्वत्वपरिमित्तये दर्शयति, अतिजगतीषु स्तुवन्तीति । किं लिङ्गम् । अतिजगतीष्विति बहुवचनम् । तस्मादन्ये अतिजगत्यावपादातव्ये इति ॥ २२ ॥

नैमित्तिकं तूत्तरात्वमानन्तर्यात्प्रतीयेत ॥ २३ ॥ सि०

नैमित्तिकं तूत्तरात्वमानन्तर्यादुत्तरापाठनिमित्तमानन्तर्ये सति प्रतीयेत । श्रुतिर्हि वाक्यादलीपसीति । मकृतत्वादुत्तरे बृहत्यावेवमनुग्रहीष्येते । तस्मान्नान्ये आदातव्ये इति ॥ २३ ॥

ऐकार्थ्याच्च तदभ्यासः ॥ २४ ॥

; एवं च समानदेवताके त्रैशोके तृच इति तृचशब्दोपचारो युक्तो भविष्यति । तस्मादपि नान्ये उपादातव्ये इति । अत्राऽऽह । अथ यदुक्तम्, अतिजगतीषु स्तुवन्तीति शब्दोपचारादतिजगतीबहुत्वं दर्शयतीति । तत्परिहर्तव्यम् । अत्रोच्यते । तदभ्यास एव द्रष्टव्यः । पोढ्यभ्यासः । एकविंशः पोढशीति, एकविंशतिकृत्वः पोढशिन्यभ्यस्यमाने त्रैशोकाभ्यासः । तत्र सप्तकृत्वोऽतिजगत्यामभ्यस्यमानायामतिजगतीषु स्तुवन्तीति वचनमुपपत्स्यत इति ॥ २४ ॥

( बृहद्रथन्तरयोः स्वयोन्युत्तराप्रमथनेन संपादितककुभोरेव गानाधिकरणम् ॥ १ ॥ )

[ ६ ] प्रागाधिकं तु ॥ २५ ॥ सि०

ज्योतिष्टोमे ध्रुयते, बृहत् पृष्ठं भवति, रथन्तरं पृष्ठं भवतीति । रथन्तरस्य योनिर्वृहती, अभि त्वा शूर नोनुमो दुग्धा इव धेनवः । ईशानस्य जगतः स्वर्द्धदशमीशानामिन्द्र तस्थुषः । उत्तरा पङ्क्तिः, न त्वात्रान् अन्यो दिव्यो न पार्थिवो न जातो न जनिष्यते । अश्वायन्तो मघवन्निन्द्र वाजिनो गव्यन्तस्त्वा हवामहे । बृहतो योनिर्वृहत्येव, त्वामिद्धि हवामहे साता वाजस्य कारवः । त्वां वृत्रेभिन्द्र सत्पतिं नरस्त्वां काष्ठास्वर्षतः । उत्तरा पङ्क्तिरेव, स त्वं नश्चित्र वज्रहस्त धृष्णुषा महःस्त्वानो आद्रिषः । गामर्ध्वं रथपमिन्द्र संकिर सत्रा वाजं न जिगृधे,

इति । तयोर्विच्छन्दस्कं गानमाप्नोत्येते, न वै बृहद्रथंतरमेकच्छन्दो  
यच्चयोः पूर्वा बृहती ककुभावुत्तरे इति । तत्रायमर्थः सांज्ञिकः । किमन्ये  
उत्पत्तिककुभावागमस्य गातव्यमुत याऽसौ पूर्वा बृहती, उत्तरा च पङ्क्ति-  
स्तयोः प्रग्रथनेन तृचकर्म कृत्वा ककुबुत्तराकारं गानं कर्तव्यमिति ।  
किं प्राप्तम् । उत्पत्तिककुभावागमयितव्ये इति । कुतः । एवमन्यासां  
ककुभामुत्पत्तिरथर्वती भविष्यति, यदि ताः ककुप्कार्ये प्रयुज्यन्ते ।  
आह । ननु वाचस्त्वोमे तासामर्थवत्ता भविष्यति । उच्यते । सत्यमर्थ-  
वत्ता तत्र भविष्यति । ककुप्कार्यार्थताऽपि तु गम्यते । सा नापहनोतव्येति ।  
एवं प्राप्ते, द्रुमः । प्रागाधिकं तु । तुशब्दः पक्षं व्यावर्तयति । प्रागा-  
धिकं सामगानं कर्तव्यमिति । याऽसौ पूर्वा बृहती, उत्तरा च पङ्क्ति-  
स्तयोः प्रग्रथनं कर्तव्यम् । एवं हि स्मरन्ति । काकुमः प्रगाय इति ।  
आह । ननु ककुभिः, अनाद्यायां काकुभ इति न प्राप्नोतीति । उच्यते ।  
तस्येदमिति, तत्र भव इति वा, न दोषः ॥ २५ ॥

स्वे च ॥ २६ ॥

एवं च, स्वे छन्दसि गानं कृतं भवति । उत्तरापाठेन ह्यत्रैषा पङ्क्ति-  
रुपदर्शिता तृचकर्मणि । तत्र प्रकृतज्ञानमप्रकृतप्रक्रिया च न कृता  
भविष्यति । तस्मादपि तयोः प्रग्रथनं कर्तव्यमिति ॥ २६ ॥

प्रगाथे च ॥ २७ ॥

एवं चात्र प्रगाथशब्द उपपन्नो भवति । प्रकर्षे हि प्रशब्दो द्योतयति ।  
प्रकर्षेण यत्र गानं स प्रगाथः । कथं प्रकर्षः । मुक्तचित्पुनर्गायति ।  
तस्मादपि प्रकृतयोः प्रग्रथनं कर्तव्यमिति ॥ २७ ॥

लिङ्गदर्शनाव्यतिरेकाच्च ॥ २८ ॥

अव्यतिरेकेण च सर्वत्र लिङ्गं दर्शयति । कयमिदमव्यतिरेकेणेति ।  
यत्प्रकृतयोरेव प्रग्रथनमुपपद्यते, न प्रकृतव्यतिरेकेणेति । किं लिङ्गं  
भवति । एवमाह । एषा वै प्रतिष्ठिता बृहती या पुनःपदा । तदुत्पादं

एवं हि स्मरन्ति । काकुमः प्रगाय इति । एतदयुक्तम् । नार्हत एवायं प्रगा-  
थच्छन्दोऽगोः स्मर्यते । अतो भ्रान्त्या परिषोदनापरिहारो ॥ २९ ॥ [२९ ॥ २७ ॥]

पुनरारभते तस्माद्वत्सो मातरमभि हिं करोतीति । पुनःपादारम्भः प्रग्र-  
थन उपपद्यते, नान्यथा । तस्माद्याऽसौ पूर्वा बृहती, उत्तरा च पङ्क्तिः,  
तयोः प्रग्रथनेन तृचकर्म कृत्वा फकुबुत्तराकारं गानं कर्तव्यमिति ॥२८॥

( अथवा—बृहतीविष्टारपङ्क्त्योरेव प्रग्रथनेन संपादिते बार्हते तृचे रौरवयो-  
धानयसाम्नोर्गानाधिकरणम् ॥९॥ )

एवं वा—

[६] प्रागाथिकं तु ॥ २५ ॥ सि०

अस्ति ज्योतिष्टोमः । ज्योतिष्टोमेन स्वर्गकामो यजेतेति । तत्र त्रि-  
च्छन्दा आवापो माघ्यंदिनः पञ्चमानः पञ्चसामा । गायत्रामहीयवे  
गायत्रे तृचे भवतः, रौरवयौधाजये बार्हते तृचे, औशनमन्तर्यं त्रिष्टुप्स्वि-  
ति । यदेतद्वौरवं यौधाजयं च द्वे सामनी, तयोः पूर्वा बृहती, पुनानः  
सोम धारयापो वसानो अर्पासि । आ रत्नधा योनिमृतस्य सीदस्युत्सो  
देव हिरण्ययः । उत्तरा विष्टारपङ्क्तिः, दुहान ऊघर्दिव्यं मधु प्रियं  
मत्नं सधस्यमासदत् । आपृच्छयं धरुणं वाज्यर्पति नृभिर्धृतो विचक्षणः ।  
तदत्र संशयः । किमन्ययोरुत्पत्तिवृहत्यावागमयितव्ये कृत्वा समासु गानं  
कर्तव्यमुत याऽसौ पूर्वा बृहती, उत्तरा च विष्टारपङ्क्तिस्तयोः प्रग्रथनेन  
तृचकर्म कृत्वा बृहतीकारं गानं कर्तव्यमिति । किं प्राप्तम् । अन्ये बृह-  
त्यावागमयितव्ये इति । कुतः । एवमृचामुत्पत्तिर्यवती भविष्यतीति ।

एवं प्राप्ते द्युमः । प्रागाथिकं तु । तुशब्दः पक्षं व्यावर्तयति । प्रागा-  
थिकं सामगानं कर्तव्यं, नोत्पत्तिवृहत्यावागमयितव्ये । प्रकृतयोरेव  
प्रग्रथनं कर्तव्यम् । एवं हि स्मरन्ति, बार्हतः प्रगाथ इति । उत्पत्तिवृह-  
त्योराणीयमानयोः प्रगाथो न स्यात् । तत्र स्मृतिर्वाध्येत । तस्मात्प्रकृ-  
तयोः प्रग्रथनं कर्तव्यमिति ॥ २५ ॥

स्वे च ॥ २६ ॥

एवं च स्वे छन्दसि प्रकृते गानं भविष्यति, न प्रकृतज्ञानमप्रकृत-  
प्रक्रिया । तस्मादपि नान्ये बृहत्यावागमयितव्ये इति ॥ २६ ॥

प्रगाथे च ॥ २७ ॥

(अथवा—अनुष्टुप्गायत्रीद्वयप्रग्रथनेन संपादिते आनुष्टुमे तृचे  
इयावाश्वान्धीगवसान्नोर्गानाधिकरणम् ॥ १ ॥)

एवं वा—

[६] प्रागाथिकं तु ॥ २५ ॥

पञ्चच्छन्दा आवाप आर्भवः पवमानः सप्तसामा । गायत्रसंहिते  
गायत्रे तृचे भवतः, इयावाश्वान्धीगवे आनुष्टुमे, उष्णिहिसर्पं, ककुभि  
पौष्कलं, कावमन्त्यं जगतीष्विति । यदेतत्, इयावाश्वमान्धीगवं च द्वे  
सामनी, तयोः पूर्वाऽनुष्टुप्, पुरोजिती वो अन्धसः सुताय मादयि-  
त्नवे । अप श्वानं थयिष्टन सखायो दीर्घजिह्वयम् । उत्तरे द्वे गायत्र्यौ,  
यो धारया पावकया परिप्रस्यन्दते सुतः । इन्दुरश्वो न कृतव्यः । तं  
दुरोपमभी नरः सोमं विश्वच्या धिया । यज्ञं हिन्वन्त्याद्रिभिरिति ।  
तत्रैषोऽर्थः सांशयिकः । किमन्ययोरुत्पत्त्यनुष्टुभोरागमं कृत्वा समाप्तु  
गानं कर्तव्यमथवा, याऽसौ पूर्वाऽनुष्टुप्, उत्तरे च गायत्र्यौ, तयोः  
प्रग्रथनेन तृचकर्म कृत्वाऽनुष्टुप्कारं गानं कर्तव्यमिति । किं प्राप्तम् ।  
अन्ये अनुष्टुभावागमयितव्ये इति । कुत एतत् । एवं तासामुत्पत्तिर-  
र्थवती भविष्यति ।

एवं प्राप्ते, द्रूमः । प्रागाथिकं तु । प्रागाथिकं गानं कर्तव्यम् । एवं  
हि स्मरन्ति । आनुष्टुभः प्रगाथ इति । प्रगाथता स्मर्यमाणा नापह्नो-  
तव्या ॥ २५ ॥

स्वे च ॥ २६ ॥

एवं स्वे गानं भविष्यति । तत्र प्रकृतमनुग्रहीष्यते । नाप्रकृतप्रक्रिया  
भविष्यति ॥ २६ ॥

प्रगाथे च ॥ २७ ॥

प्रगाथशब्दश्चोपपत्स्यते पुनःपादे गीयमाने ॥ २७ ॥

लिङ्गदर्शनाव्यतिरेकाच्च ॥ २८ ॥

अव्यतिरेकेण च लिङ्गं भवति । एवमाह, चतुर्विंशतिर्जगत्पस्तुवी-  
-सवनम्, एका ककुभिति । तन्निर्दिश्यते । पञ्चच्छन्दा आवाप आर्भवः  
पवमानः सप्तसामा । गायत्रसंहिते गायत्रे तृचे भवतः । ताः पद गाय-

उपस्तिस्तो जगत्यो भवन्ति । इषावाभ्वान्धीगवे आनुष्टुमे, तयोः पूर्वाऽ-  
नुष्टुप्, उत्तरे गायत्र्यौ । तत्र प्रग्रथनेन क्रियमाणे द्वयोः साम्नोः षड-  
नुष्टुमः, ताश्चतस्तो जगत्यः, पूर्वाभिः सह सप्त । उष्णिहि सफं, ककुभि  
पौष्कलम् । एकमप्येकस्यामृचि, अपरमप्येकस्याम् । ते द्वे उष्णिक्क-  
कुभौ । सैका जगती, गायत्रीपादश्च । पूर्वाभिः सहाष्टौ जगत्यः । कावे  
तिस्रो जगत्यः । तामिः सहैकादश भवन्ति । एकविंशं यज्ञायज्ञीयम् ।  
तत्र पूर्वा वृहती, उत्तरा विष्टारपङ्क्तिः । ततः ककुभावुत्तरे कृत्वा  
प्रगाथः क्रियते । एकविंशे च स्तोमे क्रियमाणे सप्त वृहत्यो भवन्ति ।  
चतुर्दश ककुमः । याः सप्त वृहत्यः, ताः पञ्च जगत्यः । पूर्वाभिः सह  
षोडश । एकधात्र जगतीपादः । पूर्वेण गायत्रीपादेन सह विंशतिरस-  
राणि । अथ चतुर्दशसु ककुप्सु या द्वादश ककुमः, ताः सप्त जगत्यः ।  
पूर्वाभिः सह त्रयोविंशतिः । ये द्वे ककुभौ शिष्टे, सैका जगती, गायत्री-  
पादश्च । पूर्वाभिः सह चतुर्विंशतिर्जगत्यः । गायत्रीपादः पूर्वविंशत्य-  
सरेः सहैका ककुब् भवति । एवं प्रगाथे क्रियमाणे चतुर्विंशतिर्जगत्यः,  
एका च ककुप् । अथ प्रगाथो न क्रियते, ततः इषावाभ्वान्धीगवयो-  
रुत्पत्त्यनुष्टुभोरागमात्, यज्ञायज्ञीय उत्पत्तिककुभोरागमाक्षेपा संख्या  
संपद्यते । तस्मात्प्रग्रथनेन गानं कर्तव्यमिति ॥ २८ ॥

( अथवा—गवामयने द्वयोर्द्वयोर्ऋचोः प्रग्रथनेन ब्रह्मसामगाना-  
धिकरणम् ॥ १ ॥ )

एवं वा—

[ ६ ] प्रागायिकं तु ॥ २५ ॥ सि०

गवामयने ब्रह्मसाम प्रकृत्य समामनन्ति, चतुःशतैन्द्रा बार्हताः  
प्रगाथाः । त्रयस्त्रिंशच्च सतोबार्हतास्तृचा इति । तत्र संदेहः । किं  
द्वयोर्द्वयोर्ऋचोः प्रग्रथनं कृत्वा गातव्यमुच्यते तिसृषु ऋक्षु गातव्यमिति ।  
किं प्राप्तम् । तिसृषु ऋक्ष्विति । कुतः । एवं प्रकृतौ श्रूयते, तस्मादेकं  
साम तृचे क्रियत इति । तदिह चोदकेन प्राप्तम् । तस्मात्तिसृषु  
गातव्यमिति ।

एवं प्राप्ते, ब्रूमः । प्रागायिकं तु । स्वे च । प्रगाथे च ।

द्वयोर्द्वयोर्ऋचोर्गेपम् । एवं स्वे गानं कृतं भविष्यति । कस्मिन्, स्वे प्रगाथे । कथं प्रगाथः स्वः । विहितो हि गर्वामयने ब्रह्मसाम प्रकृत्य । तस्माद्ब्रह्मसाम्नः स्वः प्रगाथः । प्रगाथशब्देन च वचनात्स्वः प्रगाथ इत्युच्यते ॥ २५ ॥ २६ ॥ २७ ॥

लिङ्गदर्शनाव्यतिरेकाच्च ॥ २८ ॥

भवति हि लिङ्गदर्शनं, पञ्चसु माःसु चार्हताः प्रगाथा आप्यन्त इति । तच्च प्रग्रयने युज्यते, न तृचगाने । कथम् । चतुरचरं हि शतं ते प्रगाथाः । तत्र बृहद्रथंतरयोर्ज्योतिष्टोमे प्रगाथद्वयम् । नौषसकालेयोरपि तत्रैव प्रगाथद्वयम् । इन्द्रक्रतुः प्रगाथ उचरस्मिन् पञ्चसि भवति । त एते नव-  
नवतिः प्रगाथाः शिष्टा अभिष्टवेपु कर्तव्याः । पृष्ठेषु सतोवृहत्यो वि-  
धीयन्ते । अभिष्टवानां तृतीये दिवसे सतोवृहत्त्यः । एवमवशिष्टान्य-  
भिष्टवानां शतमहानि । तेषामन्त्ये सतोवृहत्त्यः । अन्येषु नवनवती  
दिवसेषु नवनवतिः प्रगाथा आप्यन्त इति लिङ्गमप्युपपन्नं भवति । तृचे  
पुनर्गाने क्रियमाणे षट्षष्टिस्तृचास्त्रिषु सप्ताधिकेषु मासेषु समाप्येरन् ।  
तदेवस्माल्लिङ्गदर्शनात्प्रगाथे गानं कर्तव्यमिति मन्यते ।

आह । अथ कस्मान्न प्रथमतृचे गानं कृत्वा ततस्तस्मात्तृचादेकामृ-  
चमादायान्ये द्वे ऋचौ गृहीत्वा तृचे गानं क्रियते । तथा हि तृचगानवापी  
चोदकोऽनुगृहीतो भवति । लिङ्गं चोपपत्स्यते । पञ्चसु माःसु चार्हताः  
प्रगाथा आप्यन्त इति । उच्यते । अव्यतिरेकेण लिङ्गं दर्शयति, अन्या  
अन्या ऋचौ भवन्ति । तदेव सामेति । तस्माद्द्वयोर्द्वयोर्ऋचोः प्रग्रथनं  
कृत्वा गानं कर्तव्यमिति ॥ २८ ॥

१ गवामयने इति—गवामयने दोषपट्टयनिकसप्तमं सुत्याः । तासां षट्षष्टिस्तृचादकशा  
चिनाभेयमान्ता । तत्राधीश्वरं पूर्वं पञ्चः, तयोत्तरं, मध्ये विवृणान् । पूर्वस्मिन् पञ्चसि—<sup>१</sup> प्राय  
भयं प्रथममहः, चतुर्विंशं द्वितीयं, ततश्चत्वारोऽभिष्टवाः पञ्चहाः । तानि चतुर्विंशल्लहानि । एक  
पृष्ठः पञ्चहः । एवं मासः, तादृश एव द्वितीयस्तृतीयश्चतुर्थः प्रथमः । ततश्चतुर्विंशल्लहानि ।  
तान्यष्टदशाहानि, एकः पृष्ठः पञ्चहः, अभिनिप्रामैकाहः, त्रयः स्वरचामानः, इत्यष्टविंशल्लहानि ।  
आद्यान्मामहोम्या सह पन्नासाः । तदिदं पूर्वं पञ्चः । मध्ये विवृणान् । अयोत्तरं पञ्चः । त्रयः स्वर-  
चामानः, विश्वनिप्रामैकाहः, एकः पृष्ठः पञ्चहः पञ्चदशयज्ञिधारम्मनः, त्रयोऽभिष्टवाः पञ्चहाः, तान्यष्ट-  
विंशल्लहानि, पुनः पृष्ठः पञ्चहः पञ्चदशयज्ञिधारम्मनः, चत्वारोऽभिष्टवाः पञ्चहाः । एवं मासः, तादृश एव  
द्वितीयस्तृतीयश्चतुर्थः । ततश्चतुर्विंशल्लहानि । आधुनीरिति द्वे अहनी, द्वादशाहस्य दशाहानि,  
सहस्रं ऋतिसप्तमेति द्विषडहानि । आद्यैरष्टविंशल्लहानिः सह पन्नासाः इति । १ प्रगाथं—पा० ।

( गीत्युपायानां शास्त्राभेदेन समाम्नातानां विकल्पाधिकरणम् ॥ ७ ॥ )

[ ७ ] अर्थैकत्वाद्विकल्पः स्यात् ॥ २९ ॥ सि०

सामवेदे सहस्रं गीत्युपायाः । आह । क इमे गीत्युपाया नाम । उच्यते । गीतिर्नाम क्रिया । सा, आभ्यन्तरमपत्नजनितस्वरविशेषा-  
णामभिव्यञ्जिका । सा सामशब्दाभिलष्या । सा नियतपरिमाणा, ऋचि  
च गीयते । तत्संपादनार्था ऋगक्षरविकारो विश्लेषो विकर्षणमभ्यासो  
विरामः स्तोम इत्येयमादयः सर्वे समधिगताः समाम्नायन्ते । तेषु सं-  
शयः । किं समुच्चीयन्त उत विकल्पन्त इति । किं तावन्नः प्रतिभाति ।  
सर्वेषां समाम्नानात्सर्वाङ्गोपसंहारित्वाच्च प्रयोगवचनस्य, समुच्चीये-  
रिति ।

एवं प्राप्ते, ब्रूमः । अर्थैकत्वाद्विकल्पः स्यादिति । एकार्था हि गीत्यु-  
पायाः । गीतिः कथं निर्धत्तेति प्रयुज्यन्ते । तत्रान्यतमेन गीतौ निर्वृ-  
त्तायां नेतरे प्रयोगमर्हन्ति । तस्माद्विकल्प इति ॥ २९ ॥

( प्रगीताया एव ऋचो वैकृतापूर्वस्तोत्रसाधनत्वाधिकरणम् ॥ ८ ॥ )

[ ८ ] अर्थैकत्वाद्विकल्पः स्यादकूसां योस्तदर्थ-  
त्वात् ॥ ३० ॥ पू०

कचित्कर्मविशेषे श्रूयते, ऋचा स्तुवते, साम्ना स्तुवते । यद्वचा स्तु-  
वते तदसुरा अन्ववायन्, यत्साम्ना स्तुवते तदसुरा नान्ववायन् । य  
एवं विद्वान् साम्ना स्तुवीतेति । तत्रायमर्थः सांशयिकः । किमुवा वा  
स्तोतव्यं साम्ना वा, उत साम्नेवेति । किं तावत्प्राप्तम् । विकल्पः, ऋचा  
वा साम्ना वा । भिन्नमिदं वाक्यं दृश्यते । यद्वचा स्तुवते तदसुरा अ-  
न्ववायन्निति । ऋचा स्तुवे क्रियमाणेऽसुरा अन्वयगता इति । परिपूर्ण-  
मेतावति वाक्यं पश्यामः । एवमर्थमिदं संकीर्त्यते, कथं नाम गम्यत  
ऋचा स्तोतव्यमिति । किमर्थम् । यस्मिन् कर्मविशेषे श्रूयते, तस्मात्

[ २९ ॥ ]

ऋचा स्तोतव्यं, साम्ना वा । कुतः । उपपन्नं वर्तमानापदेशात् । यदि साम्नि  
विधायकं श्रूयते, तथा सति कानिभिन्ना प्रकल्प्य साम्ना स्तुत्येकवाक्यता स्यात् ।



यया स्यात् । तच्च प्रयोगसामर्थ्यात्प्रयोगवचनेन गम्यत इति । नन्व-  
सुरसकीर्तनान्निन्दैषा । नेत्याह । न वय निन्दिताननिन्दितान्वाऽसुरान्  
विष्य । सकीर्तनात्कर्तव्यतामध्यवस्यामः । एव साम्ना स्तुवत इति पृ-  
थग्वाक्यम् । तस्माद्विस्मयः । ऋकसामयोः स्तुत्यर्थत्वादुभयोरप्येक का-  
र्यम् । स्तुतिर्हि निर्वर्तयितव्येति, तदन्यतरेण सिध्यतीति विकल्पः ॥३०॥

वचनाद्विनियोगः स्यात् ॥ ३१ ॥ सि०

नेतदस्ति, विस्मय इति । साम्नो विनियोगः स्यात् । कुतः । तस्येह  
विनियोगक वचनमस्ति । यद्वचा स्तुवते तदसुरा अन्ववायन । यत्सा-  
म्ना स्तुवते तदसुरा नान्ववायन् । य एव विद्वान् साम्ना स्तुवीवेति  
साम्ना स्तुतिः प्रशस्यते प्रत्यक्षेण प्रशसावचनेन । इतरथा कल्पा स्यात्,  
ऋचा स्तवनेऽसुरा अनुगताः । तस्माद्वचा स्तोतव्यमिति । अथ साम्ना  
स्तवः प्रशस्यते, ततो यद्वचा स्तुवते तदसुरा अन्ववायान्निवीतरमशसा-  
र्या निन्दैषा, न किञ्चित्कल्पापिष्यत इति । कथं निन्दावचनमेतदिति  
गम्यते । इतरस्तुतिवचनात् । तस्मात्साम्नेव स्तोतव्यमिति ॥ ३१ ॥

( अथवा—विकृतिविशेषे प्रगीतयैव ऋचाऽऽहवनीयोपस्थानाधिकरणम् ॥८॥ )

एव वा—

[ ८ ] अर्थेकत्वाद्विकल्पः स्याद्वक्तामयोस्तदर्थ-

त्वात् ॥ ३० ॥ प०

कचित्कर्मविशेषे श्रूयते । अयं सहस्रमानव इत्येतयाऽऽहवनीयमुप-  
तिष्ठत इति । अत्रायमर्थः सांशयिकः । किमप्रगीतयोपस्थातव्यमुत प्रगी-  
योति । किं प्राप्तम् । प्रगीतया, अप्रगीतया वा । कुतः । अविशेषोपदे-  
शात् । प्रगीताऽप्यसाविद्यमेव ऋक्, अप्रगीताऽपीयमेव । उभयया हि तां  
समामनन्ति । तस्मान्न विशेष आदर्तव्य इति । न चोद्दिशेयः, स्तुतिपर-  
त्वाद्वक्सांमयोर्विकल्प इति ॥ ३० ॥

एवं प्राप्ते द्रुमः—

वचनाद्विनियोगः स्यात् ॥ ३१ ॥ सि०

प्रगीतैव विनियुज्येत, नाप्रगीता । कुतः । वचनात् । किं वचनम् ।  
अयं सहस्रमानव इत्येतया—इति प्रकृतवचनः शब्दः । प्रगीता च  
सामवेदे प्रकृता । सा, एतयेति संबध्यते । नन्वप्रगीताऽपि तत्र पठ्यते ।  
सत्यम् । प्रगाणसंबन्धार्था तु सा । न ह्यपठितायां प्रगाणं शक्यते  
कर्तुमिति, ऋक् सामार्थ्ये । ऋचोऽध्ययनं सामार्थ्यं गम्यते । न ह्यन्तरेण  
ऋचं सामनिर्वृत्तिर्भवति । अन्तरेणापि तु साम, ऋक् निर्वर्त्यते । न  
ऋक् सामाऽऽकाङ्क्षत इति । तस्मादेव सामवेदे, उपतिष्ठते वा, स्तौति  
वेत्युक्ते प्रगीतायामेव ऋचि संप्रत्ययो भवति, नाप्रगीतायाम् ।

आह । यदि प्रगीतायां संप्रत्ययः प्रकरणात्, वचनादप्रगीतायाम् ।  
अप्रगीताऽपि हि शाखान्तरे समास्नायते । सा प्रकरणं वाधित्वा वाक्येन  
गृह्येतेति ।

‘अयं सहस्रमानव इत्येतयाऽऽहवनीयमुपतिष्ठते’ इति प्रगीतायामपि संप्रत्ययोऽप्रगी-  
तायामपि । उपस्थानं, स्तुतिं वा प्रगीताऽपि । तस्माद्विकल्पः ॥ ३० ॥

एवं प्राप्ते, द्रुमः । ‘एतया’ इति संनिहितवचनः । प्रगीता च संनिहिता । यद्य-  
प्यप्रगीताऽपि संनिहिता, तथाऽपि प्रगीतैव ग्राह्या । कुतः । यदप्रगीतायाः परार्थ-  
पाठः । न ह्यपठितायां सामर्थ्यं निर्वर्तयितुम् । नन्वप्रगीताऽपि शाखासु पठ्यते ।  
सा वाक्येन ग्रहीष्यते ।

१ ऋक्सामसंबन्धे, ऋचोऽध्ययनं—पा० । २ प्रगीताऽपीति—निर्वर्तयेत् । अप्रगीताऽपीति  
शेषः । ३ निर्वर्तयितुमिति—न ह्यनवधारितायाम्बुधिं सुखेन सामगानं संभवति । अतोऽप्रगीतायाः  
पाठः प्रगाणार्थे इति प्रगीतैव प्रयोजनसाक्षाद्ग्राह्या ग्राह्येत्यर्थः ।

उच्यते । न वाक्येन ऋक् गृह्यते । प्रतीकग्रहणं ह्येतत् । अयं  
सहस्रमानव इत्येतेत्येति पुनः प्रकृतीया ऋचो वाचको मुख्य ऋक्  
शब्दः । त्वत्पक्षे प्रतीकग्रहस्य लक्षणा स्यात् । श्रुतिलक्षणाविशेषे च  
श्रुतिन्याय्या, न लक्षणा । तस्मात्प्रगीतयोपस्थातव्यमिति ॥ ३१ ॥

( अथवा—ऋग्यजुर्मन्त्राणां तानस्वरेण कर्मणि प्रयोगाधिकरणम् ॥ ८ ॥ )

एवं वा—

[ ८ ] अर्थैकत्वाद्विकल्पः स्याद्वक्सामयोस्तदर्थ

त्वात् ॥ ३० ॥ पू०

इह केचित्त्रैस्वर्येणाधीर्यन्ते, केचित्चातुःस्वर्येण । आह । य इमे  
चातुःस्वर्येणाधीर्यन्ते, किं त उदात्तानुदात्तस्वरितेभ्योऽधिकमपरं स्वरं  
कुर्वन्ति । नेत्याह । तेषामप्येत एव स्वराः, येऽन्येषाम् । किं नु  
कुर्वन्ति । एकं स्वरान्तरमुत्क्रम्पाधीर्यन्ते । तत्र संदेहः । किं समुच्चय-  
सौस्वर्यादीनामुत विकल्प इति । किं प्राप्तम् । सर्वाङ्गोपसंहारित्वात्प्रयो-  
गवचनस्य, समुच्चय इति । एवं प्राप्ते, द्रूमः । अर्थैकत्वाद्विकल्पः स्यात् ।  
एकोऽर्थः सर्वेषां त्रैस्वर्यादीनामध्ययननिर्वाहः । तस्माद्विकल्पः ॥ ३० ॥

वचनाद्विनिर्योगः स्यात् ॥ ३१ ॥ सि०

वचनामिदं भवति स्मृत्यनुमितम्, तानो यज्ञकर्मणीति । तस्मात्ता-  
नेन प्रयोगः कर्तव्यः । अथ त्रैस्वर्यादीनां किमर्थं समाग्नानामिति ।  
उच्यते । अर्पावपोधनार्थं भविष्यति ॥ ३१ ॥

उच्यते । तस्याः प्रकरणेन संबन्धः कर्तव्यः । इतरस्य तु वैलक्षण्यः । 'एतया' इत्यपि  
नेन संनिहितवचनो वाच्यते ॥ ३१ ॥

१ प्रतीकायाः-पा० । २ प्रतीकग्रहणस्य उद्योगार्थं स्यात्-पा० । ३ आम्नायन्ते-अधीर्यन्ते-  
ही च-पा० । ४ अधीर्यन्ते-पा० । ५ अधीर्यन्ते-पा० । ६ स्मृत्यनुमितमिति—'यज्ञकर्मण्यव-  
स्युर्यगमसु' ( पा० सू० १-२-१४ ) इति व्याकरणस्यानुमितमित्यर्थः । तान इति च पूर्वा-  
वाचीनामेव ध्येः स्था । ७ वस्तु इति-प्रकरणवन्ध इत्यर्थः । तथा चाऽऽग्नेयीन्यायेन वक्ष्यमाण-  
व्यर्थेन धामप्रगीतौ वाचिता वक्ष्यमाणान्येवैव्या प्रगीतौ प्राप्तेरुपपत्तिः ।

( योनिस्मान् उत्तरावर्णवशेनोत्तरयोर्ध्वोर्गानाधिकरणम् ॥ ९ ॥ ) -

[ ९ ] सामप्रदेशे विकारस्तदपेक्षः स्याच्छास्त्रक-

तत्वात् ॥ ३२ ॥ पू०

इदमाम्नायते, रयंतरमुत्तरयोर्गायति, यद्योन्या तदुत्तरयोर्गायति, कवतीषु रयंतरं गायति, विराट्सु चामदेव्यं गायतीति । तत्र संदेहः । किमुत्तरावर्णवशेन गातव्यं, किं योनिवर्णवशेन । कथमुत्तरावर्णवशेन गीतं भवति, कथं वा योनिवर्णवशेनेति । उच्यते । किंचिदुदाहरणं गृहीत्वा व्याख्यास्यामः । यदा तावत्, वृद्धं तालव्यवाई भवतीति, योनौ यस्मिन् भाग आईभावः कृतस्तस्मिन्नेव भाग उत्तरासु, आईभावः क्रियते, ततो योनिवर्णवशेन गीतं भवति । अथ भागान्तरे वृद्धं तालव्यं दृष्ट्वा, आईभावः क्रियते, तत उत्तरावर्णवशेन गीतं भवति ।

किं पुनरत्र कर्तव्यम् । योनिवर्णवशेनेति । कथम् । यावति भाग एकारस्य योनाआईभावः कृतस्तं विचारयामः । किं तत्र कृतमिति । एकारो नोच्चारितः, इकाराकारावागमिताविति । एवं चेदुत्तरास्वपि तावत्येव भागे यो वर्णः, स नोच्चारयितव्यः । इकाराकारावागमयितव्याविति । एवं, यद्योन्या तदुत्तरयोर्गीतं भवति । तस्माद्योनिवर्णवशेन गातव्यमिति । अपि चैवं गीतिर्न प्रणङ्क्ष्यति । इतरथा कचित्प्रणश्येत् । यत्र महती गीतिरल्पेष्वक्षरेषु गीयते । तत्र व्यक्तं प्रणश्यति यद्युत्तराक्षरवशेन क्रियते । तस्माद्योन्यक्षरवशेन कर्तव्यम् ।

अपि च कचित्क्रम उपरुध्यते, यत्राक्रम आईभावभागवर्णः । अर्थश्च कचिदुपरुध्यते । यत्र प्राकृत आगमो नैव क्रियते, तत्र स्वाध्याय-

‘ आम्नातौदयत् ’ इत्यारम्भौपोद्घातिकं वृत्तम् । प्रासङ्गिकं च । प्रकृतमिदानीं भविषीयते । सामोहः प्रतिज्ञातः । सोऽभिधीयते ।

अत्र पूर्वपक्षः । नोहः साम्नाम् । कुतः । वचनादेतदतिदिश्यते, ‘ यद्योन्या तदुत्तरयोः ’ इति । यद्यपि साम ऋगक्षराणामुपकारकमिति समधिगतं, तथाऽप्युपकारस्यानतिदिष्टत्वात् । यौदशं योनौ तादृशमेवोत्तरयोरपि यदि । नात्र यथातथाभावः

१ सामभागे—पा० । २ कृतस्तत्र—पा० । ३ ( अ० ९ पा० १ अ० १७ सू० ५० ) ।

४ तथाऽपीति—नोहः साम्नामित्यनुपपन्नः । ५ यादृशं—यथोपकारजनकम् । ६ यदीति—मन्यते इति शेषः । ७ समादधाति—नानेति ।

फाले गानेन च कर्मकाळं गानमविरुद्धं कर्तव्यम् । तस्माद्योन्यस्तरव-  
धेन कर्तव्यमिति । सामप्रदेशे विकार आर्इभावादि । तदपेक्षो योन्यपेक्षः ।  
एतच्छास्त्रेण कृत, यद्योन्यां तदुत्तरयोरिति । यावति सामभागे योना-  
वार्इभावः कृतस्तावत्येवोत्तरासु कर्तव्यः ॥ ३२ ॥

वर्णे तु वादरिर्मथान्नद्रव्यं द्रव्यव्यतिरेकात् ॥ ३३ ॥ सि०

उत्तरावर्णवशेन कर्तव्यं वादरिर्मन्यते स्म, न योनिभागवशेन ।  
कृत । योऽसौ प्रकृतावार्इभावः कृतो नासावागमः । न च तत्रैकार-  
लोपः । किं तर्ह्येकारो नाम । अवर्णम्, इवर्णं च । अवर्णं संवृतम्,  
इवर्णं विवृतम् । उभे अपि च दीर्घे । ताभ्यामसाधुभ्यां मध्यस्तरं साधु  
जन्यते । तत्र प्रकृतावकारेकारौ विश्लेषितौ, नापूर्वावागमितौ । गुणस्तु  
तयोः कश्चिदपूर्वः कृतः । सर्वत्रात्र प्रमाणं प्रत्यक्षम् । तद्यत्र, तावति  
भागेऽन्यो वर्णो भवति, न मध्यस्तरं, तत्र संश्लेषाभावे विश्लेषो न  
शक्यः कर्तुम् । अन्यस्मिन् भागे यत्र संन्यस्तरं भवति, तत्र तद्वशादि-  
श्लेष क्रियते । एवं, यद्योन्यां तदुत्तरयोः कृतं भवति । योन्यां हि  
संश्लिष्टयोर्विश्लेष कृतः । इहापि संश्लिष्टयोर्विश्लेषः । इतरथा व्यति-  
रिक्त कल्पितं स्यात् । अथ यदुक्तं, गीतिः प्रणदृश्यतीति । न प्रण-  
दृश्यतीति । विराम कृत्वाऽनस्तर गायिष्यते । संश्लेषाभावाच्चाशक्यो

(पाठान्तरमपामाव) । यथा ऐष्टिकाना विकृतिषु । वचनादिद साधारणीकृतम् । तस्मा-  
द्यथा सप्तमे पूर्वपक्षे साधारणा धर्मा इति तपेहापि । वचनसामर्थ्याच्च यत्र भागे  
योनावार्इभाव कृत, उत्तरयोरपि तथैव कर्तव्यः ॥ ३२ ॥

एव प्राप्ते, द्रुमः । नेतद्वचनमुपकारस्य निषेधकम् । किं तर्हि । उत्तरयोः कर्तव्य-  
मित्येतावत्कृत्वा कृतार्थम् । तदुत्तरयो क्रियमाण यथोपकरोति ऋगक्षराणा तया  
कर्तव्यम् । नेदमदृष्टेनोपकरोति । तस्माद्यस्य वर्णस्य येन प्रकारेणोपकारकमवगम्यते  
तस्मिन्स्तथैव प्रयोक्तव्यमत आह—सर्वत्रात्र प्रमाणं प्रत्यक्षमिति । विरामं कृत्वाऽ-  
नस्तरं गायिष्यत इति । एतदुक्तम् । ऋगक्षराणा साम सम्भारक समाधिगतं  
योनौ । तत्र यद्यनस्तर गीयनेऽयथाप्रकृतिरु स्यात् । अदृष्टार्थं च स्यात् । सर्वं चैतद-  
न्यात्यम् । तस्माद्यत्राह्वान्यक्षराणि महती गीतिस्तत्रापि तयाऽभ्यराण्येव सम्बर्णयानि ।

१ किं तर्ह्येकारो नाम वादरिर्मन्यते स्म—या० । २ विनामं—या० । ३ विहृतिरुत्पत्तेः 'अति-  
देशार्थः' इति षट् अक्षरान्तः । ४ इदमिति—धामत्वकारमित्यर्थः ।

विश्लेषः कर्तुम् । आर्पकपौ नोपरोत्स्येते ॥ ३३ ॥

( उत्तरयोः स्तोमातिदेशाधिकरणम् ॥ १० ॥ )

[ १० ] स्तोमस्यैके द्रव्यान्तरे निवृत्तिमृगवत् ॥ ३४ ॥ पू०

कवतीषु रयंतरं गायति, रयंतरमुत्तरयोर्गायति, यद्योन्यां तदुत्तर-  
योगायतीति । तत्रोत्तरावर्णवशेन गातव्यमित्येतस्माधिगतम् । अये-  
द्भानीमिदं संदिह्यते । किं स्तोभाः प्रदिश्यन्ते, नेति । किं मासम् ।  
न प्रदिश्यन्त इति । कुतः । गीतिर्हि साम, न स्तोभाः । या गीतिः सा प्र-  
दिश्यते । यद्योन्यां तदुत्तरयोर्गायतीति, गायतिशब्दसंबन्धात् । अपि च,  
ऋक्शब्दार्थसंबन्धमानः स्तोभोऽनर्थकः स्यात् । तस्मादपि न प्रदिश्येत,  
अपि च, कचिद्भवति वचनम्, ऐन्द्रधामवभृयसाम गायतीति । तत्रानु-  
पपत्तिर्भवेत् । शीतकर्मा हीन्द्रो वावयशेषेभ्योऽवगम्यते । तस्य तपती-  
त्यनेन संबन्धो न स्यात् । तस्मात्स्तोमस्य ऋगन्तरे निवृत्तिः । यथा,  
ऋगक्षराणामपीति त्वाभिष्टुचिरेवं स्तोभाक्षराणामपीति ॥ ३४ ॥

सर्वातिदेशस्तु सामान्यालोकवद्विकारः स्यात् ॥ ३५ ॥ सि०

नैतदस्ति, स्तोभानां निवृत्तिरिति । सर्वातिदेशो भवति । ऋक्स्तो-  
मस्वरकालाभ्यासविशिष्टाया गीतेः सामशब्दो वाचकः । कथमवग-  
म्यते । तत्र प्रयोगात् । यदि स्तोभा निवर्तेरन्, तत्कृती विशेषो नोप-  
संगृहीतः स्यात् । तत्र शब्दो वाच्येत । तस्मात्स्तोभाः प्रदिश्येरन् ।  
यत्तुक्तम्, ऋक्शब्दार्थसंबन्धमानाः स्तोभा अनर्थका भवेयुः । अत्र  
द्रुमः । लोकवत् । नानर्थका भविष्यन्ति । तद्यथा लोके गायनैरङ्गव-

तथा यत्राह सा गीतिर्बह्व्यक्षराणि, तत्रापि तैव तेषां संस्कारिकाऽवगन्तव्या । न तैत्रैक-  
धृत्यं त्रैस्वर्षं वा कर्तव्यम् । एतदेव साम्नाष्टुचं प्रति गुणभावस्य प्रयोजनम् ॥ ३३ ॥

[ ३४ ॥ ]

ऋक्स्तोमस्वरकालाभ्यासविशिष्टाया गीतेः सामशब्दो वाचक इति—एतद-  
युक्तम् । ' गीतिर्यु सामाख्या ' इत्युक्तत्वात् । तस्मादन्यथा वर्ण्यते । यद्यपि स्तोभा  
न सामशब्दवाच्यास्तथाऽप्यतिदिश्यन्ते । कथम् । सामोपकारकमृगक्षराणाम् । तस्यो-

१ नोपरोत्स्येते—पा० । २ सर्वातिदेशो हि—पा० । ३ न तत्रेति—ऋक्षेये, ' तानो यत्त-  
मपि ' इति स्युः प्रवर्तनेकधृत्यं, अथयन्तारणं त्रैस्वर्षं वा न कर्तव्यमित्यर्थः । ४ ( अ० ९  
पा० १ अ० ११ सू० ३६ ) ।

स्तुक्तानि यानि नाम प्रक्षिप्यन्ते, तानि गीतिकालगणनार्थानि, नार्थसं-  
बन्धायोच्चार्यन्ते । सुखं ह्यक्षरैर्गीतिकालः परिच्छिद्यते । तद्वदिहापि  
कालपरिच्छेदार्थानि स्तोभाक्षराण्यनुवर्तेरन्निति ॥ ३५ ॥

अन्वयं चापि दर्शयति ॥ ३६ ॥

अन्वयतथापि स्तोभान् दर्शयति । यत्राऽऽर्चिकानि पदानि निवर्त-  
न्ते, स्तोभा गेह्याश्चानुपयन्तीति । स्तोभाः—स्तोभा एव । गेह्याः—स्वराः ।  
तस्मादपि स्तोभाः प्रदिश्यन्ते ॥ ३६ ॥

निवृत्तिर्वाऽर्थलोपात् ॥ ३७ ॥

वाशब्दात्पक्षो विपरिवर्तते । निवृत्तिः, अग्निष्टपतीत्येवंजातीयकानां  
स्तोभानाम् । शीतकर्मा ईन्द्रो वाक्यशेष उपलभ्यते । न तेनैवंजाती-  
यकाः स्तोभाः संबन्धेरन्निति । अन्वयात्संबन्ध्यन्ते लोकादिति यदुक्तं,  
तत्परिहर्तव्यम् ॥ ३७ ॥

अन्वयो वाऽर्थवादः स्यात् ॥ ३८ ॥

अन्वीयुर्वा, एवजातीयकाः स्तोभाः । न हि वयमिन्द्ररूपं प्रत्यक्षमुप-  
लभामहे । यच्च वाक्यशेषवचनं, सोऽर्थवादः ॥ ३८ ॥

( स्तोभानां लक्षणाधिकरणम् ॥ ११ ॥ )

[ ११ ] अधिकं च विवर्णं च जैमिनिः स्तोभश-

ब्दत्वात् ॥ ३९ ॥ सि०

अथ कः स्तोभो नाम, तस्य लक्षणं कर्तव्यम् । उच्यते । य ऋग-  
क्षरेभ्योऽधिकः, न च तेः सवर्णः स स्तोभो नाम । ईदृशे हि लौकि-  
काः स्तोभशब्दमुपचरन्तीति । तथा, देवदत्तेन सभायां परं प्रलपता  
बहुस्तोमं कथितमिति । यदर्धवचनेभ्योऽधिकं विवर्णं च, तदालोच्यैवं-  
वक्तारो भवन्ति । लक्षणकर्षणः प्रयोजनं न यत्तव्यम् । लक्षणकर्षणो  
हि तदेव प्रयोजनं, यल्लसितो भविष्यतीति । किमर्थमुभयं सूत्रितम् ।  
नन्वन्यतरस्पर्याप्तम्, अधिकमिति वा विवर्णमिति चेति । नेत्याह । भव-

पकुर्वतो दृष्टेन साहाय्यं कुर्वन्तः स्तोभा उपकुर्वन्ति । तदतिदेशे च यदि स्तोभा  
नाऽऽगच्छेयुस्तत्कृत उपकारोऽपि ह्येव । तस्मादतिदिश्यन्ते ॥ ३९ ॥ [ ३९ ॥  
॥ ३७ ॥ ३८ ॥

ति हि किञ्चिदधिकं, न विवर्णम् । यथा, अभ्यासः, श्वादिः श्वादिरिति ।  
तथा किञ्चिद्विवर्णं नाधिकम् । यथा, विकारः, ओ प्रा ई, इति । तस्मा-  
दुभयं सूत्रयितव्यमिति ॥ ३९ ॥

( प्राकृतग्रीक्षादिस्वानापन्नेषु नीवारादिषु ग्रीक्षादिधर्माणामूहेनानुष्ठाना-  
विकरणम् ॥ १२ ॥ )

[१२] धर्मस्वार्थकृतत्वाद्द्रव्यगुणविकारव्यतिक-  
मप्रतिषेधे चोदनानुबन्धः समवा-  
यात् ॥ ४० ॥ सि०

वाजपेये श्रूयते । बार्हस्पत्यं चर्चं नैवारं सप्तदशशरावं निर्वपतीति ।  
अस्ति च प्रकृतौ ग्रीक्षिषु प्रोक्षणम् । तन्नीवारेषु भवति, न वेति संशयः ।  
तथा, उद्गीथा वा एतर्हि वाग्भवति यर्हि पृष्ठयः पटहः संतिष्ठते, न बहु  
वदेत्, नान्यं पृच्छेत्, नान्यस्मै ब्रूयात् । संस्थिते पटहे मध्वाशयेत्,  
घृतं वा—इति मध्वश्चने घृताशने च पटहधर्मा भवन्ति वा, न भव-  
न्तीति संशयः । तथा, राजसूये श्रूयते, नैर्ऋतं चर्चं नखावपूतानां परि-  
वृत्तये ग्रहे, इति । अस्ति प्रकृताबुल्लखलमुसलयोः प्रोक्षणम् । प्रोक्ष-  
ताभ्यामुल्लखलमुसलाभ्यामवहन्तीति । तन्नखेषु भवति, न भवतीति  
संशयः । तथा चातुर्मास्येषु श्रूयते, परिधौ पशुं नियुज्जीतेति । परिधौ  
यूपधर्माः कर्तव्या न कर्तव्या इति संशयः । तथा, न गिरा गिरेति  
ब्रूयाद्यदि गिरा गिरेति ब्रूयादात्मानं तदुद्गातोद्गिरेदेवं कृत्वोद्ग्रेयमिति ।  
इरापदे गिरापदधर्मा भवन्ति, न भवन्तीति संशयः । किं वावत्याप्तम् ।  
ग्रीक्षादिपूक्ता धर्माः, न नीवारादिषु । तस्माच्चेषु न भवेयुरिति ।

एवं प्राप्ते, द्रुपः । नीवारादिषु चोदनानुबन्धः स्यात् । समवेति हि

३९ ॥ ]

यद्यप्यपूर्वमुक्ता धर्मा इति स्थितं, तथाऽपि कार्यावस्था विमोहसिद्धिर्नास्तीत्यनेनाधि-

१ तस्मादुभयमिति । एवं च ऋगक्षरेभ्योऽधिकत्वे सति, ऋगक्षरविलक्षणत्वं स्तोमानां उच्य-  
मानं भवति । अत्र च—ऋगक्षरविलक्षणत्वं यदि, अर्थानभिधायकत्वं विवक्ष्यते, तदाऽप्याभि-  
धायकेषु 'अमित्यनि' इत्यादिस्तोभेष्वप्यतिष्ठति । प्रकृतान्तरे च दुर्मिवचम् । अतः स्तोमपद-  
वाच्यत्वप्रकारकाभिमुखप्रसिद्धिविशेषपरत्वमेव स्तोमत्वमिति सुवचम् । वाच्यतावच्छेदकं च स्तोम-  
त्वमद्यप्येवाधिरिक्त्वाद्वाक्याय वाच्यतावच्छेदकाप्रसिद्धिरित्यादिदोषान्न भवति इति हेतुम् । २ स्थित-  
मिति—प्रथमपाद इति शेषः ।



तेषु स प्राकृतो धर्मः । प्रकृतौ तावदपूर्वप्रयुक्तोऽसौ, न व्रीह्यादिप्रयुक्तः ।  
येनापूर्वस्य विशिष्टोऽयं साधनविशेषस्तत्रैष धर्मो न व्रीह्यादाविति सम्-  
धिगतमेतत् । नीवारादयश्च व्रीह्यादिकार्यकारिण इत्यवगम्यते । नीवा-  
रस्य तावच्चोदना, नीवारश्चरः कर्तव्य इति । स च नान्येन प्रकारेण  
नीवारो यागस्योपकरोति वर्जयित्वा वण्डुलनिर्वृत्तिम् । स प्रत्यक्षेणा-  
वगम्यते व्रीहिकार्ये वर्तत इति । तस्माद्व्रीहिकार्यं नीवारे भवे-  
युरिति ।

एवं, पढहेनोपासीतेति चोदनायां सत्यां यदा पढहः संतिष्ठते, न  
पढहेनोपास्यत इत्यर्थः । मधुघृताभ्यामग्नेनोपासीतेति गम्यते । यस्य

करणेन कार्यापत्तिरिति पाद्यते । सा च पञ्चधा भवति । वास्तवी सा द्विविधा, प्रत्य-  
क्षानुमानाभ्याम् । शब्दात्रेधा । स्वशब्दात्, प्रतिषेधेन स्वशब्दानुमान, सत्यया प्र-  
तिषेधानुमान, प्रतिषेधाच्च शब्दः । तत्र प्रत्यक्षात्तावत् 'नीवारो बार्हस्पत्यश्चरः' ।  
ननु स्वशब्देनैव नीवारा व्रीहिकार्ये विनियुज्यन्ते ।

उच्यते । नीवारशब्दो नीवाराभवति, तद्धितो विकारः, देवतां बार्हस्पत्यशब्दः,  
चरशब्दो द्रव्यम् । कतर कार्यापत्तिपरः । तस्मात्प्रत्यक्षेणात्र कार्यापत्तिः । व्रीहयः  
पुरोडाशारूपहविर्विर्नित्या यागार्थाः । नीवारा अपि तन्निर्वृत्या यागसाधनार्था एव  
प्रत्यक्षमुपलभ्यन्ते । तस्माद्व्रीहयो यथाऽपूर्वार्था इति धर्माप्रयुज्यन्ते तथा नीवारा  
अपि । 'नखापतानां चरः' इत्यवहनस्य उपरुणाविप्रमोक्ष फल दृष्ट्याऽनुमान  
भवति, नूनमुल्लूखलमुसलकार्ये नखा वर्तन्त इति ।

'परिधौ पशु नियुज्यन्ति' इति स्वशब्देनैव यूपकार्ये परिधिर्वर्तते । 'न गिरागिरेति  
मूपात्' इति, गिरापद प्रतिषेधम् तत्कार्यं लक्षयति । तत्र लक्षित इरापदविधिः । तच्च  
शब्दाद्वहे न शक्य विधानम् । अत उच्यते प्रतिषेधात्स्वशब्दानुमानम् । लक्षणयोऽ-  
त्र स्वशब्दः । 'उद्धीपा वा एतर्हि वागभवति, यर्हि पृष्ठ्य पढह संतिष्ठते' इति

१ तावदपूर्वमात्रप्रयुक्तोऽसौ—पा० । २ तावच्चोदना—पा० । ३ मधुघृताभ्याम्—  
पा० । ४ शब्द इति—स्वशब्दः कल्प्यत इत्यर्थः । तथा च तत्कार्यकारित्वरूपा स्थानापत्ति-  
पक्षया भवति—प्रत्यक्षात्—अनुमानात्—ध्रुवस्वशब्दात्—प्रतिषेधानुमितस्वशब्दात्—अभावे विध्यनु-  
मितप्रतिषेधकल्पितस्वशब्दादिति मूलतात्पर्यं हेयम् । ५ लक्षणयेति—अत एव परिष्पुदाहरणादस्य  
विशेषः । परिष्पुदाहरणे हि स्वशब्दः ध्रुवः । अत्र तु लक्षणया स्वशब्द इत्यर्थः ।

भावे, यस्य निवृत्तिस्तच्चस्य स्थानेऽवगम्यते । पठहनिवृत्तौ मध्वशनं  
 नृवन् पठहकार्ये घटतीति गम्यते । तस्मात्पठहघर्मो ब्रतं नियमो वा  
 मध्वशने भवतीति । यागाभावात्तन्निमित्ता ग्रहा न प्रवर्तन्ते । ग्रहं वा  
 गृहीत्वा चमसं बोद्धीय स्तोत्रमुपाकरोतीति ग्रहचमसाभावात्स्तोत्राभावः ।  
 स्तुतमनुशंसतीति स्तोत्राभावाच्छस्त्राभावः । सधनाभावात्सवनीया न  
 प्रवर्तन्ते, इत्येवमादि न प्रवर्तते । व्रतानि नियमाश्च प्रवर्तन्त इति ।  
 यच्चान्यदनर्थलुप्तं, नखावपूतानामिति । नान्यथा नखावपूता भवन्ति ।  
 यदि न तैस्तुपा विपूयन्ते, तस्मात्तुपविमोचने नखाः श्रुता इति गम्यते ।  
 अतश्चोत्तरवल्गुसलघर्मैः संबध्यन्त इति ।

तथा, परिधिर्यूपकार्ये वर्तत इति विस्पष्टमेव वचनं, परिधौ पशुं  
 निर्युञ्जीतेति । तस्माच्चद्धर्मकः परिधिः स्यादिति । तथा, न गिरा  
 गिरेति त्र्यादैरं कृत्वोद्वेगमिति नेतौ द्वावपि विधीयेते—प्रतिषेध इरा-  
 पदं च । तथा हि वाक्यं मिथेत । न घेरापदमप्राप्तत्वादनुग्रहे । प्रति-  
 षेधे स्वनुवादः संभवति । यदा, इरापदं तदा व्यक्तं गिरापदं न भव-  
 तीति । एकवाक्यरूपं च गम्यते । यस्माद्गिरापदस्यार्थं दोषस्तस्मादि-  
 रापदं त्र्यादिति । मिश्रवाक्यरूपे त्वाश्रीयमाणे भूयसी अहृष्टानुमान-

संस्थया प्रतिषेधः । तेन तत्कार्यम् । तस्मिन्मध्वशनघृताशने । एवमत्र अस्तित-  
 छलणया स्वशब्दः ।

तदेतदयुक्तम् । कथम् । यदि मध्वशनघृताशने पठहकार्ये वर्तेयातां तथा फलसा-  
 धिके स्याताम् । तत्र 'द्वादशाहेन प्रजाकामं याजयेत्' इति वचनं विरुध्येत । यागा  
 ह्येनेन फले विधीयन्ते । ते च द्वादशसंख्याविशिष्टाः । न मध्वशनघृताशने यागौ ।  
 ताम्नां फलवद्भ्यां चतुर्विंशसंख्योपजायेन । रामसूयवादेति चेत् । तत्र । 'पट्विंशदहो  
 वा एष यद्द्वादशाहः' इत्येवमादीनि लिङ्गानि विरुध्येन् । यदि चानयोस्तत्कार्या-  
 पत्तिः स्यात्तथा सति पठहं निवर्तयेताम् । तत्रास्योत्पत्तिरनर्थिका स्यात् । लिङ्गविप्र-  
 तिषेधस्तु स्थित एव । कर्तृसंस्कारकेऽवगम्यमाने कथं फलसाधिके इत्यभ्युपगम्यते ।  
 सर्वं चैतदव्याप्यम् ।

तत्र वर्णयन्ति । द्वयमिहास्ति फलसाधनत्वं साधनत्वं च । तत्र न फलसाधन-

फलपना स्यात् । न ह्यात्मानं गिरेदिति दोषो विधीयते । शरीरं गिरि-  
तुमसंभवः । परमात्मन्यदोषः । वाक्यभेदस्तु स्थित एव । तस्माद्गि-  
रापदोच्चारणमिरापदस्य तत्कार्यापत्तिप्रदर्शनार्थं, न गिरा गिरेति कृत्वो-  
द्भायेदिति । तस्माद्गिरापदधर्मा इरापदे भवेयुरिति । सर्वत्र पर्यवसितम् ।  
परिधावनन्तरा कथा वर्तिष्यते ॥ ४० ॥

( परिधौ यूपधर्माणामाक्षेपसमाधानाधिकरणम् ॥ १३ ॥ )

[ १३ ] तदुत्पत्तेस्तु निवृत्तिस्तत्कृतत्वा-  
त्स्यात् ॥ ४१ ॥ पू०

चातुर्मास्येष्वाम्नायते । मध्यमे पर्वणि परिधौ पशुं नियुञ्जीतेति ।  
तत्रोक्तं, यूपधर्माः परिधौ कर्तव्या इति । तद्विपरिवर्तते । ते न कर्तव्याः ।  
तदुत्पत्तेः—परिधेराहवनीयपरिधानार्योत्पत्तेर्यूपधर्मा निवर्तेरन् । तत्कृता  
हि तेऽपूर्वमयुक्तपशुबन्धनद्वारेणापूर्वं गच्छन्ति । तत्र यद्वन्धनस्याङ्ग-  
भूतमिति श्रुतं तद्वन्धनार्यमेव द्रव्यमुत्पन्नम् । यच्चाऽऽहवनीयपरिधा-

त्वाद्वर्मलामः । किं तु साधनत्वात् । तदप्ययुक्तम् । यद्येते पदहकार्यं कुरुतः,  
ततस्तद्वर्मेः संबध्येयातां, यथा नीवाराः । न चेते पदहकार्ये वर्तन्त इत्युक्तमेव ।  
तद्वत्त्वाद्वर्मलामो न भवति । किं तर्हि । कार्यापत्त्या । तस्मादप्यदुदाहरणमुदाहि-  
यते, 'सं प्रत्यामनेत् स्थानात्' इति द्रव्यविनाशात्कर्मविनाशः । कर्मविनाशेव  
प्रतिषेधो लक्ष्यते । प्रतिषेधाच्च स्वशब्दः । अयमप्यस्मिन्नधिकरणे नैव सिद्धान्तः ।  
तस्मादेतत्तद्वशमन्यदुदाहरणं मृग्यम् ॥ ४० ॥

१ न गिरा गिरेति ब्रूयाद्वरं कृत्वोद्भायेदिति—पा० । २ परिधावुत्तरा कथा—पा० । ३ नियु-  
ञ्जीतेति—पा० । ४ साधनत्वादिति—मध्यशानधृताशनयोः पदहृद्वाङ्मतेन कर्तृपक्षारकत्वात्साधनत्व-  
सामान्येन पदहर्षमप्राप्तिरिति केचिद्वर्णयन्तीत्यर्थः । ५ ( अ० ६ पा० ४ अ० १० सू० ३० ) ।  
६ नैव सिद्ध्यन्ति इति—शानाप्यद्रव्यनाशे शानाप्यफलार्थं तत्स्थाने पयसरावयानो नैव विधीयते ।  
शानाप्यफलस्य शानाप्ययागेनैव सिद्धेः साधनान्तरानपेक्षत्वात् । न हि द्रव्यनाशे यागलोपे प्रमाण-  
मस्ति । इविरन्तरोत्पत्त्या, आग्नेयेन वा समापनसंभवात् । अतो द्रव्यविनाशप्रयुक्तवैतुष्यपरिहाय-  
कत्वेन शानाप्याहृतवेव पयसरावयानो विधीयत इति 'अद्विविधां निमित्तसंयोगात्' इति सू-  
त्रेण सिद्ध्यन्तिरुक्तत्वादित्यर्थः । ७ मृग्यमिति—तच्चोदाहरणं 'यदि सत्राय दीक्षिताना साम्युत्तिरेन्,  
'द्योममृग्यं विधमिषा यजेत' 'यः सत्रायाऽऽशुरते स-विधमिषा यजेत' इत्यादि सङ्गदेवोक्तमनु-  
धेयम् ।

नार्थमुत्पन्नं, तस्मिन् पराङ्गभूते बन्धनं कृतं भवति । न तद्धर्माणां द्वारं भवितुमर्हति । न हि तत्र क्रियमाणाः यज्ञोः कृता भवन्ति, न पाशु-  
कस्य । अपि च, सत्त्वकः परिधिरनुच्छ्रयश्च यूपधर्मैः परिधित्वाद्धी-  
येत । यूपपाज्यमानायेति च शब्द ऊह्येत । तत्रायं बाधितः स्यात् ।  
तस्मा परिधौ यूपधर्मा न स्युरिति ॥ ४१ ॥

आवेश्येरन् वाऽर्थवत्त्वात्संस्कारस्य तदर्थत्वात् ॥ ४२ ॥ सि०  
आवेश्येरन् वा यूपधर्माः परिधौ । बन्धनोपकारसाधने हि विधीयन्ते । यश्च  
परायौ बन्धनं नयति निष्पादयति, करोत्यसौ बन्धनोपकारम् । अयं  
च संस्कारो बन्धनं निष्पादयति, तदर्थोत्पत्तिमतदर्थोत्पात्तिं वा नापेक्षते ।  
तस्मात्परिधौ यूपधर्माः कर्तव्या इति । यदुक्तम्, अनुच्छ्रयश्च सत्त्वकश्च  
परिधिरिति । अत्रोच्यते, ये परिधित्वाविरोधिनो यूपधर्मास्ते करिष्यन्ते,  
न विरुद्धा इति ॥ ४२ ॥

आख्या चैवं तदावेशाद्विधौ स्यादपूर्वत्वात् ॥ ४३ ॥

अथ यदुक्तं, यूपपाज्यमानायेति शब्द ऊहितव्यः स्यादिति । अ-  
त्रोच्यते । नोहितव्यो भविष्यति । धर्मावेशादाख्याऽपि यूप इति भवि-  
ष्यति । धर्मनिषेधा हि सा यथैव यूपे, तथा परिधावपि भवितुमर्हति ।  
तस्माद्भोहिष्यते, यूपशब्द इति ॥ ४३ ॥

( अम्युदयेष्टौ दधिपयसोः प्रणीताधर्मानुष्ठानाधिकरणम् ॥ १४ ॥ )

[ १४ ] परार्थे न त्वर्थसामान्यं संस्कारस्य  
तदर्थत्वात् ॥ ४४ ॥ पू०

वि वा एनं मजया पशुभिरर्षयति, वर्षपत्पस्य भ्रातृव्यं, यस्य  
हविर्निस्तं पुरस्ताच्चन्द्रमा अभ्युदेति, स त्रेधा तण्डुलान् विभजेत्, ये  
मध्यमास्तानग्नये दात्रे पुरोडाशमष्टाकपालं निर्वपेत् । ये स्पष्टिष्ठा-  
स्तानिन्द्राय प्रदात्रे दर्पश्चरुं, ये होदिष्ठास्तान् विष्णवे शिविविष्टाय  
शृते चरुम् । शृते चरुं दधंश्चरुमित्येतदुदाहरणम् । तत्रायमर्थः सांश-  
यिकः । किं शृते दध्नि प्रणीताधर्माः कर्तव्या उत न कर्तव्या इति ।

[ ४१ ॥ ४२ ॥ ४३ ॥

किं प्राप्तम् । न कर्तव्या इति । परार्थमेतत्प्रदानार्थमिति, न प्रणीता-  
र्थम् । दधि च तण्डुलविभागश्चैको भाग इन्द्राय प्रदात्रे दातव्यः । शृतं च  
तण्डुलविभागश्च विष्णवे शिपिविष्टाय । न अपणार्थं दधि पयो वा  
विधीयते । तत्र हि सप्तमीसंयोगोऽनुवाद एव । न च प्रणीताकार्ये  
विधीयते दधि पयो वा । तस्मात्प्रणीतानां धर्मैर्न संयुज्येते । न हि  
प्रणीतानां दधनार्थसामान्यं किञ्चिदस्ति । तदर्थश्चायं संस्कारः अपण-  
द्वारकः । तस्मान्न प्रणीताधर्माः पयसि दधनि वा भवेयुरिति ॥ ४४ ॥

क्रियेरन् वाऽर्थनिर्वृत्तेः ॥ ४५ ॥ सि०

न चैतदस्ति, प्रणीताधर्मा दधिपयसोर्न कर्तव्या इति । अपणसाधने  
हि ते विधीयन्ते, न अपणार्थमुत्पन्ने द्रव्ये । येनार्थो निवर्तेत । तत्र  
तेऽपूर्वमयुक्तत्वात्क्रियन्ते । क्रियते च दधिपयोभ्यां अपणम् । तस्मात्त-  
द्धर्मैः संयोगः स्यात् ॥ ४५ ॥

( बृहद्रथंतरधर्माणां व्यवस्थया तत्तत्सामगानकालेऽनुष्ठानाधिकरणम् ॥ १५ ॥ )

[१५] एकार्थत्वादविभागः स्यात् ॥ ४६ ॥ पू०

व्योतिष्ठोमे समामनन्ति, बृहत्पृष्ठं भवति, रथंतरं पृष्ठं भवतीति ।  
व्यक्तो हि बृहद्रथंतरयोर्विकल्पः । यस्मिन् कार्ये रथंतरं प्रवर्तते, तस्मि-  
न्नेव कार्ये बृहत्पृष्ठसिद्धिद्वारेण धर्मा विहिताः । तस्माद्बृहद्दर्मा रथ-  
ंतरधर्माद्योमयत्र कर्तव्या इति । बृहद्ग्रहणं रथंतरग्रहणं च लक्षणार्थं  
भविष्यति ॥ ४६ ॥

निर्देशाद्वा व्यवतिष्ठेरन् ॥ ४७ ॥ सि०

४४ ॥ ४५ ॥

पृष्ठशब्दः स्तुतेरभिधाता । सा चादृष्टार्थेत्युक्तम् । तस्माद्भवनाद्विकल्पः ।  
'बृहद्वा पृष्ठं, रथंतरं वा' इति । तत्र स्तुतिरुद्घातः, साम, अग्निसामिव्यक्त्या  
दृष्टोपकारः । तस्माद्ये सामान्यनिबद्धा धर्मा उच्चैर्भेदत्वाद्यस्तेषामुपयत्र संबन्धो न  
व्यवस्था । यथा ग्रीहिर्नृपद्वं प्रोक्षणं न ग्रीहिष्वेवावतिष्ठते, एवमिहापि ॥ ४६ ॥

१ न अपणार्थकार्ये—पा० । २ प्रणीतार्थे—पा० । ३ न अपणार्थकार्ये—पा० ।

निर्देशाद्वा, रथंतरे रथंतरधर्माः कर्तव्याः । नोच्चैर्गेयं, न च बल-  
वद्गेयम् । रथंतरे प्रस्तूयमाने संमीलयेत्, स्वर्द्धं प्रतिवीक्षेतेत्येवमा-  
दयः । बृहद्धर्माश्च, बृहति उच्चैर्गेयं, बृहति गीयमाने समुद्रं मनसा  
ध्यायेदित्येवमादयः । एवं निर्देशोऽर्थवान् भविष्यति । इतरथा रथं-  
तरग्रहणं च बृहद्ग्रहणं च प्रदर्शनार्थं स्यात् । तथा लक्षणा भवेत् ।  
न च श्रुतिसंभवे लक्षणा न्याय्या । यदुच्यते, अर्थकत्वादबृहद्ग्रह-  
णरयोरिति ।

सत्यमेकोऽर्थः पृष्ठसिद्धिः । एतदप्यस्ति । अन्यथा बृहता साध्य-  
ते पृष्ठम् । अन्यथा रथंतरेणेति । यथा पर्वणि विभज्यमाने द्वावप्यु-  
पायो । यथा, द्वौ पुरुषाचन्तयोर्गृहीत्वाऽऽकर्षतः । यद्वा तीक्ष्णेन शस्त्रेण  
छेदनम् । तत्र यच्छस्त्रस्य तीक्ष्णीकरणं द्रव्यं तच्छेदनाभ्युपाये संव-  
ध्यते, नाऽऽकर्षणाभ्युपाये तदर्थपन्नेऽपि । एवं बृहद्धर्मा रथंतरे तदर्था-  
पन्ने भवेद्युवा न वेति जायते विचारणा । तत्र निर्देशसामर्थ्यादिदमव-  
गच्छामः । अन्यथा बृहत्साधयति । अन्यथा रथंतरमिति । प्रत्यक्षं  
स्वल्पेन्यदुपलभामहे । रथंतरं शूरादिकां संस्तुतिं कुर्वत् पृष्ठं साध-

अन्यथा बृहता साध्यते पृष्ठमन्यथा रथंतरेणेति । नन्वेवं ब्रुवता ग्रीहियव-  
योरपि धर्मव्यवस्थेत्युक्तं भवति । अन्यथा ग्रीहयः साधयन्त्यन्यथा वा यथा इति ।

उच्यते । ग्रीहयस्तण्डुलनिर्वृत्तिं कुर्वन्ति । ततः पिष्टानि, तेभ्यः पुरोडाशा-  
द्यागो, यागादपूर्वम् । यवेप्वेतत्तुल्यं सर्वम् । किमतः । एतदतो भवति । ग्रीहियव-  
योरत्यन्तदृष्टार्थत्वात्तत्पूर्वभेदः । तस्मादपूर्वं यागसाधनद्वारेण धर्माभिलाषि । उभौ च  
ग्रीहियवौ यागसाधनम् । अत्र उभयत्र धर्माः । नास्ति व्यवस्था । ग्रीहिस्थानीयं  
साम, प्रोक्षणस्थानीया उच्चैर्गेयत्वादयः । तत्र यद्यपि साम दृष्टोपकारि, तथाऽपि  
यस्योपकारि ( तत्पृष्ठनिर्वर्तकम् ) । ते च स्तुती भेदेन चोदिते । अदृष्टार्थत्वाच्च  
तयोरपूर्वभेदः । अपूर्वप्रयुक्ताश्च धर्माः । नन्वेकस्मिन्नेवापूर्वं द्वे अपि स्तुती चोद्येते ।  
एकार्थत्वाच्च तयोर्विकल्पो ग्रीहियवयोरिव । तस्मान्न व्यवस्था ।

उच्यते । न निष्पन्नमपूर्वमास्ते, यत्रैते चोद्येते । किंत्वाम्यामेवापूर्वं जन्यते ।  
तत्रादृष्टार्थत्वात्स्तुत्योः, यदेव शूरादिकया जन्यते तदेव चित्रादिकयेति कुत एतत् ।

यति । बृहत् चित्रादिकाम् । तस्माद्रयंतरघर्माः शूरादिकायां स्तुतौ निबद्धा रयंतरे प्रस्तूयमाने भवेयुर्न बृहति । बृहद्धर्मा अपि- चित्रादि-  
कायां स्तुतौ निबद्धा बृहति भवेयुः, न रयंतरे । तस्माद्वचस्या घर्मा-  
णामिति ॥ ४७ ॥

( कण्वरयंतरेऽविरुद्धानां बृहद्रयंतरघर्माणां समुच्चयाधिकरणम् ॥ १९ ॥ )

[१६] अप्राकृते तद्विकाराद्विरोधाद्वचतिष्ठेरन् ॥ ४८ ॥ सि०

अस्ति वैश्यस्तोमः, वैश्यो वैश्यस्तोमेन यजेतेति । तत्रेदमाश्राप्यते,  
कण्वरयंतरं पृष्ठं भवतीति । तत्रायमर्थः सांशयिकः । किं कण्वरयंतरेऽ-  
न्यतरस्य, रयंतरस्य बृहतो वा घर्माः कर्तव्या उत्तमयोरपीति । किं  
मासम् । अन्यतरस्येति । कुतः । एवं ह्युक्तम् । रयंतरस्य रायंतरा भ-

तस्माच्चित्रादिका यथा साधयति, येन साधनेनोपगृहीता । शूरादिकाऽपि तैः साध-  
यिष्यतीति नास्त्येनत् । अत्र एव वचनाद्विकल्परः । अनैकार्थ्यात् । तस्मादप्या-  
श्रयणानामपूर्वभेदाद्व्यवस्था, एवमिहापि । ग्रीहियवो न साक्षादपूर्वस्य साधको ।  
यागादपूर्वम् । स चाऽऽश्रेयादिभिरुत्पादितो ग्रीहियववाक्ययोर्द्रव्यविधानायानुद्यते ।  
न तु ताभ्यां यागोत्पत्तिः क्रियते । येन यागभेदोऽपूर्वभेदश्च स्यात् । तस्मात्तत्रा-  
पूर्वस्य भित्तत्वाद्युक्ता व्यवस्था ।

अन्ये स्वाहुः । यथापि साम दृष्टोपकारि, स्तोमास्त्वदृष्टोपकारिणः । तस्मात्स्तो-  
ममयुक्ता उचैर्गेपत्वादयः । अत्रो व्यवस्था । तथा च वक्ष्येति । ' साम्नाऽपि दृष्टम-  
दृष्टं च क्रियते ' इति ।

तद्युक्तम् । रयंतरशब्दः स्तोमलक्षणार्थः स्यात् । अपि च स्तोमाश्चोर्ध्वगेपत्वा-  
दयश्च साम्नि गुणमूनाः । गुणानां च परार्थत्वादसंबन्ध इत्युक्तम् । अरुर्गान्वायोऽ-  
पि नास्ति, स्तोमानामुच्चेत्त्वादीनां च परस्परनिराकाङ्क्षत्वान् । यत्तु ' साम्नाऽपि  
दृष्टमदृष्टं चेति ' ऋगसामभिर्यवत्त्वा दृष्टं, येन पुनरदृष्टार्थां स्तुतिमुत्पादयति तेनादृष्टम्  
॥ ४७ ॥

१ साधयतीति-स्वापूर्वमेव ययं । २ श्रयणनामिति- पयसा मैत्रावरुणं धीमाति । ' हव्य-  
मिर्मन्विनम् ' इत्यादिब्रूयति शेषः । ३ वरतीति-एकन्तरिताधिकरणे भाष्यकार इति शेषः ।  
४ रयंतरशब्द इति- रयंतरे प्रस्तूयमाने ' इत्यादिविधाविति शेषः । ५ द्युक्तमिति-( अ० १-  
पा० १ अ० १२ सू० २२ ) इत्युच्यते शेषः । ६ अद्वयनाया इति-( अ० ३ पा० १ अ० १  
सू० १२ ) अद्वय इति शेषः ।

वन्ति । बृहतो बृहद्धर्माः । निर्देशसामर्थ्यादिभि । तद्विधेयेऽनुच्यमाने  
यावदुक्तं तावत्प्राप्तमिति । तस्मादन्यतरस्य धर्माः कर्तव्या इति ।

एवं प्राप्ते, ज्ञेयः । अमाकृते कण्वरथंतरे तद्विस्तारात् । यस्मात्कण्व-  
रथंतरमुभयोः कार्यं वर्तते, तस्मादुभयधर्मांश्छिंभेन । न हि विकृतौ  
निर्देशोऽस्ति, यथा प्रकृतौ । अर्थापत्तिर इह धर्मा भवन्ति, न चोदकेन ।  
कण्वरथंतरमुभयोरर्थापन्नम् । तस्मादुभयधर्मांश्छिंभेन । ये तु विवक्षा धर्माः,  
तद्यथा, ब्रह्मैर्गोपं बलवद्वेयमित्येवंजातीयका विरोधाद्व्यवतिष्ठेरन् ।  
अविरुद्धेषु समुच्चयः ॥ ४८ ॥

( बृहद्रथंतरोभयसामके कतौ रथंतरादिधर्माणा प्रकृतिरद्वयवस्थाधिकरणम् ॥ १७ ॥ )

[ १७ ] उभयसामिनि चैवमेकार्थापत्तेः ॥ ४९ ॥ पू०

सन्त्युभयसामानः क्रतवः । संसव उभे कुर्यात्, गोसव उभे कुर्यात् ।  
अपवितावप्येकाहे उभे बृहद्रथंतरे कुर्यादिति श्रूयते । सन्ति तु  
प्रकृतौ बृहद्धर्मा रथंतरधर्माश्च । त इह चोदकेन प्राप्यन्ते । तत्र  
संशयः । किमुभयसामिनि, उभयधर्माः कर्तव्या अथवेहापि तथैव व्य-  
वतिष्ठेरन्निति । किं प्राप्तम् । उभयसामिनि चैवं स्यात् । यथा कण्वरथ-  
ंतरे । उभे ह्यत्र सामनी पृष्ठकार्ये वर्तते, नैकैकम् । तस्मान्नैकैकधर्मांश्छिं-  
भेन । उभे ह्यत्र, संहते, उभे धर्मः संयुज्येयाताम् । उभे हि ते संहते,  
एकार्थापत्तेः पृष्ठकार्ये वर्तते इति ॥ ४९ ॥

स्वार्थत्वाद्वा व्यवस्था स्यात्प्रकृतिवत् ॥ ५० ॥ सि०

वाच्येन्द्रः पक्षं व्यावर्तयति । न चैतदस्ति बृहद्रथंतरयोः संहतयो-

द्वेभ्यो कर्मणां प्राप्तिः, चोदकेन कार्यापत्त्या च । कण्वरथंतरं चोभयोः कार्या-  
पन्नम् । अत उभयधर्मप्राप्तकम् । अर्थापत्तिर इह धर्मा भवन्ति, न चोदके-  
नेति कार्यापत्तिमाह ।

तदेतदयुक्तम् । कथम् । बृहद्रथंतरयोरभिष्टोभे समुच्चयः । किमतः । एतदुक्तो  
भवति, यद्यप्यभिष्टोभस्य बृहद्रथंतरे पृष्ठसाधनत्वेनावगते, तथाऽपि तयोर्विकल्पिकावादे-  
कार्येभेदं कण्वरथंतरमापद्यते । एवं चोदकस्यैव धर्माग्रहीष्यतीति ॥ ४८ ॥ [ ४९ ॥ ]



कभये धर्माः कर्तव्या इति । रथंतरे रथंतरधर्मा बृहति बृहद्धर्माः । कुतः ।  
स्वार्थत्वाद्धर्माणाम् । रथंतरधर्मा रथंतरार्थाः, बृहद्धर्मा बृहदर्थः ।  
साम्नोऽथैते धर्माः, न पृष्ठस्य । तच्च साम प्रयुज्यते रथंतरं बृहद्वा । रथं-  
तरे प्रयुज्यमाने तद्धर्माः प्रयोक्तव्याः । बृहत्यपि प्रयुज्यमाने बृहद्धर्माः ।  
सामप्रयुक्ता एवैते धर्माः । साम्नाऽपि हि दृष्टमदृष्टं च क्रियते । तस्मा-  
त्सामापि धर्मप्रयोजने समर्थम् । अतो व्यवस्था धर्माणां प्रकृतिवत् ।  
तथा प्रकृतौ रथंतरे प्रयुज्यमाने तदङ्गं प्रयुज्यते । बृहति तदङ्गम् । एव-  
मिहापीति ॥ ५० ॥

( पार्वणहोमयोर्विकृतावनतिदेशाधिकरणम् ॥ १८ ॥ )

[ १८ ] पार्वणहोमयोस्त्वप्रवृत्तिः समुदायार्थसंयो-

गात्तदभीज्या हि ॥ ५१ ॥ सि०

स्तो दर्शपूर्णमासौ । तत्रेदं समामनन्ति । स्रवेण पार्वणौ जुहोतीति ।  
सौर्यादिषु वैकृतेषु कर्मसु भवति संदेहः । किं तेषु पार्वणहोमो कर्तव्यो,  
न वेति । तत् इदं तावत्परीक्ष्यम् । किं कालाभीज्या पार्वणहोमौ, उत  
समुदायाभीज्येति । कालाभीज्यायां तयोः प्रवृत्तिः । समुदायाभीज्याया-  
मप्रवृत्तिः । कुतः संशयः । उभयत्र प्रसिद्धेः । उभयत्र हि पर्वशब्दो  
लोके प्रसिद्धः । काले समुदाये च, आ हिमवत आ च कुमारीभ्यः ।  
किं तावत्प्राप्तम् । कालाभीज्येति । ततः क.लगता प्रसिद्धिर्व्यपदिश्यते ।

एवं मासे, नूमेः । पार्वणयोर्वैकृतेषु कर्मस्वप्रवृत्तिः । कुतः । समुदा-  
यार्थसंयोगात् । ततः समुदाये प्रसिद्धिर्व्यपदिश्यते । काले प्रसिद्धिं परि-  
हरिष्याम इति । अतः समुदायवाचित्वात्पर्वशब्दस्य समुदायस्याभियष्ट-  
व्यत्वाद्देकतेष्वप्रवृत्तिरिति ॥ ५१ ॥

पृष्ठानुवादेन कण्वरथंतरविधिः । यत्पृष्ठं तत्कण्वरथंतरमिति । बृहद्वयंतरे च न  
पृष्ठानुवादेन विधीयते । चोदकेन विकल्पेन प्राप्नुवती वचनेन समुच्चीयेते । तस्मा-  
द्यप्राप्ते प्रयोक्तव्ये । यद्यपि च पृष्ठशब्दो नोच्चारितः, पाऽपि पृष्ठसाधने प्रकृतौ  
इष्टे इति विकृतावपि पृष्ठसाधने एव मननः । नान्यस्मिन्देहे प्रयोक्तव्ये इति ॥ ५० ॥  
[ ५१ ॥

१ 'उभे बृहद्वयंतरे भवतः' इत्यादौ पृष्ठानुवादेन सामद्वयं कण्वरथंतरादिविधीयते । तथा च  
पार्वण्यस्य कार्ये पृष्ठसाधने पृष्ठमात्रं प्राप्यते । एवं बृहद्वयमपि । अतः कार्यप्रयुक्ता धर्मो  
कण्वरथंतरादेवोभयत्रोभये स्फुरित्वेन पूर्वश्रे प्राप्ते सिद्धान्तमाह—पृष्ठानुवादेनेति ।

कालस्येति चेत् ॥ ५२ ॥

इति चेत्पश्यसि, कालस्य पर्वशब्दो वाचकः । तस्मात्कालाभीज्येति ।  
तत्परिहर्तव्यम् । आभाषान्तं सूत्रम् ॥ ५२ ॥

प्रकरणेन विशेष्यते—

नाप्रकरणत्वात् ॥ ५३ ॥

नास्ति कालस्य प्रकरणम् । अस्ति तु समुदायस्य । तस्मात्प्रकरणेन  
विशेषेण समुदायवाची गृह्यते, न कालवाची । अत्राऽऽह । न प्रकर-  
णेन शक्यते पर्वशब्दस्य कालवाचितां याधितुम् । दुर्बलं हि लिङ्गात्प्र-  
करणम् । उच्यते । नायमभयत्र पर्वशब्दो वर्तते । यदि कालवचनः,  
तत्संबन्धात्समुदाये गम्यते । यदि वा समुदायवचनः, तत्संबन्धात्काले ।  
अन्यतरवचनो युक्तो नोभयवचनः । तत्र समुदायवचने कल्प्यमाने  
प्रकरणमतुगृहीतं भवति । अपि च, पृणातेः पर्वशब्दः । पृणातिश्च दाने  
प्रसिद्धः । दानानि च समुदायाः । तस्मात्समुदायाभीज्या । एवं शब्दावय-  
वप्रसिद्धिरनुगृहीता भवतीति । तस्माद्वैकृतेषु पार्वणयोरप्रवृत्तिः ॥ ५३ ॥

मन्त्रवर्णाच्च ॥ ५४ ॥

मन्त्रवर्णाच्च फलवदनुवादो भविष्यति । ऋषभं वाजिनं वयं पूर्ण-  
मासं यजामहे । अमावास्या सुभगा सुशेवा, इति च । तस्मादपि समु-  
दायाभीज्येति ॥ ५४ ॥

तदभावेऽग्निवादिति चेत् ॥ ५५ ॥

नैतदस्ति, यदुक्तं वैकृतेष्वप्रवृत्तिरिति । तदभावेऽपि—यद्यपि समु-  
दायवचनोऽयम् । न च वैकृतेष्वयमस्ति समुदायः । तथाऽपि पार्वणहो-  
मो भवेत्तामेव । कुतः । अन्या एवंशब्दिका देवता भविष्यन्ति । समु-  
दायो वाऽसंनिहितोऽपि यक्ष्यते, सौर्याद्युपकारार्थेन । यथा, अग्निमग्न  
आवह—इति । संनिहितोऽसंनिहितो वाऽग्निर्यागार्थेनाऽऽवाह्यते । एव-  
मिहापीति ॥ ५५ ॥

नाऽऽधिकारिकत्वात् ॥ ५६ ॥

नैतदेवम् । आधिकारिकं हीदं वचनम् । अधिकारे भवं, यस्या-

॥ ५२ ॥ ५३ ॥ ५४ ॥ ५५ ॥

विधारस्तस्य गुणं विदधातीति । आग्नेयादीनां चाधिकारः । ते चात्र देवताः । तेषां होमो देवतार्थः । एव यत्र सा देवता नास्ति, तत्र तदर्थो होमो न करिष्यते । तस्मात्पार्वणहोमयोर्विकृतेभ्यो निवृत्तिः ॥५६॥

( पार्वणहोमयोरन्यतरस्यैव तत्तत्समुदायोपकारकस्य दर्शपूर्णमासयोरनुष्ठानाधिकरणम् ॥ १९ ॥ )

[१९] उभयोरविशेषात् ॥ ५७ ॥ पू०

इदमिदानीं सदिह्यते । किमुभौ होमौ पौर्णमास्याममावास्यायां च, उत पौर्णमासीहोमः पौर्णमास्याम्, अमावास्याहोमोऽमावास्यायामिति । किं प्राप्तम् । उभावप्युभयत्र । कुतः । उभयोर्हि प्रकरण उमावस्याग्नातौ । तस्मादुभयत्र भवितुमर्हतः ॥ ५७ ॥

यदभीज्या वा तद्विषयी ॥ ५८ ॥ सि०

१९ ॥]

किमुभौ होमौ पौर्णमास्याममावास्यायां चेत्येतदयुक्तम् । यदा समुदायस्य संस्कारकौ होमाववगतौ तदा यः पौर्णमासील्लिङ्गः स पौर्णमास्यामेव प्राप्नोति । इतरोऽपि तत्रैवेति, नास्त्यनियमः । तस्मादन्यथा वर्ण्यते । प्रयोजनसूत्रे एते । यदि पूर्वशब्दः कालवचनतया सति कालस्यासंस्कार्यत्वादारानुपकारकौ स्याताम् । कथम् । यद्यपि कालस्य कर्माङ्गताऽवैगम्यते, तथाऽपि सृष्टेदेव वेदिते कर्म प्रस्तूयते । न तस्य भूयो भूय स्मृत्या प्रयोजनम् । यथाऽन्यान्यङ्गानि भूयो भूयः स्मारकमपेक्षन्ते, नैव कालः । तस्मात्कालवचने पूर्वशब्देऽदृष्टार्थो होमौ प्राप्नुत । अत आह—कालाभीज्यायां विवृतिषु प्रवृत्तिरिति । न च प्रकरणादुत्कृष्टस्य कालस्य संस्कारकौ कल्प्येते । फलकल्पनामयान् । तस्माद्यदि कालवचनं पूर्वशब्दस्तथा सत्यादानुपकारकत्वात् लिङ्गं व्यवस्थां करोति । अत आह—‘उभयोरविशेषात्’ इति । समुदायदायकत्वेन तस्य सम्कार्यत्वाद्भवति व्यवस्थाकरणे लिङ्गम् । अत आह—‘यदभीज्या वा तद्विषयी’ इति ॥ १७ ॥

१ प्रयोजनसूत्रे इति—‘उभयोरविशेषात्’ ‘यदभीज्या वा तद्विषयी’ इति सूत्रद्वयं नापि करणद्वयं, किं तु पूर्वाधिकरणप्रयोजनपरमित्यर्थः । २ अवगम्यत इति—तथा च पूर्वशब्दस्य फलकाचितेऽपि कालस्य कर्मत्वगत्येवोपयोगात्, तस्य च ‘देवतायौ ईदृशे’ इत्यादिस्मृतिवृत्तेन कर्मादौ सृष्टरस्युत्तरायां पुनरुत्पत्तिरुक्तमिति तद्व्याप्यपरिहारार्थं कर्मवदेव स्मरणोपपत्तेरुभयव्यवस्थानाय युक्तमेव कालवचनकारकत्वमिति कथमादुपकारकत्वमिति दृष्टव्यम् ।

चाशब्दः पक्षं व्यावर्तयति । नैतदस्ति, उभयमुभयमेति । यदर्भीज्या,  
स तत्र भवेत् । तस्य हि स उपकारकः । अनुपकारक इतरस्य । न  
चानुपकारकः कर्तव्यः । समुदायप्रधानावत्र होमावित्युक्तम् । तस्माद्य-  
दर्भीज्या, तद्विषयी भवेतामिति ॥ ५८ ॥

( समिदादिपदानां नामधेयत्वेन प्रयोजानामारादुपकारकत्वाधि-  
करणम् ॥ २० ॥ )

[२०] प्रयाजेऽपीति चेत् ॥ ५९ ॥ पू०

दर्शपूर्णमासयोः प्रयाजा आम्नाताः—समिधो यजति, तनूनपावं  
यजति, इहो यजति, बर्हिर्यजति, स्वाहाकारं यजतीति । तत्र संशयः  
क्रियते । किं समिधो यजतीत्यादिशब्दैः समिदादयो देवताविशेषा  
विधीयन्ते, एतान्समिदादीन् यजतीति । किंवा न प्रकृतैः समिदा-  
दिभिः संवन्ध उपादीयते, एवंशब्दिका देवता न प्रकृतावुपदिश्यन्त  
इति । किं तावत्प्राप्तम् । प्रकृतानां समिदादीनां यागो विधीयते । समि-  
दादयश्च देवता वावयसंवन्धादिति । एवं प्रकृतैः समिदादिभिः संवन्धे  
क्रियमाणे प्रकरणानुग्रहो भविष्यति । तस्मात्प्रयाजेऽपि प्रकृता देवता  
भवितुमर्हतीति । देवताप्राधान्यं च यथा पार्वणहोम इति ॥ ५९ ॥

नाचोदितत्वात् ॥ ६० ॥ सि०

नैतदेवम् । नात्र समिदादयश्चोषन्ते देवतात्वेन । कुतः । द्वितीया-  
निर्देशात् । रुद्धिर्तानिर्देशेन वा देवता चोषते, चतुर्थ्यन्तनिर्देशेन वा ।  
तत्र हि तादर्थ्यं गम्यते । तादर्थ्ये च सति देवता भवति । न देवता  
तासं प्राप्त्या क्लृप्तिः । अत्र प्रकृतद्रव्यस्य देवता, सैव तान्प्रकृतम् ।  
यस्य यां प्रति तादर्थ्यं, सा तस्य देवता । द्वितीया हीनित्तत्वे कारके  
भवति । तत्र न द्रव्यस्य तादर्थ्यं गम्यते । तस्मात् द्वितीयान्तेन देवता-  
विधानम् ।

अत्राऽऽह । तादर्थ्यं कल्पयिष्यामः । यथा, विष्णुं यजति, वरुणं  
यजतीति । अत्र न विष्णुर्वरुणो वा यागः । नापि यागादर्थान्तरं, या-

[ ५८ ॥ ५९ ॥ ]

अथ सिद्धान्ते प्रत्ययः । ' विष्णुं यजति, ' वरुणं यजति' इति परिषोदना ।  
अत्रोद्घाते । वाक्यान्तरेण येषां वागो विहितः । तस्माद्यमनशादः । यदि वा याग

गस्य कारक यदीप्सितं, तद्वितीययाऽभिधीयते । तेन तत्र कल्प्यते तादर्थ्यम् । शब्दान्तरेण वा विहितं गम्यते । इह तु न शब्दान्तरविहितम् । न चैवं शक्य परिकल्पयितुम् । न च यागस्य कारकत्वेन सम-  
वाति । समिदादिशब्दकत्वात्तु यजिनां समिदादयः शब्दा वाचका उ-  
पपद्यन्ते । क्रियायां चेप्सितायामिष्यते द्वितीया । यथा पाकं पचतीति ।

तस्मात्, समिधो यजतीत्ययमर्थः, समिधजिः कर्तव्य इति । यदा  
च यजिं मृत्युनुष्ठानं चोद्यते, तदा यजिरुपदिष्टो भवति । यदि पुन-  
रत्र देवतोपदिश्येत, उपदिष्टे यजौ देवतोपदिश्येत । तत्रोपदिष्टोपदेशे  
वाक्यं भिद्येत । तस्मान्न देवतोपदेशः । यदा न देवतोपदेशस्तदा मा-  
न्त्रवर्णिको देवताविधिः । तदा चोपादेयत्वादेवशब्दिका देवताशोचन्ते ।  
तस्मान्मान्त्रवर्णिको देवताविधिः ॥ ६० ॥

इति श्रीशवरस्वामिकृते मीमांसाभाष्ये नवमाध्यायस्य  
द्वितीय पादः ॥

अथ नवमेऽध्याये तृतीयः पादः ॥

( सौर्यादिविष्टतावतिदिष्टमन्त्रे वैकृतद्रव्यादिवाचकपदोहाधिकरणम् ॥ १ ॥ )

[ १ ] प्रकृतौ यथोत्पत्तिवचनमर्थानां तथोत्तरस्यां ततौ  
तत्प्रकृतिरित्वादर्थे चाकार्यत्वात् ॥ १ ॥ सि०

वैकृतानि कर्माण्युदाहरणम् । सौर्यं चरुं निर्वपेद्ब्रह्मवर्चसकाम इति ।

एवात्र विधीयते । तस्य प्रकरणसन्निधिभ्यां मान्त्रवर्णिको विष्णुः प्राप्तः । तस्या-  
यमनुवादो यागस्तुत्यर्थः । न चात्र नामधेय विष्णुः । द्वितीयान्तस्य यजतिसामाना-  
धिकरण्यमावात् । प्रयानेऽपि च मान्त्रवर्णिको देवताविधिः । अग्निमिदादिभ्येवमेव-  
नूयते । सप्तारूपा वा । यद्यपि सामानाधिकरण्यमस्ति । न च सा मेदिका, किंस्व-  
म्यास एव मेदकः । तदुक्तं द्वितीये ॥ ६० ॥

इति श्रीमद्वैकुण्ठविरचितार्था मीमांसामाध्याय्याख्यायां  
दुष्टीकायां नवमाध्यायस्य द्वितीय पादः ॥

मन्त्रविषय इदानीं नृहविः तयने । स च वदन्तः । यद्वदपरा मन्त्रा, मुद्रयापि-

ऐन्द्रामवेकादशकपालं निर्वपेत्प्रजाकाम इति । चित्रया यजेत पशुकाम इति । वैश्वदेवीं साग्रहणीं निर्वपेद्ग्रामकाम इति । अस्ति तु प्रकृतौ निर्वपमन्त्रः, अग्नये जुष्टं निर्वपामीति । तथा, इन्द्राय प्रकृत्वते नैवारमेकादशकपालं निर्वपेदेति । अस्ति तु प्रकृतौ ग्रीहिलिङ्गो मन्त्रः, स्योनं ते सदनं कृणोमि घृतस्य धारया सुशेवं कलयामि । तस्मिन् सीदामृते प्रतिषिष्ट ग्रीहोणां मेष सुमनस्यमान इति । तच्चैतच्च विकृतौ चोदकपातं संदिशते । किमविकारेण प्रयोक्तव्यमुतोद्देनेति । किं प्राप्तम् । अविकारेणेति । तथा, आर्षमनुगृह्यते । यत्प्रकृतौ कर्तव्यं, तद्विकृताविति । प्रकृतौ चाग्निग्रीहिशब्दो प्रयुक्तो । तस्माद्विकृतावपि तावेव प्रयोक्तव्याविति ।

एवं प्राप्ते, ब्रूमः । सत्यं, प्रकृतौ यथोत्पत्तिं वचनमर्थानां कृतं मन्त्रे, तथोत्तरस्यामपि ततौ विकृतौ तेनैव मन्त्रेण वचनं कर्तव्यम् । तत्प्रकृतित्वात् । तथा प्राप्त इदमुच्यते । नैतदेवम् । अर्थे चाकार्थत्वादिति । एतावर्थः, अग्निग्रीहिशब्दो सूर्य नीवारं च नाभिद्वयात्वात् । च-

शब्दोऽथ तुशब्दस्वार्थे । मन्त्राणां चार्थवचनं कार्यं, न स्वरूपम् । स्वरूपे दृष्टं कल्पयितव्यम् । अर्थवचनेन दृष्ट उपकारः । तस्माद्दृष्टव्याविति ॥ १ ॥

### लिङ्गदर्शनाच्च ॥ २ ॥

लिङ्गं सत्त्वग्निसिद्धये भवति । न माता वर्धते न पिता न भ्राता न सखा, इति । प्रत्यक्षं भ्रातरं सखायं च वर्धमानं पश्यामः । अतो नार्थदृष्टिमतिषेधमवादीश्याम् । शब्ददृष्टिमतिषेधस्तु— न भ्रातृशब्दो वर्धते, न सखिशब्द इति । का च तयोर्दृष्टिः । वर्णान्तरोपजननम् । सां, एकस्मिन् भ्रातेति, दयोर्भ्रातराविति । एतदुक्तं भवति । न भ्रातृशब्द उच्यते, न सखिशब्दश्चेति । अतोऽवगम्यते, अन्य ऊद्यन्त इति । यथा, न भवन्तः समाजं गच्छन्ति, न भवन्तः प्रेक्षका भवन्तीत्युक्ते नूनमन्ये गच्छन्तीति गम्यते । एवमिहापि, न भ्रातोद्यते, न सखा, इत्युक्ते नूनमन्य ऊद्यन्त इति लिङ्गदर्शनम् ॥ २ ॥

(मोक्षे त्वरो प्राकृतवर्हिःस्तरणमन्ये हरितपदस्थाने रक्तपदोहाधिकरणम् ॥२॥)

सितं तावदपर्यवसितमेवान्तरा चिन्तान्तरं वर्तिष्यते—

### [ २ ] जातिनैमिचित्कं यथास्थानम् ॥ ३ ॥ सि०

इदमामानन्त । मोक्षं चरुं निर्वपेच्छिये श्रीकाम इति । तत्रेदं विधीयते । पोण्डरीकाणि वक्ष्ये भवन्तीति । अस्ति प्रकृतो मन्त्रः । स्तुणीतवर्हिः परिषत्त वेदिं जामि मा हिंसीरमुपा श्याना । दर्भैः स्तुणीत हरितैः सुपर्णैर्निष्का इमे यजमानस्य ब्रध्न इति । इह चोदकेन प्राप्तः । अत्र दर्भैरिति जातिशब्दः । हरितैरिति नैमिचित्को गुणशब्दः । तत्र संशयः । किं जातिशब्द उचितव्यः नैमिचित्कोऽविकारेण प्रयोक्तव्य उतोभावपि यथास्थानमूहितव्यो, जातिशब्दः स्तरणे, नैमिचित्कः स्तरणसाधने द्रव्य इति ।

तत्र एवं तावत्परीक्ष्यम् । किमयं हरितशब्दो हरितगुणविवक्षा प्रयुज्यत इति स्तरणद्रव्यगुणाभिधित्तयेति । कदाच विज्ञेयः । यदि

मृष्टान् । अर्थाभिधानाय हि शब्दयोदकः प्रयत्ने, न दृष्टान्, अदृष्टस्वरनामयात् । तस्मात्तद्व्यतिरेकानिदेशः । अर्थविदेशमिति ॥ १ ॥ [ २ ॥

१ अर्थविदेशमिति—अर्थं य एतत्तद्व्यतिरेकानिदेशः इत्यर्थः ।

दर्शनां हरितगुणसंबन्धो वक्तव्यः, व्यक्तमसावद्वेषोऽर्थः । तदा पुण्डरीकाणामप्यदृष्टायैव हरितसंबन्धो वचनीयो भवतीत्यविकारेण प्रयोक्तव्यः । अथ स्तरणद्रव्यगुणविवक्षया प्रयुज्यते, तत्र पुण्डरीकाणामपि स्वगुणो वक्तव्यो भविष्यति । तदेतद्द्रव्यमपि हरितशब्दादवगम्यते । किंतु विवक्षितमिति संशयः ।

किं वाचकात्तम् । अविकारेण प्रयोक्तव्य इति । तत्र एतत्तावधिन्यते । हरितगुणविवक्षया प्रयुज्यत इति । कुतः । हरितशब्दस्य मन्त्रे भावात् । न हि यो यो द्रव्यगुणः सोऽवश्यवचनीयो भवति । यस्य यस्य तु वाचको मन्त्रे शब्दोऽस्ति, स गुणो वक्तव्य इति गम्यते । हरितगुणस्य वाचको मन्त्रोऽस्ति । तस्माद्धरितगुणो वक्तव्य इति ।

ननु स एव स्तरणद्रव्यगुणस्य वाचकः । नेत्याह । न दासो स्तरणद्रव्यगुण इत्यनेन कारणेन हरितशब्देनोच्यते । कथं तर्हि । हरितत्वयोगाद्धरितशब्देनोच्यते । स एव हारित्यं श्रुत्याऽभिधत्ते, लक्षणाया स्तरणद्रव्यगुणम् । श्रुतिश्च लक्षणाया व्यायसी । तस्माद्धरितगुणविवक्षया प्रयुज्यते, विवक्षितो नोदितव्य इति ।

एवं प्राप्ते, श्रुतः । जातिशब्दो नैमिचित्तकश्चोभावप्युहितव्यो । तत्र एतदूर्ध्वते । स्तरणद्रव्यस्य गुणविवक्षया प्रयुज्यत इति । यद्यपि हारित्यं श्रुत्या हरितशब्दोऽभिवदति, तथाऽपि हरितगुणवचनमनर्थकम् । अदृष्टं हि तत्र कल्पनीयं स्यात् । तद्याश्रयं दृष्टे संभवति । स्तरणद्रव्यगुणं तु लक्षणायाऽभिवदति । तद्वचने तु दृष्टं प्रयोजनं, स्तरणद्रव्यप्रत्याचनम् । एवं चेदिहापि स्तरणद्रव्यस्य पुण्डरीकस्य गुणः प्रत्याययितव्यः । तस्मात्तदाचक ऊहितव्यो रक्तशब्द इति ॥ ३ ॥

तत्र एवान्वरागमिणीन्यायो भवतीत्यन्यथा सूत्रं वर्धते—

लिङ्गदर्शनाच्च ॥ २ ॥

जातिनैमिचित्तं यथास्यानम् ॥ ३ ॥

इति । इतथ पश्यामो विवक्षितवृत्तः कर्तव्य इति । कुतः । लिङ्गं दृश्यते । किं लिङ्गं भवति । एवमाह । विश्वेषां देवानामुत्तमाणां वपानां



मेदसोऽनुग्रहीति । जातिशब्दानामूहितानां समुच्चारणं भवति । तन्मन्त्रा-  
णामर्थवचनपक्ष एव कल्प्यते । ऊहेऽक्रियमाणेऽनर्थपरत्वेऽग्निच्छागशब्दा-  
वेव प्रयुज्येयाताम् । तत्रामीषामक्रियार्यानां वचनमनर्थकमेव स्यात् ।  
न चात्रैते शब्दा विधीयन्ते, विधायकस्याभावात् । ननु प्रयोगवचनेन  
विधायिष्यन्ते । एवं तर्ह्यदृष्टार्थता दोषः । तस्मादस्ति, ऊह इति ॥ २ ॥ ३ ॥

अविकारभेकेऽनार्पत्वात् ॥ ४ ॥

एके पुनराचार्या अविकारमनुमन्यन्ते । अस्मिन्नर्थे लिङ्गं वक्ष्य-  
ति । तस्येयं प्राप्तिः क्रियते । यदि द्यूद्येत, आर्षश्चोदको वाध्येत ।  
तस्मादनूह इति ॥ ४ ॥

लिङ्गदर्शनाच्च ॥ ५ ॥

लिङ्गमस्मिन्नर्थे दृश्यते । आग्नेये वैकृते पश्चावाग्नायते, अग्नेये छा-  
गस्य वपाया मेदसोऽनुग्रहीति । ऊहपक्षे न विधातव्यं स्यात् ।  
विधीयते तु । तस्मादनूह इति । अपि चेदमपरं लिङ्गमग्नीषोमीये पशौ  
भूयते, यथेकं यूपमुपस्पृशेत्, एष ते वायो इति धूयात् । यदि द्वौ,  
एतौ ते वायु इति । यदि बहून्, एते ते वायव इति । यद्यहो भवेदेत-  
दपि प्राप्तत्वात् विधातव्यं स्यात् । विधीयते तु । तस्मादप्यनूह इति  
॥ ५ ॥

विकारो वा तदुक्तहेतुः ॥ ६ ॥

वाशब्देन पशो र्वेयावर्त्यते । यदुक्तमविकार इति । तच्च । ऊहः  
स्यात् । अस्मिन्नर्थे पूर्वोक्तो हेतुः । अर्थे चार्क्यत्वादिति । मन्त्रार्थ-  
प्रयुक्त्यते चोदको न मन्त्राक्षराणि । अर्थपराणि हि तानि, न स्व-  
रूपमपानानि । तस्मादनूहः स्यात्पूर्वैर्नैव हेतुना । केवलं लिङ्गपरिहारो  
वक्तव्यः ॥ ६ ॥

लिङ्गं मन्त्रचिकीर्षार्थम् ॥ ७ ॥

यद्विद्वमुक्तम्, अग्नेये छागस्य वपाया मेदसोऽनुग्रहीति, त-  
न्मन्त्रविधीर्षया विधीयते । इतरथा, ऊहितत्वादमन्त्रः स्यात् । तस्मा-  
त्पुनर्वचनम् ॥ ७ ॥

॥ १ ॥ २ ॥ ३ ॥ ४ ॥ ५ ॥ ६ ॥ ७ ॥

## नियमो बोधयभागित्वात् ॥ ८ ॥

यल्लिङ्गमुक्तम्, एष ते वायो इति । तत्परिह्रियते । यदि ह्येतन्नो-  
च्चेत्, यदि द्वावुपस्पृशेत्, यदि बहूनि, सर्वं इमे मन्त्रा एकयूपे भवेयुः ।  
उपयमोप मा प्रकृतौ भूदिति नियमः क्रियते । यदि द्वावुपस्पृशेत्, एतौ  
ते वायू इति ब्रूयात् । यदि बहून्, एते ते वायव इति ब्रूयात् । तस्मा-  
देतदस्पृष्टिङ्गमिति ॥ ८ ॥

( लौकिकयूपस्पर्शे पुरुषार्थतया प्रायश्चित्तविधानाधिकरणम् ॥ ३ ॥ )

[ ३ ] लौकिके दोषसंयोगादपवृत्ते हि चोयते निमित्तेन  
प्रकृतौ स्यादभागित्वात् ॥ ९ ॥ सि०

अस्ति ज्योतिष्टोमः । तत्राग्नीषोमीये पञ्चावाम्नायते । यद्येकं यूप-  
मुपस्पृशेदेष ते वायो इति ब्रूयात् । यदि द्वावेतौ ते वायू इति । यदि बहूनेते  
ते वायव इति । तत्रैषोऽर्थः सांशयिकः । लौकिके वैदिके च यूपोपस्पर्-  
शने प्रायश्चित्तमुत वैदिके, अपवा लौकिके, इति । किं प्राप्तम् । लौ-  
किके वैदिके वाऽनियम इति । कथम् । विशेषानाश्रयणात् ।

न हि विशेष आर्थायते लौकिके वैदिके वेति । तस्मादनियम इति ।  
वैदिके वा । तथा हि । अस्य मन्त्रस्य समीपगतेन मयोजनाभिसंबन्धो  
भविष्यति । इतरथा दूरगतेनाप्रकृतेन परोक्षः संबन्धः स्यात् । तस्माद्वै-  
दिके यूपोपस्पर्शेन इदं प्रायश्चित्तमिति ।

एवं प्राप्ते, द्वयः । लौकिक उपस्पर्शने भवितुमर्हति, न वैदिके ।  
कृतः । दोषसंयुक्तं हि श्रूयत इदं प्रायश्चित्तम्-यूपो वै यज्ञस्य दुरिष्टमा-  
मुञ्चते, ययूपमुपस्पृशेद्यज्ञस्य दुरिष्टमामुञ्चते । तस्माद्यूपो नोपस्पृश्य  
इत्यभिधाय, यद्येकं यूपमुपस्पृशेदिति समाम्नायते । तस्माद्ययु-  
स्तत्र प्रायश्चित्तमिति । लौकिके च दोषो न वैदिके । वैदिके हि, अज्जन-  
मुञ्चयणं च कर्तव्यमुक्तम् । न तत्कर्तव्यं सदकर्तव्यं भविष्यति ।  
सापेक्षां चोपस्पर्शनेन प्रतिषेधवचनं लौकिकेऽविरुद्धं भविष्यति ।

अपि च, अपट्टक्ते कर्मणि चोद्यते निमित्तेन । कथम् । यूपो वै यज्ञस्य दुरिष्टमापुञ्चत इति । यत्किञ्च यज्ञे दुरिष्टं तन्नूप आमुञ्चते, यत्सुकृतं तद्यजमान इति । सर्वमिदं प्रशंसार्थं, न विधिपदान्तरेण संबध्यते । इष्टशब्द एवैको विधिपदैः संबन्धमुपैति । प्रशंसापदैरपि संबध्यमान इह संनिहितो भवति । संनिहितत्वाच्च पदान्तरेः संबध्यते । यथा, दण्डो मनोहरो रमणीयश्च, प्रहर शीघ्रमिति रमणीयमनोहरसंबन्धेऽपि सति संनिहितत्वात्प्रहर शीघ्रमित्येतैः पदैः संबध्यते । एवमिष्टशब्दोऽपि संनिहितत्वात्संबध्यते । इष्टे यदि यूपमुपस्पृशेदेव ते वायो इत्येषमादि मूयादिति । सोऽयमिष्ट इत्यपवगस्य वक्ता शब्दः । अपट्ट-

येयं सूत्रावयवव्याख्या, अपट्टक्ते हि चोद्यत इति, 'यूपो वै यज्ञस्य दुरिष्टम्' 'यद्येकमुपस्पृशेत्' इति वाक्ययोरेकवाक्यतया, सा न युक्ता । अर्थकत्वादेकवाक्यत्वमिति' द्वावम् । अर्थभेदाद्विज्ञे एते वाक्ये । स्तुतिस्तुत्यभेदाच्चार्थभेदः । 'यूपो वै यज्ञस्य' इत्येतया निन्दया प्रतिषेधः संबध्यते, 'तस्मान्नोपस्पृश्यः' इति । 'यद्येकम्' इत्यस्यापरा स्तुतिः । न च दुरिष्टिशब्दः समाप्तिवाचकः । इष्टशब्देन सोच्येत वा न वा । सोपपदस्तु समुदायप्रसिद्ध्या पापवचनः । दुरिष्टं पापमित्यर्थः । यथा दुष्कृतम् । न चोपस्पर्शनं निमित्तत्वेनानूद्यमानं दुरिष्टेनोपपदेन विशेषयितुं न्याय्यम् । आर्तिवत् ।

तस्मादन्यथा वर्ण्यते । अपट्टक्ते हि—प्रतिषेधे सति, चोद्यते मन्त्र उपस्पृशेति निमित्तेन । प्रतिषेधो ह्युपरमोऽनिति कर्तव्यतारूपो न प्रयोगाद्गमः । यद्येति कर्तव्यतारूपं तत्प्रकरणेन गृह्यते । प्रतिषेधस्तु पुरुषार्थः । स हि स्वभावाद्धिचरन् कदाचिदुपस्पृशेदपि, कर्ममध्यगतो वा । तत्र प्रतिषिध्यते नोपस्पृशेदिति । तत्र हि पापमावद्धमिति । यस्यैव प्रतिषेधस्तस्य निमित्ते प्रायश्चित्तं, ब्रह्महण इव । तत्रैवं वचनव्याक्तिर्भवति, 'यद्येकमुपस्पृशेत्, एवं मूयादिति' । प्रकरणात् 'यूपम्' इत्यनुवादः । न च शक्या संख्योपस्पृष्टमित्यर्थाच्च यूपानुवादः । येषस्तु निमित्तमूनी द्वावन्वयः सं-

१ इति—इत्यस्य भाष्यकरीः इत्येति शेषः । २ इति शेषमिति—( अ० ९ पा० १ अ० १४ सू० ४६ ) इत्यत्रोक्तमित्यर्थः । ३ इत्यस्येति—प्रायश्चित्तविधेरुपपत्तौ स्तुतिः कल्पनीया । पुनः । पूर्वस्याः स्तुतेर्निषेधोपपत्तादित्यर्थः । ४ इत्यत्र चेति—यस्यैव पुरुषस्य प्रतिषेधोऽङ्गं, तस्यैव प्रतिषेधः कर्ममग्नौ निमित्ते सति प्रतीकारोपायाः प्रायश्चित्तविधानं ब्रह्महन्तुरिव पुन्यते । अत्र प्रतिषेधस्य पुरुषार्थेन प्रायश्चित्तस्यापि पुरुषार्थत्वं ऐतद्विज्ञेयम् । ५ इत्यत्र वचनानि धितान्य-  
शेषेति इति—स्तुतिवत् ।

क्ते चेदुपस्पर्शनं मन्त्रस्य निमित्तं, व्यक्तं न वैदिकम् । तस्माद्यौक्तिके  
यूपोपस्पर्शने प्रायश्चित्तं, न प्रकृतौ वैदिके, अमागित्वात्-प्रतिषेधस्या-  
पवर्गस्य च, वैदिके न संभवतीति ॥ ९ ॥

( द्विषाशिकायां विकृतोक्तेरवचनान्तबहुवचनान्तपाशमन्त्रयोर्द्विवच-  
नान्तेनोहाधिकरणम् ॥ ४ ॥ )

[ ४ ] अन्यायस्त्वविकारेणादृष्टप्रतिघातित्वादविशो-

पाच्च तेनास्य ॥ १० ॥ पू०

अस्ति पशुरग्रीषोमीयः, यो दीक्षितो यदग्रीषोमीयं पशुमालभत  
इति । तत्र पार्श्वकत्वाभिधायी मन्त्रः, आदितिः पाशं प्रमुपोक्त्वे-  
तमिति । तथा पाशबहुत्वाभिधायी, अद्वितिः पाशान् प्रमुपोक्त्वेतानि-  
ति । प्रकृतौ तयोः समुच्चयं वक्ष्यति । अस्ति द्विषशुर्विकृतिः । मैत्रं  
श्वेतमालभेत, वारुणं कृष्णमपां चौषधीनां च संपावन्नकाम इति ।  
तत्र चोदकेन पाशाभिधायिनौ मन्त्रौ प्राप्तौ । तयोः संशयः । किं बहु-  
वचनान्तोऽविकारेण प्रवर्तते, एकवचनान्तस्य निवृत्तिः, उत बहु-  
वचनान्तो निवर्तते, एकवचनान्त ऊहितव्यः, उतोमयोरपि प्रवृत्तिर-  
भिधानविप्रतिपत्तिश्च, एतैकवचनान्त ऊहितव्यो बहुवचनान्तोऽपि न  
निवर्तते । किं प्राप्तम् । अन्यायस्त्वविकारेण । अन्यायनिगदो बहुव-

क्ष्यया विशेषयितुं ग्रहवत् । इदमेवास्याः स्मृतेर्मूलं, 'यूपचित्याद्युपस्पर्शने स्नायात्'  
इति । ननु प्रतिषेधोऽपि प्रकरणात्कर्माहं, 'नानृतं वदेत्' इतिवदिति चेत् ।

उच्यते । द्विषाघनके कर्मणि ग्रीहिमयं संकल्प्य यवमयो न देय इत्युक्तम् । इह  
यु न द्वौ प्रयोगौ । सोपस्पर्शनकोऽनुपस्पर्शनकश्च । यत्रानुपस्पर्शनके स्पर्शप्रतिषे-  
धोऽहं स्यात् । यत्तु तद्विषाद्युपस्पर्शने तद्व्याचनिकं, तद्व्यागादिकर्तारि च । इदमवि-  
करणमुदाहरणप्रसङ्गेन । पूर्वश्लोहः प्रातिपदिकविषयः । इतःप्रभृति वचनविषय एव ।  
पाशो, पाशं, पाशानितिबन् ॥ ९ ॥

तयोः समुच्चयं वक्ष्यति । प्रकृतानुमयोर्विवेश इत्यर्थः । नन्वयं पाशमन्त्रः

१ 'तयोः समुच्चयं वक्ष्यति' इति भाष्ये यमाद्युदेऽनुपपन्नार्थम् । कुतः । एकवचनान्तबहु-  
वचनान्तपाशमन्त्रयोः पाशप्रकाशनाद्यर्थेन इत्यर्थतया समुच्चयार्थमवाह । अतस्तदभिप्रायमाह-  
प्रवृत्तिरिति । २ ननु पाशमन्त्रस्य करणमन्त्रत्वाद्विषाभिधानां विकृतो प्रत्येकस्मिन् पाश व्या-  
प्येन प्रयोगात्परोमयोऽपि मन्त्रबोधेन प्रयोगव्यतिरिक्त इत्युक्ते-नन्वित्यदिना ।

धनान्तोऽविकारेण प्रवर्तते । एकवचनान्तो निवर्तितुमर्हति । कुतः । नास्यैकस्मिन् पाशे प्रवर्तमानस्य दृष्टः प्रतिघातः । यथैकस्मिन् पाशे प्रवर्तते, तथा द्वयोरपि प्रवर्तितुमर्हति । नासावेकस्य वाचकः, न द्वयोः । एवमार्थोदकोऽनुगृहीतो भविष्यति । इतरथा हि, ऊह्यमाने यथाप्रकृति मन्त्रो न कृतः स्यात् । न द्वयोः पाशयोः, एकस्मिन् पाशे कश्चिद्विशेषोऽस्ति । तस्मादविकारेण बहुवचनान्तः प्रयुज्यते, एकवचनान्तस्य निवृत्तिरिति ॥ १० ॥

विकारो वा तदर्थत्वात् ॥ ११ ॥

वाशब्दः पक्षं व्यावर्तयति । विकारो वा स्यात् । एकवचनान्त ऊहेन प्रवर्तते, बहुवचनान्तनिवृत्तिरिति । कुतः । तदर्थत्वात् । यो पाशो विकृतौ वक्तव्यौ, तौ च प्रयोगवचनानुग्रहाद्योगपक्षेन, न पर्यायेण । तत्र न गम्यते विशेषः, पाशशब्द उच्चरिते कस्य पाशस्याभिधानं, कस्य नेति । आविशेषाद्द्वयोरपि पाशयोः । तत्र तयोः कर्मत्वामिसंबन्धं द्वितीयाद्विवचनमेव शक्नोति वदितुं, नान्यत् । तस्माद्विवचनमूलेन । बहुवचनमेकवचनं च निवर्तितुमर्हत इति ॥ ११ ॥

अपि त्वन्यायसंबन्धात्प्रकृतिवत्परेष्वपि  
यथार्थं स्यात् ॥ १२ ॥

अपि विवृति पक्षो व्यावर्त्यते, न बहुवचनं निवर्तेत । यथा प्रकृतौ बहुवचनान्तमेकवचनान्तं च प्रवृत्तम् । अन्यायसंबन्धाद्बहुवचनान्तम् । एवं विकृतावप्येकवचनान्तं द्विवचनान्तमूलेन । अन्यायसंबन्धाच्च बहुवचनान्तं प्रवर्तेत । यदि प्रकृतौ प्रातिपादिकार्यमात्रं पक्षे प्रकाशितं, विकृतावपि तत्पक्षे प्रकाशयितव्यम् । अयं बहुवचनान्तेनैकवचनम्, इहापि बहुवचनान्तेन द्वित्वं वक्तव्यम् । तस्मादभिधानविप्रतिपत्तिः कर्तव्येति ॥ १२ ॥

करणत्वात्पयविग स्यात् । नार्थ ऊहेनेति । नपोऽयं, पाशोऽन्मोचनशाले क्रियमाणा-  
नुपायेन च । अपर्याप्तोत्तराधिकरणं, प्रकृतौ विचारितायां विकृतेर्विषयः ॥ १० ॥  
[ ११ ॥ १२ ॥

यथार्थं त्वन्यायस्याचोदितत्वात् ॥ १३ ॥ सि०

तुशब्दस्तर्मापि पक्षं व्यावर्तयति । नाभिधानविपत्तिपक्षिः कर्तव्येति । किं तर्हि । ययार्थं द्विवचनमूहित्वं, बहुवचनमेकवचनं च निवर्तयताम् । तद्धि द्विपाशाभिधायिनः पाशशब्दात्परं बहुवचनमेकवचनं वा न श्रवन्तीति कर्मसंबन्धं वदितुम् । लोको हि शब्दार्थावगमे प्रमाणम् । न च लोके द्वयोरर्थयोर्यद्विवचनान्त एकवचनान्तो वा प्रवर्तमानो दृश्यते । तस्माद्देन द्वयोः पाशयोर्यद्विवचनान्त एकवचनान्तो वा प्रयोक्तव्यः ॥ १३ ॥

कथं प्रकृतावेकस्मिन् पाशे बहुवचनान्त इति चेत्—

• छन्दसिः तु यथादृष्टम् ॥ १४ ॥

यावद्दर्शनं प्रामाण्यमभ्युपगन्तव्यं छन्दसि, न दर्शनमतिक्रामितव्यम् । यो हि दर्शनमतिक्रम्यान्वर्दपि कल्पयेत्, न तेन छान्दसं कृतं स्यात्, न लौकिकं, नापि लक्षणासिद्धम् । यदुक्तं, चोदकेनाभिधानविपत्तिपक्षि-  
श्रोयत इति । नेतदेवम् । अन्यायस्याचोदितत्वात् । न हि चोदकोऽ-  
न्यायमभिधानविपत्तिपक्षिमापयति । किं कारणम् । प्रकृतावे-  
कत्वात्पाशस्य, मयुक्तत्वाच्च बहुवचनान्तस्य, प्रत्यक्षाऽभिधानविपत्ति-  
पक्षिः । केयमभिधानविपत्तिपक्षिनोम । यदन्यथाभिधानम्, अन्यथाऽ-  
भिधेयम् । न च प्रकृतावेकस्मिन् बहुवचनान्तं मयुक्तमभिधानविपत्ति-  
पक्षिं कर्तुम् । किं तर्हि । यत्तेन शक्यते, तत्कर्तुम् । किंचानेन शक्यते ।  
अस्य सिद्धे प्रयोगेऽर्थमन्विच्छन्तो यदवगम्यते तदर्थः शब्द इत्यवधा-  
रयामः । अस्माच्च पाशद्रव्यस्य मोचनेन संबन्धोऽवगम्यते । तदर्थता  
शब्दस्य भवितुमर्हति । नेकत्वेन बहुत्वेन वा प्रयोजनम् ।

इह तु विकृतौ पाशस्य च पाशस्य च योगपथेन मोचनेन संबन्धो  
वदितव्यः । बहुवचनं च द्वयोः पाशयोरन्यात्पम् । कर्माभिधाने इह  
पुनर्न प्रयोगः सिद्धः । किंतु प्रयोग एव चिन्त्यते, कः शब्दः प्रयो-

॥ १३ ॥

कथ्य इति । तत्र प्रयोगेऽस्मदायत्ते किमित्यवाचकं प्रयोक्ष्यामहे विद्यमाने वाचके । न चायं द्वयोश्छन्दसि दृष्टो बहुवचनान्तः । सोऽयं मन्त्रः प्रयुज्यमानोऽपभ्रंश एव स्यात्, न छान्दसः । न च बहुवचनं द्वित्वप्रत्ययार्थं लभ्यते लौकिके वैदिके वा । न चाभिधित्सिते द्वित्वे द्वयोर्बहुवचनं भवति । तथा, देवदत्तयज्ञदत्ताभ्यां कर्तव्यमिति देवदत्तयज्ञदत्तश्चन्दद्वयादेव द्वित्वं प्राप्तं, न विभक्त्याऽभिधास्यते । तथाऽपि द्विवचनमेव भवति, न बहुवचनम् । तस्माद्विकृतावूहितव्यमिति ॥१४॥

( बहुवचनान्तपाशमन्त्रस्य विकल्पेन प्रकरण एव निवेशाधिकरणम् ॥ १ ॥ )

[ ५ ] विप्रतिपत्तौ विकल्पः स्यात्समत्वाद्गुणे त्वन्यायकल्पनैकदेशत्वात् ॥ १५ ॥ सि०

अस्ति पशुरग्नीषोमीयः । यो दीक्षितो यदग्नीषोमीयं पशुमाकरोति इति । तत्र पश्वेकत्वाभिधायी पाशवहुत्वाभिधायी च मन्त्रो समाम्नातो । तयोः किमेकत्वाभिधायी प्रकरणे निविश्यते, बहुत्वाभिधायी प्रकरणादुत्कृष्यत उतोभावपि प्रकरणमभिनिविश्येते इति । किं प्राप्तम् । बहुत्वाभिधायी उत्कर्ष्य इति । कुतः । बहुना हि स पाशानां मोचकः । न च प्रकरणे बहवः पाशाः सन्ति । तस्मात्प्रकरणेऽभ्यव्यमानो यत्र बहवः पाशास्तत्र नीयेत । यथा, युवं हि स्यः स्वर्पती इति द्वयोर्धनमानयोः प्रतिपदं कुर्यादिति । एते असृग्निन्द्व इति बहुभ्यो यजमानेभ्यः प्रतिपदं कुर्यादिति प्रतिपद्विधानमुत्कृष्यते । यथा च, पौष्णसारविप्रसारस्वतयावापृथिवीपाद्यनुमन्त्रणान्युत्कृष्यन्ते, एवं पाशवहुत्वाभिधाय्यपीति ।

एवं प्राप्ते, नूनः । विप्रतिपत्तावेतस्यां, का विप्रतिपत्तिः । यत्प्रकृत्यैकः पाशः, पाशवहुत्वाभिधायी च मन्त्रः । एतस्यां विप्रतिपत्तौ किं मन्त्र उत्कृष्यते, नेति । उच्यते । नोत्कर्ष्यः । ननु प्रकृतावन्यो मन्त्रः । उच्यते । तेन सह विकल्पो भविष्यति । कुतः । पाशप्रतिपदि-

॥ १४ ॥

१ वैदिके मन्त्राः । २ विधित्स्यते—या० । ३ अस्ति सोमे पशु—या० । ४ बहुत्वभिधायी यत्र बहवः पाशास्तत्रोत्कर्ष्य इति—या० ।

कार्यस्य प्रकृतौ विद्यमानत्वादुत्कर्षो न न्याय्यः । ननु बहुपाशवचन  
एष मन्त्रः । प्रकृतौ त्वेकः पाशः । तस्मात्तत्र न संभवतीति । उच्यते ।  
बहुवचनस्य पाशान् वदन् बहुत्वाधिष्ठानं द्रव्यं प्रकाशयत्येव । यदि न  
प्रकाशयेत्, न पाशविशिष्टं बहुत्वं गम्येत । प्रकाशयति चेत्, तावता  
नः प्रयोजनम् । तस्य ह्यनुमोचनं क्रियते, न बहुत्वस्य, पाशाकृतेश्च ।  
तस्मात्तस्य प्रकाशनं कर्तव्यम् । तस्मात्तिपादिकेन करिष्यते, नोत्कृष्यते ।

अथोच्यते । अस्त्वेव ह्येकवचनान्तं प्रातिपदिकम् । तत्तस्य प्रकाशनं  
करिष्यतीति । अत्रोच्यते । न हीदं तस्मादन्यत् । यथेकवचनान्तं प्रातिप-  
दिकं नोत्कृष्यते, प्रकरणादित्युच्यते, सिद्धस्तर्ह्यनुत्कर्षस्तदेवेदमिति ।  
ननु बहुवचनस्य बहुपाशकप्रयोगेऽर्थवत्ता । तस्मादुत्कर्षव्यम् । तदुत्कृ-  
ष्यमाणमेकदेशत्वात्प्रातिपदिकमुत्कर्षतीति । उच्यते । गुणे त्वन्यायक-  
ल्पना स्यादिति, न प्रधाने । गुणश्च विभक्त्यर्थः । प्रधानं प्रातिपदि-  
कार्यः । प्रातिपदिकार्थविशेषो विभक्त्याऽभिधीयते । सति प्रातिपदि-  
कार्ये विभक्त्यर्थेन भवितव्यम् । न च विकृतौ प्रातिपदिकमस्ति ।  
अनारभ्याप्यभिहितं प्रकृतिं प्रविशति । किमङ्ग पुनः प्रकृतावेवाभि-  
हितम् । तस्माद्यत्र प्रातिपदिकार्थस्तत्र विभक्त्यर्थो भविष्यति ।

ननु विकृतावपि चोदकेन प्राप्तं प्रातिपदिकं, प्रातिपदिकार्थो-  
च्यते । यादम् । विभक्त्यस्तु चोदकः । बहुवचनसमर्थकं प्रातिपदिकं  
चोदको नोत्कृष्यति । तस्मात्प्रातिपदिकमेकदेशत्वाद्बहुवचनमाकर्ष्य-  
तीति । न च प्रकृतावनर्थकमेव बहुवचनं, पाशाकृतिकस्य हि तदनुमो-  
चने कर्षसंबन्धं करोति । तस्माद्गुणे बहुवचनेऽन्यायकल्पना, न  
प्रधाने प्रातिपदिकार्थे, इति । किं पुनरन्यायम् । यद्बहुत्वं गम्यमान-  
मविवक्षितमित्युच्यते । तत्कल्पता, न तु प्रकृतौ प्रातिपदिकस्य प्रातिप-  
दिकार्थाभिधानमन्याय्यं कल्पयितव्यम् । अस्य हि गुणस्यावाच्यमेव  
चैकत्वं बहुत्वं, संनिधानाभावात् । तस्मात्प्रकृतौ बहुवचनान्वस्यापि  
निवेश इति ॥ १५ ॥



## प्रकरणविशेषाच्च ॥ १६ ॥

प्रकरणविशेषाच्चैतदध्यवसीयते, प्रातिपदिक बहुवचनमाकर्षति, न प्रातिपदिकं बहुवचनेनोत्कृष्यत इति । प्रकृतौ हि प्रातिपदिकार्थो विद्यतेऽग्नीषोमीये पशौ । बहुवचनायौ विकृतिषु । तस्मादपि बहुवचनान्तस्य प्रकृतौ निवेश इति ॥ १६ ॥

उत्कर्षो वा द्वियज्ञवादिति यदुक्तं, तत्परिहर्तव्यम्—

अर्थाभावात् नैवं स्याद्गुणमात्रमितरत् ॥ १७ ॥

युक्तं यत्प्रातिपदिकानामुत्कृष्यते, नास्ति प्रकृतौ यजमानद्वित्वं यजमानबहुत्वं वा । तत्र न भवेद्विषय एतयोः प्रातिपदोः । इह तु गुणमात्रं नास्ति बहुत्वम् । अन्यत्तु बहुवचनस्य प्रयोजनं, मुचिना संवन्धः । न चानेकप्रयोजनमन्वत्तमेन प्रयोजनेन न प्रयुज्यते । न हि, उल्का प्रकाशनेनाप्युज्यमाना भस्मना न प्रयुज्यते । तस्माद्विषमं प्रतिपन्नयामिदमिति ॥ १७ ॥

यावोस्तथेति चेत् ॥ १८ ॥

अथ यदुक्तं, यावापृथिव्यादीनामनुमन्त्रणानां यथोत्कर्षस्तथाऽस्येति । तत्परिहर्तव्यम् ॥ १८ ॥

नोत्पत्तिशब्दत्वात् ॥ १९ ॥

नैतदनुमन्त्रणेन तुर्यम् । न हि दर्शपूर्णमासयोर्द्यावापृथिव्यादीनामुत्पत्तौ शब्दोऽस्ति । अस्ति त्विह पाशस्योत्पत्तौ शब्दः । तस्माद्विषममनुमन्त्रणेनेति ॥ १९ ॥

( दर्शपूर्णमासयोर्द्विबहुपत्नीकप्रयोगे पत्नीमन्त्रस्यानूहाधिकरणम् ॥ ६ ॥ )

[ ६ ] अपूर्वं त्वविकारोऽप्रदेशात्प्रतीयेत ॥ २० ॥ सि०

दर्शपूर्णमासयोरामनन्ति, मोक्षणीरासादयेध्मावर्हिषसादय, सुबं च सुबथ संमृद्धि, पत्नी संनद्याऽऽज्येनोदेहीति । तत्र, पत्नी संनद्येति चिन्त्यते । अस्ति हि यजमान एव पत्नीको बहुपत्नीकश्च । तत्र सर्वस्य

१९ ॥ १७ ॥ १८ ॥ १९ ॥ ]

यदि पत्नी प्रातिपदिकार्थः प्रवानं बलवन्, तत्र एकद्विबहुपत्नीकेषु प्रयोगेषु

प्रयोगमधिकृत्य पत्नीशब्द उच्चारित इत्येतत्पाशाधिकरणेनैव निर्णीतम् ।  
इदं तु संदिद्यते । किं द्विपत्नीके बहुपत्नीके च प्रयोग ऊहितव्यः पत्नी-  
शब्द उक्त नेति । किं प्राप्तम् । अभिधानार्थत्वान्मन्त्राणामूहितव्य इति ।

एवं प्राप्ते, द्रुमः । अपूर्वे तु—अपकृतिपूर्वके कर्मणि, अविकारेण  
प्रयुज्येत । कुतः । ईकारान्तं हीदं पत्नीमात्रस्य वाचकम् । तत्र  
द्विपत्नीके बहुपत्नीके च प्रयोगे पत्नीशब्द उपादीयमाने द्विवचनं  
बहुवचनं च सामर्थ्यात्प्राप्नोति संनहनसंबन्धं कर्तुम् । सामानानसा-  
मर्थ्यात्त्वेकवचनेन क्रियते । न चात्र द्वित्वं बहुत्वं वा विवक्ष्यते ।  
ऊष्णत्वेन हि पत्नीशब्दस्य श्रवणात् । न चैकपत्नीकात्प्रयोगाद्द्वि-  
बहुपत्नीके प्रयोगेऽतिदेशो भवति । यथा, तत्र संख्योक्ता तद्वदिहा-  
पीति । तस्मादविकारेण पत्नीशब्दस्य प्रयोगः । अथापि कथंचिदेकत्वं  
विवक्ष्येत, तथाऽपि द्विबहुपत्नीके प्रयोगे संप्रतिपत्त्यभावादेकवचनार्थ-  
मेकवचनम् । तदनेकपत्नीके प्रयोगेऽविरुद्धमित्यविकारेण प्रयुज्यत  
इति ॥ २० ॥

( विकृतावपि द्विबहुपत्नीकप्रयोगे पत्नीमन्त्रस्याविकाराधिकरणम् ॥ ७ ॥ )

[७] विकृतौ चापि तद्वचनात् ॥ २१ ॥ सि०

(प्रातिपदिकार्ये इत्येतयोः साधिकरणे निर्णीतं ) अथापि कथंचिदेकवचनं विवक्षित-  
मिति—अदृष्टार्थमेकवचनमुच्चारितं, न समवेतसंख्याभिधानार्थं, द्विबहुत्वस्यानभिधानात् ।  
यत्र धान्यत्रामिधानविप्रतिपत्तिस्तत्र पाशान्यायः । यत्र त्वेक एव मन्त्रः, तत्र पत्नी-  
न्यायः, 'पवित्रे स्थः' इति यथा । ननु 'पवित्रयोरुपादीयमानत्वाद्विवक्षितं द्वित्वम् ।  
उपादीयमानता च 'पवित्राभ्यामुत्पुनार्ति' इत्यादौ तथोरिति । न वयं द्वित्वविवक्षां  
वारयामः । किं तर्हि । समवेतं वदति न वदतीति । समवेतवचनत्वं ऊहो विवक्षितः  
प्रयोजनमिति ॥ २० ॥

१ ( अ० ९ पा० ३ अ० ५ ) । २ बुद्धलितस्थान एवं पाठ आवश्यक इति तन्नरत्नेनानु-  
षीय प्रकाश्यते । \* प्रातिपदिकार्याऽस्तीति तद्वयेन विभक्तिरप्येकवचनं त्रिष्वपि प्रवर्तमानमाहुतिर्ष-  
\* क्ष्यामिप्रायं स्यात् । अथ विभक्तिः प्रधानं ततो यत्र सा स्वार्थं लभते तत्रैव पर्यवसितः प्रातिपदि-  
कार्यं इति द्विबहुपत्नीके मन्त्र एव न स्यात् । इत्येतयोः पञ्चयोः किं न्याय्यमित्येतत्पाशाधिकरणे  
निर्णीतम् । इति । ३ ( अ० ९ पा० ३ अ० ५ ) इत्यत्रेति शेषः ।

अथेदानीं विकृतौ पत्नीशब्दश्चिन्त्यते । किं द्विपत्नीके बहुपत्नीके च प्रयोग ऊहितव्यो नेति । किं प्राप्तम् । द्विवाची बहुवाची वा पत्नी-  
शब्दो द्विवचनं बहुवचनं चोपाददानः प्रकृतौ सामान्यानेन राधितः ।  
इह सामान्यानाभावात्ते उपादातुमर्हतीति ।

एवं प्राप्ते, श्रूमः । विकृतावप्यविकारेण प्रयोक्तव्य इति । कुतः ।  
तद्वचनात् । यत्प्रकृतौ तद्विकृतौ कर्तव्यमिति तद्वचनम् । प्रकृतौ चैकत्व-  
मविवक्षितम् । इहापि द्वित्वं बहुत्वमेकत्वं च न विवक्षितव्यमिति ।  
तस्मादविकारः । अथवा, तदेव विवक्षितम् । तदनेकपत्नीकेऽप्यविरु-  
द्धमित्यविकार एवावसीयते ॥ २१ ॥

( पशुवर्मसामानविध्यपक्षे प्रास्मा इत्यग्निगुप्तेऽस्याविकाराधिकरणम् ॥ ८ ॥ )

[ ८ ] अग्निगौ सवनीयेषु तद्वत्, सामानविधानाश्चेत् ॥ २२ ॥ सि०

अस्ति सोमे पशुरग्नीषोमीयः, यो दीक्षितो यदग्नीषोमीयं पशुमाल-  
भत इति । तत्राग्निगाविदं सामान्यायते । प्रास्मा अग्निं भरत, स्तृणीत  
यर्हिरन्वेनं माता मन्यतामनु पिताऽनु भ्राता, इत्येवमादि । यदा त्वग्नी-  
षोमीयः सवनीयाश्च सामानविधानाः, तत्रेदं विचार्यते । किमग्निगौ,  
प्रास्मे, इत्येवमादिपदमूहितव्यमुत्त नेति । किं प्राप्तम् । ततोऽतिदेशः  
क्रियते । अग्निगौ तद्वदिति । तत्र यः पत्न्यधिकरणे पूर्वपक्षः स  
इह पूर्वपक्षः । यः सिद्धान्तः स इह सिद्धान्तः । ऊह इति पूर्वपक्षः ।  
अविकार इति सिद्धान्तः ॥ २२ ॥

( नीवारादिसदृशपतिनिधिप्रयोगे ब्रह्मादिमन्त्रस्याविकारेण प्रयोगा-  
धिकरणम् ॥ ९ ॥ )

[ ९ ] प्रतिनिधौ चाविकारात् ॥ २३ ॥ सि०

अस्ति प्रतिनिधिः । श्रुते द्रव्येऽप्रचरति, आगमो वा चोदनार्थाविशे-  
षादिति । स च सदृशः, सामान्यं तद्विकीर्षेति । तद्यदा ब्रीहिव्यपचरत्सु  
नीवारा उपादीयन्ते प्रतिनिधित्वेन, तदा ब्रीहिमन्त्रो यः सामान्यात्,

[ २१ ॥ २२ ॥

स्योनं ते सदनं कृणोमि । घृतस्य धारया सुशेवं कल्पयामि, तस्मिन्  
सीदामुते प्रतितिष्ठ ग्रीहीणां मेघ सुमनस्यमान इति । तं भति संदेहः ।  
किं नीवारेषु ग्रीहिशब्दस्योद्भेन प्रयोग उताविकारेणेति । किं प्राप्तम् ।  
अविकारेण ग्रीहिशब्दः प्रयुज्यमानः कार्यवतो नीवारान् न शक्नोति  
प्रकाशयितुमिति तेषु प्रकाशयितव्येषु नीवारशब्दः प्रयोक्तव्यो भवति ।  
तस्मादूहः कर्तव्य इति ।

एवं प्राप्ते, द्रुमः । प्रतिनिधौ चाविकारात् । प्रतिनिधौ चेति, किं-  
ऊहो न कर्तव्य इत्यनुकुर्यते । किमेवं भविष्यति । एवमविकारो  
भविष्यति । तत्राऽऽर्षमनुग्रीहीष्यते । तस्मादनूहः ॥ २३ ॥

अनाम्नानादशब्दत्वमभावाच्चेतरस्य स्यात् ॥ २४ ॥

नै चैतदस्त्यनूह इति । एवमनूहो भवेत् । यदि तस्मिन् मन्त्रे ब्राह्-  
मण्योऽनाम्नातः स्यात् । अभावाच्चेतरस्य, यदि च नेदं द्रव्यान्तरं नीवा-  
राख्यं स्यात् । न चेदमुपयमस्ति । तस्मादभिधानसिद्धय ऊहितव्यो  
नीवारशब्द इति ॥ २४ ॥

तादर्थ्याद्वा तदारूपं स्यात्संस्कारैरविशिष्ट-

त्वात् ॥ २५ ॥

वाशब्दः पक्षं व्यावर्तयति । नैतदस्त्यनूह इति । अविकारेण प्रयोगः ।  
कृतः । तादर्थ्यात् । तादर्थ्यं, ग्रीह्यता नीवारणाम् । ये ग्रीहो मोक्षणा-  
दयः संस्कारास्ते उल्लसितेषु विशेषेषु कर्तव्याः । तेषां च विशेषाणां केचि-  
नीवारेषु विद्यन्ते । तदर्थेन मोक्षणादयः संस्काराः क्रियन्ते । संस्कारै-  
रविशिष्टत्वायं ग्रीहिशब्दो यथाऽन्येषु ग्रीहिल्लसितेषु भवति, एवमेते-  
ष्वपि नीवारेषु । तस्मादविकारेण प्रयोक्तव्य इति ॥ २५ ॥

उक्तं च तत्त्वमस्य ॥ २६ ॥

कथं पुनर्ज्ञायते, यो यो ग्रीहिगतो विशेषः स नीवारेष्विवि ।

२३ ॥ २४ ॥ २५ ॥ ]

ग्रीह्याकृतिव्यक्तिसादृश्यानां च व्याख्यानं तत्रैवोक्तम् । ' ग्रीहीणां मेघ ' इत्यस्य

सक्तं च तत्त्वमस्य । उक्तोऽस्य विशेषस्य तद्भाषः प्रष्टेऽध्याये, सामान्यं  
वचिकीर्णा, इति । तस्मादप्यविकारः ॥ २६ ॥

( पशुगणेऽग्निगुणैपगताना संसर्गिन्द्रव्याचकचक्षुरादिपदाना-  
मनुहाधिकरणम् ॥ १० ॥ )

[ १० ] संसर्गिणु चार्थस्यास्थितपरिमाणत्वात् ॥ २७ ॥ सि०

सन्त्यग्निगुणैपे संसर्गिणोऽर्थाः । तद्यथा, चक्षुः प्राण इत्येवमादयः ।  
सूर्यं चक्षुर्गमयतात्, वातं प्राणमन्ववसृजतादिति । द्विपश्वादिषु पशु-  
गणेषु किमूहितव्य उत नेति । उच्यते । नन्वन्यायनिगदत्वादेवार्थं  
नोहितव्यः । द्वयोश्चक्षुषोरेकवचनान्तो यतः श्रूयते । उच्यते । नायम-  
ग्निगावधिष्ठानयोः सूर्यगमनमाह । न द्वाधिष्ठाने सूर्यं गच्छतः । तेजो-  
रश्मिवचनस्त्वयम् । एकं च तत्तमः । तस्मान्नायमन्यायनिगदः ।  
द्विपश्वादिषु च वैकृतेषु प्रयोगेषु, मैत्रं श्वेतमालमेत, वारुणं कृष्ण-  
मर्षां चौषधीनां च संघावन्नकाम इत्येवमादिषु पशुभेदात्तेजसो भेदे  
गम्यगान ऊहः स्यादिति प्राप्नोति । नन्वेकस्मिन्नपि पशावधिष्ठानभे-  
देन भिन्ने एव तेजसी । नेत्युच्यते । सूर्यमस्य चक्षुर्गमयतादिति, यत्प-  
शोस्तेजस्तद्विवाहितम् । नाधिष्ठानभेदः । पश्वन्तरेषु पशुतेजोभेदादूह  
इति ।

एवं प्राप्ते, द्रूमः । संसर्गिणु चार्थस्यास्थितपरिमाणत्वात् । संसर्गि-  
ष्वर्थेषु यद्यपि पशुभेदस्तथाऽपि रश्मीनां संसर्ग एवैकीभूतास्तेषां  
रश्मयः । यथैव पानीयस्य तैलस्य घृतस्य वा स्तोका नानादेशेषु  
भिन्नाः समानदेश एकीभूता भवन्ति तद्वद्रश्मयः । तस्मादेकवचनान्त-  
स्तेषां वाचक इत्यनुहः स्यात् ॥ २७ ॥

लिङ्गदर्शनाच्च ॥ २८ ॥

लिङ्गं खल्वपि भवति, यथा संसर्गिणो नोद्यन्त इति । न माता  
वर्षते, न पिता, न नाभिः, प्राणो हि सः—इति प्राणस्य सिद्धमनुहं

मैपक्षवादिषु कथं प्रयोग इति चेत् । यदि मीहीणा विकारस्तत उहः, यदि  
पशूनां, ततोऽनमिवानमेवेति प्राप्ते, द्रूमः । कण्वरपंतरवदुभयविकारोऽयं, उभय-  
वर्णो प्राहक इति ॥ २९ ॥ [ २७ ॥

१ ( अ० ९ पा० ३ अ० ११ सू० २० ) . २ भेदो गम्यते । तेनोह—पा० । ३ न मरणा—पा० ।

हेतुत्वेनोपदिशति । तस्मात्संसर्गिणो नोद्भूत इति ॥ २८ ॥

( पशुगणेऽग्निगुणैर्यगैकधाशब्दस्य यावत्त्वचमभ्यासाधिक-  
रणम् ॥ ११ ॥ )

[ ११ ] एकधेत्येकसंयोगादभ्यासेनाभिधानं  
स्यात् ॥ २९ ॥ सि०

अस्ति ज्योतिष्टोमे पशुरग्नीषोमीयः, यो दीक्षितो यदग्नीषोमीयं पशु-  
मालभत इति । तत्राग्निगुणैः समान्नायते, एकधाऽस्य त्वचमाच्छ्रय-  
तादिति । तद्विकृतौ द्विषवादिषु संदिह्यते । किमेकधाशब्दोऽभ्यसितव्य  
उताविकारेण प्रयोक्तव्य इति । किं प्राप्तम् । एकधेत्यपमभ्यासितव्यः ।  
कुतः । एकसंयोगात् । एकस्त्वचः प्रकार आच्छ्रयता कर्तव्य इति ।  
तत्र द्वयोर्वह्नीषु वा त्वस्तृकृत्यमानासु नैकः प्रकारो भवति । पर्यायेण  
हि पशुभ्य आच्छ्रयन्ति । एकस्यां त्वचमाच्छ्रयमानायामेकेन प्रकारेणा-  
ऽऽच्छ्रयेयुः । तस्मादसर्वविषयो भवति, अविकृतः शब्दः प्रयुज्यमानः ।  
तस्मादभ्यसितव्य इति ॥ २९ ॥

अधिकारो वा बहूनामेककर्मवत् ॥ ३० ॥

वाशब्दात्पक्षो विपरिवर्तते । नैतदस्ति, अभ्यसितव्य इति । अवि-  
कारेण प्रयोक्तव्य इति । कुतः । एकधवचन एव शब्दः । ऐकीकु-  
र्वेषां त्वच इति ।

किं तत्रैवम्, एककालोपदेशो वा, एकदेशोपदेशो वा ।  
बहूनामेककर्मवत् । यथा बहूनामेककाले कर्माणि भवन्ति, एकधा गाः  
पाययतीति । एवमिहापि, ऐकध्यं त्वचः कुर्विति । बहूनां त्वेकीकरणं  
शक्यते कर्तुं, नैकस्यास्त्वचः । तस्माद्वह्नीषु त्वस्वेकीकरणमेकधाशब्दो  
वदतीत्यध्यवसेयम् ॥ ३० ॥

सकृत्त्वं त्वैकध्यं स्यादेकत्वात्त्वचोऽनभिप्रेतं तत्प्रकृति-  
त्वात्परेष्वभ्यासेन विवृद्धावभिधानं  
स्यात् ॥ ३१ ॥

तुशब्दः पक्षं व्यावर्तयति । नाविकारः । अभ्यसितव्यः शब्द इति । एककाले कर्मण्यभिधीयमाने सहत्वं त्वचामभिहितं भवति । तत्प्रकृतावेकस्यां त्वच्यसंभवादनभिप्रेतम् । तत्प्रकृतित्वादुत्तरासां तृतीनां परेषु वर्षमानेषु पशुष्वभ्यासेनाभिधानं स्यात् ॥ ३१ ॥

( अधिगुणैषगतमेषपतिशब्दस्य देवतापरत्वाधिकरणम् ॥ १२ ॥ )

[ १२ ] मेधपतित्वं स्वामिदेवतस्य समवायात्सर्वत्र

च प्रयुक्तत्वात्तस्य चान्यायनिगदत्वात्सर्व-

त्रैवाविकारः स्यात् ॥ ३२ ॥ पू०

अस्ति ज्योतिष्टोमेऽग्नीषोमीये पशावाधिगुणैरे मेधपतिशब्द एकवचन-  
गदः । परेषां शाखिनां द्विवचनगदः । तं प्रति संशयो भवति । द्विपदवा-  
दिषु पशुगणेषु किमविकारेणोत्तरश्चेत्तरश्च प्रयोक्तव्य उत स्वामिपरः,  
ऊहः कतेव्य उत देवतापर इति । किं प्राप्तम् । अविकारः । कुतः ।  
मेधपतित्वं स्वामिदेवतस्य, स्वामी मेधपतिर्देवता च । स्वामिना पशुर्देव-  
ताभ्यां दत्तः संकल्पितः । मेधपतये स्वामिनेऽप्यसौ भवति । तस्य  
कार्यं करिष्यतीति । देवताभ्यामपि ताभ्यामुत्सृज्यत इति । त्रयाणा-  
मपि हि तं मेधं प्रति, आधिपत्येन समवायोऽस्ति । सर्वत्र चाऽऽधिपत्ये  
पतिशब्दः प्रयुक्त आ हिमवत आ च कुमारीभ्यः । स एव त्रयाणा-  
मेकवचनान्तो वाचको द्विवचनान्तश्च । यथा प्रकृतावविवक्षितैकत्वो-  
विवक्षितद्विवक्ष्य संबन्धमात्रनिबन्धनः, एवं सर्वासु विकृतिषु । तस्मान्न  
विक्रियेत ॥ ३२ ॥

३१ ॥ ]

‘ मेधम् ’ इत्यत्र चत्वारः पक्षाः । अविकारेणोमयोः प्रयोगः । व्यवस्थया वा-  
द्विवचनगदो देवतायाम्, एकवचनगदो यजमाने । उभौ वा स्वामिनरौ ।  
द्विवचनगदः पत्न्यपेक्षया । उभौ वा देवतापरौ । संघातापेक्षयैकवचनगद इति ।  
तत्र तृतीये पक्षे दोषमाह—‘ उत्कर्षो देवताया स्यात् ’ इति । यस्य देवतावचनः,  
तस्योत्कर्षः प्राप्नोति, एकवचनगदोऽमावेकदेवत्येषु पशुष्विति । तत्प्राशान्यायमनालो-  
च्य । यत्रास्ति प्रधानमृतः प्रातिपदिकार्थस्तत्र गुणभूतं वचनं नीयत इति । संघा-  
तस्य देवतात्वमद्वैत ॥ ३२ ॥

१ तृतीये पक्षे दोषमाहोति—तृतीयपक्षे स्थित्वा चतुर्थपक्षस्य दोषमाहेत्यर्थः । २ प्राशान्यायं  
दुर्ध्वयि—यत्रेति । ३ किं मेधवचनगदस्योत्कर्षं नि गते कारणान्तरमाह—धृवात्स्वेति ।

अपि वा द्विसमवायोऽर्थान्यत्वे यथासंख्यं  
प्रयोगः स्यात् ॥ ३३ ॥

अपि वा, नैतदेवम् । तयोरिह समवायः, एकवन्निगदस्य, द्विवन्नि-  
गदस्य च । तयोरिकवन्निगदः स्वामिनि प्रयोक्ष्यते, येषां सामान्नातः ।  
येषां द्विवन्निगदः सामान्नातस्तेषां स देवते वक्ष्यति । तस्माद्विकृतौ व-  
ह्नीषु देवतासु द्विवन्निगद ऊहेन प्रवर्तिष्यते । बहुयजमानेष्वेकवन्निगद  
ऊहिष्यते । एवं यथासंख्यं प्रयोगो भविष्यति ॥ ३३ ॥

स्वामिनो वैकशब्द्यादुत्कर्षो देवतायां स्यात्पत्न्यां  
द्वितीयशब्दः स्यात् ॥ ३४ ॥

वाशब्दः पक्षं व्यावर्तयति । स्वामिदेवतयोरुभयोर्वाचक इति नैत-  
देवम् । एक एव मेघपतिशब्दः, यस्माद्द्विवचनं, यस्मादेकवचनं, स  
एव न स्वामिदेवतयोर्वाचको भविष्यति । नन्वेकोऽपि मेघपतिरपरोऽपि  
मतीयते । कथमवाचक इत्युच्यते । यदा स्वामिनस्तदा, मेघपतये यो  
मेघस्तं मेध्या दुर उपनयतेति संबन्धः । यदा देवतावचनस्तदा, मेघपतये  
उपनयत मेध्या दुर इति संबन्धः । स एव सकृदुच्चरित उभाभ्यां पदाभ्यां  
न संबन्धमुत्सहते । वचनच्यक्तिभेदाद्वाक्यभेदः प्रसज्यते । तस्मात्स्वा-  
मिनो वाचक इत्यध्यवसीयते । अथ किमर्थं न देवतावचनः कल्प्यते ।  
तथा हि कल्प्यमान एकवन्निगद उत्कृष्येत, एकदेवतये क्रतौ । तत्र प्र-  
करणं बाध्येत । यजमानवचने पुनः कल्प्यमाने न द्विवन्निगद उत्कृ-  
ष्येत । तत्रैव यजमानयोर्द्विपत्योर्वाचको भविष्यति । तस्मात्प्रकरणानु-  
ग्रहस्य स्वामिवचनः कल्प्यते । स्वामिपरस्पोहो भविष्यतीति ॥ ३४ ॥

देवता तु तदाशीष्वात्संप्राप्तत्वात्स्वामिन्यन-  
र्थिका स्यात् ॥ ३५ ॥ सि०

तुशब्दः पक्षं व्यावर्तयति । न स्वामिवचनः । देवतापरो भविष्यति ।

[ ३५ ॥ ३४ ॥ ]

सिद्धान्तस्तु देवतावादिपक्षः । स्वामिपक्षे वाक्यार्थ एव तावत् पठने । आद्याता-



कृतः। तदाशीद्वात् । आशासाना मेघपतये मेघम्, इति देवताभ्यां हवि-  
राशास्यते । मेघपतिभ्यां मेघमाशासाना उपनयत ताभ्यामिति । यज-  
मानं प्रत्याशासनानुकीर्तनमनर्थकम्, अकर्तव्यं च । स प्राप्त एव स्वा-  
मित्तं मेघः, किमर्थमाशास्यते । न च तेन नित्यमेव स्वामिसंबन्धेन प्रयो-  
जनम् । याग एव हि न संवर्तेत । तस्मादेवतावचनो मेघपतिशब्द  
इति ॥ ३५ ॥

उत्सर्गाच्च भक्त्या तस्मिन् पतित्वं स्यात् ॥ ३६ ॥

उत्सृष्टं च यजमानेन नायं ममेति । केवलं परकीयो रक्ष्यते । का-  
लेन देवतया संभन्तस्यत इति । कः पुनरस्य देवतया संबन्धः । यत्तामु-  
द्दिश्य परिग्रहोऽस्य त्यज्यते । स च यागः प्राक् कृतः । तस्माद्यागात्परा-  
र्थं द्रव्यं नाऽऽत्मीयं, परित्यज्याऽऽस्ते । आत्मप्रधानं यत्तदात्मीयं, न  
यं प्रत्यात्मा गुणभूतः । तादृशे तु भक्त्या पतित्वं भवति । तस्मादेवत्-  
योरेव तत्र मुख्यं मेघपतित्वं, भाक्तं स्वामिन इति ॥ ३६ ॥

उत्कृष्येतैकसंयुक्तो द्विदेवतेऽसंभवात् ॥ ३७ ॥

इति यदुक्तं, तत्परिहर्तव्यम् ॥ ३७ ॥

एकस्तु समवायात्तस्य तल्लक्षणत्वात् ॥ ३८ ॥

अत्रोच्यते । यो हि तो द्वावधीपोमौ तयोरग्रे मेघपतिशब्दः । स  
चात्र देवतासमवेतः । तस्मिन् कर्मण्येकस्मै गणाय मेघमुपनयत, इत्यु-  
च्यते । तस्मादेकवचनान्तो गणवाची मेघपतिशब्दो नोत्कृष्यत इति ॥ ३८ ॥

नपदानर्थक्यात् । अपि च, यजमानाय मेघपतये यो मेघस्तं मेघ्यां दुरः—यज्ञद्वारं,  
उपनयत । किमर्थमिति प्रयोजनार्थित्वादसमर्थो वाक्यार्थः । न च मेघमनूद्य किञ्चि-  
द्विधीयत इति । इतरथा मेघ्या दुर उपनयत, मेघपतये मेघं कर्तुमित्येवमाशासाना  
शायुपपन्नो वाक्यार्थः । न च परकीयो देवतायै कर्तुं शक्यत इत्यर्थाद्योऽयं यजमान-  
स्येति ॥ ३९ ॥ [ ३९ ॥ ३७ ॥ ३८ ॥

१ स्वामिनो—पा० । २ न जानेन—पा० । ३ मेघ—यज्ञः । ४ मेघ्या—कृत्विजः ।  
५ यज्ञद्वारं—आशालोत्तरयोर्मध्यदेशम् । ६ असमर्थः—अपरिपूर्णः । ७ इतरथेति—मेघपतिशब्दस्य  
देवतापरत्वात्, इत्यर्थः । ८ यजमानस्येति—देवतापरत्वात्तद्विषये मेघस्य परोक्षेयमानसंबन्धित्वमर्थ-  
सम्भिति निराकारस्तो वाक्यार्थः संभवलोकेत्यर्थः ।

संसर्गित्वाच्च तस्मात्तेन विकल्पः स्यात् ॥ ३९ ॥

अयं चान्यः परिहारः । संसर्गो अयमर्थो देवता नाम । द्वावर्थौ संसृष्टौ कदाचिदेका देवता भवति । यदि द्वावर्थे परिकल्पितं किञ्चिद्द्रव्यं, तत्र द्वयं देवता भवति । द्वावर्थौ संसृष्टावेकता यातः । तस्मादेकवचनान्तोऽपि मकरणमभिनिविशते, पूर्वोण च सह विकल्पेते इति ॥ ३९ ॥

एकत्वेऽपि गुणानपायात् ॥ ४० ॥

अन्वारुह्य वचनमिदम् । मा तावद् भूदिहैकत्वमर्थः । तथाऽपि प्रकरणमनुमविशेतैकवचनान्तः । प्रातिपदिकं हि तस्य विद्यमानार्थम् । एकवचनं चोपनयनसंघन्धार्थम् । एकत्वं वाऽविवक्षितम् । तस्मान्न प्रकरणादुत्कृष्येतेति । अथोच्यते । एकत्वविशिष्टस्य विभक्तिः संबन्धं ब्रवीतीति । तथाऽप्यस्मत्पक्ष उपपद्यतेतराम् । सर्वोऽपि द्वैकत्वं संवद्ध इति । अथ संबन्धं करोति, एकत्वं च ब्रवीतीति । न तेन विशिन्नमिष्टि, अविवक्षितत्वादविरुद्धं भविष्यतीति । अथोच्यते । अविवक्षितेऽपि वचन एकत्वसंघन्ध एकवचनं भवति, नान्यत्रेति । तथा मेषपतिगतमेकत्वमस्य भविष्यति । ततः सोऽनुवदिष्यते । तस्माददीश इति ॥ ४० ॥

( बहुदेवत्ये पञ्चावेकवचनान्तमेषपतिशब्दस्य द्विवचनान्तेन विकल्पान्निकरणम् ॥ १३ ॥ )

[ १३ ] नियमो बहुदेवते विकारः स्यात् ॥ ४१ ॥ पू०

अस्ति बहुदेवत्याः पशुः । स ऐतान् पशूनादित्येभ्यः कामायाऽऽकमत इति । तथा वैश्वदेवं घृष्टमालभेतेति । अस्ति तु प्रकृतावग्नीषोमीये द्विवाग्निगद एकवन्निगदश्च मेषपतिशब्दः । अत्र चोदकप्राप्तः संदिह्यते । किं द्विवाग्निगद ऊहितव्यः । एकवन्निगदो निर्वर्तते, उतोभावापि

१९ ॥ ४० ॥ ]

सिद्धेऽपि पूर्वाधिकरणेऽस्य पूर्वपक्षो यत्क्रियते, तदसङ्गतेः ।

परस्परं विकल्पमानौ निविशेयातामिति । किं तावत्प्राप्तम् । द्विवन्नि-  
गदः समवेताभिधायित्वादहितव्यः । एकवन्निगदोऽश्वत्थुवन्नभिधातुमि-  
त्येतावता दर्शनेन निवर्तते । एष नियमः । आह । ननु प्रकृतौ द्वित्व-  
स्याविवक्षितत्वादधिकारेण प्रयोगः प्राप्नोतीति । उच्यते । अविवक्षेक-  
मत्र द्वित्वं, न तु तत्र समवेतं न गम्यते । न च गम्यमानं निष्प्रयोज-  
नम् । अन्यसंख्यापरिच्छेदेन पुनः संख्येयमुपस्थापयति । तदस्य दृष्टमेव  
प्रयोजनम् । तस्माद्बहुवच्यहो भवतीति ॥ ४१ ॥

विकल्पो वा प्रकृतिवत् ॥ ४२ ॥ सि०

यदुक्तं द्विवचनान्त ऊहितव्य इति । तद्गृहीतम् । यत्त्वेकवचनान्तो  
निवर्ततेति । तन्न । एकवचनान्तोऽपि प्रकृतिवदिह द्विवचनान्तेन विक-  
ल्पितुमर्हति । उक्तं हि गणाभिप्रायं तत्प्रकृतौ । संसर्गित्वाद्वा देवताना-  
मिति । तद्वदिहापि गणाभिप्रायात्, संसर्गित्वाद्वा देवतानां विकल्पेन  
निवेक्ष्यत इति ॥ ४२ ॥

( पशुगणे, एकवचनान्तमेवपतिशब्दस्योहाधिकरणम् ॥ १४ ॥ )

[ १४ ] अर्थान्तरे विकारः स्याद्देवतापृथक्त्वादे-  
काभिसमवायात्स्यात् ॥ ४३ ॥ सि०

अस्त्येकादशिनी, प्रैवाऽऽग्नेयेन बापयति, मिथुनं सारस्वत्या क-  
रोति, रेतः सौम्येन दधाति, प्रजनयति पौष्णेन, इत्येवमादि । अस्ति  
च प्रकृताधभिगुमैपे, एकवन्निगदो द्विवन्निगदश्च मेघपतिशब्दः । तस्यैह  
चोदकप्राप्तिश्चिन्त्यते । द्विवन्निगद ऊहितव्य एव । अथैकवन्निगदः कि-  
मधिकारेण प्रवर्तते, उत निवर्ततेति । किं प्राप्तम् । विकल्पो वा प्रकृति-  
वदिति ।

एवं प्राप्ते, मूमः । विकार एवेकादशिण्यां, न विकल्पः । तत्र एवैक-

ननु प्रकृतौ द्वित्वस्याविवक्षितत्वादिति—अयमपि चार्थः प्रायेण गतः । ' एक-  
त्वेऽपि गुणानपायात् ' इति । किंतु तत्रैकत्वस्याविवक्षोक्ता, स एव हेतुर्विवक्षाया-  
मपीति । तस्मात्पूर्वस्यैवैतत्प्रयोजननाधिकरणमुत्तरस्योपोद्घातिकमिति ॥ ४१ ॥ [ ४२ ॥

च इह चोदकप्राप्तिश्चिन्त्यते—पा० । ३ ( अ० ९ पा० १ अ० १३ सू० ४० )

चनान्तेन निवर्तितव्यम् । कुतः । देवतापृथक्त्वात् । पृथगेव देवता ।  
 अन्यस्य पशोरन्या देवता, अन्यस्यान्येत्येवं, नात्र गणो देवतात्वेन ।  
 तदभावात्संसर्गित्वमपि नास्ति । प्रकृतौ चैतद्द्वयं कारणं, एकवचनान्तस्य  
 निवेशे । न तदभावादिहास्ति प्रवृत्तिः । यद्योक्तम्, एकत्वेऽपि गुणा-  
 नपायादिति । परपक्षमन्वारुह्य तद्वचनं, न स्वपक्षः । तस्माददोष  
 इति ॥ ४३ ॥

इति श्रीशबरस्वामिनः कृतौ मीमांसाभाष्ये नवमस्याध्यायस्य  
 तृतीयः पादः ॥

अथ नवमाध्यायस्य चतुर्थः पादः ॥

( पशुगणेऽध्रिगुणैरे समस्तवह्नीयताप्रकाशनार्थं समस्य वचनाधिकरणम् ॥ १॥ )

[ १ ] पट्विंशतिरभ्यासेन पशुगणे तत्प्रकृतित्वा-  
 द्गुणस्य प्रविभक्तत्वादविकारे हि तासामका-  
 स्त्वेनाग्निसंबन्धो विकारान्न समाप्तः स्या-  
 दसंयोगाच्च सर्वाग्निः ॥ १ ॥ पू०

अस्ति ज्योतिष्टोमे पशुरग्नीषोमीयः, यो दीक्षितो यदग्नीषोमीयं  
 पशुमालभत इति । तत्राध्रिगुणैरे इदमाज्जायते—पट्विंशतिरस्य बह्व-  
 ऋष्य इति । तद्योदकेन द्विषश्वादीन् पशुगणान् संधासम् । मैत्रं श्वेतमा-  
 लभते, वारुणं कृष्णमपां चौपधीनां च संधावन्नकाम इत्येवमादिषु ।

४३ ॥ ]

इति श्रीमट्टकुमारिखिरचितायां मीमांसामाध्याय्याख्यायां टुप्टीकायां  
 नवमाध्यायस्य तृतीयः पादः ॥

अस्मिन्नधिकरणे पंच पक्षाः । पक्षस्य वैचनव्यक्तिनिरूप्यने । पट्विंशतिरिति

१ पक्ष पञ्चा इति—पट्विंशतिरभ्येक्षणयोः पदयोरन्यास इति प्रथमः । अविकार इति द्वितीयः ।  
 पट्विंशतिपदे वचनोद् इति तृतीयः । अस्यपदस्योद् इति चतुर्थः । समाप्त इति पञ्चमः । इति पक्ष  
 पञ्चा देश इत्यर्थः । २ वचनव्यक्ति—तात्पर्यम् ।

अयमर्थः सांशयिकः । किं पद्विंशतिशब्दोऽभ्यसितव्यः, किमविकार-  
रेण प्रयोक्तव्यः, किं वचनमात्रमहितव्यम्, अथवाऽस्यपदाभ्यासः,  
उत समस्य वचनमिति ।

किं प्राप्तम् । पद्विंशतिशब्दोऽभ्यसितव्यो द्विपञ्चादिषु पशुगणेषु ।  
किं कारणम् । प्रकृतावेकस्य पशोः पद्विंशतिर्वद्भूक्य उक्ताः । इह स  
गुणः प्रविभक्तः । पशौ पशौ पद्विंशतिर्वद्भूक्य इति । तत्र यद्यविका-  
रेण प्रयुज्येत, न कृत्स्ना वद्भूकीरभिवदेत् । अथ समस्य वचनं क्रियते,  
तथा पद्विंशतिशब्दो निवर्तेत । तत्राऽऽर्पे बाधितं स्यात् । न च  
सर्वाभिर्वद्भूक्रिभिः पशोः संबन्धोऽस्ति । पशुद्वयस्य ताभिः संबन्धः ।  
न च पशुद्वयं पशुः ।

ननु पशोः कार्ये यः पशोः स्थाने, स वद्भूक्रिभिः संबन्धयितव्यः ।  
तथा हि प्रकृतौ वचनं कृतम् । समस्ताभिर्वद्भूक्रिभिः पशुद्वयस्य संबन्धं  
कृत एकेकस्य पद्विंशत्या संबन्धः प्रत्यायितः स्यात् । अत्रोच्यते ।

त्रिपदं वाक्यम् । तत्राऽऽद्यः पक्षः संबन्धप्रधानः । पद्विंशतिरस्येत्यनयोर्थः संबन्धः,  
तस्य शब्दो नास्ति बाधकः । येनासावुच्येत । यत्प्रधानं, स प्रकाशयः । तत्रार्था-  
संबन्धित्वावगम्यते । एवमस्वप्नमाकृतं मविष्यतीति । वद्भूक्रिशब्दश्च पद्विंशत्यर्थो  
द्रष्टव्यः ।

द्वितीयः पक्षः । अक्षरणोऽयं मन्त्रः, प्रमाणान्तरेण प्रकाशितमर्थं प्रकाशयति ।  
न प्रकाशितस्य प्रकाशान्तरेण प्रयोजनमस्ति । एवं च यत्प्रकृतौ कृतं तद्विद्वद्भू-  
मवति, न किञ्चिद्बाधितम् ।

तृतीयः पक्षः । पद्विंशतिशब्द उपाय्यां विशेष्यते । सोऽत्र प्रधानमूतः । (तैवो-  
द्भेदेन द्वितीयः प्रकाशयते । न आविष्टतेन पद्विंशतिशब्देन पक्षः प्रकाशयिष्यम् । )  
तस्माद्बन्धोः । एवमस्त्वं विवृतं मविष्यति । ननु पद्विंशतिशब्दप्रधान्ये वद्भू-  
क्रिणां प्रथमा न प्राप्नोतीति-योऽभिप्रायः । द्वेया हि संख्याशब्दाः । प्रातिपदिकेः संख्या-

१ किं कारणं—इति कविप्रार्थना । २ पशोरभिर्बन्धः—पा० । ३ पद्विंशत्यर्थः—वद्भूक्रि-  
शब्दोऽस्ति पद्विंशत्यर्थः । ४ प्रयोजनमस्ति—इति चेत् । अतोऽस्मादाद्यावदविचार इति द्वितीयः  
पक्ष इत्यर्थः । ५ पद्विंशतिशब्दोऽयं कृतं वाक्यम् इति भाति—इदोमेवावधिष्यतीति  
प्रकृतवत् । ६ कविप्रार्थना पद्विंशतिशब्दोऽयं प्रकाशयिष्यम् । इति ।

नैवं प्रकृतौ कृतम् । प्रकृतौ च साक्षात्पद्विश्रुत्या पशुसंख्यः । इह पर-  
संख्यया संबन्धे क्रियमाणे परोक्षयाऽवयवसंख्यया संबन्ध आनुमानिकः  
स्यात् । न च नियोगतः पद्विश्रुत्या, एकैकस्य संबन्धः प्रत्यायितः  
स्यात् । पञ्चविंशतिरेकस्य सप्तविंशतिरेकस्येदृशमपि तत्र गम्यते । न

प्रधानाः । ऊर्ध्वं विंशतेरुभयप्रधानाः । तत्र यदा संख्याऽऽत्मानमुपसर्जनीकृत्य  
संख्येये वर्तते, तदा विना पष्ठ्या सामानाधिकरण्यं भवति । यथा विंशतिर्ग्राह्य इति ।  
यदा संख्या प्रधानमूला, तदा पष्ठीमन्तरेण संख्येयशब्देन सामानाधिकरण्यं नास्ति ।  
विंशतिर्ग्राह्यामिति यथा । इह च संख्या प्रधानमूला, वदक्यश्च प्रथमान्ताः । कथं  
विना पष्ठ्या सामानाधिकरण्यमित्यभिप्रायः परिचोदयतः । अत्र लक्षणया सामा-  
नाधिकरण्यं, वाक्येनेत्यर्थः । दृश्यते च प्रयोगः, यथा, इन्द्राग्नी देवतेति । यदा  
देवतात्वेन गुणो विवक्षितो भवति, न च प्रधानमूलास्तदाऽपि विनेव पष्ठ्या सामाना-  
धिकरण्यं दृश्यते । तथा, देवदत्तविष्णुमिश्रयज्ञदत्ताः पर्यदित्यत्र पर्यच्छब्दश्च प्र-  
धानमूलः । इतरे देवदत्तादयः शब्दास्तद्विशेषणत्वेन, तथाऽपि विना पष्ठ्या सामा-  
नाधिकरण्यम् । तथा वेदेऽपि 'पञ्चाद्याशतस्त्रिंशतः संवत्सराः' इत्यत्र संख्या  
प्रधानमूला, तथाऽपि विनेव पष्ठ्या सामानाधिकरण्यम् । ननु संख्या संवत्सराविशे-  
षणार्था । तथा सति पञ्चशब्दोऽङ्गीकृतकरो भवति । पञ्चाशच्छब्दस्तु विशेषयन्नपर्य-  
यम् । तस्मात्संख्या प्रधानमूला ।

चतुर्थपक्षः । वदक्यशब्दोऽस्यपदविशेषणम् । संख्याऽपि । अस्यशब्दः पष्ठ्या  
परार्थः कथं प्राधान्यं प्रतिपद्यते । आह—यथा 'इन्द्रस्य तु वीर्याणि प्रबोधम्'  
इतीन्द्रे पष्ठी वाऽस्ति । न च परार्थः । लोके च यथा, चित्रगुरानीयतामित्युक्ते  
पैष्ठीनिर्दिष्टोऽपि प्रधानम् । एवमिहापि । यत्र द्वौ पशू विद्येते तत्र द्वयोः प्रकाशनं  
कर्तव्यम् । तथाऽस्यशब्देन न क्रियते । पशुश्चोदितः । 'स' च प्रकाशयितव्यः ।

सिद्धान्तस्तु—उभयथा वदक्ययत्ता परिच्छिद्यते, एतावत्योऽस्य वदक्य इति ।  
अस्यशब्दस्य पष्ठ्यन्तत्वात्संख्याशब्दस्य संख्येयप्राधान्यात् । तद्यत्र द्वौ पशू, तत्र  
वदक्ययत्तापरिच्छेदकः शब्द उच्चारयितव्यः । न च समासमन्तरणेत्या शक्या

१ नैवम् । प्रकृतौ च—पा० । २ परिचोदयत इति—'आम्नातस्तनिकाराखंख्यासु सर्वमा-  
मिताद्' इति सूत्रे 'ननु पद्विश्रुती इत्यभिधाने वदक्यीणां प्रथमा न प्राप्नोति' इति भाष्येण परि-  
चोदयत इत्यर्थः । ३ पष्ठीनिर्दिष्टोऽपीति—चिना पावो यस्येति निग्रहे पष्ठ्या निर्दिष्टोऽपि पुरुषः ।  
उभाभे प्रधानं भवतीत्यर्थः । ४ अस्यशब्देनेति—अनन्यस्तेनेति शेषः ।

चेवं प्रकृतावभिधानं कृतम् । तस्मादभ्यसितव्य इति ॥ १ ॥

अभ्यासेऽपि तथेति चेत् ॥ २ ॥

इति चेन्नवान् पश्यति, समासवचनेऽप्राकृतः शब्द उच्चरितो भव-  
तीति । अभ्यासेऽपि, अनभ्यस्तं प्रकृतौ वचनम् । इह साभ्यासमप्रा-  
कृतं स्यात् ॥ २ ॥

न गुणादर्थकृतत्वाच्च ॥ ३ ॥

नैष दोषः । गुण एव शब्दस्याभ्यासो नाम । स मत्पक्षेऽप्राकृतः ।  
त्वत्पक्षे पुनः शब्द एव । अङ्गगुणविरोधे च तादर्थ्यादित्युक्तम् ।  
अर्थाच्च मयैतदध्रुतमुपादीयते, मविभक्तं गुणं वक्तुम् । यच्च ध्रुत-  
चिकीर्षयाऽध्रुतं क्रियते, इष्यत एव तदस्माभिः । तस्माददोषः ॥ ३ ॥

समासेऽपि तथेति चेत् ॥ ४ ॥

इति चेत्पश्यसि, अभ्यासवचने चोदकोऽनुगृहीतो भविष्यति । का-  
त्स्न्येन वद्क्रयो वक्ष्यन्त इति । समासेऽपि चोदकानुग्रहः । कात्स्न्येन  
वद्क्रीणामभिधानात् । अपि च समासवचने योगपद्यवचनात्प्रयोगवच-  
नोऽनुगृहीतो भविष्यति । तस्मात्समसितव्या वद्क्रय इति ॥ ४ ॥

नासंभवात् ॥ ५ ॥

नैतदेवम् । मम चोदकोऽनुगृहीतः, षड्विंशतिशब्दप्रयोगात् । तव

वदितुम् । यत्तावत्प्रशुभाधान्यं, तद्यत्तपातिशब्देन प्रत्युक्तम् । यज्ञपतेः परविशे-  
षणतया न प्राधान्यम् । सख्याप्राधान्ये छत्तणया सामानाधिकरण्यम् । स एव  
दोषः । अदृष्टार्थता वा । न च सर्वं प्राकृतमदृष्टार्थम् । अदृष्टार्थत्वे, अदृष्टार्थत्व  
दोषः, सत्या दृष्टार्थतायाम् । न च संवन्धो वचनेन चोदितः, यः स प्रकादयते ।  
अदृष्टार्थताऽवस्थितैव । प्राकृतशब्दवाचकः । 'ता अनुष्ठोच्योच्यवयतात्' इति ।  
च सर्वनामशब्दो वद्क्रिप्रत्ययमर्शकः । यद्यस्यपदाभ्यासः, ताविति प्राप्नोति ।  
यदि संख्यायाः, तामिति ॥ १ ॥ [ २ ॥ ३ ॥ ४ ॥

१ ( अ० १२ पा० २ अ० १ सू० २७ ) । २ अपुना पूर्वपक्षचतुष्टये प्रातिष्ठोम्येन द्वयम्  
मनुष्यं दद्याति—यथावदित्यादिना । ३ चतुर्थपक्षे द्वयमभिधाय तृतीयपक्षे द्वयमाह—संख्ये-  
त्यादिना । ४ द्वितीयपक्षं द्वयमिति—अदृष्टार्थत्वे, इत्यदिना । मत्प्रत्ययेति शेषः । ५ आद्यपक्षे द्वयम्  
माह—न चेत्यादिना । ६ संख्याया इति—संख्यायाः प्राधान्यमिति तृतीयपक्षे संख्याया एव  
संख्या, 'तामनुष्ठय' इति स्यात् । प्रश्ने च 'ता अनुष्ठय' इति निर्देशाद्विधिवानेव प्राधान्यं  
गम्यत इत्यर्थः ।

प्रयोगवचनः, समस्य वचनात् । न च संभवति चोदके प्रयोगवचन-  
प्रत्यादर्तव्यम् । बलीयान् हि चोदकः । स हि घर्माणामुत्पादकः प्राप-  
कश्च । प्रयोगवचनः प्राप्तानामुपसंग्राहकः । स उत्तरकालोऽर्थविप्रकर्षाद्-  
दुर्वलः । तस्मादभ्यसितव्यं वचनमिति ॥ ५ ॥

स्वाभिश्च वचनं प्रकृतौ तथेह स्यात् ॥ ६ ॥

स्वाभिश्च वङ्किभिः पशुरूपलक्षितः प्रकृतौ । इहापि तथैवोपलक्ष-  
यितव्यः । सोऽभ्यासवचने शक्यते । समासवचने हि परसंख्या  
समुदायस्योक्ता भवति । तथा न स्वाभिः पशव उपलक्षिता भवन्ति ।  
तस्मादसदेवत् ॥ ६ ॥

वङ्क्रीणां तु प्रधानत्वात्समासेनाभिधानं स्यात्प्रा-  
धान्यमभिगोस्तदर्थत्वात् ॥ ७ ॥ सि०

तुशब्दः पक्षं व्यावर्तयति । नैतदेवम् । अभ्यसितव्यः पद्विं-  
शतिशब्द इति । किं तर्हि । समस्य वदितव्या वङ्कय इति । कुतः ।  
तत्र वङ्क्रीणां प्रधानत्वात् । प्राधान्यं हि तासाम् । प्रकृतौ  
पद्विंशतिरेता वङ्कय इत्यभिसंघन्धस्तप्रेप्सितः । पद्विंशतिरस्येति  
वङ्कयो गणिताः । न तामिर्गणिताभिः पशुरूपलक्षितः । किं कारणम् ।  
पङ्क्रीभिर्गणिताभिर्दृष्टं प्रयोजनं, कृत्स्नं पार्श्वमुद्धरिष्यत इति । न तु  
वङ्क्रीभिर्गणिताभिः पशव उपलक्ष्यमाणे किञ्चिद्दृष्टमभ्यधिकं भवति ।  
तस्मान्न पशुसंघन्धो विवक्षितः । एवं प्राधान्यं वङ्क्रीणाम् । अभिगो-  
र्वङ्कयर्थत्वाच्च तस्य संख्यापशुसंघन्धः प्रयोजनम् । तस्मात्समस्य वचनं  
कर्तव्यम् । एतावत्त्वं प्रकृतानुक्रममिति विकृतावेतावत्तैव वक्तव्येति ।  
तस्मात्समस्य वचनं कर्तव्यमिति ॥ ७ ॥

तासां च लक्ष्यवचनात् ॥ ८ ॥

तासां च वङ्क्रीणामिदं कात्स्न्यमुच्यते, न पशूनाम् । ता अनुष्ठायो-  
च्यवाचयतात्—इति, पद्विंशतिवङ्कयस्ताः प्रयत्नेनोद्धर्तव्या इति ।  
इतरथा पद्विंशतिरस्य वङ्कयस्त प्रयत्नेन किञ्चित्कुर्यादित्येवमभिसं-  
घन्धो भवेत् । यदि लक्ष्यते, यदि कार्यसंघन्धार्थं प्रतिनिर्दिश्यते । तदिह



पङ्क्तिविंशतिस्य बहुकयस्ता इति वङ्क्रीणां प्रतिनिर्देशः कार्यार्थः ।  
तस्मात्तासां प्राधान्यमिति ॥ ८ ॥

अपि त्वसंनिपातित्वात्पत्नीवदाम्नातेना-  
भिधानं स्यात् ॥ ९ ॥

अपि त्विति पक्षव्यावृत्तिः । नैतदेवं, समसितव्या बहुकय इति ।  
किं तर्हि । अविकृतः पङ्क्तिविंशतिशब्दः प्रयोक्तव्यः । कुतः । असंनिपा-  
तित्वात् । असंनिपाती ह्यध्रिगुः । न करणत्वेन निर्दिश्यते । यदि हि  
करणत्वेन निर्दिश्येत, ततोऽनेन प्रकाशितं कर्तव्यम्, न ध्यानादिनेति  
मन्त्रान्तेन कर्मसंनिपातः स्यात् । तत्राशङ्क्यमविकृतेन यौगपथं कर्तु-  
मिति विक्रियेत, अशङ्क्येत वा । अथ पुनरेतदकरणं क्रियमाणानुवादि  
नयनकालमध्रिगुवचनमनेकस्मिन् पक्षे चोदकेनात्र निपतितम् । तत्रैषां  
स्वसंख्यावतीवङ्क्रीराभिवदितुमशक्तं विप्रतिपन्नरूपं तत् । तस्मान्न पङ्-  
क्तीणामित्यत्रा वदितव्या । किं तर्हि । पङ्क्तिविंशतिसंख्यायां संवन्धः  
कर्तव्यः । यथा, द्विपत्नीके बहुपत्नीके वा प्रयोगे पत्नीशब्द एकवच-  
नान्तो न संख्यया पत्नीः परिच्छिन्नाति । किं तर्हि । एकत्वेन संव-  
ध्नाति । एवमिहापि । तस्मादधिकारेण प्रयोगः । एवमविकारे, आर्ष-  
मनुग्रहीत्यत इति ॥ ९ ॥

विकारस्तु प्रदेशत्वाद्यजमानवत् ॥ १० ॥

तुशब्दात्पक्षो विपरिवर्तते । नाविकारः । ऊहः कर्तव्य इति । यद्य-  
त्तसंख्येष्वाहत्य तत्संख्योच्चार्यते, तत्र वचनमामाण्याद्विप्रतिपन्नसंख्या-

॥ ८ ॥ ]

अकरणेनाग्निगुणा प्रकरणे समानानां प्रकरणेन उपकर्तव्यम् । तत्कथं, यथा  
शब्दनुयान् । किं नु शब्दोत्तर्यमिति, क्रियाप्रधानेन यथा समानातेः पदैरभिधानम् ।  
तत्र वङ्किपङ्क्तिविंशत्यभिधानाददृष्टं यथा प्रकृतौ, तथा विकृतावपीति ॥ ९ ॥

उच्यते । यदि वङ्किपङ्क्तिविंशत्योः समवेतार्थता नामविषयततोऽदृष्टार्थतामवच्छेद-

१ ध्यानेन-पा० । २ तस्मान्न वङ्क्रीणां-पा० । ३ विप्रतिपत्तिसंख्याकश्च-पा० । ४ अय-  
मिति-मोक्षायामिति शेषः । ५ अभिधानमिति-अभिधानक्रियामात्रं शङ्क्यं कर्तुं न प्रवृत्तं,  
अकरणमन्त्रादिराशयः ।

कस्य शब्दस्य प्रयुज्यमानस्यादृष्टोऽर्थोऽभ्युपगम्यते । यथा, प्रकृतौ प-  
त्नीशब्दस्य न त्विहाऽऽहत्य पद्विंशतिशब्दोऽनेकस्मिन् पत्नी प्रयुज्यते ।  
किंतु चोदकेनेह प्राकृतवचनं प्राप्यते । तत्र यन्व्यायम् तद्योदकः प्राप-  
यिष्यति, नाऽऽहत्य पद्विंशतिशब्दम् । किं तन्व्यायम् । यत्प्रकृतौ  
विवासेतम् । प्रकृतौ च वदक्रीणामियत्ता कथिता । तस्मादिह सा  
मदिश्यते ।

नन्वेतदुक्तं नाग्निगोः करणत्वेन निर्देश इति । यदा च न करणं,  
तदा कथमयं वदक्रीयत्तावचनः । श्रुत्या पद्विंशतिसंख्यावचन एव  
भवितुमर्हतीति । उच्यते । यद्यपि नास्य तृतीयया निर्देशः, तथाऽपि  
प्रयोगवचनेनोपगृहीतः साधको भवन् कम्यं दृष्टमुपकारं करिष्यत्यय-  
तोऽवदानप्रकाशनात् । अत्रोच्यते । नास्यावदानैरभिसंघन्वः प्रकृत-  
यागप्रयोगवचनो यागेन संवध्नाति । तत्र च इविःसंकीर्तनं दृष्टं प्रयो-  
जनम् । पद्विंशतिशब्दोऽपि उत्स्तुतये भविष्यतीति ।

नैतदेवमिति श्रूमः । प्रकरणाद्यागमात्रेणाभिसंघन्वे सति ऋत्विजां  
प्रेष इति गम्यते । लिङ्गात्तु शमितृपमेनमध्यवस्यामः । तथारूपाणि  
द्वय वाक्यानि, देव्याः शमितारुत्त मनुष्या आरमध्वमिति । तथा, पद-  
विंशतिरस्य वदक्यस्ता अनुष्टुप्चोच्चयावयतादिति । तस्माद्वदक्रीयत्ताव-  
चन एषा, न पद्विंशतिसंख्यावचनः । यथा, यजमानशब्द एकयज-  
मानवाचिनि स्वसंख्यावाच्येक्यवचनमिति कृत्वा द्वियजमानके च प्रयो-  
गे स्वसंख्यावचनप्रदेशादूहः क्रियते, एवमिहापीति ॥ १० ॥

अपूर्वत्वात्तथा पत्न्याम् ॥ ११ ॥

यदुक्तं पत्नीवादिति । युक्तं पत्न्याः न तत्रैकपत्नीके यजमाने पत्नी-  
शब्दः समाज्जातः । द्विपत्नीके बहुपत्नीके च प्रदेशाद्भवति । यथा,  
एकस्याः पत्न्याः स्वसंख्यावचनः, एवं द्वयोर्वह्नी च स्वसंख्यावचन  
इति । तस्माद्वैषम्यं पत्न्याम् ॥ ११ ॥

येन । अस्ति तु समवेतोऽवदानसंघट्टो वदक्यर्थः । स च स्वमायात्पद्विंशत्येव  
परिच्छिन्नः । तस्यावदानु- संस्कारो दृष्टार्थमेव प्रस्मरणम् । एवं तातामपि गुणावात्म-  
कशर्मं प्रकृतौ, तद्वदपीति ॥ १० ॥ [ ११ ]

आम्नातस्त्वविकारात्संख्यासु सर्वगामित्वात् ॥ १२ ॥

तुशब्दोऽन्यं पक्षमवतारयति, न समस्य वचनं, संख्योदः स्यादिति । ययासमाम्नातपद्मविंशतिप्रातिपादिकं प्रयोक्तव्यम् । एवमविकारे, आपानुग्रहो भविष्यति । प्रविभक्तं गुणमभिधितुं वचनमुद्दिष्यते । षट् विंशती एतयोर्वद्वक्य इति । ननु पद्मविंशती इत्यभिधाने षट्क्रीणां मयमा न प्राप्नोति ।

उच्यते । यदा षट्विंशतिगुणः प्राधान्येन विवक्षितो भवति, तद्दिशेषणार्थं संख्येयमुच्चार्यते, तदा मयमान्तेनापि लक्षणया संख्या विश्लेष्यते । यया, इन्द्राग्नी देवतेति । यदा दिवैरैश्वर्यकर्मणोऽर्थो गुणो विवक्षितो भवति, तदैकवचनान्तं दिवचनान्त एवेन्द्राग्नी इति शब्दो लक्षणया विशिनाष्टि । तथा च प्रयोगो दृश्यते, पञ्चपञ्चाशतस्त्रिवृतः संवत्सराः, पञ्चपञ्चाशतः पञ्चदशाः, पञ्चपञ्चाशतः सप्तदशाः, पञ्चपञ्चाशत एकविंशति संख्यावचनः शब्दास्त्रिवृत इत्यनेन लक्षणया विश्लेष्यते । यया देवदत्तपद्मदत्तविष्णुमित्राः पर्षदिति । एवं षट्विंशती वद्वक्य इति । एवमविकारश्च भविष्यति । सर्ववद्वक्रीणां च षट्विंशतिशब्दो भविष्यतीति ॥ १२ ॥

संख्या त्वेवं प्रधानं स्याद्वद्वक्यः पुनः प्रधानम् ॥ १३ ॥

सत्यमुपपद्यत एव वचनं, षट्विंशती वद्वक्य इति । संख्याप्रधान-

ननु षट्विंशती इत्यभिधाने षट्क्रीणां मयमा न प्राप्नोति । कोऽर्थः । गुणवचनो हि कश्चित्संख्यगुणवचनो भवति द्रव्येण । यया शुक्लः षट् इति । कश्चित्पृष्ठगुणवचनः । यया शीतत्वं षट्स्येति । तत्र प्राविशतेः संख्यगुणवचनाः । यया गावो दश गाव इति । विंशत्यादयस्संख्यवचनाः । यदीह द्रव्यं प्रधानं, 'वद्वक्यः' इति प्रथमाबहुवचननिर्देशात्षट्विंशतिशब्देनापि प्रथमाबहुवचनान्तेन भवितव्यम् । 'गुणवचनानां माध्वयो लिङ्गवचनानि भवन्ति' इति । दुष्परिहरादयम् । अतोऽन्यः पक्ष आधीयते । निष्कृष्टो गुणः प्रधानमूतः । षट्विंशतिरित्यभिधीयते । नन्वेवं वद्वक्य इति प्रथमा न प्राप्नोति । षट्पञ्चा भविष्यत्यम् । उच्यते । शतपरिहारमिदं चोक्तम् । तत्परिहृतं म.प.कारेण ॥ १२ ॥

'संख्या त्वेवं प्रधानं स्याद्वद्वक्यः पुनः प्रधानम्' इत्युक्तम् । नन्वेवं सति

स्त्वेवं निर्देशः कृतो भवति । पद्विंशतिशुणः प्राधान्येन विवक्षितः । तद्विशेषणत्वेन बहुव्रीणामुच्चारणम् । बहुक्रयः पुनः प्रकृतौ प्रधानं, न संख्या । तदुक्तं, प्राधान्यमग्निगोस्तदर्थत्वात् । तासां च कृत्स्नवचना-  
दिति । तदेवं न प्रकृतिवदभिधानं कृतं भवेत् । तत्र चोदक एव बाध्ये-  
त । तस्मात्समसितव्यमेव वचनमिति ॥ १३ ॥

अनाम्नातवचनमवचनेन हि बहुव्रीणां स्यान्निर्देशः ॥ १४ ॥

न खल्वप्यस्मिन् पक्षे सर्वमेवाऽऽन्नातमुच्यते, अनाम्नातवचनमपि  
प्रतीयत इति, पद्विंशती पद्विंशतय इति । अथ द्विवचनं बहुवचनं वा-  
ऽनार्पतया न क्रियते, नैवं तासां बहुव्रीणां कार्त्स्न्येनाभिधानं  
स्यात् ॥ १४ ॥

अभ्यासो वाऽविकारात्स्पात् ॥ १५ ॥

वाशब्दः पक्षं व्यावर्तयति । न समासवचनम् । अभ्यासः स्यात् ।  
एवमविकारो भविष्यति । तत्राऽऽर्पचोदकावनुग्रहीष्येते । सर्वं समा-  
म्नातं कृतं भविष्यति । केवलमस्यशब्दोऽभ्यसिष्यते । कृत्स्नाश्च बहु-  
क्रयोऽभिहिता भविष्यन्ति ॥ १५ ॥

पद्विंशती बहुवचनं प्राप्नोति । उच्यते । उभयत्र प्रत्ययेन प्रातिपदिकेनोपात्तं बहुत्वं,  
विशेषश्च । तत्र बहुक्रय इति यत्तद्वत् बहुत्वं, यच्च विंशतिप्रातिपदिकगतं विशेषरूपं, तयो-  
रेकं बहुक्रियमधिकरणम् । अतस्तयोर्विशेषणविशेष्यभावो युक्तः । यत्तु पद्विंशतावेक-  
वचनं तद्युक्तं विशेषणस्यैकत्वात् । स्वभावाद्विंशत्यादीनां स्वाभिधेयसंख्याप्राप्तिवमेव,  
न तु द्वयसंख्याप्राप्तिवम् । तद्यथा विंशतिर्गावो गच्छन्तीति द्वयमेव प्रधानं,  
बहुवचननिर्देशात् । संख्याप्राधान्ये हि तस्यैकत्वाद्वच्छतीति प्राप्नोति । त्वत्पक्षेऽपि  
द्वयम् । संख्याप्राधान्ये हि बहुक्रियु बहुवचनं न स्यात् । संख्याविशेषणत्वात् ।  
अथ बहुवचनान्विताभिर्वहुक्रियैः पश्चात्पद्विंशतिसंख्या लक्ष्यते । मगप्येकवचनान्विता  
पद्विंशतिर्वहुक्रियविशेषणम् । अथवा, पद्विंशतिप्रातिपदिकेनोक्तत्वाद्बहुवचनं निवृत्तम् ।  
निर्देशार्थमेकवचनमेव युक्तमिति । ननु द्वौ बहव इत्यादौ प्रातिपदिकेनोक्तत्वाद्-  
द्विवचनबहुवचने न प्राप्नुतः । उच्यते । अन्यत्र तद्वक्ष्यामः, नेहान्तिप्रसङ्ग इत्यते  
॥ १३ ॥ [ १४ ॥ १५ ॥

१ ( अ० ९ पा० ४ अ० १ सू० ७ ) । २ ( अ० ९ पा० ४ अ० १ सू० ८ ) । ३ अनार्प-  
तया—वा० । ४ न तासां—पा० । ५ गच्छतीति प्राप्नोतीति—गच्छतीत्येकवचनं प्राप्नोति । तस्माद्वाच-  
एव प्रधानं तथाऽपि विंशतावेकवचनमेव । तद्वत्प्रवृत्तेऽपि ग्रन्थपूरणम् । ६ नेहान्तिप्रसङ्ग इत्यत-  
इति—नेह प्रपञ्चयत इत्याशयः ।

पशुस्त्वेवं प्रधानं स्यादध्यासस्य तन्निमित्तत्वात्-

स्मात्समासशब्दः स्यात् ॥ १६ ॥

तुशब्देनावधार्यते । नैतदेवम् । समस्य वचनमेवेति । कथम् । एवं सति पशुः प्राधान्येनात्र निर्दिष्टः स्यात् । पशोः पशोः षड्विंशतिः षड्विंशतिर्वद्भूयो न कश्चिदप्यष्टविंशतिर्वद्भूतिः पशुरिति पशोः संख्यासंबन्धेऽभिधित्सित एवं वचनं भवति । न च पशुसंख्यासंबन्धः प्रकृतौ विवक्षित इत्युक्तम् । इयत्ता वद्भूतीणां प्रकृतौ वक्तव्या । इहापि सैव चोदकेन प्रदिश्यते । तेन नाभ्यासः । स हि पशुनिमित्तकः । तस्मात्समस्य वचनं वद्भूतीणां कर्तव्यमिति ॥ १६ ॥

( अश्वमेधेऽश्वविषये वद्भूतीयत्ताप्रकाशनार्थं वैशेषिकमन्त्राकरणपक्षे त्रयाणां पशूनामर्थे, षडशीतिरेषां वद्भूत्य इति समासवचनाधिकरणम् ॥ २ ॥ )

[२] अश्वस्य चतुस्त्रिंशत्तस्य वचनाद्विशेषिकम् ॥ १७ ॥ पू०

अस्त्यश्वमेधः । तत्र सवनीयः पशुः, अश्वस्तूपरगोमृगौ च । अस्ति तु प्रकृतावप्रीपोमीये, षड्विंशतिरस्य वद्भूत्य इति वचनम् । तदिह चोदकेन प्राप्तम् । तत्राश्वस्य चतुस्त्रिंशद्वद्भूत्यः । तूपरगोमृगयोः षड्विंशतिः । अस्ति तु ऋक् समाभ्यासात्-चतुस्त्रिंशद्वाजिनो देवबन्धोर्वद्भूतीरश्वस्य स्वधितिः समेति । अच्छिद्रा गात्रा वयुना कृणोत पश्य-करनुधुष्याविशस्ता, इति । तदिदं संदिश्यते । किमश्वस्य वैशेषिकमिदं वचनं कर्तव्यं, तूपरगोमृगयोः समासेन, उत सर्वेषामेव समासवचनम् ।

॥ १९ ॥ ]

अयं तावत्सिद्धान्त एव । 'चतुस्त्रिंशद्वाजिनः' इत्यनयाऽवश्यं वद्भूतीयत्ता प्रकाशयितव्या । आनर्थक्यमयाप्रकरणानुमितेन वाक्येन प्रापितत्वात् । ननु प्रतिषिद्धेयं 'न चतुस्त्रिंशत्' इति । उच्यते । विधिपूर्विकेयं प्राप्तिरिति विधिप्रतिषेधयोर्विद्वत्प्रसोदाशिवदिति पक्षे तावदनया प्रकाशनम् । यत्तर्पात्माप्नोति तत्प्रतिषेधेन वाक्येन । यथा, मन्वेऽहनि मयुर्मागच्छेत् ।

किं प्राप्तम् । अथवस्य चतुस्त्रिंशद्भूक्यस्तस्य वैशेषिकमिदं वचनं कर्तव्यम् । कस्मात् । वचनात् । एवं, चतुस्त्रिंशद्वाजिनो देवबन्धोरित्ये-  
तद्वचनमर्थवदिति । इतरथा, एतद्वचनमर्थकं स्यात् । तस्माद्वैशेषिकमश्व-  
स्येति ॥ १७ ॥

तत्प्रतिषिध्य प्रकृतिर्नियुज्यते सा चतुस्त्रिंशद्वा-  
च्यत्वात् ॥ १८ ॥ सि०

तत्प्रतिषिध्य प्रकृतिर्नियुज्यते, प्रकृतौ यत्कृतं वचनं तत्कर्तव्य-  
मिति । कथम् । न चतुस्त्रिंशदिति ब्रूयात्, पद्विंशतिरित्येव ब्रूया-  
दिति । सा नियुज्यमाना चतुस्त्रिंशद्वाच्यत्वाद्वाच्यति शब्दम् । तस्मा-  
त्प्रतिषिद्धत्वाद्वैशेषिकं वचनं न कर्तव्यं, सामासिकं वचनं कर्तव्यम् ।

ननु, पद्विंशतिरित्येव ब्रूयादिति वचनात्प्रतिषिद्धेऽपि वैशेषिकमेव  
वचनं कर्तव्यमिति । नेत्युच्यते । न ह्ययं पद्विंशतिशब्दो विधीयते ।  
किं तर्हि । यथाप्राप्तं वचनमनूयते । कथमवगम्यते । एवकारकरणात् ।

नन्विहाऽऽनुमानिको विधिः प्रत्यक्षेण प्रतिषेधेन नास्ति । उच्यते । न विधिर्ये-  
दि बाध्यते । अपि चान्यदेतदानुमानिकम्, इदं तु प्रत्यक्षमिति । विधिश्चेन्न बाधितं  
शक्यते । एवमुभयपक्षौ स्थितायामुत्तरा चिन्ता । न चैतत्पूर्वशसूत्रं, सामानास्यस्य  
पक्षवत्त्वात् । तथा पक्षस्यावर्तकस्य तु शब्दस्य चोत्तरप्राप्तात् ॥ १७ ॥

तत्प्रतिषिध्य ॥ इदं श्रूयते, न चतुस्त्रिंशदिति ब्रूयात्, पद्विंशतिरित्येव ब्रूयात्  
इति । तत्र संशयः । किं समस्ता ऋकृ प्रतिषिध्यते, अथस्यापि सप्तस्य वचनं, उत चतु-  
स्त्रिंशत्पदमतिषेधः । अथस्य वैशेषिकवचनं पद्विंशतिरिति । तत्र सिद्धान्तेनौपक्रमः  
'तत्प्रतिषिध्य' इति । ननु पद्विंशतिरिति ब्रूयन्निगदे पद्विंशतिरिति श-  
ब्दस्य विधिं बोधयति पूर्वपक्षवादी । तस्य कर्मानुष्ठानं, तूरगोमृगयोः सामासिकव-

१ यथा प्रतिवचनं—पा० । २ बाध्यत इति—इदं तावदुपलक्षणम् । यदि विधिर्न स्यात्, तदा  
मास्यभावात्प्रतिषेधोऽपि दुःस्मियः स्यादिति । ३ एवं तावद्वादिभ्यश्च सामान्यनाराजस्यं प्रथम-  
मूत्रमपि कृष्णात्परतया व्याख्याय 'तत्प्रतिषिध्य' इत्यादिश्रुत्यान्तरमिह कृष्णात्तरं व्याचिन्त्या-  
न्तरस्य विनश्यत्तात्पर्यद्वयं—इदं श्रूयत इत्यादिना । ४ एतस्य वचनादिनि—पक्षे समस्य वचने  
पक्षे वैशेषिकनिषेधः । ५ वैशेषिकेति—अथविनये 'पद्विंशतिर्वाजिनो देवबन्धो' इत्येवं विद्वदो  
वैशेषिकमन्त्रः । तूरगोमृगयोस्तु 'द्विपचाद्यनयोः' इति समासवचनमित्यर्थः ।

यथाभास एवकारकरणम् । न च षड्विंशतिशब्दः प्राप्तः । षड्विंशति-  
संख्यामिधानं प्रकृतौ कृतम् । इहापि तदेव प्राप्तम् । षड्विंशतिशब्देन  
तत्प्रकृतौ लसितमिहापि षड्विंशतिशब्दस्तद्वृत्तार्थमेवोच्चारितः । षड्विं-  
शतिसंख्यापरेऽनेकोऽर्थो विधीयते । चतुस्त्रिंशत्प्रतिषेधः । षड्विंश-  
तिसंख्यावचनं च । तत्र वाक्यं भिद्येत । भिद्यमान एकवाक्यत्वं  
वाच्येत । किं तद् । साक्षाद्सत्त्वम् । न चतुस्त्रिंशदिति द्रष्टव्यम्, षड्विं-  
शतिरित्येव द्रष्टव्यमिति । एतद्धि वचनं चतुस्त्रिंशद्वचनाभावे प्राप्तमेव  
सत्कर्तव्यतया प्रतिषेधं प्रशंसितुमुच्चार्यते । तदेवमेकवाक्यतामापद्यते ।  
सैकवाक्यता संख्यापरे बाधिता स्यात् । अनेकार्थविधानं चान्याय्यम्,  
एकार्थविधाने संभवति । भूयसी हि तत्रादष्टकल्पना स्यात् । तस्माद्यथा-  
माश्रयचनं कर्तव्यमिति ॥ १८ ॥

क्रवा स्यादाप्तातत्वादविकल्पश्च न्याय्यः ॥ १९ ॥ पू०

आप्ताता हि क्रक्, अमतिषिद्धा च । तस्मादस्वस्य वैशेषिकं वचनं  
स्यात् । तथा चाविकल्पो भविष्यति । अविकल्पश्च न्याय्यः । विकल्पो

वचनमन्यत्, 'द्विषष्टाशदनयोर्वदकयः' इति । अथस्य तु, वैशेषिकं वचनमन्यत्  
'षड्विंशतिरित्यस्य वदकयः' इति । तदितरः प्रत्याह । नश्यं विधीयत इति ।

शक्यश्चात्रान्यतरानुवादः । यदि तावत्प्रतिषेधो विधीयते, क्वाचि मात्सरिकाया  
प्रतिषिद्धाया यदन्वचोदकप्राप्तमित्यावचनं तत्स्वयमेव भवति । षड्विंशतिवचनमनु-  
वादः सहेवकारेण । षड्विंशतिरिति विधीयते । न सा शक्या, चोदकप्राप्त-  
त्वात् । एवकारोपबद्धत्वाच्च । एवकारस्त्वप्राप्तः स विधीयते । तस्य परिसंख्या-  
रूपोऽर्थः । यदन्वत्प्राकरणिकं प्रैतिषोणि तत्र भवति । एवमन्यतरस्यानुवादत्वेऽ-  
वश्यमाविनि, क्वाचः प्रतिषेधविधानं, मुख्यत्वात् । इतरस्य चानुवादः, नवन्यत्वात्  
निषेधस्तुत्यर्थ इति ॥ १८ ॥

पाशकदात्पसान्तरम् । आप्ताता हि क्रगमतिषिद्धा चेति । ननु प्रतिषिद्धा  
वाक्येन । उच्यते । षड्विकारं वदार्थः । तस्यां तु वचनादिरवत् । ननु श्रुत्या

१ षड्विंशतिशब्देन च स्वर्तव्यामिधानं-पा० । २ प्राप्तं षड्विंशति शब्देन । ननु प्रकृतौ-  
पा० । ३ प्रतिषोनीति- 'चतुस्त्रिंशद्वचनः' इति मन्त्र इत्यर्थः । तथा च प्रादुरभिहमन्त्रादिशब्दे  
ह्यैवकारार्थविधानदेव निषेधस्य प्रसक्तत्वात् । न चतुस्त्रिंशदिति निषेधोऽनुवादो भवतीत्यर्थः ।  
४ वचनमिति-मनन्तरस्येति शेषः ।

विरुद्धं वचनमन्योन्येन भवति । भवतीति चेत्, न प्रतिषेधः । नेति चेत्, न विधिः । तस्माद्वैशेषिकं वचनं कर्तव्यम् ॥ १९ ॥

तस्यां तु वचनादैरवत्पदविकारः स्यात् ॥ २० ॥

अथ यदुक्तम्, ऋक् तत्र प्रतिषिध्यत इति । नैतदेवम् । तस्यां वचनात्पदविकारः स्यात् । वचनं हि भवति, न चतुर्ल्लिङ्गशब्दो ब्रूयात्, षड्विंशतिरित्येव ब्रूयादिति । तत्र चतुर्ल्लिङ्गशब्दं श्रुत्या प्रतिषिध्यते । ऋग् लक्षणया प्रतिषिध्यते । श्रुतिलक्षणाविशये च श्रुतिन्याया । तस्माद्वैशेषिकं वचनं कर्तव्यमिति ॥ २० ॥

सर्वप्रतिषेधो वाऽसंयोगात्पदेन स्यात् ॥ २१ ॥ सि०

सर्वस्या एव वा ऋचः प्रतिषेधोऽयं, न चतुर्ल्लिङ्गशब्दस्य । कस्मात् । पदेनासंयोगात् । चतुर्ल्लिङ्गशब्देन ऋचः संयोगो न स्यात् । विना तस्मात्पदाश्रये ऋक्शेषो बहुक्रियमाणं कुर्यात् । अथ षड्विंशतिपदेन संबध्येत्, तथाऽपि नाद्वयवद्वक्तिसंख्यां ब्रूयात् । तत्र द्वयोऽर्थो नावक-  
र्तत । ऊनं च वाक्यमर्थं न साधयेत् । ऊने च वाक्ये दोषश्रवणात् । मन्त्रो हीनः स्वरतो वर्णतो वा मिथ्यामयुक्तो न त्रमर्थमाह । स वा-  
ग्भञ्जो यजमानं दिनस्ति यथेन्द्रशत्रुः स्वरतोऽपराधादिति । चतुर्ल्लिङ्ग-  
शब्दं चेहानर्थकं स्यात् । तस्मात्समस्य वचनं कर्तव्यम् । ऋचश्च वि-  
ध्यन्तरेण विहितत्वाद्वैशेषिकं वचनमिति ॥ २१ ॥

षड्विंशतिविधानेऽनेकार्थविधानादिदोषः स्यात् । उच्यते । ऐरवत्प्रतिषेधः कार्याप-  
त्तिमदर्शनाय भविष्यति । अस्य 'षड्विंशतिर्वागिनो देववन्धोर्वह्नीरश्वस्य'  
इति ॥ १९ ॥ [ २० ॥ ]

ऐरवदिति विषय उपन्यासः । यत्राऽऽद्यपदं गृह्यते, तत्र श्रुतं लक्षयति सर्वा,  
संबन्धेनाऽऽशब्दादेव 'अवं सहस्रमानवः' इतिवत् । यत्र त्वनाद्यं गृह्यते, तत्र  
शक्नोति पराणि लक्षयितुम्, अर्थेनासंबन्धत् । तथा पूर्वाण्यपि पर्यावृत्तिमयात्त्वमेव  
तत्पदं कार्येण प्रयुज्यते । अतश्च 'अश्वस्य चतुर्ल्लिङ्गत्' इति पूर्वपक्षसूत्रं,  
नियमेन ऋगेव वक्तव्येति । 'तत्प्रतिषिध्य' इति पिदान्तो नियममेव  
धारयति ॥ २१ ॥

१ वैशेषिकमिति— 'चतुर्ल्लिङ्गशब्दो ब्रूयात्' इति प्रकरणात्तात्पर्यं वैशेषिकमन्त्रस्य 'न चतुर्ल्लिङ्ग-  
शब्दो ब्रूयात्' इति प्रतिषेधात्प्रतिषिद्धे न विकल्पः । तथा च, अश्वस्य वैशेषिकमन्त्रस्य षड्विंश-  
तिपदोऽर्थोऽस्ति, द्विपदाशब्दोऽर्थोऽस्ति—इति समासवचनं प्रज्ञोतीरपाशयः । २ चतुर्ल्लिङ्ग-  
शब्दादपि प्रतिषेध इति पूर्वपक्षेऽनुष्ठानविज्ञेयं दर्शयति—नह्येत्यादिना ।



( आध्रिगुमैपगतोरुक्कशब्देन वषामिधानाधिकरणम् ॥ ३ ॥ )

[ ३ ] वनिष्टुसंनिधानादुरुक्केण वषाभिधानम् ॥ २२ ॥ सि०

ज्योतिष्टोमेऽग्नीषोमीये पञ्चावध्रिगौ वचनं, वनिष्टुमस्य मा राविष्टोरुक्कं मन्यमाना इति । तत्रोरुक्कशब्दं प्रति विचारः । किं वनिष्टुमस्य मा राविष्टोरुक्कमदृशं मन्यमानाः, उतोरुक्कं वषां मन्यमाना वनिष्टुं मा राविष्टेति । किं मासम् । वनिष्टुप्लूकं मन्यमाना इति । कथमुरुक्कशब्द उलूकवचनः । रलयोः समानवृत्तित्वात् । पर्यङ्कः पत्यङ्कः, रोमाणि लोमानि, अङ्गुरिः अङ्गुलिः । उलूकसदृशत्वाच्च वनिष्टोः, वषायां चापसिद्धेः ।

एवं मासे, दूमः । उरुक्कशब्देन वषाभिधानं स्यात् । वषां मन्यमाना वनिष्टुं मा राविष्टेत्येषा बुद्धिः क्रियमाणा दृष्टार्था । भवति हि वनिष्टुसंनिधानादध्यामोदेन वनिष्टोर्लवनप्रसङ्गः । तं च निर्वर्तयन्नेष शब्दो दृष्टप्रयोजनो भवति । न हि वनिष्टुर्न लवितव्य एव । वषोद्धरणकाले वषां मन्यमानैर्न लवितव्यः । इतरस्मिन् पक्षे, वनिष्टुं मा राविष्टेति लवितव्ये वनिष्टावनर्थकः प्रतिषेधः । उलूकसदृशवचनं चादृष्टार्थम् । कथं पुनर्वषायामप्रयुक्तो वषां प्रत्याययिष्यत्युरुक्कशब्द इति । उच्यते । अवयवप्रसिद्ध्या, उरुशब्दस्तावद्विस्तीर्णवचनो दृष्टः । तथा, उरु राजाङ्गणम्, उरु तेलिकाङ्गणमिति । तथा, उरुं हि राजा वरुणश्चकार सूर्याय पन्थामन्वेतवा उ, इति । तथा, उरु विष्णो विक्रमस्व, इति । इहापि स विस्तीर्णवचन एव । तथा, कशशब्दो भेदासि प्रसिद्धः । यथा, कशवाहिनो रथाः । भेदोवाहिन इति गम्यते । तस्यैरुदेशः कशशब्दः समुदायनत्ययमादधाति । भेदस्विनी तस्य वषा । न विस्तीर्णं भेदो मन्यमानेन तत्संनिष्टो वनिष्टुर्लवितव्य इति वषावचनता सिद्धा भवति । किं भवति प्रयोजनम् । वनिष्टुवचनपक्षे, उपमानस्योरुक्कशब्दस्यानूहः । वषावचनपक्षे, उरुशब्द ऊहितव्यः, कशशब्दश्चेति उरुणी के, उरुणि कानि । अथवा, उरुके, उरुकाणि, यदि समासाभिप्रायः ॥ २२ ॥

[ २२ ॥

( अग्निगुप्तेष्वमवप्रशमनशब्दस्य बाहुप्रशंसापदत्वाधिकरणम् ॥ ४ ॥ )

[ ४ ] प्रशसाऽस्याभिधानम् ॥ २३ ॥ पू०

तस्मिन्नेवाग्निगावाग्नायते, प्रशसा बाहू इति । तत्र संदेहः । किं प्रशसा बाहू कृणुतात्, प्रशसेति तृतीयान्तः । प्रशसा बाहू ग्रहीतव्याविति, उत प्रशसेति द्विवचनम्, आकारे विभक्तेः कृते प्रशस्तौ बाहू कर्तव्याविति । किं प्राप्तम् । प्रशसाऽस्याभिधानम् । असौ हि शासशब्दः प्रसिद्धः । तथा हि तमनुवदति । दश प्रयाजानि द्वाऽऽह शासमाहरेति । असि वै शासमाचक्षत इति । अनर्थिका च बाह्वोः स्तुतिः । स्तुतौ बाहू किमप्यदृष्टं कुरुत इति मान्त्रवर्णिकं तयोर्देवतात्वं कल्पितं स्यात् । तच्चायुक्तमन्यस्मिन् पक्षे सति । तथा शौनःशेषे भवति दर्शनम् । अतस्त्वामग्निं शासदस्त्वं शासेन विशमनत्वान्न द्रष्टुमुत्सहे, इति । तस्मादसिना प्रशसेनि गम्यते ॥ २३ ॥

बाहुप्रशंसा वा ॥ २४ ॥

अथवा बाहुप्रशंसेषा । प्रशसा बाहू कृणुतात्-प्रशस्तौ बाहू छेत्तव्याविति । तथा प्रशसाशब्दस्य दृष्टार्थता भविष्यतीति । कात्स्न्येन हि बाह्वोः प्रशस्तता । कृत्स्नौ बाहू उद्धरतेत्यर्थः । कृत्स्नौ च बाहू उद्धर्तव्याविति । इतरस्मिन् पक्षे स्वधिविना विशसनं क्रियते, असेथ वाचकः शब्द उच्चार्यते । यदि वा मान्त्रवर्णिकं द्रव्यं विधीयते, असिना बाहू छेत्तव्याविति । तच्चायुक्तं, विधिविहिते स्वधितौ सति । न च न प्रशस्तौ बाहू । ताभ्यां पशुर्हि गच्छति । अवनम्य च शमीकरीरं भक्षयति । तस्माद्बाहुप्रशंसा । किं भवति प्रयोजनम् । अभ्यपेक्षे, शतं राजता हरितस्सर्वोऽसयः । तत्रासिपर ऊहो भवति, यथा पूर्वं पक्षः । यथा तर्हि सिद्धान्तः, तथा बाहुपरेणोहेन भवितव्यम् ॥ २४ ॥

( अग्निगुप्तेष्वमवप्रशमनशलाकशयपादिशब्दानां कात्स्न्येनोद्धरणपदशक्त्याधिकरणम् ॥ ५ ॥ )

[ ५ ] श्येनगलाक्श्पकवपस्त्रेकपर्णेष्वाळतिवचनं

प्रसिद्धसंनिधानात् ॥ २५ ॥ पू०

आस्मिन्नेवाग्निगाविटमाग्नायने, श्येनमस्य वसः कृणुताव, शला  
दोषणी, कश्यपेवांसौ, कवपोरु, स्नेरुपर्णाऽष्टीवन्ता इति । एषु संशयः ।  
किमाकृतिवचनमेषु भवन्ति, उत कात्स्न्योद्धरणमिति । किं प्राप्तम् ।  
प्रसिद्धसंनिधानादाकृतिवचनम् । इह प्रसिद्धस्य संनिधौ यदभिधीयते  
किंचिदिदं कर्तव्यमिति, तत्राऽऽकृतिवचनं गम्यते । यथा, अपी पिष्ट-  
पिण्डाः सिंहाः क्रियन्तामिति, अर्जुनवदरा मेखलाः क्रियन्तामिति, सिं-  
हाकृतिवचनं मेखलाकृतिवचनं च गम्यते । एवं श्येनाकृतिवसः क-  
र्तव्यं, शलाकृती दोषणी, कश्यपाकृती अंसौ, कवपाकृती ऊरु, कर-  
वीरपर्णाकृती अष्टीवन्ताविति ॥ २५ ॥

कात्स्न्यं वा स्यात्तथाभावात् ॥ २६ ॥

वाशब्दः पक्षं व्यावर्तयति । न चैतदस्ति, आकृतिवचन इति । किं  
तर्हि । कृत्स्नोद्धरणं विवक्षितम् । कृत्स्नान्युद्धृतान्येतान्येतदाकृति-  
कानि भवन्ति । यथा श्येनाद्याकृतिकानि भवन्ति । तथैतानि कुरुत,  
कृत्स्नान्युद्धरतेत्ययमर्थोऽवगम्यते । लक्षणयेदं चोद्यमानं दृष्टार्थं भवति ।  
कृत्स्नोद्धृतैर्हि तैः प्रयोजनम् । तथा हि तदाकृतिकानामवचनं भवति ।  
इतरथाऽतदाकृतिकानामवस्थात् । तस्मात्कात्स्न्यमवगम्यत इति ॥ २६ ॥

अग्निगोश्च तदर्थत्वात् ॥ २७ ॥

अग्निगुथाङ्गानामुद्धरणार्थः । अङ्गानां कात्स्न्येनोद्धरणं कथं स्या-  
दित्येवमर्थः । कथम् । एवं हि भवति वचनम्, गात्रं गात्रमस्यानूनं  
कृणुतादिति । तस्मादपि श्येनादिभिः कृत्स्नोद्धरणं गम्यत इति ।  
प्रयोजनं पक्षोक्तम् ॥ २७ ॥

( दर्शपूर्णमासार्थोद्धृताग्निनाशे उपोतिष्मतीष्टेरननुष्ठानाधिकरणम् ॥ १ ॥ )

[६] प्राप्तङ्गिके प्रायश्चित्तं न विद्यते परार्थत्वात्तदर्थं

हि विधीयते ॥ २८ ॥ सि०

अस्त्यग्निहोत्रम् । य एवं विद्वानग्निहोत्रं जुहोतीति । तत्रेदमात्रा-  
यते । अग्नये उपोतिष्मतेऽष्टाकपालं निर्वपेत्, यस्याग्निरुद्धृतोऽहुनेऽग्नि-

२९ ॥ २९ ॥ २७ ॥ ]

दर्शपूर्णमासबुद्धेऽनुगते, इष्टिः कार्या न वेति । कुतः संशयः । वाक्यात्पदाद्वा ।

होत्र उद्वायेदिति । यदि तु दर्शयेन पूर्णमासार्थेन वाऽग्निहोत्रमुद्वायेत् ।  
 अग्निहोत्र उद्वायेत्, किं ज्योतिष्मती कर्तव्या, नेति । किं प्राप्तम् ।  
 कर्तव्येति । कुतः । उपसंभ्रमं हि निमित्तम् । भवितव्यं नैमित्तिकेनेति ।  
 अग्निहोत्रमुद्वायेत् । अग्निहोत्र उद्वाते । एतावच्च निमित्तं ज्योतिष्मत्याः ।  
 तस्मात्सा कर्तव्येति । न चात्र शब्दोऽस्ति, अग्निहोत्रार्थमुद्वाते उद्वाते  
 कार्येति । तस्मादपि कर्तव्या ।

एवं प्राप्ते, ग्रामः । मासङ्गिके-एवं लक्षणकेऽग्रावनुगते प्रायश्चित्तं न  
 कर्तव्यम् । परार्थे हि तदुद्धारणं कृतम् । दर्शपूर्णमासार्थम् । अग्निहोत्रार्थे  
 चोद्वाते व्यापने तदान्नातम् । तस्मान्न कर्तव्यम् । आह । ननुक्तं, ना-  
 स्त्यत्र शब्दः, अग्निहोत्रार्थमुद्वातेऽनुगते प्रायश्चित्तमिति । अत्रोच्यते ।  
 यद्यपि नास्त्येवंजातीयकः शब्दस्तथाऽप्यग्निहोत्रार्थमेवाद्वातेऽनुगते प्राय-  
 श्चित्तं गम्यते । कथम् । अग्निहोत्रप्रकरण एतदाम्नातमिति । आह ।  
 अग्निहोत्रप्रकरण आम्नानात्तस्योपकारकमिति गम्यते । नाग्नि-  
 होत्रविशिष्टमुद्धारणम् । स्वार्थे हि सर्वं क्रियते, न परविशेषणार्थेन ।

अत्रोच्यते । अग्निसंबन्धमेतत्प्रायश्चित्तमुच्यते, नोद्धानसंबन्धम् । किमत्रो

विमुद्धानमग्निविशिष्टं निमित्तं, अपवाऽग्निहोत्रानविशिष्ट इति । तत्रोद्धाने निमित्त  
 आग्नीपमाने सत्तया क्रिया निमित्तं स्यात् । अन्येकदेशे वर्तमाना, पटदाहवत् ।  
 न च काष्ठवदप्यग्निमुत्तेषु कदाचिदुद्धान नाम्नात्यविशेषणमेव । अग्निस्तु निमित्तं  
 विशेष्यः । क्रियया व्याप्यमान एव, पटो रक्त इतिवन्निमित्तता विभक्तिः, नाव्याप्य-  
 मानः । स कदाचिद्व्याप्यमानः (स कदाचिद्व्याप्यते) इति युक्ता निमित्तता । वाक्येनावि,  
 अथवा चेदं कर्म प्रकरणादग्निहोत्रस्योपकारमुद्धाननिमित्तकपारादुपकारकं प्रयामादिव-  
 रस्यात् । न विशेषणस्याग्नेस्तद्भावितुमर्हति । सामवाकिकं वा, विशिष्टद्वन्नावेनाभ्यर्थम् ।  
 विशेष्यः प्रधानं तदाऽग्नि, शक्यं सम्बन्धितुमुद्धानेनेष्टया च । एवं संदेहे, उद्धानं  
 निमित्तम्, आरादृष्टिः । दर्शयेन कर्मवदिति पूर्वः पक्षः । आरादुपकारकस्यः साम-

१ उद्वायेत्-मा० । २ एतावत्तया संशयस्तथा दर्शयति-किमित्यादिना । ३ वाक्ये-  
 कर्मवदिति-इति शेषः । ४ आरादृष्टि-निमित्तकं च कर्म, आरादृष्टि-आरादुपकार-  
 कमित्यर्थः ।

यद्येवम् । यद्युद्दानसंबन्धं भवेत्, उद्दानस्यानङ्गत्वान्नैवदुद्दानार्थमिति गम्यते । प्रकृतेनाग्निहोत्रेण प्रयोजनेन संबध्यते । अग्निसंबन्धे पुनर्गुण-  
त्वादग्नेस्तेनैव प्रायश्चित्तस्य प्रयोजनसंबन्धः । तत्रैवमुद्धृतो व्यापन्नो  
भवति, यदि स प्रयोजनं नाभिनिर्वर्तयति । तत्राग्निहोत्रार्थस्योद्धरण  
स्याग्निहोत्रनिवृत्तिः प्रयोजनम् । दर्शपूर्णमासार्थस्य दर्शपूर्णमासनिवृत्तिः ।  
उद्धृतं चानुगतं स्वस्मै प्रयोजनायायोग्यं प्रायश्चित्तेन योग्यं क्रियते ।  
तच्च योग्यं कुर्वत् प्रायश्चित्तमग्निहोत्रस्योपकरोति । यस्तूद्धृतो दर्शपूर्णमा-  
सप्रयोजनः, तं योग्यं कुर्वन्नाग्निहोत्रस्योपकुर्यात् । यस्त्वग्निहोत्रार्थमुद्धृतः,  
तं योग्यं कुर्वद्वाग्निहोत्रायोपकरोति । तस्मादाग्निहोत्रार्थमुद्धृते प्राय-  
श्चित्तम् ।

कथं पुनर्ज्ञाप्यते, अग्निना प्रायश्चित्तस्य संबन्धो नोद्दानेनेति । अग्नि-  
विशिष्टेनोद्दानेन संबन्ध इति श्रुत्या गम्यते । उद्दानपरीतेनाग्निनेति वा  
क्येन । श्रुतेर्वाक्याद्वल्लीपस्त्वादुद्दानसंबन्धः प्राप्नोतीति । उच्यते । उद्दान-  
संबन्धस्यापरिहार्यत्वात्, यस्योद्वायादित्यविवक्षितमेव प्राप्नोति । अदृष्टा-  
र्थत्वान्न, अनाकाङ्क्षितेन संबन्धः । उद्दानपरीतेऽग्नौ प्रायश्चित्तेन  
संबध्यमाने व्यापत्तौ सत्यामाकाङ्क्षितेन संबन्धो दृष्टार्थता च । तस्मा-  
दुद्दानपरीतोऽग्निः प्रायश्चित्तेन संबध्यत इति ।

दर्शपूर्णमासार्थमुद्धृतो यत्रानुगच्छति, तत्राग्निहोत्रस्य परकीयोऽग्नि-  
व्यापन्नः । परकीयं चोद्धरणमिति । तत्र प्रायश्चित्तं न स्यात् । अपि च  
लिङ्गं भवति । किमिति । यस्याग्निरुद्धृतोऽग्निहोत्र इत्यनुवादः । विधौ  
होतस्मिन् सति वाक्यमेदमसङ्गः । यद्यग्निहोत्रप्रयोजनमुद्धरणं, ततोऽकृत-  
प्रयोजनमिति विवक्षायाम्, अहुतेऽग्निहोत्र इति वचनमनुवदितुमुपपद्यते ।  
तस्मादप्यग्निहोत्रप्रयोजनं उद्धृतेऽनुगते प्रायश्चित्तं भवितुमर्हतीति । किं  
तर्हि तदा कर्तव्यम् । अविशेषविहितमग्नेरुपशमे मसज्ज्यादिति ॥ २८ ॥

वायिहानि गरीयासीति, उद्दानव्याप्त्याग्निहोत्रार्थस्याऽऽहवनीयस्योत्पत्त्यर्थमिति  
सिद्धान्तः ॥ २८ ॥

( धार्याग्निनामे ज्योतिष्मतीष्टेरनुष्ठानाधिकरणम् ॥ ७ ॥ )

[ ७ ] धारणे च परार्थत्वात् ॥ २९ ॥ सि०

इदमान्नायते, धार्यो गतश्रिय आहवनीय इति । अस्त्यग्निहोत्रस्यानुगमे प्रायश्चित्तम्, अग्नये ज्योतिष्मतेऽष्टाकपालं निर्वपेयस्याग्निरदृतोऽहुतेऽग्निहोत्र उद्गायेदिति । तत्रैषोऽर्थः सांश्रयिकः । यदा धार्योऽग्निरनुगच्छति, तदा किमिदं प्रायश्चित्तं कर्तव्यं, नेति । किं प्राप्तम् । कर्तव्यमिति । उपसंप्राप्तं हि निमित्तम् । एतावदिह निमित्तम् । अग्निरग्निहोत्रार्थमुद्धृतोऽहुतप्रयोजन उद्गातीति । तच्चेह सर्वं प्राप्तम् । तस्मात्कर्तव्यं प्रायश्चित्तमिति ।

ननु सर्वकर्मार्थमेतत्, न केवलाग्निरहोत्राय । उच्यते । यद्धि सर्वकर्मसमुदायार्थं तत्केवलस्यार्थे न भवतीत्युच्यते । यत्त्वेकैकस्मा इत्येवं सर्वार्थं, तत्सर्वेभ्योऽपि प्रयुक्तमग्निहोत्राय प्रयुक्तं भवति । न चेदं सर्वकर्मसमुदायार्थम् । समुदायस्याचोदितत्वात्साधनानि प्रत्याकाङ्क्षाभावः । एकैकं तत्र कर्मोद्धरणमाकाङ्क्षति । तस्मात्सर्वार्थमपि सदग्निहोत्रार्थं भवति । एवं चेदनुगमनप्रायश्चित्तं प्राप्नोतीति । यथा, पर्वण्यक्षणे परिसमूहनं तृणापचय इत्येवमादयः पदार्था धार्येऽमावहन्त्यहनि क्रियन्ते, एवं प्रायश्चित्तमपि क्रियेत ।

एवं प्राप्ते, द्रुमः । धारणे च, गतश्रियोऽनुगमन इदं प्रायश्चित्तं न कर्तव्यम् । कुतः । परार्थत्वात् । न हि तदाऽग्निहोत्रार्थमुद्धरणं, यस्मिन् काले भवत्यसौ गतश्रीः । तत्रान्यार्थमुद्धृतोऽग्निः सर्वार्थं धार्यते । उद्ध-

पूर्व पाक्षिकस्योपकारलक्षणं तादर्थ्यमिति कृत्वा प्रत्येकमुदायसंबन्धाभिप्रायः, वैषदत्तयत्तदन्तोभोजनवत् । यद्धि तैः संबद्धं तदन्यतमेनापि । यत्तु समुदायार्थं, पर्वण्येनानमिव तदन्यतरार्थमिति न शक्यते वदितुम् । न चासौ विधीयते । तस्मात्प्रत्येकं समुदायाग्निहोत्रार्थं तदुद्धरणमिति ।

तिद्धान्तस्तु—श्रुत्यादिलक्षणं तादर्थ्यं, गतश्रीश्च नोद्धरणं प्रयोजयति । धारणं हि तस्य नैमित्तिकम् । तत्तावत्प्रतीक्षते, यावत्कर्मण उद्देशेनोद्धरणं कृतम् । तदर्थ-

१ उद्गायत्—ग० । २ यदि सर्वकर्मार्थं, समुदायार्थं तत्, न केवलस्यार्थेन भवतीत्युच्यते—पा० ।

रणं तु तदेकस्मा एव प्रयोजनाय । धारणं तु सर्वकर्मार्थम् । न च धारणेऽग्निहोत्रार्थेऽनुगमने प्रायश्चित्तं विहितम् । किं तर्हि । उद्धरणे । परकीयं चात्रोद्धरणं, परार्थमुद्धरणम् । यदर्थमुद्धरणं तदर्थमुद्धृतेऽपि तत्प्रायश्चित्तम् । तस्मान्न तत्रेदं प्रायश्चित्तमिति ॥ २९ ॥

क्रियार्थत्वादितरेषु कर्म स्यात् ॥ ३० ॥ °

अयं यदुक्तं, परिसमूहनं, पर्युक्षणमित्येवमादयः पदार्था धार्येऽपि क्रियन्ते, एवं प्रायश्चित्तमपीति । अत्रोच्यते । युक्तं तत्परिसमूहनास्तीति क्रियन्ते । चोदितानि हि तानि संस्कारार्थत्वेन, शक्यानि च, अकृत-प्रयोजनानि च । उद्धरणं तु कृतप्रयोजनत्वाभिवृत्तम् । नियतदेश-कालत्वाच्चाशक्यम् । तस्मादिदमतुल्यं प्रायश्चित्तेन ॥ ३० ॥

( दर्शपूर्णमासार्थोद्धरणकालेऽग्निहोत्रार्थोद्धरणान्नमन्त्राननुष्ठानाधिकरणम् ॥ ८ ॥ )

[ ८ ] न तूत्पन्ने यस्य चोदनाऽप्राप्तकालत्वात् ॥ ३१ ॥ सि०

अत्यग्निहोत्रे, उद्धरणमन्त्रः, वाचा त्वा होत्रा प्राणेनोद्गात्रा, इत्ये-षमादिः । तत्रायमर्थः साशयिकः । यदर्शपूर्णमासार्थेनोद्धरणं क्रियते, किं तत्रैष मन्त्रः कर्तव्यो नेति । किं प्राप्तम् । दर्शपूर्णमासार्थमप्युद्धृतेऽग्निहोत्रं दूयत एव । तत्र चेन्मन्त्रो न क्रियते, अमन्त्रोद्धृतेऽग्निहोत्रं प्रवर्तते । तस्मान्मन्त्रेण तदुद्धरणं कर्तव्यम् । अयोच्येत । कालमात्रे विगुणत्वादुद्धरणं नाग्निहोत्रस्येति । तन्न । कालमात्रं ह्यपगतम् । उद्धरणं तु विगुणमप्यग्निहोत्रस्य भविष्यतीति । एवं चेत्समन्त्रकं कर्तव्यमिति ।

एवं प्राप्ते, भूमः । परार्थमुत्पन्नेऽग्नौ यस्याग्निहोत्रं प्रवर्तते । चोदनेति

नेष मन्त्रतु, प्रसङ्गादवस्योपकरोति । तस्मान्नान्यार्थं उद्धृतेऽग्निहोत्रार्थं प्रायश्चित्तमिति ।

यदि पुनः सायमाग्निहोत्रार्थमुद्धृते मताश्रित्यो धारणं भवति । प्रातरग्निहोत्रकाले चोद्धानं, ततः किं प्रायश्चित्तं भवति न वा । भवतीति भूमः । सकलनिमित्तमावात् । न वा । न त्वसावग्निहोत्रमात्राद्योद्धृतः । किं तर्हि । व्यक्त्यपेक्षया । या व्यक्त्याग्निहोत्रोद्धृतोऽग्नौ, सा समाप्ते । प्रातः प्रयोगः प्रसङ्गात्तत्रेति । न चेत्तत्कर्मार्थं धारणं, पुरुषधर्मोऽयम् । गतश्रीयोगात् ॥ २९ ॥ [ ३० ॥

कर्म श्रूयः । न तत्र मन्त्रः कर्तव्य इति । न तदग्निहोत्रस्योद्धरणम् । अतः परकीय उद्धरणे न कर्तव्यमिति । उच्यते । ननूक्तं, विगुणमुद्धरणमग्निहोत्रस्यैव भविष्यति, न गुणाभावे प्रधानाभावोऽपीति । अत्रोच्यते । न गुणः कालः । निमिच्चमसौ भवतीत्येतदुक्तम् । अतो निमिचामात्रे क्रियमाणमश्रुतं कृतं भवति । तस्मान्न तदुद्धरणमग्निहोत्रस्येति । न चैदुद्धरणमग्निहोत्रस्य, तस्मादत्र मन्त्रो न कर्तव्यः । कृतोऽपि ह्यसामर्थ्यक इति ॥ ३१ ॥

( प्रायणीयेष्टौ पयसि प्रदेयधर्माननुष्ठानाधिकरणम् ॥ ९ ॥ )

[ ९ ] प्रदानदर्शनं श्रवणे तद्धर्मभोजनार्थत्वा-  
त्संसर्गाच्च मधूदकवत् ॥ ३२ ॥ पू०

उपोतिष्टोमे समाम्नायते, आदित्यः प्रायणीयः पयसि चरुरिति । तत्र संदेहः । किं प्रदानार्थाः पयोधर्माः पयसि कर्तव्या उत नेति । यदि प्रदानार्थमेतत्पयः, ततः कर्तव्याः । अथ श्रवणार्थं, न कर्तव्याः । कथं संशयः । सप्तभीनिर्देशाच्छ्रवणार्थं पय इति गम्यते । देवतासंव-  
द्धस्य तु चरोरधिकरणे पयसि श्रूयमाणे वाक्यभेदाशङ्कः । अतः संशयः ।

किं वाक्यत्वात् । प्रदानार्थमिति । कथम् । आदित्यश्चरुर्भवति । स च पयसीत्येवमनेकार्थविधाने वाक्यं भिद्येत । द्वावपि चेभावर्थावतो वाक्यादवगम्येते । यद्यन्यतरदेतयोर्विधीयते, तदाऽन्यतरदविधीयमानं गम्यते । अतो न वाक्यभेदः । यथा च न वाक्यभेदस्तथाऽऽश्रयित-  
व्यम् । तत्राधिकरणसंबन्धे विधीयमाने देवतासंवन्धावगतिर्नावरूपेत,  
प्रमाणान्तरणामासत्वात् । देवतासंबन्धे विधीयमाने हि ये निर्दिश्येते  
चरुपयसी, तयोर्निर्देशसामर्थ्याद्वाक्येन संसृष्टं गम्यते । तच्च देवतया  
संबध्यते । तत्रार्थात्पवेभावारश्चरुर्भवति ।

आह । वाक्येन द्वे चरुपयसी गम्येते । न तयोः संसर्गः । उच्यते ।  
पदा द्वे गम्येते, तदा प्रयोगवचनेन योगवचमेतयोर्गम्यते । तत्रार्थात्सं-



सर्गः । एकत्वाच्च वाक्यस्य समुच्चयः । तेनात्र निर्देश एव विवक्षितो  
नाधिकरणसंबन्धो गम्यमानोऽपि विधीयते । एवं नु निर्देशः क्रियते, सं-  
सृष्टे चरूपयसी कथं गम्येयातामिति । तत्र चरुमंससृष्टं पयश्चरौ त्यज्य-  
माने नियतं त्यज्यते । तदस्य प्रदानदर्शनं भवति । पयसा श्रप्यमाणस्य  
तस्य प्रदानं कथं स्यादिति सप्तमी निर्दिश्यते । तस्माज्जोनार्थं यागार्थं  
मेतत्पयः । भोजनमिति सारूप्याद्यागमाह । तस्माच्च पयः प्रदानार्थं पयो-  
धर्मः संबध्यते ।

आह । न त्यागमात्रं यागः । देवतामुद्दिश्य यस्त्यागः स यागो  
भवति । उच्यते । अयमप्यदितिदेवतामुद्दिश्य त्यागः क्रियत इति ।  
आह । न पयसोऽदितिदेवता । न ह्युद्देशमात्रेण देवता भवति । या  
यस्य श्रूयते सा तस्य देवतेति । चरोश्चैषा श्रूयते, न पयसः । उच्यते ।  
उभयस्य निर्देशात् । उभयेन देवता संबध्यते संसृष्टेन, मधूदकवत् ।  
यथा, दधि मधु घृतं धाना उदकं तस्मिंसृष्टं प्राजापत्यमिति भवति ।  
एवमेवेदं द्रष्टव्यम् । यद्यपि सप्तमीनिर्दिष्टं, सप्तम्यर्थस्याविधित्सितत्वा-  
न्निर्देशमात्रस्य विवक्षितत्वात् । यथौदने दधि दत्त्वाऽभ्यवहर्तव्यमिति,  
ओदनस्य निर्देशमात्रं विवक्ष्यते, नाधिकरणत्वम् । एवमिहापि द्रष्ट-  
व्यम् । तस्मात्प्रदानार्थं पयः । प्रदानार्थाश्च पयोधर्माः कर्तव्या इति ॥३२॥

संस्कारप्रतिषेधश्च तद्वत् ॥ ३३ ॥

एवं च कृत्वा प्रदेयसंस्काराणां केषांचित्प्रतिषेध उपपन्नो भवति ।  
अप्यजुषा वत्सानपाकरोति, अपवित्रवति गां दोहयतीति । प्राप्ते हि प्र-  
तिषेधो न्याय्य इति ॥ ३३ ॥

तत्प्रतिषेधे च तथाभूतस्य वर्जनात् ॥ ३४ ॥

तत्प्रतिषेधे—पयःप्रतिषेधे, तथाभूतमपि लोके वर्ज्यते । पयसा सिर्कं,  
पयःशृतं च । न चैष श्रपणार्थस्य द्रव्यस्य धर्मः । यथा श्रपणार्थं पानी-  
यम् । दत्त्वातिषेधे, तैले पीते पानीयं न पातव्यमिति विलेप्यं यवागूश्च

पीयते । न च तथाभूतस्य वर्जनात्पयो लोक एवं भवति । भोजनाय हि तत् । यथा हि लोके पयः, तद्वदिहापि भवितुमर्हतीति सामान्यतोऽष्टं व्यपदिष्टम् ॥ ३४ ॥

अधर्मत्वमप्रदानात्प्रणीतार्थे विधानादतुल्य-

त्वादसंसर्गः ॥ ३५ ॥ सि०

अधर्मत्वं तु पयसः । नास्य प्रदेयपयोधर्मा भवेयुरित्यर्थः । कुतः । अपदानात् । न हीदं प्रदीयते । ननु चरौ प्रदीयमाने प्रदायिष्यत इत्येवमर्थं पयसि श्रवणमुच्यते । नेत्याह । श्रुतश्चरुः कथं स्यादित्येवमर्थं हि तज्ज्ञायते । श्रुतैस्तण्डुलैः प्रयोजनमस्ति । न ह्यन्यथा चरुर्भवतीति । न तु प्रत्तेन पयसा नेतृत्वात्तद्व्यं श्रूयते । कथम् । प्रणीतार्थे विधानात् । ननु वाक्यभेद एवं भवतीति परिहापित एष पक्षः । संमृष्टमत्र हविर्भवतीत्युक्तम् । उच्यते । अतुल्यत्वादसंसर्गः । अतुल्ये चरुपयसी । प्रत्यक्षतोऽधिकरणत्वेन पयः श्रूयते । प्रदेयत्वेन चरुः । पयसो यद्वाक्येन प्रदेयत्वं गम्यते, तदधिकरणश्रुत्या बाध्यते । यत्तु वाक्यभेदमसङ्ग इति । तन्न । न हि पयसि चरुरिति संबन्धो भविष्यति । कथं तर्हि । पयसि आदित्य इति । उभावादित्यशब्देन संभन्तस्येतै । आदित्यः पयसि, आदित्यश्चरुरित्युभौ चरुपयःशब्दावा-दित्यप्रधानादित्येकं वाक्यं भाविष्यति, न वाक्यभेदमसङ्गः । पय-आधार आदित्यो भाविष्यति । तस्माच्च पयसि प्रदेयधर्मा भवितुमर्हन्ति ॥ ३५ ॥

परो नित्यानुवादः स्यात् ॥ ३६ ॥

अथ यल्लिङ्गमुक्तम्, अपजुषा वत्सानपाकरोति, अपवित्रवति गां दोहयतीति । नेतदेवं सति, अस्यार्थस्य साधकं भवति । किं तर्हि । एतन्नित्यानुवादकम् । नित्यमेतमर्थं सन्तमनुवदति । नैवाप्रदेयत्वाद्य-जुषा वत्सा अपाक्रियन्ते । न पवित्रवति गौर्दुह्यते । ननु नित्यानुवादोऽनर्थकः । उच्यते । न ययं प्रयोजनवत्तामप्रयोजनवत्तां वा विचारयामः । किमेतस्माद्वाक्याद्गम्यत इति परीक्षामहे । अस्माच्च वाक्या-

॥ ३४ ॥ ३५ ॥

दिदं गम्यते, न यजुषा वत्सा अपाक्रियन्ते, न पवित्रवति गौर्दुष्टव  
इति । तच्चास्याप्रदेयत्वादप्राप्तं यजुः पवित्रं चेति ॥ ३६ ॥

विहितप्रतिषेधो वा ॥ ३७ ॥

अथवा, विहितस्यैव प्रतिषेधो द्रष्टव्यः । विहितं केषांचित्, यजुषा  
वत्सानपाकरोति, पवित्रवति गां दोग्धीति । तस्य प्रतिषेधोऽर्थवानेव  
भवतीति ॥ ३७ ॥

वर्जने गुणभाविताच्चतुक्तप्रतिषेधात्स्यात्कारणा-

त्केवलाशनम् ॥ ३८ ॥

अथ यदुक्तं, पयःप्रतिषेधे, पयसा सिक्तं, पयसा संसृष्टं च वर्ज्य-  
त इति । तत्र द्रूमः । युक्तं हि लोके यत्संसृष्टस्य वर्जनं, तदेव हि तत्र  
प्रतिषिध्यते । नित्यं ह्युपसर्जनीभूतं भोजने पयः प्रचरति । यच्च प्रच-  
रति, तत्प्रतिषेधोऽर्थवान् । यच्च प्रचरति, तस्य ह्यप्रसङ्गात्प्रतिषेधोऽन-  
र्थकः । ननु केवलमपि लोके पय उपभुज्यते । उच्यते । कारणात्के-  
वलाशनं, व्रतमौषधं वा यस्य स केवलमुपयुद्धके । न त्वेतत्प्रचुरम् ।  
तस्मात्प्रायेण गुणभूतत्वात्पयसः पयोयुक्तमेव न भक्षयितव्यमित्येव-  
मर्थः पयाप्रतिषेध उच्यते ॥ ३८ ॥

व्रतधर्माच्च लेपवत् ॥ ३९ ॥

अथ कस्माच्चापमन्यः परिहार उच्यते । व्रतवदेतद्द्रष्टव्यमिति ।  
यथा, ब्रह्मचारिणा मांसं न भक्षयितव्यमित्युक्ते दक्षिणतमपि लेपं  
वर्जयन्ति, एवमिहापि पयो न पातव्यमित्युक्ते पयसा सिक्तं पयसा  
संसृष्टं वर्जयिष्यन्तीति ॥ ३९ ॥

रसप्रतिषेधो वा पुरुषधर्मत्वात् ॥ ४० ॥

न वैव परिहारः । परिहारान्तरनिवृत्त्यर्थो वाच्यः । कुतः । पुरु-  
षधर्मत्वाद्गतस्य । अष्टम्यर्थं ब्रह्मचारिणो मांसाभक्षणम् । तत्र तावद-  
पि यो भक्षयति, यावति मांसं रसमात्रं विदितं भवति तस्यापि दोषः,  
न श्रेष्ठमपकोषादि किञ्चिद्द्रष्टव्यमपेक्षते । न तु पयःप्रतिषेधे तथा ।  
तस्मात्पूर्वं एव परिहार इति ॥ ४० ॥

॥ ३६ ॥ ३७ ॥ ३८ ॥ ३९ ॥ ४० ॥ ]

( अभ्युदितेष्टौ दधिपयसोः प्रदेयवर्मानुष्ठानाधिकरणम् ॥ १० ॥ ) :

[ १० ] अभ्युदये दोहापनयः स्वधर्मा स्यात्प्रवृत्तत्वात् ॥ ४१ ॥ सि०

इदं समाम्नायते, वि वा एनं प्रजया पशुभिरर्पयति, वर्षयत्यस्य भ्रातृव्यं, यस्य हविर्निरुप्तं पुरस्ताच्चन्द्रमा अभ्युदेति, स त्रेधा तण्डुलान् विभजेद्ये मध्यमास्तानग्नये दात्रे पुरोडाशमष्टाकपालं निर्वपेत्, ये स्थ-  
विष्ठास्तानिन्द्राय प्रदात्रे दधंश्चरुं, येऽणिष्ठास्तान् विष्णवे शिपिविष्टाय  
शृते चरुमिति । शृते चरुं, दधंश्चरुमित्येतदुदाहरणम् । तत्रैषोऽर्थः सांश-  
यिकः । किं शृते दधनि चेज्यार्याः पयोधर्माः कर्तव्या उच्येतेति ।  
किं प्राप्तम् । न कर्तव्या इति । कुतः । अपदानार्थत्वात् । प्रणीतार्थे विधा-  
नादतुल्यत्वाच्च चरुणा न संसर्ग इति ।

एवं, प्राप्ते द्युमः । अभ्युदये निमित्ते योऽयं दोहो देवताया अपर्पनी-  
ता सा स्वधर्मा स्यात् । इज्यार्याश्च तत्र पयोदधिधर्माः कर्तव्याः ।  
कुतः । इज्यार्थमेव हि तत्पयो दधि च प्रवृत्तम् । यत्तथेज्यार्थम्,  
अतोऽस्येज्यार्याः प्रवृत्ता एव धर्माः । तद्धर्माणां प्रवृत्तावस्ति कारणं,  
निवृत्तौ नास्ति । ननु प्रणीतार्थे दधिपयसी विधीयेते । नस्याह ।  
वाक्यं हि तदा भिद्येत । चरौ देवतार्थे, चर्वययोश्च दधिपयसोः ।

आह । ननु चरोरपि देवतासंबन्धो दधिपयसोरपि तथा । न भवि-  
ष्यति वाक्यभेद इति । नैवं शक्यम् । विभागः कर्तव्य इति पूर्ववाक्यं  
वृत्तम्, त्रेधा तण्डुलान् विभजेदिति । तदनन्तरं विभागविशेषपरमिदं

एते द्वे सूत्रे तु शब्दवाशब्दरहिते पूर्वपक्षे धर्मवती दधिपयसी प्रतिपादयतः ।  
उत्तरे द्वे सूत्रे वाशब्देनैतं पक्षं व्यावर्तनप्रदानधर्मैर्युज्येते दधिपयसी इति स्यापयतः ।

एवं सूत्रकारप्रस्थानमपास्य वृत्तिकारः पद्याविरोधिनी व्याख्यां चकार । तत्र द्युक्तं  
अग्नेवेदमामाधार्यं कर्म, केवलं तदद्वयं देवतातोऽपनीतं देवतान्तरेण युज्यते, अनपनी-  
तयागार्थत्वमेव सत्तस्य कर्म यागधर्मा न स्युरिति । अतः पूर्वाधिकरणसिद्धान्तेव  
पूर्वपक्षस्य कृतस्येते सिद्धान्तसूत्रे । उत्तरे अप्येवमेव । एवं पूर्वस्य पूर्वस्य न्यायस्या-

१ द्वे सूत्रे इति—' अभ्युदये दोहापनयः स्वधर्मा स्यात्प्रवृत्तत्वात् ' ' अतोपदेष्टा ' ,  
इति इत्यर्थः । २ उत्तरे इति—' अनपनीतो वाऽर्थान्तरे विधानाद्यपरयोवत् ' ' अज्यपार्थो शृते-  
युति ' इति द्वे सूत्रे इत्यर्थः । ३ व्यावर्तनेति—व्यावर्तनपूर्वकत्वार्थः । ४ देवतातः—पूर्वदेवतातः ।

भवति वाक्यम् । ये स्थविष्ठास्तानिन्द्राय मदात्रे दधंश्चक्रं, येऽणिष्ठा-  
स्तान् विष्णवे शिपिविष्णाय शृते चक्रमिति । अत्राविशेषादधिपयसोरपि  
विभागो वक्तव्यः । यदि च दधिपयसी विभक्तव्ये सति प्रणीतार्थे  
अप्युच्येयानां, ततो भिद्येत वाक्यम् । अतो नैतयोः प्रणीतार्थे विधा-  
नम् ।

अविधीयमाने च सप्तम्यर्थे प्रातिपदिकार्थो देवतया संभन्तस्येति ।  
वाक्यसामर्थ्यादुभे च दधिपयसी देवतया संभन्तस्येति चरुणा सह ।  
दधनि चरुरेको भाग इन्द्राय मदात्रे भवतीति । यथा विभज्यमानेषु  
नानाद्रव्येषूपच्येत, रजसपात्र्यां समाहार्या मणयः । एको भागो देवद-  
त्तस्य । रजतपात्र्यां सुवर्णं निहितम् । अग्नौ भागो विष्णुमित्रस्येति,  
सह पात्रीभ्यां द्वौ भागौ गम्येते । विभागविशेषपरत्वाद्वाक्यस्य ।  
पात्रयोश्च विभक्तत्वादनुवोदश्च सप्तम्यर्थो गम्यते । एवमिहापि विभा-  
गपरत्वादेव वाक्यस्य, विभक्तत्वाच्च दधिपयसोरैको भाग इति गम्यते ।  
अर्थमाप्तत्वाच्च सप्तम्यर्थोऽनुवादो भविष्यति । तस्मात्प्रदानार्थे दधिप-  
यसी । प्रदानार्थाश्च दधिपयसोर्धर्माः कर्तव्याः ॥ ४१ ॥

शृतोपदेशाच्च ॥ ४२ ॥

इतश्च प्रदानार्थे दध्नि पयसि चेज्यार्था धर्माः कर्तव्या इति । कुतः ।  
सिद्धवच्छृतोपदेशो भवति । शृते चक्रं, दधंश्चक्रमिति । स सत्सु धर्मेषु  
पच्यते । इतरथा श्रौपणं न क्रियेतेति । तत्र सिद्धवच्छृतोपदेशो नाव-  
कल्पेत । तस्मादपि पश्याम इज्यार्था दधिपयसोर्धर्माः कर्तव्या  
इति ॥ ४२ ॥

पवादतया चोत्तरोत्तरमधिकरणमिति युक्ततर आरम्भः । इतरथाऽभ्युदयोदाहरणं  
हेयमेव स्यात् । न्यायस्तु स एवेति ॥ ४१ ॥ [ ४२ ॥

१ ऋजसपात्र्यां महामणय — पा० । २ तदनुवादश्च — पा० । ३ धर्मणं — पा० । ४ स  
एवेति — य एव पठे 'अपनयो वा विद्यमानत्वात्' इति सूत्रेण सिद्धान्तं कथितं, स एव 'अभ्युदये  
व हापनयः' इत्यादिसूत्रद्वयेन, एतादृशीतिरूपसिद्धन्तमनिताद्यङ्कस्य बुद्धिं न्यायवर्तयितुं स्पष्टी  
कृतवन्ति । 'अपनयो वाऽप्यन्तरे' — इत्यादिसूत्रद्वयं तदधिकरणान्तरमिच्छयः ।

( पशुकामेष्टो दधिशृतयोः प्रदेयधर्माननुष्ठानाधिकरणम् ॥ ११ ॥ )

[ ११ ] अपनयो वाऽर्थान्तरे विधानाच्चरुप-  
योवत् ॥ ४३ ॥ सि०

अस्ति पशुकामेष्टः, यः पशुकामः स्यात्सोऽपावास्यामिष्टा वत्सान-  
पाकुर्यात् । ये होदिष्टास्तानग्नये सनिमतेऽष्टाकपालं निर्वपेत्, ये मध्य-  
मास्तान् विष्णवे शिविविष्टाय शृते चरुं, ये स्यविष्टास्तानिन्द्राय प्रदात्रे  
दधंश्चरुमिति । शृते चरुं, दधंश्चरुमित्येतदुदाहरणम् । अत्र संदेहः । किं  
शृते दधनि चेज्यार्था दधिपयोधर्माः कर्तव्या उत नेति । किं प्राप्तम् ।  
पूर्वणाधिकरणेन कर्तव्या इति । समाना हि श्रुतिर्भवतीति । सिद्धवच्च  
शृतोपदेशः, सत्सु प्रदानार्थेषु धर्मपूपायते ।

एवं प्राप्ते, द्रव्यः । अपनयो वा धर्माणां भवेत् । अर्थान्तरे ह्येतत्पयो  
विधीयते दाधि च, अपणार्थे न प्रदानार्थे । सप्तमीसंयोगात् । चरुपयोवत् ।  
यथा, प्रायणीये चरो पयसि प्रदेयधर्मा न क्रियन्ते, सप्तमीसंयोगात् ।  
एवमिहापि ॥ ४३ ॥

लक्षणार्था शृतश्रुतिः ॥ ४४ ॥

अथ यदुक्तं सिद्धवच्छृतोपदेशो भवतीति । नैप दोषः । अपणैव  
द्रव्यं लक्षयिष्यति । अर्थप्राप्तं हि चरो अपणं, तत्संबद्धं लक्ष्यते । अप-  
णवति द्रव्ये चरुरिति । तस्मात्प्रदेयधर्मा न भवेयुरिति ॥ ४४ ॥

( ज्योतिष्टोमे श्रयणार्थेषु पयआदिषु प्रदेयधर्माननुष्ठानाधिकरणम् ॥ १२ ॥ )

[ १२ ] श्रयणानां त्वपूर्वत्वात्प्रदानार्थे विधानं  
स्यात् ॥ ४५ ॥ पू०

ज्योतिष्टोमे श्रूयते, पयसा मैत्रावरुणं श्रीणाति, सक्तुभिर्मग्न्यनं, घा-  
नाभिर्हारिपोजनं, हिरण्येनं शुक्रम्, आज्येन पात्नीवतम् । तत्र संशयः ।  
किं श्रयणानां प्रदेयधर्मा भवन्ति, उत नेति । कुतः संशयः । यदि  
प्रदेयानि श्रयणानि, तत एषु प्रदेयधर्मा भवन्ति, अप न प्रदेयानि,  
न भवन्तीति । किं प्राप्तम् । प्रदेयानि, प्रदेयधर्मः संबध्येरन्निति ।

श्रयणाद्धि द्वयं जायते । पयोमिश्रयं सोमो भवति । संमिश्रे च द्वयमा-  
ने पयोऽपि होमेन संबध्यते । यदि पयोमिश्रयं सोमो भवति, तत्र सोम-  
स्य पयसा मिश्रणमात्रस्य न कंचिदुपकारं पश्यामः । यागस्य तूपकारो  
भवति निर्वृत्तिर्नाम । यदि होमेन संमन्त्स्यत इति मिश्रणाभिप्रायः ।  
तत्र उपकारकं मिश्रणं दृष्टेनोपकारेण । श्रुतो हि गुणवान् यागः प्रत्य-  
क्षः पयसा निर्वर्त्यत इति । सोमोपकारः कल्प्यः स्यात् । तस्मात्प-  
यसा सोमो मिश्रयते । स मिश्रितः प्रयोगवचनेन कथं संबध्यत  
इति । न च प्राकृतं मिश्रणं केनचिद्द्रव्येण प्राप्तम् । यत्रेदं द्रव्यान्तरं  
पयो विधीयत इति । अपूर्वत्वात्सोमस्य । तस्मात्प्रदानार्थस्य पयसो  
विधानं स्यात् । प्रदेयपयोधर्माश्चात्र कर्तव्या इति ॥ ४५ ॥

गुणो वा श्रयणार्थत्वात् ॥ ४६ ॥ सि०

। वाच्यम् पक्षं व्यावर्तयति । गुणभूतं पयः स्यात्सोमस्य, न प्रदेयद्र-  
व्यम् । प्रदेयत्वेनाश्रयणात् । सोमार्थेन च श्रुतत्वात् ॥ ४६ ॥

अनिर्देशाच्च ॥ ४७ ॥

न होमेन प्रयोगवचनेन वाऽस्य संबन्धः । अनिर्देशः, परार्थत्वात् ।  
न च प्रत्यक्षेणापि पयस्त्यागे यागनिर्वृत्तिः पयसा । प्रत्यक्षदेवतासंबद्धो  
हि त्यागो यागः । न चात्र पयसो देवतासंबन्धः । मैत्रावरुणं गृहं गृ-  
ह्णातीति वचनं, न मैत्रावरुणं पय इति । तस्माद्दृष्टोपकाराभावाददृष्टः  
सोममिश्रणे सोमसंस्कारोऽभ्युपगम्यते । तस्मान्न प्रदेयधर्मः संबध्यत  
इति ॥ ४७ ॥

श्रुतेश्च तत्प्रधानत्वात् ॥ ४८ ॥

इत्थं सोमार्थं पयः । कुतः । श्रुतिर्हि सोमप्रधाना भवति । द्विवीया-  
विमक्तिः श्रूयते । तस्माच्छ्रयणेन सोम एवेत्यत इति ॥ ४८ ॥

अर्थवादश्च तदर्थवत् ॥ ४९ ॥

अर्थवादश्च श्रयणस्य सोमार्थस्य भवति । स मित्रोऽग्नवीत्, पयसैव  
मे सोमं श्रीणासिति । न हि भवति पयो मे दद्युरिति । कथं तर्हि । सोमं  
पयसा संस्कर्तुरिति । तस्मादापि सोमार्थं श्रयणम् ॥ ४९ ॥

संस्कारं प्रति भावाच्च तस्मादप्यप्रधानं स्यात् ॥ ५० ॥

संस्कारं प्रति श्रयणवचनं भवति । यत्र संस्काराः श्रूयन्ते तत्रेदं श्रूयते, पयसा मैत्रावरुणं श्रीणातीत्येवमादि । तस्मात्संस्कारमाये श्रवणादप्यपि संस्कार एवेति गम्यते । भवति हि प्रायोद्वेष्ट्या तद्व्युद्धिः । यथाऽष्टपपाये लिखितोऽप्य इति गम्यते । तस्मात्पदेयधर्मेन संबध्यत इति ॥ ५० ॥

(परस्वयमे पर्यग्निकरणान्ताहसीतिविधानेन तदुत्तराहप्रतिषेधाधि-

करणम् ॥ १३ ॥

[१३] पर्यग्निकृतानामुत्सर्गे तादर्थ्यमुपधानवत् ॥ ५१ ॥ पू०

अश्वपेधे समामनन्ति, ईशानाय परस्वत आलभेतेति । तत्प्रकृत्य श्रूयते, पर्यग्निकृतानारण्यानुत्सृजन्तीति । तत्र संशयः । किमारण्यानामालम्भ उत्सर्गार्थ एव, द्रव्योत्सर्गश्चायं, किं कर्मशेषप्रतिषेधः, पर्यग्निकरणान्तैः संस्कृता उत्सृष्टव्या इति । किं प्राप्तम् । द्रव्योत्सर्गोऽयम्, आलम्भश्चोत्सर्गार्थ एवेति । कुतः । एवमुत्सर्गमाप्तं विदधच्चस्य सत्तां भुवन् श्रुत्या वक्ष्यति । इतरथा, उत्सर्गं प्राप्तमनुवदेत् । वाक्यार्थस्य प्रतिषेधस्य सत्तां न्यात्मत्ययः । श्रुतिश्च वाक्याद्वह्नीयसी । एवं च सति देवतासंयन्धो ग्रहणे । ईशानमुद्दिश्य परस्वन्त आलम्भव्याः । पर्यग्निकरणं कृत्वा त्यक्तव्या इति । उपधानवत् । यथा, एतत्तल्ल साप्तादन्नं, य एष चरुर्ध एनं चरुमुपधातीत्युपधानार्थमेव चरोरुपादानम् । एवमिहाप्युत्सर्गार्थ एवाऽऽलम्भो भविष्यति ॥ ५१ ॥

शेषप्रतिषेधो वाऽर्थाभावादिडान्तवत् ॥ ५२ ॥ सि०

कर्मशेषप्रतिषेधो वाऽस्मिन् वाक्य उच्यते । कुतः । अर्थाभावात् । ईशानाय परस्वत आलभेत, इत्यस्य वाक्यस्य न कश्चिदर्थो मयेत्, यद्युत्सर्गार्थं आलम्भः स्यात् । कथम् । आलम्भकाल एवाध्वर्युर्ज्ञानीयात्, नेप ईशानाय दास्यन्त इति । तस्यैवं जानतो नेपं संशयो भवति, ईशानाय दातुं प्रैक्षीतव्या इति । अश्वकार्यत्वादनर्थकमिदं वाक्यं भवति ।

॥ ५० ॥ ]

पर्यग्निकृतानामुत्सर्गे तादर्थ्यमुपधानवत् ॥ ५१ ॥



स एष संकल्प एवमवकल्पते, यदीशानाय दातव्याः । तस्मादालम्भ-  
वचनेन शब्देन दानमेव विधीयन् इति गम्यते । यदा च दानं विधी-  
यते, तदा—पर्यग्निकृतानुत्सृजन्तीति, उत्सर्गमनूय, एवमुत्सृजन्तीति वि-  
शेषविधानार्थं भवति शास्त्रम् ।

कथं पुनरत्र विशेषो विधीयते, किं कालः पर्यग्निकरणे । एतस्मिन्  
काले उत्सृजन्तीति । नेत्याह । नात्र कालवचनः शब्दः श्रूयते । काले  
च विधीयमाने कालान्तरं प्रतिपिध्यते, नाङ्गान्तराणि । अथ किं  
पर्यग्निकरणवदुत्सृष्टव्यामिति । तदपि नास्ति । न ह्यत्र पर्यग्निकरण-  
भावना कीर्तयते । तस्यां च सत्यां पर्यग्निकरणात्पश्चात् पराञ्च  
पदार्थाः सर्वे प्रतिपिध्येरन् । कथं तर्हि । निर्वृत्ते पर्यग्निकरण  
उत्सृष्टव्य इति । किमेतस्यामवस्थापामिति । नेत्याह । चोदकादेवैत-  
त्प्राप्तम् । एतदवस्थः पशुरुत्सर्जनीय इति । अवस्थान्तरप्रतिषेधस्य  
च नायं शब्दो वाचकः । चोदकप्राप्ते हि काल उत्सृज्यमाने कृतपर्य-  
ग्निकरण एवासौ भवति । यदि त्ववस्थायाः प्रतिषेधः स्यात्, पर्यग्निक-  
रणाद्धर्ममुत्सर्गात्पश्चात् पदार्थाः प्रतिपिध्येरन्, न पराञ्चः ।

कस्तर्ह्यर्थः । पर्यग्निकरणे कृते यादृशो भवति तादृशस्त्याज्य इति ।  
मनु चोदकेनैव तदङ्गोऽसौ प्राप्तः । उच्यते । पुनरस्यैतदङ्गवत्ता श्रूयते,  
अङ्गान्तरपरिसंख्यार्थम् । एतैरेवाङ्गैरङ्गवानुत्सृष्टव्यः । एवं चोदकप्रा-  
प्तानि परिसंख्यायन्ते, नान्यान्यङ्गानि भवन्तीति । कथमेष शब्द एवं  
परिसंख्यातुं शक्नोतीति चेत् । शक्नोतीति नूनः । कथम् । प्रत्यक्षेण  
वाक्येन तैरङ्गैर्निरामाङ्गीकृते प्रधाने शेषैरङ्गैः सह चोदकेन परोक्षा  
सत्येकवाक्यता न भविष्यतीति । तस्मात्कर्मशेषप्रतिषेध इति ॥ ५२ ॥

पूर्ववत्त्वाच्च शब्दस्य संस्थापयतीति चाप्रवृत्ते  
नोपपद्यते ॥ ५३ ॥

पूर्ववाच्च भवति शब्दो यागवृत्तिपूर्वकः । आज्येन शेषं संस्थापय-  
तीति । यदि याग एष प्रारब्धस्ततः संस्थापयतीति समाप्तिसादृश्या-

दुपपद्यते । यागस्य हीदं यागान्तरं समाप्त्या सदृशम् । यदि हि पूर्वं  
न यागः प्रवृत्तः स्यादुत्सर्गमात्रं, न तस्य यागः समाप्त्या सदृशः ।  
तत्र संस्थापयतीति नोपपद्यते । तस्मादपि शेषकर्मप्रतिषेधः ॥ ५३ ॥

प्रवृत्तेर्यज्ञहेतुत्वात्प्रतिषेधे संस्काराणामकर्म

स्यात्तत्कारित्वाद्यथा प्रयाजप्रतिषेधे

ग्रहणमाज्यस्य ॥ ५४ ॥

इदं प्रयोजनसूत्रम् । यदि द्रव्योत्सर्गो विधीयते ततः संस्काराणाम-  
कर्म स्यात् । कुतः । संस्कारप्रवृत्तेर्यज्ञहेतुत्वात् । तत्प्रतिषेधे यज्ञाभावे,  
किमिति संस्काराः क्रियेरन् । यज्ञकारिता हि ते । यथा प्रयाजाभावे तद्-  
र्थाज्यं न गृह्यते, ग्रहणमाज्यस्य न क्रियते । अप्रयाजास्ता अननुया-  
जा इति यत्र श्रूयते, तत्र प्रयाजाभावे तदर्थमाज्यं न गृह्यते । एव-  
मिहापि संस्कारा न कर्तव्या इति ॥ ५४ ॥

क्रिया वा स्यादवच्छेदादकर्म सर्वहानं स्यात् ॥ ५५ ॥

‘शेषं संस्थापयति’ इति लिङ्गदर्शनमेतदुपरितनाधिकरणव्याख्यानेन शुद्ध्यति ।  
तत्कथमिति । आरण्योत्सर्गसमानश्रुतिकं त्वन्यत्पात्नीवतं कर्म । तत्रैतच्छ्रुतम् ‘आज्येन  
शेषं स्थापयति’ इति । तत्र, परिसमाप्तत्वात्वाद्यकर्मणः शेषशब्दोऽनुपपन्नः । तदभावात्  
संस्थापयतिरप्यनुपपन्नार्थ एव चातुः । प्रत्ययस्तु शुद्धोऽवशिष्यते । शेषसंस्थपोर-  
भावात्कारणार्थोऽप्यनुपपन्नार्थ एव ‘आज्येन’ इति । परिशिष्टमाज्येति । एतयोः  
संबन्धे कर्तव्यतावचनेन स्पृश्यमानमाज्यमीप्सिततमं भवति, आज्यं कुर्यादिति । न  
चेत्तत्केवलमाज्योत्पत्तिविधायकम् । आनर्थक्यात् । अतः प्रयोगवचन उपपदान्तराभि-  
प्रायी संनिहितेन पर्याधिकरणवाक्यगतेन पात्नीवतपदेन संबध्यते । तदेवं संज्ञातं पात्नी-  
वतमाज्यं कुर्यादिति । द्रव्यदेवतासंयोगाच्च यागः । स चाऽऽरम्भवान् समाप्तिर्वा-  
त्प्राप्तदक्षमावेनात्मविचारसंस्थावात्प्रादीयते । निर्वपतिवत्सीयं । स पशुयागाद-  
स्वेतिकर्तव्यतावास्तदनन्तरं च क्रियमाणस्तच्छेष इवेति शेषशब्दोऽर्थवान् । तत्सं-  
न्यात्तृतीया युक्तेव । शेषसंस्थोपमा युक्ता । यदि पूर्वोऽपि याग एव । अथ द्रव्यो-  
त्सर्गस्ततो न युज्यते । तद्व्याऽऽरण्येऽप्यपीति सिद्धम् ॥ ५३ ॥ [ ५४ ॥

१ लिङ्गशब्दपर्यन्तस्य अधिकरणमादौ व्यवहृत्य स्वप्ति—तदेत्यारिता । २ अज्येति—आज्य-  
मिति लिङ्गाप्रतिषेधः । ३ एवमुत्पत्तिपरिकल्पितं पशुमायापुनः पूर्वाधिकरणस्य लिङ्गदर्शन-  
मनुष्येति—दोषस्तदिना ।

यदा तु कर्मशेषप्रतिषेधपक्षस्तदाऽपि किं न कर्तव्याः संस्कारा इति । नैतदेवम् । क्रिया स्यादवच्छेदपक्षे । यागो हि तदा भवति । तस्मात्सर्वे यागपदार्थाः कर्तव्याः । यदि न यागो भवेत्ततोऽकर्म । संस्काराणां सर्वहानं स्यात् । यागस्तु तदा भवति । तस्मात्कर्मशेषप्रतिषेधपक्षे सर्वं कर्तव्यमिति ॥ ५५ ॥

( आज्येन शेषं संस्थापयतीति वाक्ये कर्मान्तरविधानाधिकरणम् ॥ १४ ॥ )

[ १४ ] आज्यसंस्था प्रतिनिधिः स्याद्द्रव्यो-  
त्सर्गात् ॥ ५६ ॥ पू०

पर्याग्निकृतं पात्नीवतमुत्सृजति, इति प्रकृत्यं श्रूयते । आज्येन शेषं संस्थापयतीति । तत्र संदेहः किमाज्यं पूर्वस्मिन् प्रतिनिधीभूतम्, अथवाऽऽज्यद्रव्यकं पूर्वस्मात्कर्मान्तरं विधीयत इति । किं मासम् । प्रतिनिधिरिति । कुतः । पात्नीवनमिति द्रव्यमुच्यते । उत्सृजतीति तत्रैवोत्सर्गः श्रूयते । शेषमित्युपयुक्तेतरद्विषयमानं गम्यते । तत्, आज्येन संस्थापयतीति पशोः कार्यं आज्यं श्रुतं भवतीति । ननु पूर्वकर्म परिसमाप्तमित्युक्तम् । अत्रोच्यते । द्रव्योत्सर्गवचने प्रत्यक्षे, शेषशब्दे वाऽपरिहृते पुनरसमाप्तं पूर्वकर्मत्प्राशङ्ग्यते । तस्मात्प्रतिनिधीयत आज्यमित्याशङ्कामहे संस्थापयतीति चापूर्वं नोपपद्यते ॥ ५६ ॥

इतश्चाऽऽशङ्कामहे—

समाप्तिवचनात् ॥ ५७ ॥

समाप्तिवचनमिदं भवति, संस्थापयतीति । तेन मन्यामहे, यत्पूर्वं पशुनाऽऽरब्धं तदुत्सृष्टे पशवाज्येन परिसमाप्यत इति । अपूर्वस्यात्र कर्मण उच्यमानस्याऽऽरम्भ एव वक्तव्यो भवति । यतस्त्वनभिधायोऽऽरम्भं परिसमाप्तिरेवोच्यते, ततोऽवगच्छामः पूर्वस्यैव परिसमाप्तिः, नापूर्वकर्म चोद्यत इति ॥ ५७ ॥

चोदना वा कर्मोत्सर्गादन्यैः स्यादविशिष्टत्वात् ॥ ५८ ॥ सि०

कर्मान्तरचोदना वा । कुतः । पूर्वस्य कर्मणः परिसमाप्तत्वात् । ननुक्तं द्रव्योत्सर्गे शेषवचने वाऽपरिहृते पूर्वकर्मणोऽसमाप्तिराशङ्कित्वा भवति । अत्रोच्यते । इदं द्वयमपि परिहिण्यते । संस्थापयतीति प्रकृतेन पात्नी-

इतश्चन्द्रेण संबध्यते । तत्रायमर्थः । पात्नीवतं संस्थापयतीति । स एष  
यागो विधीयते । संपूर्वश्च स्थापयतिः प्रयुज्यते । अवश्यं कश्चिदातुः  
पूर्वो भावनावचनस्य प्रयोक्तव्य इति, तत्राविरुद्धो भावनायामुच्यमाना-  
यामर्थमाप्तः संस्थापयतिरालभतिरिव प्रयुज्यते शेषशब्दैश्चैवं सादृश्यात्प्र-  
युज्यते । द्रव्योत्सर्गश्चाविरुद्ध एव याग उच्यमाने । तस्माद्यथाऽन्ये  
निर्वपत्यादयः कर्मान्तरविधाने भवन्ति, एवं तैरविशिष्टत्वात्संस्थापय-  
तिरपि भवितुमर्हतीति ॥ ५८ ॥

अनिज्यां च वनस्पतेः प्रसिद्धां तेन दर्शयति ॥ ५९ ॥

प्रसिद्धां वनस्पतेरनिज्यामत एव दर्शयति । कथम् । यत्त्वष्टारं च  
वनस्पतिमावाहयसि । अथ वैतौ यक्ष्यसि । त्वाष्टौ नवमीं प्रयाजेज्या,  
वानस्पत्या दशमी । अथैतानिष्टौ विद्यात्, इत्यङ्गान्तरैरानुग्रहं द्रुवन्  
वनस्पतीज्याया अभावं दर्शयति । शेषपरिसमाप्तिं सत्यां, वनस्पतिं  
शुद्धीतीति वनस्पतीज्या क्रियते । अथ परिसमाप्तं पूर्वं कर्म, ततो लुप्ता  
स्यात् । तत्राभावदर्शनमुपपद्यते । तस्मात्पूर्वकर्म परिसमाप्तम् । इदमपि  
कर्मान्तरमिति ॥ ५९ ॥

संस्था तद्देवतत्वात्स्यात् ॥ ६० ॥

अथ यदुक्तं, संस्थापयतीति चापूर्वं नोपपद्यत इति । तत्परिहर्त-  
व्यम् । अत्रोच्यते । असंस्थायां संस्थावचनमेतत्—तदपि पूर्वं पात्नीवत-  
मिति समानदेवतत्वात्समाप्तिसादृश्यं ज्ञायते । तत्र तत्पात्नीवतमारण्य-  
मिह परिसमाप्तमिति । स एष सादृश्यात्संस्थापयतीति शब्दोऽवकल्पत  
इति ॥ ६० ॥

इति श्रीशबरस्वामिनः कृतौ मीमांसाभाष्ये नवमोऽध्यायस्य  
चतुर्थः पादः ॥

संपूर्णश्च नवमोऽध्यायः ॥

—२०—

१८ ॥ १९ ॥ ६० ॥ ]

इति श्रीमष्टकुमारिखिरचिन्ताया मीमांसामाण्यव्याख्याया टुप्टीकायां  
नवमाध्यायस्य चतुर्थः पादः ॥

समाप्तश्च नवमोऽध्यायः ॥

---

इति नवमोऽध्यायः ॥

---

अथ दशमेऽध्याये प्रथमः पादः ।

( विकृतौ लुप्तार्थकानां प्राकृतानामङ्गानां वाचाधिकरणम् ॥ १ ॥ )

[१] विधेः प्रकरणान्तरेऽतिदेशात्सर्वकर्म स्यात् ॥ १ ॥ पू०

ऊहो वृत्तः । वाचाभ्युच्चयमिदानीं वर्तयिष्यामः । वाचो नाम यदे-  
वेदमिति निश्चितं विज्ञानं कारणान्तरेण मिथ्येति कल्प्यते । तथा, अ-  
भ्युच्चयो यदिदमिह भवतीति विज्ञातेऽपरमपि भवतीति विज्ञानम् । तत्रा-  
यमर्थः प्रथमं परीक्ष्यते । किं सर्वं प्राकृतं विकृतौ कर्तव्यमुत किञ्चिद्वा-  
च्यत इति । किं तावत्प्राप्तम् । विधेः प्राकृतस्य प्रकरणान्तरे विकृतौ  
यतो भवत्यविशेषेणातिदेशः, अतो यच्च यावच्च प्राकृतं धर्मजातं तत्सर्वं  
विकृतौ कर्तव्यं, यदप्यर्थलुप्तम् । कुतः । वचनेन हीदं सर्वं प्राप्यते । न  
च वचनस्यातिभारोऽस्ति प्रापयतः । कथं वचनमिति गम्यते । सर्वास्वेव  
वैकृतीषु देशनासु प्राकृतं धर्मजातमपेक्ष्यते वाक्यशेषत्वेन । तद्यथैव प्रा-  
कृत्यां देशनायामनुपज्यते, एवं वैकृत्यामपि । न कश्चिद्देशेपोऽस्ति ।  
तत्र यथा, कुण्डलानां पाकोऽप्राकृतार्थोऽपि वचनपामाण्यात्क्रियते, एवं-  
यवहन्त्यायमाकृतार्थमपि सर्वं कर्तव्यमिति ॥ १ ॥

अपि वाऽभिधानसंस्कारद्रव्यमर्थं क्रियेत

तादर्थ्यात् ॥ २ ॥ सि०

अपि वेति पक्षव्यावृत्तिः । नेतदस्ति । सर्वं प्राकृतं विकृतौ कर्त-  
व्यमिति । कचिदभिधानसंस्कारद्रव्यं निवर्तितुमर्हति यल्लुप्तार्थम् । कुत  
एतत् । अभिधानसंस्कारद्रव्यं हि प्रयोजने सति क्रियते, नामयोजनम् ।  
अन्यस्मै प्रयोजनाय तदाम्नायते, न स्वार्थम् । ननु चोक्तं लुप्तार्थमपि  
क्रियते, वचनपामाण्यात् । यथा कुण्डले पाकः । नेत्पाह । नास्ति

सप्तमेनातिदेशसत्ता व्याख्याता । दशमेनेदानीं किमितिदिश्यत इति व्याख्यायते ।  
यत्र प्रकृतौ विद्यते तदतिदिश्यते । तस्यां च शास्त्रपदार्थोपकारा विद्यन्ते । अतस्तेऽ-  
तिदिश्यन्ते । तस्मात्लुप्तार्थमपि प्रवर्तते ॥ १ ॥

अर्थलुप्तं न प्रवर्तते । कथंभावोऽयं लौकिको वैदिकश्चोपकारमेवापेक्षते । उपका-  
रद्वारेणोपकारकप्रवृत्तिः । तस्मात्लुप्तार्थस्य निवृत्तिः ।

लुप्तार्थस्य देशकं वचनम् । न वैकृतं कर्म प्राकृतैरङ्गपदार्थैः सहै-  
कवाक्यतां याति । नैवं विज्ञायते, यागेन फलं कुर्यात्, कथम्, प्रा-  
कृतैरङ्गैरिति । कथं तर्हि । यथा प्राकृतेन यागेन फलं साधितमभू-  
च्चयेति ।

कुत एतत् । यागगतो हि व्यापारविशेषस्तेनापेक्ष्यते, न व्यापार-  
मात्रम् । यागगतश्च व्यापारः प्राकृते यागे प्रयोगवचनेन कल्पितः, सं-  
गृहीतश्च विद्यते । स शक्योऽपेक्षितुम् । स चाऽऽकाङ्क्षितो निराकाङ्क्षं  
शक्नोति कर्तुमिति । अङ्गेष्वपेक्ष्यमाणेषु न यागगतो विकृतौ व्यापा-  
रविशेषः कल्पः स्यात् । इतरथा लक्षणा स्यात् । यथा, दण्डेन यु-  
ध्येत इति वचने न दण्डिरूपं शब्देनाभिहितम् । यदि तु तेन लक्षितेन  
प्रयोजनं स्यात्, शक्यते तेन लक्षयितुम् । एवमिहाप्यङ्गवत्त्वं याग-  
गतौ विशेषो नाङ्गेष्वपेक्ष्यमाणेषु शब्दाभिहितो भवति । लक्षणया तु  
कल्प्यते । लक्षणार्था च शब्दो बाध्येत ।

अथ शब्दो मा वाधीनि यागगतो विशेषो नैवापेक्ष्येत, अङ्गान्ये-  
वापेक्ष्येरन् । ततः, कथमिति—इतिकर्तव्यताविशेषं प्रति वैकृतस्य क-  
र्मणश्चोदकशब्दोऽनिवृत्ताकाङ्क्ष एवावतिष्ठेत् । अङ्गैरपि चापरेतिकर्त-  
व्यताऽऽकाङ्क्ष्येत । गम्यमाना च प्राकृतयागेतिकर्तव्यतोत्सृज्येत ।  
प्राकृतानां चाङ्गानां प्रकरणेऽर्थवता दुर्लेभौ वैकृतेन कर्मणैकवाक्यभा-  
वोऽप्युपगम्येत । सर्वं चैतदन्वयाद्यम् । तस्मादेवमभिसंशयः क्रियते ।  
यथा प्राकृतेन यागेन फलं साधयते, तथैवेतेनापीति । क्रियतो यथेवम् ।  
एतदतो भवति । प्राकृतान्यङ्गानि यस्मै प्रयोजनाय प्रकृतौ भवन्ति,

वनूक्तं प्रकृतौ शास्त्रपदार्थोपकारा विद्यन्ते इति । तत्र कथमुपकारोऽतिदिश्यते ।  
उच्यते । सौम्य उपमानेनाऽऽग्नेयविविच्यन्ते गृह्णाति । अग्नेये चोपकारा अनन्तराः ।  
व्यवहिताः पदार्थाः । व्यवहिततराणि शास्त्राणि । अतः कथंभावोऽनन्तरानुपकारान्  
पश्यति । तांश्च गृह्णाति । पदार्था उपकारैर्व्यवहिताः । न चापेक्षिताः । ननु  
प्रकृतौ पदार्था एवानन्तराः, शाब्दत्वात् । प्रथमं ते गृह्णन्ते । पश्चात्तुपकाराः  
कर्हिताः । विवृतादपि तथैव युक्तमिति । सत्यम् । प्रकृतौ पदार्था गृह्णन्ते, न तु

नासति तस्मिन् प्रयोजने विकृतौ चोदितानि भवन्ति । तस्मात्तुसमाकृतप्रयोजनं न चोदकश्चोदयतीति ॥ २ ॥

तेषामप्रत्यक्षशिष्टत्वात् ॥ ३ ॥

अथ यदुक्तं, यथा कृष्णलेपु लुप्तमाकृतमयोजनोऽपि पाको वचनपामाण्यात्किप्यते, एवमन्यदपि क्रियेतेति । तत्र । न हि कृष्णलेपु पाकश्चोदकेन प्राप्नोति । प्रत्यक्षं हि तत्र वचनम्, घृते श्रवयतीति । न तस्माकृतप्रयोजनं पाकमाह । तत्र वचनपामाण्याददृष्टार्थः पाकः । यदि च तत्र प्रत्यक्षवचनं नाभविष्यत्, तेषामप्रत्यक्षशिष्टत्वात्पाकोऽपि नाभविष्यदेव । तस्मादनुपवर्णनं पाकवदिति ।

किं भवति प्रयोजनम् । कतरद्वा वैकृतमुदाह्रियत इति । कचिच्छूयते, स्वयं दितं वर्हिर्भवतीति । तत्र प्राकृतं द्रव्यं निवर्तते । स्वयं कृता मेदिर्भवतीति । उद्धननखननपरिलेखनानि निवर्तन्ते । स्वयं शीर्णां शाखा भवतीति, असिद्रव्यं निवर्तते । मन्त्राश्रयेषु निवर्तन्ते ॥ ३ ॥  
( अथवा—कृष्णलक्षणाववधातवावाभिकरणम् ॥ १ ॥ )

एवं त्रा—

[१] विधेः प्रकरणान्तरेऽतिदेशात्सर्वकर्म स्यात् ॥ १ ॥ पू०

अस्ति प्राजापत्यश्चक्रः, प्राजापत्यं चरं निर्वपेच्छतकृष्णलमायुक्ताम इति । तत्रैतद्विशिष्टमुदाहरणमङ्गीकृत्यैतदेव सर्वं चिन्तयते । किं कृष्णलमाववन्ति । कर्तव्यो नेति । विधेः प्रकरणान्तरेऽतिदेशात्सर्वकर्म स्यादिति पूर्वः पक्षः । कर्तव्यः, यथा तेषामेव पाक इति ॥ १ ॥

अपि वाऽभिधानसंस्कारद्रव्यमर्थे क्रियेत

तादर्थ्यात् ॥ २ ॥ सि०

इति सिद्धान्तः, न कर्तव्य इति ॥ २ ॥

तेषामप्रत्यक्षशिष्टत्वात् ॥ ३ ॥

इत्युपवर्णनापरिहारः ॥ ३ ॥

पदार्थपेक्षया । क्रित्यकारापेक्षया । स एष कर्मभावः श्रुत्योपकारान् गृह्णति, उत्तमपदार्थान् । श्रुतिश्च उत्तमाया गरीयसी ॥ २ ॥ [ ३ ॥ ]



( अथवा—वैश्वदेवीयदेवतावाहनकाले विष्णोरुत्क्रमस्याऽऽवाहना-  
नुष्ठानाधिकरणम् ॥ १ ॥ ) .

एवं वा—

विधेः प्रकरणान्तरेऽतिदेशात्सर्वकर्म स्यात् ॥ १ ॥ पू०

वैश्वदेवं चरुं निर्वपेद्वातृच्यवान् । तं वह्निषदं कृत्वा शम्यया स्फयेन  
घृहेत्, इदमहममुं चामुं च व्यूहामीति । यं द्विष्यात्तं ध्यायेत् । यद-  
घोऽवमृयेत्, यच्च स्फय आश्लिष्येत्, तद्विष्णव उत्क्रममायावद्योदिति ।  
तत्र संशयः । किं विष्णुरुत्क्रम आवाहयितव्य उत नेति । किं प्राप्तम् ।  
विधेः प्रकरणान्तरेऽतिदेशात्सर्वकर्म स्यात् ।

आवाहयितव्यः । ननु स्फये कदाचिन्नाऽऽश्लिष्यं दपि, न वाऽघोऽव-  
मृयेत् । तत्राऽऽवाहनं कृतमनर्थकं स्यात् । न च वचनबलादाश्लेषयितव्य-  
मवमर्दयितव्यं वा । न ह्युपादेयत्वेनाऽऽश्लिष्टमवमृदितं वा श्रूयते । न  
च विष्णोरुत्क्रमस्य यागोऽर्थकर्म । किं तर्हि । आश्लेषणेनावमर्दनेन च  
लसितमनेन प्रकारेणाऽऽहवनीये प्रतिपाद्यते । तथा हि दृष्टमपनपने  
सस्य प्रयोजनं भवति स्फयादिसंशोधनम् । इतरथा हि यागादहष्टं  
कल्प्येत ।

ननु यागादहष्टमवश्यं कल्पनीयम् । सत्यं कल्पनीयम् । द्रव्यप्रतिपाद-  
नद्वारं तत् । अत्रोच्यते । लुप्तार्थमपि कर्तव्यम् । यथा कुण्डले चरौ  
पाकः । अपि च, कदाचिदाश्लिष्येत्, अघश्चावमृयेत् । तत्रान्तरित  
आवाहने वैगुण्यमापद्येत । तत्रापमाद्यद्विरावाहयितव्या देवता, यदि  
स्फय आश्लेक्ष्यते, अघश्चावमर्दिष्यते । नाऽऽवाहनमङ्गमन्तरेष्यते ।  
स्वकाले आवाहनेन देवता स्मर्यमाणा साध्वी भवतीति, न स्वकालो-  
त्तरकाले । तत्र सार्थप्राप्तममन्त्रकं स्मरणम् ।

अय स्फयेनोपश्लेक्ष्यते, न वाऽघोऽवमर्दिष्यते तदा कृतेऽस्यावाहने  
न किञ्चिद्दुष्पति । नैवं मन्तव्यम् । यथा राजा, अमात्यो वा,  
ब्राह्मणो वा परिचरितुं निमान्त्रित आहूतोऽपरिचर्यमाणोऽवमानितमा-  
त्मानं मन्त्रमात्रोऽपचरिष्यतीत्याशङ्क्यते । एवं देवताऽपीति । न  
तत्र देवताऽऽहूयते । आहूता सती हविरुपयोऽहूयते, तत्सर्पति च । तूता .

प्रसेत्स्यति । प्रसन्ना सती फलेन संयोज्यतीति । तदेतन्नवमे सिद्धम् ।  
तस्मात्तु दोष आवाहितायामनिज्यमानायाम् ॥ १ ॥

अपि वाऽभिधानसंस्कारद्रव्यमर्थे क्रियेत ताद-

र्थ्यात् ॥ २ ॥ सि०

अपि वेति पक्षव्यावृत्तिः । एषोऽभिधानसंस्कारो निवर्तते । कुतः ।  
अभिधानसंस्कारो द्रव्यं वा, सति प्रयोजने क्रियते, नान्यथा । तद्व-  
र्णितम् । यदप्युक्तं, कदाचित् श्लिष्येत, अवमृश्येत वा । तत्राऽऽवाहनं  
नान्तरेष्यत इति । नैष दोषः । अन्तरितमेतदनन्तरितेनैव तुल्यम् ।  
यदा, आवाहनस्य कालो न तदोरुक्रमयागस्य निमित्तमापातितम् ।  
आपातिते हि निमित्ते तस्य प्रयोगो भविष्यति । न घनाश्लिष्टम्, अन-  
वमृदितं वा तत्र प्रतिपादयितव्यम् । न चाऽऽरब्धे प्रयोगे कृतमुप-  
कारकं भवति । तस्माद्विष्णुरुक्रमो नाऽऽवाहयितव्य इति ॥ २ ॥

तेषामप्रत्यक्षशिष्टत्वात् ॥ ३ ॥

इत्युपवर्णनापरिहार उक्तः ॥ ३ ॥

( ज्योतिष्टोमाद्यङ्गभूतदीक्षणीयादिविकृतावन्वारम्भणीयाया  
बाधाधिकरणम् ॥ २ ॥ )

[ २ ] इष्टिरारम्भसंयोगादङ्गभूतान्निवर्तेताऽऽर-  
म्भस्य प्रधानसंयोगात् ॥ ४ ॥ सि०

अस्ति ज्योतिष्टोमः, ज्योतिष्टोमेन स्वर्गकामो यजेतेति । तत्र दर्श-  
पूर्णमासप्रकृतिकानि कर्माणि दीक्षणीयादीनि, आग्रावेष्णवमेकादशक-  
पालं निर्वपेदित्येवमादीनि । अस्ति तु प्रकृतावारम्भणीयेष्टिः, आग्रावे-  
ष्णवमेकादशकपालं निर्वपेद्दर्शपूर्णमासाधारण्यमाणाः, सरस्वत्यै चरुं,  
सरस्वते द्वादशकपालम्, अग्नये भगिनेऽष्टाकपालं निर्वपेत्, यः कामये-  
तान्नोदः स्यामिति । नित्यवदेकं भगिनमामनन्ति । तत्र संदेहः । किं

संवेद्यो ज्योतिष्टोमस्यैव, न दीक्षणीयादीनाम् । अथोदासीन्यप्रच्युतिः, साऽपि  
तस्यैव । अथ प्रथमः पदार्थ आरम्भः, सोऽपि तस्यैव, प्रसङ्गेन दीक्षणीयादीनाम् ।  
नन्वन्यन्वाधानं प्रथमः पदार्थो भविष्यति ।

दीक्षणीयादिध्वारम्भणीया कर्तव्या, उत नेति । किं प्राप्तम् । सर्वं प्राकृतं विकृता कर्तव्यम् । विधेः प्रकरणान्तरेऽतिदेशात्सर्वकर्म स्यादिति ।

एवं प्राप्ते, ब्रूमः । इष्टिरारम्भणीया ज्योतिष्टोमाङ्गभूताद्दर्शपूर्णमास-  
प्रकृतिकादीक्षणीयादेः कर्मराशेर्निवर्तते । किं कारणम् । योऽत्राऽऽरम्भः  
सं ज्योतिष्टोमस्य, न दीक्षणीयादेः । कुतः । आरम्भो हि प्रथमः  
। दार्थः स्यात् । प्रथमं वा पुरुषस्य प्रवर्तनम् । यदि प्रथमः पदार्थः,  
सं क्रैत्विगानमनं देवयजनजोषणं वा । तदिह ज्योतिष्टोमस्याङ्गं क्रतो-  
रर्थेन कृतं सदीक्षणीयादीनामर्थं साधयति, न पुनस्तेषां कर्तव्यम् ।  
लुप्तमेव तत् । तस्मिन् लुप्ते आरम्भे तस्मिन् द्वयर्थो धर्म आरम्भणी-  
पाख्यो लुप्येत । अथ प्रथमप्रवर्तनमारम्भः । औदासीन्याद्वावृत्तिः ।  
पुरुषस्य व्यापृतता । तदा ज्योतिष्टोमं साङ्गं कर्तुमसावौदासीन्याद्वा-  
वृत्तो ज्योतिष्टोमिकेन प्रथमेन पदार्थेन । स ततः प्रभृति आ साङ्ग-  
ज्योतिष्टोमसमाप्तेर्व्यापृत एव न पुनरुदासीनी भवति । यतो व्यावृत्तो  
भवति । साङ्गज्योतिष्टोमारम्भेणैव प्रवृत्तो दीक्षणीयादिष्विति लुप्यत  
एवैषामारम्भः । तस्मिन् लुप्ते, आरम्भणीयापदार्थ आरम्भसिद्धयर्थो  
लुप्येत ।

नन्वङ्गभूतस्य दीक्षणीयादेरन्य आरम्भो जातः । नेत्याह । क्रैत्वि-  
गानमनं देवयजनजोषणादि वा, प्रथमं पुरुषस्य प्रवर्तनमारम्भः । प्रथमं  
प्रवृत्तोऽसौ ज्योतिष्टोमार्थमेव अयायमन्यः प्रथमः पदार्थो दीक्षणीयादे-  
र्जात इत्युच्यते । तथाऽपि न तस्याऽऽरम्भणीया प्रकृतावृत्तेति । तस्मा-

उच्यते । तदपि तस्यैव । प्रसङ्गेन दीक्षणीयादीनाम् । यथा प्राप्तिकेषु न  
ज्योतिष्मती, एवमारम्भणीयाऽपि । न च प्रकृतावृत्त्य-वाधानं प्रथमं, पाठेनैव तस्मिन्-  
। पूर्वं क्रियमाणं कर्मान्तरमस्याः प्रथमः पदार्थः प्रणयनम् । तस्य प्रकृतौ  
नेयमङ्गभावेन दृष्टा । अलुप्तोपकाराश्च पदार्था प्राप्यन्ते । यथा यूपायाजन आज्ये  
तेस्कारा न क्रियन्ते । एवं दीक्षणीयादिध्वारम्भणीया ।

१ आरम्भणीया—पा० । २ न ज्योतिष्मतीति—यथैव ' प्राप्तिके प्रायश्चित्तं न विधत्ते  
सर्वथाप्यर्थे हि विधीयते ' । अ० १ पा० ४ अ० १ सू० २८ ) इत्यधिकरणे दर्शार्थं प्रणी-  
त्यामेष्टिद्वेप्रकाल उद्दाने ज्योतिष्मतीति प्रायश्चित्तं न भवतीत्युक्तं, तद्व्यवृत्तेऽपीत्यर्थः ।

दङ्गभूतात्पदार्थादारम्भणीया निवर्तेत । अपि च दीक्षणीयैव ज्योति-  
ष्टोमे, आरम्भार्थः सिध्यति । एवं हि श्रूयते । आग्नावैष्णवमेकादश-  
कपालं निर्वपेद्दीक्षिष्यमाणः, अग्निः सर्वा देवता विष्णुपुङ्गवः, देवताश्चैव  
यज्ञं चाऽऽरभते । अग्निः प्रथमो देवतानां विष्णुः परमः, यदाग्नावै-  
ष्णवमेकादशकपालं निर्वपति देवताश्चैव यज्ञं चोभयतः परिगृह्यावस-  
न्ध इति ॥ ४ ॥

(राजसूयान्तर्गन्तानुमत्यादीष्टावन्वारम्भणीयाया बाधायैकरुणम् ॥३॥)

[ ३ ] प्रधानाच्चान्यसंयुक्तात्सर्वारम्भान्निवर्तेता-  
नङ्गत्वात् ॥ ५ ॥ सि०

अस्ति राजसूयः, राजसूयेन स्वाराज्यकामो यजेतेति । तत्रेष्टिपशु  
सोमदर्विहोमाः प्रधानभूताः । ऐष्टिकेष्वनुमत्यादिषु संशयः । किंपार-  
म्भणीया कर्तव्या, नेति । किं प्राप्तम् । कर्तव्या । विधे कारणाभूतरेऽ-  
तिदेशात्सर्वकर्म स्यादिति ।

एवं प्राप्ते, द्रूमः । प्रधानाद्यापरप्रधानसंयुक्तान्निवर्तितुमर्हति । कुतः ।  
सर्वारम्भार्थेन तत्र ज्योतिष्टोमः समाम्नायते । अग्निष्टोमं प्रथममाहरी-  
ति । स प्रकृतानां प्रधानानामेकैकस्य तन्त्रेण समाम्नातो भवितुम-  
र्हति । एकैकस्य ह्यत्र प्रधानस्य तन्त्रेण साधारणं प्रकरणम् । तेनानुम-  
त्यादीनामारम्भार्थे सिद्धे, नाऽऽरम्भणीया भवितुमर्हतीति ॥ ५ ॥

अपि च दीक्षणीयैव ज्योतिष्टोम आरम्भार्थः सिध्यतीति—अयुक्तोऽयं  
ग्रन्थः । पुरषसंस्कारद्वारेणोपकरोति दीक्षणीया । नाऽऽरम्भार्थतया । न चास्या  
वचनमस्त्यारम्भणीया कार्ये वर्तते दीक्षणीयेति । दीक्षासंजननमस्या उत्पत्तिवाक्येनैवा-  
वगम्यते । तस्मादाज्ञवैष्णवस्तुत्यर्थोऽयमर्थवादः ॥ ४ ॥

सर्वारम्भार्थेन तत्र ज्योतिष्टोमः समाम्नायत इत्युक्तम् । कथम् ।  
ज्योतिष्टोमः श्रुत्या फलेन संबध्यते । न चोभयार्थतया युक्ता, विना वचनेन ।  
अनुमानाद्यपि कार्यापत्तिप्रमाणं न विद्यते । तस्मादयुक्तं प्रत्याम्नानामिधानम् ।  
अर्पणेषु एव वक्तव्यः ।

ननु ऋत्विग्वरणं सर्वप्रधानार्थम् । तत्र प्रधानत्वादिष्टीनामारम्भणीया भविष्यति ।  
उच्यते । तथाऽपि त्वप्राकृतकार्यत्वाज्ज्ञातिः । यथा यूगावटनर्हिणि प्रोक्षणस्य  
निवृत्तिः ॥ ५ ॥

( आरम्भणीयायामारम्भणीयाया अननुष्ठानाधिकरणम् ॥ ४ ॥ )

[ ४ ] तस्यां तु स्यात्प्रयाजवत् ॥ ६ ॥ पू०

अस्त्यारम्भणीयेष्टिः, आग्नावैष्णवमेकादशकपालं निर्वपेद्दर्शपूर्णमा-  
सावारप्स्यमाणः, सरस्वरपै चरुम्, सरस्वते द्वादशकपालम्, अग्नये  
भगिनेऽष्टाकपालं यः कामयेत भग्यन्नादः स्यामिति । नित्यवदेके  
भगिनमामनन्ति । तत्रैषोऽर्थः सांशयिकः । किमारम्भणीयायामारम्भणीया  
कर्तव्या, उत नेति । किं प्राप्तम् । तस्यां तु स्यात्प्रयाजवत् । संशय-  
निवृत्त्यर्थं तुशब्दः । न खलु संशयोऽस्ति । आरम्भणीयायामारम्भ-  
णीया भवितुमर्हति । कुतः । विधेः प्रकरणान्तरेऽतिदेशात्सर्वकर्म स्या-  
दिति । यथा, प्रयाजा एवमारम्भणीयाऽपीति । आह । ननु तस्या  
अप्यर्थेऽन्याऽऽरम्भणीया, तस्या अप्यर्थेऽन्याऽऽरम्भणीया, तस्या  
अप्यर्थेऽन्येत्येवमारम्भणीया न व्यवतिष्ठेत् । व्यवस्थितेन च शास्त्रा-  
र्थेन भवितव्यम् । अत्रोच्यते । सर्वास्वेवानवस्थासु सामर्थ्येन व्यवस्था  
भविष्यति ॥ ६ ॥

न वाऽङ्गभूतत्वात् ॥ ७ ॥ सि०

न वेति पक्षः प्रतिषिध्यते । न स्यादारम्भणीयायामारम्भणीयेति ।  
बुतः । अङ्गभूता हि सा दर्शपूर्णमासयोः । अङ्गभूतस्य च प्रधाना-  
रम्भेणैव सिद्धिरित्युक्तम् । आरम्भणीयाप्रवृत्तेन दर्शपूर्णमासौ कर्त-  
व्यौ । अतः प्रकृतिवदारम्भणीयाऽप्यारम्भणीयाप्रवृत्तेन कर्तव्येति ।  
तस्मात्फिलाऽऽरम्भणीयायामारम्भणीया स्यात् । तच्च नैवम् । अङ्ग-  
त्वाऽप्यन्यामारम्भणीयामारम्भणीयां कुर्वन्मारम्भणीयाप्रवृत्त एव करो-  
मीति गम्यते । तस्मान्नारम्भणीयायामारम्भणीया स्यात् । अपि च  
अल्लशुदुदवदव्यवस्थाऽऽरम्भणीयायां वाक्येन गम्यमाना सामर्थ्येन

समानेऽहनीति सामर्थ्यम् ॥ ६ ॥

अङ्गभूता हि सा दर्शपूर्णमासयोः । अङ्गभूतस्य च प्रधानारम्भेणैव सिद्धिः । यद्येवं  
दीक्षणीयादिवन्मन्यसे । तन्न । कस्मात् । दर्शपूर्णमासप्रयोगाद्वाहिरारम्भणीया  
क्रियते । न तु तथा दीक्षणीयादि । तस्मादयुक्तमेतत् । अङ्गं चेवं कथंभाषपरि-  
पूर्णाऽऽरम्भणीया विधीयते । सा च दर्शपूर्णमासघर्मानाकाङ्क्षति । तौ च प्राग्नि-

बाध्येत । अस्मत्प्रक्षे नाव्यवस्था, न बाधः । तस्मान्नाऽऽरम्भणीया-  
यामारम्भणीयेति ॥ ७ ॥

एकवाक्यत्वाच्च ॥ ८ ॥

इतश्च पश्यामः, एवमेवेति । कुतः । एकं हीदं वाक्यं, यदाऽऽरम्भ-  
णीयां विदधाति, तदा नासौ दर्शपूर्णमासयोर्विहिता । तामविहिता-  
मिव दर्शपूर्णमासयोर्विदधात् । विहितामिव चाऽऽरम्भणीयायाम-  
तिदिशेत् । नैतत्कर्तुमलं भवति सकृदुच्चरितम् । तस्मादप्यारम्भणीया-  
यामारम्भणीया नास्ति ॥ ८ ॥

( खलेवाल्यां यूपानुतेरनुष्ठानाधिकरणम् ॥ ९ ॥ )

[ ५ ] कर्म च द्रव्यसंयोगार्थमर्थाभावाच्चिवर्तते  
तादर्थ्यं श्रुतिसंयोगात् ॥ ९ ॥ सि०

तस्मिन्नेव ज्योतिष्टोमे पशुरग्नीषोमीयः, यो दीक्षितो यदग्नीषोमीयं  
पशुमालभत इति । तत्रेदमाज्जायते, यूपमच्छेद्यता होतव्यम् । न हि  
दीक्षितस्याग्नौ जुहोति । आज्यं चारणिं चाऽऽदाय यूपस्यान्तिकेऽग्निं  
मयित्वा यूपानुतिं जुहोतीति । साद्यस्त्रे श्रूयते, खलेवाली यूपो  
भवतीति । तत्रैषोऽर्थः सांशयिकः । किं साद्यस्त्रे खलेवाल्यां यूप-  
ानुतिः कर्तव्या, नेति । किं प्राप्तम् । कर्तव्या । विधेः प्रकरणान्तरेऽति-  
देशात्सर्वकर्म स्यादिति ।

एवं मासे, द्धूमः । कर्म चैतद्द्रव्यसंयोगार्थं-यूप एवमादिभिः सं-  
स्कारैर्मविष्यतीति क्रियते । यूपं प्राप्तुमेष्टत एतच्छ्रूयते । तेनास्य सं-  
स्कारस्य श्रुतिसंयोगेन यूपार्थता । अच्छशब्दो हि, आप्तुमित्यस्यार्थे  
वर्तते । न चात्र यूपेन प्रयोजनम् । अयूपे हि खलेवाल्यां पशुर्वध्यते ।  
तस्माच्च यूपकरणार्था यूपानुत्पादयः संस्कारा अर्थलोपान्निवर्ति-  
त्त्वमर्हन्तीति । तस्मान्नास्ति खलेवाल्यां यूपानुतिरिति ॥ ९ ॥

( साद्यस्त्रे स्थाण्वानुतेरनुष्ठानाधिकरणम् ॥ १० ॥ )

[ ६ ] स्थाणौ तु देशमात्रत्वादनिवृत्तिः प्रतीयेत ॥ १० ॥ पू०

तस्मिन्नेवाग्नीषोमीये पशौ श्रूयते, स्थाणौ स्थाण्वानुतिं जुहोतीति । ततः

साद्यस्त्रेऽपमर्थः सांशयिको भवति । किं साद्यस्त्रे स्थाण्वाहुतिः कर्तव्या, नेति । तत्रैतत्तावन्नः परीक्ष्यम् । किमारादुपकारकं कर्म स्थाण्वाहुतिः, उत यूपसंस्कार इति । यद्यारादुपकारकं कर्म तदा कर्तव्या । अथ यूपसंस्कारः, निवर्तेतेति । कथमारादुपकारकं कर्म स्यात्, कथं वा यूपसंस्कार इति । यत्रैवमभिसंबन्धः क्रियते, यूपमच्छेद्यता स्थाण्वाहुतिः कर्तव्येति, ततो यूपसंस्कारः । अथ यूपमच्छेद्यतेति प्रकृतेन संबध्येत, तदाऽऽरादुपकारकं कर्मेति । किं तावत्प्राप्तम् । आरादुपकारकं कर्मेति । एतद्विज्ञातं कर्मणा प्रयोजनम् । भूतं हि तावद्भक्त्यर्थमिति ।

अपि च निवृत्तप्रयोजनेन स्थाणुना संबध्यमानाऽऽहुतिः किमिव यूपस्योपकरिष्यति । संबद्धे हि क्रियमाणे संबन्धिन्पुपकुर्यात् । व्यावृत्तो हि यूपोत्स्थाणुः । अपि च तन्त्रमेकादशिन्या यूपोत्स्थाणुः भवति, यद्यारादुपकारकं कर्म स्यात् । तथा हि नाश्रुतोऽभ्यासः कल्पयिष्यते । अपि च, अधिशिष्टेन वाक्येन स्थाणो स्थाण्वाहुतिः भूयते । सा च प्रकरणेन यूपत्रयनस्थाणुविशेषे कल्पयेत् । तस्मादारादुपकारकं कर्म स्थाण्वाहुतिः, साद्यस्त्रे च कर्तव्या चोदकानुग्रहायेति । एवं प्राप्तम् ॥ १० ॥

एवं प्राप्ते, श्रूयः—

अपि वा शेषभूतत्वात्तत्संस्कारः प्रतीयेत ॥ ११ ॥ सि०

अपि चेति पक्षव्यावृत्तिः । यूपसंस्कारः प्रतीयेत । कुतः । प्रकरणविशेषात् यूपमच्छेद्यता स्थाण्वाहुतिर्विधीयत इति गम्यते । या हि मन्यतेऽविशिष्टेन वाक्येन स्थाणुदेशमात्रे विधीयत इति । फलं तस्य कल्पनीयं भवति । योऽपि मन्यते प्रकरणादारादुपकारकमग्नीषोमीयस्य भवतीति । तस्यापि प्रकरणसामान्य प्रकरणविशेषेण बाध्येत । कर्मशेषभूतश्च यूपः, प्रयोजनवत्त्वात्तेन संबध्यमानाऽऽहृष्टार्याऽपि आरादुपकारिका सती कल्पप्रयोजना स्यात् । अतः प्रविद्धिन्पोयेन बाध्येत । यथा, अश्वकर्ण इति । निवृत्तप्रयोजने चापि स्थाणो यूपोत्स्थाणुः च यूपीयोऽसाविति कृत्वा तत्र क्रियमाणा यूपोत्स्थाणुः कृता भवतीति तदा-

ब्रथने क्रियते । यथा शिरसा धारितायाः स्रजः शिरसोऽवतारिताया  
देवदत्तीयाऽसाविति कृत्वा शुचिदेशनिधानादिः संस्कार एषितव्यो  
भवति । एवं स्थाण्वाहुतिरपि । एकादशिन्या चान्तिकदेशस्याविवक्षित-  
त्वाच्चन्त्रं यूपान्हुतिर्भविष्यत्येव । तस्मात्संस्कारपक्ष एव ज्यायान् ॥ ११ ॥

समाख्यानं च तद्वत् ॥ १२ ॥

स्थाण्वाहुतिरिति च समाख्यानं स्थाणुप्रधानाया इवाऽऽहुतेर्भवती-  
ति । कथम् । पष्ठीसमासोऽयम् । कर्मणि पष्ठी । ईप्सिततमं च कर्म ।  
सप्तमीसमासो लक्षणापेक्ष इति कृत्वा नाऽऽदर्वव्यो भवति ॥ १२ ॥

मन्त्रवर्णश्च तद्वत् ॥ १३ ॥

इत्थं पश्यामः संस्कारकर्मणि । यतो मन्त्रवर्णोऽपि तद्वद्भवति ।  
अतस्त्वं देववनस्पते शतवल्गो विरोह, इति । यस्त्वं मया दृष्टः, सोऽत  
आश्रयनाद्बहुप्रकारो विरोहेति यूपमिवाऽऽद्रियमाणो मन्त्रवर्णो भवति ।  
तस्मादपि संस्कारकर्म खलेवाख्या न कर्तव्यमिति ॥ १३ ॥

(उत्तमप्रयाजस्य संस्कारकर्मस्वाधिकारणम् ॥ ७ ॥)

[७] प्रयाजे च तन्न्यायत्वात् ॥ १४ ॥ सि०

दर्शपूर्णमासयोराम्नायत उत्तमः प्रयाजः, स्वाहाकारं यजतीति ।

११ ॥ ]

‘स्थाण्वाहुतिः’ इति पष्ठीसमासोऽयं, सप्तमीसमासानुवर्त्तते । कथम् । सप्त-  
म्यन्तस्य शौण्डादिभिः सह समासः । ननु, संज्ञायामिति समासो भविष्यति । उच्यते ।  
तत्राल्लुक् प्राप्नोति । यथा, अरण्येतिलका इति । नेतदेवम् । हठदन्तात् उच्यते ।  
उकारान्ते चेदम् । तस्माच्छ्लोके । एवं तर्ह्यन्वया निवधः । अर्थप्रयुक्तो हि समासः ।  
सप्तमीसमासेऽधिकरणप्रधानो निर्देशः । तत्राऽऽहुतिरारादुपकारिका । पष्ठीसमासे  
संबन्धः प्रधानम् । तत्राऽऽहुतिः संस्कारिका । आरादुपकारकाच्च सामवायिकं गरीयः ।  
मनूययाऽऽप्यहवर्गः । किन्तु गरीयस्तत्रम् । उच्यते । सत्यमहवर्गः । किन्तु,  
समवायसंबन्धः बलवतः । आरादुपकारकत्वे कल्प्यः संबन्धः । तत्र प्रकरणेनैक-  
वाच्यता ॥ १२ ॥ [ ११ ॥ ]

ननु पूर्वसेऽपि संस्कारकर्म । अन्यत्र स्वाहाकारो विहितः । तस्य स्मारको म-



तत्र संशयः । किमुत्तमः प्रयाज आरादुपकारकं कर्म, उत संस्कार-  
कर्मैति । तत एतच्चावत्परीक्ष्यते । किमाज्यभागादिषु या देवता यष्ट-  
व्यास्ता एवात्र देवताः, उतान्यास्ताभ्यो देवताभ्य इति । कथमन्या  
देवताः, कथं वा प्रकृताः स्युरिति । यदि स्वाहाकार यजतीति देवता-  
विधानं, ततोऽन्या प्रकृताभ्यो देवता । अथ, ये यजामहे स्वाहाऽग्नि-  
मिति निगदेन मान्त्रवर्णिको देवताविधिस्ततः प्रकृता देवता इति ।

किं प्राप्तम् । आरादुपकारकं कर्मैति । तदेतद्वर्ण्यते । अन्या देवता,  
स्वाहाकारं यजतीत्यनेन विधीयते । एवं वचनप्राप्ता भविष्यति । इत-  
रया मान्त्रवर्णिकी कल्पयितव्या भवेत् । नन्वन्याऽन्यादिशब्दैर्न  
शक्यते वदितुम् । तत्रायं, ये यजामहे स्वाहाऽग्निमिति मन्त्रवर्णोऽपि  
विप्रतिषिध्येत । अत्रोच्यते । नैतद्विप्रतिषिद्धम् । अनेकस्याप्येकः शब्दो  
भवति वाचकः । तद्यथा, मातेति मातरमपि वदति, मातारमपि । माता  
च परमं देवत, समा च पुत्रेष्वित्येतेरुपबध्यमानो जननीवचनोऽवग-  
म्यते । माता समः, क्षिप्रश्चेत्येभिरप्यनुबध्यमानो धान्यस्य मातुर्वाचकः ।  
एवं मन्त्रेऽप्यन्यादयः स्वाहाकारदेवताके यागे प्रयुज्यमानास्तद्वाचि-  
नोऽवगम्येरन् । तथा सति प्रज्ञातं यागस्य कार्यमनुगृहीतम्, आरादु-  
पक्रिया । तस्मादारादुपकारकं कर्मोत्तमः प्रयाज इति ।

एवं प्राप्ते, द्रुमः । प्रयाजे च तन्न्यायत्वात् । उक्तमथस्तारस्याष्वा-  
हुतिः संस्कारकर्मैति, इहापि चशब्देनान्वादिश्यते, उत्तमः प्रयाजः  
संस्कारकर्मैति । तत एतच्चावद्वर्णयन्ति । या आज्यभागादिषु देवता  
यष्टव्यास्ता एवेह देवता इति । कुतः । स्वाहाकारस्य देवतासंयोगा-  
भावात् । तद्धिनेन वा देवतासंयोगो विज्ञायते, चतुर्थ्यन्तेन वा । न  
चेह तद्धितो न चतुर्थी । अतो न देवताविधिः । यागसामानाधिकरण्यं  
च द्वितीयया गम्यते । तस्माद्यागवचन-स्वाहाकारशब्दो यथा सभि-  
दादय इति ।

विष्यति । नारिष्ठहोमादिषु । न शब्दप्रशार्धनिर्देशात् । शब्दो ह्यस्य स्मारको न  
शब्दस्य । स च स्व हाकारमन्त्रेणैव घोषते । वाचनिकोऽयं देवताविधिः । वरणेन  
मन्त्रेण देवताऽवगम्यते । यथा 'मूक्तवाकेन प्रस्तरम्' इति । न चायं करण-  
निर्दिष्टः ।

आह । यदि द्वितीया संयोगात्तं यागवचनं मन्यसे, आरादुपकार-  
रक्तस्तर्हि यागः । इप्सिततमे हि द्वितीया विभक्तिर्भवतीति । अत्रोच्य-  
ते । एवंमेव मासे वदामः । तन्न्यायत्वादिति । स एव न्याय-इह, यः  
स्थाप्याहुतो । अपि वा शेषभूतत्वात्तत्संस्कारः प्रतीयतेति । शेषभूता-  
याऽऽज्यभागानिष्वग्न्यादयः । तदर्थो यागः सन् प्रयोजनवान् भवति ।  
इतरस्मिन् पक्षे यागो निष्प्रयोजनः स्यात् । तदर्थं देवताभिधानमपि  
निष्प्रयोजनं स्यात् । सत्यां च देवतासंस्कारशङ्कया यागप्रयोजनं  
कल्पयितुं न शक्यते । तथाऽग्न्यादीनां संभवति स्वायेंऽदृष्टा स्वाहाका-  
रवचनता न शक्या कल्पयितुम् । तस्माद्देवतासंस्कारार्थमुत्तमः  
प्रयाजः । देवतास्मरणसंस्कारद्वारं चादृष्टमपि तस्माद्यागाद्भव-  
तीति ॥ १४ ॥

लिङ्गदर्शनाच्च ॥ १५ ॥

लिङ्गमप्यस्मिन्नर्थे भवति । किं लिङ्गम् । संप्रतिपन्नदेवताकथातु-  
र्भास्येषूत्तमप्रयाजस्य निगदो दृश्यते । स्वाहाऽग्निं स्वाहा सोमं स्वाहा  
संवितारं स्वाहा सरस्वतीं स्वाहा पूषणमित्येवंलक्षणकः । स देवतासं-  
स्कारपक्षेऽवकल्पते । इतरस्मिन्नदृष्टार्थः स्यात् । तस्मादपि देवतासं-  
स्कार उत्तमः प्रयाजः स्यात् । प्रयोजनं विप्रतिपन्नदेवताकेषु सौर्षा-  
दिकर्मसु प्राकृतानि देवतापदानि न निवर्तन्ते पूर्वपक्षे । सिद्धान्ते तु  
निवर्तन्ते ॥ १५ ॥

( आग्नेयाज्यभागस्याऽऽरादुपकारकत्वाधिकरणम् ॥ ८ ॥ )

[ ८ ] तथाऽऽज्यभागान्निरपीति चेत् ॥ १६ ॥ पू०

दर्शपूर्णमासो स्तो दर्शपूर्णमासाभ्यां स्वर्गकामो यजेतेति । तत्रे-

ननु आग्निशब्दः स्वाहाकारं न शक्नोति वक्तुम् । उच्यते । शक्यति, द्व्यर्थ-  
स्यान्मातृशब्दिति । अत्राभिधीयते न हि द्वितीयान्तेन शब्देन देवतोद्दिश्यते, प्रया-  
णाभावात् । अपि च स्वाहाकारः शब्दपदार्थको न शक्नोति देवता वक्तुम् । तस्मा-  
न्मान्त्रवर्णिको देवताविधिः । प्रकरणात्क्रमसाहितात्करणमवोऽवगम्यते । स्मरणं च  
प्रधानदेवतयाऽपेक्षितम् । अतस्तेनैवाशेन संबध्यते ॥ १४ ॥ [ १५ ॥

दमाध्नायते । आज्यभागौ यजतीति । इदं चापरं श्रूयते । तौ होचतुः  
 क्रिमावयोस्ततः स्यादिति । यस्यै कस्यैचिद्देवतायै हविर्निर्वपेत्तद्वान्  
 पुरस्तादाज्यस्य यजन्ति । तस्माद्यस्यै कस्यैचिद्देवतायै हविर्निर्वपन्ति  
 ते पुरस्तादाज्यभागावग्रीपोमाभ्यां यजन्ति, तौ न सौम्येऽध्वरे न  
 पशौ, इति । तत्रैतत्संदिह्यते । यदाज्यभागयोरग्रीपोमाविज्येते, किं  
 तत्राग्नियागो देवतासंस्कारार्थं उताऽऽरादुपकारक इति । किं प्राप्तम् ।  
 इति चेत्संदेहं पश्यसि, तथा, आज्यभागाग्निरपि स्यात् । ययोत्तमः  
 मयाजः । अपि वा शेषभूतत्वाच्चत्संस्कारः प्रतीयेतेति ॥ १६ ॥

व्यपदेशाद्देवतान्तरम् ॥ १७ ॥ सि०

न चैतदस्ति, देवतासंस्कार आज्यभागयोरिति । किं तर्हि । आरा-  
 दुपक्रिया । कुतः । व्यपदेशादवगम्यते । प्रधानाग्नेर्देवतान्तरमिहेज्यत  
 इति । कोऽसौ व्यपदेशः । अग्निमग्न आवह, सोममावह, अग्निमावह,  
 इति । कथमग्निमावाहन एतावत्यथ देवता इज्येरन्निति । एवमावाह-  
 नेन देवतास्वव्यामोहार्थं परिगण्यमानासु द्विरग्निशब्देन परिगणनं  
 कृतम् । तद्देवतान्तरेऽवकल्पते । इतरथा हि संख्यावृद्ध्या व्यामुह्येत ।  
 गणनं चोभयोरपि पक्षयोस्तुल्यम् । अपि च त्वत्पक्षे सोमव्यवधाना-  
 द्गणने क्रमो बाधयेत । अपि च, असकृद्वचनं शब्देनानुबध्यमानमन्य-  
 मित्र व्यपदिशति । यथा, ब्राह्मण आगतो वृषल आगतो ब्राह्मण  
 आगत इति द्वयोरिव ब्राह्मणयोर्भवति गणनावदः । एवमिहापि द्वयो-  
 रिवान्योर्भवति वादः । स एव व्यपदेशो भवति लिङ्गम् ॥ १७ ॥

प्राप्तिस्तु वक्तव्या । सोच्यते—

समत्वाच्च ॥ १८ ॥

इयं प्राप्तिः । समोऽत्र देवता यागः । देवताऽपि श्रुता प्रधानयागे ।  
 यागोऽपि वाक्यान्तरे । आज्यभागौ यजतीति । तदिहोभयोर्यागदेवतयोः  
 मयोजनमतोर्देवताया यागार्थता न्याय्या । मन्त्रानं द्वारादुपकारकत्वं

११ ॥ ॥ १७ ॥

आज्यभागो देवतामपेक्षते, ( प्रधानयागो देवतास्मारकम् । ) तत्र यागो देवताया

यागस्येति । न हि देवतां विना यागो भवति । तेन स देवतामाका-  
ङ्क्षति, न तु प्रधानदेवता यागान्तरमाकाङ्क्षति । यच्च येनाऽऽका-  
ङ्क्ष्यते तत्तदर्थं भवति । तस्माद्देवता यागार्था । अपि च, आरादुप-  
कारकौ कर्मभिः साम्यं भवति । कथम् । अभीष्टं वा एतौ यज्ञस्य  
यदाधारौ, चक्षुषी वा एतौ यदाज्यभागौ, यत्प्रयाजा इज्यन्ते वर्म वा  
एतद्यज्ञस्य क्रियते वर्म यजमानस्य भ्रातृव्यस्याभिभूत्यै, इति ॥ १८ ॥

( पशुपुरोडाशयागस्य पशुयागीयदेवतासंस्कारकत्वाधिकरणम् ॥ ९ ॥ )

[९] पशावपीति चेत् ॥ १९ ॥ पू०

अस्ति ज्योतिष्टोमे पशुरग्नीषोमीयः । आ सोमं वहन्त्यग्निना प्रति  
तिष्ठन्ति तौ संभवन्तौ यजमानमभिसंभवतो वरुणपाशाभ्यां वा एषोऽ-  
भिधीयते, यो-दीक्षितो यदग्नीषोमीयं पशुमालभते, वरुणपाशाभ्यामेव  
मुच्यत इति । तत्रेदं समामनन्ति । अग्नीषोमीयस्य वपया प्रचर्षाग्नीषो-  
मीयं पशुपुरोडाशमनुनिर्वपतीति । तत्र सदेहः । किं पुरोडाशयाग  
आरादुपकारक उत देवतासंस्कारार्थ इति ।

किं तावत्प्राप्तम् । ततः प्रयाजाधिकरणे पराजितोऽपि हेतुः केनचि-  
दपरेण विशेषेण पुनरनुमाण्यत इति पुनरुपदिश्यते, पशावपीति चेत् ।

विना न भवतीति । न तु प्रधानदेवताऽऽज्यभागस्मारकमपेक्षते । तस्माददृष्टार्थं आज्य-  
भागः । अस्मिन्त्याख्याने स्वाहाकारोऽप्येवमेवाऽऽपद्यते । यदि कश्चिद्नूयात्, त-  
स्मिन् मन्त्रे दृश्यमाणा देवता विद्यन्ते । तस्मात्तत्संस्कारकोऽर्थः, न त्वाज्यभागे । सत्यं  
विद्यते, निर्वर्त्याद्येनेव यागो गुणभूता देवतामाकाङ्क्षति । तस्मादज्यभागस्वाहाकारयो-  
स्तुल्यत्वात्कथं स्वाहाकाराधिकरणम् ।

उच्यते । यागो हि निर्वृत्तः सन्निवृत्तः देवताप्रकाशनद्वारेणोपकरोति ।  
तस्याः प्रकाशनमपर्वणोवापेक्षते । तदस्य दृष्टमेव प्रयोजनं न त्वाज्यभागेऽपीदृशमेव  
प्राप्नोति । सत्यं विधानात्तादृशमपर्वणं नापेक्षते । आज्यमग्राविनि च द्विसंख्या श्रूयते ।  
सा च केनचित्समानयोगेन प्रवर्तते । तत्र सोमस्तावदारादुपकारकः । यद्यपरोऽप्यारा-  
दुपकारक एव द्विसंख्या युज्यते, नान्यथा ॥ १८ ॥

अपि च यस्य प्रधानभूता देवता तस्य घर्षा एव न प्राप्नुवन्ति । तत्र 'अग्नि-

इति चेत्पश्यसि, किमारादुपकारको देवतासंस्कार इति । पशावप्यारा-  
दुपकारकः स्यात् । एतद्धि कर्मणां प्रसिद्धं कार्यम् । अग्नीषोमीयमिति च  
गुणभूतदेवता कस्तद्धिनशब्दो भवति । पशावपि तद्धिन एव शब्दो  
वाक्यशेषेण बलवता बलनवचनो व्यपदिश्यते, न नियोगतस्तद्वचनः  
पशुपुरोडाशे । अतः प्रसिद्धेरादुपकारकत्वम् ॥ १९ ॥

न तद्भूतवचनात् ॥ २० ॥ सि०

(नेति प्रतिषेधकः शब्दः । आ सोमं वहन्त्यग्निना प्रतितिष्ठन्तीत्यर्थ-  
वादवचन एव । यद्यर्थवादवचनादन्या पशो देवता, अन्वा पुरोडाश-  
याग इति गम्यते । अर्थवादवचनादेव सैवेत्यवगन्तव्या । एवं ह्यह ।  
यदेवत्यः पशुस्तदेवत्यः पशुपुरोडाश इति । तस्मादर्थवादसाम्ये  
तासंस्कार इति गम्यते ॥ २० ॥

लिङ्गदर्शनाच्च ॥ २१ ॥

इत्थं पश्यामः संस्कारकर्म पशुपुरोडाश इति । कुतः । लिङ्गमप्ये-  
तमर्थं दर्शयति । इन्द्राय वज्रिणे वृषभमालभेतेत्यस्य पशोः पुरोडाशस्य  
क्रमे संप्रतिपन्नदेवताकं याज्यानुवाक्यादयं समाश्रितम् । इन्द्रं स्तुहि  
वज्रिणं स्तोमपृष्ठं, स्तुहि शूर वज्रिणं सुप्रतीतमिति च । तत्संस्कारप-  
क्षेऽथकल्पते, नान्यथा । तस्मात्पशुदेवतासंस्कारार्थं पुरोडाशयाग इति  
॥ २१ ॥

गुणो वा स्यात्कपालवद्गुणभूतविकाराच्च ॥ २२ ॥

विशेषविवक्षया पुनस्तमेव हेतुं व्यपदिशति । वाशब्देन पक्षं व्याव-  
र्तयति । गुण स्याद्देवता । एवमारादुपकारकत्वप्रसिद्धिरनुग्रहीष्यते ।  
अनेकगुणभावश्च कपालवद्भविष्यति । यथा कपालं श्रवणेऽपि तुषोप-  
वनेऽपि । एवमग्नीषोमावप्यभिन्नौ पशुयागे पुरोडाशयागे च गुणभूतौ  
भविष्यतः । एवं च सति दार्शपौर्णमाभिकपोरग्नीषोमयोर्गुणभावेन

‘कः श्विष्टकृत्’ इति दर्शनं नोपपद्यते । कः धर्मा न प्राप्नुवन्ति । उच्यते ।  
विकृतौ सादृश्येन धर्मपाति । ( विप्रदृशयोस्त्वग्नीषोमयोः ) प्रकृतौ गुणभूतयोर-  
ग्नीषोमयोर्वर्मा विहिताः, विकृतौ प्रधानभूतयोरित्येतद्वैमाद्वयम् । अयमभिप्रायः  
विशोदयतः ॥ १९ ॥ [ २० ॥ २१ ॥

यामे-द्वारभूतयोर्धर्म आम्नातः । इह गुणभूतयोरेवाविरोधेन भवि-  
ष्यति । इतरथा प्रधानभूतयोरन्यकार्ययोर्न प्राप्तुयात् । दृश्यते च,  
अनिरुक्तः स्विष्टकृदिति । तस्मादप्यारादुपक्रिया । अपि च सौत्राम-  
ण्यामाश्विनसारस्वतसुत्रामदेवताकेषु पशुषु, ऐन्द्रवरुणसावित्राः पुरो-  
डाशाः पशुप्रकरणान्नोत्कृष्यन्ते । संस्कारपक्ष उत्कृष्येरन् । छिद्रा-  
विधानार्थतायाश्चोक्तमर्थवादत्वम् । तस्मादप्यारादुपक्रिया ॥ २२ ॥

अपि वा शेषभूतत्वात्तसंस्कारः प्रतीयेत स्वाहाका-  
रवदङ्गानामर्थसंयोगात् ॥ २३ ॥

अपि वेति पक्षव्यावृत्तिः । नाऽऽरादुपकारकं कर्म । तत्संस्कारः  
प्रतीयेत, देवतासंस्कार इति । कुतः । शेषभूतत्वाद्देवतायाः प्रयोजन-  
वत्त्वम् । तस्माद्यथा स्वाहाकारयजिर्निष्प्रयोजन इति देवतासंस्कारः  
प्रतीयते, एवमिहापि । अङ्गानामर्थसंयोगात् । अर्थेन-प्रयोजनेन  
संयोग इह गम्यते वाक्येन । तेन नाऽऽरादुपकारकम्, आरादुपकार-  
केभ्यः सामवायिकान्यङ्गानि वरीयांसि भवन्तीति । यदुक्तम् । गुण-  
भूतदेवताकेन तद्धितशब्देन निर्देश इति । प्रधानभूतदेवताकेनप्येवं-  
जातोपकेन शब्देन संबन्धे विधीयमाने निर्देशोपपत्तिः । अपि च, दृष्ट-  
कार्षेयदृष्टादृष्टीयः । तस्मात्संस्कारकमेति ॥ २३ ॥

व्यूद्धवचनं च विप्रतिपत्तौ तदर्थत्वात् ॥ २४ ॥

इत्थं संस्कारकमेति । सौत्रामण्यां पशुपुरोडाशदेवताविप्रतिपत्तौ  
व्यूद्धवचनं देवतासंस्कार एवावकल्यते । यद्वै सौत्रामण्यां व्यूद्धं तदस्याः  
समृद्धं, यदन्यदेवत्याः पशुपुरोडाशा भवन्ति, अन्यदेवत्याः पक्षप-  
इति ॥ २४ ॥

गुणोऽपीति चेत् ॥ २५ ॥

एवं चेत्प्रपत्तिः, संस्कारपक्षे व्यूद्धवचनमवकल्यते इति । तत्र ।  
संस्कारपक्षेऽपि व्यूद्धवचनं नावकल्यते । न हि तत्र किञ्चिद्व्यूद्धं,  
विप्रतिपक्षदेवताकेरेव पुरोडाशैस्तत्कर्म समृद्धतरं भवति । एवं ह्यह-

यदन्पदेवत्याः पुरोडाशा भवन्ति, अन्यदेवत्याः पशव इति, तदस्यां समृद्धं भवतीति । यश्चोभयोः पक्षयोर्दोषः, न तमेकश्चोद्यो भवति । यथैव हि संस्कारपक्षे व्युद्भवचनमर्थवाद एवमितरस्मिन्नापि पक्षेऽर्थवादो भविष्यति ॥ २५ ॥

नासंहानात्कपालवत् ॥ २६ ॥

नेतदेवं, भवदीये पक्षे न किञ्चिदपि हीनम् । यथैवैकेन कपालेन तुषेपूष्यमानेऽन्येषां कपालानां न किञ्चिद्धीयते । एवमन्यया देवतया पशुपुरोडाशयागे निर्वर्त्यमाने न किञ्चित्पशुदेवतायां हीयते । तत्राव्युद्भव व्युद्भवचनं भवति । मदीये तु पक्षे देवताप्रकाशनमङ्गभूतं हीयते । अन्यदेवतदुच्यते, यद्व्युद्भवमपि समृद्धं भवतीति । अहीने तु व्युद्भवशब्द उच्चरिते न शब्दार्थो गृहीत इति ॥ २६ ॥

ग्रहाणां च संप्रतिपत्तौ तद्वचनं तदर्थत्वात् ॥ २७ ॥

इत्थं संस्कारकमेति । सौत्रामण्या संप्रतिपन्नदेवताकेषु ग्रहेषु तद्वचनं भवति । पुरोडाशवचनम् । नेतेषां पशूनां पुरोडाशा विद्यन्ते, ग्रहपुरोडाशा ह्येते पशव इति न तावन्न विद्यन्ते । विप्रतिपन्नदेवताकेस्तु संस्काराभावमालोच्यैवमुच्यते । ग्रहा एषां पुरोडाशाः, ग्रहपुरोडाशा ह्येते, इति । किं तेषां पुरोडाशैः सामान्यम् । यदेते देवतासंस्कारार्थाः । यदि पुरोडाशा अपि देवतासंस्कारार्था एवमेतदवकल्पते । तस्मात्संस्कारपक्ष एव श्रेयान् ॥ २७ ॥

ग्रहाभावे च तद्वचनम् ॥ २८ ॥

एवं श्रूयते, नेतस्य पशोर्ग्रहं गृह्णन्ति, पुरोडाशवानेप पशुरिति । पशुपुरोडाशवच्चाहेतुकं ग्रहामावं श्रुवन् ग्रहपुरोडाशयोरेकार्थतां दर्शयति । तत्र ग्रहस्य देवतासंस्कारार्थतां विज्ञात्वा, यदि पुरोडाशोऽपि देवतासंस्कारार्थः, एवमेतदवकल्पते ॥ २८ ॥

देवतायाश्च हेतुत्वं प्रसिद्धं तेन दर्शयति ॥ २९ ॥

इत्थं पशवामः संस्कारकमेति । एवं श्राम्नायते, अग्निभ्यः कामेभ्यः पशव आलभ्यन्ते, कामा वा अग्रयाः, आग्नेयाः पुरोडाशा भवन्ति, आग्नेया हि पशव इति । पशुदेवताहेतुकान् पुरोडाशान् श्रुवन् देवतासंस्कारार्थतां पुरोडाशानां दर्शयति ॥ २९ ॥

अविरुद्धोपपत्तिरथापत्तेः श्रुतवद्गुणभूतविकारः स्यात् ॥ ३० ॥

अथ यदुक्तं, गुणभूतयोर्धर्मः प्रधानभूतयोरधीपोमयोर्न स्यादिति ।  
उच्यते । अविरुद्धा प्रधानभूतयोरप्यधीपोमयोर्धर्मोणामुपपत्तिः । कुतः ।  
अथापत्तेः प्रधानभूतावपि प्राकृतं कार्यं यागनिर्वाहं कुर्यान् द्वारभूताः  
विति धर्मयोक्ष्येते, श्रुतवत् । यथा, श्रुते चक्रं, दधश्चक्रमिति प्रदानार्थं  
दधिं श्रुते प्रणीताकार्यं कुर्यात् इति धर्मोऽप्युच्येते । न च दोषो  
भवति ॥ ३० ॥

स द्वयर्थः स्यादुभयोः श्रुतिभूतत्वादिप्रतिपत्तौ ताद-

र्थ्याद्विकारत्वमुक्तं तस्यार्थवादत्वम् ॥ ३१ ॥

अथ यदुक्तम्, ऐन्द्रवारुणस्रावित्राणां पुरोडाशानां सौत्रामणीर्प्र-  
कारणादुत्कर्षः प्राप्नोति । तत्रेदमुच्यते । स द्वयर्थो यागो देवतासंस्का-  
रार्थश्छिद्रापिधानार्थश्च । उभयोरर्थयोः श्रुतिभूतत्वात् । अतो विप्रति-  
पत्तेर्देवताकेषु छिद्रापिधानार्थतया प्रकरणादुत्कर्षो न भविष्यति ।  
तत्प्रकरणगत एवायं विकारो भविष्यतीति ॥ ३१ ॥

तस्याप्युक्तमर्थवादत्वमिति यदुक्तं, तत्रेदमुच्यते—

विप्रतिपत्तौ तासां भारुणाविकारः स्यात् ॥ ३२ ॥

एवं तर्जनेन प्रकारेण प्रकरणादुत्कर्षः । देवतासंस्कारस्तावत्संस्कार-  
णादुत्कर्षेण न शक्यते बाधितुम् । तत्र सौत्रामण्यां संप्रतिपत्तेर्देवताका-  
एव चोदकेन पुरोडाशाः प्राप्तः । तत्रेन्द्रादयः शब्दाः पशुदेवतानामेव  
वाचकाः । क्रयम् । एकदेशा हि तेषामिमे वर्गान्तरसहिता उच्चारिता  
इति गम्यते । शक्युवन्ति द्वेकदेशाः समुदायिनः समुदायं प्रत्याख्य संमु-  
दायार्थान् गमयितुम् । यथा गाव्यादयः । यथा च, सरस्वतीदेवताके  
निगदे, सरस्वति देवनिद्रो निवर्हय मजा विश्वस्य वृत्तस्य मायिन  
इति, वृत्तस्य शब्दो वृंहच्छब्दार्थं गमयति । किमर्थं पुनरेवं कल्प्यते ।  
यतो देवतान्तराणि पशुदेवतासंस्कारार्थेषु यागेषु प्रत्याख्यमानान्पनर्थः

३० ॥ ३१ ॥

१ अ० ३० ( अ० ४ अ० ८ व० ३० ) । २ भूतयस्य इति—वेदभाष्ये परं, 'इत्य-  
ति त्वदुक्तमपेक्षम्' इति विद्वारण्यस्तामिनः ।



कानि भवेयुः । तस्मात्पशुदेवतानामारूपाविकाराः पुरोडाशदेवता-  
शब्दा इति ॥ ३२ ॥

अभ्यासो वा प्रयाजवदेकदेशोऽन्यदेवत्यः ॥ ३३ ॥

संस्कारपक्ष एव वाशब्दो युक्तिं व्यावर्तयति, न पक्षम् । न  
चाऽऽरूपाविकारः । संस्कारपक्षेऽन्यथानुपपद्यमान आरूपाविकारा  
भवन्ति । अनारूपाविकारेष्वपि संस्कारपक्षोऽवकल्पत एव । कथम् ।  
अभ्यास एव पुरोडाशयागस्य भविष्यति । तत्र हि चोदकेन पशुदे-  
वता च प्राप्नोति, पुरोडाशश्च । पशुदेवताया अन्यद्द्रव्यं विधीयते  
ग्रहः । पुरोडाशस्यान्या देवता । यागस्त्वविकृत एव तिष्ठति । स पशु-  
देवतासंघद्ध्यैव कर्तव्यो ग्रहसंघद्ध्य । तदुभयप्यनभ्यस्ते यागेः न  
संभवतीत्यर्थदभ्यस्यते यागः । तस्यैकदेशोऽन्यदेवत्यः, प्रयाजवत् ।  
तद्यथा पशो पञ्चानां प्रयाजानां चोदकेन प्राप्तानामेकादशसंख्या  
विधीयते । सा चान्तरेणाभ्यासं नावकल्पत इत्यभ्यस्यन्ते प्रयाजाः ।

३२ ॥ ]

अस्या चोदकेन पशुदेवता प्राप्नोति, पशुपुरोडाशश्च । तत्र पशुदेवतायां द्रव्या-  
न्तरं विधीयते । पशुपुरोडाशस्य च देवतान्तरम् । यागस्त्वविकृत एवावतिष्ठते ।  
यथाऽभ्युदितेष्ट्या सोऽभ्यस्यते । यथा सोमयाग इति ।

इमे सूत्रभाष्ये अयुक्तं । अस्या सौत्रामण्या पशुयागा आम्नायन्ते । देवतासं-  
स्कारद्वारेण च पशुपुरोडाशाः प्राप्नुवन्ति । तत्र वाचनिकोऽयं देवताविधिः । तस्मादभा-  
कृतकार्याः पुरोडाशयागाः । वचनसामर्थ्यात् । यो ग्रहो देवतासंघद्ध्यः, स पशुपुरोडा-  
शयागेन न रूप्यते । कथम् । अविवर्तमानत्वात् । कथं न विपरिवर्तने । अविवर्त-  
नात् । कथमविवर्तनम् । अत्रोपकारा अतिरिश्यन्ते । यत्र प्रकरणं तत्र विपरिवृत्तिः ।  
एतच्च प्रष्टव्यम् ।

अभ्युदितेष्ट्य म्रमः । अग्नि प्रकरणं, विपरिवृत्तिश्च । तथाऽपि न संभवति । नेत-  
रसोमयमिना द्रव्यम् । तत्र 'सोमेन यनेत' इति सोमविशिष्टो यागो विधीयते ।  
ऐन्द्रवायवादीनि ग्रहणानि सोमयाग द्रव्यस्यैव संस्कारकाणि । तानि च ग्रहणानि  
प्रकरणेन गृह्यन्ते । अर्थात्तत्र यागस्यायः । इह पशुपुरोडाशयागद्रव्यस्य ग्रहदेवताया  
न विपरिवर्तनः । क्रियते । तस्मादायान्तरम् । न-वभ्युदिनेष्टिपद्धतिरिति । नेत-

तेषामभ्यस्यमानानामेकदेशोऽग्न्या देवताः, दुरउपासानक्त्येवमादयः ।  
एवमिहाप्यभ्यासः पुरोडाशयागस्य । तस्मादनुत्कर्षः संस्कारप-  
सेऽपीति ॥ ३३ ॥

( सौर्ययागे चरुशब्दवाच्यौदनेन प्राकृतहविर्वाधा-  
धिकरणम् ॥ १० ॥ )

[ १० ] चरुहविर्विकारः स्यादिज्यासंयो-  
गात् ॥ ३४ ॥ सि०

चरुः श्रूयते । सौर्यं चरुं निर्वपेद्ब्रह्मवर्चसकाम इति । सौर्यं आग्ने  
यविकार इत्येतत्समधिगतम् । ऐकौर्ध्वार्थां नियम्येत पूर्ववत्त्वादिकारो  
हि, इति । तत्रैषोऽर्थः सांशयिकः । किं चरुः कपालविकारः, हविर्वि-  
कार इति । यदा हविर्विकारस्तदा किं स्यात्तदा हविर्विक्रयत उतौदने-  
नेति । किं तावत्प्राप्तम् । हविर्विकारः स्यादिति । कुतः । इज्यासंयो-  
गात् । तद्धितार्थो विधीयते चरोः, सौर्यं चरुं निर्वपेदिति । एवमिज्या-  
र्थशकः । तस्माद्दिविविकार इति ॥ ३४ ॥

प्रसिद्धग्रहणत्वान्च ॥ ३५ ॥ पू०

भ्युदितेष्टया तुल्यम् । तत्र निमित्ते सति विभागो विधीयते । यागस्तु विद्यत एव ।  
न त्विह तथा विभागश्चनं, येनभ्युदयेष्टया तुल्यं स्यात् ।

ननु प्रत्यक्षः पशुपुरोडाशयागः । आनुमानिकस्तु देवतासंनन्धेन यागः । तस्माज्  
यागान्तरम् । नेतदेवम् । यद्यस्मिन्यागे येन केनचित्प्रकारेण निवेशः स्यात् । तद्यदि  
यागान्तरं न लभ्येत । यदि च इत्येते यागे सत्यानुमानिको न लभ्येत, तदा दीक्षणी-  
यादीनि सर्वाण्यवमन्तराणि भवेयुः । यदि चैको यागस्तदैक एव विध्यन्तः प्राप्नोति ।  
द्वितीयस्य त्रयस्य चोदकवत्प्राप्नोति । एकेन प्रधानं भवतु । द्वितीयस्य तु प्रोक्षणा-  
द्विशिष्टार्थत्वेन प्राप्नोति । देवतदोस्तु यदि निवेशः स्यात् । प्रयानानुवादेन तु  
संख्या विधीयते । तत्र यागान्तराशब्देन मारित ॥ ३३ ॥

चरुशब्दभ्योमयत्र प्रयोगः । स्यादयामोदने च प्रयोगमात्रेणैव शब्दार्थो भवति ।  
अशब्दार्थे हि प्रयोगो दृश्यते । कथं तल्लु नियमः । ओदने च संस्मरणं, न स्या-  
स्याम् ॥ ३४ ॥

एवं स्थिते विशेष उच्यते । हविर्विकारः । प्रसिद्धग्रहणत्वाच्च स्था-  
ल्या हविर्विकारः क्रियते । प्रसिद्धस्य ग्रहणं न्याय्यम् । प्रसिद्धश्च स्था-  
ल्या चरुशब्दः, आ हिमवतः, आ च कुमारीभ्यः प्रयुज्यमानो दृष्टः ।  
तस्मात्स्थाल्या हविर्विक्रियत इति ॥ ३५ ॥

ओदनो वाऽन्नसंयोगात् ॥ ३६ ॥ सि०

ओदनेऽपि चरुशब्दः प्रयुज्यते । तत्रोदनस्यैव ग्रहणं न्याय्यं, न  
स्थाल्याः । कुतः । अदनीयसंयोगात् । अदनीयेन हि द्रव्येण देवताया-  
गमाचरन्ति शिष्टाः, नानदनीयेन । तत्रभवतामाचारात्तेषां स्मृति-  
रनुमीयते । स्मृतेः श्रुतिः । तस्मादोदनेन हविर्विक्रियत इति ॥ ३६ ॥

न द्व्यर्थत्वात् ॥ ३७ ॥

न ओदनस्य वाचकश्चरुशब्दः । कुतः । द्व्यर्थ एवं स भवेत् । स्थाल्यां  
हि स प्रसिद्धः समधिगतः । तस्मादोदने लक्षणाशब्दस्तत्संयोगादित्युक्तं  
मन्तव्यम् । अन्यायो ह्येवंजातीयकेष्वनेकार्थभावः । तस्मात्स्थाल्या  
हविर्विक्रियत इति । यदुक्तम्, अदनीयेन शिष्टा देवतायागमाचरन्तीति  
ध्रुवमेषां स्मृतिरिति । उच्यते । अनुमानमेतत्प्रत्यक्षेण वचनेन बाध्यते ।  
वचनादवगम्यते स्थाल्या यागः कर्तव्य इति । कथम् । तस्यां हि चरु-  
शब्दः प्रसिद्धः । नासावाचारानुरोधेन लक्षणाशब्दः कल्पनीयः ।  
कल्पमाने वाऽऽचारेण शब्दो बाध्येत । न चैतन्न्याय्यम् । शब्दानु-  
रोधेन हि व्यामोहादाचार इति कल्पयितुं न्याय्यम् । यथा, शूलैश्च  
मासरेण चावभृथमभ्यवयन्तीति । प्राजापत्यं चरुं निर्वपेच्छतकृष्णलमा-  
यष्काम इति च ॥ ३७ ॥

कपालविकारो वा विशयेऽर्थोपपत्तिभ्याम् ॥ ३८ ॥

हविर्विकारपक्षो न सिध्यति । स्थाल्या विकारे स्मृतिहेतुशाचारा-  
द्भ्रुविराशङ्क्यते । ओदनेन विकारे स्थालीसंयोगाल्लक्षणाशब्द आशङ्क-  
इव । अस्ति चान्या गतिः । कपालविकारो भवेदिति । तस्माद्वा-  
शब्देन पक्षं व्यावर्त्य कपालविकारश्चरुरिति ब्रूमः । कपालविकारोऽ-  
प्यर्थः सूर्यस्य । तेन सौर्य इति श्रव्यते व्यपदेश्यम् । उपपत्तिश्चास्ति ।  
श्रव्यते स्थाल्यां थपयितुम् । तस्माद्द्विविकारपक्षे संशये कपालविकार  
आश्रयणीयः ॥ ३८ ॥

गुणमुख्यविशेषाच्च ॥ ३९ ॥

अस्ति च गुणमुख्ययोर्विशेषः । गुणो वाधितव्यो न्याय्यो न मुख्यः ।  
तदुक्तम्, अङ्गगुणविरोधे च तादर्थ्यादिति ॥ ३९ ॥

तच्छ्रुतौ चान्यहविष्टात् ॥ ४० ॥

अरुश्रुतौ चान्यद्विदर्शयति । प्राजपत्यं घृते चरुं निर्वपेच्छतक्र-  
ष्णलमायुष्काम इति । शतकृष्णलानि हविः । चरुरेपां संवन्धी । अत्वारि  
अत्वारि कृष्णलान्यवद्यतीति कृष्णलानां हविष्टम् ॥ ४० ॥

लिङ्गदर्शनाच्च ॥ ४१ ॥

एवं ह्यहः । मारुतं चरुं निर्वपेत्पृश्नीनां दुग्धे श्रेयङ्गध्वं ग्रामकाम इति ।  
मृष्ययो हि चरुर्न मियद्गुविकारः । तस्मादन्यद्विः । चरुरपि कपाल-  
विकार इति ॥ ४१ ॥

ओदनो वा प्रयुक्तत्वात् ॥ ४२ ॥

हविर्विकार एवात्र चरुस्त्वद्वितसंयोगादवगम्यते । सौर्यश्चरुः कर्त-  
व्य इति । यदि पुरोडाश उन्मृज्येत, चरुस्तत्सप्तष्टव्योऽवगम्यमानो वा-  
ध्येत । सूर्यसंबद्धो हि चरुः कर्तव्यः । तस्मिन्नशक्ये सौर्यसंबद्धः क्रि-  
येत, न शक्ये । यदा च हविर्विक्रियते, तदोदनेन । ओदने हि चरु-  
शब्दः प्रसिद्धः, आ हिमवतः, आ च कुमारीभ्यः । तत्रादनीयसं-  
योगो युक्तो भविष्यति ।

यत्तु, द्वयर्थत्वमन्याय्यामिति । अन्याय्यमेव द्वयर्थत्वम् । तत्र कुत  
एतत्स्थालीसंयोगेनोदने भविष्यतीति, न पुनरोदनसंयोगात्स्थाल्या  
स्यात् । स्मरन्ति च पाके चरुशब्दम् । अनवस्थावितान्तरूपपक्षो विद्य-  
दसिद्ध ओदनश्चरुरिति । तदुक्तं, न पक्तिनामत्यादिति । आचाराच्च  
स्मृतिर्विधीयसी । तस्मादोदने चरुशब्दः । ओदनेन हविर्विक्रियत इति ।  
तत्राप्यन्यथोऽदनीयेन यागो भविष्यतीति । अपि च सूर्यस्यान्यद्द्रव्यं  
नैवास्ति, येन चरुः संबध्येत । चोदकमात्रः पुरोडाश इति चेत् ।  
तैत्तिरेकम् । कर्मचोदनायां हि निष्पन्नायां चोदको भवति । प्राक् चरु-  
शब्दवचनाच्च यजतिचोदना । द्रव्यदेवतासंबन्धो हि यज्यर्थः । तेन

३९ ॥ ४० ॥ ४१ ॥

चोदनाविधिष्वश्वशब्दो न पुरोडाशविशेषणं भवति । जघन्यत्वाद्यो-  
दकस्येति ॥ ४२ ॥

अपूर्वव्यपदेशाच्च ॥ ४३ ॥

इत्थं पश्यामः, ओदनेन हविर्विक्रियत इति । कुतः । अपूर्वव्यपदे-  
शो भवति । एवं ह्यह, पुरोडाशेन वै देवा अस्मिँल्लोक आर्धुवंधरु-  
णाऽमुष्मिँल्लोक इति । पुरोडाशेनाऽऽध्नोति, चरुणाऽमुष्मिन्निति ।  
यदि स्थात्यां चरुशब्दः, कपालविकारश्चरुः । ततो यस्मिन्नेव पक्षे  
पुरोडाशस्तस्मिन्नेव पक्षे चरुः । पुरोडाशेन वै देवा अस्मिँल्लोक आर्धु-  
वन्निति चरुणाऽस्मिँल्लोक इति गम्यते । तत्र, चरुणाऽमुष्मिन्नित्यन्यव-  
द्व्यपदेशो नावकल्पते । तस्मादप्योदनेन हविर्विक्रियत इति ॥ ४३ ॥

तथा च लिङ्गदर्शनम् ॥ ४४ ॥

एवं च कृत्वा लिङ्गदर्शनमप्युपपन्नं भविष्यति । कथम् । आदित्यः  
मायणीयश्चरुः, आदित्य उदयनीय इति । तत्रैतच्छ्रूयते । आज्यस्यैव  
चरुमभिपूर्य चतुर आज्यभागान् यजति । पथ्यां स्वस्तिमिद्वाऽग्नीषोषौ  
यजति । अग्नीषोमाविष्ट्वा सवितारं यजति । अदितिमोदनेनेति । चतुर्षु  
आज्यभागेषु विधिः । अदितेः, आदित्यश्चरुरिति प्राप्तत्वादनुवादः ।  
तत्र चरुमोदनशब्देन ब्रुवन् ओदनेन हविर्विक्रियत इति दर्शयति ।  
तथा, इदमपरं लिङ्गं भवति । यदि तण्डुलो विद्यत आमं तद्दविः  
स्यादिति । तण्डुले हविःशब्दं ब्रुवन्ओदनेन हविर्विक्रियत इति  
दर्शयति ॥ ४४ ॥

( सौर्यचरौ स्थात्यामेव पाकाधिकरणम् ॥ ११ ॥ )

[ ११ ] स कपाले प्रकृत्या स्यादन्यस्य चाश्रु-  
तित्वात् ॥ ४५ ॥ पू०

अस्ति चरुः, सौर्यं चरुं निर्वपेद्ब्रह्मवर्चसकाम इति । अग्नेषोऽर्थः  
समाधिगतः । ओदनेन हविर्विक्रियत इति । स इदानीमोदनः क  
पक्तव्य इति भवति संशयः । किं तावत्प्राप्तम् । न निषमः स्यात्क-

पालेष्वेवेति । अर्घ्यप्राप्ते यस्मिन् कस्मिंश्चिद्द्रव्ये पच्येत । यदि हि कपालं चोदकेन प्राप्येत, कपालवचोदकेन संख्याऽपि प्राप्येत । न हि प्रकृतौ कपालेषु श्रपयितव्यमित्येवं चोदना । किं तर्हि । अष्टाकपालो भवतीति । संख्यायां प्राप्यमाणायामष्टार्कपलनाऽस्य चोदिता भवति, नान्यथा । न चैवं संख्या प्राप्यते । न हि बहुषु कपालेषु पुरोडाशव-  
दोदनः पक्तुं शक्यः । केवले च कपाले प्राप्यमाणे याऽसावष्टाकपालता चोदिता सा नैव प्राप्येत । अतो यस्मिन् कस्मिंश्चिदर्थप्राप्ते द्रव्ये पक्त-  
व्यश्चरिति ।

एवं प्राप्ते, द्रुमः । स कपाले प्रकृत्या स्यादन्यस्य चाश्रुतित्वात् । स एष चरः कपाल एव स्यात् । एवं प्रकृतिवच्छब्दोऽनुगृहीतो भवति । न चान्यत्किंचिद्द्रव्यमाप्नायते । तस्मान्नियमः ॥ ४५ ॥

संख्या चापि कपालवदिति यदुक्तं, तत्परिहर्तव्यम् ।

एकस्मिन् वा विप्रतिषेधात् ॥ ४६ ॥

यदि बहुषु कपालेषु न शक्यते चरः पक्तुं, विप्रतिषेधादेकस्मिन् पक्तव्यः । यदेतदुच्यते, अष्टाकपालो भवतीत्येतदुक्तं भवति—अष्टसु कपालेषु श्रपयितव्य इति । तत्र । यद्यष्टत्वं विरोधात् प्राप्यते, तत्कपा-  
लमविरोधात्प्राप्येत ॥ ४६ ॥

न वाऽर्थान्तरसंयोगादपूपे पाकसंप्लुक्तं धारणार्थं

चरौ भवति तत्रार्थात्पात्रलाभः स्या-

दनियमोऽविशेषात् ॥ ४७ ॥

न वा कपालेषु पक्तव्यः । कुतः । अर्थान्तरसंयोगात् । अपूपपाके यत्कपालमुपादीयते, तद्वतेनोष्मणाऽपूपस्य निर्वर्तकः पाको यथा स्या-  
दिति । तत्र कपालं चरोरुपादीयमानमुदकधारणार्थं भवति । यदूष्मणो-  
दकगतेनोदनपाको निर्वर्त्यते, स ओदनपाको न कपालगतेनोष्मणा  
निर्वर्त्यते । तत्रोदकधारणार्थं कपालमुपादीयमानं न प्राकृतकार्यं स्यादि-

ति चोदको नैवानुगृह्यते । तस्मादर्थात्पात्रलोभः स्यादिति । तदविशेष-  
पात्र नियम्येत, किं तदिति ॥ ४७ ॥

चरौ वा लिङ्गदर्शनात् ॥ ४८ ॥ सि०

स्थाल्यां वा श्रपणं क्रियेत । लिङ्गं हि भवति । यामु स्थालीपु  
सोमाः स्युस्ते चरवः स्युरिति । सोमस्थालीपु चरं पक्तव्यं द्रुवलाविशे-  
षेण स्थालीं चरसाधनार्थां दर्शयति । आह, दर्शनमिदं व्यपदिश्यते  
प्राप्तिरुच्यतामिति । अत्रोच्यते । स्थाल्यां स चरसंज्ञकः पाको निर्व-  
र्त्यते, न कटाहे, कपाले वा । तस्मात्स्थाल्यां चरः पक्तव्य इति ।

किं भवति प्रयोजनं, यदि कपालविकारश्चर्यदि बोदनेन हविर्वि-  
क्रियत इति । यदि कपालविकारः, तस्मिन् पेपणमनर्थलोपात्कर्तव्यम् ।  
अथ, ओदनेन हविर्विक्रियते, अक्रिया पेपणस्य, अपूपहेतुत्वात् । पि-  
ण्डार्थत्वाच्च संययनं पूर्वपक्षे कर्तव्यं, न सिद्धान्ते । संययनमप्येवम् ।  
संतापनं चाधस्ताच्छ्रयणार्थं पूर्वपक्षे कर्तव्यं, न सिद्धान्ते । उपधानं  
चैवमेव । पृथुश्लक्ष्णे च पूर्वपक्षे कर्तव्ये न सिद्धान्ते । अध्यूह्याङ्ग-  
राणां पूर्वपक्षे कर्तव्यो न सिद्धान्ते । उपरिपाकार्थत्वात् । अवज्वलन-  
मप्येवमेव । व्युद्भूत्याऽऽसादनं पूर्वपक्षेऽर्थात्कर्तव्यम् । अर्थो नास्तीति  
न सिद्धान्ते । अपोत्कृतं हि व्युद्भूत्याऽऽसादनं न शब्दमाप्तम् । अर्थाच्च  
कृतं न चोदकः प्रापयति ॥ ४८ ॥

( सौर्यचरौ पेपणबाधाविकारणम् ॥ १२ )

एवं वा ।

[ १२ ] तस्मिन् पेपणमनर्थलोपात्स्यात् ॥ ४९ ॥ पू०

पृथगधिकरणानि पेपणादीनि । अस्ति चरः, सौर्यं चरं निर्वपे-  
द्भस्मवर्चसकाम इति । ओदनेन हविर्विक्रियत इत्येवमधिगतम् ।  
तत्रेतासंदिह्यते । किं चरौ पेपणं कर्तव्यं, नेति । किं प्राप्तम् । तस्मिन्  
पेपणमर्थलोपात्स्यात् । शरपते हि तण्डुलेषु पेपणं कर्तव्यम् ॥ ४९ ॥

अक्रिया वाऽपूपहेतुत्वात् ॥ ५० ॥ सि०

यद्यपि शक्यते, तथाऽपि न क्रियते । अपूपः पेपणेन विना न निर्धत्ते । ओदनस्तु विनैव पेपणेन भवति । कामं पेपणेन व्याहृत्यते । पिष्टकं यतागूर्वा स्यात्खलिर्वा । तस्माच्चरोः पेपणं निवर्तेत ॥ ५० ॥

( सौर्यचरो संयवनवाधाधिकरणम् ॥ १३ ॥ )

[ १३ ] पिण्डार्थत्वाच्च संयवनम् ॥ ५१ ॥ सि०

चरुरेवोदाहरणम् । प्रकृतौ श्रूयते, प्रणीताभिर्हवींषि संयौतीति । तदिह चरौ संयवनं कर्तव्यं, नेति । कर्तव्यम् । शक्यते हि कर्तुमिति । एवं प्राप्ते, द्रुमः । शक्यमपि न क्रियते । पिण्डार्थं हि तत् । पिण्डेन चापूपस्य प्रयोजनं, न चरोः ॥ ५१ ॥

( सौर्यचरो संयवनवाधाधिकरणम् ॥ १४ ॥ )

[ १४ ] संयवनं च तादर्थ्यात् ॥ ५२ ॥ सि०

सौर्य एव चरुरोदाहरणम् । प्रकृतौ श्रूयते, सवितृप्रसूत इत्येवैनं देवताभिः संयपवीति । इह चरौ संदेहः । संयवनं कर्तव्यं, नेति । किं प्राप्तम् । शक्यत्वाच्चोदकानुग्रहाय कर्तव्यमिति । एवं प्राप्ते, द्रुमः । संयवितुं हि तत्प्रकृतौ क्रियते, न चरोः संयवनव्येन प्रयोजनम् ॥ ५२ ॥

( सौर्यचरो संतापनवाधानिकरणम् ॥ १५ ॥ )

[ १५ ] संतापनमधःश्रपणात् ॥ ५३ ॥ सि०

चरावेव च संदेहः । प्रकृतौ संतापनं कपालानामस्ति, वसूनां रुद्राणामादित्यानां भुगणामङ्गिरसा धर्मस्य तपसां तप्यध्वमिति । चरो संतापनं कर्तव्यं, नेति संदेहः । प्रकृतिवद्वचनात्कर्तव्यमिति प्राप्तम् । अधःपाकार्यं हि तत् । तस्मान्न चरो चोदकः प्रापयति ॥ ५३ ॥

( सौर्यचरावुपधानवाधाधिकरणम् ॥ १६ ॥ )

[ १६ ] उपधानं च तादर्थ्यात् ॥ ५४ ॥ सि०

चरावेव कपालोपधानं प्रति संदेहः । कर्तव्यं, नेति । प्रकृतिवद्वचनात्प्राप्तम् । अधःपाकार्यत्वाच्च निवर्तेत इति ॥ ५४ ॥

( सौर्यचरो प्रयत्नशुद्ध्यकरणयोर्वाधाधिकरणम् ॥ १७ ॥ )

[ १७ ] पृथुश्लक्ष्णे वाऽनपूपत्वात् ॥ ५५ ॥ सि०

पृथुश्लक्ष्णे च प्रति चरोरेव संदेहः । प्रकृतौ श्रूयते, उरु मया उरु मयस्वेति पुरोडाशं प्रथयति । सं ते तन्वा तनूः शुज्यतामिति त्रिः



परिपार्ष्टि । तदुभयं चरौ कर्तव्यं, नेति । चोदकानुग्रहाय कर्तव्यमिति  
प्राप्ते, अनपूपत्वात्तन्निवर्तते ॥ ५५ ॥

( सौर्यचरौ तस्माद्गाराध्यारोपवाधाधिकरणम् ॥ १८ ॥ )

[ १८ ] अभ्यूहश्चोपरिपाकार्यत्वात् ॥ ५६ ॥ सि०

प्रकृतौ श्रूयते, वेदेन भस्मनाऽङ्गारानभ्यूहतीति । तत्सौर्यं चरौ  
कर्तव्यं, नेति संदेहः । प्रकृतिवद्वचनात्कर्तव्यमिति प्राप्ते, द्रूपः । उपरि  
पाकार्यं हि तत्पुरोडाशस्यावकल्पते, न चरोरिति, निवर्तते ॥ ५६ ॥

( सौर्यचरावज्ज्वलनवाधाधिकरणम् ॥ १९ ॥ )

[ १९ ] तथाऽवज्ज्वलनम् ॥ ५७ ॥ सि०

दर्शपूर्णमासयोः श्रूयते, दर्शपिञ्जलैरवज्ज्वलयतीति । सौर्यं चरौ  
संदेहः । किं तत्कर्तव्यं, नेति । किं प्राप्तम् । प्रकृतिवद्वचनात्कर्तव्यम् ।  
उपरिपाकार्यत्वात्निवर्तत इति ॥ ५७ ॥

( सौर्यचरौ व्युद्धरणवाधाधिकरणम् ॥ २० ॥ )

[ २० ] व्युद्धृत्याऽऽसादनं च प्रकृतावश्रुति-  
त्वात् ॥ ५८ ॥ सि०

प्रकृतौ श्रूयते, अन्तर्वेद्यां हवींस्यासादयतीति । तत्प्रकृतौ कपा-  
लेभ्यो व्युद्धृत्याऽऽसादनं क्रियते । सौर्यं चरौ संदेहः । किं  
स्यात्स्या व्युत्थाप्य चरुरासादयितव्यं उत व्युत्थानं न कर्तव्यमिति ।  
प्रकृतौ कृत्वाश्चरावपि कर्तव्यमिति प्राप्तम् । तदुच्यते । व्युद्धृ-  
त्याऽऽसादनं च प्रकृतावश्रुतित्वात् । प्रकृतौ न श्रूयते । कपालेभ्यो  
व्युद्धृत्याऽऽसादयितव्यः पुरोडाश इति । अर्थात्स व्युद्ध्रियते । यद्यर्था-  
त्कर्तुं न स चोदनार्थः । तस्माच्चरौ व्युद्धरणं न कर्तव्यम् । अपि  
चोद्धरणे क्रियमाणे कपित्यवत्परिशेष्योद्भिद्येत । तत्र पात्रमेदः स्यात् ।  
तस्माद्व्युद्धृत्याऽऽसादनं चरौ न कर्तव्यमिति ॥ ५८ ॥

इति श्रीशवरस्वामिनः कृतौ धीर्मांसाभाष्ये दशमस्या-  
ध्यायस्य प्रथमः पादः ॥

१९ ॥ १६ ॥ १७ ॥ १८ ॥ ]

इति श्रीमद्वैकुण्ठारिखिरचिन्तायां मीमांसाभाष्यव्याख्यायां

दुष्टीकायां दशमाध्यायस्य प्रथमः पादः ॥

अथ दशमेऽध्याये द्वितीयः पादः ॥

( कृष्णलचरौ पाकानुष्ठानाधिकरणम् ॥ १ ॥ )

[ १ ] कृष्णलेप्यर्थलोपादपाकः स्यात् ॥ १ ॥ पू०

मानापत्यं धरं निर्वपेद्घृते शतकृष्णलमायुष्काम इति । तत्र संदेहः । किं चोदकेन पाकः प्राप्यते कर्तव्यश्च, उत न प्राप्यते, न कर्तव्य इति । किं तावत्प्राप्तम् । कृष्णलेपु पाको न स्यात् । प्रकृतौ हि पुरोडाशार्थः पाकः । इहान्तरेणापि पाकं, कृष्णलानि कृष्णलान्पेक्ष भवन्ति । तस्मान्न प्राप्यते । अतो न कर्तव्य इति ॥ १ ॥

स्याद्वा प्रत्यक्षशिष्टत्वात्मदानवत् ॥ २ ॥ सि०

स्याद्वा पाकः । चोदकेन तु न प्राप्यते । प्रत्यक्षं त्वस्य शासनं, घृते अययतीति । प्राकृतस्य कार्यस्यार्थे न भवति, वचनमामाण्यादह-  
ष्टार्थो भवति । यथा तेषामेवानदनीयानां प्रत्यक्षशासनात्मदानम् । एवं पाकोऽपीति ॥ २ ॥

( कृष्णलचरावुपस्तरणाभिधारणयोर्लोपाधिकरणम् ॥ २ ॥ )

[ २ ] उपस्तरणाभिधारणयोरमृतार्थत्वादकर्म

स्यात् ॥ ३ ॥ सि०

कृष्णलचरावेव संदेहः । ये प्रकृतावुपस्तरणाभिधारणे, यदुपस्तृ-  
णाति, अभिधारयति, अमृताद्भुतिमेवैनां करोतीति । ते उपस्तरणाभि-  
धारणे कृष्णलचरौ कर्तव्ये, नेति, एष संशयः । किं प्राप्तम् । उपस्त-  
रणाभिधारणयोर्न क्रिया । कुतः । अमृतार्थत्वात् । अमृतार्थत्वेन हि ते  
क्रियेते । यदुपस्तृणात्यभिधारयति, अमृताद्भुतिमेवैनां करोतीति, अमृते-  
नोपमिमानः स्वादुभावार्थतां तयोर्दर्शयति । न च कृष्णलेपु स्वादुभावः  
संभवति । तस्मादक्रियेति ॥ ३ ॥

क्रियेत वाऽर्थवादत्वात्तयोः संसर्गहेतुत्वात् ॥ ४ ॥

क्रियेत वा, उपस्तरणमभिधारणं च । विधेः प्रकरणांतरेऽतिदेशा-  
त्सर्वकर्म स्यादिति । यदुक्तं, स्वादुत्वाय ते क्रियेते इति । न स्वादुतार्थः

[ १ ॥ २ ॥ ३ ॥ ]

प्रकृतौ श्रुतः । स्वादुः कर्तव्य इति । तस्मादर्थवादः, अमृताहुतिमेवैना  
करोतीति । संसर्गमात्रमाज्यस्य नियमे हविषश्च । तच्च कृष्णलेख्यपि शक्यं  
कर्तुम् । तस्मादनिष्टात्तिः ॥ ४ ॥

अकर्म वा चतुर्भिः रात्रिवचनात्सह पून

पुनश्चतुरवत्तम् ॥ ५ ॥

षाशब्दः पक्षं व्यावर्तयति । अक्रिया तयोरिति । कुतः । चतुर्भि-  
रात्रिवचनात् । चत्वारि कृष्णलान्यवद्यतीति । कोऽभिप्रायः । चत्वारि  
कृष्णलानि, चत्वार्यवदानानि । एकैकं कृष्णलमेकैकस्यावदानस्य स्थाने ।  
तेनोपस्तरणमिष्टारणयोर्निवृत्तिः । तथा चाऽऽत्रिवचनं भवति । चत्वारि  
कृष्णलान्यवद्यति चतुरवत्तस्याऽऽप्त्यै, इति । अविश्रमानस्यार्थान्तरे-  
णानुग्रहो भवति । तस्मान्निष्टात्तिरेतयोः । सह पुनरुपस्तरणमिष्टार-  
णाभ्यां पूर्णं चतुरवत्तमेव स्यात् । तत्राऽऽत्रिवचनं व्याहन्येत ॥ ५ ॥

क्रिया वा मुख्यावदानपरिमाणात्सामान्यात्तद्गुणत्वम् ॥ ६ ॥

क्रिया वा तयोश्चोदनानुग्रहाय । मुख्यावदानस्य हि प्रकृतौ परि-  
माणमुक्तम् । अहुष्टपर्वमात्रं देवतानामवद्यतीति । इहापि कृष्णलशब्दः  
परिमाणवचनः श्रूयते । स चतुःसरपयाऽनुबध्यते, चत्वारि कृष्णला-  
न्यवद्यतीति । न यानि चत्वार्यवदानानि तानि कृष्णलपरिमाणानि  
भवन्तीति । हिरण्यपरिमाणवचन एव कृष्णलशब्दो नाऽऽज्यस्य परि-  
माणं बधितुमुत्सहते । तच्च परिमाणं न द्रव्यं निवर्तयति । न हि द्रव्य-  
कार्येषु गुणो वर्तितुमर्हति । परिमाणं यत्प्राकृतं तस्य कार्यं वर्तमानं  
तन्निवर्तयेत् । यथा, इदं दाधि घृतं श्याकमिमं शालयः, देवदत्तो भो  
ज्यतां, देवदत्तवद्यद्गदत्तस्तेलेनेति । तैलं हि भोजने स्नेहनेनोपकरोति,  
तस्नेहनार्थं प्राकृतं निवर्तयितुमर्हति घृतं, न श्याकं दाधि चादनं वा ।  
एवमिहापि परिमाणं मुख्यावदानं परिधिर्माते, न द्रव्यं निवर्तयेत् ।  
प्रकरणात्तु मुख्यापरिमाणं स्यात्, नोपस्तरणमिष्टारणयोः । तस्मा-  
त्तयोरानिवृत्तिरिति ॥ ६ ॥

४ ॥ ५ ॥ ६ ॥

तेषां चैकावदानत्वात् ॥ ७ ॥

चतुर्णां चैकावदानतां दर्शयति । चत्वारि कृष्णलान्येकमवदानं-  
मिति । इतरथा चत्वार्यवदानान्यभविष्यन् । तत्रैकावदानवचनमुपरो-  
त्स्यते । तस्मादप्यानिवृत्तिरिति । ७ ॥

आप्तिः संख्यासमानत्वात् ॥ ८ ॥

अथ यदुक्तमाप्तिवचनं भवतीति । चतुःसंख्यासंस्तुतिरेषा । एवं  
चतुःसंख्याया माहात्म्यं यदेकस्मिन्नवदाने चत्वार्यवदानानि भवन्तीति ।  
यथा, यद्वैश्वदेवः प्रातःसवने गृह्यते, प्रातःसवने वा एतद्वैश्वदेवयज्ञं  
संस्थापयतीति, वैश्वदेवसंस्तुतिर्नान्यसवननिवृत्तिः । एवमिहापि चतुः-  
संख्यासंस्तवो नोपस्तरणाभिधारणयोर्निवृत्तिरिति ॥ ८ ॥

सतोस्त्वाप्तिवचनं व्यर्थम् ॥ ९ ॥

तुशब्द एनं चतुःसंख्यासंस्तवं व्यावर्तयति । न हि विद्यमानयो-  
रुपस्तरणाभिधारणयोस्तदाप्तिवचनेन कश्चित्संस्तवोऽस्ति । यद्यविद्य-  
मानमापयतीत्युच्यते, ततो गुणवानियुक्तो भवति । तत्र संस्तूपते ।  
अथ विद्यमानमापयतीति, अनर्थको भवतीत्युक्तं भवति, न संस्तवः ।  
तस्माद्विद्यमानयोरुपस्तरणाभिधारणयोरपि तदाप्तिवचनं व्यर्थमेव । अन्यः  
परिहारो वक्तव्यः ॥ ९ ॥

विकल्पस्त्वैकावदानत्वात् ॥ १० ॥

तुशब्द आप्तिवचनान्निवृत्तिरुपस्तरणाभिधारणयोरित्येतान्निवर्तयति ।  
यथा भवान् ब्रूते, आप्तिवचनाल्लिङ्गान्नवृत्तिरेतयोरिति, एवमेकावदा-  
नवचनाल्लिङ्गान्नवृत्तिरेतयोरिति लिङ्गविकल्पः । लिङ्गविकल्पाच्च  
नैकान्ततो निवृत्तिमाप्तिवचनं कर्तुमर्हति ॥ १० ॥

सर्वविकारे त्वभ्यासानर्थक्यं हविषो हातरस्य स्यादपि

वा स्विप्रकृतः स्यादितरस्यान्याय्यत्वात् ॥ ११ ॥

तुशब्द आप्तिवचनं बाधते । आप्तिवचने बाधिते सति चतुर्षु  
कृष्णेषु सर्वावदानविकारेष्वभ्यासोऽनर्थकः स्यात् । चत्वारि चत्वारि  
कृष्णलान्यवयति समृद्धयै, इति । अस्मत्पक्षे पुनरितरस्यविद्वितीयमव-

दानमपेक्षयाभ्यासोऽवशस्त्विष्यते । अथ मतम्, एतन्मयापि स्विष्टकृतमपेक्षयाभ्यासो भवतीति । तथैवम् । इतरस्य स्विष्टकृतोऽपेक्षणमन्यायम् । प्रकरणात्प्रधानमभिसंबध्यने वचनेन । न च स्विष्टकृतः प्रकरणम् । चोदकेन हि स प्राप्यते । तस्मात्स्वत्पक्षेऽभ्यासोऽनर्थक एव । उपस्तरणाभिधारणे कर्तव्ये एव ॥ ११ ॥

अकर्म वा संसर्गार्थनिवृत्तित्वात्तस्मादाप्ति-  
समर्थत्वम् ॥ १२ ॥

अक्रिया, उपस्तरणाभिधारणयोः । कुतः । संसर्गः सुचि पुरोडाश्चूर्णानां सूक्ष्माणां मा भूदिति, उपस्तरणेन सूक् स्निग्धी क्रियते, अभिधारणेन हविः सुच्यसंयुक्तं कृत्स्नं यथाऽग्नौ पतेदिति । न तु विशदस्य कृष्णलस्य सुचि संयोगो भवति, यन्निमित्तमुपस्तरणमभिधारणं च स्नेहनार्थं सुवर्णस्य क्रियेत । तस्मात्प्राकृतस्य प्रयोजनस्य निवृत्तत्वात्कृष्णलेपुपस्तरणाभिधारणे निवर्तितुमर्हतः । एवं चाऽऽप्तिवचनमुपपन्नं भविष्यति । चत्वारि कृष्णलान्यवद्यति चतुरवत्तस्याऽऽप्त्यै, इति ॥ १२ ॥

( कृष्णलचरौ भक्षणकर्तव्यत्वाधिकरणम् ॥ ३ ॥ )

[ ३ ] भक्षाणां तु प्रीत्यर्थत्वादकर्म स्यात् ॥ १३ ॥ पू०

शतकृष्णलश्चरुदाहरणम् । सन्ति प्रकृतौ भक्षाः, इडापाशित्रचतुर्धाकरणशंषुषाककालाः । तेषु संशयः । कृष्णलचरौ ते भक्षाः कर्तव्या उत नेति । किं प्राप्तम् । न कर्तव्याः । प्रीत्यर्थं हि प्रकृतौ ते कृताः, सामर्थ्यं जनयिष्यन्तीति । न तु हिरण्यं प्रीतिमुपादयति भक्ष्यमाणम् । अतो न कर्तव्याः ॥ १३ ॥

॥ ११ ॥ १२ ॥ ]

‘ भक्षाणां तु ’ इत्यादिकेयं चतुःसूत्री कर्तृसंस्कारार्थो भक्षा इत्येवमर्थं प्रतिपादयति । तेन कृष्णलचरौ न प्राप्नुवन्ति । अस्मैकारकत्वात् । तस्मादप्राप्तौ नमसो वचनाद्विधीयते हिरण्यस्य ॥ १३ ॥

स्याद्वा निर्धानदर्शनात् ॥ १४ ॥ सि०

स्याद्वा हिरण्यस्य भक्षः । भक्षणविशेषदर्शनात् । निरवधयन्तो भक्षयन्ति चुच्छुपाकारं भक्षयन्तीति, प्राप्ते भक्षे केवलं भक्षोपायं विधास्यति शब्द इति । इतरथा भक्षोपायं भक्षणं च विकृतौ विदध्यात् । तत्र वाक्यं भिद्येत । तस्माच्चोदकेन प्राप्यते भक्ष इति ॥ १४ ॥

वचनं वाऽऽज्यभक्षस्य प्रकृतौ स्यादभागित्वात् ॥ १५ ॥

न त्वेतदस्ति, प्राप्यन्ते भक्षा इति अर्थलोपादेयां निवृत्तिः । यत्र भक्षणे विशेषवचनं भवतीति । वचनादेतदाज्यस्य भाविष्यति । निरवधयन्तो भक्षयन्त्याज्यमिति, चुच्छुपाकारं भक्षयन्त्याज्यमिति । निर्धानं चुच्छुपाकारं चार्थमाप्तं भक्षयमाणस्यानूयत इति न वाक्यभेदः ॥ १५ ॥

वचनं वा हिरण्यस्य प्रदानवदाज्यस्य गुणभूतत्वात् ॥ १६ ॥

सत्यम् । वचनमेतद्विरण्यस्य, न त्वाज्यस्य । कुतः । भक्षयन्तीत्येतावच्छ्रूयते । नेदं वा तद्वेति । तत्र यन्निर्दिष्टं प्रकृतं, तस्य तेन संबन्धो भवतीति । हिरण्यं चात्र निर्दिश्यते, नाऽऽज्यम् । कथम् । प्राजापत्यं चरुं निर्वपेद्घृते शतकृष्णलमिति, शतकृष्णलश्चरुश्च कार्पसंबन्धार्थमुच्यते । तद्विशेषणार्थेन घृतं, न स्वनिर्देशार्थेन । तस्माच्चरुरेव शब्दान्तरेः संबध्यते, न घृतम् । तथा, एष दण्ड इष्टकाकूटे तिष्ठति, महारानेनेति, दण्डेनेति गम्यते, नेष्टकाकूटेनेति । एवमिहापि चरुर्भक्षणवचनेन संबध्यते, न घृतम् । तस्माच्चरुर्भक्षणं, प्रदानवत् । यथा तेषामेव कृष्णलानामनदनीयानां प्रदानं क्रियते, एवमत्रापि द्रष्टव्यमिति ॥ १६ ॥

( कृष्णलचरो ब्रह्मभक्षाणां युगपत्परिहरणीयत्वाधिकरणम् ॥ ४ ॥ )

[ ४ ] एकधोपहारे सहस्रं ब्रह्मभक्षाणां प्रकृतौ  
विद्वतत्वात् ॥ १७ ॥ सि०

[ १४ ॥ १५ ॥ १६ ॥ ]

तत्रैव श्रूयते, एकधा ब्रह्मणे परिहरतीति । तत्र संदेहः । किमे-  
तत्सहत्वमुत सकृत्त्वमिति । किं प्राप्तम् । सकृत्त्वं वा, सहत्वं वा,  
अनियम इति । कुतः । एवमकारवचन एकधेति शब्दः । सकृत्त्वमप्येक  
प्रकारः, सहत्वमपि । तद्यथा, यः सकृद् गाः प्रापयति, स एकधा  
प्रापयतीत्युच्यते । योऽपि सह प्रापयति सोऽप्येकधा प्रापयतीति । त-  
स्मात्सकृत्त्वं सहत्वं वा कर्तव्यमिति ।

एवं प्राप्ते, श्रूयः । एकधा ब्रह्मणे परिहरतीति, सहेति गम्यते ।  
एवं ब्रह्मभक्षस्याब्रह्मभक्षस्यापि परिहारः कृतो भविष्यति । इतरस्मि-  
न्पक्षे कस्यचिद्ब्रह्मभक्षस्य परिहारो न क्रियते । तत्र प्राकृतः प्रयोग-  
वचनो बाध्येत । विहृताश्चाभी भक्षाः प्रकृतौ । त इह चोदकेन विहृता  
एव प्राप्ताः । तत्र सहत्ववचन एकधाशब्दोऽवकल्पते । ननु वाचनिक  
इह भक्षोऽप्राकृतः, न प्राकृता विहृताः प्राप्तुमर्हन्तीति । उच्यते ।  
पुरुषसंस्कारार्थत्वेन न प्राप्तुवन्ति, द्रव्यसंस्कारार्थत्वेन तु प्राप्तुवन्तीति,  
यादि प्राप्तुवन्ति, किमर्थं तर्हि वचनमिति । भक्षोपायविधानार्थम् । ननु  
निर्णयं लुच्छ्रुवाकरणं वाऽर्थमाप्तम् । अर्थमाप्तत्वादनुवादः । उच्यते ।  
न नियमेन प्राप्यते । नियमार्थश्च विधीयत इति ॥ १७ ॥

ननु वाचनिक इह भक्षोऽप्राकृतः । न प्राकृता विहृताः प्राप्तुमर्हन्तीति—  
कोऽभिप्रायो ग्रन्थस्य । नेते कर्तृसंस्कारकाः । मक्षणकर्ता तु गुणमूतः । प्रधानमूता  
मत्ताः । कथम् । प्राशित्रमिडामिति द्वितीयान्तो मत्तः क्रिया प्रति प्रधानमूतः, ग्रह-  
वत् । कर्ता क्रियाया गुणमूत उपादीयते । न कर्तुः कृत्स्नस्य संस्कारः । दृष्टार्थ  
च कृतप्रयोजनस्य द्रव्यस्य प्रतिपत्तिः ।

ननु कर्तृसंस्कारोऽपि दृष्टं प्रयोजनम् । सत्यम् । उक्तं तु द्रव्यस्य कृत्स्नस्य सं-  
स्कारो न कर्तव्यः । अपि च सोऽप उपकारो नास्ति । अपकारस्तु कदाचित्स्यात् ।  
अपि च कृतप्रयोजनं द्रव्यं प्रतिपत्तिमपेक्षते । तच्च कर्तृपु प्रतिपद्यते । तस्य यदि  
कर्तृसंस्कारोऽपि प्रयोजनमनुनिष्पादि भवेत्तथा सत्यविरोध एव । न तु स विवक्षितः ।  
या चासौ चतुःसूत्री साऽनेन न्यायेन विरुद्धा प्रत्याख्यतावदेव ॥ १७ ॥

( कृष्णलवणैः सर्वभक्षणां पुरुषान्तरेभ्योऽपनीय ब्रह्मणः परिहाराधि-  
करणम् ॥ १ ॥ )

[ ५ ] सर्वत्वं च तेषामधिकारात्स्यात् ॥ १८ ॥ पू०

कृष्णलवणैर्वोदाहरणम् । तत्र श्रूयते, सर्वं ब्रह्मणे परिहरतीति ।  
तत्र संदेहः । किं ब्रह्मभक्षणाणामेवैव परिहार उत पुरुषेभ्यः शेषापनय  
इति । कथं ब्रह्मभक्षणां परिहारः, कथं वा शेषापनय इति । यदि,  
ब्रह्मणे परिहरतीत्यनूद्य सर्वमिति विधीयते, ब्रह्मणे सर्वमिति वाऽनूद्य  
परिहरतीति विधीयते, ततो ब्रह्मभक्षणां परिहारः । अथ, सर्वमिति  
लक्षयित्वा ब्रह्मणे परिहरतीति विधीयते, परिहरतीति वा लक्षयित्वा  
सर्वं ब्रह्मण इति, ततः शेषापनयः । किं प्राप्तम् । सर्वत्वं ब्रह्मभक्षणां  
स्यात् । कुतः । ब्रह्मणे परिहरतीति प्राप्तमेव, न विधीयते । सर्वपरि-  
हारस्त्वप्राप्तः । तस्य विधानं भवितुमर्हति ।

अथवा, अस्त्येव ब्रह्मणे सर्वो भागः । तत्र कस्यचिद्भागस्य परि-  
हारः प्राप्तः, कस्यचिन्न प्राप्तः । यस्य च न प्राप्तस्तस्य परिहारो विधी-  
यते । तस्मादधिकृतानां ब्रह्मभक्षणाणामेव वाद इति ॥ १८ ॥

पुरुषापनयो वा तेषामवाच्यत्वात् ॥ १९ ॥ सि०

वाशब्दः पक्षं व्यावर्तयति । पुरुषापनयः स्यात् । यद्येवमुच्येत,  
यद्ब्रह्मणे परिहरति, तत्सर्वमिति । सर्वमेव हि तद्विधानमनर्थकं स्यात् ।  
अथ, यद्ब्रह्मणे, तत्सर्वं परिहरतीति । विशेष्यस्यानिर्देशाच्च ब्रह्मशब्दो  
विशेषणम् । अथ यद्ब्रह्मणे सर्वं, तत्परिहरतीति । एवमपि विशेष्यो  
नैव निर्दिष्टः स्यात् । यत्सर्वं तत्परिहरतीति, नैवं वचनमर्हति । सर्वं

१८ ॥

यदि ब्रह्मशब्दोऽनुवादः 'सर्वम्' इति विधीयते, तथा सति न ज्ञायते किं  
सर्वमिति । अथ यदि ब्रह्मपरिहारशब्दावनूद्येते, तथाऽपि 'सर्वम्' इति न विधी-  
यते । यदा कस्यचिद्भागस्य परिहारः प्राप्तः, कस्यचिन्न, तदा विज्ञानमुपपद्यते ।  
सर्वेषां तु ब्रह्मभागानां परिहारः प्राप्त एव । अथ 'ब्रह्मणे सर्वम्' इत्यनूद्य परि-



दि सर्वम् । तत्र विधेयनिवन्धम् । तस्मात्, सर्वं ब्रह्मणे परिहरतीति,  
ब्रह्मसंबन्धः सर्वस्य विधीयते चरोः । एवं न किञ्चिदनर्थकम् । तस्मा-  
त्पुरुषेभ्यः शेषापनय इति ॥ १९ ॥

( कृष्णलचरो युगपदुल्लतानां सर्वेषां भक्षणां स्वस्वकाले भक्षणा-  
विकरणम् ॥ ६ ॥ )

[ ६ ] पुरुषापनयात्स्वकालत्वम् ॥ २० ॥ सि०

तत्रैव संदेहः । समधिगते शेषापनये कियेकस्मिन् काले सर्वे भक्षा  
भक्षयितव्या इव स्वस्मिन् स्वस्मिन् काल इति । किं प्राप्तम् । भक्ष-  
यितुं तत्परिहरणं क्रियते । अतो यद्भक्षणाय परिहृतं तदनन्तरं भक्ष-  
यितव्यमेव ।

एवं प्राप्ते, ब्रूमः, पुरुषापनयात्स्वकालत्वमिति । पुरुषापनयं कृत्वा  
कृतार्थः शब्दः स्वकालतां भक्षणानां न निवारयति । तस्माद्यथाका-  
लमेव भक्षयितव्या इति ॥ २० ॥

( कृष्णलचरो चतुर्धाकरणादीनामननुष्ठानाविकरणम् ॥ ७ ॥ )

[ ७ ] एकार्थत्वादविभागः स्यात् ॥ २१ ॥ सि०

तत्रैवेदं चिन्त्यते । प्रकृतौ व्यादेश आम्नातः, इदं ब्रह्मण इदं होतु-  
रिदमध्वर्योरिदमग्नीध इति । स इह कर्तव्यो न कर्तव्य इति संशयः ।  
चोदकमाप्त्या कर्तव्य इति यस्य बुद्धिः स्यात्तस्य निवृत्त्यर्थं सूत्रम् ।  
प्रकृतौ बहूनां संबन्धः कर्तव्यः । स विभागमन्तरेण न सिध्यतीति  
विभागो बहुसंबन्धाय क्रियते । इह तु, सर्वं ब्रह्मणे परिहरतीत्येकस्मै  
सर्वशक्तः । तत्र विभागेन न प्रयोजनम् । क्रियमाणोऽपि न प्रकृतार्थः  
स्यात् । अहृष्टार्थमेव क्रियेत । तस्मात्कृष्णलचरो न व्यादेश  
इति ॥ २१ ॥

हारो विधीयते, तथाऽपि प्रथमपक्षे यो दोषः स तृतीये । तस्मात्तद्वान्ते ब्रह्मर्षदे  
विधीयते ॥ १९ ॥ [ २० ॥ २१ ॥

१ ब्रह्मर्षदे विधीयत इति—' सर्वं ब्रह्मणे परिहरति ' इत्यत्र सर्वोद्देशेन ब्रह्मसंबन्धः परिहृत-  
मग्निं विधीयते । अथवा पूर्ववृत्त्या परिहारोद्देशेन ब्रह्मसंबन्धो विधीयते । तत्फलं चावच्छेद-  
नावच्छेदेन ब्रह्मसंबन्धविधानान्तरागन्तरे पुराणतरम्याह सि० । तथाच सर्वपदमनुवाद इत्यर्थः ।

( ज्योतिष्टोमादौ दाक्षिणादानस्य ऋत्विगानतर्यर्थत्वाधिकरणम् ॥ ८ ॥ )

[ ८ ] ऋत्विग्दानं धर्ममात्रार्थं स्याद्ददातिसाम-  
र्थ्यात् ॥ २२ ॥ पू०

अस्ति ज्योतिष्टोमः, ज्योतिष्टोमेन स्वर्गकामो यजेतेति । तत्रेदं  
समामनन्ति, गौश्वश्वश्वतरश्च गर्दभश्चाजाश्वावपश्च व्रीहयश्च यवाश्च  
तिलाश्च माषाश्च तस्य द्वादशशतं दक्षिणा । इदं चापरं श्रूयते, ऋत्विग्भ्यो  
दक्षिणां ददातीति । तत्र संशयः । किं दानं धर्ममात्रमुत ऋत्विगानमन-  
मिति । किं प्राप्तम् । ऋत्विग्दानं धर्ममात्रं स्यात् । तस्य हि कर्तव्यता  
श्रूयते । ददातिकर्तव्यताऽस्माच्छब्दाद्गम्यते । ऋत्विगानमनं कर्तव्यं  
वाक्याद्गम्यते । श्रुतिश्च वाक्याद्गम्यसी । लोकेऽप्यदृष्टार्थतैव ददातेर्गम्यत  
इति सामर्थ्यादेव नाऽऽनमनादि ।

अपि च कर्मानुरूपमपि दाक्षिण्यं कचिच्छ्रूयते, त्रैधातवीयायां,  
सहस्रमृतपेये सोमचमसः । अपि च यत्रोच्चनीचपण्यपणः क्रियते स  
परिक्रयो भवति, न यत्र नियतपरिमाणं दानम् । तस्माद्धर्ममात्रं दानम् ।  
अपि च नियमवन्मन्त्रवच्च क्रियते । तददृष्टार्थत्वेनावकल्पने । कचिच्च  
श्रूयते । दण्डः, उपानहौ, शुष्का दन्तिः, सा हि दक्षिणा, इति । को हि  
दण्डेनाऽऽनमेत् । तस्माद्धर्ममात्रं दानमिति ॥ २२ ॥

परिक्रयार्थं वा कर्मसंयोगाद्धोक्तवत् ॥ २३ ॥ सि०

परिक्रयार्थं वा दानम् । कुतः । कर्मसंयोगात् । कर्मसंयुक्तेभ्यः  
श्रूयते, ऋत्विग्भ्यो दक्षिणां ददातीति । तत्र दृष्टं प्रयोजनमुत्सृज्य न  
वाक्यमदृष्टं कल्पयितुम् । यदपि नियमाददृष्टं, तदपि दृष्टद्वारमेव । अ-  
नेन नियतेन नियतगुणकेन दानेनाऽऽनम्यमाना ऋत्विगोऽभ्युदयका-  
रिणो भवन्ति । कथम् । आनमने गुणभूतस्त्पागश्चोद्यते, न प्रधान-  
भूतः । वाक्यार्थश्चावश्यं ग्रहीतव्यः । इतरथा ऋत्विग्भ्य इत्येतदेव पद-  
मनर्थकं स्यात् । अमृष्टपाणे सुवरां श्रुतिर्वाध्येत । यच्च न कर्मानुरूपं  
दाक्षिण्यमिति । नैतावता दृष्टोऽर्थः सन्नपह्नूयेत । नियमाददृष्टद्वारमदृष्ट-

मित्युक्तमेव । वचनप्रामाण्याच्च दण्डोऽवगम्यते । अपि च भवति तत्र  
या च यावती चाऽऽनमनमात्रा । लोकेऽपि हि काष्ठवाहप्रभृतिभ्यो  
यदीयते, तदसंकीर्तितेऽपि परिक्रये, आनमनार्थमेव भवति । तस्मात्प-  
रिक्त्रयार्थं दक्षिणादानमिति ॥ २३ ॥

दक्षिणायुक्तवचनाच्च ॥ २४ ॥

दक्षिणायुक्तवचनाच्च लिङ्गात्परिक्रयार्थं दानमिति पश्यामः । दक्षि-  
णायुक्ता वदन्ति ऋत्विज इति ॥ २४ ॥

न चान्येनाऽऽनम्येत परिक्रयात्कर्मणः

परार्थत्वात् ॥ २५ ॥

इतश्च परिक्रयार्थं दानमिति । कुतः । नान्तरेण परिक्रयं परार्थं परः  
प्रवर्तते । ननु सामादयोऽपि प्रवर्तनोपायाः । न धूमो न प्रवर्तनोपाया  
इति । किं तर्हि । परिक्रयः प्रत्यक्षमाग्नात् इति । अतस्तेनैव परिक्रि-  
तव्या नान्येनेति ॥ २५ ॥

परिक्रीतवचनाच्च ॥ २६ ॥

परिक्रीतवचनं भवति, तेनायमर्थो द्योत्यते । दीक्षितमदीक्षिता दक्षि-  
णापरिक्रीता ऋत्विजो याजयन्तीति । तस्मादपि परिक्रयार्थं दान-  
मिति ॥ २६ ॥

संनिवन्धे च भृतिवचनात् ॥ २७ ॥

संनिवन्धिनाम्नं संनिवन्धं, याच्ञाप्राप्तमित्यर्थः । तस्मिन् भृतिवचनं  
भवति । यज्ञो वै देवतानां न समभवत्, तं भृत्या समभावयन् ।  
यद्भृतिं वसुते, यज्ञस्य भृत्ये द्वादशराश्रीर्दीक्षितो भृतिं वन्धीतेति । य-  
ज्ञार्थं यद्विहितं ऋत्विजः परिकेतुम्, अन्यच्च यज्ञार्थं साधयितुं, तस्मि-  
न्नेव भृतिवचनम् । भृतिश्च कर्षकरेभ्य आनत्यर्थं यदीयते । तस्मादपि  
परिक्रयार्थमृत्विग्भ्यो दानमिति ॥ २७ ॥

नैष्कर्तृकेण संस्तवाच्च ॥ २८ ॥

नैष्कर्तृकेण च संस्तवो भवति । यथा वै दारुहारो नैष्कर्तृको

२३ ॥ २४ ॥ २५ ॥ २६ ॥ २७ ॥

निष्कर्तृनमृतः कर्मयोगे वर्तते, एवं वा एते यज्ञस्य ऋत्विज इति ।  
नैष्कर्तृको दारुदारः । यथाऽसौ, एवमृत्विज इति सुबन् परिक्रपार्थं  
दानं दर्शयति ॥ २८ ॥

( शेषभक्षणां शेषप्रतिपत्त्यर्थत्वाधिकरणम् ॥ ९ ॥ )

[ ९ ] शेषभक्षश्च तद्वत् ॥ २९ ॥ पू०

सन्ति शेषभक्षा ज्योतिष्टोमे, दर्शपूर्णमासयोश्च । यथा, वषट्कारनि-  
मित्ताः श्लोमाभिषवनिमित्ताश्च । तथा, इदमाशित्रचतुर्धाकरणशुभवाक-  
कालाः । तेषु संशयः । किं ते परिक्रपार्था उत नेति । किं प्राप्तम् ।  
शेषभक्षश्च तद्वद्वधितुमर्हन्ति, यद्वदसिणादानम् । मीतिं हि करोति  
भक्षणं, भीत्या चाऽऽनमन्ति । तस्मात्परिक्रपार्थाः शेषभक्षा इति ॥ २९ ॥

संस्कारो वा द्रव्यस्य परार्थत्वात् ॥ ३० ॥ सि०

वाशब्दः पक्षं व्यावर्तयति, न परिक्रपार्थं भक्षणम् । द्रव्यसंस्कारा-  
र्थमिति । कुतः । यज्ञार्थेन हि द्रव्यमुत्पन्नं प्रयोजनवत् । यदि तस्य  
संस्कारार्थं भक्षणं, ततस्तदपि प्रयोजनवत् । दसिणार्थान्मध्याधावद्यती-  
त्येवमादि चैकदेशवचनं प्रकृतशेषापेक्षं भवति, न द्रव्यस्योत्पादकम् ।  
तस्माद्द्रव्यस्य भक्षणमुच्यते, न भक्षणार्थं द्रव्यमुपादीयते । प्रकृतस्य  
च भक्षणम् । तस्मात्संस्कारार्थमिति गम्यते ॥ ३० ॥

शेषे च समत्वात् ॥ ३१ ॥

अपि च यच्छेषं द्रव्यं, तदेवतायै संकल्पितं यजमानेन न स्वयमु-  
पयोक्तव्यमिति । तस्मान्न तस्योपयोजतुमृत्विज ईशते, नो स्वत्वपि  
यजमानः । साम्यमत्र यजमानस्य ऋत्विग्भिः । परिक्रीणानश्च स्वी  
कुर्याद्द्रव्यम् । तत्रास्य देवत्वार्थः संकल्पो एव नावकल्यते । तस्मादपि न  
परिक्रपार्थं भक्षणमिति ॥ ३१ ॥

स्वामिनि च दर्शनात्तत्सामान्यादितरेषां

तथात्वम् ॥ ३२ ॥

स्वामिनि च भक्षणं दृश्यते । यजमानपञ्चपाः समुपदूता इदं भक्ष-  
यन्तीति । यजमानस्यासंग्रहपपरिक्रयः । तत्सामान्यादितरेषामपि न

परिक्रयः । कथम् । एवं सति नैव विज्ञायते, इदं भक्षणं यजमानप-  
ञ्चमाः परिक्रम्यन्त इति । किं तत्सामान्यम् । द्वितीया विपक्तिः ।  
तस्मादपि न परिक्रयार्थं भक्षणमिति ॥ ३२ ॥

तथा चान्यार्थदर्शनम् ॥ ३३ ॥

एवमन्यार्थदर्शनमिदमुपपन्नं भवति । कुण्डपायिनामयने, अत्सरुकै-  
द्यमसैः सोमान् भक्षयन्तीति, प्राप्ते मस्य विशेषः श्रूयते—अत्सरुकै-  
रिति । एवं सत्रेषु भक्षणं दृश्यते । तत्परिक्रयार्थत्वे नावकल्पते । तस्मा-  
दपि न परिक्रयार्थं भक्षणमिति ॥ ३३ ॥

( सत्रे वरणाननुष्ठानाधिकरणम् ॥ १० ॥ )

[ १० ] वरणमृत्विजामानमनार्थत्वात्सत्रे न स्या-

त्स्वकर्मत्वात् ॥ ३४ ॥ मि०

सन्ति द्वादशाहममृतीनि सत्राणि, द्वादशाहमृद्धिकामा उपेयुरित्येव-  
मादीनि । आस्ति च मृकृतौ ज्योतिष्टोमे वरणम् । आग्निर्मे होता स मे  
होता होतस्त्वं मे होताऽमीति होतारमित्येवमादिभिः । तत्सत्रेषु संदिद्यते ।  
किं कर्तव्यं, नेति । तत्रै एतावन्नः परीक्ष्यम् । किं मृकृतौ धर्ममात्रं वर-  
णमृत्न परिक्रयार्थमिति । यदि धर्ममात्रं मृकृतौ, सत्रेषु कर्तव्यम् । अथ  
परिक्रयार्थं, न कर्तव्यमिति । किं प्राप्तम् । मन्त्रवद्विषयमवचेति कृत्वा  
धर्ममात्रम् । तस्मात्सत्रेषु कर्तव्यमिति ।

एवं प्राप्ते, द्यूमः । वरणमृत्विजां सत्रेषु न स्यात् । न कर्तव्यमिति ।  
स्वार्थं हि तेषां कर्म । न च कश्चिदात्मानं वृणीते । मृकृतौ चाऽऽनम-  
नार्थं वरणं दृष्टमयोजनमिति न शक्यमदृष्टं कल्पयितुम् । तस्मात्सत्रेषु  
वरणं न स्यादिति ॥ ३४ ॥

( सत्रे परिक्रयाननुष्ठानाधिकरणम् ॥ ११ ॥ )

[ ११ ] परिक्रयश्च तादर्थ्यात् ॥ ३५ ॥ सि०

परिक्रयश्च मृकृतौ ज्योतिष्टोमे आम्नातः । गौशाम्ययाश्चतस्र-  
मर्धमयानायाचपथ ग्रीहपथ यवाथ तिळाथ मायाथ तस्य द्वादशशतं

दक्षिणा, इति । तद्दक्षिण्यं सत्रे चोदकेन प्राप्तं किं कर्तव्यं निवृत्तं  
वेति संशयः । किं प्राप्तम् । कर्तव्यः परिक्रयः, चोदकानुग्रहाय । अपि  
च तत्र गवादयः प्रतिपिष्यन्ते, न ह्यत्र गौर्दीयते, न वासो न हिरण्य-  
मिति । तत्सति परिक्रयेऽवकल्पते ।

एवं प्राप्ते ब्रूमः । परिक्रयश्च तादर्थ्यादिति । परिक्रयश्च न कर्तव्यः ।  
उक्तमघस्ताद्वरणं सत्रेषु न कर्तव्यमिति । परिक्रयश्चेति चक्षब्दे-  
नान्वादेशः क्रियते, न कर्तव्यः परिक्रयः । कुतः । आत्मार्यत्वात् । न  
कश्चिदात्मानं परिक्रीणीत इति ॥ ३५ ॥

प्रतिषेधश्च कर्मवत् ॥ ३६ ॥

प्राप्तौ सत्यां प्रतिषेधोऽवकल्पत इति यदुक्तं, तत्परिहर्तव्यम् ॥ ३६ ॥

स्याद्वा प्राप्तर्पिकस्य धर्ममात्रत्वात् ॥ ३७ ॥

प्रतिषेध उपपद्यत इत्यर्थः । कस्य । प्राप्तर्पिकस्य दानस्येति ।  
धर्ममात्रं हि तत्सत्रेषु चोदकप्राप्तं, तन्निवर्तते । तस्मादुपपन्नः प्रतिषेध  
इति ॥ ३७ ॥

न दक्षिणाशब्दान्तरस्मान्नित्यानुवादः स्यात् ॥ ३८ ॥

नायं प्राप्तर्पिकस्य प्रतिषेधः । दक्षिणाशब्दात् । दक्षिणाशब्दो ह्यत्र  
भवति । अदक्षिणानि सत्राण्याहुः । न ह्यत्र गौर्दीयते, न वासो न  
हिरण्यमिति । दक्षिणाशब्दश्च परिक्रयार्थो भवति । तत्र हि श्रूयते ।  
गौश्चाश्वश्चाश्वतरश्च गर्दभश्चाजाश्वारयश्च व्रीहयश्च यवाश्च तिलश्च  
माषाश्च तस्य द्वादशघनं दक्षिणा, इति । ऋत्विग्दानं दक्षिणा, न प्राप्त-  
र्पिकम् । तस्मैवाप्तौ प्रतिषेधो न प्राप्तर्पिकस्य । तस्मान्नित्यप्राप्तस्यै-  
वानुवादोऽसौ न सत्रेषु दक्षिणेति ॥ ३८ ॥

( उदवसानीयस्य सत्रानन्तरादक्षिणादानस्य ऋत्विग्परिक्रयार्थ-  
स्याभिररणम् ॥ १२ ॥ )

[ १२ ] उदवसानीयः सत्रधर्मा स्यात्तदङ्गत्वाच्च  
दानं धर्ममात्रं स्यात् ॥ १९ ॥ पू०

अस्त्युदवसानीयः । सत्रादुदवसाय पृष्ठमनीयेन उपोविष्टोमेन सहस्रदक्षिणेन यजेरन्निति । तत्रेपोऽर्थः सांशयिकः । दक्षिणादानं धर्ममात्रमुत परिक्रयार्थमिति । तथेदमपरं द्वैतम् । किं सत्राङ्गमुदवसानीयः, नेति । यदि सत्राङ्गं, धर्ममात्रं दानम् । अथ न सत्राङ्गं, परिक्रयार्थमिति । किं प्राप्तम् । सत्राङ्गमिति । द्रुतः । सत्रप्रकरणात् । सत्रं परिसमाप्य कर्तव्यमिति श्रूयते । सत्रप्रकरणात्सत्रं कृत्यमित्येति गम्यते । उदवसानीयश्च सत्रस्य विधीयत इति । सत्रस्य च फलार्थत्वाच्चोदवसानीयार्थता गम्यते । न च सत्रोदवसानकाल उदवसानीयः । लक्षणा हि तथा स्यात् । अनङ्गत्वे च फल कृत्यमित्यप्यम् । तस्मादान-तर्थादेकवाक्यतासंख्याच्च सत्राङ्गमुदवसानीयः । सत्रं यथोक्तं परिसमाप्य न संतोष्यम् । न तावत्कृत्वा कृतिता मन्त्रव्या । इदमपरं तस्याङ्गं कर्तव्यमुदवसानीय इत्येवमभिमतमर्थः क्रियते । यथा, अग्निं चित्वा सौत्रामण्या यजेत, वाजपेयेनेष्टा वृहस्पतिसत्रेन यजेतेति । तस्मात्सत्राङ्गम् । एवं चेत्साङ्गस्य सत्रस्य स्वयं कर्तृत्वाद्धर्ममात्रं तत्र दानम् । सत्रधर्मो उदवसानीय इति ॥ ३९ ॥

न त्वेतत्प्रकृतित्वाद्भिक्तचोदितत्वाच्च ॥ ४० ॥ सि०

तुष्टब्दः पक्षं व्यावर्तयति । नेतदेवं, धर्ममात्रमत्र दानमिति । किं तर्हि । परिक्रयार्थमिति । कुतः । नेत-सत्राङ्गम् । विभक्तचोदितत्वात् । नेतद्वृहस्पतिसत्रेन सौत्रामण्या च तुल्यम् । तत्रैव श्रूयते । यथोक्ताङ्गं कृत्वा नैव संतोष्यम्, इदमपरं तस्य कर्तव्यमिति । इह पुनः सत्रध-

‘न च सत्रस्योदवसानीयाङ्गत्वम्’ लक्षणा हि तथा स्यादिति—कोऽभिप्रायः । न सत्रमभिव्याक्ये विधीयते । न च (सत्र कथितं) सत्रे किंचिदिति, सत्रं परार्थमुच्यते । तत्रैवा लक्षणा स्यादित्यदमभिप्रायः । ‘वाजपेयेनेष्टा सत्रादुदवसाय’ इति च द्रष्टव्यं मत्वा पूर्वपक्षं करोति । उत्तरः पक्षः, नेतयोऽनुव्यता वाक्ययोः । वाजपेयेनेष्टेति निर्वर्त्य पूर्वक्रियाभिव्याहृत्यान्तरं विधीयते । तदङ्गत्वात् लक्षणा च पूर्वक्रियापरित्यागोऽवश्यमेव, न तु क्त्वाशब्देनोच्यते । क्रियाविशेषापेक्षामारम्भाच्च छानपरिमपाद्यतः । तस्मात् त्वागः शब्देनोच्यते । उपपूर्वोऽवश्यमिति श्रूयते परिसमाप्यं मयाति । कर्मण्यत्र यदन्वद्विधीयते तस्य कृता नास्ति । पूर्वधर्मो निमपाद्यत्वात् । इदमुदवसायशब्दोऽनुव्यते, कर्ममन्त्रवत् । अथाङ्गत्वमुदवसायेति भाव्यते ॥ ३९ ॥

त्सृज्य, उदवसानीयः कर्तव्य इति । सत्राहुदवसाय—उत्पायेत्यर्थः ।  
तत्रान्योऽर्थः क्त्वाशब्दस्य । ययोदितं निर्वर्त्य न प्रहातव्यम् । उत्पूर्व-  
स्यावपूर्वस्य स्यतेः प्रहायेत्यर्थः । प्रहाण इह क्त्वाशब्दः । तत्र पुनर-  
लुष्टानानन्तर्ये । तस्माद्विभक्त्योदितस्यात्र सत्राङ्गं, न च सत्रप्रकृति-  
कम् । तस्मादत्र दानं परिक्रयार्थमिति ॥ ४० ॥

( पृष्ठशमनीयस्य ऋत्विगन्तरसंपादनेन प्रत्येककर्तृक-  
त्वाधिकरणम् ॥ १३ ॥ )

[ १३ ] तेषां तु वचनाद्द्वियज्ञवत्सहप्रयोगः  
स्यात् ॥ ४१ ॥ ५०

इदमेवोदाहरणं, सत्राहुदवसाय पृष्ठशमनीयेन ज्योतिष्टोमेन सहस्र-  
दक्षिणेन यजेरन्निति । तत्रैषोऽर्थः समाधिगतः । न सत्राङ्गं पृष्ठशमनीय  
इति । अयेदानीमिदं संदिशते । किं संहत्य तैस्तत्कर्तव्यमुत्तैकेकेनेति ।  
किं प्राप्तम् । संहत्येति । कुतः । उपादेयत्वेन यागे चोद्यमानस्य बहु-  
त्वस्य श्रवणात् । स चेदकेन क्रियेत, बहुत्वसंप्रयुक्तः प्रयोगो न स्यात्,  
द्वियज्ञवत् । यथा, एतेन राजपुरोहितो सायुज्यकामो यजेयातामिति ।  
यद्यपि राजपुरोहितो लक्षणत्वेन श्रूयते, एवमपि यजेयातामिति याग  
उपादेयत्वेन । यागे चैतत्कर्तृद्वित्वं श्रूयते, यजेयातामिति । तद्वत्, पृष्ठश-  
मनीयेन यजेरन्निति । तस्मात्संहत्य पृष्ठशमनीयं प्रयुञ्जीरन्निति ॥ ४१ ॥

॥ ४० ॥ ]

‘ यजेत् ’ इत्युपादेयत्वे श्रुतस्याह्वनस्य विवक्षा । नन्विनेतरानिरेषास्तथाऽपि  
यागे सापेक्ष द्वियज्ञवत् । यथा राजपुरोहितो कळे प्रति प्रधानमूत्रो, यागं प्रति गृगमूत्रो ।  
कपम् । यागो विधीयमानः कर्तारमाप्तिवन्ति । तत्र संख्या श्रूयते ‘ सायुज्यकामो  
यजेयाताम् ’ इति, सैव विधीयते । कर्तृतामिति क्रियाकळे क्रियामकर्तृक्रियाकळेन  
न संवचन इत्यर्थोक्तमिति । अस्यामवस्थायां द्विवचनं विवक्ष्यते । यदि च राजपु-  
रहितो द्विवचनविशेषगार्थमुच्चार्येवातां, तथा सति यागं प्रधानमूत्रं न कथित्कुर्यात् ।  
तपोर्वागो विधीयते । सापेक्षा च कर्तारः । तस्माद्विहितं बहुवचनम् ॥ ४१ ॥



( पृष्ठशमनीये सत्रिम्योऽन्येषामृत्विक्त्वाधिकरणम् ॥ १४ ॥ )

एवं स्थितं तावदपर्यवसितमन्तरा चिन्तान्तरस्य सूत्रं तावदर्ण-  
यिष्यामः—

[ १४ ] तत्रान्यानृत्विजो वृणीरन् ॥ ४२ ॥ सि०

अस्मिन्नेवोदाहरण एवोऽर्थः सांशयिकः । किं त एव सत्रिण  
ऋत्विज उतान्ये वा वरीतव्या इति । किं प्राप्तम् । त एव । कुतः ।  
समानकर्तृकता हि गम्यते, उदबसाय यजेरन्निति । य एवोदबसाता-  
रस्त एव यष्टार इति भवति प्रत्ययः । यथैव वचनप्रामाण्याच्चोदकमा-  
प्तमेककर्तृकतां याधित्वा बहुकर्तृकता भवति, एवं चोदकमाप्तानन्या-  
नृत्विजो याधित्वा वचनप्रामाण्याच्च एव भवितुमर्हन्तीति ।

एवं प्राप्ते, द्रूमः । तत्रान्यानृत्विजो वृणीरन्निति । न हि पृष्ठश-  
मनीये ये सप्तादुदबसातारस्ते कर्तारो विधीयन्ते । न तेषामुपादेयत्वेन  
चोदनेत्युक्तम् । न चाविहितमङ्गं भवति । न चानङ्गे हीने विगुणता  
काचिद्भवति । सन्ति च चोदकमाप्ता अन्ये ऋत्विजः । अपि चात्र  
यापति कर्मभिषायं क्रियाफलं, तावति त एव कर्तारः । तदेतदुपग्रह-  
विशेषादवगम्यते । न च ऋत्विजः प्रति यागस्य कर्मभिषायं क्रिया-  
फलम् । तस्मात्ताऽऽर्त्विज्ये त एव कर्तारः । प्रधानयागे तावत्कर्तृनव-  
गच्छामः । ऋत्विजः पुनरन्ये वरीतव्या इति ॥ ४२ ॥

एकैकशस्त्वविप्रतिषेधात्प्रकृतेऽधिकसंयोगात् ॥ ४३ ॥

सि० ( अ० १३ ॥ )

स्थितादुत्तरम् । तुष्टन्दः पक्षं व्यावर्तयति । न पृष्ठशमनीयं सं-  
त्य मयुङ्गीरन् । किं तर्हि । एकैकशः । कुतः । अविप्रतिषेधात् । उद-  
बसानेन हि पुरुषा लक्ष्यन्ते । ये सप्तादुदबस्यन्तीति । तत्र चैकोऽ-  
प्युदबसाता भवति । ये चोदबसानञ्जसितास्तेषां याग इत्येकैकस्या-  
पि यागो विहितो भवति । न च केनचित्प्रतिषिध्यते । तस्मादेकैकोऽपि

[ ४२ ॥ ]

इतीत्यनिरुद्धता उदबसाने कर्तारः । कुतः । अर्थमाह्वानम् । उदबसानस्य या-  
गप्रमाणमात्रेण दशभिर्दशभिः, तावता एव पृष्ठशमनीये । तस्मादविप्रतिषेधो बहुवचनम् ।

यजेत । ननु बहूनां प्रयोग उच्यते । तेनैकैकस्य न भवति ।  
नैष दोषः । एकैकस्यापि न वार्यते । तेन चोदकसामर्थ्यादेकैकश  
एव यजेतेति ।

आह । बहुसंयुक्तः प्रयोग एकैकेन न शक्यते कर्तुमिति । एव-  
मपि न दोषः । नात्र बहुवचनं विधीयते । ये सत्रादुदवसातारस्तेषा-  
मेष यागः । ते च बहवः । तेषां बहूनामत्र प्राप्तानामयमनुवादः । एकै-  
कस्येनापि च त उदवसातारः । तस्मात्तेषां तथैव यागो भविष्यति ।  
यथैवोदवसाने तेषामसंहतानां बहुवचनम्, एवं यागेऽप्यसंहतानामेव  
भविष्यति । अत्रोच्यते । न बहुवचनमनुवादः । अपास्तत्वात् । न  
हि बहुवचनं यागे प्राप्तं, यदनुद्येत । नन्विदानीमेवोक्तमुदवसा-  
तृणां यागः । ते च बहव इति । उच्यते । बहुत्वं तेषामुद-  
वसाने, न यागे ।

ननु वाक्यसामर्थ्याद्यागेऽपि भविष्यति । नेत्याह । परिपूर्णं हि  
पदं पदान्तरमाकाङ्क्षति । ततो वाक्यं भवति । अयं च यागः प्रागेव  
बहुवचनेन संबद्धः । न तस्यामवस्थायां वाक्येनोदवसातारः प्राप्ताः ।  
उपादत्ते तु तदा बहुत्वम् । ततो बहुवचनसंयुक्तः पदान्तरगतानुदव-  
सातूनपेक्षे । तस्माद्बहुत्वसंयुक्तः प्रयोगः कर्तव्यः । यथा द्वियज्ञे  
सत्रेषु चेति । आह । नैतदेवम् । यत्र केनचित्प्रकारेणानुवादः संभ-  
वति तत्रानुवादो वा स्यात्, विधिवेति । यद्यप्यपूर्वत्वादन्यत्र विधिर्ज्या-  
याननुवादात् । तथाऽप्यत्रानुवाद एव बहुत्वस्य भवितुमर्हति । तथा हि  
यागसंबन्धो बहूनां न कुतो भवति । तत्र दृष्टमेव प्रयोजनं, इतरस्मिन्  
पक्षे बहुत्वस्य यागसंबन्धे दृष्टं कल्पनीयं स्यात् । तस्मादनुवाद इति ।

आह । द्वियज्ञेऽपि तर्ह्येवमेव प्राप्नोति, सत्रेषु चेति । अत्रोच्यते ।  
अस्त्यत्र विशेषः । उदवसाय यजेरन्निति । राजपुरोहितौ यजेयाताम्,  
ऋद्धिकामाः सत्रमासीरन्निति । यत्र क्त्वाभ्यन्तः शब्दो भवति, तत्र द्वौ  
प्रयोगौ गम्येते । समानाथ कर्तारः श्रवणादेव । तत्रोत्तरप्रयोगवचनेन

ननु राजपुरोहितवदित्युक्तम् । यजेरन्निति श्रुत्यैव बहुत्वं गम्यते । सत्त्वं गम्यते,  
न तु विधीयते । कथम् । प्राप्तत्वात् । कुतः प्राप्तिः । क्त्वाभ्यन्तप्रयोगाद्द्वौ प्रयोगौ

केवलो घात्वर्थो विधीयते । तदाश्रयः प्रयोगः, कर्तारश्च, तद्वता च संख्या, एवं सर्वमेतद्घात्वर्थे विधीयमाने प्राप्तमेवानुयते ।

द्विपञ्चे सत्रेषु च घात्वर्थो विधीयते, प्रयोगोऽपि, कर्तारः, तद्वता च संख्येति, सर्वमेव तत्राप्राप्तम् । न हि राजपुरोहितावित्येष शक्नोति प्रयोगं वदितुम्, तत्र च कर्तृत्वं तद्वतां संख्याम् । तथा ऋद्धिकामा इति । तस्मादेवंजातीयकेषु संख्योपादेशत्वेन श्रूयते । अतो द्विपञ्चादिषु नानुवादः । तेषु बहुत्वसंयुक्तः प्रयोगः कर्तव्यः । इह तु न तथा । तस्मादेकैकः पृष्ठशमनीयेन यजेतेति ॥ ४३ ॥

( कामेष्टौ दानस्यादृष्टार्थत्वाधिकरणम् ॥ १५ ॥ )

[ १५ ] कामेष्टौ च दानशब्दात् ॥ ४४ ॥ पू०

अस्ति सारस्वते सत्रे कामेष्टिः, शुद्धं मस्रवणं माप्याग्नये कामाया-  
ष्टाकपालं पुरोडाशं निर्वपन्ति, तस्यामश्वां पुरुषीं च धेनुके दत्त्वा मति  
यमुनामवभृथमभ्यवयन्तीन्ति । तत्र संशयः । किं परिक्रयार्थं दानमुत  
धर्ममात्रमिति । पृष्ठशमनीये च सत्रस्यानङ्गभूते परिक्रयार्थं दानमित्यु-  
क्तम् । अथेदानीमङ्गभूतायां कामेष्टौ चिन्त्यते । तत्र किं तावत्प्राप्तम् ।  
यथा पृष्ठशमनीये परिक्रयार्थम्, एवमिहापीति चशब्देनान्वादिश्यते ।  
कुतः । दानशब्दात् । दानशब्दो भवति । तस्यामश्वां पुरुषीं च  
धेनुके दत्त्वा, इति । दानशब्द-कर्मकरेषु सत्सु परिक्रयार्थं इत्युक्तम् ।

गम्येने । ये च पूर्वस्मिन्प्रयोगे कर्तारस्त एवोत्तरस्मिन् । पूर्वस्मिन्ध्येतरेतरनिरपेक्षास्ता-  
दृशा एवोत्तरस्मिन् । प्रयोगतः क्रियाविशेषाद्वाऽप्राप्तं स विधीयते । तस्मादृष्ट्विनो  
य एवोदवसाने कर्तारस्त एव पृष्ठशमनीये विधीयन्ते । कुतः । सामानाधिकरण्यात् ।  
उदवसाय यजेरन्निति । यद्वाऽन्यकर्तार-पृष्ठशमनीये भवेयुः । सामानाधिकरण्यमुप-  
पद्यते च ॥ ४१ ॥

ननु त्रैधात्र दानं परिक्रयार्थं, दक्षिणाशब्दाश्रयणात् । पृष्ठशमनीये तु विद्यते दा-  
णाशब्दः । कथमेतत् । उच्यते । 'मस्राश्रयणादानशब्दः परिक्रये' इत्यत्र  
दानं परिक्रयार्थं न्यायेन स्थापितं पूर्वपक्षे । स चात्रापि न्यायः । तथा च माप्यं-  
दानशब्दश्च कर्मकरेषु सत्सु परिक्रयार्थं इत्युक्तमिति ।

न चैतत्सत्रम् । सत्रस्याङ्गभूतमेतत् । प्रकरणाच्च सत्रस्य स्वयं-  
कर्तृकता, नाङ्गानाम् । तद्योदकमाप्तैर्ऋत्विग्भिः सगुणं सत्सत्रस्योपका-  
रकं भवति । अन्यैर्ऋत्विग्भिर्विना विगुणं सत्रस्य नोपकुर्यात् । तस्मा-  
दत्र दानं परिक्रयार्थमिति ॥ ४४ ॥

वचनं वा सत्रत्वात् ॥ ४५ ॥ सि०

वाशब्दात्पक्षो व्यावर्त्यते । नात्र परिक्रयार्थं दानं, धर्ममात्रमिति ।  
कृतः । सत्रत्वात् । सत्रेष्वानतिनिवृत्ता । आह । नैतत्सत्रं, सत्राङ्गमि-  
त्युक्तम् । उच्यते । न सत्रम् । सत्राङ्गं तु सत्रमध्यपतितम् ।  
सत्रस्य च साङ्गस्य स्वयं कर्तृकता । तस्यां क्रियमाणानां सिद्धा  
अस्या इष्टेः कर्तारः । तत्राऽऽनत्या न प्रयोजनम् । श्रूयमाणं तु दानं  
धर्ममात्रं भवितुमर्हतीति ॥ ४५ ॥

( वैश्वानरेष्टौ द्वेप्यसंप्रदानकदानस्यादृष्टार्थत्वाधिकरणम् ॥ १९ ॥ )

[१६] द्वेप्ये चाचोदनादक्षिणापनयः स्यात् ॥ ४६ ॥ सि०

दर्शपूर्णमासयोरिदमाग्नायते, यदि पत्नीः संयाजयन् कपालमभि-  
जुह्यात्, वैश्वानरं द्वादशकपालं निर्वपेत् । तस्यैकहायनो गौर्दक्षिणा ।

अत्र ग्रन्थः । न चैतत्सत्रमिति । कोऽभिप्रायः । अस्मिन् सारस्वते सत्रे, धावश्च  
ते गो अयुषी यजमाना पयोग्रहोः शिष्टिः स्वाहा सदृशपूर्णमासौ, एतत्सारस्वतं  
सत्रं नात्र कामोऽस्याध्योदकेन, तस्मादङ्गं तदेतत्सत्रमिति ।

इतरो ब्रवीति, सत्रस्याङ्गं भवति । साङ्गं च सत्रं कर्तव्यम् । तत्र द्वादशाह-  
प्रकरणाच्च सत्रस्य साङ्गस्य, नाङ्गानामिति । कोऽभिप्रायः । द्वादशाहे, आर्त्वि-  
ग्भेषु यजमानाः कर्तारो विधीयन्ते । तेष्वेतत्स्वयं कर्तृकता प्रकरणात्सत्रस्य साङ्गस्य  
प्रकृतौ येषु कर्तृतोक्ता, इह चोदकेन तेष्वेवाङ्गेषु स्वयं कर्तृकता प्राप्नोति । कामेष्टि-  
पूर्वमहम् । न च प्राकृतस्य कार्यं वर्तते । यो यूपावट्स्तरणन्यायः स इहापि । न  
त्वनेन न्यायेन यूपावट्स्तरणेऽध्वर्युः कर्ता न प्राप्नोति ।

उच्यते । सोमे साङ्गे प्रत्यसेन कर्तारो विधीयन्ते । यत्र चोदकेन, तत्र नियते-  
ष्वेन पदार्थेषु नाधिकेषु ॥ ४४ ॥

प्रकृता एव यजमानाः कामेष्टिं करिष्यन्ति, व्यावत् । कामेष्टौ प्रत्यसेन वचनेन  
कर्तारो न प्राप्नुवन्ति । चोदकेनापि न, प्रसङ्गेनात्र प्राप्नुवन्ति ॥ ४५ ॥

ते स द्वेष्याय दद्यादिति । तत्र संशयः । किं परिक्रपार्थमेकहायनस्य दानमुत धर्ममात्रमिति । किं प्राप्तम् । दक्षिणाशब्दात्परिक्रपार्थमिति । परिक्रपार्थे हि दक्षिणाशब्दो भवति ।

एवं प्राप्ते, ह्यमः । द्वेष्ये च धर्ममात्रं दानमिति चशब्देनान्वादिश्यते । कुतः । अचोदनाद्द्वेष्यस्य ऋत्विजः । न हि द्वेष्य ऋत्विगू भवति । ऋत्विगाचार्या नातिचरितव्याविति । यदा परिक्रान्त्येनैव कर्त्रा प्रयोजनं नास्ति, तदा किं दक्षिणाशब्दः करिष्यति । अपि च, परिक्रपार्थे सति दक्षिणापनयः स्यात् । चोदकप्राप्तोऽन्वाहार्योऽपनीयेत । तत्र चोदको बाध्येत । तस्माद्धर्ममात्रमेकहायनस्य दानमनुत्विजे दातव्यमिति ॥ ४६ ॥

( अस्थियज्ञस्य जीवदधिकारिकत्वाधिकरणम् ३. १७ ॥ )

[१७] अस्थियज्ञोऽविप्रतिषेधादितरेषां स्याद्विप्रति-

षेधादस्थनाम् ॥ ४७ ॥ सि०

इदमाप्नायते, यदि सत्राय संदीक्षितानां प्रदीयेत, तं दग्ध्वा कृष्णाग्निनेऽस्थीन्युपनद्य योऽस्य नेदिष्ठस्त्वं तस्य स्थाने दीक्षयिस्वा तेन सह प्रजेरन् । ततः संवत्सरेऽस्थीनि याजयेयुरिति । योऽयं संवत्सरे यज्ञः, स संदिद्यते, किमभ्यामुत जीवतामिति । किं तावत्प्राप्तम् । सामानाधिकरण्यादभ्यामिति । किं सामानाधिकरण्यम् । याजयेत्तरेऽस्थीनि कर्त्तुं भूतानि ।

नन्वस्थीन्यचेतनानि न शक्नुवन्ति स्वयं तन्त्रयितुं, कथं तानि क्रियायां कर्त्तृणि भवेयुरिति । उच्यते । प्रयोज्यता तेषां श्रूयते । ततोऽन्ये प्रयोजयितारः । त एतानि क्रियां कारयिष्यन्तीति । आह । न शक्नुवन्ति कारयतीति भवति । कर्त्तुं हि प्रयोजको हेतुः । न चैतानि कारयन्त्येन क्रियाश्रुपसंहर्तुं शक्नुवन्तीति । उच्यते । वचनप्रामाण्यापाध-

अपि च परिक्रपार्थे सति दक्षिणाशब्दः स्यात् । चोदकप्राप्तोऽन्वाहार्योऽपनीयेत । तत्र चोदको बाध्येत । इत्युक्तोऽयं ग्रन्थः । कथम् । पत्नीसंयामवेष्टा-  
यामन्वाहार्यो दत्तः । यद्यपि निमित्त इयमिति विधीयते तथाऽपि प्रसङ्गेनैव निवृत्त-  
त्वान्नैवान्वाहार्यः प्राप्नोति ॥ ४९ ॥

याजमानं कारयितुं शक्यन्ते तावत्कारयिष्यन्ते, औदुम्बरीसंमानं शुक्रान्वारम्भणमित्येवमादीनि ।

आह प्रधानमेव न शक्यनुवन्ति, नाङ्गानि कुर्वन्ति यजमानानि भवन्तीति । अत्रोच्यते । वचनसामर्थ्यात्तच्छब्दव्यपृष्टिवजः प्रतिग्रहीष्यन्ति । तदक्षिणापरिक्रीतास्तत्त्वयन्ति । ईदृशो द्रव्यत्यागो वाचनिको भविष्यतीति । आह । एवं वर्ण्यमाने याजयितृणामेव कर्तृत्वमुपदिष्टं भवति, नास्थनामिति । उच्यते । यष्टृणामेवैतेन प्रकारेण कर्तृत्वमुपदिश्यते । न ह्यकर्तारि कारयतीति भवति । हेतुकर्तृत्वं चास्थनां यामे सति प्राप्तमेवानुयते । यथा, ग्रामकाम संयाजयेदिति ग्रामकामो यजेतेति विधीयते । हेतुत्वं च प्रज्ञानुवादमात्रम् । तच्च दर्शयति, स्तोत्रेऽरिषकुम्भमुपदधातीति । अस्थनामेव यजमानत्वं दृश्यते । तस्मादस्थनां यज्ञो न जीवताम् ।

इति प्राप्ते, द्रुम । अरिषयज्ञ इतरेषां जीवतां स्यात् । तेषामविपत्तिः पिदो यज्ञः । अस्थनां विपत्तिरिष्यते । त्यागो नाम मनसा क्रियते, न चास्त्रामारित मनः । यदुक्तम्, ऋत्विजः शब्दव्यं दक्षिणां प्रतिगृह्य तत्परिक्रीतास्त्यागं कुर्वन्तीति । ईदृशो वाचनिकस्त्यागो भवतीति । नैतदेवम् । न हि यजेतेत्युक्ते, अशक्यवत्सु वचनमामाण्यादन्वयो यज्यर्थो भवति । यामं कुर्वतीति हि तद्वचनं, नान्यो यज्यर्थ इति । न च वचनमामाण्यादेवद्भवति, यच्छब्दव्यं तद्गृह्यते । न हि तदरिषमिर्दत्तं भवति । न चास्ति दाने परित्यगः । न च गौणोऽर्थो विधिशब्दादवगच्छते । अन्येन हि प्रमाणेन परिच्छिन्नेऽर्थे गौणः शब्दः संवध्यते । यथा, गौरनुषङ्ग इति गौजातिविशिष्टः पशुरनुवध्यते, न बाहीकः । गौरयं बाहीक इति तु संवादे बाहीके गौणः शब्दः प्रवर्तते । तस्मात्त्यागमाविधानेऽन्यो यज्यर्थः स्यात् । न चास्त्रा द्रव्यं एव संभवति । ऋत्विजो गृहीत्वा ययमनेन परिक्रीता इति मन्येरन्न तस्मान्न कथंचनास्थानि यष्टृणि भवन्ति । अतो न विवक्षितं सामानाधिकार्यमिति ।

यदि स्थोऽभिधीयतादृष्ट कस्मिन्, यमन्तं याजयितुं निषेधि भवतीति, न च

आह । असंघट्टवचनादनर्थकं तर्हिदं वाक्यम् । नेति द्रुपः । न हि गम्यमानेऽर्थेऽनर्थकं भवति । ततः संवत्सरे याजयेयुः, इत्येतावतो वाक्यात्कश्चिदर्थोऽवगम्यते स इह विवक्षितः । अस्थीनि याजयेयुरित्येष संबन्धो न विधीयते । आह । क्रिमस्थीनीति प्रमादपाठः । न च प्रमादपाठ इति द्रुपः । न हि स एवाप्रमादपाठो यो विधानार्थो मुख्यार्थश्च । अनुवदन्नप्यर्थं लक्षणयाऽपि द्रुवन् वाक्ये समवायं गच्छति । न च प्रमादपाठो भवति । तत्र, अस्थीनीत्येष शब्दो विदधत्स्वमर्थं मुख्यया वृत्त्या द्रुवन् वाक्ये न समवैति । अनुवदंस्तु लक्षणया समवेष्ट्याति । ततः संवत्सरे याजयेयुरिति जीवतः प्रकृतान् वक्ष्यति । तत्रास्थिशब्दो वर्तिष्यते लक्षणया । ततः संवत्सरेऽस्थिमतो याजयेयुरिति । के तेऽस्थिमन्तः । ये तेन सह यष्टुं प्रक्रान्ताः । तस्माद्यस्य तान्यस्थीनि, तैरस्थिभिः स शक्यते लक्षयितुम् । तस्माज्जीवतो यज्ञ इति ॥ ४७ ॥

यावदुक्तमुपयोगः स्यात् ॥ ४८ ॥

अथ यदुक्तमस्थना याजमानं दर्शयति, स्तोत्रेऽस्थिकुम्भमुपदधातीति । नैतद्याजमानम् । न ह्यस्थीनि यजन्त इत्युक्तम् । अतो वचनप्रामाण्यादेतत्कर्म याजमानसरूपं भवति । यावति वचनं तावत्येव तद्वधितुमर्हति, न तत्सर्वं याजमानं शक्नोति लक्षयितुम् । तस्माज्जीवतामेव यज्ञ इति ॥ ४८ ॥

( अस्थियज्ञस्य मृताधिकारित्वपक्षे जपसंस्कारेऽस्तीनां लोपाधिकरणम् ॥ १८ ॥ )

[ १८ ] यदि तु वचनात्तेषां जपसंस्कारमर्थलुप्तं सेष्टि तदर्थत्वात् ॥ ४९ ॥ सि०

इह जपसंस्कारमिष्टिश्च चिन्त्यते । तत्र सूत्रेतरार्थेन जपसंस्कारं

कश्चिद्यष्टुमिच्छेत् । अतो वैयर्थोऽनुवादः ॥ ४७ ॥ [ ४८ ॥

१ याजयेत्—या० । २ अर्थ इति—'स्तोऽस्थीनि याजयेयुः' इत्यत्रास्थिपदेनास्थुपनहन-  
कृतैर्लघ्वर्थेन अथवास्तेर लक्षणयाऽभिधानात्तेषामेव संवत्सरान्ते विधीयमानो यागीऽभ्यञ्जन-  
॥ १८ ॥ यागोऽपि विधीयते इति ततोऽग्निदेवाद्यविहृतास्तेष्वन्वयोऽनुवाद इत्यर्थः ।

चिन्त्यते, शेषेणापीष्टिः । जपाः, यत्र जपतीति चोदनाः । संस्काराः, केन्द्रमश्रु वपतीत्येवमादयः । किमस्थनां जपसंस्कारं कर्तव्यं, नेति संशयः । ननु नैवास्थना यज्ञो, जीवतामसावित्युक्तम् । अत्रोच्यते । कृत्वा चिन्तया । अस्थनामिति कृत्वा चिन्त्यते । अनेन प्रकारेण पूर्वाधिकरणस्य प्रयोजनं विचार्यते । यद्यस्थनां यज्ञः स्यात्, किं जपसंस्कारं क्रियते, नेति । किं तावत्प्राप्तम् । विधेः प्रकरणांतरेऽतिदेशात्सर्वकर्म स्यादित्यनेन न्यायेन कर्तव्यमिति ।

एवं प्राप्ते, ब्रूमः । यदि तु वचनात्तेषामस्थनां यज्ञः स्यात् । तेषां जपसंस्कारं ह्युक्तार्थं निवर्तेत । न तैः शक्यं जपितुं, नापि केन्द्रमश्रु वप्नुम् । अशक्यं च चोदको न प्रापयति । अथ सूत्रोत्तरार्थं, सेष्टि तदर्थत्वादिति । दीक्षणीयेष्टिः कर्तव्या, नेति विचारः । किं प्राप्तम् । चोदकानुग्रहाय कर्तव्या ।

एवं प्राप्ते, ब्रूमः । सदेष्ट्या जपसंस्कारं न कर्तव्यम् । इष्टिर्लुप्येतेषां । कुतः । तदर्थं हि सा । यजमानो दीक्षां ग्रहीष्यतीति । दीक्षा च ब्रवानि । नियमाश्च मानसं कर्म । न चैषां मनोऽस्ति । दीक्षाग्रहणार्था चेष्टिः संयोगाज्ज्ञायते, आग्नौष्ण्यमेकादशरूपाळं निर्वपेदीक्षिष्यमाण इति । तस्मादिष्टिरपि निवर्तेतेति । कर्तव्यं तु क्रियेत गुणभूतत्वात् ॥ ४९ ॥

( अस्थियज्ञस्य मृताधिकारिकत्वपक्षे कर्तव्यानामनुष्ठानाधि-

करणम् ॥ १९ ॥ )

[ १९ ] कर्तव्यं तु क्रियेत गुणभूत-  
त्वात् ॥ ५० ॥ सि०

अस्थियज्ञ एवेदं संदिक्षते । यजमानेन संमिठीदुम्बरी भवति । तथा, शुक्रं यजमानोऽन्वारमव इति । अस्थनां यागे सति किमेवंजातीयकं कर्तव्यं, नेति । किं प्राप्तम् । अवेक्षनानामस्थनां सर्वक्रियासु स्वातन्त्र्यं नास्ति । तस्मादीदुम्बरीसंमाने शुक्रान्वारम्भणे च नास्थीनि-  
कतृणि मवेपुरिति ।



एवं प्राप्ते, द्रुमः । कर्तव्यं तु क्रियेत गुणभूतत्वात् । यत्कर्तव्यमेवं-  
जातीयकं तत्क्रियेत । गुणभूतत्वात् । गुणभूतस्तत्र यजमानः । यज-  
मानपरिमाणसंमितयौदुम्बर्या प्रयोजनम् । यजमानान्वारब्धेन च  
शुक्लेण । अचेतनेनैव च परिमीयते । शुक्रयान्वारभ्यते । तस्मादेवंजा-  
तीयकं कर्तव्यमिति ॥ ५० ॥

( अग्निवृक्षस्य मृताधिकारिकत्वपक्षे गुणकामानामननुष्ठानाधिकरणम् ॥ २० ॥ )

[२०] काम्यानि तु न विद्यन्ते कामाज्ञानायथेतर-  
स्यानुच्यमानानि ॥ ५१ ॥ सि०

आस्ति ज्योतिष्टोमः । तत्र श्रूयते । यदि कामयेत वर्षेत्पर्जन्य इति, नीचैः  
सदो मितुमादित्येवमादि । तदिह चोदकेन प्राप्तं काम्यं कर्तव्यं, नेति  
संदिश्यते । चोदकानुग्रहाय, कर्तव्यमिति । नन्वस्थीनि न किञ्चित्काम्य-  
यन्ते । यजमानकामनिमित्तकार्येवंजातीयकाः पदार्थाः । अत्रोच्यते ।  
नात्र यजमानेन कामयमानेन प्रयोजनम् । एषोऽत्रार्यो नीचैः सदासि  
भीयमाने वृष्टिर्भवति । तद्यदि वृष्ट्या प्रयोजनं, नीचैः सदा मातव्यं,  
वृष्टिः प्रयोजनवती भविष्यतीति ।

एवं प्राप्ते, द्रुमः । काम्यान्त्येवंजातीयकानि न कर्तव्यानि । कुतः ।  
यदि यजमानो वृष्टिं कामयेत नीचैः सदासि भीयमाने वृष्टिर्भवति ।  
यजमानफलदं वृषग्रहविशेषात्साङ्गं कर्म, नान्येषां कामयितृणां दातु-  
मर्हतीति । न च वृष्टिर्यजमानस्य फलमिति विज्ञायते । यथेतरस्य  
जीवतो यजमानस्य विद्यमानोऽपि कामोऽनुच्यमानो न भवति ।  
विषङ्गं पुनरभ्यां, येषां काम एव नास्ति । तस्मात्काम्यानि न कर्त-  
व्यानीति ॥ ५१ ॥

( अग्निवृक्षस्य मृताधिकारिकत्वपक्षे सूक्तवाकान्तर्गतायुरादिकष्टप्रकाशक-  
मामानुष्ठानाधिकरणम् ॥ २१ ॥ )

[२१] ईद्वार्थाश्वात्तावात्सूक्तवाक्यत्वं ॥ ५२ ॥ सि०

अन्वर्थं तु क्रियेत गुणभूतत्वात् ॥ ५० ॥

अमुं वाक्यान्वयनिदेशं पृथुनाग्निः । सत्यम् । 'अग्नीनि यमेरन्' इति  
धूमने । तत्र कः पुनर्याग इति श्रुत्य इति शिक्षासोपदानं, नेदिकः । स च  
सोपदान उपदेशेनेत्यग, विना पठने । अथवा दृष्ट्या विन्ता ॥ ५१ ॥

सन्धि, अस्मिन्ने दर्शपूर्णमासप्रकृतिकानि चोदकमाप्तानि प्रायणी-  
यादीनि, तेषु चोदकमाप्तः सूक्तवाकः । तत्रेमानि, अयं यजमान  
आयुराशास्ते सुप्रजास्त्वमाशास्ते—विश्वं प्रियमाशास्ते यदनेन हविषाऽऽ-  
शास्ते तददृश्यात्तदृश्यात्तदस्मै देवा रासन्तामिति । किमिमानि कर्त-  
व्यानि, न कर्तव्यानीत्येषोऽर्थः संदिह्यते । किं तावत्प्राप्तम् । ईदृश्या  
ये कामाः सूक्तवाके श्रूयन्ते, तेऽपि न स्युः । किं कारणम् । अभावा-  
त्कामपितुः । न ह्यस्मीनि कामयन्त इत्येतदुक्तम् । तस्मान्न कर्तव्यानि ।  
सूक्तवाके, इति सूत्रयितव्ये, सूक्तवाकवदिति सूत्रितम् । कथमेवं वयं  
इति । उच्यते । ईदृश्याः सूक्तवाकार्हाः । अहं वतिर्द्रष्टव्यः । यथा,  
छन्दोग्यतिक्रमादृष्टुं भक्षयन्मानपरिधिकपालस्य मन्त्राणां यथोत्पत्ति-  
वचनमूहवदस्यादिति । तस्मान्न सूत्रोपालम्भः ॥ १२ ॥

### स्युर्वाऽर्थवादत्वात् ॥ ५३ ॥

न चैतदस्ति, यदुक्तं भवताऽऽश्रामीदृश्याः कामा न कर्तव्या इति ।  
स्युर्वाऽर्थवादत्वात् । स्युर्वा एते कामाः । कस्मात् । अर्थवादत्वात् ।  
अर्थवादा एते, आयुराशास्ते सुप्रजास्त्वमाशास्त इति । नैते विधयः,  
अर्थवादा एते । अर्थवादत्वाच्च तेषां क्रियां चोदकः प्रापयति । एवं चोद-  
कानुग्रहो भवति । तस्मात्प्रश्याम ईदृश्याः कामाः कर्तव्या इति ॥ ५३ ॥

### नेच्छामिधानात्तदभावादितरस्मिन् ॥ ५४ ॥

न चैतदस्ति, यदुक्तं भवता, ईदृश्याः कामाः कर्तव्या इति । कस्मात् ।  
इच्छामिधानात् । इच्छामिधाना एते कामाः । आयुराशास्ते सुप्रजा-  
स्त्वमाशास्ते दिव्यं धामाऽऽशास्ते, इति । इच्छायामुत्पन्नायां प्रयुज्यन्ते ।  
य एतान् कामानिच्छेत्स चेह यजमानो नास्ति । अचेतनावन्त्येता-  
न्यस्तीनि । अस्त्रामिच्छा न विद्यते । तदभावात्—अस्त्रामिच्छाया अभा-  
वात्, इतरस्मिन्—जीवति, एते कामा भविष्यन्ति, नास्मिन् । तस्या-  
त्प्रश्यामोऽऽश्रामीदृश्याः कामा न कर्तव्या इति । नन्वेतेऽर्थवादा इत्यु-  
क्तम् । अत्रोच्यते । नैतेऽर्थवादाः । विधय एते । एवं चेत्परिहृतमेत-

ज्ञवति । तस्मात्प्रदुक्तं भवता, अभ्यासीदार्थाः कामाः कर्तव्या इति ।  
मेतदेवम् । न कर्तव्याः । नेच्छाभिधानात्तदवावादितरस्मिन् ॥ ५४ ॥

( अस्मिन्नेते मृताधिकारपक्षे होतृकामनयाऽनुष्ठीयमानानां गुणकर्मणाम-  
ननुष्ठानाधिकरणम् ॥ २२ ॥ )

[ २२ ] स्युर्वा होतृकामाः ॥ ५५ ॥ पू०

- द्वादशाहमभृतीनि सत्राण्युदाहरणम् । तानि प्रकृत्य श्रूयते ।  
ततः संवत्सरेऽस्थीनि योजयेयुरिति । चोदकपास्तानि दीप्तामभृतीनि  
कर्माणि श्रूयन्ते । सन्ति च प्रकृतौ होतृकामाः । य कामयेतापशुमान्  
स्यादिति, पराचीं तस्येष्टासुपह्वयेत, अपशुमानेव भवति । यं कामयेत  
ममायुः स्यादिति, तस्योच्चैस्तरां वषट् कुर्यात् । यं कामयेत पापीयान्  
स्यादिति, नीचैस्तरां तस्य याज्यया वषट् कुर्यात् । य कामयेत बर्षी-  
यान् स्यादिति, उच्चैस्तरां तस्य याज्यया वषट् कुर्यादिति । एवं तत्र  
संशयः क्रियते । किमस्त्रां होतृकामाः कर्तव्याः, अपवा न कर्तव्या  
इति । ननु नीचता यत्र इत्युक्तम् । अत्रोच्यते । अस्त्रां यज्ञ इत्येवं  
कृत्वा चिन्ता भवति । तत्र सूत्रेणोपश्रवः क्रियते । स्युर्होतृकामाः ।  
एतेऽस्त्रा कर्तव्याः स्युः । कस्मात् । चोदक, मापयति । एवं चोद-  
कानुप्रदो भविष्यति । तस्मत्पश्यामो होतृकामा कर्तव्या इति ॥ ५५ ॥

न तदाशीष्ट्वात् ॥ ५६ ॥ सि०

न चैतदस्ति, यदुक्तं भवता होतृकामा कर्तव्या इति । न कर्तव्याः ।  
कस्मात् । तदाशीष्ट्वात् । तदाशीरेषा भवति । यजमानाशीरेषा । यां वै  
वाचनं यज्ञे ऋत्विज आशिषमाशासते सा सर्वा यजमानस्य, इति  
यजमानविषयतामाश्रितो दर्शयति । स चेह यजमानो नास्ति । अचे-  
तनान्यस्थीनि । अस्थनां कामयितुं सामर्थ्यं नास्ति । अर्थी समर्थश्चाधि-  
क्रियत इत्युक्तम् । कर्तुर्वा भुतिसयोगाद्विनि, वात्सर्न्येन गम्यत इति ।  
तस्मात्पश्यामोऽस्थनां होतृकामा न कर्तव्या इति । शीणा कृत्वा  
चिन्ता । मयीजनं नोच्यते । ( न तदाशीष्ट्वात् ) ॥ ५६ ॥

५४ ॥ ५५ ॥ ५६ ॥

( यजमानमरणोत्तरमपि सर्वस्वारस्य समापनाधिकरणम् ॥ २३ ॥ )

[ २३ ] सर्वस्वारस्य दिष्टगती समापनं न विद्यते  
कर्मणो जीवसंयोगात् ॥ ५७ ॥ पू०

अस्ति सर्वस्वारः क्रतुः, शुन. कर्णोऽग्निष्टोमः । मरणकामो ह्येतेन यजेत, यः कामयेतानामयः स्वर्गं लोकामियामिति । तत्र संशयः । किं दिष्टगते यजमाने तदन्तं कर्पोत्सृष्टव्यमुत परिसमापयितव्यमिति । किं तावत्प्राप्तम् । सर्वस्वारे दिष्टगती यजमानस्य सत्त्वां तदन्तं कर्पोत्सृष्टव्यम् । कर्मणो जीवसंयोगात् । जीवता हि शत्र्यं, नाजीवता । तस्मादिदमर्थादापद्यते, सर्वस्वारेण दिष्टगत्यन्तं यजेतेति ॥ ५७ ॥

स्याद्धोतयोः प्रत्यक्षशिष्टत्वात् ॥ ५८ ॥ सि०

स्याद्वा तस्य परिसमाप्तिः । उभयं हि प्रत्यक्षशिष्टम् । क्रतुः, परिसमाप्तिश्च । मरणकामो ह्येतेन यजेतेति — आरब्ध परिसमापयितव्यमित्याख्यातार्थः । तेन समाप्तिराख्यातेनैवोक्ता भवति । अपि चेदमाप्नोत्यते, आर्भवे प्रस्तूयमान औदुम्बरीं सदृशेन वाससा परिवेष्ट्य ब्राह्मणाः परिसमापयत मे यज्ञमिति संप्रेष्याग्निं विशतीति । यदि प्रेषमात्रं स्यात्, अदृष्टार्थं भवेत् । तस्मात्संप्रेषणद्वारलक्षणया परिसमाप्तिरेव विधीयते । यथा, यदि सोममपहरेयुः, विधावतेच्छतेति ब्रूयादिति । अथ यदुक्तं, जीवन् कर्ता भवति, न मृत इति । नेत्युच्यते । जीवता वचनं श्रुतम् । आरब्धं परिसमापयतेति । अतस्तत्कृतेवासो परिसमाप्तिः । अत्राऽऽह । यदाऽसौ प्रयुक्तवांस्तदा तावत्परिसमाप्तिस्तेन न कृता । यदा परिसमाप्तिस्तदाऽसौ नास्ति । फः परिसमाप्तेः कर्तेति ।

अत्रोच्यते । मुक्तसंशयेनैतत्तुल्यम् । यद्भवान् मुक्तसंशयं जीवन्तं कर्तारं मन्यते तेनैतत्तुल्यम् । योऽपि, परिसमापयतेति प्रेष्य परिसमाप्तिकाले जीवति, तस्यापि जीवनं परिसमापनकालेऽनुपकारकं, पूर्ववैषा-

देवास्प कर्तृत्वमुपपद्यत इति । स च पूर्वमेवो जीवतोऽजीवतश्च तुल्यः । तस्माज्जीवन्निवायमपि कर्तेति । अयोच्येत । जीवतः सत्त्वात्कर्तृत्वमुप-  
पद्यत इति । एतदपि तुल्यमेव । जीवतोऽपि, पुरुषः कर्ता, न शरीरम् ।  
स च पतितेऽपि शरीरे पुरुषोऽस्ति । तस्मात्स एव परिसमाप्तौ कर्तेति ।  
अयोच्येत । यजमानासंभवादशक्यं हि दिष्टगतावुत्तरं तन्त्रं कर्तुम् । अत-  
स्तद्विदो न प्रापयतीति । नैतदेवम् । याजमानवर्जं प्रापयिष्यति सः ।  
तस्माददोषः । अथवा, प्रत्यक्षमेव परिसमाप्तेर्वचनं, ब्राह्मणाः संस्थाप-  
यत मे यज्ञमिति । तस्मात्पर्यादेव याजमानं भविष्यति ॥ ५८ ॥

( मृताधिकारपक्षेऽस्थियज्ञ इव, सर्वस्वारेऽपि बाध्याबाध्य-  
विवेकाधिकरणम् ॥ २४ ॥ )

[२४] गते कर्मास्थियज्ञवत् ॥ ५९ ॥ सि०

अस्ति सर्वस्वारः क्रतुः, शुनःकर्णोऽग्निष्टोमः । मरणकामो ह्येतेन  
यज्ञेन, यः कामयेतानामयः स्वर्गं लोकमियामिति, तत्र दिष्टगतौ यजमा-  
न्नाम सत्यो किं कर्तव्यमिति प्रश्नः । भवति चादर्शयित्वाऽपि द्वौ पक्षौ,  
पक्षेनोपक्रमः । पक्षद्वयेऽपि प्रतिभाति, भवति संशयः । सर्वोपसिद्धा-  
वपि भवति । यथा, को नामायं पर्वतः । का नामेयं नदी । किमिदं  
फलमिति । तदभिधीयते । गते कर्मास्थियज्ञवत् । दिष्टां गतिं गते  
यजमाने, अस्थियज्ञवत्कर्षं भविष्यति । यथा, अस्थियज्ञे क्रत्वर्थं क्रियते,  
तान्यदस्थिमिः । एवं दिष्टामपि गतिं गते क्रत्वर्थं शब्देन कारयितव्यम् ।  
ज्ञान्यत् । यथा, शुक्रं यजमानोऽन्वारमते, यजमानेन संमिनौदुम्बरी  
भवतीति ॥ ५९ ॥

( सर्वस्वारे जीवदशाया क्रियमाणप्रायणीयादौ सूक्ताकार्तर्गतमायुराशा-  
सनादेरनुष्ठानाधिकरणम् ॥ २९ ॥ )

[२५] जीवत्यवचनमायुराशिपस्तदर्थत्वात् ॥ ६० ॥ पू०

सर्वस्वार एव जीवति यजमाने भवत्येवं संशयः । आशास्ते यज-  
मान इति किमायुराशीर्वक्तव्या, चतुर्नेति । किं प्राप्तम् । जीवत्यवच-  
नमायुराशिपः । कुतः । तदर्थत्वात् । यजःऽऽयुराशास्ते यजमानस्तत्र

प्रस्तरं प्रयच्छत एव, एवंकामो यजमान इत्योवेदयितव्यं भवति,  
तद्यजमानः कथं प्राप्नुयादिति । स चायमत्र यजमानो विपरीतकामः—  
मरणकामः । तस्मादायुराशीस्तत्र न वक्तव्या ॥ ६० ॥

वचनं वा भागित्वात्प्राग्वथोक्तात् ॥ ६१ ॥ सि०

उच्यते । वक्तव्याऽऽयुराशीः । भागी द्वायुराशीर्वादिः । आर्भवे  
मेतैर्यमोने यजमानस्य दिष्टा गतिः प्रार्थयित्वा भवति । प्रागार्भवका-  
लोदायुराशास्ते यजमानाः, आर्भवकालं यावज्जीव्यासमिति । चोदक-  
श्चैवमनुग्रहीष्यते । तस्मादत्राप्यायुराशीर्वक्तव्येति ॥ ६१ ॥

( सत्रे, अदृष्टार्थगोर्कृतुयाज्यावरणहिरण्यदानयोऽनुष्ठानाधिकरणम् ॥ २१ ॥ )

[ २६ ] क्रिया स्याद्धर्ममात्राणाम् ॥ ६२ ॥ सि०

अस्ति द्वादशाहः । द्वादशाहमृद्धिकामा उपेयुरिति । अस्ति तत्र  
चोदकप्राप्तं धर्ममात्रं किञ्चित् । यथा, ऋतुयाज्यावरणम्, आत्रेयहिरण्य-  
दानं च । तत्र संशयः । किं धर्ममात्रं कार्यं, नेति । किं प्राप्तम् । स्वयं  
कर्तृकत्वात्सत्रस्य, वरणं दानं च निष्कर्तत इत्युक्तम् । न चन्यद्वचन-  
मस्ति कर्तव्यमिति । यात्रानेव श्रुतस्योत्तमर्गे दोषस्यावानश्रुतवद्वयना-  
याम् । तस्मान्न कर्तव्यमिति ।

एवं प्राप्ते, द्रूमः । क्रिया स्याद्धर्ममात्राणाम् । यद्धि वरणं दानं  
वा, न भवत्यानतर्यं, तत्स्वयं कर्तृकेऽपि न विरोधमुपैति । तस्माच्चो-  
दकानुग्रहाय क्रिया स्यादिति ॥ ६२ ॥

( पश्मानेष्टिश्चिह्नोत्रहवणालोपेऽपि निर्वापानुष्ठानाधि-

करणम् ॥ २७ ॥ )

[ २७ ] गृणलोपे च मुख्यस्य ॥ ६३ ॥ सि०

सन्ति, अग्न्याधाने पवमानेष्टयः । अग्नये पवमानाय पुरीडाक्षम-  
ष्टाफालं निर्वपेत्, अग्नये पावकाय, अग्नये शुचये, इति । तत्र चोद-  
केन प्राप्तम्, अग्निहोत्रहवण्या हवींषि निर्वपेदिति । तत्र तावदग्नि-  
होत्रस्य कालः । तस्मादग्निहोत्रहवणी नास्ति पवमानेष्टिषु । तदमावे

६० ॥ ६१ ॥ ६२ ॥ ]

ननु सवालया भिन्नान्वयः । सत्यम् । तत्र कर्तमानस्तावत्कालो न संभवति ।

किं निर्वापोऽपि न कर्तव्य उत कर्तव्य इति । किं प्राप्तम् । यथा-  
श्रुतोऽसौ न शक्यते कर्तुम् । न चायथाश्रुतेन कृतेन किञ्चिदस्ति प्रयो-  
जनम् । तस्माद्विगुणत्वान्न कर्तव्य इति ।

एवं प्राप्ते, ब्रूमः । गुणलोपे च मुख्यस्य क्रिया स्यादिति । गुणोऽ-  
ग्निहोत्रहवणी । प्रधानं निर्वापः । यदि निर्वापो न संभवेत्, ततस्त-  
दसंभवाद्गिहोत्रहवण्यपि न संभवतीति निवर्तते । न तु गुणलोपे  
मुख्यं न संभवतीति । तस्मान्निर्वापः कर्तव्यः । अग्निहोत्रहवणीसाध-  
नता च तस्य न संभवतीति निवर्तते ॥ ६३ ॥

( सप्तदशशरावे चरो मृष्टिलोपेन चक्षुःसंख्यानुग्रहाधि-  
करणम् ॥ २८ ॥ )

[ २८ ] मृष्टिलोपात्तु संख्यालोपस्तद्गुणत्वा-  
त्स्यात् ॥ ६४ ॥ पू०

अस्ति वाजपेयः । शरदि वाजपेयेन स्वाराज्यकामो यजेतेति । तत्र  
भूयते । नैवारः सप्तदशशरादः क्षीरे चरुर्भवतीति । अस्ति तु प्रकृतौ  
संख्या मृष्टयश्च, चतुरो मृष्टीभिर्भवतीति । उभयं चोदकेन प्राप्तम् । तत्र  
संशयः । किं संख्यानुग्रहो मृष्टिलोपः, उत मृष्टयनुग्रहः संख्यालोपः,  
अथवा किं संख्याया मृष्टीनां च लोपः, अथवाऽन्यतरलोप इति । किं  
प्राप्तम् । अन्यतरलोप इति । यदि वा मृष्टिषु, यदि वा संख्यायाम् ।  
कृतः । नियमकारिणः शब्दस्याभावादनियम इति ।

एवं प्राप्ते, ब्रूमः । मृष्टिलोपः स्यात्, संख्यानुग्रहश्चेति । कृतः ।

मृतो न विद्यते । भविष्यत्कालत्वं तु गृहीतो निर्वापस्य सप्रगत्वाय । उच्यते ।  
भविष्यत्कालतायास्तु मृतकलता न्याया । कथम् । अनित्यः संन-वः । भविष्यति  
काले कदापिदस्याभावात् । पुरोडाशकपाले तु मृतस्य कालस्याभावात् एव । अग्निहो-  
त्रहवण्यपि न भुक्काला पवमानेष्टिषु । प्रकृत्याग्निहोत्रहवणी वचनाद्भवति । सा च  
भुक्कालावच्छा, इह चोदकेन तथामृता प्राप्नोति । न च प्राक्भवमानहविष्याग्निहोत्रं  
संभवति । तस्मात्प्राक्प्राग्निहोत्रहवणी । यच्च पूर्वाहुत्यन्तेऽग्निहोत्रं सोऽपूर्व एव होमः  
॥ ६३ ॥

मुख्यत्वात्संख्यायाः । पूर्वं हि संख्या निपतति । सा पूर्वमेवावगम्यते,  
न तदवगमकाले संख्याविज्ञानस्य परिपन्थि किंचिद्विज्ञानमस्ति ।  
तस्मिन्निष्पत्तिद्वे संख्याविज्ञाने माप्ते मुष्टिविज्ञानमापतति । तत्संख्या-  
विज्ञानपरिपन्थितां नाऽऽचरितुमर्हति । तस्माज्जगन्मत्त्वान्मुष्टीनां लोपः ।  
मुख्यत्वात्संख्यानुग्रहः । तदुक्तं, मुख्यं वा पूर्वचोदनाल्लोकवादिति ।

एवं माप्ते, श्रूयः । मुष्टिलोपेन संख्या लोपमर्हतीति । कुतः । तद्गु-  
णत्वात् । मुष्टिगुणो हि संख्या श्रूयते । चतुरो मुष्टीनिति । चतुःसं-  
ख्याविशिष्टा मुष्टयः कथं भवेयुरिति संख्योच्चार्यते, न स्वार्थे । तस्मा-  
त्संख्या पूर्वनिर्दिष्टाऽनिर्दिष्टेव । सा हि परविशेषणार्थमेवोच्चार्यते । तेन  
नैव तस्या अनुग्रहः कार्यः । मुष्टिलोपे सति तदधिकरणा संख्याऽधि-  
करणाभावान्निवर्तते । अन्याधिकरणायां क्रियमाणायां न प्रकृतिवत्कृता  
स्यात् । संख्यालोपे पुनर्मुष्टयो निर्वापाधिकरणाः श्रूयमाणा अधिक-  
रणानिवृत्त्या न निवर्तन्ति । तस्मान्मुष्टिगुणत्वात्संख्या निवर्तेत, न  
दृष्टयः । तदुक्तम्, अङ्गगुणविरोधे च तादर्थ्यादिति ॥ ६४ ॥

न निर्वापशेषत्वात् ॥ ६५ ॥ सि०

नैतदेवम् । न संख्या मुष्टिषु श्रूयते । यदि मुष्टिषु श्रूयेत्, तद्गुण-  
त्वान्निवर्तेत । क तर्हि श्रूयते । निर्वापे । कथम् । नैवमपिसंबन्धः  
क्रियते, चतुरो मुष्टीनिति । कथं तर्हि । चतुरो निर्वपतीति । मुष्टिगुणः  
संख्यागुणश्च निर्वापो निर्दिश्यते । क्रियासंबन्धे हि द्वितीयाविभक्ति-  
र्भवति । कथम् । कारकविभक्तिर्हि सा । कारकं क्रियाया एव भवति,  
न द्रव्यस्य । अतश्चतुःसंख्या श्रुत्याऽवगता निर्वापस्य, वाक्येन मुष्टी-  
नाम् । वाक्याच्च श्रुतिर्वलीयसी । तस्मान्मुख्यानुग्रहान्मुष्टिलोप एवेति  
॥ ६५ ॥

संख्या तु चोदनां प्रति सामान्यात्तद्विकारः

संयोगाच्च परं मुष्टेः ॥ ६६ ॥ पू०

[ ६४ ॥ ६५ ॥



तुशब्द एनं पक्षं व्यावर्तयति, न संख्यानुग्रहो मुष्टिलोप इति । किं तर्हि । संख्यया संख्या निवर्तते, शरावैश्च मुष्टयः । कथम् । सामान्यात् । निर्वापसाधनं द्रव्यं प्रकृतौ मुष्टयः । तासां परिच्छेदिका चतुःसंख्या । इह सप्तदशसंख्याकः शरावद्रव्यकश्चरुर्भवतीति श्रूयते । तत्र मापनार्थं मुष्टिद्रव्यं मापनार्थं शरावैर्निवर्तयते । तत्परिच्छेदनार्था चतुःसंख्या परिच्छेदार्थया सप्तदशसंख्यया निवर्तयते । तद्यथा, इदं दाधि घृतं शाकमिमे शालयः, देवदत्तो भोजयितव्यः, देवदत्तवज्रदत्तस्तैलेनेति, भोजने यद्घृतेन शक्यते कर्तुं तैलेन क्रियते । तस्माद्यद्यपि न श्रूयते तैलेन स्नेहयितव्यमिति, तथाऽपि समानकार्यत्वाच्चैलं घृतस्य विनिवर्तकं भवति । एवं संख्या परिच्छेदं कुर्वती परिच्छेदिकाया एव संख्याया निवर्तिका भावितुमर्हति । परं च शरावद्रव्यं मुष्टेर्निवर्तकं, संयोगात् । तस्मात्प्राकृती संख्या प्राकृतं च द्रव्यं निवर्तते ॥ ६६ ॥

न चोदनाभिसंबन्धात्प्रकृतौ संस्कारयोगात् ॥ ६७ ॥ सि०

नैतदेवम् । चोदनेति यागं ब्रूमः । यागसंघट्टा हि सप्तदशसंख्या, शरावद्रव्यं च । प्रकृतौ निर्वापसंस्कारसंघट्टा चतुःसंख्या मुष्टिद्रव्यं च । न चान्यत्र क्रियमाणं समानकार्यमप्यन्यत्र निवर्तकं भवति । यस्य हि प्रत्यक्षश्रुतेन चोदकमाप्तस्य कार्यमभिनिवर्तयते, तत्तेन निवर्तयताम् । न च यागे क्रियमाणे निर्वापकार्यं निवर्तयते । तस्मान्निर्वापमाप्तं किञ्चिदप्यनेन न निवर्तयत इति । विरोधाच्च चतुर्भिर्मुष्टिभिर्निरूप्यमाणं द्रव्यं न सप्तदशशरावं भवति । तस्माद्विरोधादन्यतरान्निवर्तयते, द्रव्यं संख्या वा । तत्र चतुःसंख्यानुग्रहान्मुष्टिलोपो न्याय्यतर इति ॥ ६७ ॥

( यावाष्टविंशदौ प्रत्यक्षधेनवादिशवशेषादिष्टगोद्रव्येण प्राकृतानन्दद्रव्यस्य  
वाचाधिकरणम् ॥ २९ ॥ )

[ २९ ] श्रौतपत्रिके तु द्रव्यतो विकारः स्यात्-  
कार्यत्वात् ॥ ६८ ॥ सि०



द्रव्येण संबन्धः । कारकविभक्तिरेषा, आलम्बेन संबन्धं करोति ।  
 गावि सा च श्रुतिः । द्रव्यसंबन्धो वाक्येन स्यात् । तच्च दुर्वलं श्रुतेः ।  
 तस्मिंश्च जातिविशिष्टे गुण आलम्ब्यसंयुक्ते सति न शक्यमनाद्रव्येण  
 भवितुम् । न च चोदकापेक्षया प्रत्यक्षा जातिरुत्सृष्टुं शक्यते । तस्या-  
 द्वावो धेन्वादयो भविष्यन्तीति ॥ ६८ ॥

( वायव्यपश्यावुगदिष्टधेनूगुणेन प्राकृतान्द्रव्यस्यावाधाधिकरणम् ॥ ३० ॥ )

[३०] नैमित्तिके तु कार्यत्वात्प्रकृतेः स्यात्तदापत्तेः ॥ ६९ ॥ सि०

इदमामनन्ति, वायव्यं श्वेतमालमेत भूतिकाम इति । अत्र संशयः ।  
 किमिहापि नाजः पशुः कर्तव्य उवाजः पशुरिति । उच्यते । औत्पात्ति-  
 कोऽयं श्वेतगुणसंबन्धे श्वेतशब्दः । अतो यः कश्चिच्छ्वेतगुणसंबन्धः, स  
 आलम्ब्य । न हि श्वेतशब्दः प्रत्यक्षः सन् कुतश्चिच्छ्वेतद्रव्याच्चोदकेनाऽऽ-  
 नुमानिकेन निवर्तयितव्यः । तस्मादज्ञो गौरग्न्यो वा श्वेत आलम्ब्य  
 इति ।

एवं प्राप्ते, ब्रूमः । नैमित्तिक एतस्मिच्छ्वेतगुणनिमित्तके द्रव्ये श्वेत-  
 शब्दे सति गुणमात्रं विक्रियते । न ह्यत्र जानिबिबिष्टे द्रव्यं प्रतीयते ।  
 यदेवाऽऽलम्ब्यसाधनभूतं तदेव परिच्छेत्तव्यमित्येतद्वाक्याद्वगम्यते ।  
 यद्यस्य चोदकमात्रं द्रव्यं साधनमविरुद्धमानं श्रुत्या प्राप्नोति, तदयं  
 श्वेतशब्दः परिच्छेत्तव्यः । नन्वज्ञादन्यान्यपि द्रव्याणि परिच्छेत्तुमयं  
 शक्नोति । न द्रूपो न शक्नोतीति । न तेन परिच्छिन्नेन प्रयोजनमस्ति ।  
 तस्मात्प्रत्यक्षोऽपि श्वेतशब्दश्चागमेव परिच्छिन्न्यान्त्रान्यं पशुमिति ॥ ६९ ॥

( साधक्रे खलेवाह्यां प्राकृत्यादिरत्वनियमस्य, चित्रेष्टौ तण्डुलेषु  
 प्राकृतनीहियवान्यननियमस्य चाभावाधिकरणम् ॥ ३१ ॥ )

[३१] विप्रतिपेधे तद्वचनात्प्राकृतगुणलोपः स्यात्तेन  
 च कर्मसंयोगात् ॥ ७० ॥ मि०

साधक्रे श्रूयते, खलेवाली यूगो भवतीति । तत्र संदेहः । किं

खादिरथोदकेन प्राप्यते, स खलेवाली कर्तव्यः, अथ न प्राप्यते, खादिर्यखादरी वा खलेवाली स्यादिति । तथा चित्रायां श्रूयते । दधि मधु घृतं पयो धाना उदकं तण्डुलास्तत्संसृष्टं प्राजापत्यं भवतीति । तथापि संदेहः । किं ब्रूह । थोदकेन प्राप्यन्ते, ब्रूहास्तण्डुलाः कर्तव्या एन न प्राप्यन्ते, ब्रूहा अब्रूहा वा तण्डुला उपादातव्या इति ।

किं तावत्प्राप्तम् । खादिरादिः खलेवाली कर्तव्या, ब्रूहास्तण्डुलाः कर्तव्याः । चोदकेन खादिरादयो ब्रूहयश्च प्राप्तुवन्ति । एवं चोदकानुग्रहो भविष्यति । तेषां प्राप्तानां खलेवालीत्वं विधीयते । यो यूपः स खलेवाली कर्तव्य इति । शक्यते हि यूपः खलेवाली कर्तुं, न खलेवाली केनचित्त्वकारेण यूपो भवति । खादिरूदीनां हि काष्ठानां संस्कारैर्यूपः क्रियते छेदनादिभिः, न त्वन्येषाम् । तत्र, यूपो भवतीति यूपकार्ये भवतीत्युक्तं स्यात् । तथा लक्षणाशब्दो भवेत् । ब्रूहीणामपि तण्डुलाश्चोदकेन प्राप्ता एव । तेषां तद्धनानां पिष्टभावं प्रत्यारूपाय देवतासंघन्यः क्रियते । तस्मात्खादिरादयः खलेवालीत्वमापादयितव्याः । ब्रूहयश्च तण्डुलमावमापादयितव्या इति ।

एवं प्राप्ते, द्रूपः । विप्रतिषेध एतस्मिन्, प्राकृतस्य गुणस्य लोपः स्यात् । कथं विप्रतिषेधः । तद्वचनात् । खलेवाल्या यूपता विधीयते, न यूपस्य खलेवालीता । तथा, अव्यवहितेन भवतिना संवन्धात्प्रत्यक्षं वाक्यम् । इतरथा, व्यवहितेन परोक्षं स्यात् । खलेवालीशब्दश्च यः खले वारणे भवतीति तस्य वाचकः । तथाभूतश्च यूपकार्ये विनियुज्यते । या खलेवाली स यूप इति । शक्यते च यूपकार्ये विनियोज्यते । यत्तु यूपशब्दः कार्यलक्षणांर्थ इति । व्यवधानाल्लक्षणाऽपि ज्यायसी ।

न यूपस्य खलेवालीत्वम् । तस्याऽव्यवहितेन भवतिना संवन्धात्प्रत्यक्षं वाक्यम् । इतरथा व्यवहितेन भवतिना परोक्षं स्यात्—इत्युच्यते—पूर्वपक्षनिराकरणम् । कथम् । शब्दस्य घर्मोऽयं क्रमः । अर्थं प्रति शब्दो गुणभूतः । तस्माद्वाक्य एव शब्दस्य योऽर्थः स गृहीतव्यः । क्रमस्तु शब्दघर्मत्वं द्रष्टव्यम् । तस्मात्पूर्वपक्षनिराकरणमिदमकर्तव्यमित्यन्यथा वर्ण्यते । यूपानुवादेन खलेवालीत्वे विधीयमानेऽदृष्टार्थता प्राप्नोति । खलेवाल्या यूपकार्ये विधीयमानाया दृष्टमेव पञ्चमपक्रमणं प्रयोजनम् ।

प्रत्यक्षं हि लक्षणायां, परोक्षं व्यवधाने वाक्यम् । तस्माद्यज्जातीयस्य  
वृक्षस्य खलेवाली कृता, तज्जातीयस्य यूपकार्ये विनियोक्तव्या । नैनं  
चोदको विशेषेऽवस्थापयितुं शक्नोति । प्रत्यक्षां श्रुतिस्तथा चोदकेन  
वाधिता स्यात् । तस्मान्न खादिरादिनियम इति ॥ ७० ॥

( खलेवाल्यां तक्षणादीनामनुष्ठानाधिकरणम् ॥ ३१ ॥ )

[३१] परेषां प्रतिषेधः स्यात् ॥ ७१ ॥ सि०

खलेवाल्यामेव संशयः । किं तक्षणं जोषणुच्छ्रयणमित्येवमादयः  
पदार्थाः कर्तव्याः, नेति । किं प्राप्तम् । चोदकानुग्रहाय कर्तव्या इति ।  
एवं प्राप्ते, द्रुमः । परेषां प्रतिषेधः स्यादिति । तथाभूतस्य हि  
यूपकार्ये विनियोगः । खलेवालीभूतस्य हि यूपकार्ये विनियोगे कृते  
कृतः शास्त्रार्थो भवति । कृते शास्त्रार्थे नापरस्मै गुणाय यतितव्यम् ।  
अपि च तक्षणादीनि यूपकारणानि । न चात्र यूपेन प्रयोजनम् ।  
अयूपो हि यूपकार्ये विनियोजयितव्यः । तस्मात्तक्षणादयो न कर्तव्या  
इति ॥ ७१ ॥

प्रतिषेधाच्च ॥ ७२ ॥

इतश्च न कर्तव्याः । विप्रतिषेधः कृतो भवेत्, क्रियमाणेषु तस्याः  
खलेवाल्याः । यत्काष्ठं खले वारणप्रवृत्तं, सा खलेवाली । बाह्ये-  
वोपादातव्या तक्षणे क्रियमाणे सा विनश्येत्, द्रव्यान्तर जायेत ।  
यंश्च खले वारणे प्रवृत्तम् । जोषणं तु भ्रष्टावसरमेव । जोषितं तद-  
न्यार्थेनैव । वृक्षाणां हि जोषणं, न तु विकारण । उच्छ्रयणं चोच्छ्र-  
याया अशक्यमेव । तस्मात्तक्षणादयो न कर्तव्या इति ॥ ७२ ॥

( खलेवाल्या पर्यूहणादिसंस्काराणामनुष्ठानाधिकरणम् ॥ ३२ ॥ )

[३२] अर्थाभावे संस्कारत्वं स्यात् ॥ ७३ ॥ सि०

खलेवाल्यामेव संदेहः । किं भैत्रावरुणदण्डेन भूमेः समन्त्रिया,

तस्माद्यथाश्रुतमेव वाक्यम् । न तु विहितकल्पनापसङ्गः । कथं तर्हि प्रसङ्गः । उप-  
चयस्त्वेन । अयं चापरो गुणः । अन्यहितेन भवतिना सन्ध्यत इति ॥ ७० ॥

[७१ ॥ ७२ ॥

अङ्गिरसोचनं बलवदवधानमङ्गनमित्येवमादयः पदार्थाः कर्तव्याः,  
उत नेति । किं प्राप्तम् । न कर्तव्या इति । परेषां प्रतिषेधः स्यादित्यु-  
क्तम् । यादृशः खले वारणे वर्तते, तादृश एव यूपकार्ये विनियोक्त-  
व्योऽयम् । यूपार्थाश्च चोदकप्राप्तः संस्कारारवस्तिभिवर्तमानि ।

एवं प्राप्ते, ब्रूमः । अर्थाभावे कार्याभावे, यदि खलेवाद्यासैः सं-  
स्कारैः कार्यं न भवति, ततो यूपत्वमेव तेषां निमित्तं स्यात्, खले-  
वाद्यां न भवेयुः । इह पुनर्भूमेः सक्रियया, अद्विरवसेचनेन,  
बलद्वयोनेन च कार्यमस्ति दाढ्यम् । शिथिला हि सा खले वारणेन  
भवति । न च खल्वेवालीत्वमुपगन्ति । तस्मात्कर्तव्याः । अञ्जनमप्य-  
नुपपातकं चोदकप्राप्तं क्रियमाणमनिकाय गुणाय स्यात्, न दोषाय ।  
तस्मात्तदपि कर्तव्यमिति ॥ ७३ ॥

( महापितृयज्ञे धानास्त्रयधातानुष्ठानाविकरणम् ॥ ३३ ॥ )

[३३] अर्थेन च विपर्यासे तादृशतत्त्वमेव स्यात् ॥७४॥ सि०

अस्ति महापितृयज्ञः, सोमाय पितृमते षट्कपालं, पितृभ्यो बर्हि-  
पञ्चथो घानाः, पितृभ्योऽभिष्वत्तेभ्योऽभिवान्य ये दुग्धे मन्थमिति ।  
घाना इत्यत्र संदेहः । किं घानासु हन्तिः कर्तव्य उत नेति । किं  
मासम् । न कर्तव्य इति । कुतः । विघातात् । कियमाणे हन्तौ घानात्वं  
विहन्येत, सक्तवो हि भवेयुः । तस्मान्न कर्तव्या इति ।

एवं प्राप्ते, द्रवः । उक्तप्रविधातकप्रधिकाय गुणाय कर्तव्यम्,  
अञ्जनवदिति । आह । अञ्जनप्रविधातकं, इन्तिस्तु धानात्वं विद-  
न्तीति । अत्रोच्यते । यथा न विधातकं भवति, तथा करिष्यते । विप-

७३ ॥ ]

घाता इत्येनदनुदाहरणम् । द्वेवाऽऽप्यनुपपद्यमानत्वात् । कथमनुपपत्तिः । चोदके-  
नापि विपर्यास एव प्राप्यते । पूर्वमवघातः, ततः श्रवणम् । अथ श्रवणादुत्तरकाष्ठ-  
मवघातः प्राप्यते, तथाऽपि तथैवानुष्ठेयः । तत्र 'अर्थेन विपर्यामे' इत्युक्तम् ।  
अथोभयवशावघातः प्राप्नोति, तथाऽऽप्यस्तेन विघ्ने । विपर्यासो न युक्तः । अपेक्ष-  
मुत्पद्यते, निष्ठाज्ञायाः शान्तोदनायां चोदक इति घातात् । निष्ठाज्ञासु तत्रैवोदकोऽव-  
घातं श्रवणं च प्रापयति । एवमनुष्ठानं प्राप्तं 'अर्थेन विपर्यामे' इत्युक्तं, तदप्य-

यसिष्यते तथा, न विद्वन्निष्यते । विपर्यासे क्रममात्रं न कृतं भवति,  
पदार्थस्तु न निवर्तते । तदुक्तं, गुणलोपे च मुख्यक्रिया भवतीति ।  
तस्मात्पूर्व इन्ति कृत्वा पाकः कार्यः । तत्र हि इन्तिः पाकार्यो भवि-  
ष्यति, न धानात्वं विद्वन्निष्यत इति ॥ ७४ ॥

इति श्रीशिवरस्वामिविरचिते मीमांसाभाष्ये दशमाध्यायस्य  
द्वितीयः पादः ॥

===

नृपक्षम् । यदि निष्पन्नरूपं द्रव्ये गृह्यते सत्त्वेवाशीवत्, तदा च धानादीनामक्रिया-  
च्छेदनादीनामिव तद्विपर्यासशङ्केषु नास्ति । अथ नैव निष्पन्नाना ग्रहणं, तत्रापि  
यथाप्राप्तमेवानुष्ठानं, न विपर्यासः ।

किं तर्ह्युदाहरणम् । तत्रैव भन्त्यः । तस्य श्रवणादुत्तरं पेषणं प्राप्नोति । तत्र घर्मा  
भवन्ति न भवन्तीति पूर्वपक्षे पेषणान्तरं, व्युत्क्रममादित्यतोऽधर्ममेव पेषणम् । सि-  
द्धान्ते च तदेव पेषणं प्राकृतकार्यत्वात् । क्रममात्रमन्यत् । अर्पकृते विपर्यये घर्मा  
भवन्त्येव कृष्णलेपु पाकघर्मा भवन्तीति । यद्यपूर्वोऽयं पाकस्ततः पाकघर्मा न भव-  
न्ति । अथ प्राकृतस्य प्रतिप्रसवस्ततो घर्माः सन्ति । प्रतिप्रसवोऽयम् । कथम् ।  
चोदकेन प्राप्ताः पाकघर्मा अर्थलोपातिवृत्ताः श्रवणविषयान् प्रतिप्रसूयन्ते ।

अनु प्रतिप्रसवे श्रवणमात्रमेव विधातव्यम् । घृते विधीयमाने वाक्ये भिद्यते ।  
यद्यपूर्वविवानं तथा सति विशिष्टविवानात्त दोषः । अगच्छत्वात् । उच्यते । अस्मि-  
न्वाक्ये घृतं न विधीयते । कुतः प्राप्तिर्घृतस्य । उत्पत्तिवाक्ये घृतमेवाऽऽधारत्वेन  
श्रूयते । 'प्राणापत्यं घृते चरुम्' इति सप्तमीविमक्तिर्तस्योपात्ता, चरुशब्दसाम-  
र्थ्यात् । यथाऽऽदित्यर्थोपयोगिकरणे तथेहाप्पुत्पत्तिवाक्ये । तस्माद्गुणवाक्ये घृत-  
मनुवादः ॥ ७४ ॥

इति श्रीमद्विक्रमार्जुनविरचितायां मीमांसामाध्यक्ष्याख्यायां  
दृष्टीकाया दशमाध्यायस्य द्वितीयः पादः ॥

=====

अथ दशमाध्यायस्य तृतीयः पादः ॥

(पश्चाद्विकृतावुपदिष्टैकादशप्रयाजादिभिरङ्गैः प्राकृताहान्तरानावा-  
धिकरणम् ॥ १ ॥)

[१] विकृतौ शब्दवत्त्वात्प्रधानस्य गुणानामधिको-  
त्पत्तिः संनिधानात् ॥ १ ॥ पू०

अस्ति सोमे पशुरग्रीषोमीयः, यो दीक्षितो यदग्रीषोमीयं पशुमाह-  
भत इति । तत्रेदं समाप्नायते । एकादश प्रयाजान् यजति, एकाद-  
शानुयाजान् यजतीति । तथा चातुर्मास्यानि, चातुर्मास्यैः स्वर्गकामो यजे-  
तेति । तत्राप्याप्नायते, नव प्रयाजान् यजति, नवानुयाजानिति ।  
तथा, वायव्यं श्वेतमालभेत भूतिकाम इति । तत्राप्याप्नायते, हिरण्य-  
गर्भः समवर्तताम इत्याधारमाधारयति । तथाऽवभृथे श्रूयते, अप्सु  
तुणं प्रास्याऽऽधारमाधारयतीति । तदेतेषु संशयः । किं प्राकृतेतिकर्त-  
व्यता न प्राप्यते, अपाप्ताया कर्मान्तराण्येतानि चोच्यन्ते, अथवा प्रा-  
प्यते, प्राप्तायां गुणविषय इति । किं प्राप्तम् । न प्राप्यत इति । विकृतौ  
तस्या तस्यां शब्दवत्प्रधानं, नाङ्गानि । तस्मादग्रीषोमीयादिषु गुणकर्ष-  
णामधिकानामुत्पत्तिः । यजति, आधारमाधारयतीति च कर्मान्तराण्ये-  
तानि विधीयन्ते । तथा हि श्रुतिरनुसृक्षीता भवति । तेरेव च तानि  
साङ्गानि जायन्ते । तस्मात्प्राकृतीतिकर्तव्यता न प्राप्यते । संनि-

अवभृथस्तावदनुदाहरणम् । अत्रूत्पत्त्यात् । शिष्टानां च विन्यन्तेन घर्माः प्राप्नुवन्ति ।  
कथं संशयः । उच्यते । यस्माकृतमङ्गं विकृतौ श्रूयते तदेव विकृतिर्निराकाङ्क्षत्वास्वी-  
करोति । यथा गृहमेवीय आज्यभागध्वनम् । श्रूयते चात्र प्राकृतमङ्गं, 'नव प्रया-

१ अपूर्वत्वादिति—उच्यतेऽर्थेने 'वाक्येनैककपालेनावभृथं यजति' इत्यनेनावभृथवत्काले वि-  
धाय पश्चाच्छ्रूयते 'अप्सुमन्दावाज्यभागी यजति' इति । तथा चानेन वक्ष्यतोपकारकयोः प्राकृ-  
तमेतेषां अत्रानागमोपि चानेन तान्त्रानेन नेकाकाङ्क्षादिविदेष्टाकालेन प्रकृतविकल्पक्यापूर्वत्व-  
स्यावभृथे सिद्धान्तेऽगोप्यमागत्वात्तदाहरणं प्रकृतविकल्पक्येऽज्ञायकः । २ आज्यभागध्वनमिति—  
चातुर्मास्यान्तर्गते चकमेभास्ते तुतीये पर्वणि 'आज्यभागेऽज्यमेकादशकपालं निर्वपेद्दीक्षिष्यमाणः'  
इत्यनेन दीक्षणीयेऽपि विनाथ पश्चाच्छ्रूयते 'आज्यभागी यजति' इति । तान्त्रानेन यदभेयीयस्य  
नेरकाङ्क्षामित्यर्थः ।



हिता हि सा प्रकृतौ, न प्रकृतिं संनिहितामतिक्रमिष्यतीति ॥ १ ॥

प्रकृतिवत्त्वस्य चानुपरोधः ॥ २ ॥

एवं च नोपरोधो भविष्यति । क उपरोधः । प्रकृतिवदिति कल्पना । स चोदकशब्दो न दूरे सतीमिमामनेकवाक्यव्यवहितां प्रकृतिमपेक्षिष्यते । तस्मात्कर्मान्तराणि चोद्यन्ते । प्रयाजयागान् करोति, नव करोति, आधारं करोति, हिरण्यगर्भः समवर्तताग्र इति करोतीति ॥ २ ॥

चोदनाप्रभुत्वाच्च ॥ ३ ॥

इदं परिचोदनोत्तरं सूत्रम् । नन्वेषां कर्म चोदयितुं सामर्थ्यं नास्ति । कथमिति । नैतस्माद्वाक्यादिदमवगम्यते यागं करोतीति । कथं तर्हि । याग एकादशसंख्यां करोतीति । यागे गुणसत्तां भावयतीति गुणशब्दश्रवणात् । यागसत्तायां भाव्यमानायां गुणशब्दश्रवणमनर्थकं स्यात् । तस्माद्गुणविवेसरूपा एते शब्दा इति ।

अत्रोच्यते । अस्त्येतेषां चोदनाप्रभुत्वे सामर्थ्यम् । प्रभवन्त्येते कर्म चोदयितुम् । कुतः । आख्यातशब्दा द्वेते । आख्यातशब्दाश्च कर्मणश्चोदकाः समधिगताः, भावार्थाः कर्मशब्दा इति । त एते सगुणं कर्म चोदयिष्यन्ति । यागः कर्तव्यः, एकादशसंख्या चेति । एवं सर्वत्र । तस्मात्कर्मणश्चोदका एते शब्दाः । इतिकर्तव्यता न प्राप्नोतीति ॥ ३ ॥

प्रधानं त्वङ्गसंयुक्तं तथाभूतमपूर्वं स्यात्तस्य

विध्युपलक्षणात्सर्वो हि पूर्ववान् विधि-

रविशेषात्प्रवर्तितः ॥ ४ ॥ सि०

न त्वेतदस्ति, इतिकर्तव्यता न प्राप्यते, कर्मान्तराणीति । प्रधानं प्राकृतमङ्गसंयुक्तं, तथाभूतमपूर्वमपि वैकृतं स्यात् । उक्तमेतद्, विध्यन्तो वा प्रकृतिवचोदनायां प्रवर्तने तथा हि लिङ्गदर्शनमिति । तस्य—प्राकृतस्य कर्मणो विधिर्वैकृतेषु कर्मसु केषुचिदुपलक्ष्यते । तस्मात्सर्वो

आः' इति । तस्मात्तेनैवास्य निराकाङ्क्षत्वं गृहमेधीयवत् । अधिकानामुत्पात्तिरिति—प्राकृतानां निवृत्तिरित्यभिप्रायः पक्षयोस्तद्वयः ॥ १ ॥ [ २ ॥ ३ ॥

१ प्रकृतिवत्त्वस्य चानुपरोधः—इति मुद्रितपुस्तकेषु पाठः । २ (अ० २ पा० १ अ० १ सू० १) । ३ (अ० ४ पा० ४ अ० १ सू० १०) ।

वैकृतो विधिः, पूर्ववान्-प्रकृतिपूर्वकः । अविशेषात्प्रवर्तितश्चोदकादवग-  
म्यते । तस्मादिहापि प्राकृतीतिकर्तव्यता प्राप्यते । यदुच्यते, प्रयाजा-  
दिविभिर्निराकाङ्क्षत्वात्प्राकृतीतिकर्तव्यता न प्राप्यत इति । स्यादेतदेवं,  
यदि यागो विधीयते । यागे हि विधीयमाने, एकादश, नव, हिरण्य-  
गर्भः समवर्तताग्रे, इत्येतानि पदान्यनर्थकानि भवेयुः । न च शक्यते  
वदितुमेकादशादीन्यनुयन्त इति । अपूर्वाणि हि तान्यवश्यं विधात-  
व्यानि । तानि च वाक्येन यागे । अथ यागो विधीयते, यागे च संख्या,  
तथा वाक्यं भिद्येत । तस्मादितिकर्तव्यतायां प्राप्तायां गुणविधय एत  
इति ॥ ४ ॥

न चाङ्गविधिरनङ्गे स्यात् ॥ ५ ॥

इत्थं गुणविधय इति । न ह्यनङ्गे कर्मण्यङ्गस्य विशेषविधिः  
स्यात् । भवति च विशेषविधिः, आश्ववालः प्रस्तर इति । न ह्यसति  
प्रस्तरे प्रस्तरविशेषः शिष्येत । यथा, यस्य नास्ति पुत्रो न तस्य  
पुत्रस्य क्रीडनकानि क्रियन्ते । एवमिहापि प्रस्तरस्याऽऽश्ववालता न  
विधीयेत । तस्माद्गुणविधय इति ॥ ५ ॥

कर्मणश्चैकशब्द्यात्संनिधाने विधेराख्यासंयोगो गुणेन

तद्विकारः स्याच्छब्दस्य विधिगामित्वाद्गु-

णस्य चोपदेश्यत्वात् ॥ ६ ॥

अयं स्वपरो विशेषः, प्रधानकर्मणो गुणकर्मणश्चैकशब्द्यात् । प्रयोग-  
वचनेन श्लेकेन शब्देनाङ्गप्रधानान्युच्यन्ते । तस्मात्प्रधानवचनेन संनि-  
हितान्यङ्गानि । तेषु संनिहितेषु गुणविधेर्नाप्य गृहीत्याऽभिसंबन्धो  
भवति । यः प्रयाजसंज्ञको यागः, तत्र गुण इति । एवं सर्वत्र यागे  
गुणेन तद्विकारः स्यात् । संख्यया मन्त्रेण च संख्यान्तरं मन्त्रान्तरं च  
विक्रियेत । प्रयाजादिविधिगामी हि शब्दः । गुणश्चोपदेष्टव्यः । नान-  
र्थकं पुनर्वचनम् । तस्मादितिकर्तव्यता प्राप्यते । प्राप्तायां गुणविधय  
इति ॥ ६ ॥

अकार्यत्वाच्च नाम्नः ॥ ७ ॥

न च शक्यते वदितुं, नामनामिसंबन्धोऽयं विधीयत इति । अन्या हि वचनव्यक्तिः शब्दार्थसंबन्धे विधीयमाने भवति । एकादश यागान् करोति । ते च प्रयाजानुयाजसंज्ञका भवन्तीति । वाक्यं ह्यस्या वचनव्यक्तौ भिद्येत । अथ पुनरेषा प्रसिद्धनामकानामुच्चारणं, गुणविधानार्थम् । तस्मादपीतिवर्तव्यता माप्यते, गुणविधयश्चेत इति ॥ ७ ॥

तुल्या च प्रभुता गुणे ॥ ८ ॥

इदं पदेभ्यः केभ्यश्चिदुच्चरं सूत्रम् । कानि तानि पदानि । यदुक्तं प्रयाजानुयाजा असंनिहिताः, न शक्यते तेषां गुणो विधातुमिति । तत्परिहर्तव्यम् । अत्रोच्यते । तुल्या द्वेषा प्रभुता गुणान् प्रति चोदकस्य प्राकृतान् गुणानिह मापयिष्यति । ते च माप्ता गुणविधानपरे वाक्ये इह संकीर्त्यन्ते । यद्वा, उत्पाद्य मापयिष्यति । ते गुणवचनेन संभन्तस्यन्त इति । तत्रोत्पन्नानां माप्तिर्लघीयसी । प्राकृतान् प्राप्य कृतार्थः शब्दो नापूर्वानुत्पादयितुं शक्नोति । इदमधुनातनं वचनमुत्पादकमिति चेत् । नैवदेवम् । गुणसंबन्धार्थमेव तत् । गुणवचनस्य श्रवणात् । तस्मादपि माप्तेषु गुणविधय इति ।

अथ यदुक्तम्, आख्यातशब्दा एते कर्मणो विधायकाः, धावार्थाः कर्मशब्दास्तेभ्यः त्रिषा प्रतीयेत, इति । तुल्यैषां प्रभुताऽऽख्यातशब्दानाम् । ये हि शक्नुवन्ति गुणवचनसहिता गुणं कर्म च विधातुं, शक्नुवन्ति तत्रां ते, केवलं गुणं विधातुम् । यो हि पापाणान् प्रसूयति, ईषत्करास्तस्य मुह्यशङ्कुल्य इति । तस्मादपि गुणविधय इति ॥ ८ ॥

सर्वमेवं प्रधानमिति चेत् ॥ ९ ॥

इति चेत्प्रश्नैसि, आख्यातशब्दोऽयं गुणं विधास्यतीति । एवं सति सर्वं प्रधानम् । आख्यातशब्दवाच्यत्वादिति ॥ ९ ॥

तथाभूतेन संयोगाद्यर्थविधयः स्युः ॥ १० ॥

७ ॥ ८ ॥ ९ ॥

न ह्याख्यातशब्दाभिधानेन प्रधानभूतो गुणभूतो वाऽर्थो भवति । युः स्वभावतो गुणभूतोऽर्थः, नासावाख्यातशब्दाभिधानेन प्रधानभूतो भवति । तथाभूतेन संयोगे सति, आख्यातशब्दभूतेन यथार्थविधयो भवेद्युः । यत्प्रधानं तत्प्रधानमेव । यदुपभूतं तदुपभूतमेवेति ॥ १० ॥

विधित्वं चाविशिष्टमेवं प्राकृतानां वैकृतैः कर्मणा

योगान्तस्मात्सर्वं प्रधानार्थम् ॥ ११ ॥

इत्थं पश्यामो गुणविधय इति । कुतः । विधित्वं चाविशिष्टम् । प्राकृतानां वैकृतैरर्थवादकर्मणा योगो न विशिष्यते । अग्निं स्विष्टकृतं यजति, यज्ञस्य प्रतिष्ठित्यै, इति प्रकृतौ य एव, स एव विकृतावर्थवादी भवति । अग्निं स्विष्टकृतं यजति, यज्ञमेव प्रतिष्ठापयतीति । तथा, चक्षुषी वा एते यज्ञस्य यदाज्यभागौ, इति प्रकृतौ । आज्यभागौ यजति, चक्षुषी एव नान्तरेति विकृतौ । तस्मात्सर्वमेवंजातीयकं प्रधानार्थं विकृतौ गुणभूतमिति ॥ ११ ॥

समत्वाच्च तदुत्पत्तेः संस्कारैरधिकारः स्यात् ॥ १२ ॥

इत्थं पश्यामो न सर्वं प्रधानं, प्रधानार्थमपि किञ्चिदस्तीति । समाप्त्युत्पत्तिक्रमता प्रयाजानुयाजानाम् । येनैव क्रमेण प्रकृतौ प्रयाजानुयाजानां संस्काराणामधिकारस्तेनैव क्रमेण विकृतौ दृश्यते । कर्मम् । प्रजापतिर्यज्ञं मसृजत, स आज्यं पुरस्तादसृजत, पशुं मध्यतः, पृषदाज्यं पश्चादिति । तस्मादाज्येन पुरस्तात्प्रयाजा वर्तन्ते, पशुना मध्यतः, पृषदाज्येन पश्चादनुयाजा वर्तन्ते इति प्रयाजानुयाजानां स्वक्रमाणां दर्शनं प्रधानार्थत्वे सत्युपपद्यते, न प्रधानत्वे । तस्मान्न सर्वं प्रधानं प्रधानार्थमपि किञ्चिदस्तीति ॥ १२ ॥

( वायव्यपशौ हिरण्यगर्ममन्त्रस्त्यौत्तराधारे निवेशाधिकरणम् ॥ २ ॥ )

[२] हिरण्यगर्भः पूर्वस्य मन्त्रलिङ्गात् ॥ १३ ॥ पू०

अस्ति वायव्यः पशुः, वायव्यं इवेतमालमेत भूतिकाम इति । तत्र श्रूयते । हिरण्यगर्भः समवर्तताग्र इत्यघारमाधारयतीति । तत्रायमर्थः

समधिगतः, मास एवाऽऽधारे गुणविधिरयामिति । इदं तु चिन्त्यते । किं पूर्वस्मिन्नाधारे गुणविधिरुनोत्तरास्मिन्निति । किं प्राप्तम् । हिरण्यगर्भः पूर्वस्य मन्त्रलिङ्गात् । पूर्वस्याऽऽधारस्य गुणविधिरयम् । कुतः । मन्त्रलिङ्गात् । एवं मन्त्रार्थो भवति । हिरण्यगर्भः समवर्तताग्र इत्याधारमाधारयतीत्यत्र मन्त्रे, इदमस्ति वचनं, भूतस्य जातः पतिरेक आसीदिति । एक इति च प्रजापतेरभिधानमिति । स हि प्रजोत्पत्ति-संभवात्माकू, प्रजोत्पत्तेरेकसंख्यायुक्त इति गम्यते । स एष मन्त्रः प्रजापतिमभिवादितुं शक्नोति । प्राजापत्यश्च पूर्व आधारः । तत्राप्यं समर्थः कार्यं निर्वर्तयितुं, नोत्तरस्मिन् । अतः पूर्वस्य गुणविधिरिति ॥ १६ ॥

प्रकृत्यनुपरोधाच्च ॥ १४ ॥

प्रकृतिषदिति चोदकस्यानुपरोधो भविष्यति । उत्तरस्याऽऽधारस्य मन्त्रानपनयात् । इतरथा, अपनीयेत, ऊर्ध्वोऽध्वर इति मन्त्रः । तस्मादपि पूर्वस्य गुणविधिरिति ॥ १४ ॥

उत्तरस्य वा मन्त्रार्थित्वात् ॥ १५ ॥ सि०

वाशब्दः पक्षं व्यावर्तयति । न पूर्वस्य गुणविधिरिति । किं तर्हि । उत्तरस्य गुणो विधीयते । तस्य मन्त्रेणार्थो, न पूर्वस्य । कथम् । एवमात्मापते । हिरण्यगर्भः समवर्तताग्र इत्याधारमाधारयतीति । कोऽर्थः । आधार एतामृचमुधारयतीति । सोच्चारिता विशिष्टं श्रौतं विज्ञानमङ्ग-भूतं करोति । कस्मै देवाय हविषा विधेम, इति । एकस्मै देवायेत्यर्थः । एकारलोपेनैतच्छब्दविज्ञानादेतदर्थमत्ययो भवति, एकस्मै देवाय हवि-

१६ ॥ १४ ॥ ]

वाक्यं च लिङ्गवचनप्रमाणेन न्यायेन दुरुपमेव । ततः किम् । प्रकृतौ पदार्थस्य स्मरणे, सर्वत्रोपाप्यच्छब्दे प्रसक्तम् । अत्राप्युपपन्नसूत्रेऽप्युक्तम् । तत उत्तरस्मिन्नाधारे मन्त्राग्नानसामर्थ्यादितरेषां निवृत्तिः । पूर्वस्मिन्नाधारे मन्त्रो नास्ति । अतः तत एवाम्युपायाः प्राप्नुवन्ति । विद्वतावपि तथैव प्राप्तिपूर्वो मन्त्रक इत्येवं विशेषमात्रं विचायेत्यने । इतरथा पूर्वस्मिन्नाधारे मन्त्रसामान्यं मन्त्रविशेषश्च विधातव्यः । तत्र वाक्यं निघेत । तस्मादुत्तरस्य गुणविधिरिति ।

र्दातव्यमिति । न च पूर्वस्मिन्नाधारे श्रौतं विज्ञानमङ्गभूतमस्ति । तत्र कल्पयितव्यं स्यात् । श्रौतं विज्ञानमङ्गभूतं भवतीति । तच्च, हिरण्य-  
गर्भः समवर्तताग्रे इत्येतेन कर्तव्यमिति । कल्पनायां न प्रमाणमस्ति ।  
इदं हि वाक्यं मन्त्रकार्यविशेषस्य विधायकं, न मन्त्रकार्यसामान्यस्य  
नियामकम् । सामान्यं मन्त्रकार्यं पाक्षिकम् । तस्मिन् पाक्षिके मन्त्रकार्ये  
विशेषविधानमिति चेत् । आनर्थक्यम्, अस्मत्पक्षपरिग्रहश्च, उपदेशस्य  
चार्थवत्त्वम् । जीहवाधारविषयत्वात् । तस्मादुच्चरस्य गुणविधिरिति ।

यदुक्तं, प्रजापतिवचनोऽयं मन्त्र इन्द्रमभिवदितुमशक्तो भविष्यतीति ।  
नेतदेवम् । यथा हि प्रजापतिरेक इति संस्तुताः, प्रजापतिशब्दत्वात् ।  
एकोऽसौ प्राक् प्रजोत्पत्तेरिति प्रजापतिरेक आसीदित्युच्यते । एव-  
मिन्द्रोऽपि, ऐश्वर्यवचनत्वादिन्द्रशब्दस्य, सर्वमुत्पादयितुमयमशक्ति-  
संस्तूयते । क ईश्वरतृकः पृणात्को यजाति यदुग्रमिन्मयवा विश्वहावेत् ।  
पादाधिव महश्चन्यमन्यं कृणोति पूर्वमपरं शचीभिः, इति । तथा, के  
उ नु ते महिमनः समस्यास्मत्पूर्वं ऋषयोऽन्तमाणुः । यन्मातरं च पितरं  
च साकमजनययास्तन्वः स्वायाः, इति ।

क ईश्वरतृकः पृणात्को यजाति इति, ऐन्द्रे सूक्ते वचनादेन्द्री ऋक् ।  
क एनं शक्नोति स्तोतुं, को वाऽस्मै ददाति, को वा यजतीति सर्वत्रा-  
नवस्तुतिः । अयमेव सर्वमिदं करोति । यया, गच्छन् कश्चित्पूर्व-  
पादमपरं करोति, अपरं च पूर्वम् । एवमयमिदं सर्वं करोतीति । अयं

अत्र ग्रन्थः । इदं हि वाक्यं मन्त्रकार्ये विशेषविधायकं मन्त्रस्य स्मरणम् ।  
तत्र विशिष्टस्मरणोत्पत्त्यर्थमेवेदं, न मन्त्रकार्यस्य सामान्यस्य नियामकं, नोपाया-  
न्तराणां निवर्तकम् । अपोच्येत, विशिष्टमेवेदं स्मरणं विधीयते, न सामान्यम् ।  
सामान्यं च मन्त्रकार्यं पाक्षिकम् । तत्र नियमो युक्तो न विधिः । अस्मिन्पा-  
क्षिके मन्त्रकार्ये विशेषविधानमिति चेत् । यदा मन्त्रप्राप्तिस्तदा विशेष इत्यान-  
र्थक्यं, कदाचिद्भानो मन्त्रस्य कदाचिन्न । अस्मत्पक्षपरिग्रहश्चेति—मयाऽपि  
सामान्ये प्राप्ते विशेषो विधीयते । तत्र नियमेन मन्त्रस्य प्रयोगो भविष्यति । इतरथा  
पाक्षिकः स्यात् । उपदेशस्यार्थवत्त्वमिति । यदि नित्यनमाग्नान्तं न स्यात्ततोऽन्य-

चेत्सर्ज करोतीति, प्राकृकरणादेकः । तथा, क उ लु ते महिमनः  
समस्येति, केऽस्य सकलस्य महिम्नोऽस्मत्पूर्वोऽप्युपयोऽन्तं प्राप्तुं  
शक्नुवन्ति, यन्मातापितरावपि स्वस्माच्छरीराज्जनयसीति, माता-  
पितृभ्यामपि पूर्वः, किमुतान्यस्माज्जनादिति सिद्धमेकत्वमस्येति ।  
सोऽपि प्राक्सर्वोत्पत्तेरेक एव । अत इन्द्राभिधायिन्येषा ऋक् । तस्माद्-  
विरोधः ॥ १५ ॥

विध्यतिदेशात्तच्छ्रुतौ विकारः स्यादगुणा-

नामुपदेश्यत्वात् ॥ १६ ॥

गुणविधिरयमुपदिश्यत आघारश्रुतौ । स तन्मन्त्रस्य विकारः  
स्यात् । उपदेश्यो हि मन्त्रविशेषोऽत्रोत्तरस्मिन्नाघारे । अन्यच्छ्रुतं मन्त्र-  
विशेषविज्ञानम्, ऊर्ध्वोऽध्वरो दिविस्पृशमहतो यज्ञो यज्ञपतेरिन्द्रावान्  
वृहद्भावी हि भ्यधोर्ध्वतस्य स्वाहा, इति । तदङ्गभूतमुपकारकस्य विज्ञा-  
नस्य साधनमितीन्द्राय हविर्दातव्यम् । इह तु, हिरण्यगर्भ इति विज्ञानं  
श्रुतं, श्रुतस्य प्राकृतस्य विज्ञानस्य कार्ये विधातुमर्हति, सामर्थ्यात् ।  
इदंदापि घृतं शाकमिमे शालयः, देवदत्तो भोजयितव्यः । देवदत्तव-  
त्पद्मदत्तस्तेलेनेति भोजने तैलमुपकारकं श्रूयमाणं, यस्य प्राकृतस्य  
कार्यमभिनिर्वर्तयितुं शक्नोति, तस्य कार्ये विनियुज्यते, घृतस्य ।  
सामान्यं ह्यस्य स्नेहनसामर्थ्यं घृतेनेति । इहापि मन्त्र उच्चार्यमाणः  
प्राकृते श्रुतविज्ञाने विशेषमुत्पादयति । तत्रोत्तरस्मिन्नाङ्गभूतं तदर्थवि-  
ज्ञानस्य साधकं, न पूर्वस्मिन् । तस्मादुत्तरस्य गुणविधिरिति ॥ १६ ॥

पूर्वस्मिन्नामन्त्रत्वदर्शनात् ॥ १७ ॥

पूर्वस्मिन्नाऽऽघारेऽमन्त्रत्वमेव दर्शयति, न स्वाहोति करोति, मन्त्रं च  
नोऽहोति । तस्मादप्युत्तरस्य गुणविधिरिति ॥ १७ ॥

प्रागुपपत्त्या प्रातिहोऽपि कल्प्येन । अग्नि चोत्तरस्मिन्नित्यममानानम् । तस्मादुत्तरे  
मन्त्रः । उत्तरसूत्रे कार्यावति प्रणिपादयति । विविस्व तनेति सामान्ये प्राप्ते (विन)-  
मन्त्रस्य प्रयोगो विशेषो विधीयते । तत्र नियमेन मन्त्रप्रयोगः ॥ १९ ॥ [ १९ ॥  
१७ ॥ ]

( सौमिकचातुर्मास्येषु प्राकृतासादननियोजनानुवादेन विहिताभ्यामुत्करपरिधिभ्यां प्राकृतयोर्वेदियूपयोर्वाधाधिकरणम् ॥ ३ ॥ )

[ ३ ] संस्कारे तु क्रियान्तरं तस्य विधायकत्वात् ॥ १८ ॥ पू०

सन्ति चातुर्मास्याः सोमाः । तत्र श्रूयते, उत्करे वाजिनमासादयन्ति, परिधौ पशुं निगुञ्जन्तीति । तत्रैवोऽर्थः साशयिकः । किमेतदासादनान्तरं, नियोजनान्तरं च, उत प्राकृतयोरासादननियोजनयोरगुणविधिः, इतरथेत्येति । तत्रैतत्तावन्नः परीक्ष्यम् । किं धर्ममात्रमासादनं नियोजनं च, उत दृष्टकार्यमिति । यदि धर्ममात्रं, ततः क्रियान्तरम् । अथ दृष्टकार्यं, ततो गुणविधिरिति । तत उभयं संदिग्धमित्युभयं संहृत्य परीक्ष्यते । किं धर्ममात्रमितरत्वेऽरथ क्रियान्तरमुत दृष्टकार्यं गुणविधिरिति ।

किं प्राप्तम् । तुङ्गत्वाधीक्षणाग्रत्याचोत्करस्य दृष्टकार्यमासादनं न शक्यं कर्तुम् । तथा, उपशयत्वात्परिधेर्दृष्टकार्यकं नियोजनमशक्यं कर्तुम् । तस्माद्धर्ममात्रम् । यथा सौत्रामणीप्रकरणे, ब्राह्मणस्य मूर्धन्यासादयतीति धर्ममात्रमासादनम् । एवमिहापि धर्ममात्रं चेत्क्रियान्तरम् । तथा च सति, आसादनं नियोजनं च विधायिष्यते । तत्र श्रुत्या निर्दिष्टं भविष्यति । इतरथा वाक्यं विधायकं स्यात् । अपि च, अस्मत्पक्षे मासादननियोजने गुणविधिलक्षणाद्यं न भविष्यतः । भवत्यस्य तु गुणविधिं लक्षयेयात्ताम् । तस्मात्क्रियान्तरमितरदितरथ । तस्य विधायकत्वात् । स्वपदगतस्य भावपदस्यैव पदोत्तरस्य । न यथाऽऽधारे गुणविधिरनयाऽस्मिन् संस्कार आसादननियोजनारूपे ॥ १८ ॥

प्रकृत्यनुपरोधाच्च ॥ १९ ॥

एवं च प्राकृतस्य धर्मस्य मापकयोदको नोपरोत्स्यते । वेद्यां हवी-

ननु वाजिने विशिष्टानुवाशो वाक्यमेशो वा । उच्यते । 'वाजिनं निविच्याभिवार्य' इति प्रकृत्यान्ततः श्रूयते 'वाजिनमुत्करेणाऽऽसादयति' इति । तत्रोत्कर एव विधीयते । वाजिनं तु प्रकरणाच्छ्रूयते । यन्नियुनन्ति तत्पथा, इति पशुः सामर्थ्याच्छ्रूयते ॥ १८ ॥

१ 'उत्करे वाजिनमासादयति' 'परिधौ पशुं निगुञ्जति' इत्येवं खण्डदेवादिपुत्राः तादः । २ तत्र एतत्—वा० ।



आसादयति, यूपे पशुं निगुञ्जन्तीति । तस्मादपि क्रियान्तरमिति ॥ १९ ॥

विधेस्तु तत्र भावात्संहदे यस्य शब्दस्तदर्थः

स्यात् ॥ २० ॥ सि०

तुल्यम् पक्षं व्यावर्तयति । नाऽऽसादनान्तरं नियोजनान्तरं चेति । किं तर्हि । प्राकृतयोरासादननियोजनयोर्गुणविधिः । तत्रैतदुपपद्यते । दृष्ट-  
कार्षके आसादननियोजने इति । कुतः । कार्यस्य दृष्टत्वात् । आसा-  
दनं समीपानपनम् । तस्य होमनिर्वृत्तिर्दृष्टं प्रयोजनम् । नियोजनस्यापि  
पञ्चनपगमः । एवं चेत्, तस्माद्गुणविधिरितरथेतरश्च । कुतः । विधेस्तत्र  
भावात् । आसादननियोजनविधेस्तत्र दृष्टत्वात् । चोदकेन तत्र प्राप्तत्वात् ।  
संहदे—तत्र गुणविधिः कर्मान्तरमिति । न कर्मान्तरविधानं युक्तम् ।  
अज्ञातस्य हि ब्रापनं विधिः । ज्ञाते च चोदकेनाऽऽसादननियोजने ।  
तस्माद्यस्य गुणस्य चोदकः शब्दस्तदर्थतयोच्चारणं स्यात् । तस्माद्गुण-  
विधिरिति । अथ यदुक्तं, श्रुतिरेवं विधायिका, त्वत्पक्षे तु वाक्य-  
मिति । उच्यते । यद्यपि वाक्यं, तथाऽप्यल्पीयस्य दृष्टानुमानकल्पना  
भविष्यतीति । यावत्ती केवलस्य गुणस्य विधीयमानस्य, न गुणस्य  
कर्मसहितस्येति ॥ २० ॥

संस्कारसामर्थ्याद्गुणसंयोगाच्च ॥ २१ ॥

अथ यदुक्तं, वीक्षणाग्रत्वादुत्करस्य, उपशयत्वाच्च परिधेः, दृष्ट-  
कार्ये आसादननियोजने न शक्येते कर्तुमिति । अत्रोच्यते । यथा  
शक्येते उत्करे च परिधौ चाऽऽसादननियोजने कर्तुं, तथा करिष्येते ।  
पृथ्वग्रमुत्करं करिष्यामः । महान्तं च परिधिम् । अतः पृथ्वग्रतया  
स्पष्टिम्ना च गुणेन संयोगादासादननियोजनसंस्कारसामर्थ्यं भवि-  
ष्यति । तस्मान्न कर्मान्तरमिति ॥ २१ ॥

विप्रतिषेधात्क्रिया प्रकरणे स्यात् ॥ २२ ॥

अथ यदुक्तं, यथा सौत्रामणीप्रकरणे धर्ममात्रमासादनम्, एवमि-

हापीति । तत्परिहर्तव्यम् । अत्रोच्यते । सौत्रामणीमकरणे विप्रतिषेधाच्च  
शक्यं दृष्टकार्यकमासादनं कर्तुम् । तस्मात्क्रियामात्रमदृष्टकार्यकं सौत्रा-  
मणीमकरणे स्यात् । नतिवद् दृष्टकार्यकमशक्यम् । तस्मादशु-  
णाविधिः ॥ २२ ॥

( अग्निचयनप्रकरणे श्रुतानां दीक्षाहुतिमन्त्राणां सामिकदीक्षाहुतिमन्त्रैः  
समुच्चयाधिकरणम् ॥ ४ ॥ )

[४] पद्मिर्दीक्षयतीति तासां मन्त्रविकारः श्रुति-  
संयोगात् ॥ २३ ॥ पू०

अस्त्यग्निः, य एवं विद्वानग्निं चिनुत इति । तत्र दीक्षाहुतयः  
प्राकृत्यो वैकृत्यश्च । आकृतिमग्निं प्रयुजं स्वाहा, मनो मेघामग्निं प्रयुजं  
स्वाहा, चित्तं विद्वातमग्निं प्रयुजं स्वाहा, वाचो विधृतिमग्निं प्रयुजं  
स्वाहा, प्रजापतये मनवे स्वाहा, अग्नये विश्वानराय स्वाहा, इति  
प्राकृत्यः । तथा वैकृत्यः, आकृत्ये प्रयुजेऽग्नये स्वाहा, मेघायै मनसेऽ-  
ग्नये स्वाहा, दीक्षायै तपसेऽग्नये स्वाहा, सरस्वत्यै पूज्णेऽग्नये स्वाहा,  
आपो देवीर्वृहतीर्विश्वशंसुवो द्यावापृथिवी त्वेन्तारिंसं बृहस्पतिर्नो हविषा  
विषातु स्वाहा, विश्वे देवस्य नेतुर्मर्तो वृणीत सख्यं विश्वे राय इषु-  
ध्यसि शुम्नं वृणीत पुष्यसे स्वाहा, इति । एताः प्राकृत्य समाप्तान्ति,  
पद्मिर्दीक्षयतीति । तत्र संशयः । किं वैकृतीनां प्रयोगः, प्राकृतीनां  
निवृत्तिः । अथवा समुच्चयः प्राकृतीनां वैकृतीनां चेति । किं  
मात्रम् । पद्मिर्दीक्षयतीति तासां प्राकृतीनामाहुतीनां मन्त्रवि-  
कारः स्यात् । वैकृतेर्मन्त्रैः प्राकृता निवर्तेरन् । श्रुतिसंयोगात् । प्रत्य-  
क्षश्रुतिसंयोगो वैकृतीनाम् । पद् वैकृता मन्त्राः पदशब्देन वैकृता  
सृजन्ते । तस्मात्प्राकृतानां चापो न समुच्चय इति ॥ २३ ॥

अज्यासात्तु प्रधानस्य ॥ २४ ॥ सि०

तुल्यशब्दः परं व्यावर्तयति, प्राकृतानां चाप इति । न चापः ।  
समुच्चयः । फुलः । संभवात् । यत्र हि प्राकृतवैकृतयोर्युगपच्च संभवा,  
तत्र वैकृतेन प्राकृतं बाध्यते । समुच्चये द्वावृत्तिः स्यात्प्रधानस्येति । यत्र

पुनरावृत्तिः श्रुता कर्तव्यैव, तत्र नैष दोषो भवति, आद्युत्तिः प्राप्नो-  
तीति । इह चाऽऽद्युत्तिः श्रूयते प्रधानस्य होमस्य, द्वादश जुहोतीति ।  
अतः संभवात्समुच्चय इति ॥ २४ ॥

आवृत्त्या मन्त्रकर्म स्यात् ॥ २५ ॥

नैतदस्ति, समुच्चय इति । प्रत्यक्षश्रुतैर्वैकृतैश्चोदकप्राप्ताः प्राकृता वा-  
ध्येरन् । अथ यदुक्तं, संभवे सति न बाधितव्या इति । अत्रोच्यते ।  
नास्ति संभवः । कथम् । वैकृताः षट् मन्त्रा अप्रौ प्राकृतेषु होमेषु  
प्रत्यक्षेण श्रवणेन विधीयन्ते । ते चेद्धोमा वैकृतैर्मन्त्रैर्मवितव्यम् ।  
तस्मादाद्युत्त्या मन्त्रकर्म स्यात् । अतः प्राकृता बाध्येरन्नेवेति ॥ २५ ॥

अपि वा प्रतिमन्त्रत्वात्प्राक्तनानामहानिः स्याद-  
न्यायश्च कृतेऽभ्यासः ॥ २६ ॥

अपि वेति पक्षव्यावृत्तिः । प्रतिमन्त्रमाहुतयो भवन्ति । अभ्यासाच्च  
द्वादशता । प्राकृता अपि मन्त्राश्चोदकेन प्राप्ताः । वैकृता अपि श्रवणेन ।  
सर्वोङ्गग्राही च प्रयोगवचन उभयान् संगृह्णाति । समुच्चयासंभवे च  
बाधविकल्पो, न संभवति समुच्चये । बाधे हि चोदकप्राप्तिरपहन्येत । न  
च होमनिवृत्तौ निष्कृष्टा वैकृताः श्रूयन्ते । तेन होमशेदापतितस्ततो  
वैकृताश्च साधका इत्यैध्यवसेयम् । दीक्षणे हि ते वैकृताः श्रूयन्ते,  
षट्भिर्दीक्षयतीति । होमप्रयोगवचनस्तु प्रदानार्थान् स्वाहाकारान्तानि  
सामर्थ्येन संनिहितान् गृह्णाति । उभये च प्राकृता वैकृताश्च संनिहिताः ।  
तस्माच्च विनिगमनार्था हेतुरस्ति, इमान् गृह्णाति, इमान्नेति । न च  
प्रधानाद्युत्तिरिह दोषो भवतीत्युक्तमेव । तस्मात्प्राकृतानां मन्त्राणाम-  
हानम् । अपि चान्यायः कृतेऽभ्यासः । सकृद्वैकृता मन्त्राः पठ्यन्ते ।  
सैर्दीक्षितः संपादयितव्य इति । सकृत्संपादिने वैर्दीक्षिते कृतेऽर्थे पुनर-  
भ्यासो न न्याय्यः । तस्मादपि प्राकृतानामहानमिति ॥ २६ ॥

२४ ॥ २५ ॥ २६ ॥

१ मविदध्यम् । अन्यासे एति पुनस्त एव होमा भवन्ति । ते चेद्धोमा वैकृतैरेव मवितव्यम्-  
। २ मविदध्यः पाठः । ३ इत्यवसेयम्—पा० ।

पौर्वापर्यं चाभ्यासे नोपपद्यते नैमित्तिकत्वात् ॥ २७ ॥

अपि च पूर्वापरशब्दौ भवतः । पदं पूर्वाञ्जुहोति पदुत्तराञ्जुहोतीति । न च वैकृतानां केवलानामभ्यस्यमानानां पूर्वापरतोपपद्यते । नैमित्तिकत्वात् । पूर्वनिमित्तो ह्युत्तरशब्दः, उत्तरनिमित्तश्च पूर्वशब्दः । तस्मादपि प्राकृतानामहानमिति ॥ २७ ॥

तत्पृथक्त्वं च दर्शयति ॥ २८ ॥

इतश्च पश्यामो न निवृत्तिः, समुच्चय इति । कुतः । तासामाहुतीनां पृथक्त्वं दर्शयति । उभयीर्जुहोति, आग्निकीत्याऽऽध्वरिकीथेति । यद्युभयेषां मन्त्राणां समुच्चयस्तत्तस्तेषामाग्निकत्वादाध्वरिकत्वाच्च भवत्येव निर्देशः । इतरथा सर्वा एवाऽऽग्निकयो भवेयुः । तत्र पृथक्त्वं नोपपद्येत । भवति च पृथक्त्वम् । तस्मादनिवृत्तिः, समुच्चय इति ॥ २८ ॥

न चाविशेषाद्व्यपदेशः स्यात् ॥ २९ ॥

इतश्चानिवृत्तिः, समुच्चय इति । कुतः । व्यपदेशात् । व्यपदेशो भवति । अध्वरस्य पूर्वमयाग्निः, उषाग्निं ह्येतत्कर्म यदग्निकर्म, इति । पूर्वमध्वरस्य, अथाग्निरिति व्यपदेशः समुच्चयेऽन्यकल्पते, नासति विशेषे । तस्मात्समुच्चय इति ॥ २९ ॥

( नैमित्तिके पुनराधाने श्रुतदक्षिणा सामान्यविहितकादिदक्षिणाया बाधाधिकरणम् ॥ ९ ॥ )

[५] अग्न्याधेयस्य नैमित्तिके गुणविकारे दक्षिणा-

दानमधिकं स्याद्वाक्यसंयोगात् ॥ ३० ॥ पू०

अस्ति पुनराधानं, निमित्ते श्रूयते । भाग्ययशःश्रीकामानां पुनरादधीत । योऽग्नीनाधाय भाग्यज्यानि पुत्रज्यानि वा जीयेत स पुनरादधीतेति । तत्र श्रूयते, पुनरुत्स्यूतं वासो दक्षिणा, पुनरुत्स्यूतोऽनद्वानिति । तथा, आधाने दक्षिणा-एका देया पद् देया द्वादश देयाश्चतुर्विंशतिर्देयाः शतं देयं सहस्रं देयमपरिमितं देयमिति । तत्र संशयः । किं पुनराधानेऽग्न्याधानदक्षिणानामनिवृत्तिः, समुच्चयः । अधाग्न्याधेयदक्षिणानां निवृत्तिरिति । किं मातृ । अग्न्याधेयस्य नैमि-

चिक्रे पुनराधेये दक्षिणादानमधिकं स्यात् । प्राकृतीनामनिवृत्तिः, समुच्चय इति । कुतः । एकस्मिन् वाक्ये उभयो दृश्यन्ते । उभयोर्ददाति, अग्न्याधेयिकीश्च पुनराधेयिकीश्चेति । तस्मादनिवृत्तिः, समुच्चय इति ॥ ३० ॥

शिष्टत्वाच्चेतरासां यथास्थानम् ॥ ३१ ॥

इदं पदोत्तरं सूत्रम् । कथं चोदकप्राप्तस्य प्रत्यक्षश्रुतस्य समुच्चयो भविष्यति । अत्रोच्यते । शिष्टत्वादितरासां, प्राकृतीनां वचनप्रामाण्या-  
दप्यास्थानं समुच्चयो भविष्यतीति । प्रत्यक्षं हीदं शासनम्, आग्न्या-  
धेयिकीर्दत्त्वा पुनराधेयिकीर्ददातीति । तस्मान्न बाधः प्राकृतीनां  
समुच्चय इति ॥ ३१ ॥

विकारस्त्वप्रकरणे हि काम्यानि ॥ ३२ ॥ सि०

तुल्यशब्दः पक्षं व्यावर्तयति, न समुच्चयः, विकार इति । कुतः ।  
काम्यं श्रेयस्पुनराधेयं श्रूयते । तदसति प्राकृते प्रकरणे, आम्नानमवक-  
ल्पते, न सति । यत्तत्रोच्यते वैकृतं, तत्प्राकृतं बाधत इत्यर्थः । काम्यो  
वा नैमित्तिको वाऽप्यो नित्यमर्थे विकृत्य निबिडते । यथा, अक्ष्यामये  
मुद्गोदनभोजनं निघातशय्या चेति, नि यं शय्यासनं भोजनं च विक-  
रोति । प्रत्यक्षं हि वैकृतम् । आनुमानिकं च प्राकृतम् । तस्माद्वैक-  
तेन बाध्यते । अथ यदुक्तं, वचनप्रामाण्यात्प्राकृत्यो भविष्यतीति ।  
अत्रोच्यते । ता उभयोर्ददातीति नात्र विधिविभक्तिरस्ति । वर्तमानाप-  
देशोऽयम् । प्रमाणान्तरमादायायमर्थः प्रापितः । उभयोर्दक्षिणा ददाति,  
अग्न्याधेयिकीः पुनराधेयिकीश्च । अग्न्याधेयेऽग्न्याधेयिकीः, पुनरा-

३० ॥ ३१ ॥ ]

प्रकरणे हि 'पुनरुत्पद्येऽनदुत्थान्' इत्येतस्माद्वाक्यात्समुच्चयो न गम्यते । समु-  
च्चयशब्दामावात् । ननु 'ता उभयोर्ददाति' इति समुच्चयः श्रूयते । उच्यते ।  
अर्थवादोऽयम् । 'अप्रकरणे हि काम्यानि' इत्यस्य सूत्रावयवस्यायं ग्रन्थः ।  
तदसति प्राकृते प्रकरणे पुनरुत्पद्येऽम्नानं यदि भवेत्ततो न बाधेताऽऽद्यानदक्षिणाम् ।  
प्रकरणान्तरामावाद्दक्षिणान्तरामावाद्दक्षिणान्तरत्वात् । सति स्वाधानप्रकरणाग्निनि

धेये पुनराधेयिकी । तदेतद्वृत्तानुवादमात्रम् । तस्मात्प्राकृतीनां निवृत्तिरिति ॥ ३२ ॥

शङ्कते च निवृत्तेरुत्तमत्वं हि श्रूयते ॥ ३३ ॥

इत्थं प्राकृतीनां निवृत्तिः । कुतः । निवृत्त्याशङ्कादर्शनात्, शङ्कते हि निवृत्तेरिति गम्यते । कथम् । उभयत्वं हि श्रूयते । यद्वैकृतीर्द्धदाति दक्षिणा उभययोऽपि तेन दक्षिणाः प्रप्ता भवन्ति । नैतन्मध्योऽपि प्रदीयन्ते, यत उभययोऽपि प्रप्ता भवन्तीत्याह । अग्न्याधेयिकी अग्न्याधेये, पुनराधेयिकया पुनराधेये । तस्मात्प्राकृतीनां निवृत्तिरिति ॥ ३३ ॥

( आग्रयणै, उपदिष्टवाप्तोवत्सदक्षिणया प्राकृतान्वाहार्यदक्षिणाया साधाधिकरणम् ॥ ३४ ॥ )

[ ६ ] वाप्तोवत्सं च सामान्यात् ॥ ३४ ॥ सि०

आग्रयणं भवति, हुवाधाय यजमानस्यापरामवाय नवानामेन्द्राय, पुराणानामाग्नेयः, सौम्यः इषामाकाः, वैश्वदेवः पयसि चराः, धावापृथिव्य एककपाल इति । तत्र श्रूयते, वाप्तो दक्षिणा, वत्सः प्रथमजो दक्षिणा, इति । अस्ति तु प्रकृती, अन्वाहार्यो दक्षिणेति । स इह चोदकेन प्राप्यते । तदत्र संशयः । किं वाप्तोवत्समन्वाहार्यस्य निवर्तकमुता-निवर्तकमिति । किं प्राप्तम् । चोदकानुग्रहाद्विरोधमावाचानिवर्तकमिति ।

एवं माप्ते, द्रुपः । वाप्तोवत्सं च सामान्यात् । उक्तमप्येतादाधानदक्षिणानां पुनराधेये निवृत्तिरिति । चशब्देनान्वादेशः क्रियते । अन्वाहार्यस्य निवृत्तिः । कुतः । कार्यसामान्यात् । दक्षिणाकार्येऽन्वाहार्यः प्रकृती । इह वाप्तोवत्सं तस्मिन् कार्ये । दक्षिणाशब्दश्रवणात् । तस्मात्सं समुचयः । निवृत्तिरिति । माप्तिर्वोचरविवक्षया क्रियत इति ॥ ३४ ॥

( आग्रयणे वाप्तोवत्सयोः प्राकृतान्वाहार्यधर्मानुष्ठानाधिकरणम् ॥ ३५ ॥ )

[ ७ ] अर्थापत्तेस्तद्धर्मा स्यान्निमित्ताख्यातिसंयो-

गात् ॥ ३५ ॥ सि०

यथेमितिकं पुनरुत्पत्त्यादि विधीयते तत्प्राकृतं साधमानमेव निविशते कान्वाच्याऽऽमानम् ॥ ३२ ॥ [ ३३ ॥ ३४ ॥

१ यत्तुभ्योऽग्नि-पा० । २ धावापृथिव्यः-पा० । ३ निमित्तत्वाभिधेयव्यति-  
दक्षिणाकार्यधिक्यनिमित्तदक्षिणाशब्दश्रवणदिलक्षः ।

तत्रैव वाससि वत्से च संशयः । अन्वाहार्यधर्माः कर्तव्या उत नेति । किं प्राप्तम् । न तावन्न्याय उच्यते कर्तव्या इति । तेनाकर्तव्या इति मन्यामह इति ।

एवं प्राप्ते, द्रूमः । अर्थापत्तेस्तद्धर्मा वत्सः स्यात् । तद्धर्मकं च वासः । साधनविशेषनिबन्धना हि ते धर्माः, नान्वाहार्यनिबन्धनाः । तस्मादन्यस्मिन्नापि तत्कार्यापक्षे भावितुमर्हन्तीति । कथं पुनर्वासोवत्सं तत्कार्यापक्षमिति । निमित्ततयाऽऽख्याय परिक्रयेण दक्षिणेति, तथाऽभिसंयोगो भवति । वासो दक्षिणा, वत्सः प्रथमजो दक्षिणा, इति । तस्माद्वासोवत्सावन्वाहार्यधर्मकौ स्यातामिति ॥ ३५ ॥

( आग्रयणे, अन्वाहार्यस्थानापक्षेऽपि वत्से पाकाननुष्ठानाधिकरणम् ॥ ८ ॥ )

[ ८ ] दाने पाकोऽर्थलक्षणः ॥ ३६ ॥ सि०

तत्रैव, वत्सः प्रथमजो दक्षिणा, इति । तत्रैव तत्समधिगतं, अन्वाहार्यधर्माः कर्तव्या इति । तदत्र संशयः । किं वत्से पाकः कर्तव्य उत नेति । किं प्राप्तम् । चोदकानुग्रहाच्छ्रयत्वाच्च कर्तव्य इति ।

एवं प्राप्ते, द्रूमः । वत्सस्य दाने पाको न कर्तव्यः । अपको हि वत्सो वत्स एव । वत्सश्च श्रूयते, न मांसम् । परिक्रयाय च श्रूयते, न पुरुषसंस्काराय । तस्माच्चोदकः पाकं न प्रापयति । तद्यदि पाकः क्रियेत, अश्रुतः प्राणिबध आचारविरुद्धोऽनुष्ठीयेत । तस्मात्पाको न कार्यः ॥ ३६ ॥

( आग्रयणे, अन्वाहार्यस्थानापक्षे वाससि पाकाननुष्ठानाधिकरणम् ॥ ९ ॥ )

[ ९ ] पाकस्य चान्नकारितत्वात् ॥ ३७ ॥ सि०

तत्रैव श्रूयते, वासो दक्षिणा, इति । तत्रायमर्थः समधिगतः । अन्वाहार्यधर्माः कर्तव्या इति । अथ पाकः कर्तव्यो नेति संशयः । अर्थापत्तेः कर्तव्यः ।

इति प्राप्ते, द्रूमः । न कर्तव्यः । अन्नकारितत्वादिति । अन्नकारितो हि पाकः । न च वासोऽन्नम् । न तत्र पाकः शक्यते कर्तुम् । तस्माच्चत्र पाको न कर्तव्य इति ॥ ३७ ॥

(आग्रयणे वासोवत्सयोरभिघारणाननुष्ठानाधिकरणम् ॥ १० ॥)

[ १० ] तथाऽभिघारणस्य ॥ ३८ ॥ सि०

आग्रयणे श्रूयते, वासो दक्षिणा, वत्सः प्रथमजो दक्षिणा, इति । तत्रायमर्थः समधिगतः । अन्वाहार्यार्थमा वासासि वत्से च कर्तव्या इति । अथायमर्थः सांशयिकः । किमभिघारणं कर्तव्यं, नेति । किं तावत्प्राप्तम् । अर्थापत्तेः कर्तव्यमिति ।

एवं प्राप्ते, द्रूयः । तथाऽभिघारणस्य । किम् । अक्रियेति । अभिघारणं ह्यन्वाहार्यं स्वादिम्ने क्रियते । स्वादिमा द्योदनस्य परिक्रम्य उपकरोति । न च वासासि वत्से च स्वादिम्ना प्रयोजनम् । तस्माच्चत्राभिघारणं न संपादिति ॥ ३८ ॥

(ज्योतिष्टोमे दक्षिणान्तर्गतगोप्त्रेव द्वादशशतसंख्यानिवेशाधिकरणम् ॥ ११ ॥)

[ ११ ] द्रव्यविधिसंनिधौ संख्या तेषां गुण-

त्वात्स्यात् ॥ ३९ ॥ पू०

—अस्ति ज्योतिष्टोमः, ज्योतिष्टोमेन स्वर्गकामो यजेतेति । तत्रैवमा—  
 घ्रायते, गौश्चाश्वश्चाश्वतरश्च गर्दभश्चाजाश्चाध्वयश्च व्रीहयश्च यवाश्च ति-  
 लाश्च माषाश्च तस्य द्वादशशतं दक्षिणा, इति । तत्र संशयः । किमे-  
 कैकस्य गवादेर्द्रव्यस्य द्वादशशतमुत्कस्य द्रव्यस्य । यदेकस्य, तदा  
 किमनियमो यस्य कस्यचित्, उत माषाणाम् । अथवा, सर्वसंपादनीया-  
 संख्या, उतैकजातीयस्य । यदैकजातीयस्य, तदा किमनियमो यस्य  
 कस्यचित्, उत पशूनाम् । यदा पशूनां, तदा किमनियमो येषां  
 केषांचित्, उत गवाभित्येते पक्षा भविष्यन्ति ।



किं तावत्प्राप्तम् । द्रव्याणां विधीयमानानां संनिधौ । केषां द्रव्या-  
णाम् । गवादीनाम् । क विधीयमानानाम् । दक्षिणासंबन्धे । संख्या  
समाज्जाता, तस्य द्वादशशतं दक्षिणा, इति । तेषां गवादीनामेकैकस्य  
संख्या स्यात् । कुनः । गुणः संख्या विधीयते, गवादीनि प्रधानतः ।  
कथम् । नैवमभिसंबन्धः क्रियते, द्वादशशतं स्यादिति । कथं तर्हि ।  
द्वादशशतं तस्येति । एवं तस्य ग्रहणमर्थवद्भवति । इतरथा तदनर्थकं  
षाऽनुषादो वा स्यात् । एकवचनमपि प्रकृतापेक्षं लक्षणयाऽनूयते ।  
प्रधानसंनिधौ च गुणः शिष्यमाणः प्रतिप्रधानं मिथेतेति । अस्ति  
चेतया संख्यया प्रयोजनम् । गवादीनि द्रव्याणि तत्संख्याभिर्कर्त-  
व्यानि । तत्र न गम्यते विशेषः । किमेतत्संख्यं कर्तव्यं, किं नेति ।  
यदेव द्रव्यं नैतत्संख्यं स्यात् । तस्मात्ति श्रुतिर्वाच्येत । तस्मादेकैकमे-  
तया संबद्धव्यमिति ॥ ३९ ॥

समत्वात्तु गुणानामेकस्य श्रुतिसंयोगात् ॥ ४० ॥

तुशब्दः पक्षं व्यावर्तयति । तस्य तस्य द्वादशशतमिति, नैतदेवम् ।

यास्ता, गवादिभिः स्तूयन्ते । तस्मादर्थवादस्वादनुदाहरणम् । आध्वर्यवेऽपीदृशं वाक्यं  
दृष्टव्यम् । कृत्वा चिन्ता वा ।

अथवादाहरणमेवेदं, 'तस्य द्वादशशतम्' इति । यदि 'तस्य' इति कृतुविशे-  
षणे स्यादप्रवृत्तिविशेषकर्मनर्थकमेव स्यात् । गवादयस्तु यद्यप्यर्थवादत्वेनोपयुक्ता-  
स्तथाऽपि विपरिवर्तमानास्त एव तस्यशब्देन संबध्यन्ते । तेनैकैकस्य गवादिद्रव्यस्य  
संख्यया संबन्धः । कुनः । तच्छब्देन गवादयः परामृश्यन्ते । प्राप्त्या तेषामेव  
गुणमृता संख्या विधीयते । ननु गवादिभिः संबन्धे 'तेषाम्' इति बहुवचनं प्रा-  
प्नोति । उच्यते । गवदयोऽत्र संख्यां प्रति प्रधानमृताः । उद्दिश्यमानस्य च संख्या  
न लिप्यते अहत्त्येव ।

अथवा तन्त्रसंबन्धोऽयं तस्येति । 'तस्य द्वादशशतम्' इत्येवमपि संख्या गुण-  
मृता द्रव्याणि प्रति, तस्यशब्दज्ञापकात् ॥ ३९ ॥

एकस्य कस्यचिद्द्वादशशतं स्यात् । कुतः । समत्वाद्वृणानाम् । गवा-  
दयोऽपि हि दक्षिणासंबद्धाः । संख्याऽपि । न गवादीनां संख्या  
विधीयते । दक्षिणा तु संख्याविशिष्टा शोधने, न गवादयः । कुतः ।  
संख्याया दक्षिण्येनानभिसंबन्धे सत्यनियतसंख्यानां गवादीनां दक्षि-  
णासंबन्धेनाऽऽनर्थक्यमेव संख्यायाः स्यात् । संख्येयसामानाधिकर-  
ण्याच्च तच्छब्दस्य बहुवचनं प्रसज्येत । गवादियु, तस्य द्वादशशतमिति  
वैकवचनं न स्यात् । तस्माद्यस्य कस्यचित्परिणयसाधनस्य द्रव्यस्यै-  
तस्यां संख्यायां कृत्यायामेतत्संख्यः परिक्रयः कृतो भवति । तस्मादे-  
कस्य संख्या, नैकैकस्य । एवमेकवचनश्रवणं युक्तरूपं भविष्यति ।

ननु लक्षणत्वात्तस्य शब्दस्याविवक्षितं वचनम् । उच्यते । अविव-  
क्षितेऽपि वचने या संख्याऽनूयते, तेन वचनेन भवितव्यम् । यथा  
लक्षणत्वेनायुच्यमाने ब्राह्मणजातीयो न हन्तव्य इति, न द्विवचनान्तेन  
निर्देशो भवति, ब्राह्मणौ न हन्तव्याविति । आह । जात्याख्यायामे-  
कस्मिन् बहुवचनं भवति । बहुषु वैकवचनं भवति, न त्वेकस्मिन्  
बहुषु च द्विवचनं भवति । तेनात्र बहुवचनान्तेन निर्देशः, एकवचना-  
न्तेन वा बहुषु निर्देशो भवति । अत्रोच्यते । जात्याख्यायामित्थं निर्देशं  
भवति । न च तच्छब्देन जातिरभिधीयते । संनिहितव्यक्तिवचन एष

समन्वाङ्मुणानां—संख्यां द्रव्याणि प्रति । कुतः । वाक्यभेदप्रसङ्गात् ।  
सकृद्व्यतिरिक्तसंख्येति शब्दो यदि दक्षिणायां विधीयते, तं प्रति संख्या विधीयते,  
ततो वाक्यभेदः । अथापि वाक्यभेदप्रसङ्गात् तच्छब्दस्य संख्या विधीयते,  
तथाऽपि दक्षिणायाः संख्याऽनवगत्य, तां प्रति विधीयमानत्वात् । ‘तत्रैकैवम-  
यज्ञाकृतम्’ इति चेत् । तत्रसंबन्धेऽपि । गवादयः संख्यानुरक्ता न संख्याया-  
दक्षिणा विधीयते ।

अथापि दक्षिणयाऽनुरक्ता गवादयः संख्यया संबध्यन्ते, तत्र वाक्यभेदादयो  
ये दोषास्त इह पि । तस्माद्गवादयः संख्या तच्छब्दश्चेति प्रथमपि दक्षिणां प्रति  
विधीयते । तच्छब्दसामर्थ्याच्चैकजातीयस्य द्रव्यस्य परिच्छेदिका संख्या । यस्य  
कस्यचिद्व्यनूयमानेऽपि तच्छब्दे तेषामिति वचनं प्रमेति । तच्छब्दस्य द्रव्यप-

भवति । तस्मादेकस्य कस्यचित्संख्येति ॥ ४० ॥

यस्य वा संनिधाने स्याद्वाक्यतो ह्यभि-  
संबन्धः ॥ ४१ ॥

इदं पदोत्तरं सूत्रम् । यदैकस्य संख्यासंबन्धः, तदाऽनियमः, यः  
कश्चित्, विशेषाश्रवणादिति । एवं भाष्ये, सूत्रम् । यस्य वा संनिधाने  
स्यात् । यस्य शब्दस्य संनिधाने संख्याशब्द उच्चारितः, सोऽर्थः सं-  
ख्याविशिष्टः प्रतीयेत । अनन्तरमुच्चारितेन हि सहैकवाक्यता भवति ।  
कुतः । अनन्तरसंबन्धं हि विशेषणं विज्ञानं विशेष्यं शक्नोति । न हि,  
व्यवहितम् । व्यवहिताश्च गवादयो प्रायैः । वाक्यं च प्रकरणाद्वलीयः ।  
तस्मान्मापाः संख्याया संबन्धेरिति ॥ ४१ ॥

असंयुक्ता तु तुल्यवदितराभिर्विधीयन्ते तस्मा-  
त्सर्वाधिकारः स्यात् ॥ ४२ ॥

तुल्यशब्दः पदं व्यावर्तयति । मापाः संख्यायुक्ता इति, नैतदेवम् ।  
सर्वव्यापिनी संख्या स्यात् । सर्वैर्गवादिभिः संपाद्येत । असंयुक्ता  
केवलैर्गवैः संख्या । तुल्यवदितराभिर्द्रव्यश्रुतिभिर्मापाः श्रूयन्ते । कथम् ।  
तिलाश्च मापाश्चेति, चशब्देन तिलैः सहिता मापा इति गम्यते ।  
गवादिभिः सहितानां संख्यासंबन्धः । चशब्दश्रुतिरर्थान्तरसंबन्धमेवा-  
माह । चशब्दश्रवणस्यैतत्सामर्थ्यम् । यस्माच्चशब्दः पर उच्चार्यते, तस्या-  
र्थान्तरसंबन्धं श्रुत्यैवाऽऽह, न वाक्येन । यदि हि वाक्येन स्यात् ।  
पुरस्तादध्युषार्यमाण एतदर्थं कुर्यात् । संख्या तु वाक्येन संबध्यते ।

रत्नाज्जात्याख्यमिति, तदपि न लभ्यते ॥ ४० ॥

यस्य वा संनिधाने—( यस्य कस्यचिदिति ) । तत्कुतः । मापा दासि  
णाया अनन्तरं विपरिवर्तन्ते त एव प्रक्ष्माः । गवादयस्तु न विपरिवर्तन्ते । व्यव-  
हितत्वात् ॥ ४१ ॥

असंयुक्ता—सर्वसंपादिनी संख्या । कुतः । चशब्दश्रवणात् । चशब्दे  
मापाणां परः श्रूयमाणो द्रव्यान्तरसहितान्मापन् गमयति । यथा प्रकृतिपरमार्थ  
योर्भिन्नार्थयोरपि सतोः पूर्वप्रत्ययोच्चारणं प्रकृतेर्यस्माच्च किञ्चित्प्रत्यापितं सवेत्  
विशिष्टक्रमके तु प्रत्याख्येन । एवमिह चशब्दोऽपि परमाच्छ्रूयमाणः श्रूयैव स्वार्थं

यदि च पूर्वं न चार्योऽवकल्पेत, चशब्दश्चवर्णमनर्थकं स्यात् । न ह्यस्य  
 पुनरुत्तरकाले संबध्यते संख्यासंबन्धेऽभिनिर्वृत्ते । तस्य द्वादशशतं चेति,  
 अन्य एवावगम्येत, द्वादशशतमन्यच्च किंचिदिति । न च तदन्परिक्वाचि-  
 दुच्चार्यते । तस्मात्पूर्वं चयोगः, यथातसंख्यासंबन्धः । समर्थतराणि  
 समानविभक्तीनि, दुर्बलो विविभक्तिः ।

अपि च, समानविभक्तीनि समर्थतराणि । तेषां ह्याशुतरा वृत्तिः ।  
 विच्छिन्विता विविभक्तीनाम् । स्वार्थे समानविभक्तीनि समर्थतराणि  
 प्रथमान्तानि भवन्ति । परपदार्थं पृष्ठ्यन्तो विशिनष्टि । तस्मात्समुच्चि-  
 तानि वेतरेतरयुक्तानि वा संख्येयानि संख्यया संबध्यन्ते । समाहारो  
 येषां संख्यया युक्तः । तस्मात्सर्वैः संख्या संपादयितव्या । किमेवं  
 भविष्यति । संख्यासंबन्धे न कश्चिद्बर्जितो भविष्यति । विनिगमनायां  
 हेत्वभावे यमेव संख्यासंबन्धो बर्जयेत्, तत्रैव प्रत्ययो बाध्येत । तस्मा-  
 द्गवादिराशिः संख्ययेतया संबध्येतेति ॥ ४२ ॥

असंयोगाद्विधिश्चुतावेकजाताधिकारः स्याच्छ्रुत्या-  
 कोपात्कतोः ॥ ४३ ॥

नैतदस्ति, सर्वसंपादनीया संख्येति । असंयोगाद्विधिश्चुतो, सर्वसं-  
 पादने संबन्धो नास्ति । न श्रूयते गवादिराशिः संख्या भवतीति । न  
 गवादिराशिः शब्देन निर्दिश्यते, यः सर्वनाम्ना प्रतिनिर्दिश्येत । गवा-  
 दयस्तु शब्देनोक्ताः । तेन ते सर्वनाम्ना प्रतिनिर्देशमर्हन्ति । न चात्र

मर्यान्तरसंबन्धित्वेन प्रतिपादयति । वाक्यसंबन्धे हि पुरस्तादुच्चार्यमाण एवमर्थं  
 कुर्यात् ।

अपि च प्रथमाविभक्तिप्रयुक्तानि गवादीनि स्वार्थ एवोच्चार्यमाणानि सामाना-  
 धिकरण्यं प्रतिपद्यन्ते । विषयानि तु तस्यशब्दनिर्दिष्टानि व्यधिकरणलक्षणया  
 संबध्येरन् । तस्माच्चशब्दश्चुतो सामानाधिकरण्याच्च मिथः संयुक्तानां संख्यायोग  
 इति सर्वसंपादिनी ॥ ४२ ॥

एकेन द्रव्येण संख्या संबध्यते । कुतः । संख्या दक्षिणां प्रति विधीयते, गवा-  
 दयस्तच्छब्दश्च । ततः किम् । तस्यशब्देन प्रकृतसंबन्धः । अत एकनातीयमेक-  
 संख्याविशिष्टं द्रव्यं दक्षिणां प्रति विधीयते । तेन द्वादशशतविशिष्टमेकजातिविशि-

गवादीनां प्राधान्यमित्युक्तम् । दाक्षिण्येन हि संख्या संवध्यत इति, संख्याविशेषणं सर्वनामशब्दः संख्यां विशेष्यमुपादीयते । तत्रैकवचनं विवक्षितमेव । तत्रैषां नानाजातीयानां निर्दिष्टानामन्यतममेकं प्रतिनिर्देशेन संख्याविशेषणमुपादीयते । तस्मान्नानाजातीयानां निर्दिष्टानामेकं स्यात् । स एकजातीय एव भवति । तस्मात्, एकजाताधिकारः इति सूत्रितम् । किमेवं भविष्यति । एवमेकश्रुतिर्न कोपिता भविष्यति । इतरथा वाक्येन द्रव्यस्य भवन्ती प्रवृत्तिविशेषमकुर्वती, अप्रवृत्तिविशेषकरा प्रकरणवशेन क्रतोः कल्पिता भविष्यति, तस्य क्रतोर्द्वादशशतं दक्षिणा, इति । तस्मादेकजातीयस्य द्वादशशतं दक्षिणेति ॥ ४३ ॥

शब्दार्थश्चापि लोकवत् ॥ ४४ ॥

अपि च लोकवदेतद्द्रष्टव्यम् । लोके हि निर्विशेषिते संख्या-  
शब्द उच्चरिते, एकजातीये प्रत्ययो भवति । कुतः । अन्यथा व्यव-  
हारानुपपत्तेः । असत्येकस्मिन् जातिविशेषे, सर्वत्रान्यैः सह परार्थसं-  
ख्या निर्विष्टा । परार्थस्य चावान्तरसंख्याभिः संव्यवहारः क्रियते ।  
येषामेकेन केनचित्संवन्धस्वेषां तमेकं संवन्धिनमपेक्ष्य संख्या निर्वि-  
श्रुते । स तत्रैकः संवन्धी वक्तव्यः । प्रकृतो वा ग्रहीतव्यः । अर्थाद्वा  
अ आपद्येत, स उपादेयः । इह च प्रकृता नानाजातीयाः । तेषामन्यतमः  
संख्यया संबद्धः स्यादिति । यथा, शतमाभ्यां दीयतामिति, एकजाती-  
यानां शतं, न भिन्नजातीयानाम् । यथा द्रव्यं गुणः कर्मावयव इत्येव-  
मादीनाम् ॥ ४४ ॥

सा पशूनामुत्पत्तितो विजागात् ॥ ४५ ॥

एकजातीयस्य संख्येत्येतत्समाधिगतम् । सा पशूनामुत्त माषाणा-

श्लोकसंख्याविशिष्टं च नियमेन ग्रहीतव्यम् । न च गवादीनां व्यस्तवत्तरात्मनो विद्यते,  
मासर्वनाम्ना प्रतिनिर्दिश्यते । तस्मात्प्रकृतानां गवादीनां परामर्शः ।

ननु विद्यत एव समुदायः । भवत्वसौ वस्तु । तथाऽपि गवादीनां समुदायशब्दे-  
नोच्यते । गवादिभ्यतिरेके नास्ति शब्दः, यः सर्वनाम्ना प्रतिनिर्दिश्यते ॥ ४५ ॥  
[ ४४ : ॥

मिति, अनियमे प्राप्त उच्यते । सा पशूनामिति । कुतः । उत्पत्तितो विभागात् । औत्पत्तिकेन विभागेन पशवः संव्यवहारेषु संख्यायन्ते । पञ्चभिरश्वैः क्रीतः, पञ्चभिर्गोभिः क्रीत इति । न व्रीह्यादीनामौत्पत्तिकेन विभागेन संव्यवहारेषु संख्या संकीर्त्यते । निगदाभिमाया मानाभिमाया वा भवति । न हि भवति पञ्चभिर्माषैः क्रीतः इति । पञ्चभिर्माषाणामाढकैर्द्वौषैर्ना कुडैर्ना खरीभिर्वेति भवति । तत्र, आढकादिभिरनुचार्यमाषैः साकाङ्क्षमेवं वाक्यमपरिपूर्णमप्रमाणमर्थस्य कस्यचित् ।

अथ माषाणामौत्पत्तिकेन विभागेन कस्मादिह परिक्रपो न क्रियत इति । अत्रोच्यते । मूलस्य सतः परिक्रये विशेष उच्यते, द्वादशशतं दक्षिणेति । न च द्वादशशतं व्रीह्यादिवीजानां भृतित्वेन ऋत्विजामवकल्पते । त्रिभिः प्रकारैर्भृतिर्भवति, व्यापारतः फलतो वचनत इति । व्यापारतस्तावन्न माषवीजानां द्वादशशतं भृतिः । कर्म कुर्वाणा हि कर्मकराः पार्दिकमप्यहर्हमन्ते । फलानुरूपं नैव ज्ञायते । वचने तु भृतौ सत्यां परिमाणविशेषपरं भवति । यत्र हि पार्दिकमप्यहर्हमन्ते, न सा दक्षिणा भवति । न हि सा तस्मिन् कर्मणि दत्तं करोति । स्नेहाद्वाऽन्येन वा प्रकारेण कृत्स्नमहः कर्म कुर्यात्, न व्रीहीणां द्वादशशतेन मोत्साहितः ।

आह । या कश्चित्कस्यां विद्वस्यायां व्रीहीणां द्वादशशतेन मोत्साहिते, तस्य किं सा दक्षिणा भवेत् । नेति घृमः । दत्तकर्णी हि दक्षिणा । दत्तश्च बलम् । या नाऽऽशितंभवं करोति, नासौ बलकरणी । तस्माद्या नाऽऽशितंभवा, नासौ दक्षिणा । आशितंभवाया ओषिष्यं वचनस्य विषयः । आह । व्रीहिर्वीजानामपि द्वादशशतं यां च यावर्तौ बलमात्रां करोति ।

अत्रोच्यते । आपोक्षिकमिदं बलं नाम । स एव हि पुरुषः कंचित्नाति बलीयान्, कंचित्प्रत्यबलः । तत्र यावदाशितंभवं नास्ति, तावदबलता । बलवत्तरो द्वाशितेन भवतीत्याशितंभवदादूर्ध्वं बलकरणम् ।

तस्मादाशितंभवं यद्द्रव्यं, सा भूतिः, सा दक्षिणा । ततोऽधिकं दासि-  
णात्वे सिद्धे वचनमामाण्याद्भवति । विकृतौ ऋतुपेधे वचनमामाण्या-  
दल्पवल्गकरणमपि दक्षिणायाः स्थाने विधीयते सोमचमसः । स  
आश्रयात्सिध्यति । पशवस्तु सर्वे मुख्यवल्गकरणे समर्थाः । तेषु सत्सु  
न मीढादिवीजानि संख्यया संभन्त्यन्त इति ॥ ४५ ॥

अनियमोऽविशेषात् ॥ ४६ ॥

यदा पशूनां द्वादशशतं, तदाऽनियमः, गवादीनामन्यतमस्य कस्य-  
चिद्द्वादशशतम् । एवमनियमे लाघवं भविष्यति । प्रयोगमाशुभावश्च ।  
तत्राधिकारशास्त्रं महाविषयं भविष्यतीति ॥ ४६ ॥

भागित्वाद्वा गवां स्यात् ॥ ४७ ॥ सि०

वाशब्दोऽनियमं व्यावर्तयति । गवा द्वादशशतं स्यात् । कुतः ।  
भागित्वात् । भागवत्यो हि गावो महाभागाः । महत्पुष्पकारे वर्तन्ते  
इत्यर्थः । एवमृत्विजामुपकारभूयस्त्वं भविष्यति । ऋत्विजा चोपकारः  
कर्तव्यः । महत्तमे हि त उपकारे वर्तन्ते । उपकुर्वता चोपकर्तव्यमिति ।  
सदाचारः । एवं सदाचारोऽनुगृहीतो भविष्यति, यदि महाभागानां  
भूयसी संख्या दीयते । गावश्च महाभागाः । तस्मात्तासा द्वादशशतम् ।  
अश्वा उपकारकतरा भवेयुः, यद्येषा दानमतिग्रहविक्रया न मतिवि-  
धेरन् । न केसरिणो ददाति, नोभयतोदतः मतिगृह्णातीति श्रुतिः ।  
स्मर्यते च, नाश्वं विक्रीणीत इति । तस्माद्द्वादशशतं गवां स्यात् ॥ ४७ ॥

प्रत्ययात् ॥ ४८ ॥

अतश्च गवा संख्या । कुतः । प्रत्ययात् । संख्यासंवादनार्थमुपादी-  
यमानेषु प्रकृतेषु ग्रन्थेनोपायेन स्मर्यमाणेषु पूर्वं गावः प्रतीयन्ते । अत-  
स्ताः संख्यया संवध्यन्ते । न च तत्र विरोधः कश्चिदस्ति । गोषु संव-  
दासु न पुनश्चादयः संवध्यन्ते । एकजातीयो हि संषट्ठयः । स च  
संषट्ठ इति । तस्माद्गवां संख्या ॥ ४८ ॥

४९ ॥ ४९ ॥ ४७ ॥ ४८ ॥

## लिङ्गदर्शनाच्च ॥ ४९ ॥

लिङ्गं स्वत्वेतमर्थं दर्शयति । किं लिङ्गं भवति । एवमाह । सहस्रं दक्षिणाः, सहस्रं स्तोत्रीयाः, यावदस्य सहस्रस्योच्चाधरा गौर्गवि प्रतिष्ठिता तावदस्माच्छोकादसौ लोक इति, गाः प्राप्ता दर्शयति ।  
 - तथा, तां वा एतां श्रवलीं समामनन्ति । इडे रन्ते इव्ये काम्ये चन्द्रे ज्योतिरदिति सरस्वति महि विश्रुति, एता ते अघ्न्ये नामानि देवेभ्यो मा सुकृतं कृतादिति गवामेतानि नामानि । सहस्रभीं च दक्षिणामेवमाह । एतानि ते नामानीति, यदि सा गौः, एवमेतदवकलंते । तस्मादपि गवां संख्येति ॥ ४९ ॥

( ज्योतिष्टोमे द्वादशोत्तरशतगोदक्षिणाया विभज्य दानाधिकरणम् ॥ १२ ॥ )

[१२] तत्र दानं विभागेन प्रदानानां पृथक्त्वात् ॥ ५० ॥ सि०

ज्योतिष्टोमे गवाद्यो दक्षिणा । तत्रैवोऽर्थः समयिगतः । गवा संख्येति । अथेदानीमिदं संदिह्यते । किं यस्य यावान् भाग आभजति, स्वयमेव यजमानेन विभज्य तस्य तावान् कल्पयितव्यः, उत परिपदैव विभज्यत इति । किं प्राप्तम् । अनियमः, विभज्याविभज्य वा दातव्यम् । एतावद्धि श्रूयते दातव्यमिति । न विभज्याविभज्य वेति । तस्मादनियम इति ।

एवं प्राप्ते, द्रव्यः । विभज्य दातव्यमिति । दातव्यस्यैव तद्रूपं, यस्त्वत्वरिष्यागेन परस्वत्वापादनम् । तच्च यजमानेन स्वयं कर्तव्यम् । तस्मात्स्वयं प्रयोगे स्यादिति । यो यस्यांश्च आभजति, स तस्मा अनिर्दिष्टो न शक्यते तेन संवन्धयितुम् । तेन यस्तं निर्दिशति स दानमभिनिर्वर्तयति । यजमानेन च दानं निर्वर्तयितव्यम् । तस्मा-

४९ ॥ ]

तत्र दानं विभागेन । इदमप्युत्तरविवक्षार्थम् । स्थित एतस्मिन्विभागेऽनियमाद्यो विचारा भविष्यन्ति । 'ऋत्विग्यो दक्षिणा ददाति' इति सर्वविशेषणविशिष्टो ददातिर्विधीयते । ऋत्विग्य इति चतुर्थ्यन्तः शब्दः । चतुर्थ्यं संप्रदाने । संप्रदानं च कारकम् । कारकं च क्रियां प्रति गुणभूतम् । तत्राविभज्य दानं प्राप्नोति । विभागस्याचोदितत्वात् ।

उच्यते । ददातिरयम् । ददातिश्च स्वस्वत्वाविभूतिपरस्वत्वापादनरूपम् । तच्चे-



घजमानो विभज्य निर्दिशेत् । प्रदानानां पृथक्त्वात् । असति विभागे  
न शक्यः स्वेन भागेन संबन्धः कर्तुम् । तस्माद्विभज्य दक्षिणा दात-  
व्येति ॥ ५० ॥

परिक्रयाच्च लोकवत् ॥ ५१ ॥

अस्ति च परिक्रयार्थं दानं, न धर्ममात्रम् । परिक्रयार्थं च भर्ता  
भृत्येन सह पणितव्यम् । यदि च परिपदं प्रत्युच्येत, परिपच्च विभ-  
जेत न स्वामिना सहापणितव्यम् । तत्र परिक्रय एव नाभविष्यत् ।  
यथा, लोके काष्ठवाहप्रभृतिभ्यो यक्षीयते, तत्र काष्ठवाहाः स्वामिना  
सह पणन्ते । तेभ्यः स्वामी विभज्य निर्दिशति, इदं तुभ्यमिदं तुभ्य-  
मिति । तद्वादिहापि द्रष्टव्यम् । तस्माद्विभज्य दक्षिणा दातव्येति ॥ ५१ ॥

विभागं चापि दर्शयति ॥ ५२ ॥

अपि च दर्शयति विभागं, यद्विभागाभिधायिनं मन्त्रमामनन्ति ।  
तुयो वो विश्ववेदा विभजतु, इति । कृष्णाजिनेन वित्रास्य दक्षिणां  
ददातीति । तथा, अग्नीधेऽग्रे ददाति, अग्निमुखानेव पितॄन् प्रीणाति ।  
ब्रह्मणे ददाति, ब्रह्मतेभ्यो ददाति ब्रह्मत्ये । होत्रे ददाति । नेष्ट्रे ददाति ।  
इविर्धान आसीनेभ्य अध्वर्युभ्यो ददाति । उद्गातृभ्यो ददाति । अन्तः-  
सदस्यासीनेभ्यो यथाशब्दं मासर्पकेभ्यो ददातीति । एवं विभागदर्श-  
नमुपपद्यते । तस्माद्विभज्य दातव्यमिति ॥ ५२ ॥

( ज्योतिष्टोमे द्वादशशतदक्षिणाया अर्थादिसमाख्यानुरोधेन विभाग-

धिकरणम् ॥ १३ ॥ )

[ १३ ] समं स्यादश्रुतित्वात् ॥ ५३ ॥ पू०

ज्योतिष्टोमे सामान्नायते, गौद्याश्वश्वाश्वतरथेति । तत्रायमर्थः सम-  
धिगतः । विभज्य दातव्यमिति । इदमिदानीं सांशयिकम् । किं समो  
विभाग उत फर्मकृतं वैषम्यम्, उत शब्दकृतमिति । किं प्राप्तम् । समो  
भागः स्यात्, अश्रुतित्वाद्विशेषस्य । यत्र विशेषो न श्रूयते, तत्र समो  
विभागो भवितुमर्हति । कथमिव । एकस्मै सर्वं दातव्यं प्राप्नोति, यद्य-  
परस्मै दातव्यं न भवति । तत्र यावत्येकस्मै दीयमाने नान्यः संवि-

धेकं मति कर्तव्यम् । यदि समुदायमङ्गीकृत्य परित्यजेत्तथा सति त्याग एव श्रुतो  
रूपेण ददाति । तस्मात्प्रविभज्य दानम् ॥ ५० ॥ [ ५१ ॥ ५२ ॥ ]

भज्यते, तावत्तस्मा एकस्मै न दातव्यम् । अधिशिष्टं दातव्यम् । एषमेकैकस्मै । तस्माद्विशेषाधवणात्समं देयमिति ॥ ५३ ॥

अपि वा कर्मवैषम्यात् ॥ ५४ ॥

अपि वेति पक्षव्यावृत्तिः । न समं स्यात् । कर्मकृतं वैषम्यं भवेत् । यो बहु कर्म करोति, तस्मै बह्वी भृतिर्दीयते । तस्मात्कर्मानुरूपेण वैषम्यमिति ॥ ५४ ॥

अतुल्याः स्युः परिक्रये विषमाख्या विधिश्चतौ  
परिक्रयान्न कर्मण्युपपद्यते दर्शनाद्विशेषस्य  
तथाऽभ्युदये ॥ ५५ ॥ सि०

न चैतदस्ति, कर्मकृतं वैषम्यमिति । किं तर्हि । उपकारकृतम् । स उपकारः श्रुत्या विज्ञायते । तस्माच्छ्रुतिकृतं वैषम्यम् । तेन, अतुल्याः परिक्रये भवेयुः । विषमा ह्येषामाख्या । केचिदर्थिनः, केचित्तृतीयिनः, केचित्पादिनः । येषामर्थं तेऽर्थिनः । कथं च तेषामर्थं भवति । यदि तेभ्योऽर्थं दीयते । एवं, तृतीयिनः, पादिन इति च दीक्षाविधिश्चतौ समाख्यायन्ते । सा परिक्रयान्कर्मकृते वैषम्ये नोपपद्यते । क पुनरयं विशेषो दृश्यते । अभ्युदये । अभ्युदय इति, अभ्युदयफलम् । ऋद्धिफलं द्वादशाहं दूमः ।

अध्वर्युष्टुहपतिं दीक्षयित्वा ब्रह्माणं दीक्षयति, तत उद्गातारं, ततो होतांम् । ततस्तं प्रतिप्रस्थाता दीक्षयित्वाऽर्थिनो दीक्षयति । ब्राह्मणाच्छंसिनं ब्रह्मणः, प्रस्तोतारमुद्गातुः, मैत्रावरुणं होतुः । ततस्त्वं नेष्टा दीक्षयित्वा तृतीयिनो दीक्षयति । अग्नीध्रं ब्रह्मणः, प्रतिहर्तारमुद्गातुः, अच्छायाकं होतुः । ततस्तमुन्नेता दीक्षयित्वा पादिनो दीक्षयति । पोतारं ब्रह्मणः, मुघ्नश्चमुद्गातुः, ग्रावस्तुतं होतुः । ततस्तमन्यो दीक्षयति, ब्रह्मचारी वाऽऽचार्यमेपि च इति । अर्थिनः, तृतीयिनः, पादिन इति द्वादशाहेऽनुवादः । यदि प्रकृतौ ययासमारुपममीषामिमे भागास्ततो

समं स्यादश्रुतत्वादिति—प्रसक्तानुप्रसक्तेन विभागोपोद्बलकं च ॥५३॥[५४॥

द्वादशाहे दर्शनमुपपद्यते । तस्मादध्यादिभिः समाख्यानात्समाख्याशु-  
तिकृतं वैषम्यं भवितुमर्हतीति ॥ ५५ ॥

( भूतंशकैकाहे, औपदेशिकेनुदक्षिण्याऽऽतिदेशिककृतस्तुदक्षिण्या  
बाधाधिकरणम् ॥ १४ ॥ )

[ १४ ] तस्य धेनुरिति गवां प्रकृतौ विभक्त्यो-  
दितत्वात्सामान्याच्चद्विकारः स्वायथेष्टिर्गु-

णशब्देन ॥ ५६ ॥ पू०

इदमागमन्ति, अथैष भूर्वैश्वदेवस्त्रिवृदेव सर्वस्तस्य विश्ववत्यस्तो-  
धीया धेनुर्दक्षिणा, इति । अत्र संदेहः । किं धेनुर्गवां निवर्तिका, उत  
कृत्स्नाया दक्षिण्या इति । तत्रेदं तावत्परीक्ष्यम् । किं प्रकृतौ विभक्तं  
दाक्षिण्यमुत समस्तमिति । तत्र इदं तच्च संदृष्ट्याधिकरणं क्रियते । किं  
प्रकृतौ विभक्तं दाक्षिण्यं, धेनुर्गवां निवर्तिका, उताविभक्तं, कृत्स्नाया  
दक्षिण्या निवर्तिकेति । किं प्राप्तम् । तस्य धेनुरिति श्रूयमाणे भूमः ।  
धेनुर्गवां निवर्तिकेति ।

तत्र एतत्तावद्विचार्यते । प्रकृतौ विभक्तं दाक्षिण्यमिति । किमिदं  
विभक्तमिति । गवादीनामेकैकं द्रव्यं दक्षिणेति । कथम् । गौश्चाश्वश्चा-  
श्वतरश्च दक्षिणा, इति प्रकृतौ गवादिभिर्दक्षिणाशब्दः प्रत्येकं परिस-  
माप्यते । निर्दिष्टा हि गवादयो न तेषां समुदायः । चशब्दः समुच्च-  
यार्थो भवति, न तु समुच्चयस्य निर्देशकः । परपदविशेषणार्थं तु  
समुच्चयमुपादत्ते । यदि हि निर्दिष्टेत्, क्रियागुणैः समुच्चयः संवध्येत् ।  
समुच्चयः शोभनः, समुच्चयो द्रष्टव्य इति यथा भवति, एवं, च शोभनः,  
च द्रष्टव्य इति वा भविष्यति ।

१९ ॥ }

तस्य धेनुरिति-विकृतिसिद्धयर्थे प्रकृतिं तावन्निरूपयामः । यदि गवादयः  
प्रधानभूतास्तत एकद्रव्यनिवर्तिका धेनुः । अथ दक्षिणा, कृत्स्नस्य दाक्षिण्यस्य निव-  
र्तिका धेनुः । गवादयोऽत्र प्रधानभूतास्तेऽत्र निर्दिश्यन्ते । दक्षिणा तान्प्रति विधी-  
यते । न च शब्दः समुदायार्थो भवति । न च समुच्चयनिर्देशक इति-कोऽभिप्रायः ।

तथा, यथेह समुच्चयेयोः पठो भवति, घवखादिरयोः समुच्चय इति । एवं घवः खदिरश्चेत्यत्राप्यभविष्यत् । न तु भवति । तस्मान्न चशब्दः समुच्चयं निर्दिशति । श्रुत्या निर्दिष्टेन चैकवाक्यना न्याय्या, न गवादिलक्षितेन समुदायेन । तस्मात्, गौर्दक्षिणा, अश्वो दक्षिणा, इत्येवं संबन्धः । लक्षयित्वा हि गवादींस्तेषां दक्षिणात्वं विधीयते । तच्च गुणभूतं प्रतिप्रधानं भिद्येत । चशब्दश्चैवं समर्थितो भविष्यति, गौर्दक्षिणा, अश्वश्च दक्षिणा, इति । न गौरश्वादिसहितो गवादीनां वा समाहार इति ।

यदा विभक्तं दाक्षिण्यं, तदा प्राप्ता गौर्दाक्षिण्ये । पुनर्विशेषार्थमुच्चार्यते, घेनुर्दक्षिणा, इति । याऽसौ गौर्दक्षिणा सा घेनुरिति । अन्यासां दक्षिणानामविकारेण यथाप्रकृतिभावेन चोदकानुग्रहो भविष्यति । शब्देनैव गव्येषु गुण उच्यते, घेनुन्वं नाम । गौरेव हि घेनुर्नान्या । यथेष्टिर्गुणशब्देन । सौम्यं निर्वपेदिति सूर्यसंबन्धं कुर्याद्द्रव्यस्येति विवक्षिते निर्वपणाश्रय एव प्रयोगः शब्देन निर्दिश्यत इति, सनिर्वपणका-

शब्दास्तावद्विप्रकाराः । केचिद्वाच्यं स्वप्रधानमाहुः, नोपसर्जनत्वेन । यथा, वृक्षाविति वृक्षशब्दः स्वार्थप्रधान उच्चार्यते । केचिद्वाच्यमर्थमन्यत्रोपसर्जनीभूतं ब्रुवते, न स्वप्रधानभूतम् । यथाऽत्रैव वृक्षाविति द्विवचनं प्रातिपदिकोपसर्जनमात्मानं ब्रवीति । न द्विवचनार्थमेव जहाति । एवं चशब्दः समुच्चयं ब्रुवन्नुपसर्जनत्वेन ब्रवीति, न एवं प्राधान्येन । तस्माद्यस्योपसर्जनं चशब्दः सोऽत्र क्रियागुणाभ्यां संबध्यते । प्रधाने कार्यसंप्रत्ययास्तिद्धमिति । ते च गवादयः । न च चशब्दः समुच्चयस्य पर्यायवचनः । समुच्चयशब्दः प्राधान्येन निर्दिशति, नान्यत्र गुणभावेन । गवादयः स्वार्थस्य वक्तारो न द्योतकाः । कथम् । शब्दस्तावददृष्टया शक्यताऽर्थमभिधत्ते, स एव । नाद्यः । एवं चशब्दः । कथम् । एकशक्तिरूपनात् । अन्यथा शब्दान्तरस्य तदभिधायिता, चशब्दस्य च द्योतकत्वमिति शक्तिद्वयं स्यात् ।

अपि च-वृक्षशब्द उच्यते वृक्षार्थ एव मनसि विपरिवर्तते, नान्यसहितः । (प्रकाशशब्दोच्चारणात्) । उच्यते तु चशब्द इतरेतरयोगः प्रतीयते । स तैस्वार्थः ।

१ आत्मानमिति-द्वित्वमित्यर्थः । २ 'त एव' इत्यादिभ्यः क्रियाविशेषप्रत्ययानुद्धिः इति भाति । ३ त तस्येति-यच्च यस्मात्प्रतीयते तत्तस्य वाच्यमिति नियमादिनि शेषः ।

स्वयोगादनेन निर्वपणशब्देनैष्टिको विध्यन्तो नियम्यते । एवमिहापि  
गोर्गुणवचनेन धेनुशब्देन गोदक्षिणाविकारः क्रियते, नान्या दक्षिणा  
विक्रियत इति ॥ ५६ ॥

सर्वस्य वा क्रतुसंयोगादेकत्वं दक्षिणार्थस्य गुणानां  
कार्यैकत्वादर्थे विकृतौ श्रुतिभूतं स्यात्तस्मा-  
त्समवायाद्धि कर्मभिः ॥ ५७ ॥ सि०

वाशब्दः पक्षं व्यावर्तयति । सर्वस्य क्रतुदाक्षिण्यस्य निवर्तिका  
धेनुरिति प्रतिज्ञायते । तत्रैतद्वर्णने समस्तं दाक्षिण्यमिति । किमिदं  
समस्तं दाक्षिण्यमिति न प्रतिद्वयं दक्षिणाशब्दः संबध्यते, गौर्दक्षिणा,  
अश्वो दक्षिणा, अश्वतरो दक्षिणा, इति । कथं तर्हि । गवादयो दक्षि-  
णेति । न हि गवादीनुद्दिश्य दक्षिणासंबन्धो विधीयते, ये गवादयस्ते  
दक्षिणेति । तथा हि दक्षिणाशब्दो गवादीनां दक्षिणासंबन्धविधानार्थं  
योग्यपद्येनान्तर्णीतसंबन्धप्रतिबद्धन् बहुवचनान्तः स्यात्, गवादयो  
दक्षिणा इति । यथा, अग्नीषोमौ देवते प्राणापानावभिसप्तभवतामिति ।  
गुणवचनानां शब्दानामाश्रयतो लिङ्गवचनानि भवन्ति ।

कथं तर्हि । दक्षिणामुद्दिश्य गवादयो विधीयन्ते । का दक्षिणा ।  
गवादय इति । दक्षिणा नाम दक्षतेस्तसादिकर्मणः । दक्षिणा—उत्साहिका,  
इति । एकः स गुणः । स च प्राधान्येन विवक्षितः । तद्विशेषणत्वेन  
गवादयः । गुणवचनानां च शब्दानामाश्रयतो लिङ्गवचनानि भवन्ति,  
न द्रव्यवचनानामाश्रितगुणवशेन । यथा, विश्वे देवा देवतेति । का  
पुनर्दक्षिणा । गौश्चाश्वश्चाश्वतरश्चेति । दक्षिणाशब्दो दाने संबध्यते,

गवादीनामुद्दिश्यमानानां विशेषणमविवक्षितम् । तस्मादेकैकस्य दक्षिणासंबन्धः ।  
उद्दिश्यमानप्राधान्यात् । प्राधान्यं च द्रव्यत्वात् ॥ ५९ ॥

इतरेतरयुक्ता दक्षिणा प्रतिविधीयते । कुतः । सख्यासामर्थ्यात् । यदि गवादीनु-  
द्दिश्य दक्षिणा विधीयते, न सख्या दक्षिणा प्रति विधीयते । वाक्यभेदप्रसङ्गात् ।  
यदि च गवादयः प्राधान्यमूनास्त्रया सति तेषामिनि प्राप्नोति । गवादीनां प्राधान्येऽह-  
द्वक्षणा प्राप्नोति । अन्यत्र शेषमावाद्गवादीनाम् । दक्षिणाप्राधान्ये तु नाहटं.

ऋत्विग्भ्यो दक्षिणां ददातीति, न गवादयः । एको हि दक्षिणानामर्थः, ऋत्विजामानमनम् । सकृच्चाऽऽनतास्ते भवन्ति, भूय आनमनेनार्थो नास्ति, गवादीनामपि गुणानामेकं कार्यं दक्षिणात्वम् ।

यदा समस्तं दाक्षिण्यं तदा विकृता भुवि तस्मिन् प्राकृतेऽर्थे धेनुः श्रुतिभूता । सा च प्राकृतं कार्यमभिनिर्वर्तयति । ऋतुसंयोगेन हि श्रूयते तस्य ऋतोर्धेनुर्दक्षिणा, इति । तस्मिन्निर्वृत्ते सर्वं चोदकप्राप्तमानुषानिकं निवर्तते । तथा समवायाद्धि कर्मभिर्ऋत्विजः संबन्धने श्रुतिभूतया । अपि च चशब्दश्रुत्या सप्तहायं गोद्वयमिति प्रतीयते । दक्षिणासंबन्धोऽस्य वाक्येन । श्रुतिश्च वाक्याद्वह्नीयसी । तस्मात्पूर्वं चयोगा, पश्चाद्दक्षिणासंबन्धः । इतरेतरयुक्ता दक्षिणात्वेन संबन्धयन्ते गवाद्योऽर्थाः । तस्मात्कृत्स्नस्य ऋतुदाक्षिण्यस्य निवर्तिका धेनुरिति ॥ ५७ ॥

चोदनानामनाश्रयाल्लिङ्गेन नियमः स्यात् ॥ ५८ ॥

यदुक्तं, यथेष्टिर्गुणशब्देनेति । अत्रोच्यते । आग्नेयोषांशुयाजाग्नीषोमीयानां प्राकृतानां, सौर्यायमणमात्रापर्यनैर्ऋतीनां चोदनानां न किञ्चिदेकं कार्यं, यद्वैकृती चोदनाऽऽश्रयेत् । तत्र बह्व्यते, एकस्य कर्मणो वैकृतं कर्म विध्यन्तं गृह्णातीति । तत्र कस्य ग्रहीष्यतीति संदेहे युक्तो लिङ्गेन नियमः । इह त्वपदिष्टो हेतुः । गवादीनामेकं कार्यं दक्षिणात्वम् । तस्मिन् धेनुः श्रुतिभूता चोदकप्राप्तान् निवर्तयितुमर्हतीति ॥ ५८ ॥

( उपोतिष्टोमे नैमित्तिकैकादिगोदक्षिणया नित्यपयोगीयगोगतद्वादशशत-

संख्यामात्रव्यापिकरणम् ॥ १९ ॥ )

[ १५ ] एकां पञ्चेति धेनुवत् ॥ ५९ ॥ पू०

यस्य सोममपहरेयुरेकां गां दक्षिणां दद्यात्, अभिदग्धे पञ्च गा इति । अत्र संदेहः । एका पञ्च च गावः श्रूयमाणाः किं कृत्स्नस्य

‘ऋत्विग्भ्यो दक्षिणां ददाति’ इति । अपि च गुणवचनोऽयं दक्षिणाशब्दो यदा द्रव्य उपसर्जनीभूतस्तदा द्रव्यस्यैव यल्लिङ्गसंख्यं, तदेव लभते । इह च बहूनि द्रव्याणि । तस्माद्बहुवचनेन भवितव्यम् । अनुपपन्नस्य सत्यां गतावग्यायत्वात् । पञ्च तु स्वप्राधान्येन विवक्ष्यते गुणस्तदा, द्रव्यस्य यल्लिङ्गसंख्यं तत्र लभते । मवि-  
त्स्यं च गुणस्यापि वचनेन । तस्मादेकवचनान्तं युक्तम् ॥ ५७ ॥ [ ५८ ॥

क्रतुदाक्षिण्यस्य निवर्तिका, उत गवामिति । किं प्राप्तम् । एषां पञ्चेवि  
धेनुवत् । यथा धेनुः कृत्स्नस्य निवर्तिका एवैका पञ्च च भवेयुः ।  
दक्षिणासंयन्धो हि तासां प्रत्यस्तः श्रूयते । तेन ताः प्राकृतीनां कार्य-  
मभिनिर्वर्तयन्ति । प्राकृत्यश्चाऽऽनुमानिन्यो निवर्तन्त इति ॥ ५९ ॥

• ( सायस्क्रे सोमक्रयार्थं विहितेन त्रेवार्षिकेण पुंगवेन, प्राकृतसर्वकय-  
द्रव्यवाधाविकरणम् ॥ १६ ॥ )

इदं तावदपर्यवसितं विष्ठु । अथाधिकरणान्तरं प्रस्तूयते—

[ १६ ] त्रिवत्सश्च ॥ ६० ॥ सि०

अस्ति सायस्क्रे, साण्डस्त्रिवत्सः सोमक्रयणः स्पर्धमानानामिति ।  
सन्ति क्रयार्थानि द्रव्याणि चोदकमाप्तानि । अजया क्रीणाति, हिर-  
ण्येन त्रीणाति, ऋषभेण क्रीणाति, अश्वशफेन क्रीणाति, वाससा  
क्रीणाति, इत्येवमादीनि । तत्र संशयः । किं त्रिवत्स ऋषभस्य निव-  
र्तकः, अथवा सर्वेषां क्रयार्थानां द्रव्याणामिति । किं प्राप्तम् । ऋषभस्य  
निवर्तक इति । कुतः । पुंगवत्वात् । पुंगवत्वेन सामान्येन, पुंगवोऽसौ  
विधीयते । कुतः पुंगवत्वम् । साण्डश्चवणात् । तस्मादृषभस्य निव-  
र्तक इति ।

एव प्राप्ते, द्युमः । त्रिवत्सश्च । किम् । कृत्स्नस्य क्रयार्थस्य निवर्तक  
इति । प्रत्यस्तः स क्रीणात्पिना संघट्टते, तेन चोदकमाप्तं निवर्तयति ।  
तस्मात्कृत्स्नस्य क्रयार्थस्य निवर्तक इति ॥ ६० ॥

तथा च लिङ्गदर्शनम् ॥ ६१ ॥

एवं च कृत्वा लिङ्गं दर्शयति । किं लिङ्गं भवति । एवमाह । अप-  
रस्मिन् सायस्क्रे, स्त्री गौः सोमक्रयणी व्याट्ता क्षेपां स्पर्धा, इति ।  
यदि सर्वस्य त्रयार्थस्य निवर्तिका स्त्री गौः, ततः सैवेकाकिनी केन  
सह स्पर्धिष्यत इति । इतरथा सर्वस्यानिवर्तिकायां संघस्य स्पर्धा  
भवेत् । तत्रास्यां वर्तमानायां स्पर्धायां, व्याट्ता क्षेपां स्पर्धा, इति  
नोपपद्यते । तस्मात्सर्वस्य निवर्तिकेति । त्रिवत्सोऽपि तत्समानश्रुतिः ।  
सोऽपि च सर्वस्य निवर्तक इति ।

एवं वा ॥ यदि विवर्त्तः सर्वेषां निवर्त्तकरतदा तमपवाधमाना सावस्कान्तरे स्त्रीगवी श्रूयमाणा षेवला स्यात् । तत्र, व्यावृत्ता द्वेषां स्वर्षा, इति दर्शनमुपपद्यते । इतरथा हि केवलस्य क्रयमस्यापवाधितारं विवर्त्तं निवर्त्तयन्ती संयमध्यपतिता सर्वेतापि । तत्र, व्यावृत्ता द्वेषां स्वर्षा, इति वचनं नावकल्यते । अतः कृत्स्नस्य क्रतुदाक्षिण्यस्य निवर्त्तकस्त्रिवर्त्त इति ।

तत्रैवमन्तरागभिणीन्यायो भवतीत्यन्यथा सूत्रं वर्ण्यते । इतश्च, एका पञ्च च कृत्स्नस्य क्रतुदाक्षिण्यस्य निवर्त्तिकाः, त्रिवर्त्तस्य । तथा च लिङ्गदर्शनम् । एरमेतत्तमानश्रुतिस्त्रिवर्त्तोऽपि सर्वस्य निवर्त्तकः प्राप्नोति । तदेतदर्थेनमुपपाद्यते । व्यावृत्ता द्वेषां स्वर्षा, इति ॥ ६१ ॥

एके तु श्रुतिभूतत्वात्संख्याया गवां लिङ्गवि-  
शेषेण ॥ ६२ ॥ सि०

रिपतादुत्तरम् । यदुक्तम्, एका पञ्च च कृत्स्नस्य क्रतुदाक्षिण्यस्य निवर्त्तिकेति । एतन्न । एके दद्यां निवर्त्तन्ते, एके गावो निवर्त्तन्ते, अन्वाद्यो न निवर्त्तन्ते । एका देया, पञ्च देया इति य एष नियमः, स गोविषयः । दृतः । गोविशिष्टया संख्याया संबन्धात् । यदेतत्, एका ददाति, पञ्च ददातीति । नैवमभिसंबन्धः क्रियते, एका दक्षिणा ददातीति । कथं तर्हि । एका गाभिति । गोसंबन्धो हि मुख्यत्वाद्दलीयान् ।

अपि च गोशब्देन सह संख्यायाः प्रत्यक्ष संबन्धः । गोशब्दव्यवधानात्परोक्षो दक्षिणाशब्देन । गोशब्दश्चैवं मुख्यार्थो भवति । इतरथा लक्षणा स्यात्, एका गामश्नादि चेति । तेन गवा लिङ्गविशेषेण संख्या गोषु निविशते । एव च सर्वेषामनिष्टावस्थादीना यथापिकृतिभावे चोदकाहुग्रहो भविष्यति । तत्प्रदेका पञ्च च गवां निवर्त्तिका इति ॥ ६२ ॥

( अन्वयेषु विहिताम्ना प्राकाशाम्ना प्राकृताभ्यर्च्यमाणमात्रस्य वाच- )

विस्तरणम् ॥ १७ ॥

[ १७ ] प्राकाशौ तथेति चेत् ॥ ६३ ॥ पू०



अन्वयेथे श्रूयते, हिरण्यमयौ प्राकाशावध्वर्यवे ददातीति । तत्रैवोऽर्थः  
सांशयिकः । किं प्राकाशौ कृत्स्नस्य क्रतुदाक्षिण्यस्य निवर्तकावुताध्व-  
र्युभागस्य निवर्तकाविति । कुतः संशयः । इह प्राकाशावित्येष यदि ददा-  
तिना संबध्यते, ततः कृत्स्नस्य क्रतुदाक्षिण्यस्य निवर्तकः । अथाध्व-  
र्युणा, तदाऽध्वर्युभागस्य । किं प्राप्तम् । कृत्स्नस्येति । तत्रैतद्वर्ण्यते,  
प्राकाशाविति शब्दो ददातिना संबध्यत इति । कुतः । एवं ददातिसंब-  
न्धविधाने श्रुतिरनुगृहीता । अध्वर्युणा संबन्धे वाच्यम् ।

अपि च प्राकाशाविति द्वितीया कारकविभक्तिः सामर्थ्यादेवाऽऽख्या-  
तेन संबध्यते, न नाम्ना । तस्माद्ददातिना संबन्धः । अध्वर्युसंबन्धे  
चाध्वर्युशब्दात्पठ्यमविष्यत् । तस्मादपि ददातिना संबन्धः । ददाति  
लस्यित्वा प्राकाशौ विधीयते । तत्र न शक्यो ददातिरध्वर्युणा विज्ञे-  
ष्टुम् । वाक्यं हि तदा भिद्येत । अपि च विशेषणे सत्यपि यदि ददाति-  
रविशिष्टः पदान्तरेण संबध्यते, अविशिष्ट एव कार्यं प्राप्नोति । प्रयुज्य-

ददातिमनूय प्राकाशो विधीयते ' हिरण्यमयौ ' इति न विधीयते । कुतः ।  
' प्राकाशौ ' इति हिरण्यमयैवोच्यते, नान्यद्द्रव्यमयौ, धेनुशठदवत् । यदि प्राका-  
शाध्वर्युसंबन्धो मनेत्या सरयन्तं वाक्यमेव स्यात् । न वाच्यमयौ विधीयते । न धा-  
त्वर्थेऽन्यार्थविधिनि । कारकविभक्तित्वा श्रुत्यैव प्राकाशयोर्ददातिना संबन्धं मवीति ।  
अध्वर्युसंबन्धे पठ्यमविष्यत् ।

अत्र ग्रन्थः । अपि च विशेषणे सत्यपि यदि ददातिरविशिष्टः पदान्त-  
रेण संबध्यते, अविशिष्ट एव कार्यं प्राप्नोतीति । कोऽभिप्रायः । अग्निव्याप्तये  
ददानिमनूय प्राकाशो विधीयते । ( एतस्यां ) ददातेविशेषणमविधितम् । वाच्यमे-  
दममन्नात् । प्रयुज्यमानमपि विशेषणमशक्तं विशेष्यं न विशिनष्टि । इयम् । प्रचान-  
मूत्रोऽत्र ददानिः । प्रच नमूत्रस्य च छिद्रसंस्तमविधितम् । इयम् । प्रययः क्रिया  
विधौ । क्रिया विधीयमाना कारकविना न भवति । कारकाणि च स्वविशेषणे-  
विना न भवन्ति । तस्मात्क्रियाकारकाणि कारकविशेषणानि प्रत्ययेन परामृदयन्ते ।  
तत्र यः क्रिया प्रत्युद्दिश्यते स प्रचानमूत्र । क्रिया प्रति, न तु स चिदाहम् । विधेय  
तदर्थः । तस्य प्रचानमूत्रस्य यद्विद्रुसंस्तमं तद्विद्रुसंस्तमं तद्विद्रुसंस्तमं प्रत्ययेन न परामृ-  
दयते । तस्मात्प्रतिश्रुत्यैव प्रतिश्रुतिविद्रुसंस्तमं, तस्य यद्विद्रुसंस्तमं तद्विद्रुसंस्तमम् ।

मानयपि हि विशेषणमशक्तं न विशेष्यं विशिनष्टि । तस्मात्, योऽध्वरं  
युनक्ति, सोऽध्वर्युरिहाभिमतः । अतः कृत्स्नस्य क्रतुदाक्षिण्यस्य निव-  
र्तकौ प्राकाशाविति ॥ ६३ ॥

अपि त्ववयवार्थत्वाद्विभक्तप्रकृतित्वाद्-  
गुणेदन्ताविकारः स्यात् ॥ ६४ ॥ सि०

अपि त्विति पक्षव्यावृत्तिः । दक्षिणावयवकार्यार्थो प्राकाशौ, न  
कृत्स्नदक्षिणाकार्यार्थो । विभक्ता हि तेषां भागा अध्वर्यादीनाम् ।  
अयमध्वर्योर्भागः, इमेऽन्वेषामिति । तस्मात्, गुणेदन्ताविकारः स्यात् ।  
किमिदं गुणेदन्ताविकार इति । गुणस्येदन्ता गुणेदन्ता । इदं भाव  
इदन्ता । गुणेदन्ताया विकारो गुणेदन्ताविकारः । अध्वर्योर्भागस्य  
निवर्तकौ प्राकाशौ । कथमिव । एकमिदं हि वाक्यम् । हिरण्यमौ  
प्राकाशौ, इति । नेयं प्रथमा । नापि दक्षिणाशब्देन संबन्धः । येन द-  
क्षिणाकार्ये वर्तेयाताम् । का तर्ह्येता । द्वितीया । ददातिनैव संबध्यते ।  
तदेकं वाक्यं, हिरण्यमौ प्राकाशावध्वर्यवे ददातीति । अध्वर्युसंप्रदान-  
केन ददातिनैतयोः संबन्धः । तस्मात्तत्राध्वर्युददातिभागं निवर्तयतः ।  
यद्वा सर्वविशेषणाविशिष्टो ददातिरपूर्वो विधीयते । इष्टार्थत्वादध्वर्योर-  
न्यानानस्यर्थान् प्रत्याख्यास्यति ।

कियाङ्गत्वात् । प्रधानस्य तु विशेषणमध्वर्युर्न विवक्षितम् । तस्मात्कृत्स्नविकारौ  
प्राकाशौ । अध्वर्युशब्दस्त्ववयुत्यानुवाद इति ॥ ६३ ॥

न कृत्स्नस्य दक्षिण्यस्य निवर्तकौ प्राकाशौ । कुतः । यदि दक्षिण्यमन्य प्रा-  
काशौ विधीयेयातां, प्राकाशौ दक्षिणा, तौ चाध्वर्यव इति । यथा 'औदुम्बरः सोम-  
चमसो दक्षिणा, स ब्रह्मणे देयः' इति । एक चेदं वाक्यं, 'प्राकाशावध्वर्यवे ददाति'  
इति । प्राकाशाविति न चेयं प्रथमा । यथा 'सोमचमसः' इति । किं तर्हि ।  
द्वितीया । सा ( अध्वर्यवे ) ददातिना संबध्यते । एकवाक्यत्वात् । अध्वर्युप्राकाश-  
योर्ददातिना संबन्धो विधीयते, न ददातिमध्वर्युविशिष्टमुद्दिश्य । नापि ददातिमु-  
द्दिश्य, अध्वर्युशब्दस्यावयुत्यानुवादोपात्त, व्यवहितमवन्मात्र । किं त्वध्वर्युमेवोद्दि-  
श्येति । तत्र चतुर्थ्यन्तोऽध्वर्युः संप्रदानभूतः । प्राकाशप्रातिपदिकं च द्वितीयान्तमध्वर्यु-  
मिति गुणभावेन, तयोः प्रातिपदिकयोः संबन्धाच्चतुर्थी लभ्यत इति ।

अथ यदुक्तं, प्राकाशयोर्दत्तातिसंबन्धो विधीयत इति । तथा हि  
 श्रुतिरनुगृहीता भविष्यतीति । नासौ वाक्यानेपेक्षणी श्रुतिः । अस्मिन्  
 दत्तातिनाऽऽनन्तर्ये नावकल्पते । यदप्युच्यते, कारकविभक्तिराख्या-  
 तेन संबन्धयोग्येति । योग्यत्वं दर्शनेन बाध्यते । दृश्यते त्वानन्तर्ये  
 प्राकाशयोरध्वर्युध्वेन । यदप्युक्तं, तत्संबन्धे पष्ठयभविष्यदिति ।  
 सत्यं प्राप्नोति पृष्टं, न तु तदभावे संबन्धो नास्त्यध्वर्युणा । गम्यते  
 हि स वाक्येन । आह चतुर्थीश्रुतिरत्र या, सा वाक्यमपवाधिष्यत  
 इति । नाविधीयमाना बाधितुमुन्महने । कथं तर्ह्यविधित्सते संप्रदाने  
 श्रूयत इति । सामर्थ्यप्राप्त्यानुवादेनेति तस्माददृष्टाः । उक्तं वा सर्व-  
 विशेषणविशिष्टं दानं विधीयत इति । एवमन्येषामनिवृत्तौ ययामकृति-  
 भावे चोदकानुग्रहो भविष्यति । तस्मादध्वर्युभागस्य निवर्तकौ प्राका-  
 शाविति ॥ ६४ ॥

( उपहृत्य क्रतावोपदेशिकाश्चदक्षिणया प्राकृतवृत्तमक्रतुदक्षिणया

भाषाधिकरणम् ॥ १८ ॥ )

[१८] धेनुवचाश्वदक्षिणा स वल्लण इति पुरुषा-  
 पनयो यथा हिरण्यस्य ॥ ६५ ॥ सि०

अस्त्युपहव्यः, उपहव्योऽनिरुक्तः । तेनाभिश्चस्यमानं याजयेत् । आग्ने-  
ष्टोमो यज्ञः पञ्चदशस्तोमो रथंतरसामा, अश्वः श्वेता दक्षिणा । उपहव्योऽ-  
निरुक्तः । तेनाभिश्चस्यमानं याजयेत् । उक्थ्यो यज्ञः सप्तदशस्तोमो  
बृहत्पृष्टः, अश्वः श्यावो हवमललाटो दक्षिणा । तत्र श्रूयते, स ह्यनिरुक्तः,  
स ब्रह्मणे देय इति । तत्र संदेहः । किमश्वो ब्रह्मभागस्य निवर्तक  
उत कृत्स्नस्य ऋतुदाक्षिण्यस्येति । किं प्राप्तम् । ब्रह्मभागस्य निवर्तक  
इति । कुतः । कर्तृसंबन्धाद्, अवयवार्थत्वाद्विभक्तप्रकृतित्वाच्च गुणेदन्ता-  
विकारः स्यात् । स्रग्वत् । यथा, स्रजमुद्गात्रे ददाति, इत्युद्गातृभागस्य  
निवर्तिका स्रक्, न कृत्स्नस्य ऋतुदाक्षिण्यस्य । एवमिहापीति ।

एवं प्राप्ते, द्रुमः । धेनुवदश्वदक्षिणा स्यात् । कृत्स्नस्य निवर्तिकेति ।  
कुतः । दक्षिणाशब्दसंबन्धात् । अश्वः श्यावो हवमललाटो दक्षिणा,  
इति मत्पक्षश्रुतेनाश्वेनाऽऽनमनं कर्तव्यम् । एवं चेत्, आनुमानिकं  
निवर्तितुमर्हति । ननु कर्तृसंबन्धोऽस्य श्रूयते, स ह्यनिरुक्तः । स ब्रह्मणे  
देय इति । उच्यते । एकेन वाक्येन देशकप्रामाण्यं निवृत्तिः । द्विती-  
येन वाक्येन निवृत्तौ सत्यां पुरुषापनयः क्रियते । यथा हिरण्यस्य,  
सर्वं ब्रह्मणे परिहरतीति । तस्मात्कृत्स्नस्य निवर्तकोऽश्व इति ॥६५॥

एके तु कर्तृसंयोगाः स्रग्वत्तरय लिङ्गविशेषेण ॥ ६६ ॥

अथ यदुक्तम्, एके अर्था निवर्तन्ते, कर्तृसंयोगालिङ्गविशेषेण स्रग्व-  
दिति । तत्परिहर्तव्यम् ॥ ६६ ॥

द्वितीयमधिकरणं कृत्स्नस्य । तृतीयमपि कृत्स्नस्यैव, लिङ्गाशङ्कानिवृत्त्यर्थमारभ्यते ।  
चतुर्थमपि तत्कृत्स्ने विचारः, तदन्ताविकारोऽध्वर्युभागे नियमार्थः ॥ ६९ ॥ [६९॥

१ निवृत्तिः—ग० । २ द्वितीयमिति—' धेनुवत्पञ्चदक्षिणा ' ( अ० १० पा० ४ अ० १८  
सू० ६५ ) इत्यधिकरणं कृत्स्नस्य विकारार्थमारभ्यत इत्यर्थः । ३ तृतीयमिति—' तथा च ओमच-  
मसः ' ( अ० १० पा० ४ अ० १९ सू० ६८ ) इत्यधिकरणमपि कृत्स्नविकारार्थमेवाधिकाराद्वायाऽऽ-  
रभ्यत इत्यर्थः । ४ चतुर्थमपि—' अन्तर्गते उपहव्यो ' इत्यधिकरणमपि ( अ० १० पा० ४ अ०  
२१ सू० ७० ) कृत्स्नविकारार्थ एव दक्षिणापुन भवने सति कृत्स्नाध्वर्युभागविकारापवादतयाऽध्वर्युभा-  
गमाने नियमार्थमारभ्यमित्यर्थः ।

अपि वा तदधिकाराद्धिरण्यवद्विकारः स्यात् ॥ ६७ ॥

अपि वेति पक्षव्यावृत्तिः । तदधिकारात्, दक्षिणाधिकारात् । दक्षिणाशब्देन दक्षिणामधिकृत्याश्वसंयन्त्रः कृतः । तस्मात्कृत्स्नदक्षिणाविकारोऽश्वः । अतो हिरण्यवदेव भवति, न स्रग्वत् ॥ ६७ ॥

( ऋतपेये विहितसोमचमसदक्षिणया प्राकृतकृत्स्नक्रतुदक्षिणाया  
बाधाधिकरणम् ॥ १९ ॥ )

[१९] तथा च सोमचमसः ॥ ६८ ॥ पू०

ऋतपेये श्रूयते, औदुम्बरः सोमचमसो दक्षिणा । स प्रियाय सगो-  
त्राय ब्रह्मणे देय इति । तत्र संदेहः । किं ब्रह्मभागस्य निवर्तकः  
सोमचमसः, उत कृत्स्नस्य क्रतुदक्षिण्यस्य । किं मासम् । तथा सोम-  
चमसः स्यात् । यथा, स्रग् उद्गात्रे तज्जागस्य निवर्तिका, उद्गातृसंयो-  
गात् । एवं ब्रह्मसंयोगाद्ब्रह्मभागस्य निवर्तकः सोमचमसः ॥ ६८ ॥

सर्वविकारो वा क्रत्वर्थे प्रतिपेधात्पशूनाम् ॥ ६९ ॥ सि०

वाशब्दः पक्षं व्यावर्तयति, न ब्रह्मभागस्य निवर्तकः । किं तर्हि ।  
कृत्स्नस्य क्रतुदक्षिण्यस्य । कथमवगम्यते । पशुप्रतिपेधानुवादात् ।  
एवमाग्नायते, ऋतं वै सोमोऽनृतं पशवो यत्पशून् दद्यात्सोऽनृतं कुर्यात्,  
औदुम्बरः सोमचमसो दक्षिणा, इति । पशुदानमपोद्य सोमचमसो विधी-  
यते । यः पशून् दद्यात्तस्यैव दोषो भवेत् । एतस्मान्न पशवो दातव्या  
इति वक्तव्ये तमेवार्थमुक्तं मन्यमानः, सोमचमसो दक्षिणा, इत्याह ।  
सोमचमसदानेन पशवो न दीयन्त इति गम्यते । तदेवं कृत्स्नस्य निव-  
र्तकोऽवकल्पने । ब्रह्मदानस्य निवर्तके सत्यन्येभ्यः पशवो दीयेरन् ।  
तस्मात्कृत्स्नस्य निवर्तक इति ॥ ६९ ॥

ब्रह्मदानेऽविशिष्टमिति चेत् ॥ ७० ॥

इति चेत्पश्यसि । पशुदानविप्रतिपेधात्कृत्स्नस्य क्रतुदक्षिण्यस्य निव-  
र्तक इति । ब्रह्मदानेऽप्येतदवकल्पने । ब्रह्मणे सोमचमसो देयः । यः  
पशून् दद्याद्ब्रह्मणः, इति गम्यते । तस्मान्न नियोगतः कृत्स्नस्यैव क्रतु-

दाक्षिण्यस्य निवर्तके पशुमतिपेभानुवादोऽयकल्पते । ब्रह्मणे दानेऽपि तदुपपद्यत इति ॥ ७० ॥

उत्सर्गस्य क्रत्वर्थेत्वात्प्रतिपिद्धस्य कर्म स्वान्न च गौणः  
प्रयोजनमर्थः स दक्षिणानां स्यात् ॥ ७१ ॥

न चैतदस्ति, ब्रह्मभागस्य निवर्तकः सोमचमस इति । कृत्स्नस्य क्रतुदाक्षिण्यस्य निवर्तकः स्यात् । अस्य सोमचमसस्य य उत्सर्गः, स क्रत्वर्थः स्यात् । दक्षिणाशब्देन हि संबध्यते, सोमचमसो दक्षिणा, इति । न च प्रकृतावेकैको गवादिर्दक्षिणा । उक्तमेवेदं, गवादीनां समुदाये दक्षिणाशब्द इति । तदेवं सोमचमसदानेन प्रतिपिद्धेषु पशुषु यदि ब्रह्मदानेऽप्येतद्विशिष्टमिति कृत्वाऽन्येभ्यः पशवो दीयेरन्, प्रतिपिद्धं क्रियेत । यो हि ब्रह्मभागो न सा दक्षिणा । दक्षिणावयवो हि सः । दक्षिणावयवे दक्षिणाशब्दो निविशमानो गौणः स्यात् । न च बिद्यमाने मुख्ये गौण उपादीयते । सोमचमसस्य हि प्रयोजनं दक्षिणानिवृत्तिः । सर्वेषामृत्विजामानमनं प्रयोजनं दक्षिणानां, न ब्रह्मदानम् । तस्मात्कृत्स्नस्य क्रतुदाक्षिण्यस्य निवर्तकः सोमचमस इति ॥ ७१ ॥

( पूर्वाधिकरणपूर्वोत्तरपक्षयोः प्रयोजनप्रतिपादनम् ॥ )

यदि तु ब्रह्मणस्तदूनं तद्विकारः स्यात् ॥ ७२ ॥

सर्वं वा पुरुषापनयात्तासां क्रतुप्रधानत्वात् ॥ ७३ ॥

प्रयोजनसूत्रद्वयमिदम् । यदि तु ब्रह्मभागस्य निवर्तकः सोमचमसः, ततो ब्रह्मभागो नासा दक्षिणा । एतेन विकारेणान्या दीयेरन्, यथा पूर्वं पक्षः । यथा तर्हि सिद्धान्तः, तथा सर्वं निवर्तते । तस्मिन् निवर्तिते, ततः पुरुषापनयः क्रियते, स ब्रह्मणे देय इति । तासां दक्षिणानां क्रतुप्रधानत्वं भवति । सर्वर्त्विगानमनेन हि क्रतुः सिध्यति, न ब्रह्मान्त्या केवलया । सोमचमसेन च सा सर्वानतिः कृतेति नान्यर्त्तिकचन दीयेत । एतत्प्रयोजनं भवत्येव पक्षोक्तं ययोपवर्णिमिति ॥ ७२ ॥ ७३ ॥

( अथवा-सनपेये सोमचमसेन कृत्स्नक्रतुदाक्षिणायाः पुरुषान्तरस्य च  
निवृत्त्यधिकरणम् ॥ २० ॥ )

एवं वा—

[ २० ] यदि तु ब्रह्मणस्तदूनं तद्विकारः स्यात् ॥ ७२ ॥ पू०

ऋनपेये धूपते, औदुम्बराः सोमचमसो दक्षिणा । स श्रियाय सगोत्रा-  
य ब्रह्मणे देय इति । तत्रेषोऽर्थः साश्रयिकः । किं ब्रह्मभागेनोनं दातव्य-  
मुत सोमचमस एव केवलो दातव्य इति । ननु सोमचमसो दक्षिणेत्येष  
संबन्ध इत्युक्तम् । तत्रोच्यते । सोमचमसो ब्रह्मण इत्येष संबन्ध इति  
कृत्वा चिन्ता । यद्येवं, ब्रह्मणः सोमचमस इति संबन्धो विवक्षितः,  
सोमचमसेन ब्रह्ममागो निवर्तितः । अवशिष्टं दातव्यं तदूनो विकारः  
स्यादिति ॥ ७२ ॥

सर्वं वा पुरुषापनयात्तासां क्रतुप्रधानत्वात् ॥ ७३ सि०

सर्वं वा सोमचमसेन निवर्त्येत । कुतः । सोमचमसो दक्षिणा,  
इत्येष संबन्धः प्रत्यक्षः । तेन निवर्तिते सर्वस्मिन् दाक्षिण्ये पुरुषाप-  
नय एव क्रियते । तासां क्रतुप्रधानत्वात् । दक्षिणानां सोमचमसो यः  
क्रतुदाक्षिणा, स सर्वं क्रतुदाक्षिण्यं निवर्तयतीति ॥ ७३ ॥

( वानपेये ध्रुवेन यजुर्भुक्तेनाध्वर्योर्दक्षिणादिमन्त्रान्तरस्यानिवृत्त्य-  
धिकरणम् ॥ २१ ॥ )

[ २१ ] यजुर्भुक्ते त्वध्वर्योर्दक्षिणा विकारः

इति ॥ ७४ ॥ पू०

गम्यते । कुतः । प्रकृतो हि वाजपेयः । अध्वर्युः पुनर्वाजपेन श्रूयते ।  
वाजपे पुनः प्रकरणाद्वलीयः । तस्मादध्वर्युमागस्य निवर्तको रथ  
इति ॥ ७४ ॥

अपि वा श्रुतिभूतत्वात्सर्वासां तस्य भागो  
नियम्यते ॥ ७५ ॥ सि०

अपि वेति पक्षव्यावृत्तिः । श्रुतिभूता हि सर्वे रथाः सामान्येन  
वचनेन, सप्त सप्तदशकानि ददातीति । सप्तदश रथाः, सप्तदश तिष्ठाः,  
सप्तदश दास्यः, सप्तदश युग्मानि, सप्तदश गवाश्चतानि, वृषसो वय-  
स्यश्च सप्तदश, इति । तेनाविशेषेण सप्तदश रथाः सर्वेषां प्राप्ता विभ-  
क्तव्याः । तत्र न ज्ञायते कस्य को रथः । तत्राध्वर्योर्यजुर्धुक्तः पक्षे प्राप्तः  
स नियम्यते । यजुर्धुक्तमध्वर्यवे ददाति, नान्यं, न चान्यस्मै ।  
एवम्, क्रामिर्धुक्तं होत्रे, नान्यं, न चान्यस्मै । सामभिर्धुक्तमुद्गात्रे  
नान्यं, न चान्यस्मै । तत्र पक्षे विधानार्थं यजुर्धुक्तप्रदणं, नाध्वर्यो-  
र्भागं निवर्तयितुमुत्सहते । तस्यानिवृत्तौ चोदकानुग्रहो भविष्यति ।  
तस्मादध्वर्योर्भागे रथो नियम्यते, न तज्जागं निवर्तयतीति ॥ ७५ ॥

इति श्रीश्वरस्वामिविरचिते मीमांसाभाष्ये दशमाध्यायस्य  
तृतीयः पादः ॥

७४ ॥ ७५ ॥ ]

इति श्रीमद्रुक्मणिरुविरचिताया मीमांसाभाष्यव्याख्याया  
दुपटीकाया दशमाध्यायस्य तृतीयः पादः ॥



अथ दशमाध्यायस्य चतुर्थः पादः ॥

( नसत्रेष्ट्यादावुपदिष्टैरुपहोमादिभिः॥तिदेशिकानां नारिष्ठहोमादीनां नाषा-  
भावाधिकरणम् ॥ १ ॥

[ १ ] प्रकृतिलिङ्गासंयोगात्कर्मसंस्कारं विछताव-  
धिकं स्यात् ॥ १ ॥ सि०

अतपग्निः, य एवं विद्वानग्निं विनुत इति । तत्र नसत्रेष्टिः, अग्नये  
कृत्तिकाभ्यः पुरोडाशमष्टारुपालं निर्वपेत् । सोऽथ जुहोति । अग्नये स्वा-  
हा, कृत्तिकाभ्यः स्वाहा, अमराये स्वाहा, नितत्ये स्वाहा, अम्र-  
यन्त्ये स्वाहा, मेघयन्त्ये स्वाहा, वर्षयन्त्ये स्वाहा, जुषुणिकायै स्वाहा,  
इति । सन्ति तु प्रकृतौ नारिष्ठहोमाः, नारिष्ठान् होमाञ्जुहोतीति ।  
तत्र संशयः । किं नारिष्ठहोमानां निष्ठतिः, अथवाऽनिष्ठतिः,  
समुच्चय इति । तथा श्येने श्रूयते, लोहितोष्णीषा लोहित-  
षसना निवीता ऋत्विजः प्रचरन्तीति । अस्ति प्रकृतौ, निवीतं  
मनुष्पाणा, प्राचीनावीतं पितृणाम्, उपवीतं देवानाम्, उपव्ययते देव-  
लक्ष्ममेव तत्कृत इति । यदिह चोदकेन प्राप्तम् । तत्र संशयः । किमुप-  
वीतस्य निष्ठतिः, उतानिष्ठतिः, समुच्चय इति । तथा पृष्ठये पठे श्रूयते,  
मध्वानयेत्, घृतं वेति । अस्ति तु प्रकृतौ, पयो अर्धं ब्राह्मणस्य, यवागू-  
रानन्यस्य, आमिषा वैदवस्येति । यदिह चोदकेन प्राप्तम् । तत्र  
संशयः । किं तस्य निष्ठतिः, उतानिष्ठतिः, समुच्चय इति ।

किं प्राप्तम् । तस्य निष्ठतिरिति । मत्पक्षश्च उपहोमादयद्योदकना-

ज्ञानानुमानिकानां निवर्तका इति । अपि च प्रकृतिलिङ्गसंयोगो भवति,  
जुहोति, निधीताः प्रचरन्ति, आशयेदिति । यथा शरमयं वह्निर्भवतीति,  
धराः कुशान्निवर्तयन्ति ।

एवं प्राप्ते, द्रूमः । अनिष्टातिः, समुच्चय इति । कुतः । प्रकृतिलि-  
ङ्गासंयोगात् । प्राकृतेन लिङ्गेन कार्येण संयोग एवामुपहोमादीनां  
नास्ति । स हि प्रत्यक्षदर्शनेन वा भवति । यथा, नैवारश्चरति ।  
अभावे विधानेन वा भवति । यथा, जुहूपा वा एतर्हि चाग्भवति, यर्हि  
पृष्ठयः षडहः संतिष्ठते । न बहु वदेन्नान्यं पृच्छेन्नान्यस्मै प्रतिद्रूपात्,  
मध्वाशयेत्, घृतं वा, इति । विकारेण वा । यथा, नैर्ऋतश्चरुर्न स्वाव-

प्रत्यक्षविधानाद्योदक एव नास्ति नक्षत्रेष्टौ । यथा गृहमेधीयस्याऽऽज्यमागयोः  
प्रत्यक्षान्नानात् । यथा सोमस्य प्रत्यक्षविधानात् ।

उच्यते । सर्वास्वेव विकृतिपूर्वमानेन धर्मप्राप्तिः । न च सोमस्य केनचित्साद-  
श्यमास्ति । दार्शपूर्णमासकैर्विहितधर्मकैस्तौ व्यक्तचोदनौ । सोमस्त्वव्यक्तचोदनः ।  
तस्मात्सोमे य एव धर्मा विधीयन्ते त एव भवन्ति, नान्ये । नक्षत्रेष्ट्यामपि प्रथमं  
तांशदुपकारापेक्षा भवति, ततः सादृश्येन धर्मप्राप्तिः । न चापूर्वमहमुपकारषट्दृष्ट्यै ।  
सादृश्यं चास्याऽऽग्नेयेन । तस्य च प्रकारा अनन्तरिता आग्नेये विधीयन्ते । ते नोप-  
कारमन्तरेण संभवन्तीति तत्सद्भावः । तस्माच्चप्रकारान्तरमुपकारो विद्यते तद्गृह्णाति  
विकृतिः । इमे चोपहोमा नोपकारपूर्वका दृष्टाः । तस्मात्प्राकृतमज्ञानात् प्रवर्तते ।

गृहमेधीये च दृष्टोपकारावाज्यमागौ पुनः । श्रुतौ, शक्युवतो गुणावैकस्याम् ।  
तस्यां गिरापदस्य प्रतिषिध्यमानस्य यत्कार्यं लक्ष्यते तत्रेवापदं विधीयते । तस्मात्का-  
र्यलक्षणार्थं गिरापदमुच्चार्यते, न प्रतिषेधार्थम् । वाक्यमेदादिदोषप्रसङ्गात् । न चापि  
लक्षणया कार्यापत्तिः । यथा, पृष्ठयः षडहः संतिष्ठत इति । अभावः—संस्था,  
अभावेन प्रतिषेधो लक्ष्यते । प्रतिषेधेन लक्षणया कार्यं गम्यम् । देवर्षेहणं यत्र,  
यत्रापि संदेशमावः, तत्रापि क्रमादेवाह्वयमिति । तस्मात्समुपपद्यः ।

१ अदर्थोऽस्तदेवमि एमीर्षीन पाठो नोऽस्तस्य इति द्रष्टव्य एव प्रकाशितः । २ अस्तस्य  
इति—यदहमाग्रे गच्छतनविधिना षडहप्रतिषेधमनुमाय प्रतिषेधेन च षडहकार्यमनुवीच्य इति  
पाठवर्षः । ३ अत्र एमीर्षीनः पाठो नोऽस्तस्य ।

पूतानामिति । स्वशब्देन वा भवति । यया, 'परिधौ पशुं निपुञ्जीतेति ।  
भतिषेपेन वा भवति । यया, ने गिरा गिरेति द्यूयात् । अद्विरा गिरेति  
द्यूयादात्मानं तदुद्गाता गिरेत्, ऐरं कृत्वोद्देयामिति । अन्येन वा, येना-  
वगम्यते प्राकृतं कार्यमभिनिर्वर्तयन्तीति । तदिह न किञ्चिदप्यस्ति ।  
न चैतावता निवृत्तिः, इदं प्रत्यक्षभुक्तमिदं चोदकेन प्रोक्तमिति । प्रकृति-  
ल्लिङ्गसंयोगे निवृत्तिर्भवति, नान्यथा ।

नन्विदानीमेवोक्तं, भवतीह प्रकृतिल्लिङ्गसंयोगः—जुहोति, निधीताः  
प्रचरन्ति, आशपोदिति । उच्यते । प्राकृतानां जुहोत्यादीनां जुहोत्या-  
न्तराणीषानि विधीयन्ते । तत्र तावज्जुहोतिरदृष्टार्थः । कथमसौ  
गम्येत प्राकृतस्पर्शं वर्तत इति । तथा, उपवीतमदृष्टार्थं, कथं तस्य  
कार्यं निवीतं वर्तत इति गम्यते । तथा, अतं वृत्त्यर्थम् । मध्वशनं

जुहोतिशब्दसामान्यात्स्थानसामान्यात्पूर्वभाषेः । उच्यते । नात्र बाधः । कुतः ।  
कार्योपत्यभावात् । प्रत्यक्षेण तावत्कार्यापत्तिर्यथा 'नीवारश्चरुर्भवति' इति  
ग्रीहिणा कार्यं नीवारा वर्तन्ते । ननु शब्देनेयं कार्यापत्तिः । न हि । नीवारप्राप्ति-  
पदिकं नीवारान्ब्रवीति । तद्वितो विकारम् । चरुशब्दश्चरुम् । बृहस्पतिशब्दस्तस्य  
विकारस्य देवतासंबन्धम् । न हि शब्देन कार्यापत्तिर्गम्यते । प्रत्यक्षेण त्ववगम्यते ।  
ग्रीहयः पुरोडाशं निर्वर्तयन्ति । पुरोडाशो यागम् । एवं नीवाराश्चरुं, चरुर्यागमि-  
त्युपयेषामपि हविर्निर्वर्तकत्वं प्रत्यक्षम् । न चैवमुपहोमानाम् । अदृष्टार्थत्वात् । न  
चानुमानेन कार्यापत्तिः । यथा, 'नखावपूतानां चरुः' इति । तत्र तुषकण-  
प्रमोक्तं दृष्टा फलं, नूनमवघातकार्यं वर्तते नखावपनमिति । न च प्रतिषेधेन कार्या-  
पत्तिरनुमीयते । यथा, 'न गिरा गिरेति द्यूयात्' इति ।

ननु परस्परनिराकाङ्क्षमेवेदं वाक्यद्वयम्, विधायकद्वयसद्भावात्, प्रयातु—उद्दे-  
यमिति चेत् । उच्यते । एवं सति वाक्यमेदः प्राप्नोति । विधायकशक्तिकल्पना  
चैकैकस्य स्यात् । तस्माद्विराट्स्य प्रतिपिध्यमानस्य यत्कार्यं लक्ष्यते तत्रैरापदं  
विधीयते । तस्मात्कार्यलक्षणार्थं गिरावदमुच्चार्यते, न प्रतिषेधार्थम् । वाक्यमेदादि-  
दोषात् । न अपि लक्षितलक्षणया कार्यापत्तिः । यथा 'परिधौ पशुं निपुञ्जीत' ।  
तस्मात्प्रत्ययप्रकारादपि कार्यापत्तिर्नास्त्युपहोमानां, येन बाधेन । प्राकृतं येन वा  
येनचिदन्येन, येनावगम्यते । कार्यापत्तिरिति निरूपयन्तीति बोध्यं ग्रन्थः । न

घृताशनं च तस्मिन्नर्थे वर्तत इत्येव ज्ञायत एव । तस्मान्नास्ति प्रकृति-  
लिङ्गसंयोगः ।

अथोच्यते, नैवोपहोमा जुहोत्यन्तरं, प्राकृते होमे मन्त्रो विधीयत  
इति । तच्च न । विधायकस्याभावात् । सोऽत्र जुहोतीति परिसमाप्ते  
वाक्ये केवलस्य मन्त्रस्याऽऽप्तानम् । नास्ति वचनम्, एवं जुहोतीति ।  
भिन्नान्येतानि वाक्यानि । सोऽत्र जुहोतीति विधिवाक्यम् । अग्नये  
स्वाहा, कृत्तिकाभ्यः स्वाहा, इत्येवमादीनि मन्त्रवाक्यानि । तस्मान्न  
मन्त्रविधानार्थं जुहोतेः पुन श्रवणम् । होमविधानार्थं श्रुतिविधायिका  
भवति, मन्त्रविधाने वाक्यम् । तस्यादपि न मन्त्रविधानम् । अतः  
समुच्चयः । उभयमपि प्रमाणेन प्राप्तम् । प्रत्यक्षश्रवणं प्रमाणं, चोद-  
कोऽपि प्रमाणम् । नानाकार्यत्वाद्भैतयोर्विरोधः । तस्याद्यथा, प्रया-  
जादीन् वाधन्ते, एवं नारिष्ठहोमानपि न बाधेरन् । अत एवजातीयकं  
कर्मसंस्कारं विष्णुतावधिकं स्यादिति ॥ १ ॥

चोदनालिङ्गसंयोगे तद्विकारः प्रतीयेत प्रकृति-  
संनिधानात् ॥ २ ॥

अथ यदुक्तं, शरमयं वर्हिर्भवतीति । यथा शराः कुशान् निर्वर्तय-  
न्ति, एवमिहापीति । अत्रोच्यते । युक्तं शरमये । भवति हि तत्र  
‘प्रकृतिलिङ्गेन संयोगः । वर्हिःशब्देनैवंविशिष्टं वा वर्हिर्भवति, शरा वा  
वर्हिषाः कार्ये वर्तन्त’ इति । इह तु प्रकृतिलिङ्गासंयोगः । तस्मादिमं  
वर्हिषेति ॥ २ ॥

(अथवा—सोमारौद्रयाग उपदिष्टैः शरैरातिदेशिकानां कुशानां  
बाधनिरूपणम् ॥ १ ॥ )

एवं वा—

[१] प्रकृतिलिङ्गासंयोगात्कर्मसंस्कारं विष्णुताव-  
धिकं स्यात् ॥ १ ॥ ५०

‘होमानुवादेन मन्त्रविधानम् । शुद्ध एव होमो विधीयते, तेन वाक्येन ‘सोऽत्र  
जुहोति’ इति । द्वितीयेन मन्त्र’, ‘अग्नये कृत्तिकाभ्यः’ इत्येवमादिना । तयो-  
र्होममन्त्रयोः संबन्धः प्रकरणेन वाक्येन । तस्मात्तारिष्ठोपहोमयोः समुच्चयः  
॥ १ ॥ [ २ ॥ ]

इदमाभ्यायते, सोमारौद्रं चरुं निर्वपेत्कृष्णानां व्रीहीणामभिच-  
रन् इति । तत्रेदं श्रूयते, शरमयं बहिर्भवतीति । तत्र संशयः । किं  
कौशं निवर्तते, नेति । किं प्राप्तम् । उभयस्य प्रमाणावगतत्वा-  
त्समुच्चयः ॥ १ ॥

एवं माते, घूमः —

चोदनालिङ्गसंयोगे तद्विकारः प्रतीयेत प्रकृति-  
संनिधानात् ॥ २ ॥ सि०

चोदनालिङ्गसंयोगे तद्विकारः प्रतीयेतेति । अस्ति हि तत्र प्रकृति-  
लिङ्गेन बहिःशब्देन संयोगः । तस्मात्प्राकृतस्य निष्ठितिरिति ॥ २ ॥

(अथवा—वाजपेये माहेन्द्रस्तोत्रोपाकरणसाधनतया विहित-  
रथघोषादिना प्राकृतदर्भमन्त्रयोर्बाधनिरूपणम् ॥ १ ॥)

एवं वा—

[१] प्रकृतिलिङ्गासंयोगात्कर्मसंस्कारं विवृता-  
वधिकं स्यात् ॥ १ ॥ पू०

अस्ति वाजपेयः, शरदि वाजपेयेन स्वाराज्यकामो यजेतेति । तत्र  
श्रूयते, रथघोषेण माहेन्द्रस्य स्तोत्रमुपाकरोति । दुंदुभिघोषेण माहे-  
न्द्रस्य स्तोत्रमुपाकरोतीति । अस्ति च प्रकृतौ, उपावर्तध्वमिति दर्भा-  
भ्यां स्तोत्रमुपाकरोतीति । तदिह चोदकेन प्राप्तम् । तत्र संशयः । किं  
रथघोषेण दुंदुभिघोषेण यो नादः स मन्त्रस्य निवर्तकः, यद्द्रव्यं  
तद्दर्भयोः, उतोभयमुभयस्य निवर्तकमिति । किं प्राप्तम् । शब्दत्वेन  
सामान्येन नादो मन्त्रस्य निवर्तकः, द्रव्यत्वेन द्रव्यं दर्भयोः । ननु  
तत्पुरुषनिर्देशोऽयम् । तेन परार्थेन रथस्य घोषविशेषणत्वेनोच्चारणं, न  
स्वकार्येण निर्देशः ।

‘रथघोषेण’ इति रथो दर्भयोर्निवर्तकः, घोषो मन्त्रस्य । कुतः । एवं स्वार्थ-  
रथशब्दो भविष्यति । इतरथा परविशेषणमिति लक्षणां ब्रवीति । (श्रुतं स्वार्थं  
इतरथा रथशब्दो रथमेव मन्त्रीति । घोषशब्दो घोषमेव । तत्पुरुषे तु रथः परार्थ-

१ एवमिति—‘रथघोषेण’ इति पदे, रथश्च घोषश्चेति द्वंद्वमासपद्य इत्यर्थः । २ इतरथेति—  
रथस्य घोष इति पक्षीतत्पुरुषपद्य इत्यर्थः ।

अत्रोच्यते । द्वंद्वनिर्देशोऽपीदृशो भवति । तत्रायमप्यर्थः, न रथः  
परार्थ उच्चरिष्यते । श्रुतिर्हि तथा हीयेत, लक्षणा च स्यात् । चोदना-  
लिङ्गसंयोगश्च बाध्येत । तस्माद्घोषो मन्त्रस्य निवर्तको द्रव्य-  
योरिति ॥ १ ॥

एवं प्राप्ते, द्रव्यः—

चोदनालिङ्गसंयोगे तद्विकारः प्रतीयेत प्रकृति-  
संनिधानात् ॥ २ ॥ सि०

चोदनालिङ्गसंयोगे तद्विकारः प्रतीयेत, उभयस्य चोदनालिङ्ग-  
संयोगो नैकैकस्य । रथघोषेणेति श्रूयते, न रथेन घोषेण चेति । रथ-  
विक्षिप्तो घोषो लक्षणं स्तोत्रोपाकरणस्य । प्रकृतौ दर्भो लक्षणं, मन्त्र-  
श्च । नन्विदानीमेवोक्तं द्वंद्वनिर्देशो भविष्यतीति । नैतदेवम् । द्वि-  
वचनं हि तथा स्यात् । एकवचनेन च निर्देशः । तेनैको लक्षणं, स च  
घोषः । तेन हि समभिव्याहारस्तृतीयायाः । ननु समुदायेन समभि-  
व्याहारो भविष्यति । न हि । समुदायस्याशब्दार्थत्वात् । अथ समुदा-  
यो निर्दिश्येत, ततोऽभ्युपगममुभयस्य निवर्तकमिति ।

ननु मन्त्रो वाचक एव, उपावर्तध्वमिति । नेत्युच्यते । उपावर्तन-  
मात्रस्याभिधायको मन्त्रः । न चोपावर्तनमात्रं स्तोत्रोपाकरणम् । अपा-  
प्यभिधानं स्यात्, तथाऽपि तस्य निवर्तकः । लक्षणेनोपाकर्तव्यमिति  
प्रत्यक्षा श्रुतिः । अभिधानेनोपाकर्तव्यमिति चोदकः । श्रुतिश्च चोदका-  
द्वलीयसी । तस्मादुभयस्य निवर्तको रथघोषो द्वंद्वभिघोषश्चेति । किं  
भविष्यति मयोजनम् । यदि रथो न घोषविशेषणम्, अस्यावि-

मुद्धार्यते ) । तस्माद्द्वंद्वोऽयम् । ननु द्वंद्वे सति द्विवचनं प्राप्नोति । उच्यते । ' सर्वो  
द्वंद्वो विभाषयैकवद्भवति ' इत्येकवचनं भवेत्येन ॥ १ ॥

एवं तर्हि तत्पुरुषादयं पातीनात् प्राप्नोति । कथम् । अत्र धवखादिरयोर्यः समा-  
हारः स प्रधानमृतस्तं प्रति धवखादिरावायन्तगुणभूतावुच्चार्येते । स च समुदायः  
केनचिच्छब्देन नोच्यते । तत्र द्वावपि रथघोषो परार्थो भवेताम् । तस्मात्तत्पुरुष एव

शिष्टोऽपि घोषः स्तोत्रोपाकरणं लक्षयेदिति ॥ २ ॥

( बृहस्पतिसत्त्वादिविकृतावोपदेशिकैर्ग्रहणैरातिदेशिकानामेन्द्रवायवादि-  
ग्रहणानां समुच्चयाधिकरणम् ॥ २ ॥ )

[२] सर्वत्र तु ग्रहाम्नामधिकं स्यात्प्रकृतिवत् ॥ ३ ॥ सि०

बृहस्पतिसत्त्वे श्रूयते, बृहस्पत्यं ग्रहं गृह्णाति । विधुवति, अर्कं ग्रहं गृह्णातीति । मृदाग्रते, शुक्रं ग्रहं गृह्णातीति । अभ्यपेवे, सौवर्णराज-  
ताभ्यां महिमानौ ग्रहौ गृह्णातीति । सन्ति तु प्रकृतावेन्द्रवायवादयो  
ग्रहाः । त इह चोदकेन प्राप्ताः । तत्र संशयः । वैकृतैस्ते निवर्त्यन्त  
उत्तानिष्टात्तिः, समुच्चय इति । किं प्राप्तम् । प्रत्यक्षश्रुता वैकृताश्चोदकमा-  
प्तान् प्राकृतान् निवर्तयितुमर्हन्ति । अस्ति हि तेषां प्रकृतिलिङ्गेन  
ग्रहशब्देन संयोग इति ।

एवं प्राप्ते, द्रुमः । तत्र तत्र सर्वत्र ग्रहाम्नामधिकं भवितुमर्हति ।  
प्राकृतस्यानिष्टात्तिरिति कुतः । उभयेषां प्रमाणावगतत्वात् । चोदकोऽपि  
प्रमाणं, प्रत्यक्षश्रवणमपि । ग्रहशब्दः प्रकृतिलिङ्गमिति चेत् । नैवम् ।

शेषान् । प्रयोजनं, यदि रथो घोषविशेषणमेवं नियमो भवति । ननु पूर्वपक्षेऽपि  
नियम एव । उच्यते । साधारणगुणवचनोऽयं शब्द एवोपपद्यते । अरुणगुणस्तु  
साधारणोऽपि भवति । तत्र वचनेन द्रव्यनियमो भवति ॥ २ ॥

प्रकृतिं तावन्निरूपयामः । ' ऐन्द्रवायवं गृह्णाति ' मैत्रावरुणं गृह्णाति ' इत्ये-  
वमादीनि वाक्यानि प्रवृत्तौ श्रूयन्ते, नेन्द्रवायवेन यजेत, मैत्रावरुणेन यजेतेति ।  
यद्येवं श्रूयेत, तथा सतीरावद्विहताः स्यात् ।

१ घोषस्तोत्रोपाकरणम्-पा० । २ द्रुमग्रहं-पा० । ३ घेयादिति-परिधेयादित्यर्थः । ४ नियमो  
भवतीति-रूपत्वेन घोषो नान्यस्येति नियमो भवतीत्यर्थः । ५ ननु द्वेद इति पूर्वपक्षेऽपि तेन  
रथघोषयोः परस्परसादृश्यावगतेरप्येकद्वयनीत्यायेन परस्परनियमात्कथं घोषो रथस्यैवेति  
नियमो न सिध्यतीति घट्टीते-ननु पूर्वपक्षेऽपीति । ६ अत्र उच्यते-पा० । उच्यते इति समाधान-  
मन्वस्यादमाधयः । अतोऽहंवायवोऽप्येते परित्यजेयपरित्यजेदकमवस्थाऽन्योक्तत्वाद्वायवमनुभूयमान-  
त्वाद्भवति वक्तव्येन परस्परं नियमः । ' रथघोषेन ' इति द्वेदशब्दे तु द्वेदेन परस्परसादृश्येणैवान्वय-  
कतावेतरेतरेणैव यथ-द्विरयोरिव प्रतीयमानत्वेऽपि निरूप्यनिरूपकमावस्थाप्रतीतिर्न घोषो  
रथस्यैवेति नियमो व्यपन्न इति । ७ इत्यादि-पा० । वस्तुतो ' यत्र दिवद्विहताः ' इति, पाठः  
प्राचीनात् । ८ यथा-इति पाठः पूर्वपक्षे वा दृश्याः सम्यक्त्वयोः ।

यदि ग्रहशब्दमुच्चार्य गुणो विधीयते, ततः प्राकृता एव ग्रहा गुणविकृता मधेयुः । अयं ग्रहसंबन्धेनाग्रहो विधीयते, ततो ग्रहकार्यं वर्तत इति प्राकृतं निवर्तयेत् । यथा, खळेवाली यूप इति । अन्यः पुनरेव ग्रहशब्दो ग्रहणवचनः । अर्कं नाम ग्रहं गृह्णाति, महिमानौ नाम ग्रहौ गृह्णातीति । अत्रापूर्वा ग्रहणक्रिया विधीयते । तस्मान्न ग्रहशब्दश्चोदनाच्छिद्ध्यम् । एकार्थानां हि विकल्पो वा वाधो वा भवति । न चैषा वैकृतेरेकार्थता ।

ननु यागनिर्द्वैत्यार्थाः सर्वे । तेनैषामेकार्थतेति । उच्यते । यागं प्रति संद्वैत्यकारिण एते, न निरपेक्ष एकैक एषा साधकः । न द्वेषां पूयत्वेन यागसंबन्धः, अर्केण यजेत, शुक्लेण यजेतेति । कथं तर्हि । प्रयोगवचन एषां ग्राहकः । स च संनिहितानाम् । न च संनिधाने विशेषोऽस्ति । तस्मात्सर्वेषां प्राकृतानां वैकृतानां च संग्राहकः प्रकृतिवत् । यथा प्रकृतवैन्द्रवायवग्रहणं चोदितं, भैत्रावरुणग्रहणं पुनश्चोद्यते । विभागश्चादृष्टार्थः संस्कारो देवतोद्देशश्च । अदृष्टत्वात्कार्यस्य, न ज्ञायते पूर्वं उत्तरस्य कार्यं भवतीति । प्रयोगवचनग्रहणाच्च समुच्चयः, न केवलं भैत्रावरुणादिभिः सह, अवकरणाधीताभ्यामप्येवदाभ्यामपि । एवं विकृतावपि समुच्चयो भवितुमर्हति ।

किं तर्हि । इन्द्रवायू देवताऽस्येति तद्वितो देवता द्रव्योपसर्जनीभूता भवतीति । तच्च द्रव्यं द्वितीयया गृह्णाति प्रति गुणभूतम् । गृह्णातिश्च द्रव्यस्य पूयवप्रकृत्यनम् । तच्चोदृष्टार्थम् । योऽत्र देवतानिर्देशोऽदृष्टार्थः । अन्यत्र देवताया अपोदितत्वात् । तस्माद्वितीयादिष्वपि ग्रहणेऽप्यमेव न्यायः । न चैन्द्रवायवोऽयं भैत्रावरुणस्य कार्यं वर्तत इति प्रमाणमस्ति । तस्माद्वितीयादेस्तानि ग्रहणानि ।

यागोऽत्र देवतामपेक्षते । देवताश्च यागमन्तरेण न संभवन्तीति यागमपेक्षन्ते । तेषां संनिधानेन प्रमाणेन संबन्धो भवति । तच्च संनिधानं सर्वेषां ग्रहणानामवशिष्टम् । ईदृशी तावती प्रकृतिः । यागः प्रदानभूतः । कले चोदितत्वात् । ( प्रदानभूत ) देवतावावयानि तदर्थानि । तस्मात्प्रदानभूत एव यागोऽर्थादभ्यस्यते । विकृतौ तु 'ऐन्द्रवायवं गृह्णाति' इति चोदकेन प्राप्तानि । संनिधानानीतराणि । अस्मान्-



॥ आह । ननु ग्रहं संकीर्त्य गुणो विधीयते—अभ्वमेधे, सौवर्णराजता-  
भ्यामिति । अत्रोच्यते । न तौ प्राकृतौ ग्रहौ । संज्ञां चोत्पत्तिसंयोगा-  
दिति ग्रहकर्मणी भिद्येते । आह । इह तर्हि, वार्हस्पत्यं गृह्णातीति  
देवताविधानार्थं स्यात् । उच्यते । ग्रहे विधीयमाने श्रुतिरनुगृहीता ।  
देवतायां वाक्यम् । श्रुतिश्च वाक्याद्गृहीयसी ।

आह । आप्रेयवत् । यथा, अग्निष्टुति—आग्नेया ग्रहा भवन्तीति  
देवताविधानं भवति, एवमेकवचनान्तेनापि । तस्याविवक्षितत्वात् ।  
यथा, ग्रहं संमाष्टीति सर्वग्रहाणां संमार्गोऽभिधीयते । एवमिहापि  
सर्वग्रहाणां देवता विधीयते । अत्रोच्यते । उक्तमेतच्छ्रुतेर्बलीयस्त्वा-  
दिति । आप्रेया ग्रहा भवन्तीति तु वाक्यमविरुद्धं श्रुत्या । न हि  
सत्रास्ति, आप्रेयं ग्रहं गृह्णातीति । आप्रेयसत्ता तत्र वाक्येन श्रुत्यवि-

सामर्थ्यात् । संनिहितान्येव तेन सर्वाणि, युगपद्गृह्णातिप्रयोगवचनः । संनि-  
धानाद्यविशेषात् ।

मनु बृहस्पतिदेवता चोदकप्राप्तेषु ग्रहेषु विधीयते । उच्यते । न संभवति देवता-  
विधानम् । कथम् । यदेवताविधानं तस्योपसर्जनार्थो विधीयते । यथा दण्डाति पुरु-  
षोपसर्जनीभूतो दण्ड एव विधीयते, पुरुषस्य प्राप्तत्वात् । एवमिहापि । कथं द्रव्य-  
देवतासंन्ये चोदकप्राप्तमनूय बृहस्पतिदेवता विधीयते ।

उच्यते । उपसर्जनार्थो न चोदकप्राप्ते ग्रहे शक्यते विधातुम् । असामर्थ्यात् ।  
कथमसामर्थ्यम् । यदाऽस्य देवतासंबन्धः, तदाऽस्यशब्दो देवताविशेषणत्वेनोच्चा-  
र्यते । तदा परार्थमुच्चारणं, न स्वार्थम् । यदा बृहस्पतिरस्येति, तदा स्वार्थमुच्चारणं,  
न परार्थम् । सङ्गदुच्चारणेन स्वार्थवत्परार्थवच्चोच्चारणं विरुध्यते । यदा तु न देवता-  
विशेषणत्वेनोच्चार्यते, तदाऽस्यशब्दः प्रधानभूतः, देवताप्रातिपदिकं तदर्थम् ।  
तस्माद्द्वयस्या विशेषणस्या विशिष्टस्तद्धितार्थो विधीयते, नोपसर्जनम् । तस्मात्  
'वार्हस्पत्यं गृह्णाति' इति श्रुत्येव विधानमित्यनेनैवाभिप्रायेणोच्यते ।

न चेत्तन् 'मीहीन्नोसति' इत्यनेन दुष्यम् । तत्र वाक्यान्तरेण ग्रीह्यो यागसा-  
धनवेनायगताः । तेषां स्वरूपमपि विद्यते । छरणयाऽपूर्वसाधनत्वमपि । तत्र द्विती-

वृद्धेन चोद्यमाना युक्तैवेति । तस्मात्प्राकृतेभ्यो व्यतिरिक्तो वार्हस्पत्यः  
समुच्चीयते । यथा प्रकृतौ, अंशुं गृह्णाति, अदाभ्यं गृह्णातीत्यप्राकरणिकौ  
प्राकरणिकैः समुच्चीयेते, एवमिहापि वैकुटाः समुच्चीयेरन्निति ॥ ३ ॥

अधिकैश्चैकवाक्यत्वात् ॥ ४ ॥

इतश्च पश्यामः समुच्चय इति । कुतः । निःसंदिग्धैश्चाधिकैः सुरा-  
ग्रहैरेकवाक्यत्वं भवति । कथम् । सप्तदशैते ग्रहा गृह्यन्ते, द्वयं प्राजा-  
पत्याः सोमग्रहाः सुराग्रहाश्च । अत्र व्यक्तपधिकाः सुराग्रहाः । तेषु,  
गृह्यन्त इति ग्रहणं चोद्यते, नानूयते । सकृदुच्चरितो गृह्यन्त इति शब्दः  
सोमग्रहैरपि संबध्यते । तस्माच्चोदनान्तरं ग्रहाणाम् । अनेनासंदिग्धेना-  
न्यदप्येवमेवावगम्यते ॥ ४ ॥

या प्रोक्षणस्य गुणमात्रं ब्रवीति ब्रीहिलक्षितापूर्वं प्रति । न त्विहैन्द्रवायवद्रव्यं प्रमा-  
णान्तरेण यागसाधनं निश्चातिं, येन गृह्णातिक्रियाऽपूर्वांशेन संबध्येत, प्रोक्षणाक्रियेव ।  
तस्मादैन्द्रवायवं गृह्णातिक्रिया प्रति प्रवानभूतम् । द्वितीयाविमक्तिसामर्थ्यात् ।

न च प्रयाजादिवाक्यतुल्यम् । तत्र द्रव्यदेवतेन क्रिया निर्वर्त्यते । सा तदुपकारिका ।  
इह तु विपरीतम् । न चाऽऽग्नेयतुल्यम् । तत्र 'आग्नेयोऽष्टाकपाळो भवति' इति  
साकाङ्क्षमेतद्वाक्यम् । तच्च यागमन्तरेण निराकाङ्क्षं न भवति । परिपूर्णं  
वाक्यान्तरेण संबध्यते । प्राक् च यागात्परिपूर्णमेव न भवति । न च यागमन्तरेणान्येन  
प्रकारेण पृथगेति । तत्र 'आग्नेयोऽष्टाकपाळो भवति' इति यागात्तुल्यम् । 'दर्शपूर्ण-  
मासाभ्याम्' इत्यनेन प्रकृता एव फले विधीयन्त आग्नेयादयः । न चेह तथा ।  
ऐन्द्रवायवादीनां यागविधानामावात् । अन्यथानुपपत्त्या यागकल्पना । परिपूर्णं वा-  
क्यम् 'ऐन्द्रवायवं गृह्णाति' इत्यनेन । न त्वाग्नेयादिवाक्यं परिपूर्णम् । तत्र सा-  
काङ्क्षत्वाद्यागकल्पना । इह तु परिपूर्णोऽन्यथानुपपत्तिवेलाया 'सोमेन यजेत' इति  
विद्यते यागः । स च यागो देवतामात्मभिर्द्वयमपेक्षते । ऐन्द्रवायवादीन्यपि यागा-  
नपेक्षते । तयोर्द्वयोः साकाङ्क्षयोरेकाङ्क्षविकल्पयोः संबन्धो भवति । तस्मात् प्रकर्-  
णेनैन्द्रवायवादीनां संबन्धः । न चैतदेवतावाक्यैः पूर्वमसंबध्यमानः फलेन संब-  
ध्यते । अपि च 'ऐन्द्रवायवं गृह्णाति' इत्येतदपरिपूर्णं वाक्यं सोमयामिना सह  
शीघ्रं संबध्यते प्रकरणेन ॥ ३ ॥ [ ४ ॥

१ यागसाधने निश्चातिं सा न गृह्णाति । क्रियापूर्वांशेन संबध्येत् । प्रोक्षणं क्रियेत । तस्मात्—  
पा० । २ यागकल्पना—इति पाठ आवश्यक इति भाति । ३ परिपूर्णस्याप्यनुपपत्ति—पा० ।

## लिङ्गदर्शनाच्च ॥ ५ ॥

लिङ्गमप्येतमर्थं दर्शयति । किम् । विरण्यो वा एव यज्ञक्रतुर्यदा-  
जपेयः । अतीव ह्यग्निष्टोमं क्रामस्युक्थ्यमतिषोडशिनं नातिरात्रमा-  
प्नोतीति । विरण्यशब्दो विस्तीर्णो भवति । यथा, विरण्यान्यरण्यानि,  
विस्तीर्णानीति गम्यते । यदि समुच्चयः, एवं विस्तीर्णता । वाचायां  
नोपपद्यते । तस्मादपि समुच्चय इति ॥ ५ ॥

( वाजपेये—उपदिष्टैः प्राजापत्यैः पशुभिरातिदेशिकानां क्रतुपशूनां  
समुच्चयाधिकरणम् ॥ ३ ॥ )

[ ३ ] प्राजापत्येषु चाऽऽम्नानात् ॥ ६ ॥ सि०

अस्ति वाजपेयः, वाजपेयेन स्वाराज्यकामो यजेतेति । तत्र प्राजा-  
पत्याः पशवः, सप्तदश प्राजापत्यान् पशूनालभत इति । सन्ति तु  
प्रकृतौ ऋतुपशवः । त इह चोदकेन प्राप्ताः । तत्र संशयः । किं ते प्राजा-  
पत्यैः क्रतुपशवो बाध्यन्ते, उक्तं समुच्चीयन्त इति । किं प्राप्तम् । प्रत्यक्षाः  
प्राजापत्याश्चोदकास्तान् क्रतुपशून् वापेरन्ति ।

एवं प्राप्ते, दूमः । प्राजापत्येषु च समुच्चयः स्यात् । चशब्दोऽन्वाच-  
यार्थः । आम्नायन्ते हि क्रतुपशवः । ब्रह्मवादिनो वदन्ति, नाग्निष्टोमो  
नोक्थ्यो न षोडशी नातिरात्र इति । अयं कस्माद्वाजपेयेन सर्वे यज्ञक्र-  
तवोऽवकथ्यन्ते, पशुभिरिति ब्रूयान् । यदाग्नेयं पशुमालभतेऽग्निष्टोमं  
तेनावकथ्ये, ऐन्द्राग्नेनोक्थ्यम्, ऐन्द्रेण षोडशिनं, सारस्वत्याऽतिरात्रं,  
मार्कत्या वृहस्पतोऽष्टम् । एतावन्तो वै यज्ञक्रतवस्तान् पशुभिरैवावकथ्ये,  
इति समुच्चयं दर्शयति । ननु दर्शनमिदमुपदिश्यते, कोऽत्र न्याय इति ।  
उच्यते । प्रकृतिलिङ्गासंयोगः । ननु पशुशब्दः प्रकृतिलिङ्गम् । नेत्या-  
ह । नात्र पशुमनूय देवता विधीयते, संख्याश्रवणात् । संख्यादेवता-  
श्रवणात्कर्मान्तरं चेदमुक्तम्, पृथक्शनिवेशात्संख्यायां कर्मभेदः स्वा-  
दिनि । अतो ग्रहाणामिव समुच्चयो भवितुमर्हतीति ॥ ६ ॥

( सांग्रहणेष्टावुषादिष्टैरामनहोमैरातिदेशिकानां समुच्चया-  
धिकरणम् ॥ ४ ॥ )

[ ४ ] आमने लिङ्गदर्शनात् ॥ ७ ॥ सि०

अस्ति सांग्रहणीष्टिः, वैश्वदेवीं सांग्रहणीं निर्वपेद्ग्रापकाम इति । तत्र श्रूयते । आमनमस्यामनस्य देवा इति तिस्र आहुतीर्जुहोतीति । सन्ति तु प्रकृतौ त्रयोऽनुयाजाः । तेऽत्र चोदकेन प्राप्ताः । तत्र संशयः । किमामनहोमैरनुयाजा निवर्तन्त इत तैः समुच्चीयन्त इति । किं प्राप्तम् । प्रत्यक्षश्रुतैरामनहोमैरानुमानिका अनुयाजा निवर्त्येरन् । अपि च त्रित्वं प्रकृतिलिङ्गसंयोगो भवति ।

एवं प्राप्ते, द्रूमः । आमने समुच्चया स्यात् । कुतः । लिङ्गदर्शनात् । लिङ्गं हीममर्थं दर्शयति । किं लिङ्गम् । बहिरात्मा वै प्रयाजानुयाजा आत्मा देवता, यत्प्रयाजानुयाजानां पुरस्ताद्वोपरिष्ठाद्वा जुहुयाद्बहिरात्मानं सजातानामादधीत, अथ यन्मध्यतो जुहोति मध्यत एव सजातानामात्मानं षचे, इत्यनुयाजानामनिवृत्तिं दर्शयति । आह ।

ननु त्रित्वं प्रकृतिलिङ्गसंयोगः । नेत्याह । न हि संख्यामात्रमनूय शक्यते गुणो विधातुम् । न हि कस्यचित्काचित्संख्या न भवति । तस्मान्न संख्या प्रकृतिलिङ्गसंयोगः । लिङ्गदर्शनं त्विदमपदिष्टं, प्राप्ति-  
रत्र वक्तव्येति । उच्यते । आहुतीर्जुहोतीति श्रुत्याऽऽहुतिसत्ता, वाक्येन मन्त्रविधानम् । त्रिसंख्या चानुवादत्वेनावकल्पते । संख्यामन्त्रवन्ति तु यागान्तराणि विधीयन्ते । तेषां चोभयप्रमाणावगतत्वात्समुच्चयो न्याय्य इति ॥ ७ ॥

( गवामयनान्तर्गते महाव्रत उपगानान्तरकर्त्रीभिः पत्नीभिराति-  
देशिकोपगानकर्तृणामृत्विजामनाधाधिकरणम् ॥ ९ ॥ )

[ ५ ] उपगेषु शरवत्स्यात्प्रकृतिलिङ्गसंयोगात् ॥ ८ ॥ पू०

महाव्रते श्रूयते, पत्य उपगायन्ति, पिच्छोलाभिरुपगायन्ति, काण्ड-  
वीणादिभिरुपगायन्ति, आपाटलिकाभिरुपगायन्तीति । अस्ति तु प्रकृतौ ऋत्विज उपगायन्तीति । तदिदं चोदकेन प्राप्यते । तत्रायमर्थः

सांशयिको भवति । किं पत्नीभिः, उपगायन्तीति ऋत्विज उपगायन्तो निवर्त्यन्त उत न निवर्त्यन्त इति । तत्रैतत्तावच्चिन्त्यते । किं गानोपगानमेतदुत वादित्रोपगानमिति । तत्रापि द्वैतं, किं गानस्योपगानं गानोपगानमुत गानमेवोपगानं गानोपगानमिति । किं तावत्पाप्तम् । प्राकृतं निवर्त्यते इति । तत इदं वर्ण्यते । गानस्योपगानमिति । पत्न्यो गायतां गानमुपचिन्वन्तीति, गानं प्राप्तमेव प्राकृतम् । उपचय उपसर्गार्थो विधीयते । तस्माद्गानस्योपगानमिति ।

अथवा, गानमेवोपगानं, गानशब्दो हि शारीर्या गीतौ प्रसिद्धः । तस्माद्गानमेतदुपगानम् । गानस्य चोपगानमिति । यदैतयोऽन्यतरत्तदा ऋत्विक्कार्ये पत्न्यो वर्तन्ते । अतः प्रकृतिलिङ्गसंयोगात्प्रत्यक्षश्रुतेन चोदकमाप्तं निवर्त्यते, शरवत् । यथा, शरमयं बहिर्भवतीति शराः प्रत्यक्षश्रुताश्चोदकपाप्तान् दर्भान् निवर्त्यन्ति, एवमिहापीति ॥ ८ ॥

आनर्थक्यात्त्वधिकं स्यात् ॥ ९ ॥

तुशब्दः पक्षं व्यावर्तयति, न निवृत्तिरिति । समुच्चयः स्यात् । तत्र एतच्चिन्त्यते । वादित्रस्यैतदुपगानम् । अस्ति ह्यत्र वादित्रम् । दिक्षु दुन्दुभयो नदन्तीत्येवमादि । तस्योपगानं वादित्रस्योपगानम् । कथम् । प्रत्ययेन हि श्रुत्या घात्वर्थस्य सत्त्वोच्यते । विप्रकृष्टोपसर्गार्थस्य सत्ता, अर्थविप्रकर्षाद्दुर्बला भवति । तस्मादुपसर्गार्थसत्ताविधानं घात्वर्थसत्ताविधानेन बाध्यते ।

अथवा, वादित्रमिदमुपगानम् । एवं ह्यह । पत्न्य उपगायन्ति, काण्डवीणादिभिरुपगायन्तीति । काण्डवीणादिभिर्वादित्रमुपगानं भवति । भवति च तन्त्रीगाने गानशब्दः । तस्माद्वादित्रमुपगानम् । तत्र यद्येवं वादित्रस्योपगानं, यदि वा वादित्रमुपगानम्, उभयथा प्राकृतादर्शान्तरे भवति । तस्मात्समुच्चयः । कुतः । आनर्थक्यात् । एवं चोदकानर्थक्यं न भविष्यति । चोदकोऽनुग्रहीष्यतीत्यर्थः । तस्मात्समुच्चय इति ॥ ९ ॥

( अज्ञनाभ्यज्ञनाद्ये सत्रे समान्नातेन गौगुडवाम्यजनादिना प्राकृत-  
नवनीताभ्यजनाभ्य समुच्चयाधिकरणम् ॥ ९ ॥ )

[ ६ ] संस्कारे चान्यसंयोगात् ॥ १० ॥ सि०

अस्ति, अञ्जनाभ्यञ्जनो नमैकोनपञ्चाशद्रात्रः । तत्रेदं समाम्ना-  
यते । गौगुलवेन प्रातःसवने समञ्जते, अभि वाऽञ्जते । पैलुदारवेण  
माध्यन्दिने सवने, सौगन्धिकेन तृतीयसवन इति । अस्ति तु प्रकृतौ  
नवनीतेनाभ्यञ्जनम् । तदिह चोदकेन प्राप्तम् । तत्र संशयः । किं तद्वै-  
कृतेन वाच्यत उत नेति । किं प्राप्तम् । प्रत्यक्षश्रुतत्वाद्वैकृतेषु, अञ्जते,  
अभि वाऽञ्जते, इति च प्रकृतिलिङ्गमयोगाद्वाध्यत इति । आह । ननु  
सुत्याकालमञ्जनमभ्यञ्जनं च सत्रे, दीक्षाकाले नवनीतेनाभ्यञ्जनं प्र-  
कृतौ, अन्यकालत्वात्प्रयोजनान्तरे वर्तते इति वाच्यो न स्यात् । उ-  
च्यते । प्रयाजवदन्यकालमपि तत्कार्यमेव द्रष्टव्यम् । कालमात्रमन्यत् ।  
पदार्थस्तु स एव । यथा, तिष्ठन्तं पशुं प्रयजन्तीति तिष्ठति पशौ  
प्रयाजा वर्तमानाः प्राकृतकार्यका एव भवन्ति, एवमिहापि द्रष्टव्यम् ।  
एवं प्राप्ते, दूयः । संस्कारे-अञ्जनेऽभ्यञ्जने च प्राकृतेन सह समु-  
च्चयः स्यात् । कुतः । अन्यसंगोगात् । अन्यकालमिदं कार्यान्तरे वर्तते ।  
एवं चोदकोऽनुग्रहीष्यते । तस्मात्समुच्चय इति ॥ १० ॥

प्रयाजवदिति चेत् ॥ ११ ॥

इति यदुक्तं तत्परिहर्तव्यम् ॥ ११ ॥

नार्थान्यत्वात् ॥ १२ ॥

न च प्रयाजवद्विषयमर्थमिति । कुतः । अर्थान्यत्वात् । स्नेहनाथ-  
मादौ नवनीतं सुखप्रचाराय । प्रष्टुं कार्यं सुत्याकालं गौगुलवेना-  
भ्यञ्जनं विरुद्धीकरणार्थं, प्रत्यक्षं कार्यान्तरं वर्तते इति न प्राकृतं निव-  
र्त्तयितुमर्हति ॥ १२ ॥

( महामन्त्रे-ताप्यादिभिः प्राकृताहवामसः समुच्चयविकारणम् ॥ ७ ॥ )

[ ७ ] आच्छादने त्रैकार्थ्यात्प्राकृतस्य विकारः

स्यात् ॥ १३ ॥ पू०

महामन्त्रे श्रूयते, त्रैकार्थ्यं यजमानः परिधत्ते, दर्भमयं पत्नी, इति ।  
अस्ति तु प्रकृतौ, महत् वासः परिधत्ते इति । तदिह चोदकेन प्राप्तम् ।

सत्र संशयः । किमद्वयस्य वाससो निवृत्तिः, नेति । किं प्राप्तम् ।  
आच्छादने तु प्राकृतस्य विकारः स्यात् । कुतः । ऐकार्थत्वात् । एको  
द्वयः प्राकृतस्य विकृतस्य च । कौपीनमाच्छादायितुं, प्रकृतौ विकृतौ  
च प्रच्छादनं क्रियते । तस्मात्प्रत्यक्षश्रुतेन चोदकप्राप्तं निवर्तेत ॥ १३ ॥

आधिकं वाऽन्यार्थत्वात् ॥ १४ ॥ सि०

वाशब्दः प्राप्तं व्यावर्तयति । अधिकमिदं प्राकृताद्वाससो भवितुं  
मर्हतीति । कुतः । तद्धि निवर्तकं भवति, यदनिवर्त्य न शक्नोति निवे-  
ष्टुम् । यत्त्वनिवर्त्यापि शक्नोति भवितुं, न तन्निवर्तयति । तद्धि निव-  
र्तयदप्रतिषेधकं सचोदकं प्राप्तं बाधेत । ननु कौपीनप्रच्छादने, परि-  
धत्त इति भवति, नान्यकार्यके । उच्यते । नैतदेवम् । उपरिवाससोऽपि  
कार्ये परिधत्त इति भवति । तद्यथा, कम्बलं परिधत्ते, रौरवं परिधत्त  
इति । सर्वतो धत्ते—परिधत्त इत्यवयवमसिद्धया भवति । तस्माद्वयस्य  
वाससो न निवृत्तिः, समुच्चय इति ॥ १४ ॥

समुच्चयं च दर्शयति ॥ १५ ॥

समुच्चयं च वासःशब्देन बहुवचनान्तेन दर्शयति, वासांसि वारा-  
ही चोपानहौ विमुञ्चतीति । कृष्णविषाणया वासांसि विसंसयति,  
ततोऽध्वर्युः परिधत्ते, इति । तस्मादपि पश्यामोऽनिवृत्तिः, समुच्चा  
इति ॥ १५ ॥

( महाग्रते स्तोत्रान्तरसाधनीभूतैः श्लोकादिसामभिः प्राकृतसाम्नां  
समुच्चयाधिकाणम् ॥ ८ ॥ )

[ ८ ] सामस्वर्थान्तरश्रुतेरविकारः प्रतीयेत ॥ १६ ॥ सि०

महाग्रते श्रूयते, श्लोकेन पुरस्तात्सदसः स्तुवते, अनुश्लोकेन पश्चा-  
त्सदसः क्रौञ्चेन चात्वालमवेक्ष्यमाण इति । सन्ति तु प्राकृतानि  
सामानीह चोदकेन प्राप्तानि । तत्र संशयः । किं प्राकृतानां साम्नां  
निवृत्तिरुक्तानिष्टाभिः, समुच्चय इति । किं प्राप्तम् । स्तुवत इति प्रकृ-  
तिच्छिद्गसंयोगे प्रत्यक्षश्रुते चोदकप्राप्तानि सामानि निवर्त्यन्त इति ।

यथा कौत्सं भवति, काण्वं भवति, वसिष्ठस्य जनित्रे भवतः, शुद्धाशु-  
द्धीये भवतः, भार्गवशसी भवतः, क्रौञ्चानि भवन्तीति श्रुतेषु चोदकमा-  
सानि निवर्त्यन्ते, एवमिहापि द्रष्टव्यम् ।

एवं प्राप्ते ब्रूयः । सामसु श्लोकेन पुरस्तात्स्तुवत इत्येवमादिश्रूयमाणेषु  
प्राकृतानामविकारः प्रतीयेत । कुतः । अर्थान्तरश्रुतेः । अर्थान्तरेण हि  
संबन्धः श्रूयते, पुरस्तात्सदसः स्तुवत इत्येवमादि । यच्च पदं केन-  
चित्पदेन संबध्यते विशेषणत्वेन, न तत्पदान्तरेण सह संबन्धमर्हति  
सकृदुच्चरितम् । यथा, भार्या राज्ञः, पुरुषो देवदत्तस्येति भार्याविशे-  
षणत्वेनोच्चार्यमाणो राज्ञ इति शब्दो न पुनः पुरुषशब्देन संबध्यत  
इति । एवं, पुरस्तात्सदसः स्तुवत इत्यनेन संबध्यमानो न पुनः  
श्लोकेन स्तुवत इति संबन्धमर्हति ।

यदि स्तुतो देशसत्ता विधीयते, श्लोकेन चेत्यनूद्येत तत् उपपद्ये-  
तेकं वाक्यमिति । यदा तु पुनर्देशसत्ता विहिता तदा परिपूर्णं वाक्यम् ।  
श्लोकेन चेत्येतदपि विघातव्यं, तदा पुनर्विधिमत्ययो हृदयमानेतव्यः ।  
हृदयमानेतुमुच्चारयितव्यः । न चोच्चारितः । तस्मादनुचारितो वा  
कल्पयितव्यः । उच्चारणं वा कल्पयितव्यम् । कल्पनायां च शब्दो  
बाध्येत । तस्मान्नैवम् । कथं तर्हि । देशसामविशिष्टा स्तुतिः श्रुत्या  
विधीयते । न चैकेन केनचित्संबन्धे विहिते, परिपूर्णं वाक्ये पुनरपरं  
वाक्यं कल्पयितव्यं भवति । उभयविशेषणविशिष्टा हि स्तुतिः श्रुत्या  
यदा विहिता तदा परिपूर्णं वाक्यम् । न तदा पुनरपरेण केनचित्सं-  
बन्धः कल्पयितव्यो भवति, यदर्थं किंचिद्द्विरुच्चार्येत । तस्मात्स्तुत्य-  
न्तरमिदं विधीयते, न प्राकृतं निवर्त्यते, समुच्चय इति ॥ १६ ॥

अर्थे त्वश्रूयमाणे शेषत्वात्प्राकृतस्य विकारः

स्यात् ॥ १७ ॥

अथ यदुपवर्णितं, यथा कौत्सं भवति, काण्वं भवति, वसिष्ठस्य जनित्रे  
भवत इत्येवमादिभिरिव प्राकृतानां निवृत्तिरिति । तत्परिहर्तव्यम् ।  
अप्रोच्यते । युक्तमत्र यत्प्राकृतं निवर्त्यते । अत्र ह्यर्थान्तरं न श्रूयते,



प्राकृतस्यैव शेषः श्रूयते । तस्मात्तत्र वैकृतेन प्रत्यक्षश्रुतेन प्राकृतस्य निवृत्तिरिति । इह त्वर्थान्तरश्रवणाद्वाक्यभेदप्रसङ्गादनिवृत्तिरित्युक्तम् ॥ १७ ॥

( अथवा—विकृतिविशेषे केवलं श्रूयमाणैः कौत्सादिसामभिः प्राकृतसामां वाचाधिकरणम् ॥ ८ ॥ )

एवं वा—

[ ८ ] अर्थे त्वश्रूयमाणे शेषत्वात्प्राकृतस्य विकारः

स्यात् ॥ १७ ॥ सि०

कचिच्छ्रूयते, कौत्सं भवति, काण्वं भवति, वशिष्ठस्य जनित्रे भवतः, शुद्धाशुद्धीये भवतः, मर्गयशसी भवतः, क्रौञ्चानि भवन्तीति । सन्ति तु प्रकृतौ सामानि । तत्र चोदकेन प्राप्तानि । किं तानि निवर्त्यन्ते, नेत्येषोऽर्थः संदिश्यते । किं प्राप्तम् । अनिवृत्तिः । समुच्चय इति । कुतः । साममात्रं विधीयते । न, स्तुवत इति प्रकृतिलिङ्गसंयोगोऽस्ति । तस्मादधिकमिति ।

एवं प्राप्ते, श्रूयः । अर्थे त्वश्रूयमाणे शेषत्वात्प्राकृतस्य विकारः स्यात् । तुशब्दः परं व्यावर्तयति, अश्रूयमाणेऽप्यर्थे प्राकृतस्य विकारः स्यात् । शेषभूतं हि प्रकृतौ साम । इदमपि साम श्रूयते । तस्मात्त्वेन सामान्येन साम्नः कार्यं भवितुमर्हति । तथा, दधि घृतं द्राकं शालपाः, देवदत्तो भोजयितव्यः, देवदत्तवज्रदत्तस्तेलेनेति, यद्यपि तेलेन स्नेहितस्य इति न श्रूयते, तथाऽपि स्नेहन एव तैलं भवति । तत्समर्थत्वात् । एवं यद्यपि साम्ना ऋक् संस्कर्तव्येति न श्रूयते, एवमपि तत्समर्थत्वात्साम ऋक्संस्कार एव भवितुमर्हति ॥ १७ ॥

( विकृतिविशेषे श्रूयमाणैः कौत्सादिसामभिरतस्मत्संख्यप्राकृतसाम-  
वाचाधिकरणम् ॥ ९ ॥ )

[ ९ ] सर्वेषामविशेषात् ॥ १८ ॥ पू०

कचिच्छ्रूयते—कौत्सं भवति, काण्वं भवति, वशिष्ठस्य जनित्रे भवतः, शुद्धाशुद्धीये भवतः, मर्गयशसी भवतः, क्रौञ्चानि भवन्तीति ।

सन्ति तु प्राकृतानि सामानि । तत्र चोदकेन प्राप्तानि । तानि प्राकृतानि  
नां निवर्तकानीत्येतत्समाधिगमम् । अथैषोऽर्थः संदिह्यते । किं सर्वाणि  
सर्वेषां निवर्तकानि, अथ किमेकमेकस्य, द्वे द्वयोः, बहूनि बहूनामिति ।  
किं तावत्प्राप्तम् । सर्वाणि सर्वेषामिति । कुतः । विशेषाभावात् । न  
हि विशेषः कश्चिदस्ति, येनावगम्यत इदमस्य निवर्तकं, नान्यस्येति ।  
तस्मात्सर्वं सर्वस्य निवर्तकमिति ॥ १८ ॥

एकस्य वा श्रुतिर्मासमर्थ्यात्प्रकृतेश्चाविकारात् ॥ १९ ॥ सि०

न चैतदस्ति, सर्वाणि सर्वेषां निवर्तकानीति । एकमेकस्य, द्वे द्वयोः,  
बहूनि बहूनामिति । कुतः । श्रुतिसामर्थ्यात् । कौत्सं भवति, कार्प्यं  
भवतीत्येकैकस्य निवृत्तिं कृत्वा श्रुतिः समर्था-अर्थवतीति । एवं,  
वाशिष्ठस्य जनित्रे भवतः, शुद्धाशुद्धीये भवतः, भर्गयशसी भवत इति  
द्वयोर्निवृत्तौ कृतायां श्रुतिसामर्थ्यमनुगृहीतं भवति । तथा, क्रौञ्चानि  
भवेन्तीति त्रिभिस्त्रीणि निवर्त्य कृतसामर्थ्या श्रुतिर्भवेति । यथैकस्मिन्  
श्रुत एकमेव निवर्त्यते, ततो यावत्त्येवासावङ्गीकृता प्राकृती सामसंख्या  
तावत्त्येव भवति । एवं सर्वत्र । किमेवं भविष्यति । प्रकृतेराविकारः,  
प्राकृतानामवाशिष्ठानां साम्नां प्रदणं भविष्यति । तत्र चोदकोऽनुग्रही-  
ष्यते । तस्मादेकमेकस्य निवर्तकं, द्वे द्वयोः, बहूनि बहूनामिति ॥ १९ ॥

( विवृद्धस्तोमककृतुपूषदिष्टैः सामभिः प्राकृतसाम्नामावस्य-अविवृ-  
द्धस्तोमककृतुपूषदिष्टैः सामभिः प्राकृतसाम्नामावस्य च  
निरूपणाधिकरणम् ॥ १० ॥ )

[ १० ] स्तोमविवृद्धौ त्वधिकं स्यादविवृद्धौ द्रव्य-  
विकारः स्यादितरस्याश्रुतित्वाच्च  
॥ २० ॥ सि०

सन्ति विवृद्धस्तोमका अविवृद्धस्तोमकाश्च क्रतवः । एकविशेनावि-  
रात्रेण प्रजाकामं याजयेत्, त्रिणवेनो नरकामं, वषस्त्रिंशेन प्रतिष्ठाका-

ममिति । तथा, द्वात्रिंशाः पवमाना अभिषेचनीयस्य । तत्र, नव राज-  
सामानि, एकादश राजसामानि, वल्लौघश्रवसे वशिष्टस्य जनिजनित्रे  
च सार्कं प्रवेदनान्याहुः । शुद्धाशुद्धीये च संश्रवोपपदे चोभे । तथा,  
रथहविर्धानि पुनःस्तोमस्य यज्ञस्य । तथा, अपचितिवत्स्यः पुनस्तोमस्य  
यज्ञस्य ।

पुनःस्तोमस्य सवनं मध्यमं द्वादशं स्मृतम् ।

कार्यं नवदशस्तोमावमितः सवने उभे ॥ इति ।

तदत्र कचित्प्राकृतौ स्तोत्रसंख्या विवृद्धा, कचिद्धीना । तत्र संदेहः ।  
किं विवृतौ विवृद्धौ हानौ च प्राकृतानां साम्नां निवृत्तिः, उत हानौ  
निवृत्तिः, विवृद्धावनिवृत्तिरिति । किं प्राप्तम् । उभयत्र निवृत्तिः ।  
प्रत्यक्षश्रुतेन हि चोदकमाप्तं निवर्त्यते । साम्नां चोत्पत्तिरर्थवती  
भविष्यति, अपूर्वेषु क्रियमाणेष्विति ।

एवं प्राप्ते, धूमः । स्तोमविवृद्धौ-अनिवृत्तिराधिक्यं स्यात् । कुतः ।  
आगमेन हि साम्नां संख्यापूरणं वक्ष्यते । आगमेन वाऽभ्यासस्याश्रु-  
तित्वादिति । एवं चोदकानुग्रहो भविष्यति । अविवृद्धौ तु प्राकृतं  
निवर्त्येत । यावता निवृत्तेन सा संख्या पूर्यते, तावत्प्राकृतं बाधितव्यम् ।  
अन्यत्प्राकृतमेव स्यात् । कुतः । इतरस्याश्रुतित्वान् । इतरञ्च श्रूयते,  
आगमः कर्तव्य इति । संख्यामात्रं श्रूयते । तस्माद्विवृद्धस्तोमकेष्वनिवृत्तिः ।  
हीनस्तोमकेषु यावदर्थं निवर्तयितव्यम् । अथ यदुक्तं, साम्नामुत्पत्तिर-  
र्थवती भविष्यतीति । उच्यते । बाध्यतामार्थं चोदकेन । गुणमात्रमार्थं,  
वशिष्टगुणश्चोदक इति ॥ २० ॥

( विवृद्धाविवृद्धस्तोमकक्रतुषु माध्यंदिनार्धवपवमानस्तोत्रयोरेव साम्नामावापोद्वा-  
पाधिकरणम् ॥ ११ ॥ )

[ ११ ] पवमाने स्यातां तस्मिन्नावापोद्वाप-  
दर्शनात् ॥ २१ ॥ सि०

इह विवृद्धस्तोमका अविवृद्धस्तोमकाश्च क्रतव उदाहरणम् । त एव

ये-पूर्वस्मिन्नधिकरण उदाहृताः । तत्रैपोऽर्थः समधिगतः । त्रिवृद्धस्तोम-  
केष्वनिवृत्तिरत्रिवृद्धस्तोमकेषु निवृत्तिरिति । अयेदानीमिदं संदिह्यते ।  
किं यस्मिन् कस्मिन्निदावापो यतः कुतश्चिदुद्वाप उत पवमानेष्वेवाऽऽवापो-  
द्वापाविति । किं प्राप्तम् । अविशेषादनियम इति ।

एवं प्राप्ते, धूमः । पवमाने, आवापोद्वापो स्यातामिति । कुतः ।  
अस्मिन्नेव हि तौ दृश्येते, त्रीणि ह वै यज्ञस्पोदराणि, गायत्री बृहत्पु-  
ष्टु । अत्र ह्येवाऽऽवपन्ति, अत एवोद्भवन्तीति ॥ २१ ॥

ननु दर्शनमिदं, प्राप्तिरुच्यताम् । उच्यते—

वचनानि त्वपूर्वत्वात् ॥ २२ ॥

असति न्याये वचनान्येवैतानि कल्पन्ते । तस्मात्पवमान एवाऽऽ-  
वापोद्वापस्यानमिति ॥ २२ ॥

( त्यागादौ विधिगतस्यैव देवताशब्दस्योच्चारणनियमाधिकरणम् ॥ १२ ॥ )

[ १२ ] विधिशब्दस्य मन्त्रत्वे भावः स्यात्तेन  
चोदना ॥ २३ ॥ सि०

स्तो दर्शपूर्णमासौ, दर्शपूर्णमासाभ्यां स्वर्गकामो यजेत, इति ।  
तत्रेदमाप्नोयते । यदाग्नेयोऽष्टाकपालोऽमावास्यायां पौर्णमास्यां चाप्युतो  
भवतीति । सन्ति चाग्नेरभिधानानि, अग्निः शुचिः पावकः, धूमकेतुः  
कृशानुर्ध्वानरः शाण्डिल्य इत्येवमादीनि । तत्र संदेहः । वाचिष्ठ निगमेषु  
किं येन केनचिदग्नेः शब्देनाभिधानं कर्तव्यमुत विधिशब्देनाग्निशब्दे-

[ २१ ॥ २२ ॥ ]

अस्याधिकरणस्य बाधसंबन्धो वक्तव्यः । पूर्वपक्षे न किञ्चिद्वाच्यते । सिद्धान्ते  
पर्यायशब्दो बाध्यते । इन्द्रादीनां यथार्थो विद्यते लोकव्यवहारे, यथा गवादीनां, ततः  
पर्यायशब्दानामवकाशो भवेत् । न त्वर्थो विद्यते । इन्द्रादीनामप्रत्यक्षत्वात् ।

उच्यते । इन्द्रशब्द उच्चरिते किमपि प्रतीयते सामान्येन । तत्रोपपदाद्व्यवहा-  
रात्स्मरणाच्चेन्द्रादीनामर्थो विद्यते । यथा, प्राची दिगिति न प्रत्यक्षेण प्रतीयते,  
नानुमानेन । शब्दादेव प्रतीयते । इन्द्रशब्देन च यदुच्यते, शकशब्देन च तदेवो-  
च्यते इति लोकस्मरणम् । अनादि च स्मरणं न शक्यं पर्यनुयोज्यम् । यथा प्रत्य-  
क्षेण रूपमवगम्यमानं न शक्यते पर्यनुयोज्यं, किमर्थमवगम्यमानं इति । एवमिहापीत्यु-

नेति । किं प्राप्तम् । येन केनचिदिति । कुतः । अग्न्यर्थनिर्देशात् । अग्न्यर्थेन पुरोडाशः संबद्ध्यः । अग्न्यर्थो देवता कर्तव्या । त्यागकाल उद्देष्टव्या । सा येन शब्देन शक्यत उद्देष्टुं, तेनोद्देशनीया । सैषा शब्दानामन्यतमेन शक्योद्देष्टुम् । तस्माद्येन केनचिद्वाचिषु निगमेपूद्देशः कर्तव्य इति ।

भयोरर्थ एव देवता । तस्य च वाचकः शब्दः । स हविषा संबध्यमानोऽर्थस्य देवतात्वं प्रतिपादयति, नान्यथा ।

पूर्वपक्षस्तु—शब्दोऽर्थ प्रत्यत्यन्तगुणभूतः । अर्थ एव कार्ययोगी, प्रधानत्वात् । अग्निशब्दो न स्वयं कार्येण द्रव्येण सह संबध्यते । किं तर्हि । अर्थेन संबध्यते । अर्थपरत्वाच्च निर्देशस्य पर्यायशब्दानामनिवृत्तिः । न चाग्निशब्दपदार्थक एव द्रव्येण संबध्यते ( लिङ्गबलात्तद्विना एव वर्तते । वाक्येन पुरोडाशेन । न चेतिकरणेन निष्कृत्य निर्दिश्यते । येन लिङ्गं बाध्यते । यदि निष्कृत्य पुरोडाशेन संबध्यते ) तथा सति तद्वितानुत्पत्तिः । अपि च वाक्यार्थे पदनिर्वचनम् । वाक्यार्थश्च पदार्थपूर्वको भवति । यदि शब्द एव देवता भवेत्तथा सति देवतापदमर्थशून्यं स्यात् । अर्थशून्ये च तस्मिन्, अग्न्यशब्देन योऽर्थ उच्यते, स एव केवलः स्यात् । तत्र साक्षात्सम्बन्धनिराकाङ्क्षीकृतत्वाच्च वाक्यमेव न स्यात् ।

नन्वेवमपि पर्यायशब्दानामप्रसङ्ग एव । कथम् । अग्निशब्दः स्वमर्थं पुरोडाशं प्रति देवतात्वेन प्रतिपादयति । तत्तु देवतात्वं, यदि वाचिकां श्रुतिमुद्दिश्य परित्यजति द्रव्यं, ततः संवादिनं भवति, नान्येन प्रकारेण । अस्यां चावस्थायामग्निशब्द एव मनसि विपरिवर्तते, नान्यः । तस्माद्विपरिवर्तमानः स एव ग्रहीतव्यो नान्ये । स च शब्दः । तस्मात्स एवोच्चारयितव्यो वाचकश्रुतिवेलायाम् ।

अत्रोच्यते । अग्निशब्दः स्वमर्थं पुरोडाशस्य देवतात्वेन प्रतिपाद्य कृतार्थः । उच्चारणवेलाया शब्देन प्रयोजनम् । नान्यथा यागो भवतीति । एतस्यामवस्थायामग्निशब्दो न विद्यते । येन केनचिच्छब्देनोच्चारणं कर्तव्यम् । अग्निशब्दस्य व्यवहितत्वात् । तस्मादग्निशब्दो न शक्यो निवन्तुमिति ।

विहृतमागन्तव्यतः पाठः इति प्राप्तिः । १ नान्य — पा० । १ शब्द — पा० । ४ न विद्यत इति—विधिवान्वयस्याग्निशब्दस्य यागागुहानात्प्रागेवार्थसमर्थकत्वेन चरितार्थस्य न पुनरगुहानकाले व्यापारः संभवतीति विपरिवर्तमानतयाऽग्निशब्दो न विद्यत इत्यर्थः ।

एवं प्राप्ते, द्रुमः । विधिशब्देनैव—अग्निशब्देनोद्देश्यत्वात्, नान्येन  
शुच्यादिनेति । कुतः । तेन चोदना । तेन—विधिशब्देनास्य हविषा  
संबन्धचोदना भवति । कथमिध । आग्नेयः कर्त्तव्य इत्याग्निरस्य देवता  
कर्त्तव्येत्यर्थः ।

का पुनरियं देवता नाम । एकं तावन्मतं, या एता इतिहासपुरा-  
णेष्वग्न्याद्याः संकीर्त्यन्ते नाकसदः, ता देवता इति । उच्यते । तासु  
देवतासु, अहरादीनां शार्दूलादीनां वा न संग्रहः । स्मर्यते च कालवा-  
चिनां देवतात्वं, कालेभ्यो भवति, मासो देवता, संवत्सरो  
देवता, इति ।

अपरं मतं, येषु देवताशब्दो मन्त्रब्राह्मणे श्रूयते, अग्निदेवता, वातो  
देवता, सूर्यो देवता, चन्द्रमा देवता, इत्येवमादिषु, तेऽत्र देवताशब्दे-  
नोच्यन्ते इति । तत्राप्यहरादीनामनुपसंग्रह एव । किंच सामान्यवच-  
नस्य शब्दस्य लौकिके व्यवहारेऽभावादर्थस्यापसिद्धिः स्यात् । तस्मा-  
त्सूक्तभाजो हविर्माजश्च देवताः । काः सूक्तभाजः । ईमं स्तोममर्हते  
जातवेदसे रथमिव संमहेमामनीषया । भद्रा हि नः ममतिरस्य संसघमे  
सरुपे मारिषामावयंतव, इति । हविर्माजा, आग्नेयमष्टाकपालं निर्बपेद्,  
अग्नीषोमीयमेकादशकपालमिति ।

आह । यदि हविर्माजो देवताः, कपालानामपि देवतात्वं प्राप्नोति ।  
तान्यपि हविर्माजि । एवं तर्हि सा हविर्माज् देवता, यां प्रति तादर्थ्यं  
हविषः । सूक्तस्याप्येवमेव । अत्र हि देवताशब्दः स्मर्यते । अग्निदेवत्यं  
सूक्तम्, अग्निदेवत्यं हविरिति । तथा, अतिथिदेवत्यं, पितृदेवत्यमिति ।  
एवं मूर्तानाममूर्तानां चेतनानामचेतनानां श्रुत्या केचिदर्थं प्रति तादर्थ्येन  
संक्षेपनीयानां देवतात्वं भविष्यति । सामान्यवचनं चोपपत्त्यते ।  
किमतो यद्येवम् । यस्या वाचकं शब्दमुद्दिश्य स्मृत्वा वा हविस्तत्स्या-  
मीति संक्षेपः क्रियते, सा देवता भवति तत्र ।

नन्वेवं सति सुतरां येन केनचिदग्नेः शब्देन निर्देशः करणीयः ।  
अत्रोच्यते । मवेदेतदेवं, यद्यग्निशब्दोऽर्थपरत्वापनार्थमुच्चार्येत । अर्थोऽ-  
पि हविःसंबन्धार्थं प्रत्याख्येत । न त्वत्राग्निशब्दोऽर्थपरत्वापनार्थमुच्चा-

यते । यत्र द्वयं कार्यमासाद्यते, तत्र शब्दोऽर्थवत्प्राप्यनार्थो भवति,  
यत्रार्थेन प्रयोजनम् । यत्र पुनः शब्द एव कार्यं, तत्र कार्यसंबन्धार्थः  
शब्द एव प्रत्यापयितव्यः । देवतायाश्च यज्ञसाधनभावो न रूपेण  
भवति । केन तर्हि । संबन्धिना शब्देन । यथा, अध्वर्युर्हस्ताभ्यामुप-  
करोति, एवं देवता शब्देनोपकरोति । यथा, होतुः पाणौ द्विलेपेनोपस्तृ-  
णावीति पाणिसंबन्धेऽपि होतव्योपकरोति, एवं संबन्धिना शब्देनोपकु-  
र्वती देवतोपकारिणी गम्यते । देवताप्राप्त्युपकारिण्यां चोदिताया  
शब्दस्यैव यज्ञे समवायः । तस्मान्न शब्दोऽर्थवत्प्राप्यनार्थमुच्चारितः । स  
वार्थः पुनः शब्दं प्रत्यापययेदिति लक्षितलक्षणा हि तथा स्यात् । किं  
तर्हि । शब्द एव हविषा संबध्यते । तत्संबन्धादर्थोऽपि देवता भविष्यति ।  
यस्य हि शब्दो हविषा तादर्थ्येन संबध्यते, सा देवता । शब्दे कार्य-  
स्यासंभवादर्थं कार्यं विज्ञायते । इह तु शब्द एव कार्यं संभवति ।  
तस्मान्नार्थवत्प्राप्यनार्थः शब्द इति ।

तदुक्तं वृत्तिकारेण । न वा शब्दपूर्वको द्वयसंश्लेषस्तस्मादर्थनिष्प-  
त्तिरिति । एवं चेदग्निशब्देन हविषः संबन्धः । नास्ति प्रसङ्गः शुच्या-  
दीनां शब्दानामिति । तस्मान्मन्त्रत्वे विधिः शब्द उपादातव्य इति ।  
वक्ष्यते । नन्वेवं शब्द एव देवता प्राप्नोति । अत्रोच्यते । नैतदस्माभिः  
परिहर्ष्यम् । न हीदमुच्यमानमस्मत्त्वसं वाधते । सुतरां शुच्यादीनाम-  
प्रसङ्ग इति ॥ २३ ॥

सिद्धान्तस्तु—अग्निशब्द एवाष्टाकपाठेन संबध्यमानोऽर्थात्तस्य देवतात्वं प्रति-  
पादयति । यथा 'वैष्णवीमनुनूयान्' इति ऋगुच्यमाना ऋगर्थं प्रतिपादयति । न  
च विवक्षित ऋगर्थः कार्ययोगेन । एवमिहाष्टाकपाठो न कार्ययोगेन विवक्षितः ।  
अपि च योऽर्थमष्टाकपाठेन संबन्धयितुमिच्छति, तस्यापि वाचिका श्रुतिरुच्चारयि-  
त्वा । तद्द्वारेण देवता क्रियया संबध्यते । तत्र प्रथममर्थस्य देवतात्वम् । पश्चाच्च  
शब्दोच्चारणं विधीयते इति श्रुत्वर्थाभ्यामर्थद्वयं बोध्यते । यस्य पुनरग्निश्रुतिरेवाष्टा-  
कपाठेन संबध्यते, तदुच्चारणमेव विधीयते, अग्नय इमुच्चार्यष्टाकपाठं त्यजेदिति,  
तस्मान्नार्थो देवतेनैव तदर्थः । यथा 'पूतिश्रममभिपुनूयान्' इति यागोऽर्थात्त-  
व्यते ॥ २४ ॥

शेषाणां चोदनैकत्वात्तस्मात्सर्वत्र श्रूयते ॥ २४ ॥

इत्थं विधिशब्देन वाचिषु वचनं कर्तव्यम् । कुतः । शेषाणां मन्त्रा-  
णामेकः शब्दः । य एवासौ विधिशब्दः, स एव सर्वत्र श्रूयते, अथादका-  
रे-उज्जित्यां-स्वाहाकारे च । अथाळप्रिरग्नेः प्रिया घामान्ययाद्, सोमस्य  
प्रियां घामान्ययाळग्नेः प्रिया घामानि, इत्ययादकारे । अग्नेरुज्जितिम-  
नूज्जेयं, सोमस्योज्जितिमनूज्जेयमित्युज्जित्याम् । स्वाहाऽग्निं स्वाहा  
सोममित्येवमादिं स्वाहाकारे । एवं च नित्यवच्छ्रूयमाणा अपासिका  
भविष्यन्ति, यथाऽस्माभिर्न्यायोऽपदिष्टः । तस्माद्विधिशब्दस्य मन्त्रत्वे  
भावः स्यादिति ॥ २४ ॥

( सौर्यादिविकृतावप्यावाहनादिमन्त्रेषु विधिगतशब्दैरेव देवताप्रका-  
शनाधिकरणम् ॥ १३ ॥ )

[ १३ ] तथोत्तरस्यां ततो तत्प्रकृतित्वात् ॥ २५ ॥ सि०

अस्ति चरः, सौर्यं चरं निर्वपेद्वृत्तवर्धसकाम इति । सन्ति सूर्य-  
स्याभिधानानि । सूर्य आदित्यो भास्करः संविता दिवाकर इति ।  
तत्र किं वाचिषु निगमेषु येन केनचित्छब्देनाभिधानं कर्तव्यमुत विधि-  
शब्देन सूर्यशब्देनेति । किं प्राप्तम् । अग्निशब्दसंयुक्तास्ते प्रकृतौ निगमा  
११ चोदकेन प्राप्ताः, न सूर्यशब्देनेति । सूर्यशब्दो हि चरः, नोज्जित्या-  
दिषु । ते यथार्थं विपरिणमयितव्याः । सूर्यार्थश्च तेषु संकीर्तयितव्यः ।  
तच्च येन केनचित्सूर्यवाचिना शब्देन संकीर्तयेत । तस्मादनेयमां । ये  
च प्रकृतावागिशब्दसंयुक्ता निगमास्त इहोदाहरणं, नासंयुक्ताः ।

एवं प्राप्ते, ब्रूमः । तथोत्तरस्यां ततो तत्प्रकृतित्वादिति । यथा  
प्रकृतौ, तथोत्तरस्यां ततो विकृतौ कर्तव्याः । तत्प्रकृतित्वाच्चेर्वा, चोद-

[ २४ ॥ ]

ननु नेरेदमविकलणमारब्धम् । य एव शब्दश्चोदितः स एवावप्याप्युच्चार्यः ।  
उच्यते । यत्र शब्दो विधौ तत्रैव पर्वयशब्दानामनवकः । यत्र शब्दो नाऽऽप्तावने  
तथार्थः प्रत्ययविनाशः । तच्च येन केनचित्प्रत्ययवत् इति पूर्वः पक्षः ।

निदानम्—सूर्यशब्दो यागानुमितपयोगभाववत् संबन्धे । अन्यः शब्दो



कानुग्रहाय । प्रकृतौ च विधिशब्दाभिप्रायोऽग्निशब्दः प्रयुक्तो नाग्न्यभिधानपरः । इहापि तत्प्रकृतित्वाद्भिनिशब्दाभिप्रायेणैव निगमाः प्रयोक्तव्याः । न चार्थचरुणा सूर्यशब्दस्य संबन्धः । किं तर्हि । प्रयोगेण । सौर्यनिर्वर्तयेदिति प्रयोगेण संबन्धो न सौर्यश्चरारिति । चारकविभक्तिर्हि द्वितीया । साऽऽख्यातेन सव्यव्यते । तस्माच्चत्रापि सूर्यशब्देन संयुक्ताः कर्तव्या इति ॥ २५ ॥

( विवृतौ देवतानिष्ठगुणवाचिपदस्यापि त्यागादौ प्रयोगावि  
करणम् ॥ १४ ॥ )

[ १४ ] प्राकृतस्य गुणश्रुतौ सगुणेनाभिधानं  
स्यात् ॥ २६ ॥ सि०

अस्त्याधानं, य एव विद्वानभिप्रायश्च इति । तत्र पवमानहर्षापि श्रूयन्ते । अग्नये पवमानायाष्टाक्षपाल निर्वपेत्, अग्नये पावकाय, अग्नये शुचय इति । तत्र संशयः कियते । किं सगुणमग्निरभिधानं कर्तव्यमुव निर्गुणमिति । किं प्राक्तम् । प्राकृतस्य निर्गुणस्य सगुणेनाभिधानं कर्तव्यमिति ॥ २६ ॥

अधिकारो वाऽर्थशब्दानपायात्स्याद्द्रव्य-  
वत् ॥ २७ ॥ पू०

अधिकारो वा स्यात्, निर्गुणमभिधानम् । कुतः । अर्थशब्दानपायात् । एव शब्दोऽर्थानपेक्षो भवति । य एवासावग्निः, स एव पवमानः, पावकः, शुचिश्च । या देवता निर्देष्टव्या, सा निर्दिष्टैव भवति, असत्यपि गुणवचने । द्रव्यवत् । यथा, सा वा एषा सर्वदेवतया यदज्ञा वज्ञा, वायव्यामालभेत् भूतिकाम इति । अज्ञावज्ञाशब्देन चोदिते कर्माणि उागाशब्देन वाचिषु निगमा भवन्ति । अर्थः शब्दोऽन-

पदुच्चार्येन तथा सति शब्दः प्रयोगेऽश्रुत एवोच्चार्येन । एव प्रकृतावपि ॥ २९ ॥  
[ २९ ॥

पेत इति कृत्वा । एवमिहापि द्रष्टव्यम् । तस्मान्निर्गुणेनाभिधानं कर्तव्यमिति ॥ २७ ॥

तथाऽऽरम्भासमवायाद्वा चोदितेनाभिधानं स्यादर्थस्य  
श्रुतिसमवायित्वादवचने च गुणशास्त्रमनर्थकं  
स्यात् ॥ २८ ॥ सि०

अथवा, चोदितेन सगुणेनाभिधीयेत । कुतः । आरम्भासमवायात् । न ह्यारम्भेण देवता कर्मणि समवैति । न स्वेन रूपेण देवतायाः कर्मणि साधनभाव इत्युक्तम् । यदि हि रूपेण समवेयात्तया सत्यमि-  
शब्देन एवमानोऽपि प्रत्याख्यत इति गुणाभिधानं न क्रियेत ।  
कथं तर्हि साधनभावः । श्रुतिसमवायित्वाददेवतार्थस्य । देवताशब्दस्य  
च इविषय संवन्धः साक्षादुच्यते । यस्य शब्दस्य संवन्धः स शब्दो  
वदितव्यः । एवमसौ संवन्धः कृतो भवति । यदि च गुणाभिधानं  
न क्रियते, गुणशासनमनर्थकं स्यात् । एवमर्थं हि तत्र शब्द उच्चार्यते,  
कथमसौ कर्मणि संबध्येतेति । तत्र यदि गुणो न संबन्धीयात्, गुण-  
वचनवैयर्थ्यं स्यात् । तस्मात्सगुणेनाभिधानं कर्तव्यमिति ॥ २८ ॥

द्रव्येष्वास्मात्तत्त्वादर्थेऽविकारः सामर्थ्यात् ॥ २९ ॥

अथ यदुक्तं द्रव्यवादिति, सा वा एषा सर्वदेवत्या यदजा वशा,  
वायव्यामालभेत भूतिकाम इति । अजावशाशब्देन चोदिते कर्मणि  
छागाशब्देन निगमा वाचिषु भवन्तीति ( यदुक्तं ), तत्परिहर्तव्यम् ।  
अत्रोच्यते । युक्तं द्रव्येष्वास्मात्समवायः । रूपेण समवायं गच्छति  
द्रव्यम् । तत्र छागाशब्देन याऽसावालब्धा यदि वशा यद्यवशा, तत्र  
साऽभिधीयत इति गम्यते । तस्मादर्थे साधने सत्पविकारेऽप्यर्थे वच-  
नसामर्थ्यमुपपद्यत इति विना गुणवचनेनाभिधानं स्याच्चोदकानुग्रहाय ।  
इह श्रुतिसमवायित्वादवचनं चोदकप्राप्तस्य विकारः कर्तव्य इति ॥ २९ ॥

२७ ॥ २८ ॥ २९ ॥

( प्रथमानेष्टिष्वाज्यमग्नयोर्निर्गुणस्यैव देवतापदस्याभिधानाधि-

करणम् ॥ १९ ॥ )

[ १५ ] बुधन्वान् पवमानवद्विशेषनिर्दे-

शात् ॥ ३० ॥ पू०

अस्त्याधानं, य एवं विद्वानग्निमाधत्त इति । तत्र पवमानेष्टयः ।  
अग्नये पवमानाय पुरोडाशमष्टाकपालं निर्वपेत्, अग्नये पावकाय,  
अग्नये शुचय इति । तत्राऽऽज्यभागौ प्रकृत्य श्रूयते, बुधन्वानाग्नेयः  
कार्यः, पावकवान् सौम्य इति । तत्रायमर्थः सांशयिकः । किं सगुण-  
मग्नेरभिधानं कर्तव्यमुत निर्गुणमिति । तत्रैवं तावत्परीक्ष्यते । किं देव-  
तानिर्देशोऽयं, मन्त्रनिर्देश इति । देवतानिर्देशे सति सगुणमभिधानं,  
मन्त्रनिर्देशे निर्गुणमिति । किं तावत्प्राप्तम् । सगुणमभिधानमिति ।  
तत्रैतद्वर्ण्यते, देवतानिर्देश इति । कुतः । रूपत एव मन्त्राणां प्राप्तत्वा-  
द्विधानमनर्थकं, देवता पुनर्न प्राप्नोति । तस्या विधानमर्थवद्भवति ।  
बुधन्वानाग्नेयः कर्तव्य इति । देवतया बुधन्वद्गुणयुक्तया भवति  
बुधन्वानाग्नेयः । तस्मात्सगुणमभिधानम् । यथा पावमानेष्टिषु, अग्निः  
पवमान इति । एवमत्रापि, अग्निर्बुधन्वानिति विशेषनिर्देशोऽर्थवान्  
भविष्यति । तस्मात्सगुणमभिधानमिति ॥ ३० ॥

मन्त्रविशेषनिर्देशान्न देवताविकारः स्यात् ॥ ३१ ॥ सि०

न चैतदेवं, सगुणमभिधानमिति, निर्गुणं कर्तव्यम् । तत्रैतद्वर्ण-  
यन्ति, मन्त्रविशेषनिर्देशोऽयमिति । कुतः । मन्त्रविशेषसरूपोऽयं  
शब्दः । आग्नेयो यो विशिष्टाग्निविशिष्टः स बुधन्वान् कर्तव्यः, नाग्निः ।  
अप्याग्निर्बुधन्वान् क्रियते, तत्र बुधन्वानग्निर्देवता स्यात् । तत्राऽऽग्नेय  
इति सापेक्षे तद्वितनिर्देशो न स्यात् । न हि सविशेषणानां वृत्तिर्भवति ।  
न खल्वपि वृत्तस्य विशेषणं प्रयुज्यते । तस्मान्नाग्नेर्विशेषणं बुधन्वत्ता ।  
कस्तर्हि बुधन्वत्तया विशेष्यते । आग्नेयः । तस्य बुधो मन्त्रः, तेनासौ

३० ॥

बुधवान् भवति यागः । अग्निं स्तोमेन बोधय आपिधानोऽमर्त्यमिति ।  
अथवा, मन्त्र एवाभिसंघट्यते, बुधन्वानाग्नेय इति ।

अथ यदुक्तं, रूपादेव मन्त्रः प्राप्नोति, न विधातव्य इति । उच्यते ।  
यः कश्चिदग्न्यभिधानो मन्त्रः प्राप्नोति । तन्निषेधार्थमिदमुच्यते । बुध-  
न्वान् कर्तव्यः, अग्निं स्तोमेन बोधयेति । एवं चेत्, न देवताविशे-  
षणम् । तस्मान्निर्गुणमभिधानं देवतायाः कर्तव्यम् । एवं चोदकानुग्रहो  
भाविष्यति ॥ ३१ ॥

( आनुबन्धवन्स्पतियागयोर्निगमेषु विधिगतोत्सावनस्पतिशब्दाभ्यामेव  
द्रव्यदेवतयोरभिधानाधिकरणम् ॥ १९ ॥ )

[ १६ ] विधिनिगमभेदात्मकतौ तत्प्रकृतित्वा-

विकृतावपि भेदः स्यात् ॥ ३२ ॥ पू०

अस्ति ज्योतिष्टोमः । तत्र श्रूयते, गौरनुबन्धः, अजोऽग्नीषोमीय  
इति । सन्ति तु गौरभिधानानि-उत्सा, उत्सिया, अही, मही, अदितिः,  
इला, इति । तत्र संशयः । किं निगमेषु केनचिदेव शब्देन गौरभिधानं  
कर्तव्यम्, अथवा विधिशब्देन कर्तव्यमिति । तथा, पृषदाज्येन वन-  
स्पतिं यजतीति । सन्ति वनस्पतेरभिधानानि, वृषः पादपो द्रुमो नग  
इति । तत्र संशयः । किं निगमेषु केनचिदेव शब्देन वनस्पतेरभिधानं  
कर्तव्यम्, अथवा विधिशब्देनेति । किं प्राप्तम् । केनचिदेवेति । कुतः ।  
विधिनिगमभेदात्मकतौ, विधिनिगमभेदः कुतः । यो दीक्षितो यदग्नी-  
षोमीयं पशुमाल्पत इति विधौ । मन्त्रे, छागस्य वषाया मेदसोऽनुष्-  
हीति । इहापि बोधकेन, यद्रूपाकृतं तस्मात्प्यते । विधिनिगमभेदश्च प्रकृ-  
तावस्थितः । तस्मात्तस्य भाष्यते । छागशब्दः प्रकृतौ कुतः, स न शक्यते  
गवि कर्तुम् । विधिनिगमभेदस्तु शक्यते । तस्मादुत्सादीनामन्यत्वेन

३१ ॥ ]

ननु 'उत्साये वषायै मेदम.' इति मन्त्राज्ञानादनियमो नैव प्राप्नोति, विधि-  
शब्दो वा । उच्यते । सत्यम् । ममीये मन्त्रः श्रूयते, न स्पष्टेन कर्तव्य-  
मिति विधीयते । बोधकस्तु विधिशब्दादन्येन प्रकाशनं प्रापयति । तस्मै नैव नियमः ।  
नन्वनुबन्धवाच्यं भवेदपि । वनस्पती तु विधिशब्द एव प्राप्नोति, उक्तेन न्यायेन ।  
उच्यते । विषष्टद्विकारो वनस्पतिः । विषष्टद्विनि च विधिशब्दादन्येन

वाचिषु वचनं कर्तव्यम् । तथा, अग्निं स्विष्टकृतं यजतीति विधौ ।  
निगमेऽपि—

पिमिहि देवाँ उग्रतो यविष्ठ विद्वाँ ऋतूँ ऋतुपते यजेह ।

ये दैव्या ऋत्विजस्तेभिरग्ने त्वं होतृणामस्पायजिष्ठ, इति ।

विधिनिगमभेदः प्रकृतौ कृतः । स्विष्टकृद्विकारश्च वनस्पतिरिति संकर्षे  
षर्ष्यते । तस्मात्तत्रापि विधिनिगमभेदः कर्तव्यः । अतो येन केनचि-  
द्वनस्पत्यभिधानेन निर्देशः कर्तव्यः । तत्प्रकृतिरित्वादिति ॥ ३२ ॥

यथोक्तं वा विप्रतिपत्तेर्न चोदना ॥ ३३ ॥ सि०

यथोक्तेन वा शब्देन वचनं कर्तव्यं, गोरुस्त्राशब्देन । स हि तत्राऽऽ-  
म्नातः । उस्त्रायै वपायै भेदसोऽनुव्यूहीति । आह । मन्त्राऽम्नानमेतत्, न  
वचनमस्ति । अनेन कर्तव्यमिति । वचनं पुनश्चोदको विधिभिन्नेन  
वक्तव्यमिति । नैतदेवम् । न विप्रतिपत्तिं चोदकः प्रापयति । न हि  
यत्प्रकृतावस्ति तद्विकृतौ कर्तव्यमिति केनचित्प्राप्यते । किं तु यत्प्र-  
कृतौ चिकीर्षितं शब्देनाभिहितं, नार्थात्प्राप्तं, तच्चोदकः प्रापयति । न च  
प्रकृतौ विधिनिगमभेदो विवक्षितः । छागस्य वपायै भेदसोऽनुव्यूहीत्येत-  
द्वक्तव्यमिति विधीयते । तत्रार्थाद्विधिनिगमभेदो जातः । छागशब्दवि-  
धानं श्रुत्या गम्यते । विधिनिगमभेदो लक्षणाया । श्रुतिलक्षणाविशये  
च श्रुतिन्याय्या, न लक्षणा । तस्मान्न येन केनचिदभिधानम् । आम्ना-  
नसामर्थ्यादुस्त्राशब्देन । तथा, पृषदाज्ये देवतायां यो विधिशब्द उक्तः,  
तेन वचनं कर्तव्यम् । विधिनिगमविप्रतिपत्तिर्न चोद्यते । तस्माद्वनस्पति-  
शब्देन निर्देशः कर्तव्य इति ॥ ३३ ॥

प्रकाशनम्, विकृतौ चोदकेन तथैव प्राप्नोति । न चेह गुणलोपः । निर्गुणत्वा-  
दाऽम्नानस्य । अन्यत्वं कर्तव्यं विधिशब्दात् । अतः पर्यायशब्दप्रसङ्गः ॥ ३२ ॥

सिद्धान्तस्तु समान इति कृत्वा वनस्पतिरुदाहृतः ॥ ३३ ॥

( अत्रमृषे स्विष्टकृद्यागीयनिगमादिषु स्विष्टकृद्गुणकयोरग्नीवह्णयोर-  
भिवानाधिकरणम् ॥ १७ ॥ )

[ १७ ] स्विष्टकृद्देवतान्यत्वे तच्छब्द-  
त्वान्निवर्तेत ॥ ३४ ॥ पू०

अस्त्यवभृथः, वारुणेनैककपालेनावभृथं यजतीति । तत्रेदमाग्नायते,  
अग्नीवरुणौ स्विष्टकृतौ यजतीति । तत्रायमर्थः सांज्ञायिकः । किं निग-  
मेऽस्विष्टकृच्छब्दकं वचनं कर्तव्यमुत सस्विष्टकृच्छब्दकमिति । तत्रैवं  
तावत्परीक्ष्यते । किं सांविज्ञायिकः स्विष्टकृच्छब्द उत स्विष्टं करोती-  
त्येतेन गुणेन प्रवृत्त इति गौणो न रुद्ध इति । यदि रुद्धः, अस्विष्टकृ-  
च्छब्दकं वचनं कर्तव्यम् । अथ व्युत्पाद्यते, ततः सस्विष्टकृच्छब्दकम् ।  
किं प्राप्तम् । सांविज्ञायिकः, न व्युत्पाद्यत इति । कुतः । न तावत्स्विष्टं  
कृतवान् । अथ च तस्मिन्नेव काले स्विष्टकृदित्युच्यते, स्विष्टकृतं यज-  
तीति । न ह्यत्र स्वरसंस्कारो समर्थः प्रादेशिकेन गुणेनान्वितो भवतः ।  
अग्निरेव स्विष्टकृच्छब्देनोच्यते, न योऽर्थः स्विष्टं कृतवान् । यदा सांवि-  
ज्ञायिकः, तदाऽस्विष्टकृच्छब्दकं वचनं कर्तव्यम् । कुतः । अग्नेर्हि देव-  
ताया असौ वाचकः, नाग्नीवरुणयोः । किं तावत्त्रेदेवताया अभावादग्नी-  
वरुणाभ्यां निवर्त्येत । तस्मादस्विष्टकृच्छब्दकं वचनं कर्तव्यमिति ॥ ३४ ॥

संयोगो वाऽर्थापत्तेरभिधानस्य कर्मजत्वात् ॥ ३५ ॥ सि०

न चेदस्ति, अस्विष्टकृच्छब्दकं वचनं कर्तव्यमिति । किं तर्हि ।  
सस्विष्टकृच्छब्दकं वचनं कर्तव्यमिति । तत एतदुच्यते । गौणमिद-  
मभिधानमिति । स्विष्टकरणात्स्विष्टकृदिति गम्यते । गम्यमाने न  
व्याख्यमविशसितं कल्पयितुम् । क्रियानिमित्तत्वमवयवशब्देभ्यो गम्यते ।  
समुदायस्य चाप्राप्तमयोगाह्नौकेऽन्यमभिधानत्वं नाध्यवसीयते । तस्मात्  
सांविज्ञायिकः । एवं चेत्सस्विष्टकृच्छब्दकं वचनं कर्तव्यम् । अर्थापत्तेः ।  
अग्नेरर्थेऽग्नीवरुणौ ध्रूयेते । अग्नीवरुणौ स्विष्टकृतौ यजतीति । किं वासं-  
योगित्वाद्यं श्रुतीति स्विष्टकृच्छब्दोऽग्नीवरुणौ वक्तुम् । तस्मात्सस्विष्ट-

कृच्छब्दकं वचनं कर्तव्यमिति । अथ यदुक्तं, स्विष्टं कृतवति चैष शब्दः । न चाग्निः स्विष्टं कृतवानिति । अत्र ब्रूः । मत्पक्षे भूतकालता हीयेत । त्वत्पक्षे सा च सोपपदश्च घातवर्षः । अपि च ततः पूर्वान् यागानपेक्ष्य स्विष्टं कृतवानग्निः ॥ ३५ ॥

( अग्नीषोमीयपक्षौ पशुपुरोडाशाहस्विष्टकृद्यागीयत्यागकाले निगमेषु च निर्गुणस्यैवाग्नेरभिवानाधिकरणम् ॥ १८ ॥ )

[१८] सगुणस्य गुणलोपे निगमेषु यावदुक्तं  
स्यात् ॥ ३६ ॥ पू०

अस्ति सोमे पशुर्अग्नीषोमीयः । तत्र श्रूयते । अग्नीषोमीयस्य वषया प्रचर्याग्नीषोमीयं पशुपुरोडाशमनुनिर्धयतीति । तत्र स्विष्टकृति गुणलोपः श्रूयते, अग्निं यजवीति । तदत्र संशयः । किं याग एव स्विष्टकृतो गुणलोपः, अत्रिष्टेषु निगमेषु यथाप्रकृतिभाव उत सर्वत्रैव गुणलोप इति । किं प्राप्तम् । स्विष्टकृतोऽग्नेः सगुणस्य गुणलोपे श्रूयमाणे ब्रूयः । यत्रैवोच्यते, गुणलोपस्त्वत्रैव स्यात् । यागे चोच्यते, अग्निं यजवीति । यागे गुणलोप उच्यमाने यदि सर्वे निगमेषु गुणलोपोऽध्यवसीयेत, अश्रुतं कल्पयेत् । यावाश्च श्रुतस्योत्सर्गे दोषः, तावानश्रुतकल्पनायाम् । तस्माद्याग एव लोपः स्यात्, न सर्वेषु निगमेष्विति ॥ ३६ ॥

सर्वस्य वैककर्मणात् ॥ ३७ ॥ सि०

सर्वस्य वा निगमस्यैवापि स्विष्टकृतोऽग्निशब्दस्य गुणो लुप्येत । कृतः । ऐककर्मणात् । नैव स्विष्टकृद्याग एव गुणो लुप्येत । किं तर्हि । यागप्रयोगे । कथम् । अग्निं यजवीति प्रयोगवचन एव शब्दः । सर्वस्मिन् स्विष्टकृद्यागप्रयोगे लुप्येत । अन्येऽपि हि स्विष्टकृद्भिगदाः स्विष्टकृद्याग एव । तस्मात्सर्वत्र लोप इति ॥ ३७ ॥

३५ ॥ ३६ ॥ ३७ ॥

( दर्शपूर्णमासयोरग्निस्विष्टकृद्देवत्वस्य तृतीयानुयाजस्य शेषसंस्कारार्थ-  
वापिकस्विष्टकृद्देवतासंस्कारकतया संनिपत्योपकारकत्वाधि-  
करणम् ॥ १९ ॥ )

[ १९ ] स्विष्टकृदावापिकोऽनुयाजे स्यात्प्रयोजन-  
वदङ्गानामर्थसंयोगात् ॥ ३८ ॥ सि०

स्तो दर्शपूर्णमासी । तत्र स्विष्टकृदनुयाजेऽपि, अग्निस्विष्टकृत्वं यंजतीति ।  
तत्र संदेहः । किं स्विष्टकृत्यागीऽनुयाजेऽप्यारादुपकारक उत संस्कारक  
इति । किं प्राप्तम् । आरादुपकारक इति । कुतः । एतद्दि कर्मणा  
प्रसिद्धं कार्यं, यदारादुपक्रिया । तथा हि भूतस्य भव्यार्थता भावि-  
ष्यति । श्रुत्या च विधानम् । इतरथा भव्यस्य भूतार्थता स्यात् ।  
वाक्येन च विधानम् । तस्मादारादुपक्रियेति ।

एवं प्राप्ते, ब्रूयः । स्विष्टकृदावापिकः स्यात्, न वाङ्मः । किमि-  
दमावापिक इति । आज्यभागस्विष्टकृतावन्तराऽऽवापस्थानम् । तत्र  
भव आवापिकः । वहिरावापादनुयाजस्तान्निषिकः । या तु स्विष्टकृद्देवता  
तत्र, सेवासो भवान्देवताऽऽवापिकी । तस्मादावापिक इत्युच्यते । यदा  
चैवं, तदा संस्कारकर्म स्यात् । तथा प्रयोजनवद्भवति, प्रयोजनवतोऽग्रेष्वप-  
क्रोषीति । अपि च द्विविधान्यङ्गानि । आरादुपकारकाणि, सामवा-  
पिकानि च । आरादुपकारकेभ्यः सामवापिकानि गरीवासि । तत्र हि  
साक्षाद्भावः । आरादुपकारकेषु प्रकृतेन परोक्षेणेकवाक्यता स्यात् ।  
तस्मात्संस्कारकमेति ॥ ३८ ॥

( याज्यापुरोनुवाक्यानुवचनयोः संस्कारकर्मत्वाधिकरणम् ॥ २० ॥ )

[ २० ] अन्वाहेति च शस्त्रवृत्कर्म स्याच्चोदना-  
न्तरात् ॥ ३९ ॥ पू०

दर्शपूर्णमासयोः श्रूयते, याज्यामन्वाह पुरोनुवाक्यामन्वाह, इति ।  
तत्र संशयः । किं याज्यापुरोनुवाक्यानुवचनं प्रधानकर्म, उत संस्कार-  
कमेति । किं प्राप्तम् । अन्वाहेति प्रधानकर्म स्यात् । कुतः । चोदनान्वा-  
रात् । यदि संस्कारकर्म ततो रूपादेव तयोर्वचनं प्राप्नोति । पुनरन्वा-



हेति वचनमनर्थकम् । प्रधानकर्मत्वे तु वक्तव्यम् । न ह्यन्यथा तस्य कर्तव्यता गम्यत इति । अतः श्रुत्या कर्तव्यतावगमात्प्रधानकर्मेति । श्रद्धावत् । यथा स्तोत्रशस्त्रे, स्तोति शंसतीति कर्तव्यतावगमात्प्रधानकर्माणी एवमिहापि द्रष्टव्यम् ॥ ३९ ॥

संस्कारो वा चोदितस्य शब्दवचनार्थत्वात् ॥ ४० ॥ सि०

संस्कारकर्म वा स्यात् । कुतः । चोदितस्यार्थस्य यः शब्दः, स वद्वचनार्थो भवति । स तस्य दृष्टोऽर्थः । तस्मिन् सत्यदृष्टकलनायां हेतुर्नास्ति । तस्मात्संस्कारकर्मेति ॥ ४० ॥

अवाच्यत्वाच्चेति चेदिति यदुक्तं, तत्परिहर्तव्यम्—

स्याद्गुणार्थत्वात् ॥ ४१ ॥

स्यादुपपद्येत, अन्वाहेति वचनम् । कुतः । गुणार्थत्वात् । तिष्ठन् याज्यामन्वाह, आसीनः पुरोनुवाक्यामन्वाहेति स्थानासनगुणार्थं पुनर्वचनमुपपद्यते । तस्मात्संस्कारकर्मणी याज्यापुरोनुवाक्ये इति ॥ ४१ ॥

( मनोतामन्त्रस्य वायव्यादिपञ्चावन्हाधिकरणम् ॥ २१ ॥ )

[ २१ ] मनोतार्या तु वचनादविकारः

स्यात् ॥ ४२ ॥ सि०

अस्ति वायव्यः पशुः, वायव्यं श्वेतमालमेत भूतिकाम इति । अस्ति तु प्रकृतावग्नीषोमीये पशौ मनोतामन्त्रः । त्वं ह्यग्ने मयमो मनो-  
तास्यापियो अभवोदस्महोता, इति । स इह चोदकेन प्राप्यते । तत्र संदेहः । किं यथादेवतमूहितव्यो मनोतामन्त्रः, अथवाऽविकारेण प्रयो-  
क्तव्य इति । उच्यते । ननु प्रकृतावन्यायानिगदोऽयम् । अग्नीषोमी हि प्रकृतौ देवता । अयमप्याग्नेयः । असमवेताभिधानादविकारेण प्रयो-

३९ ॥ ४० ॥ ४१ ॥ ]

‘यद्यप्यन्यदेवतयः पशुः’ इत्येतद्वचनं चिन्त्यते । किं प्रकृतावुपपद्यत उत विहृताविति । पूर्वपक्षः प्रकृताविति । अग्निहोता मनोता प्रकृतौ नाग्नीषोमावभि-  
धातुं शमोतोस्याशङ्का भवति । तस्याद्योत्कर्षे प्राप्ते विहृतावनाम्नानावस्थामपि न भवति । श्रुतिहोतायमावात् । ननु हिकेन प्राप्नोति । उच्यते । सामान्यसंस्पन्दे

कृत्यः । अत्रोच्यते । सत्यमग्नीषोमौ देवता प्रकृतौ । तौ तु—अग्निश्च  
सोमश्च । तत्राग्निरदेवता, न स्वंसमवेतः । अग्निप्रत्ययेन याऽत्र देवता  
सा प्रतीयते । अयमिह बाधुर्देवताकार्ये श्रूयते । स देवताकार्ये श्रूय-  
माणोऽग्निकार्यमपि करोति देवताप्रत्ययम् । तस्मात्तदप्यपि चेत्तद्वर्मा  
स्येत् । तस्माद्यथादेवतं मनोतामन्त्रः प्रयोक्तव्य इति ।

एवं प्राप्ते, घूमः । मनोतायां तु वचनादविकारः स्यादिति । वच-  
नमिदं भवति । यद्यप्यन्यदेवस्यः पशुः, आग्नेय्येव मनोतां कार्यो,  
इति । किमिव वचनं न कुर्यात् । नास्ति वचनस्यातिभारः । तस्मादे-  
विकारेण मनोतामन्त्रः प्रयोक्तव्य इति ॥ ४२ ॥

सति छिद्गमवकाशं हेमते । न च सामान्यसंबन्धोऽस्ति । तस्मात्प्रकृतौ निवेद्यो  
मनोतायाः ।

न बाह्यार्था मनोता प्रकृतौ । अग्निं तावच्छ्रुत्यैवामिषते । तत्संबन्धं सोमं  
लक्षणया शक्नोति वक्तुम्, उभयोर्योगसाधनत्वात् । इतरेतरयुक्तौ हि तौ देवतात्वं  
प्रतिपद्येते । यथा पुष्करं स्वनन्तं दृष्ट्वा प्रहेश्वरोऽपि स्वननिव लक्ष्यते, एककार्यत्वा-  
त् । एवमिहापि । इदं वचनमर्थवादत्वेन स्तुवन्मन्त्रं प्रकृतावेव निवेशयति । अथ-  
वा—उत्कर्षाशङ्कायामिदं वचनमनुत्कर्षं करोति । लक्षणया च सोमं प्रत्याययतीत्यु-  
क्तेषु पुष्करवद्वहेश्वरम् ।

सिद्धान्तस्तु—एवकारकरणमनर्थकं प्रकृतौ भवति । अवधारणामावात् । विकृतौ  
चावधारणं विद्यते । तत्र चोदकेन यदेवस्यः पशुस्तदेवस्यैव मनोता प्राप्नोत्यु-  
हेन । एवं प्राप्तेऽवधारणं क्रियते । अग्नेय्येवेति । न चार्थवादत्वेनोपपद्यते । अन्य-  
त्रैव मनोतां श्रूयते । मनोतामन्वाहेति । अन्यत्र 'यद्यप्यन्यदेवस्यः पशुः' इति ।  
अपि चार्थवादत्वेऽप्येवकारस्य पर्युदासितव्यमावो भवत्येव यथा विधौ । दशम-  
संबन्धो बाधसामान्येन, ऊहबाध इति ॥ ४२ ॥

१ स्यादिति—( अ० १० पा० ३ अ० ७ सू० ३५ ) अत्रलान्यायेनेति शेषः । २ छम्ब  
इति—सर्वेषामेव मन्त्राणां 'सर्वो ऋचः सर्वाणि सामानि सर्वानि यजुषि वाचस्तोमे पारिप्लवं वीक्षति'  
इति प्राप्नोतिवाक्येन वाचस्तोमे विनियोगान्मन्त्रगतस्वारनिकषा आकाङ्क्षाया निवृत्तेः पुनराकाङ्-  
क्षोत्पत्त्यवकाशान्मन्त्रसंबन्धोपपन्नप्रमाणभावे न छिद्गमात्रं मन्त्रविनियोजकं संभवति । अतः सामा-  
न्यसंबन्धोपपन्नप्रमाणसत्त्वं एव छिद्ग मन्त्रविनियोजकं, नान्येष्वप्युक्तं । ३ प्रहेश्वर इत्येव लिखितं  
पुस्तकेऽपि दृश्यते, परंतु 'मनेध्वरः' इति पाठः आवश्यक इव भाति । ४ अर्थवादत्वेनैवका-  
रस्य-वा० ।

(वैश्यस्तोमे पृष्ठस्तोत्रमाधनतया विहितस्य कण्वरथंतरम्य स्वयोनौ  
गानाधिकरणम् ॥ २२ ॥)

[ २२ ] पृष्ठार्थेऽन्यद्रथंतरात्तयोनिपूर्वत्वात्स्यादृचां  
प्रविमक्तत्वात् ॥ ४३ ॥ पू०

अस्ति वैश्यस्तोमः, वैश्यो वैश्यस्तोमेन यजेतेति । तत्र श्रूयते,  
कण्वरथंतरं पृष्ठं भवतीति । उभयविकारः कण्वरथंतरमित्युक्तम्,  
अर्थाकृते तद्विकाराद्विरोधाद्भवतिष्ठेरास्ति । तत्र संशयः । किं रथंत-  
रयोनौ बृहद्योनौ वाऽनियमेन कण्वरथंतरं गेयमुत रथंतरयोनौ, अथवा,  
स्वयोनौविति । किं प्राप्तम् । चोदकेनानियमः । लाघवं हि तथा —  
भवति । ततः प्रयोगमाशुभावः ।

एवं, प्राप्ते ब्रूमः । पृष्ठार्थे यदेतदन्यद्रथंतरात्कण्वरथंतरं श्रूयते, तद्र-  
रथंतरयोनौ स्यात् । ज्योतिष्टोमपूर्वको हि वैश्यस्तोमः । ज्योतिष्टोमे  
रथंतरयोनौ पृष्ठं कृतम् । ननु बृहद्योनावपि तत्र कृतम् । नैवम् । ऋचां  
प्रविमक्तत्वात् । ऋचां प्रविभाग इह गम्यते । यथा रथंतरयोनि-  
र्भवतीति । कुतः । कण्वरथंतरे रथंतरशब्दः श्रूयते । तेन गम्यते रथं-  
तरविशेषः कण्वरथंतरमिति । अर्थान्तरे कण्वरथंतरशब्दो भवेद्यादि,  
रथंतरधर्मा न भवेयुः । तेषु संसु यूपवदुपपद्यते । यथा, औदुम्बरो  
यूपो भवतीति । न ह्युदुम्बरो यूपद्रव्यं प्रकृतौ मंकीर्तितम् । धर्मनिमि-  
त्तस्त्वयं शब्द उपपद्यते । एवमिहापि धर्मनिमित्तं कण्वरथंतरे रथंत-  
रशब्दो भवति, नान्यथेति ॥ ४३ ॥

स्वयोनौ वा सर्वारयत्वात् ॥ ४४ ॥ सि०

न चैतदस्ति, रथंतरयोनौ गीयेतेति । किं तर्हि । स्वयोनौ । कुतः ।  
सर्वारयत्वात् । सर्वविशेषणविशिष्टस्य हि रथंतरशब्दो वाचकः ।  
मस्तावोद्गीयमतिहारोपद्रवनिधनवतः सर्वस्य मद्गोभस्वरकालाभ्या-  
सस्य कण्वरथंतरमित्याख्या भवति । तस्माद्योनिरपि विशेषणम् ।

[ ४१ ॥ ]

अपि चार्थान्तरे कण्वरथन्तरे रथन्तरशब्दः कल्प्यः स्यात् । तस्मात्स्व-  
योनौ गेयमिति ॥ ४४ ॥

यूपवदिति चेत् ॥ ४५ ॥

इति चेत्पश्यसि स्वयोनौ गेयमिति, रथन्तरशब्दस्तेनोपपद्यते । स  
हि रथन्तरधर्मेण सत्सु यूपवदुपपद्यत इति ॥ ४५ ॥

न कर्मसंयोगात् ॥ ४६ ॥

नैतदेवम् । कर्मसंयोगात्काष्ठस्य यूपता । न हि लोके यूप इति  
संज्ञातः कश्चिद्वृक्षोऽस्ति । यत्र ते संस्काराः स यूपः । तस्मात्, औदु-  
म्बरो यूपो भवतीति संस्कारनिमित्तः । इह पुनरेवंविशेषणविशिष्टः  
कण्वरथन्तरशब्दो लोक एवास्ति । नासौ कण्वानां रथन्तरं कण्वरथन्तर-  
मित्येवं कृत्वोच्यते । रथन्तरत्वे कण्वसंबन्धे वाऽस्य विधीयमाने  
चाक्षयभेदः प्रसज्येत । तस्मात्सांविज्ञायिकः कण्वरथन्तरशब्दः । अत  
एव स्वयोनौ गीयते ॥ ४६ ॥

( वैश्यस्तोमे पृष्ठस्तोत्रसाधनतया विहितस्य कण्वरथन्तरस्य स्वयोन्युत्तर-  
योगानाधिकरणम् ॥ २३ ॥ )

[२३] कार्यत्वादुत्तरयोर्यथाप्रकृति ॥ ४७ ॥ पू०

माध्यकारेण यदिदं व्याख्यानं कृतं, प्रस्तावोद्गीयादौ कण्वरथन्तरशब्द  
इति । तदयुक्तम् । ' गीतिषु सामाख्या ' इति कण्वरथन्तरशब्देन सामोच्यते,  
नर्क । प्रकृतौ चर्गक्षराणि संकुर्वन्ती रथन्तरगीतिः पृष्ठस्य साधनभावेनावगता । एवं  
बृहद्गीतिरपि । इह तु बृहद्रथन्तरानुवादेनान्यद्गीत्यन्तरं विधीयते पृष्ठसाधनत्वेन ।  
तस्माद्गीतिगीतिरेव कार्यं वर्तते, न ऋक्कार्ये । ऋक् चोदकेन प्राकृती प्राप्नोति ।  
सा न बाध्याऽङ्गमूता । वाक्यस्य तानदपदार्थः । न चापदार्थसामर्थ्याच्चोदकपाठ्या  
ऋक्चो बाधः । यथा धेनुशब्देन च्छागबाधः । धेनुशब्दो गोद्रव्यमन्तरेण नैव दृष्टः  
प्रयुज्यमानः । कण्वरथन्तरगीतिषु ऋगन्तरेऽपि दृष्टैव प्रयुज्यमाना । न च गौणी सा  
गीतिरन्येन क्रियमाणा । तस्माच्चोदकेन ऋक्प्राप्नोतीति ॥ ४४ ॥ [ ४५ ॥ ४६ ॥

१ ( अ० २ पा० १ अ० ११ सू० ३६ ) । २ प्राप्नोतीति-अतः कण्वरथन्तरसाम्नः स्वयो-  
नानेव गानमिति सिद्धांतो भाष्यदृष्टपाठ्यान्तरद्वया दुःसाध इत्याशयः । कथं तर्हि सिद्धान्तः सम-  
र्पणीय इति चेत् । अयमाशयः । सत्ये, सामशब्दो गीतिमात्रवाची । तस्याऽपि वैश्यस्तोमकमे कण्व-  
रथन्तरत्वेनेत्युत्तरयोश्चोत्तराप्रत्ये पाठात्तापामपि वैश्यस्तोमादत्वावगतेरोपदेशिकर्मिरातिदेशिका-  
नाम्न वा गोप्राप्ते स्वयोनौ गेयमिति ।

कण्वरथंतर एव भवति संशयः । उत्तरयोगीयतीति, किं रथंतरयो-  
न्युत्तरयोः, बृहद्योन्युत्तरयोर्वा गेयमुन स्वयोन्युत्तरयोरिति । किं प्राप्तम् ।  
बृहद्योन्युत्तरयोर्वा रथंतरयोन्युत्तरयोर्वेति । कुतः । चोदकानुग्रहात् । न  
तत्रैष दोषो भवति, स्वयोनिविशिष्टं कण्वरथंतरमिति । उत्तरयोर्हि  
यत्कार्यं, तत्र स्वयोनिरवश्यं हातव्या भवति । तस्मात्प्रकरणमपेक्षितव्य-  
मिति ॥ ४७ ॥

समानदेवते वा तृचस्याविभागात् ॥ ४८ ॥ सि०

न चैतदस्ति, बृहद्योन्युत्तरयोः, रथंतरयोन्युत्तरयोर्वा गेयमिति ।  
किं तर्हि । स्वयोन्युत्तरयोः । कुतः । तृचशब्दात् । समानच्छन्दसि  
समानदेवताके चाविशेषितस्तृचशब्दो भवतीत्युक्तम् । अतः श्रुत्या  
चोदको बाध्यत इति स्वयोन्युत्तरयोर्गेयमिति ॥ ४८ ॥

( अग्निष्टुत्यागे स्तोत्रशस्त्रमन्त्राणां प्राकृतानामेवाविकारेण  
प्रयोगाधिकरणम् ॥ २४ ॥ )

[२४] ग्रहाणां देवतान्यत्वे स्तुतशस्त्रयोः कर्मत्वा-  
दविकारः स्यात् ॥ ४९ ॥ सि०

अस्ति, अग्निष्टुदेकाहः । तत्र श्रूयते, आग्नेया ग्रहा भवन्तीति । तत्र  
संदेहः । किं प्राकृतयोः स्तोत्रशस्त्रयोर्यथादेवतमूहः, उताविकार इति ।  
ऊहयुद्धि व्यावर्तयितुमिदमभिधीयते । ग्रहाणां देवतान्यत्वे स्तुतशस्त्रयोः  
कर्मत्वादविकारः स्यात् । प्रधानकर्मत्वादिति । कस्य पुनरेषा बुद्धिः  
स्यात् । यं निवर्तयेत् । यो मन्दधीर्मन्यतेऽभिधानं सेत्स्यतीति ।  
मन्दधियामपि चोपदेशः क्रियमाणः फलवान् भवति । अपि च कंचि-  
दपेक्ष्य सर्वे मन्दधियः ।

अथ तु न परितोष एवं, ततोऽन्यथा वर्ण्यते । यत्तद्वृत्तमधिकरणं  
द्वितीयेऽध्याये । तस्येदं प्रयोजनमूत्रं, ग्रहाणां देवतान्यत्वे स्तुतशस्त्रयोः  
कर्मत्वादविकारः स्यादिति । यदि संस्कारकर्मणी स्तोत्रशस्त्रे, किं भवति  
प्रयोजनम् । अग्निष्टुदेकाहे यथादेवतमूहः । अथ प्रधानकर्मणी, ततो  
ग्रहाणां देवतान्यत्वे स्तुतशस्त्रयोः कर्मत्वादविकारः स्यादिति ॥ ४९ ॥

( चातुर्मास्येषु—अनुयाजीयदेवताप्रकाशनार्थं प्रकृतावाहन-  
मन्त्रस्याधिकारेणैव प्रयोगाधिकरणम् ॥ २९ ॥ )

[२५] उभयपानात्पृषदाज्ये दध्नः स्यादुपलक्षणं  
निगमेषु पातव्यस्योपलक्षणात् ॥ ५० ॥ पू०

सन्ति चातुर्मास्यानि, चातुर्मास्यैः स्वर्गकामो यजेतेति । तत्रानु-  
याजान् प्रकृत्य समापनन्ति, पृषदाज्येनानुयाजान् यजतीति । अस्ति  
तु प्रकृतावावाहनं, देवानाज्यपानावह, इति । तदिह चोदकेन प्राप्तम् ।  
तत्र संशयः । किमधिकारेणाऽऽवाहनं कर्तव्यमुतोद्देनेति । यदोद्देन,  
तदा किम्, आज्यपान् दधिपानिति कर्तव्यमुत दधिपानिति, अथवा  
पृषदाज्यपानिति । किं प्राप्तम् । दध्नोऽप्युपलक्षणं स्यादाज्यस्यापि ।  
कस्मात् । उभयपानात् । उभयं हि तद्देवतामुद्दिश्य त्यज्यते । यच्च  
त्यज्यते, तत्पीयत इति मन्त्रेणोक्तम् । यच्च पातव्यं तदुपलक्षितं प्रकृता-  
वाज्यपानिति । इह, आज्यस्वार्थे दधिसर्पिषी श्रूयेते । अथ पृषदाज्यं  
गृह्णाति, इयं वा इदं सर्पिष्वेव दधि च, द्वंद्वं वै मिथुनं मजननं, मिथुन-  
मेवेतत्प्रजननं क्रियत इति । तुल्यं दध्याज्येनोच्चार्यते । तस्मादुभय-  
मप्युपलक्षयितव्यं, दधि चाऽऽज्यं चेति ॥ ५० ॥

न वा परार्थत्वायज्ञपतिवत् ॥ ५१ ॥

न वैतदेवं, दध्नुपलक्षयितव्यमिति । कुतः । परार्थत्वात् । परार्थं  
हि पातव्यं द्रव्यं, पातृणामुपलक्षणम् । तत्राऽऽज्येन चेदुपलक्ष्यते,  
कृतोऽर्थ इति न पुनर्दध्नोपलक्षयितव्यम् । यज्ञपतिवत् । यथा, य इमं  
यज्ञमवाप्ते च यज्ञपतिं वर्धनिति, यज्ञपतिर्भुङ्ग्याणां होतॄणां प्रशंसार्थो  
न स्वार्थं कीर्त्यत इत्यधिकारेण प्रयुज्यते । न सर्वान् यजमानान्  
मत्वादरः । एवमिहापि पातव्यं पातुर्लक्षणार्थं प्रयुज्यते, न स्वार्थम् ।  
तत्रैकेनापि येन केनचिच्छ्रुतिः पातार इति कृत्वा न द्वितीयः प्रयो-  
क्तव्य इति ॥ ५१ ॥

स्याद्वाऽऽवाहनस्य तादर्थ्यात् ॥ ५२ ॥

स्याद्धन उपलक्षणम् । न यज्ञपतिवत्स्यात् । यज्ञपतिशब्दो हि न स्वार्थमुच्चार्यते । इहास्तुत्यर्थेन स उच्यते । आवाहनं पुनः स्मरणार्थम् । तत्र पाताऽपि स्मर्तव्यं, पेयमपि । तस्माच्चोदकानुग्रहाय पेयान्तरमुपलक्षयितव्यमिति ॥ ५२ ॥

न वा संस्कारशब्दत्वात् ॥ ५३ ॥

न वा दधुपलक्षयितव्यम् । संस्कारशब्दोऽत्र विद्यत आज्यस्य, पृषदाज्येनानुयाजान् यजतीति । पृषदाज्येन—चित्रेर्णेत्यर्थः । संस्कारेण हि मिश्रणे संस्कृतं चित्रमाज्यं भवति । तां च चित्रतामस्य प्रत्यक्षतो दध्युत्पादयति । तस्मात्परार्थं चित्रतासजननार्थं न पातव्यम् । अतो नोपलक्षयितव्यमिति ॥ ५३ ॥

स्याद्वा द्रव्याभिधानात् ॥ ५४ ॥

स्याद्वा दधुपलक्षणम् । द्रव्यं हि दधि तुल्यमाज्येन प्रधानभूतमुपदिश्यत इत्युक्तमस्माभिः । अथ पृषदाज्यं गृह्णाति, द्रव्यं वा इदं सर्पिष्वेव दधि च, द्वद्वं च मिथुनं मजननं, मिथुनमेवेतत्प्रजननं क्रियत इति । किं पृषदाज्यं गृह्णाते, सर्पिष्वेव दधि चेति । सर्पिषा दध्ना च यागः कर्तव्य इत्यर्थः । पृषदाज्यमिति न द्रव्यान्तरमुच्यते । तस्माद्धुपलक्षयितव्यमिति ॥ ५४ ॥

दध्नस्तु गुणभूतत्वादाज्यपा निगमाः स्युर्गुणत्वं

श्रुतेराज्यप्रधानत्वात् ॥ ५५ ॥ सि०

न चेदस्ति, तुल्यं दध्याज्येन, प्रधानभूतमिति । ग्रहणे हि तुल्यमाज्येन, न यागः । यागो ह्याज्येन चित्रेण श्रूयते । तस्माच्छ्रुतेराज्यप्रधानत्वाद्यागं प्रति गुणभूतं दधि स्यात् । न हि ग्रहणे श्रूयमाणं यागे श्रुतं भवताति । दधि ग्रहणे श्रूयमाणं न यागार्थं भवति । तत्र श्रुत्याऽऽज्यं करणं, दधि वाक्येनेति । किमर्थं तर्हि तत्र दधिग्रहणम् । गृह्यमाणेन प्रत्यक्षतश्चित्रमाज्यं भवतीति । तस्मादाज्यपा निगमाः स्युः । न दध्न उपलक्षणं कर्तव्यमिति ॥ ५५ ॥

दधि वा स्यात्प्रधानमाज्ये प्रथमान्त्य-  
संयोगात् ॥ ५६ ॥

न चैतदस्ति, आज्यस्य निगमा भवेद्युरिति, न दध्न उपलक्षणं  
कर्तव्यमिति । दधिपानित्यत्येव कर्तव्यं, दध्नेवात्र प्रधानम् । कुत ।  
आज्ये प्रथमान्त्यसंयोगात् । प्रथमसंयोग उपस्तरणम् । अन्त्यसंयो-  
गोऽभिधारणम् । यदि वसन्ते यजेत, द्विरुपस्तृणीयात् । सकृदभिधा-  
रयेत् । ओषधयो वै मियङ्गव ओषधिष्वेव पशून् प्रतिष्ठापयतीति । यदि  
मार्गेषु यजेत, सकृदुपस्तृणीयात्, द्विरभिधारयेत् । दृष्ट्यैव पशूनाभि-  
जिघर्षीति, उपस्तरणमन्त्यस्य निधापयितुं क्रियते । परार्थेनैव तत्र  
शब्दार्थो न ग्रहणमात्रम् । ग्रहणेनान्यस्याधिकरणसंस्कारे, उपस्तृणा-  
तीति शब्दो वर्तते । तथा, अभिधारयतीति, न ग्रहणमात्रमभिधारणम् ।  
अन्यस्याऽऽभिमुख्येनाभिधारयतीति गम्यते । सोऽन्तु आज्यसंयुक्तः  
कथं स्यादिति । तदुपस्तरणाभिधारणशब्दाभ्यां दधिप्रधानभूतं  
गम्यते । आज्यमपि तस्य गुणभूतम् । तस्मादध्न एवोपलक्षणं कर्तव्यं,  
नाऽऽज्यस्येति ॥ ५६ ॥

अपि वाऽऽज्यप्रधानत्वाद्गुणार्थे व्यपदेशे तत्कत्या  
संस्कारशब्दः स्यात् ॥ ५७ ॥

अपि वा-नैतदेवं, दधिप्रधानं तदुपलक्षयितव्यमिति । आज्यमेव  
प्रधानं, तद्धि प्रयोजनवत् । यागसंबन्धात्, पृषदाज्येनानुयाजान् यज-  
तीति । यत्तेनोपस्तीर्यते, तत्र द्वयं निष्पद्यते । तद्यैवावचं भवति, दधि  
चोपस्तीर्णम् । तत्र शब्दादाद्येयस्याऽऽधारसंस्कारोऽवगम्यते दधिसं-  
स्कारः, न तु संस्कृतस्य प्रयोजनं दध्नः । प्रत्यक्षा तु चित्रता निर्व-  
र्त्यमाना लक्ष्यते । तथा च प्रयोजनम् । पृषद्धि तदाज्यं श्रूयते । न च  
यागे दधि करणं भवितुमर्हति वाक्यप्राप्तम्, आज्ये धृतिप्राप्ते प्रत्य-  
यिनि । तस्मादुपस्तरणमाज्यग्रहणार्थमेव । ततो दधिग्रहणं भविष्यती-  
ति । अर्थादाद्येयाधारसंबन्धे, उपस्तरणमिव तद्वहतीति भाक्त उपस्तृ-  
णातिः प्रयुक्तः । तथाऽभिधारयति । तस्मात्सकृद्विरित्येतस्य गुण-



इयर्थे व्यपदेशे भवत्येव सरकारशब्द उपस्तृणाति, अभिधारयति,  
ओपधिष्वेव पशून् मतिष्ठापयति, वृष्ट्यैव पशून्भिजिघर्षतीति च ।  
तस्मात्, आज्यपा निगमा एव भवेयुरिति ॥ ५७ ॥

• अपि वाऽऽर्याविकारत्वात्तेन स्यादुपलक्षणम् ॥ ५८ ॥

अपि वेति पक्षध्यावृत्तिः । न, आज्यपा निगमा भवेयुः, पृषदाज्य  
प्रानिति वक्तव्यम् । स्मृत । आर्याविकार एव भवति । दक्षिसर्पिषो-  
रत्र संसर्गः क्रियते । तत्र यो गुण उपजायते तद्गुणमुत्तस्य संसृष्ट-  
स्याऽऽर्याविशेषो भवति पृषदाज्यमिति । यथा, रागः स्वादवः सुरा,  
इति । तत्र ह्युपचरितमेकं शब्दमुपलक्षयाम । उपचारानामभिधानाभिधे-  
यसम्बन्धो गम्यते । तेन च यागनिवृत्तिः श्रूयते, पृषदाज्येनानुयाजान्  
यजतीति । तस्मादेवमुपलक्षयितव्य, पृषदाज्यपानिति ॥ ५८ ॥

नै वा स्याद्गुणशास्त्रत्वात् ॥ ५९ ॥

नैतदेवं स्यात् । संसृष्टस्य रागवापृषदाज्यशब्दो वाचक, उपचा-  
रादिति । सत्यमुपचरितोऽयं तत्र । स तूपचारो लोकादेवावगतः ।  
स गुण आज्ये भवतीति गम्यते । कुतः । आज्यशब्दः सर्पिषो  
वाचक । पृषच्छब्दश्चित्रस्य । तद्यथा, पृषद्रज्जुः पृषन्मणिः पृषन्मृग  
इति । तयोश्चरितयोश्चित्राज्याभिधानं गम्यते । तस्मात्तत्रैव स उपचार  
उपपन्नः । अतस्मात्तस्यैवोपलक्षणं, चित्रमचित्र वाऽऽज्यमाज्यशब्दे-  
नाभिधीयते एवेति ॥ ५९ ॥

• इति श्रीशुद्धेस्वरवामिविरचिते मीमांसामाध्याये दशमस्था-  
ध्यायस्य चतुर्थः पादः ॥

१७ ॥ १८ ॥ १९ ॥ ]

इति श्रीमद्वृत्तुमारिलविरचिताया मीमांसामाध्यायव्याख्याया  
टुप्टीकाया दशमाध्यायस्य चतुर्थः पादः ॥